

بِسْمِ اللّٰهِ الرَّحْمٰنِ الرَّحِیْمِ

صلوة الہی صلی اللہ علیہ وسلم کے



# حسین منظر



[www.KitaboSunnat.com](http://www.KitaboSunnat.com)

ابوالثناء قاری خلیل الرحمن جاوید  
ڈی. ایم. اے کراچی یونیورسٹی



جامعۃ الاحسان الاسلامیہ کراچی

بِسْمِ اللّٰهِ الرَّحْمٰنِ الرَّحِیْمِ  
قُلْ أَطِيعُوا اللّٰهَ  
وَأَطِيعُوا الرَّسُولَ

مجلس التحقیق الاسلامی اربنہ  
معدت البریری

کتاب و سنت کی روشنی میں لکھی جانے والی اردو اسلامی کتب کا سب سے بڑا مفت مرکز

## معزز قارئین توجہ فرمائیں

- کتاب و سنت ڈاٹ کام پر دستیاب تمام الیکٹرانک کتب... عام قاری کے مطالعے کیلئے ہیں۔
- مجلس التحقیق الاسلامی کے علمائے کرام کی باقاعدہ تصدیق و اجازت کے بعد (Upload) کی جاتی ہیں۔
- دعوتی مقاصد کیلئے ان کتب کو ڈاؤن لوڈ (Download) کرنے کی اجازت ہے۔

### تنبیہ

ان کتب کو تجارتی یا دیگر مادی مقاصد کیلئے استعمال کرنے کی ممانعت ہے  
کیونکہ یہ شرعی، اخلاقی اور قانونی جرم ہے۔


اسلامی تعلیمات پر مشتمل کتب متعلقہ ناشرین سے خرید کر تبلیغ دین کی  
کاوشوں میں بھرپور شرکت اختیار کریں

PDF کتب کی ڈاؤن لوڈنگ، آن لائن مطالعہ اور دیگر شکایات کے لیے  
درج ذیل ای میل ایڈریس پر رابطہ فرمائیں۔

✉ [KitaboSunnat@gmail.com](mailto:KitaboSunnat@gmail.com)

🌐 [www.KitaboSunnat.com](http://www.KitaboSunnat.com)

سیری اتناے نگارش یہی ہے  
تیرے نام سے ابتدا کر رہا ہوں



www.KitaboSunnat.com

ملنے کے پتے

- ۱- جامعۃ الاحسان الاسلامیہ منظور کالونی کراچی۔
- ۲- مکتبہ نور حرم گلشن اقبال کراچی۔
- ۳- مکتبۃ السنتہ سفید مسجد سولجر بازار کراچی۔
- ۴- ادارۃ القرآن والحديث کورٹ روڈ کراچی۔
- ۵- دینی کتب خانہ محمد بن قاسم روڈ کراچی۔
- ۶- بلال بک سینٹر اردو بازار کراچی۔
- ۷- فاروقی کتب خانہ الفضل مارکیٹ اردو بازار لاہور۔
- ۸- فاروقی کتب خانہ بیرون بوائز گیٹ ملتان۔

صلوة النبي ﷺ کے

حسین مناظر

بِسْمِ اللّٰهِ الرَّحْمٰنِ الرَّحِیْمِ

## انتساب

اپنے والد محترم جناب حکیم عبد الحمید (مرحوم) کے نام جن کی بے پناہ محبت، بے پایاں شفقت، حسن تربیت اور دل کی گہرائیوں سے نکلی ہوئی پر خلوص دعاؤں کے شرے نے اس ناچیز کو اس قابل کیا۔

اے اللہ تو ان کی تفصیلات سے درگزر فرما۔

ان کی قبر کو اپنی رحمت سے منور فرما۔

انہیں دنیا کے گھر سے بہتر گھر اور دنیا کے

اہل سے بہتر اہل عطا فرما۔

ان کی خطاؤں سے درگزر فرما۔

انہیں جنت الفردوس میں جگہ عطا فرما۔

اے اللہ جس طرح انہوں نے ہماری

کسی میں ہم پر شفقت اور مہربانی فرمائی

آج تو بھی ان پر اس سے بڑھ کر شفقت و مہربانی فرما۔

اللَّهُمَّ اغْفِرْ لَهُ وَأَرْحَمْهُ إِنَّكَ أَنْتَ الْغَفُورُ الرَّحِيمُ ○

(آمین الہ الحق آمین)

بِسْمِ اللّٰهِ الرَّحْمٰنِ الرَّحِیْمِ

# صلوٰۃ النبی صلی اللہ علیہ وسلم کے حسین مناظر

کتاب و سنت کی روشنی میں نماز سے متعلق جملہ مسائل کا حل جس میں تمام اختلافی مسائل پر مفصل بحث آسان اور عام فہم علمی انداز میں عقلی اور نقلی دلائل کے ساتھ پیش کی گئی ہے مسائل کے ساتھ ساتھ اصلاح عقیدہ پر بھی خصوصی توجہ دی گئی ہے۔ ان شاء اللہ یہ کتاب اصل حقائق سے روشناس کرانے کا بہترین ذریعہ ثابت ہوگی۔

ابوالشاء قاری خلیل الرحمن جاوید  
ڈی۔ ایم۔ اے۔ کراچی یونیورسٹی



جامعۃ الاحسان الاسلامیہ

گجر چوک منظور کاونٹی کراچی

بسم اللہ الرحمن الرحیم

2022  
9/10

جملہ حقوق بحق مؤلف محفوظ ہیں

صلوة النبی ﷺ کے حسین مناظر نام کتاب

ابو انشاء قاری خلیل الرحمن جاوید مؤلف

۲۹۶ صفحات

ضیاء کمپوزنگ سینٹر پورہ پیر کراچی کمپوزنگ

ضیاء الرحمن ضیاء کمپوز

تمبر ۶۲۰۰۰ اشاعت

اول بار

۱۱۰۰، گیارہ سو تعداد

پروفیسر عبد الجبار شاہ صاحب (ڈائریکٹر بیک لائبریری پنجاب) دیباچہ

فیرفین پرنٹرز اردو بازار کراچی مطبوعہ

جامعہ الاحسان الاسلامیہ گجر چوک منظور کالونی کراچی ناشر

قیمت 299/=

رابطہ

5888152,7772781



11927

محترم جناب فضیلۃ الشیخ الاستاذ الحافظ عبدالرزاق حفظہ اللہ (شیخ الحدیث) جامعۃ الاحسان الاسلامیہ کے ہم بے حد شکر گزار ہیں جنہوں نے اپنی مصروفیت کے باوجود کتاب ہذا پر نظر ثانی فرما کر نہ صرف تصحیح فرمائی بلکہ اپنے مفید اور قیمتی مشوروں سے بھی نوازا، اللہ کرے آپ کا سایہ شفقت اور فیضان علم و دانش اوارے پر تادیر سلامت رہے، آمین۔ (ازمؤلف)

بِسْمِ اللّٰهِ الرَّحْمٰنِ الرَّحِیْمِ

### تصدیق و توثیق

حمداً ومناً للحمید المنان الذی جعل الصلوٰۃ قرۃ العینین والأعیان وسبیل معرفۃ الحنان لكل انس وجان وراحۃ للبنان والجنان وحصولاً للجنان ذوات الأفتان والیاقوت والمرجان وزیادۃ للیقین والإیمان وثقلاً للوزن والمیزان وزیارة للرحیم الرحمن وكل ذلك بأخلاص الخیر للأذقان فهل جزاء الإحسان إلا الإحسان ثم الصلوٰۃ والسلام علی اشرف خلقه محمد والہ وصحبہ وتابعیہم بإحسان **اما بعد**:-

**یہ کتاب** توحید و سنت کے مظاہر و مناظر اور ملت کے اسرار و نظموں پر مشتمل عظیم عمل نماز کی ایسے دلکش پیرائے اور احسن انداز سے عکاسی کرتی ہے جو دل کو سکون و سرور و ذہن کو صفا، آنکھوں کو جلو اور دھندلاہٹ اور ہر صاحب فکر و نظر کیلئے بیباہ نور اور امر حکیم و جاہدہ مستقیم کا کام دیتا ہے، اگرچہ اہل علم کے نزدیک کسی بندے کی تصنیف و تالیف سے کلی اتفاق ضروری نہیں ہوتا لیکن اسکی اصابت و صلاحت اور سدا و مراد کا انکار ضرور معیوب ہوتا ہے۔

الغرض کتاب مجموعی طور پر لازوال مقاصد اور فرائد و فوائد پر مشتمل ہے اور پھر مؤلف حفظہ اللہ تعالیٰ کے امتیازی انداز نے تو اس کو اس موضوع کی ہزاروں کتب میں سے کئی ایک پر کئی اعتبار سے ممتاز کر دیا ہے، جس کا صحیح اندازہ اپنے انداز و اندازے سے ایک صاحب قلب سلیم و فخر عمیم، پڑھنے کے بعد ہی کر سکتا ہے رب رحیم و کریم سے عاجز اندر درخواست ہے کہ وہ اس کتاب کو حقیقی امتیاز بخشنے ہوئے مؤلف اور جمع معاونین کیلئے توشہ آخرت اور ہر قاری کیلئے توشہ سعادت بنائے۔ (آمین) والحمد لله الذی بنعمته تتم الصالحات ولہ الحمد والاولیٰ آخراً

عبد الرزاق عینی (اللہ تعالیٰ رحمہ)

شیخ الحدیث

۱۲- جمادی الاولیٰ ۱۴۲۱ھ

مطابق ۱۳- اگست ۲۰۰۰ء

جامعۃ الاحسان الاسلامیہ

گجر چوک منظور کالونی کراچی

بِسْمِ اللّٰهِ الرَّحْمٰنِ الرَّحِیْمِ

## دیباچہ

دین و شریعت میں عقائد کے بعد سب سے زیادہ توجہ عبادات کو دی گئی ہے۔ عبادات اسلامی معاشرے کی تشکیل میں ایک بنیادی اور اساسی کردار رکھتی ہیں۔ یہی باعث ہے کہ اسلامی ریاست کے حکمرانوں کو جن فرائض اربعہ کا پابند کیا گیا ہے ان میں اولیٰں فریضہ نماز کا ہے اولہ شرعیہ میں حکمرانوں کی اطاعت بھی اسی وقت تک لازم قرار دی گئی ہے جب تک کہ وہ اقامتِ صلوة کی ذمہ داریوں کو پورا کرتے رہیں۔ نماز صرف سنتِ محمدیہ ہی میں لازم قرار نہیں دی گئی بلکہ تمام صحتِ سلامی میں اور تمام سابقہ انبیاء و رسل کی سنتِ ثابتہ رہی ہے لیکن نبی آخر الزمان ﷺ نے اس نماز کو دین و شریعت کی روح قرار دیا ہے حتیٰ کہ بعض احادیث میں وضاحت کے ساتھ اسے کفر اور اسلام کے درمیان فرق پیدا کرنے والی عبادت سے تعبیر کیا گیا ہے۔

قرآن مجید میں جس تواتر، تسلسل اور توجہ کے ساتھ نماز کی اقامت اور اس کی اہمیت و افادیت پر زور دیا گیا ہے، تمام عبادات میں وہ ایک قابلِ توجہ پہلو ہے۔

عبادات میں شعائرِ اسلامی کا جو اہتمام نماز میں دکھائی دیتا ہے اُسے ہر مسلمان چشمِ خود دیکھ سکتا ہے اور محسوس کر سکتا ہے۔ نماز کو عبادات کے دائرے میں لانے کے باوجود امورِ مملکت و ریاست کے ساتھ جو اس کا لزوم قائم کیا گیا ہے اس سے اندازہ لگایا جاسکتا ہے کہ اسلام جس اجتماعیت کا تقاضا کرتا ہے اس کا حصول نماز کے بغیر ممکن نہیں ہے۔

نماز کے احکامات و مسائل کے سلسلے میں گزشتہ صدیوں میں اور دنیا کی تقریباً ہر زندہ زبان میں سینکڑوں کتب اور ہزاروں مضامین لکھے گئے۔ عربی، فارسی اور اردو زبان میں اس پر مستقل، جامع اور صحیح کتابیں لکھی گئی ہیں جن میں اس کی حکمت اور جامعیت کے ساتھ ساتھ اس سے متعلقہ بیشتر مسنون پہلوؤں کو



پیش کیا گیا ہے ان کتابوں میں سے بیشتر کا آغاز وضو اور طہارت سے شروع ہوتا ہے پھر اذان، اوقات نماز، صف بندی اور نماز کی مختلف اقسام اور ان میں پڑھی جانے والی آیات اور دعاؤں کا تفصیلی ذکر کیا جاتا ہے اس ضمن میں نماز پنجگانہ کے علاوہ جمعہ، عیدین، اشراق، چاشت، وتر، جنازہ، استسقاء، کسوف، خسوف، تہجد اور نوافل وغیرہ کا تفصیلی بیان ہوتا ہے۔

اردو زبان میں نماز کے موضوع پر مختلف مسالک کے علماء نے بیسیوں کتابیں تحریر کی ہیں مگر ان میں سے اکثر کتابوں کا مطالعہ کرتے ہوئے ایک عام مسلمان اور نمازی الجھن کا شکار ہو جاتا ہے اور وہ نماز کی مختلف سنتوں کے بارے میں تذبذب کا شکار ہو کر نماز کی ایمانی لذت اور اخلاص سے محروم رہتا ہے یا پھر اختلافی اور فقہی مسائل پر اس قدر زور دیا جاتا ہے کہ نماز کی اصل روح مجروح ہو کر رہ جاتی ہے جدید پڑھے لکھے مسلمان نوجوانوں کے ذہن میں یہ ایک بجا سوال پیدا ہوتا ہے کہ نماز جیسی سنت متواترہ کے بارے میں اس قدر اختلافی مسائل کیوں موجود ہیں جبکہ صَلُّوا كَمَا رَأَيْتُمُوْنِيْ اُصَلِّيْ كَايہ تقاضا ہے کہ نماز اور متعلقات نماز کے سلسلے میں بڑی صراحت کے ساتھ اس کا مسنون طریقہ بیان کیا جائے۔

ابو انشاء قاری خلیل الرحمن جاوید نے آج کے مسلمانوں بالخصوص نوجوانوں کی اسی ذہنی کیفیت کے پیش نظر ”صلوٰۃ النبی ﷺ کے حسین مناظر“ تحریر کر کے عامۃ المسلمین کی اس دینی اور شرعی ضرورت کو پورا کر دیا ہے کہ سنتِ مطہرہ کی روشنی میں اجماع صحابہ کے تعامل کے حوالہ سے نماز کا مسنون طریقہ آسان اور واضح طریق سے بیان کیا گیا ہے۔ قاری صاحب موصوف نے اس کتاب کی پیشکش میں عامۃ المسلمین کو اس ذہنی تذبذب سے نجات دلانے کی کوشش کی ہے جو اقامتِ صلوٰۃ کے سلسلہ میں اختلافات کی موجودگی میں پائے جاتے تھے۔

قاری صاحب نے تمام کتاب میں کتاب و سنت کے مستند حوالوں کو اپنے پیش نظر رکھا ہے اور نماز کے ضمن میں کوئی پہلو یا گوشہ ایسا نہیں ہے جس میں قارئین کیلئے تشکیک کا کوئی پہلو موجود ہو۔ طہارت سے لے کر اذان، تکبیر، صف بندی اور پھر نماز کے دوران قیام، رکوع، سجدہ اور قعدہ کے سلسلے میں پیش آنے والے سارے مسائل کو حدیث کے مستند اور متفق علیہ حوالوں کے ساتھ پیش کرنے کی کامیاب کوشش کی گئی ہے۔

اگر کسی جگہ مختلف مسالک کے دلائل پائے جاتے ہیں تو اس میں ترجیح اور وجہ ترجیح کو بھی واضح کر دیا گیا ہے۔ اس کتاب کا اسلوب بیان سادہ، سلیس، رواں، واضح اور جاذبِ نظر ہے، مختلف مسائل کا جس عمدگی سے احاطہ کیا گیا ہے اس نے اس کتاب کی نوعیت اور حیثیت کو ایک قاموسی شکل عطا کر دی ہے۔

اس کو شش کو ہم بڑے اعتماد کے ساتھ نماز کا مسنون انسانی ٹیکو پیڈیا قرار دے سکتے ہیں مسائل نماز کے ضمن میں فاضل مصنف نے مختلف مواقع پر اس انتشار اور اضطراب کو بھی رفع کرنے کی کوشش کی ہے جو نماز کے کسی ایک موضوع پر پائے جانے والے دلائل کے اختلاف سے پیدا ہوتا ہے اس موقع پر اس کتاب کے فاضل مصنف نے تمام روایات اور اسناد کا علوم الحدیث کے حوالے سے جرح و تعدیل کا ایک مصدقہ معیار پیش نظر رکھتے ہوئے ترجیحی معیار عمل کو پیش کرنے کی کوشش کی ہے۔

مصنف کی اس کوشش کے دوران اصلاح عقائد کے بھی بہت سے مسائل حل ہوتے چلے جاتے ہیں اس کتاب کا سب سے نمایاں پہلو جو پڑھنے والے کو حد درجہ متاثر کرتا ہے وہ یہ کہ اس سے مسلکی تعصبات کو کم کرنے اور امت کو ایک متفقہ دستورِ صلوٰۃ پر لانے کے نبوی منہج کو پیش کرنے کی مستحسن کوشش کی ہے۔

”صلوٰۃ النبی ﷺ کے حسین مناظر“ بارہ مستقل ابواب پر مشتمل ہے۔

باب اول میں اسلام میں عبادت کی حقیقت اور اسلامی عبادات میں نماز کی اہمیت و فوائد کو بیان کیا گیا ہے۔ دوسرے باب میں طہارت جیسے دینی اور فقہی موضوع پر دادِ تحقیق دی گئی ہے تیسرے باب میں اسی طہارت کے ایک مخصوص پہلو یعنی وضو کا بیان ہے جس میں چند مخصوص مسائل مثلاً مسح اور تیمم کے سلسلے میں تفصیلی مطالعہ پیش کیا گیا ہے۔

چوتھے باب میں لباس اور ستر کی حدود کو واضح کیا گیا ہے۔ اس کتاب کا پانچواں باب تاریخی اعتبار سے بہت اہمیت کا حامل ہے کہ اس میں مساجد کی تاریخ، انکی شرعی حیثیت اور اس کے آداب کو واضح کیا گیا ہے چھٹے باب میں اوقات نماز اور ساتویں باب میں اذان کی تفصیلات پیش کی گئی ہیں۔ اس ضمن میں ان بدعات کو بھی واضح کیا گیا ہے جو ضعیف اور موضوع روایات کے حوالے سے مسلمانوں میں راہِ گئی ہیں۔

آٹھویں باب میں صف بندی اور نویں باب میں امامت اور باجماعت نماز کا تفصیلی ذکر موجود ہے۔

اس باب میں عورت کی امامت جیسے نازک اور فقہی مسئلے پر ایک جامع اور مستند شرعی نقطہ نظر پیش کیا گیا ہے۔ دسواں باب سترہ کے سلسلے میں ہے جبکہ گیارہویں باب میں مختلف نمازوں میں رکعت کی تعداد پر

حج کی گئی ہے۔ اس ضمن میں تراویح، و تراویع عیدین کی نمازوں کے شرعی اور نبوی منہج کو پیش کیا گیا ہے۔ کتاب کا آخری باب ”مسنون طریقہ نماز“ سے متعلق ہے اور یہ حقیقت میں اس پوری کتاب کی جان ہے۔ اس میں بیسیوں مسائل پر فاضل مصنف نے قلم اٹھایا ہے جو ان کے مطالعے کی وسعت پر محکم دلیل ہے۔ اس باب میں خواتین کے طریقہ نماز پر ایک مستقل بحث پائی جاتی ہے نماز اور متعلقات نماز کے سلسلے میں کوئی بحث ایسی نہیں جس کا اس باب میں احاطہ نہ کیا گیا ہو۔ انھیں تفصیلات کے باعث ہم اس کتاب کو نماز کا مسنون انسائیکلو پیڈیا قرار دیتے ہیں۔

نماز ایک مسلم معاشرے کی شناخت ہے یہ اسلامی معاشرت کی تعمیر و تشکیل کا مؤثر ذریعہ ہے یہ مسلمانوں میں باہمی اخوت کی سبیل ہے۔ قاری خلیل الرحمن جاوید نے جس وقت نظر اور اعماق فکر کے ساتھ اپنا استدلال وضع کیا ہے وہ علم حدیث کے ساتھ انکی گہری دلچسپی اور فن حدیث کے ساتھ ان کے ذہنی رسوخ پر شاہد ہے۔ مجھے یقین ہے کہ یہ کتاب ان شاء اللہ دنیا کے اردو خوان طبقے میں قبولیت حاصل کرے گی اور امت کو صلوا کما رأیتمونی اُصلی کے شرعی تقاضوں کی تفصیل فراہم کرے گی۔

حق کی تلاش و جستجو کرنے والے مسلمان اس کتاب کے ذریعہ (ان شاء اللہ) شرعی الطمینان حاصل کریں گے۔ اللہ تعالیٰ فاضل مصنف کی اس کوشش کو مقبول و مشکور فرمائے اور عامۃ المسلمین کی ہدایت کا ذریعہ بنائے۔ (آمین)

پروفیسر عبدالجبار شاہ

ڈائریکٹر بیت الحکمت

۱۰۹، حبیب پارک، لاہور

۲۸، مئی ۲۰۰۰ء

بِسْمِ اللّٰهِ الرَّحْمٰنِ الرَّحِیْمِ

## ﴿ اجمالی فہرست ﴾

صفحہ	مضامین	شمار
5	تصدیق و توثیق	☆ 1
6	دیباچہ	☆ 2
21	عرض مؤلف	☆ 3
27	عبادت کا بیان	باب نمبر 1 4
59	طہارت کا بیان	باب نمبر 2 5
85	وضو کا بیان	باب نمبر 3 6
117	لباس کا بیان	باب نمبر 4 7
141	مساجد کا بیان	باب نمبر 5 8
173	اوقات نماز	باب نمبر 6 9
209	اذان کا بیان	باب نمبر 7 10
235	صف بندی کا بیان	باب نمبر 8 11
247	امامت اور جماعت کا بیان	باب نمبر 9 12
277	سترہ کا بیان	باب نمبر 10 13
287	تعلیم اور کلمات	باب نمبر 11 14
320	مسنون طریقہ نماز	باب نمبر 12 15

## ﴿ تَمَّتْ بِالْخَيْرِ ﴾

تمہارے ارجمند الرجم

## فہرست مضامین

صفحہ	مضامین	صفحہ	مضامین
35	نماز کے فوائد	الف	ملنے کے پتے
35	فرض شناسی	ب	انتساب
36	احساسِ گناہ	ج	جملہ حقوق
36	خوفِ الہی	5	تصدیق و توثیق
36	وفا شعاری و فرمانبرداری کی مشق	6	دیباچہ
37	نماز ذکرِ الہی کا حسین ذریعہ	10	اجمالی فہرست
38	فلسفہ نماز	21	عرض مؤلف
39	نماز کی فضیلت و فرضیت	24	سبب تالیف
45	مقبول نماز	24	کتاب کی چند خصوصیات
46	سنت کا فرمان	25	اعترافِ حقیقت
47	ترک نماز پر وعید	27	<b>باب ۱</b> * عبادت کا بیان *
48	تارک نماز کا حکم	29	عبادت
51	جماعت نماز کی فضیلت	29	مقصدِ عبادت
53	جماعت سے نماز پڑھنے کے فوائد	30	عبادت کا مطلب
54	مغربی اجتماعات	30	سچے عابد کی ذمہ داری
54	امام کے بغیر جماعت نہیں	31	عبادت کی ضرورت
55	نماز اور شخصیت سازی	33	عبادت کا عمومی فلسفہ
59	<b>باب ۲</b> * طہارت *	34	نماز کی اہمیت

صفحہ	مضامین	صفحہ	مضامین
88	مسواک	61	طہارت
89	فطرت کی دس باتیں	62	بول و براز کے آداب
89	مسواک سے پڑھی جانے والی نماز	63	غسل کن حالات میں کرنا چاہئے
89	مسواک منہ کی صفائی اور رب کی رضا	64	مذی، ودی اور منی میں فرق
90	مسواک انبیاء کی سنت ہے	66	حیض اور نفاس کے بعد غسل
90	دوسرے کی مسواک استعمال کرنا	67	احتلام کے بعد غسل
91	برگر فیمیل کے فینسی تکلفات	67	اسلام قبول کرنے پر غسل
91	مسواک کرنے کا طریقہ	68	موت بھی غسل کو واجب کر دیتی ہے
91	ٹو تھہ بر شعی اور ٹو تھہ پیسٹ کا مسئلہ	68	جمعہ کے دن غسل
92	مسواک کے بارہ میں وضعی تصورات	69	احرام کیلئے غسل
92	وضو سے پہلے بسم اللہ	69	کیا قاسل میت بھی غسل کرے؟
93	بسم اللہ پوری اور آدھی کا مسئلہ	69	غسل کرنے میں چند احتیاطیں
94	وضو کی نیت	70	حائضہ عورت کیلئے تلاوت کا حکم
94	وضو کا مسنون طریقہ	72	طہارت کے متفرق مسائل
96	گردن کا مسح	78	پانی اور اس کے مسائل
97	پاؤں دھونے کا مسئلہ	79	پانی کا حکم
98	وضو کے اعضاء کتنی مرتبہ دھوئیں؟	81	استعمال شدہ پانی
99	وضو کا چچا، پاپانی	82	جھوٹا پانی
99	فضائل و وضو	83	کتے کا جھوٹا پانی
100	وضو کی حکمتیں	85	باب ۳ ﴿وضو کا بیان﴾
101	وضو کا باقی ماندہ پانی پینے کا راز	87	وضو
101	وضو کے بعد دعا کی حکمت	88	وضو کی فریضیت

صفحہ	مضامین	صفحہ	مضامین
124	نماز میں مرد کا لباس	101	وضو کے طبعی فوائد
125	بچے سر نماز کا مسئلہ	102	عمامہ پر مسح
126	سر ڈھانپنے والوں کے دلائل	103	موزوں، جرابوں اور نعلین پر مسح
129	بچے سر نماز کے جواز کے دلائل	104	آثار صحابہ
136	جو تے سمیت نماز کا مسئلہ	105	مسح پاؤں کے کس حصہ پر کیا جانا چاہئے؟
139	جو تے بغیر نماز کا مسئلہ	106	موزوں اور جرابوں پر مسح کب جائز ہے؟
141	باب ﴿ ۵ ﴾ ﴿ مساجد کا بیان ﴾	106	مدت مسح
143	مسجد کا مفہوم	106	مسح کا جواز ختم کرنے والے امور
143	مسجد کی اہمیت و فضیلت	107	زخم کی پٹی پر مسح
144	بہترین خطہ	107	وہ امور جن سے وضو ٹوٹ جاتا ہے
145	سب سے بڑا عالم	110	وہ چیزیں جن سے وضو نہیں ٹوٹتا
145	آخرت کا نور	111	وضو کے متفرق مسائل
146	جنت کے باغات	113	تیمم
146	مسجد کی طرف اٹھنے والے قدم	114	تیمم کی مشروعیت کا پس منظر
147	مسجد کے بدلے جنت میں گھر	114	تیمم کا طریقہ
147	مسجدوں کی درجہ بندی	115	تیمم توڑنے والی چیزیں
147	مسجد حرام	116	تیمم کے متفرق مسائل
148	مسجد نبوی	117	باب ﴿ ۴ ﴾ ﴿ لباس ﴾
148	مسجد اقصیٰ	118	لباس کا بیان
148	مسجد ایک دینی شعار ہے	120	نماز میں کامل زینت اپنائیں
150	آداب مسجد	120	لباس کے اسلامی آداب
152	تعمیر مسجد میں بھروسہ سے حصہ لینا	123	نماز میں عورت کا لباس

صفحہ	مضامین	صفحہ	مضامین
186	اشراق کا وقت	153	مسجد سے متعلقہ امور
186	صلوٰۃ کسوف اور خسوف کا وقت	154	ائمہ مساجد کا تقرر
187	قضاء نمازوں کا بیان	156	مساجد کی بد حالی کا ذمہ دار کون؟
188	رسول اللہ ﷺ بھی سو گئے	157	سبق آموز لطیفہ
189	متفرق مسائل	160	جن جگہوں میں نماز پڑھنا ممنوع ہے
189	اوقات ممنوعہ	161	جو کام مسجد میں کرنے جائز ہیں
190	اوقات ممنوعہ پانچ ہیں	165	مسجد کے مقاصد و فوائد
191	فجر کی سنتوں کی ادائیگی کا مسئلہ	167	تعمین قبلہ
192	عمیدین کی قضاء کا مسئلہ	169	بیت اللہ میں زوال کی قید نہیں
192	قضاء عمری کا مسئلہ	169	جمعہ کے دن زوال کی قید نہیں
193	نماز وتر کی قضاء کا مسئلہ	170	تعمین قبلہ کی حکمت
194	نوافل کی قضاء کا مسئلہ	170	لفظ قبلہ و کعبہ کا غلط استعمال
195	تہجد کا وقت	171	مسجد سے متعلق متفرق مسائل
196	نماز استخارہ کا وقت	174	باب ۶ ﴿﴾ اوقات نماز ﴿﴾
196	استخارہ کی دعا	176	وقت کی پابندی
197	استخارہ کو رُسرُوس	177	اوقات نماز کی حکمت
198	استخارہ کون کرے؟	179	پانچ نمازوں کا تذکرہ قرآن مجید میں
199	صلوٰۃ التوبہ کا وقت	180	پانچ نمازوں کا تذکرہ حدیث میں
199	صلوٰۃ الوضو کا وقت	182	تعمین اوقات
200	صلوٰۃ التیسیح	184	نماز ہجگانہ کے اوقات
201	تھیۃ المسجد	185	جمعہ اور عمیدین کا وقت
202	نماز استخفاء کا طریقہ اور وقت	185	تہجد، تراویح اور وتر کا وقت



صفحہ	مضامین	صفحہ	مضامین
226	وسیلہ کی تشریح	203	جمعہ کی قضاء
227	مقام محمود	204	احتیاطی ظہر
228	اذانِ مغرب کی دعا	205	جمع بین الصلوٰتین
229	اذان سے متعلقہ بدعتیں	205	جمع بین الصلوٰتین کی اقسام
229	انگوٹھے چومنا	209	جمع بین الصلوٰتین اور سنتیں
230	اذان کے بعد ہاتھ اٹھا کر دعا پڑھنا	210	باب ۷ ﴿﴾ اذان کا بیان ﴿﴾
230	بیماریوں اور مصیبتوں میں اذانیں دینا	212	اذان
230	قبر پر اذان	213	اذان کی ابتداء
231	اذان اور اقامت کے متفرق مسائل	214	فضائل اذان
235	باب ۸ ﴿﴾ صفِ ہدی کا بیان ﴿﴾	215	مؤذن کی شان
237	صفِ ہدی	215	اذان کا جواب دینا
238	صفِ ہدی کی اہمیت و فضیلت	216	اذان کی حکمت
240	صفِ اول کی فضیلت	217	اذان دینے کا طریقہ
240	امام صف کے عین وسط میں کھڑا ہونا	218	حضرت بلالؓ کی اذان کے کلمات
241	صف کے پیچھے تنہا کھڑا ہونا	219	حضرت بلالؓ کی اقامت کے کلمات
241	عورت اکیلی کھڑی ہو سکتی ہے	219	حضرت ابو محذورہؓ کی اذان کے کلمات
242	صف میں بھاگ کر شامل ہونا	220	حضرت ابو محذورہؓ کی اقامت کے کلمات
243	نابالغ بچے کہاں کھڑے ہوں؟	222	اذانِ بلالؓ کے ساتھ اکبری اقامت
243	دوستوں کے مابین صف کی ممانعت	223	اذان پر اجرت لینے کا مسئلہ
243	جب مقتدی ایک ہو	224	جمعہ کی دو اذانیں
244	امام کو صفیں درست کرنی چاہئیں	225	تہجد اور سحری کی اذان
244	قدم سے قدم اور ٹخنے سے ٹخنہ ملانا	226	ادعیہ مسنونہ بعد الاذان

صفحہ	مضامین	صفحہ	مضامین
264	خواتین کی جماعت میں شرکت	244	صفوں کے درمیان فاصلہ
265	جماعت کیلئے دور سے آنے کا اجر	244	صف سے متعلق مرد و جدید عات
265	جماعت میں دوڑ کر شامل نہ ہوں	245	صف بندی کے متفرق مسائل
266	کم از کم دو افراد ہوں تو جماعت ہو سکتی ہے	247	باب ﴿۹﴾ امامت اور جماعت کا مسئلہ ﴿﴾
266	عشاء اور فجر کا ترک، نفاق کی علامت ہے	249	مصعب امامت
267	کھانا اور جماعت اکٹھے ہوں تو پہلے کھانا کھائیں	250	امام کیسا ہونا چاہئے؟
268	بول ویراز روک کر جماعت میں شریک نہ ہوں	250	چند باتیں امام کیلئے
269	سلام کے بعد مقتدی کا رفع الیدین کرنا	251	ناپینا اور غلام بھی امام بن سکتے ہیں
270	وضو ٹوٹ جائے تو جماعت سے کیسے نکلا جائے؟	251	مسافر اور مریض امام بن سکتے ہیں
270	وضو ٹوٹ جائے تو نماز دہرائی جائے		امام بیٹھ کر نماز پڑھائے تو مقتدی کھڑے ہو
271	رکوع کی رکعت کا مسئلہ	252	سکتے ہیں؟
274	یکے بعد دیگرے کئی جماعتوں کا مسئلہ	252	تابالغ بچے کی امامت
277	باب ﴿۱۰﴾ سترہ کا بیان ﴿﴾	253	عورت عورتوں کی امام بن سکتی ہے؟
278	سترہ	254	نفل والے کے پیچھے فرض پڑھے جاسکتے ہیں
278	سترہ کی شرعی حیثیت	255	مفضول کی امامت
279	سترہ کی فضیلت	256	جن کی امامت درست نہیں
280	سترہ اور نماز کے درمیان فاصلہ	256	مقتدی کا دور ان جماعت شامل ہونا
280	سترہ کن چیزوں کا ہونا جاسکتا ہے؟	258	امامت کے متفرق مسائل
282	امام کا سترہ پوری جماعت کو کفایت کرتا ہے	260	بد عقیدہ مقتدی
283	سترہ توڑنے والے کو روکنا	261	بد عقیدہ امام
283	نمازی کے آگے سے گزرنے کا گناہ	262	باجماعت نماز کی فرضیت
284	سترہ کی تاکید کا راز	263	جماعت کی فضیلت و اہمیت

صفحہ	مضامین	صفحہ	مضامین
300	دیہات میں جمعہ	284	کیا نمازی کے آگے بیٹھا شخص نکل سکتا ہے؟
301	نماز اشراق / چاشت	285	سترہ نہ ہو تو گزرنے والا کتنے فاصلے پر گزرے؟
302	اشراق و چاشت کی رکعات	287	<b>باب ۱۱</b> ﴿تعداد رکعات﴾
302	تہجد، تراویح اور وتر	288	نقشہ تعداد رکعات
303	قیام رمضان گیارہ رکعات ہیں	289	تعداد رکعات کا تفصیلی بیان
306	ایک شبہ کا ازالہ	289	صلوٰۃ الفجر
307	بیس رکعتوں کا فسانہ	291	فجر کی سنتوں کے بعد لیٹنا
311	سعودی عرب میں بیس کیوں؟	291	فجر کی اذان کے بعد کتنی رکعات پڑھیں؟
313	وتروں کا بیان	292	فجر کے فرائض کی تعداد
313	وتروں کی مختلف تعداد پر اختیار	292	صلوٰۃ الظہر
314	ادائیگی وتر کا طریقہ	294	ظہر کے فرائض کی تعداد
316	رکعات عیدین	294	صلوٰۃ العصر
316	نماز قصر	295	عصر کے فرائض کی تعداد
317	مسافت قصر کا تعین	295	صلوٰۃ المغرب
318	مدت قصر کا تعین	296	مغرب کے فرائض کی تعداد
319	نماز قصر اور سنتیں	297	مغرب کے بعد
320	<b>باب ۱۲</b> ﴿مسنون طریقہ نماز﴾	297	صلوٰۃ العشاء
321	مسنون طریقہ نماز کا مختصر خاکہ	297	عشاء کے فرائض کی تعداد
323	تفصیلی طریقہ نماز	298	عشاء کے بعد سنن
323	نیت	298	صلوٰۃ الجُمُعہ
324	تکبیر تحریمہ	299	جمعہ کے فرائض کی تعداد
324	تکبیر اولیٰ میں ایک مرتبہ رفع الیدین	300	جمعہ کے بعد

صفحہ	مضامین	صفحہ	مضامین
356	نمازِ مغرب کی قرأت	326	رفع الیدین کی مسنون ہیئت
357	نمازِ عشاء کی قرأت	327	قیام اور اس کی کیفیت
357	وتروں کی قرأت	330	قیام کی دوسری دعا
357	نمازِ جمعہ کی قرأت	331	بسم اللہ سری اور جہری کا مسئلہ
357	نمازِ عیدین کی قرأت	332	اعتراض نمبر ۱ اور اس کا جواب
358	قیام اور قرأت کے متفرق مسائل	332	اعتراض نمبر ۲ اور اس کا جواب
359	آمین بالجہر کا مسئلہ	333	اعتراض نمبر ۳ اور اس کا جواب
360	آمین کی فضیلت	334	بسم اللہ سری پڑھنے کے دلائل
361	آمین بالجہر کے دلائل	335	قرأتِ خلاف الامام اور فاتحہ خلف الامام
364	آمین کہنے کا محل	336	قرأتِ خلف الامام اور فاتحہ خلف الامام میں فرق
364	آمین بالاخفا کے دلائل کا جائزہ	338	ہر نماز میں سورۃ فاتحہ فرض ہے
365	قرآنی آیات کا جواب دینا	340	محمد بن اسحاق کی ثقاہت
371	رفع الیدین	342	دل میں پڑھنے کا مفہوم
377	غور طلب بات	343	ترکِ قرأت کے دلائل اور اس کا جائزہ
377	ترکِ رفع کے دلائل کا جائزہ	346	دوسری دلیل اور اس کا جواب
378	دلیل نمبر ۱ اور اس کا جائزہ	347	تیسری دلیل اور اس کا جواب
380	دلیل نمبر ۲ اور اس کا جائزہ	348	سورۃ فاتحہ اور سکتا
382	دلیل نمبر ۳ اور اس کا جائزہ	352	آخری گذارش
384	دلیل نمبر ۴ اور اس کا جائزہ	354	مسنون قرأت
385	مختصر اور مفصل روایات کی چند مثالیں	354	نمازِ فجر کی قرأت
385	تفصیلی روایت	356	نمازِ ظہر کی قرأت
389	منافقین کی بغلوں کے بت کا فسانہ	356	نمازِ عصر کی قرأت

صفحہ	مضامین	صفحہ	مضامین
418	سجدہ کا بیان	390	رفع الیدین کی حکمت
420	سجدہ کی ہیئت	391	تکبیراتِ عیدین میں رفع الیدین
422	تسبیحاتِ جمود	394	رکوع اور اس کی کیفیت
423	نماز میں دو سجدے مقرر ہونے کی حکمت	395	تسبیحاتِ رکوع
423	جلسہ بین السجدتین	396	قومہ
424	متعدد احادیث سے مأخوذ جلسہ کی کیفیت	396	ربنا و لك الحمد سری یا جبری
425	جلسہ کی تسبیح	402	حجت کا ماحصل
425	جلسہ مقرر ہونے کی حکمت	402	قومہ میں ہاتھوں کی کیفیت
426	جلسہ استراحت	403	ہاتھ باندھنے کے دلائل کا جائزہ
426	دوسری رکعت کیلئے کھڑے ہونے کا طریقہ	406	باندھنے کا ثبوت نہیں تو چھوڑنے کا بھی نہیں
427	بند مٹھی کا سہارا	407	وضع نہ ارسال صرف رفع
429	قعدہ اولیٰ	407	صحیح مسلم میں موجود باب سے استدلال
430	قعدہ اولیٰ میں درود پڑھنے کا مسئلہ	407	اذا كان قائماً میں اذا کا عموم
431	قعدہ اولیٰ کے مشروع ہونے کی حکمت	409	صحابہ کرام اور اصطلاح قیام
431	قعدہ اخیرہ میں بیٹھنے کا طریقہ اور دعائیں	409	اذا کا عموم اور دھوکا لغزوم
432	درود کے بعد کی دعائیں	411	نماز کی چار حالتوں کا مفروضہ
433	التحیات میں بیٹھنے کا راز	412	حضرت علیؑ کا اثر
434	التحیات میں رسول اللہ ﷺ کی ذات پر	413	نماز میں سدل کرنے کی ممانعت
434	درود و سلام بھیجنے کی حکمت	414	قومہ سے سجدہ میں جانے کا طریقہ
434	دائیں اور بائیں سلام پھیرنا	416	اونٹ کے اگلے بازو ہیں یا ناکلیں؟
435	نماز کو سلام پر ختم کرنے کا راز	417	جسمانی ساخت سے استدلال
435	امام کا مقتدیوں کی طرف رخ کرنا	418	اونٹ کس طرح بیٹھتا ہے؟

صفحہ	مضامین	صفحہ	مضامین
472	جن امور میں عورت مردوں سے مختلف ہے	437	نماز کے بعد پڑھنے کی دعائیں
474	نماز میں جائز امور کا بیان	438	آیت الکرسی
476	نماز میں ناجائز امور کا بیان	439	نماز کے بعد دعائیں پڑھنے کی حکمت
477	نماز کو باطل کرنے والے امور	439	تسبیحات کا ہاتھوں میں شمار کرنا
478	نماز جنازہ اور اس کے مسائل	441	منکے والی تسبیح کا استعمال
479	احکام میت	443	ایک دلچسپ اور سبق آموز حقیقت
480	تدفین	445	فروضوں کے بعد دعا کرنا
480	نماز جنازہ کا طریقہ	449	اس بحث کا ماحاصل
481	جنازہ کی چند مسنون دعائیں	450	ہم دعائیوں کرتے ہیں؟
482	تابالغچے کی میت کی دعا	454	فلسفہ دعا
483	اہل میت	456	توسل فی الذرا
483	خلاف شرع رسومات	458	سجدہ تلاوت
485	فضائل اسماء الحسنی (اللہ تعالیٰ کے ۹۹ نام)	459	سجدہ تلاوت کی دعا
486	اسماء الحسنی	460	سجدہ تلاوت کے محل
489	دعاء قنوت	461	سجدہ سو
490	قنوت نازلہ	462	نماز میں سو کیوں واقع ہوتا ہے؟
491	بارگاہ ایزدی میں التجا	462	سجدہ سو سلام سے پہلے یا بعد
492	نظم (سر جھکا اے بے نماز)	465	سجدہ سو کن حالتوں میں کیا جاتا ہے؟
493	المصادر والمراجع	465	جب کوئی رکن چھوٹ جائے
495	آپ کی اہم یادداشت	467	سجدہ شکر
		468	چند ضمنی اعتراضات کے ضمنی جوابات
	<b>تمت بالخیر</b>	470	خواتین کا طریقہ نماز

بِسْمِ اللّٰهِ الرَّحْمٰنِ الرَّحِیْمِ

عرض مؤلف

(اللحم للہم وسخرہ والصلوۃ والسلام) یعنی منہ للابی بقرۃ:

اما بعد :-

اسلام میں نماز کی جو حسین شکل و صورت متعین کی گئی ہے اس سے بڑھ کر مقبول و محبوب صورت نہ تو کسی اور مذہب میں رائج ہے اور نہ ہی اس سے بہتر عقل میں آسکتی ہے یہ جامع اور مانع طریق ہندگی ہے جو ان تمام عمدہ اصولوں اور مسلمہ خوبیوں اور فطری استعدادوں پر حاوی ہے جو دنیا کے دیگر مذاہب میں فرڈا فرڈا موجود ہیں۔

نیاز مندی اور اظہار ہمدگی کے ان تمام آداب کو شامل ہے جو اللہ ذوالجلال والا کرام کے سامنے قوائے انسانی میں پیدا ہونے ممکن ہیں اس طرح وہ مخصوص کلمات جو نماز میں نہ صرف زبان سے بلکہ دل سے بھی نکالے جاتے ہیں جس سے روح انسانی متاثر ہو کر ایک پاکیزہ اثر قبول کرتی ہے۔

چونکہ انسان کو اللہ نے متضاد صفات کا حامل بنایا ہے اس میں ان صفات کا مادہ بھی ہے جن سے یہ ترقی و کمال کی منزلیں طے کرتا ہے اور اس میں وہ صفات بھی موجود ہیں جن کے سبب ذلت و رسوائی کی پستیوں میں جاگرتا ہے۔

ایک طرف جذبہ ایثار و قربانی ہے تو دوسری طرف حرص و حسد کا مادہ بھی۔  
 ایک طرف رحم و ہمدردی کا جذبہ ہے تو دوسری طرف انتقامی آگ کا جذبہ بھی۔  
 ایک طرف محبت و الفت کا گلشن ہے تو دوسری طرف بغض و عدوات کا شعلہ بھی۔  
 ایک طرف پیار بھری چاہتوں کا دریا ہے تو دوسری طرف نفرتوں کا پہاڑ بھی۔  
 ایک طرف تواضع و انکساری ہے تو دوسری طرف غرور و تکبر بھی۔  
 ایک طرف ادب و احترام کی فضا ہے تو دوسری طرف بدتمیزی کا شرمناک بازار بھی۔  
 ایک طرف شرم و حیاء کے حسین گننے ہیں تو دوسری طرف ہس کیا ہی کہنے ہیں۔  
 ان متضاد اوصاف میں جس صفت کی تربیت ہوگی انسان میں وہی وصف پروان چڑھے گا۔  
 اوصافِ حمیدہ کو پروان چڑھانے اور ان کی تربیت کے لئے نماز ایک عظیم درس گاہ ہے۔

سچ تو یہ ہے کہ تکبیر تحریمہ سے سلام تک یہ مختلف حرکات و سکنات وہ ﴿چند حسین آذائیں﴾ ہیں جن کی بدولت ایک مسلمان اپنے قلب پریشاں کو ایک پرسکون اور اطمینان بخش وادی میں چھوڑ دیتا ہے اور زبان یاد اللہ کی حلاوت سے لطف اندوز ہوتی ہے۔

کبھی قیام کی حالت میں اپنا دل تھامے خدا کو یاد کرتا ہے اور کبھی رکوع کی حالت میں اس کی عظمت کے اعتراف میں جھک جاتا ہے اور کبھی جنینِ نیاز کو خاک آلود کر کے سبحان ربی الاعلیٰ کا ورد کرتا ہے۔

جس سے ہمدہ کی ذلت و پستی کا اعتراف اور معبودِ حقیقی کی رفعت و بلندی کا اعلان ہوتا ہے یہی وہ سجدہ ہے جو انسان کو ہزار سجدوں سے بے نیاز کر دیتا ہے۔

دنیا تو ایسا گھر ہے جہاں ہر انسان ایک پریشاں قلب لئے سکون و اطمینان کی تلاش میں سرگرداں ہے۔

حالانکہ قرآن مجید میں ارشادِ الہی ہے: **الاذکر اللہ تطمئن القلوب**

دلوں کے اضطراب کا علاج اور صرف ذکر الہی ہے اور ذکر الہی کی بہترین شکل نماز ہے۔

یہی وجہ ہے کہ رحمت اللعالمین ﷺ کو جب کبھی حوادثِ زمانہ مضطرب کرتے تو آپ ﷺ سیدنا بلال رضی اللہ عنہ سے فرماتے: "ارحنا بالصلوٰۃ یا بلال" اے بلال رضی اللہ عنہ ہمیں نماز کے ذریعہ راحت پہنچاؤ، یعنی ازلان دو



تاکہ ہم نماز کی ادائیگی کر کے اپنے قلب پریشاں کا مداوا کر سکیں اور امت کو بھی یہی حکم صادر فرمایا!  
صلوٰۃ کما رأیتمو انی اصلی۔

نماز اسی طرح پڑھو جس طرح تم نے مجھے پڑھتے دیکھا ہے۔

گویا اپنے دکھوں کے مداوے کیلئے صرف نماز کافی نہیں ہے بلکہ نماز کے ساتھ ساتھ مسنون طریقہ عبادائیگی بھی لازم ہے ورنہ علاج مؤثر ثابت نہ ہوگا۔

افسوس سے کہنا پڑتا ہے کہ جس مسلم معاشرہ کی شیرازہ بندی ہادی برحق ﷺ نے مسجد و مکتب کے ذریعہ فرمائی آج اس مسلم معاشرہ کے اتحاد کا شیرازہ بھیرنے کیلئے اسی مسجد و مکتب کو استعمال کیا جا رہا ہے۔

کل تک جن مساجد کے ماتھے کلمہ توحید سے مزین تھے آج انہیں مساجد کی جبینوں پر مختلف فرقوں اور مسلکوں کے بورڈ آویزاں ہیں، منبر و محراب کی جو ند اکل تک بچوے ہوئے معاشرے کی مصلح تھی آج وہی پکار جلتی پر تیل کا کام کر رہی ہے۔

ایک غیر مسلم جب اسلام کی طرف مائل ہوتا ہے تو اس کا سابقہ مذہب اس کے سامنے سراپا سوال بن کر کھڑا ہو جاتا ہے کہ تو کونسا مسلم کہلانا پسند کرے گا؟

حنفی مسلم یا شافعی مسلم،  
دیوبندی مسلم یا یلوی مسلم،  
حنبلی مسلم یا مالکی مسلم،  
جعفری مسلم یا وہابی مسلم،

بالآخر اس کے قدم جس رفتار سے بڑھ رہے تھے اسی رفتار سے واپس ہو جاتے ہیں واپسی کے نقش پا زبان حال سے کہہ رہے ہوتے ہیں۔

منفعت ایک ہے اس قوم کی، قرآن بھی ایک

ایک ہی سب کا نبی دین بھی ایمان بھی ایک

حرم پاک بھی، اللہ بھی، قرآن بھی ایک

کچھ بڑی بات تھی ہوتے جو مسلمان بھی ایک (اقبال)

## سبب تالیف

مذکورہ اختلافات تالیف کا اصل محرک ہیں، مسلم معاشرہ کیلئے دل میں ایک درد اور محبت رکھتے ہوئے اختلافات کی دلدل سے نکالنے کی ایک پُر خلوص کوشش ہے۔ عوام الناس کی زبانی اکثر اوقات یہ بات سننے کو ملتی ہے کہ ہر فریق اپنے ثبوت میں قرآن و حدیث پیش کرتا ہے۔

ہم کیا کریں.....؟ کدھر جائیں.....؟

کے سچا کہیں.....؟ اور کے جھٹلائیں.....؟

ان شاء اللہ العزیز یہ کتاب ان اشخاص کیلئے مفید ثابت ہوگی، جو صرف اور صرف قرآن و سنت کو بنیاد بنا کر اپنے اختلافات کا حل چاہتے ہیں، عوام الناس میں زیادہ تر اختلافات نماز اور احکام نماز سے متعلق پائے جاتے ہیں، اس لئے انہیں مسائل کو موضوع بحث بنایا گیا ہے۔


## کتاب کی چند خصوصیات

- (۱) تقریباً ۹۰ فیصد مواد اصل کتب کی طرف مراجعت کے بعد نقل کیا گیا ہے۔ باقی ماندہ دس٪ مواد اسلامی رسائل و جرائد اور زمانہ طالب علمی کے چند محفوظ شدہ نوٹس اور اقتباسات سے اخذ کیا گیا ہے۔
- (۲) طہارت سے لے کر جنازے تک کے تمام مسائل کا حتی المقدور احاطہ کیا گیا ہے بالخصوص اختلافی مسائل اس کتاب کا اصل موضوع ہیں۔
- (۳) اختلافی مسائل پر دونوں طرف کے دلائل نقل کرنے کے بعد ہر دو مسئلوں میں ترجیح اور وجہ ترجیح بھی بیان کر دی گئی۔
- (۴) زبان نہایت سلیس اور عام فہم اختیار کی گئی ہے
- (۵) فقہی اختلافات سے ہر ممکن پہلو تہی کرنے کی کوشش کی گئی ہے اور اختلافات کے حل کیلئے صرف اور صرف قرآن و سنت کو بنیاد بنایا گیا ہے۔

- (۶) صرف دینی مسائل پر مشتمل کتب میں عام طور پر لوگ دلچسپی نہیں لیتے اس کتاب میں اس پہلو کو مد نظر رکھتے ہوئے موقع و محل کی مناسبت سے سبق آموز حکایات، لطائف اور امثلہ کا استعمال بھی کیا گیا ہے تاکہ قارئین کی دلچسپی برقرار رہے۔
- (۷) جارحانہ انداز سے کلی طور پر اجتناب کرتے ہوئے ناصحانہ اور اصلاحی انداز اختیار کیا گیا ہے۔
- (۸) فریقین کے اختلافی دلائل نقل کرتے وقت صرف دلائل پر اکتفاء کیا گیا ہے اور ان دلائل کو متعلقہ مسلک کی طرف منسوب کرنے سے گریز کیا گیا ہے۔
- (۹) نئی جزیشن (NEW GENERATION) منقولات سے زیادہ معقولات کو فوقیت دیتی ہے اس کتاب میں اس پہلو کو بھی مد نظر رکھا گیا ہے۔
- (۱۰) طریقہ و نماز کی تعلیم کے لیے بعض مقامات پر تصویری خاکے بھی دیے گئے ہیں
- (۱۱) احکام نماز کے ساتھ ساتھ عقائد کی اصلاح پر بھی خصوصی توجہ دی گئی ہے۔
- انشاء اللہ العزیز یہ کتاب علماء، خطباء، طلباء، مدرسین اور عوام الناس کے لیے یکساں طور پر مفید ثابت ہوگی۔

### اعترافِ حقیقت

اللہ کی دی ہوئی توفیق سے اپنی بساط کی حد تک پوری کوشش کی ہے کہ اللہ کے بندوں تک اللہ کے دین کی صحیح تعبیر پیش کر سکوں اس کے باوجود اگر کہیں کجی، کمی اور جھول باقی رہ گیا ہو یا کہیں غیر محتاط اور غیر مفید بات درج ہو گئی ہے تو وہ یقیناً بندہ کی کسی غلطی، نسیان اور کوتاہی کا نتیجہ ہوگی اور اگر یہ تحریر اپنے اہداف پورے کرتے ہوئے مفید ثابت ہو تو یہ محض اللہ کا فضل اور اسی کا کرم ہوگا جس پر ہمیں اللہ کا شکر گزار ہونا چاہئے۔ ..... ﴿اللہم وفننا لما تحب وترضی﴾



بِسْمِ اللّٰهِ الرَّحْمٰنِ الرَّحِیْمِ

بَاب { ۱ }

# عبادت

فرمان الہی :-

وَمَا خَلَقْتُ الْجِنَّ وَالْإِنْسَ إِلَّا لِيَعْبُدُونِ ۝

(الذاریات ۵۶)

(میں نے جنوں اور انسانوں کو صرف اپنی بندگی کیلئے پیدا کیا ہے)



## بِسْمِ اللّٰهِ الرَّحْمٰنِ الرَّحِیْمِ

### عبادت

انسان کے اندر اللہ نے مختلف روحانی قوتیں پنہاں کر دی ہیں ان روحانی قوتوں کو اگر صحت مند غذا دی جاتی رہے تو انکی نشوونما مثبت انداز میں ہوتی ہے اور اگر صحت مند غذا نہ دی جائے تو ان مخفی قوتوں کا رخ منفری ہو جاتا ہے جس سے شر پروان چڑھتا ہے غرض جو فطرت قدرت نے باطن میں رکھی تھی قرآن میں اسے یاد دلاتے ہوئے یوں فرمایا: فی کتاب مکنون (الواقفہ: ۷۹)

یعنی صحیفہ فطرت میں جو چھپی ہوئی کتاب تھی جسے ہر شخص نہ دیکھ سکتا تھا اس کو وحی کے ذریعہ سب کے سامنے کھول کر رکھ دیا اور اس کی پوری پوری وضاحت کر دی یہی اسلامی شریعت ہے اور قرآن کریم کی عملی تعلیم کا تصور رسول اکرم ﷺ کی ۲۳ سالہ دور نبوت کی زندگی کے ساتھ پیش کیا، جس کی تشریح و تفصیل زندگی کے تمام پہلوؤں پر حاوی ہیں اسی تفصیل کا ایک اہم حصہ عبادت پر مبنی ہے جو اس وقت ہمارے پیش نظر ہے۔

### مقصدِ عبادت

وَمَا خَلَقْتُ الْجِنَّ وَالْإِنْسَ إِلَّا لِيَعْبُدُونِ (الذاریات: ۵۶) میں نے جنوں اور انسانوں کو محض اپنی عبادت کے لیے پیدا کیا ہے اس آیت کریمہ سے یہ بات واضح ہوئی کہ مقصدِ عبادت ہی درحقیقت مقصدِ تخلیقِ کائنات ہے اگر انسان عیثیتِ عبد اللہ ہونے کے اپنے اس مقصد کو کھودے تو ہم یہ کہہ سکتے ہیں کہ وہ زندگی کے مقصد میں ناکام رہا۔

## عبادت کا مطلب

عبادت کا لفظ ”عبد“ سے بنا ہے عبد کے معنی بندے اور غلام کے ہیں اس لیے عبادت کے معنی بندگی اور غلامی کے ہوئے جو شخص کسی کا بندہ ہو، اور وہ اس کی خدمت میں بندہ بن کر رہے اور اس کے ساتھ اس طرح پیش آئے جس طرح غلام اپنے آقا سے پیش آتا ہے تو یہ بندگی اور عبادت ہے یعنی اپنے معبود کے تابع رہ کر زندگی گزارنے، اس سے تعلق کے اظہار میں سرگرمی دکھانے، اس کا نمونہ بن جانے، اس کی اطاعت میں اپنے وجود کو کھپا دینے، اس کی مربانیوں کے گن گانے اور اس کے احسانوں کا شکر جلالانے کا نام عبادت ہے۔

اس کے برعکس اگر ملازم ہر ماہ تنخواہ تو پوری وصول کرے لیکن مالک کا حکم جانہ لائے تو اسے نہ صرف نافرمانی اور سرکشی کہتے ہیں بلکہ زیادہ واضح الفاظ میں اس عمل کو نمک حرامی کہا جاتا ہے۔

## سچے عابد کی ذمہ داری

(۱) عابد کا پہلا کام یہ ہے کہ اپنے آقا ہی کو آقا سمجھے اور یہ خیال کرے کہ جو میرا مالک ہے جو مجھے رزق دیتا ہے میری حفاظت اور نگہبانی کرتا ہے اور میری ہر ضرورت کا ہمہ وقت خیال رکھتا ہے اس سے وفاداری مجھ پر فرض ہے اور اس کے سوا کوئی دوسرا میری وفاداریوں کا قطعاً حقدار نہیں ہے۔

(۲) ہر وقت آقا کی اطاعت کرے اسکے احکام ججالائے کبھی اس کی فرمانبرداری سے منہ نہ موڑے اور اپنے آقا کی مرضی کے خلاف نہ خود کبھی کوئی کام کرے اور نہ کبھی دوسرے کی بات مانے غلام ہمہ وقت غلام ہے اسے یہ حق ہی نہیں ہے کہ وہ اپنے آقا کے احکامات میں سے انتخاب



کرے کہ یہ بات مانوں اور یہ بات نہیں مانوں گا یا اتنی دیر کے لیے اپنے آقا کا غلام ہوں اور باقی وقت میں اس کی غلامی سے آزاد ہوں۔

(۳) اپنے آقا کا ادب اور اس کی تعظیم کرے، اس ادب و تعظیم میں بھی غلام کی مرضی کا دخل نہیں ہونا چاہیے بلکہ ادب و تعظیم کا وہی طریقہ اختیار کرے جو آقا نے اسے تعلیم فرمایا ہو اور جو وقت آقا نے اپنی دربار میں حاضری کا مقرر فرمادیا ہو اس وقت ضرور حاضر ہو اور اس بات کا ثبوت دے کہ میں اس کی وفاداری اور اطاعت میں ثابت قدم ہوں بس یہی تین چیزیں ہیں جن سے مل کر عبادت بنتی ہے یعنی ایک اپنے آقا سے وفاداری، ۲- آقا کی اطاعت، ۳- اس کا ادب و احترام۔

اللہ تعالیٰ کا یہ فرمانا کہ: وَمَا خَلَقْتُ الْجِنَّ وَالْإِنْسَ إِلَّا لِيَعْبُدُونِ (الذیارات: ۵۶) اسی بات کا متقاضی ہے کہ جن و انس صرف اور صرف اللہ کے وفادار ہوں اور اسکے خلاف کسی کے وفادار نہ ہوں صرف اللہ کے احکام کی اطاعت کریں، اس کے خلاف کسی اور کا حکم نہ مانیں صرف اسی کے آگے ادب و تعظیم سے سر جھکائیں اور کسی دوسرے کے آگے سر نہ جھکائیں، انہی تین چیزوں کو اللہ نے عبادت کے جامع لفظ میں بیان کیا ہے اور یہی مطلب ان تمام آیات کا ہے جن میں اللہ نے اپنی عبادت کا حکم دیا ہے پس عبادت کے ان معنوں سے ظاہر ہے کہ عبادت صرف اللہ تعالیٰ کی ہو سکتی ہے کیونکہ وہی ہر لحاظ سے کامل و اکمل ہے تمام خوبیوں کا جامع اور تمام نقائص سے پاک ہے، رب العالمین ہے، رحمن اور رحیم ہے، مالک یوم الدین ہے، وہ محسن ازلی ہے، تمام نر حمد و ثنا اسی کے لیے لائق و زیبا ہے، اسی کے رنگ میں رنگا جانا انسانیت کے لیے باعثِ فخر و عزت ہے اور اسی کے سامنے جھکنا انسانیت کی معراج ہے۔

### عبادت کی ضرورت

جو لوگ دین کی حقیقت سے شناسائی نہیں رکھتے اور عابد و معبود کے تعلق سے بھی بے خبر ہیں ان کا خیال ہے کہ عبادت ایک لغو فعل ہے اور ہمیں اس کی چنداں ضرورت نہیں ہے بلکہ یہ ایک مضر کام ہے اس سے خوشامد اور چالپوسی کی عادت پڑھتی ہے دیکھا جائے تو یہ تمام اعتراضات بذاتِ خود لغو ہیں ایسے

اعتراض کرنے والے دراصل فطرتِ انسانی سے بے خبر ہیں اور حقیقت سے بہت دور جا پڑے ہیں کیونکہ اگر ہم عبادت کے مذکورہ بالا معنوں پر غور کریں تو ان اعتراضات کی لغویت خود بخود ظاہر ہو جائے گی۔ حقیقت یہ ہے کہ محسن کی حمد و ثنا اور اس پر فدا ہو جانے کی خواہش انسان کی فطرت کا ایک حصہ اور اس کی ضمیر کی ایک آواز ہے وہ اس کے ارتقاء کی سیڑھی ہے جس کے ذریعہ وہ اپنے مقصدِ پیدائش تک پہنچتا ہے۔ عبادت سے وصلِ الہی اور اطمینان کی دولت نصیب ہوتی ہے یہاں تک کہ انسان حقیقی معنوں میں اللہ کا بندہ بن جاتا ہے۔

عبادت سے اللہ ذوالجلال کا کوئی ذاتی مفاد و واسطہ نہیں اور نہ ہی اسے اس کی ضرورت ہے، اگر کوئی عبادت نہ کرے تب بھی اس کی خدائی میں کچھ فرق نہیں آئے گا یہ محض اس کا فضل و کرم اور اس کی ربوبیت کا فیضان ہے کہ اس نے اپنے بندوں کو پیدا کیا اور پھر ان کی راہنمائی فرمائی اور عبادت کے ذریعہ تکمیلِ انسانیت کی کئی راہیں ان پر کھول دیں، غرض عبادت میں بندہ کا اپنا فائدہ اور اسکی اپنی بھلائی ہے اسی لیے ارشاد باری ہے:

ومن تزكى فانما يتركي لنفسه..... (سورہ فاطر آیت ۱۹)

جو شخص گناہوں سے چھٹا ہے اور پاکیزگی اختیار کرتا ہے وہ اپنا ہی فائدہ کرتا ہے۔

یہ تو آپ کو معلوم ہو چکا ہے کہ عبادت دراصل بندگی کو کہتے ہیں اور جب آپ خدا کے بندے ہی پیدا ہوئے ہیں تو آپ کسی وقت اور کسی حال میں بھی اس کی بندگی سے آزاد نہیں ہو سکتے جس طرح آپ یہ نہیں کہہ سکتے کہ میں اتنے گھنے یا اتنے منٹوں کے لیے خدا کا بندہ ہوں اور باقی وقت میں اس کا بندہ نہیں ہوں، اس طرح آپ یہ بھی نہیں کہہ سکتے کہ میں اتنا وقت خدا کی عبادت میں صرف کروں گا اور باقی اوقات میں مجھے آزادی ہے کہ جو چاہوں کروں آپ تو خدا کے پیدائشی غلام ہیں اس نے آپ کو بندگی ہی کے لیے پیدا کیا ہے لہذا آپ کی ساری زندگی اس کی عبادت میں صرف ہونی چاہیے اور کبھی ایک لمحہ کے لیے بھی آپ کو اس کی عبادت سے غافل نہ ہونا چاہیے۔

یہ بات بھی آپ کے علم میں ہونی چاہیے کہ عبادت کے معنی دنیا کے کام کاج سے الگ ہو کر ایک کونے میں بیٹھ جانے اور اللہ اللہ کرنے کے نہیں ہیں بلکہ عبادت کا مطلب یہ ہے کہ اس دنیا میں آپ جو کچھ بھی

کریں خدا کے قانون کے مطابق کریں آپ کا سونا، جاگنا، کھانا پینا، اور چلنا پھرنا غرض سب کچھ خدا کے قانون کی پابندی میں ہو آپ جب اپنے گھر میں بیوی بچوں، بھائی بہنوں اور عزیز رشتہ داروں کے پاس ہوں یا اپنے دوستوں میں جو گفتگو ہوں یا روزی کمانے کے لیے لوگوں سے لین دین میں مصروف ہوں اس وقت بھی خدا کے احکام کا خیال رہے اور کبھی اس کے مقرر کردہ حدوں سے تجاوز نہ کریں حتیٰ کہ جب آپ رات کی تاریکی میں ہوں اور کوئی گناہ اس طرح کر سکتے ہوں کہ دنیا میں کوئی بھی دیکھنے والا نہ ہو اس وقت بھی آپ کو یاد رہے کہ آپ کا رب آپ کو دیکھ رہا ہے پس دنیا کو چھوڑ کر کونوں اور گوشوں میں ہزار دانے کی تسبیح لے کر جا بیٹھنا اور منکوں پر اللہ کا نام چپتے رہنا اور حق ہو کے نعرے لگانا عبادت نہیں ہے بلکہ دنیا کے دھندوں میں پھنس کر خدا کے قانون کی پابندی کرنا اصل عبادت ہے۔ کمال ہندگی تو یہ ہے کہ جو چیزیں خدا سے غافل کرنے والی ہیں ان میں مشغول ہو اور پھر خدا سے غافل نہ ہو اسی کی طرف قرآن مجید میں اشارہ کیا گیا ہے :

فَاِذَا قُضِيَتِ الصَّلٰوةُ فَانْتَشِرُوْا فِى الْاَرْضِ

وَابْتَغُوا مِنْ فَضْلِ اللّٰهِ وَاذْكُرُوْا اللّٰهَ كَثِيْرًا

لَعَلَّكُمْ تُفْلِحُوْنَ ..... (سورۃ الجمعہ: ۱۰)

یعنی جب نماز ختم ہو جائے تو زمین میں پھیل جاؤ، خدا کا فضل (رزق حلال تلاش کرو) اور اللہ کو کثرت سے یاد کرتے رہو تاکہ تم فلاح پا جاؤ۔

### عبادت کا عمومی فلسفہ

عبادت کے دو حصے ہیں ایک اللہ کا خوف اور دوسرا اللہ سے محبت یہ دونوں باتیں انسان کو پاکیزگی کے چشمہ کی طرف لے جاتی ہیں اور اس کی روح خوف اور محبت سے سرشار ہو کر الوہیت کی طرف بہتی ہے اور عبدیت کا حقیقی رنگ اس میں پیدا ہو جاتا ہے اور دنیا کی ساری محبتوں کو فانی سمجھ کر وہ صرف اللہ ہی کی محبت میں کھو جاتا ہے۔

خوف اور محبت دو ایسی چیزیں ہیں کہ بظاہر ان کا جمع ہونا محال نظر آتا ہے کہ ایک شخص جس سے خوف کھائے اس سے محبت کیسے کر سکتا ہے.....؟

مگر اللہ کا خوف اور اللہ کی محبت دونوں منفرد حیثیت اور ایک الگ رنگ رکھتی ہیں انسان خدا سے جتنی محبت کرے گا اتنا ہی اس سے ڈرے گا اور اسی قدر اس کے دل میں برائیوں سے نفرت اور بھلائیوں کی حسرت و طلب پیدا ہوگی انسان جوں جوں محبت الہی میں ترقی کرتا چلا جاتا ہے عبادت میں اسے توں توں ایک لذت اور سرور حاصل ہوتا چلا جاتا ہے جو دنیا کی تمام لذتوں سے منفرد اور بالاتر ہے۔

### نماز کی اہمیت

اللہ تعالیٰ قرآن مجید میں نماز پڑھنے کی بار بار تاکید کرتا ہے اور باقاعدگی سے نماز پڑھنے والوں کی تعریف اور نڈ پڑھنے والوں یا اس میں سستی برتنے والوں کی مذمت کرتا ہے۔  
چنانچہ اللہ تعالیٰ کا ارشاد ہے :

والذین ہم علی صلواتہم یحافظون (سورۃ المؤمنون: ۱۰)  
رحمن کے سچے بندے وہ ہیں جو اپنی نمازوں کی حفاظت کرتے ہیں  
اور اس پر ہمیشگی اختیار کرتے ہیں۔  
دوسری جگہ ارشاد فرمایا :

حافظو اعلی الصلوات والصلوۃ الوسطی (سورۃ البقرۃ: ۲۳۹)  
نمازوں کی حفاظت کرو خصوصاً درمیانی نماز کی۔

جناب رسالت پناہ ﷺ کی زبان مبارک سے بھی نماز کی بڑی تاکید اور فضیلت و اہمیت آئی ہے۔  
چنانچہ سرکارِ دو عالم ﷺ کا ارشاد ہے :

”نماز دین کا ستون ہے، جس نے نماز باقاعدگی سے پڑھی اس نے دین کو قائم کیا اور جس نے اسے ترک کیا اس نے دین کو گرا دیا،

اسلام اور کفر کے درمیان فرق کرنے والی نماز ہے، روزِ قیامت پہلا حساب نماز کا لیا جائے گا“  
دن اور رات میں کل پانچ نمازیں فرض کی گئی ہیں اور ہر نماز کو اپنے اپنے وقت پر فرض کر دیا گیا ہے۔  
چنانچہ ارشادِ باری تعالیٰ ہے :

ان الصلوۃ كانت علی المؤمنین کتاباً موقوتاً (سورۃ النساء: ۱۰۳)

بے شک ایمان والوں پر نماز اوقات مقررہ میں فرض کی گئی ہے۔

مندرجہ بالا آیت سے معلوم ہوا کہ ہر نماز کو اس کے مقررہ وقت پر پڑھنا لازمی ہے البتہ مسافر کے لیے ظہر و عصر اور مغرب و عشاء جمع کرنے کی رعایت کی گئی ہے جس کی تفصیل ایک مستقل باب میں آگے چل کر تحریر کریں گے (ان شاء اللہ)

رسول اللہ ﷺ کا ارشاد ہے :

العهد الذى بيننا وبينهم الصلوة فمن تركها فقد كفر (ترمذی کتاب الايمان)

ہمارے اور کفار کے درمیان نماز ہی کا فرق ہے لہذا جس شخص نے اسے چھوڑا اس نے کفر کیا یہی وجہ ہے کہ تارک نماز سے جہاد کرنے کا حکم ہے چنانچہ فرمان الہی ہے:

فان تابوا واقاموا الصلوة واتوا الزكوة فخلوا سبيلهم (توبہ: ۵)

اگر (کافر) توبہ کر لیں اور نماز پڑھنے لگیں اور زکوٰۃ دینے لگیں تو پھر ان کا راستہ خالی کر دو یعنی ان سے جنگ نہ کرو۔

دوسری آیت میں کہا گیا ہے :

فان تابوا واقاموا الصلوة واتوا الزكوة فاحوا انكم فى الدين (توبہ: ۱۱)

اگر (کافر) توبہ کر لیں، نماز پڑھیں اور زکوٰۃ دیں تو پھر وہ تمہارے دینی بھائی ہیں۔

اس آیت سے یہ ثابت ہوا کہ اسلامی بھائی بننے کے لیے نماز کی ادائیگی ضروری ہے اور جو شخص اسے ادا نہیں کرے گا وہ دینی بھائی کہلانے کا حق نہیں رکھتا۔

### نماز کے فوائد

نماز کے روحانی فوائد سے تو ہر مسلمان آگاہ ہے اور اس پر یقین رکھتا ہے لیکن نماز روحانی فوائد کے ساتھ ساتھ بے شمار جسمانی اور معاشرتی فوائد سے بھی مزین ہے جس کا مختصر خاکہ مندرجہ ذیل ہے :

#### (۱) فرض شناسی :

چونکہ ہم نے زندگی میں قدم قدم پر خدا کے احکام بحالانے ہیں اس لیے یہ بھی ضروری ہے

کہ ہم میں اپنا فرض پہچاننے کی صفت پیدا ہو۔ جو شخص یہ جانتا ہی نہ ہو کہ فرض کے معنی کیا ہیں تو وہ احکام کی اطاعت کبھی کر ہی نہیں سکتا اسی لیے دن اور رات میں پانچ مرتبہ اسے فرض شناسی کی عملی طور پر تربیت دی جاتی ہے۔

## (۲) احساس بندگی :-

دن میں پانچ مرتبہ ہمیں یہ یاد دلایا جاتا ہے کہ ہم رب کے بندے ہیں اور اس کی بندگی ہمیں ہر کام میں کرنی ہے صبح اٹھتے ہی سب کاموں سے پہلے مسجد کی حاضری یہی احساس دلاتی ہے پھر جب ہم دن میں اپنے کام کاج میں مصروف ہوتے ہیں اس وقت بھی تین مرتبہ اسی یاد کو تازہ کیا جاتا ہے اور جب ہم رات کو سونے لگتے ہیں تو ایک بار پھر اسی کا اعادہ کیا جاتا ہے اسی لیے قرآن میں نماز کو ذکر سے تعبیر کیا گیا ہے۔

## (۳) خوفِ الہی :-

اذان سنتے ہے ایک مسلمان کا اپنے بستر کو چھوڑ دینا، دوکان سے اٹھ جانا، مجلسِ برخواست کر دینا اور ہر مصروفیت کو خیر باد کہہ کر سیدھا مسجد کو چلے آنا اس بات کا تین ثبوت ہے اس کے دل میں اللہ کا ڈر موجود ہے وہ سمجھتا ہے کہ میرے لیے تمام دنیا سے چھپ جانا ممکن ہے لیکن اللہ سے چھپنا ممکن نہیں دنیا کی سزاؤں سے تو کچھ دے دلا کر چا جا سکتا ہے لیکن رب کی سزا سے چمنا ناممکن ہے یہی وہ یقین ہے جو آدمی کو احکامِ الہی کی خلاف ورزی کرنے سے روکتا ہے چنانچہ قرآن مجید میں اس مفہوم کو یوں ادا کیا گیا ہے :

إِنَّ الصَّلَاةَ تَنْهَىٰ عَنِ الْفَحْشَاءِ وَالْمُنْكَرِ (العنکبوت: ۴۵)

”بیٹھ کر نماز (انسان) کو بدی اور بے حیائی سے روکتی ہے“

## (۴) وفا شعاری و فرمانبرداری کی مشق :-

نماز درحقیقت بندگی (COMPLIMENT) کے ساتھ ساتھ وفا شعاری و فرمانبرداری (LOYALLY) کی عادت ڈالنے کا ایک مقدس کورس ہے، جس کے لیے خالقِ ارض و سماء نے ۲۴ گھنٹوں

میں پانچ ہریڈ مقرر فرمائے ہیں اذان کی شکل میں اللہ کے سپاہیوں کو آواز دے کر بلایا جاتا ہے، اللہ کے یہ سپاہی مختلف اطراف سے کھنچے چلے آتے ہیں اور اس اذان کی آواز کو سن کر بھی جو لوگ اپنی جگہ بیٹھے رہتے ہیں وہ اس بات کا ثبوت (PROOF) پیش کرتے ہیں کہ وہ اس قدر سچے اور نالائق ہیں کہ اللہ کے سپاہیوں کی صف میں شامل ہونے کے اہل نہیں۔ نماز کے بے شمار معاشرتی فوائد بھی ہیں جنہیں ہم آئندہ صفحات میں ان شاء اللہ العزیز ”باجاماعت نماز“ کے عنوان کے تحت رقم کریں گے

### نماز ذکرِ الہی کا حسین ذریعہ

اے ابن آدم تو نے دولت کے انبار لگا کر بھی اپنے آپ کو سکون قلب سے محروم رکھا۔

رقص و سرود کی محفلیں سجا ئیں، مگر سکون نہ ملا

جوئے اور شے کے بازار گرم کیے، مگر سکون نہ ملا

تھر تھراتے پاؤں سے پائل کی آواز سنی، مگر سکون نہ ملا

چاند، تاروں تک تیری رسائی ہوئی، مگر سکون نہ ملا

مینا اور ساغر کے کئی دور چلے، مگر سکون نہ ملا

منشیات کا بے دریغ استعمال کیا، مگر سکون نہ ملا

وحشت و درندگی کی ایشیا کر دی، مگر سکون نہ ملا

کھیل، کود میں زندگی کھپادی، مگر سکون نہ ملا

حرص و ہوس میں اپنے اور پرانے کی تیز گنوا دی مگر سکون نہ ملا

اے ابن آدم! اے سکونِ قلب کے متلاشی انسان! خدا کی رحمت تجھے پکار پکار کر کہہ رہی ہے

الا بذكر الله تطمئن القلوب (سورة الرعد: ۲۸)

کہ اطمینان اور سکون قلب اللہ کے ذکر سے حاصل ہوتا ہے۔

لیکن اس کے لیے صبر و تحمل اور محنت درکار ہے۔

اگر انسان گھبرا جائے اور ذکر الہی سے تھک جائے تو اسے اطمینان نصیب نہیں ہوتا۔ ذرا کاشت کار پر نگاہ ڈالیے کہ وہ کس قدر محنت کرتا ہے اور آنے والے تمام خطرات کا تہما مقابلہ کرتا ہے پھر مصائب پر صبر بھی کرتا ہے اور زمین میں ڈھیروں غلہ بھیر آتا ہے بظاہر دیکھنے والے یہی کہتے ہیں کہ اس نے دانے ضائع کر دیے، لیکن چند ماہ بعد وہ وقت بھی آتا ہے کہ جب وہ ان بٹھرے دانوں سے ایک خرمن جمع کر لیتا ہے وہ اللہ کی ذات پر حسن ظن رکھتا ہے اور صبر کرتا ہے یہی مثال مؤمن کی ہے کہ جب وہ اللہ سے اپنا ایک تعلق قائم کر کے اس کی یاد میں استقامت اور صبر کا مظاہرہ کرتا ہے تو پھر رب العالمین بھی اس پر اپنے بے پایاں فضل و کرم کی بارش کرتا ہے۔

کبیر تحریر سے لے کر سلام تک یہ مختلف حرکات و سکنات وہ حسین مناظر ہیں جن کی بدولت اپنے قلب پریشاں کو ایک پرسکون اور اطمینان بخش وادی میں چھوڑ دیتا ہے اور زبان یاد الہی کی حلاوت سے لطف اندوز ہوتی ہے۔

کبھی قیام کی حالت میں اپنا دل تھامے خدا کو یاد کرتا ہے اور کبھی رکوع کی حالت میں اس کی عظمت کے اعتراف میں جھک جاتا ہے اور کبھی جبین نیاز کو خاک آلود کر کے سبحان ربی الاعلیٰ کا ورد کرتا ہے۔ جس سے بندہ کی ذلت و پستی کا اعتراف اور معبود حقیقی کی رفعت و بلندی کا اعلان ہوتا ہے یہی وہ سجدہ ہے جو انسان کو ہزار سجدوں سے بے نیاز کر دیتا ہے۔

بیاں میں نکتہ توحید آتو سکتا ہے

تیرے دماغ میں بت خانہ ہو تو کیا کہئے

### فلسفہ نماز

اصل عبادت دل کی اس کیفیت کا نام ہے جو اپنے معبود پر حق کی خوشنودی کے حصول کے لیے ہمیشہ بے چین رہتی ہے اور اسی کیفیت کے تحت انسانی اعمال کا صدور بھی عبادت کہلاتا ہے چونکہ انسانی بناوٹ کچھ اس قسم کی ہے کہ جسم کا اثر روح پر اور روح کا اثر جسم پر پڑتا ہے، اگر انسان کا دل کسی حد سے اور غم سے دوچار ہو تو جسم مر جھا جاتا ہے چہرے سے جوانی کی بہار جلد خزاں میں بدل جاتی ہے اور بالوں کی رنگت قبل از وقت چاندی میں تبدیل ہو جاتی ہے۔

حضرت علیؑ کا قول ہے ”اللہم نصف الہرم“ کہ غم آدھا بڑھاپا ہے۔



جناب رسالت مآب ﷺ کی داڑھی مبارک میں آپ ﷺ کے جاں نثاروں نے چند بال سفید دیکھے تو عرض کی

”اللہ کے رسول ﷺ آپ کے بالوں میں سفیدی بہت جلد آگئی ہے“

آپ ﷺ نے ارشاد فرمایا: شینتی ہو (مجھے سورۃ ہود نے بوڑھا کر دیا ہے)

اس کے برخلاف اگر انسان خوش و خرم رہتا ہے اور اس کے دل میں کوئی صدمہ پنہاں نہیں ہوتا تو ہم دیکھتے ہیں کہ اس کا چہرہ نکھر آتا ہے، جسم میں ایک تازگی اور چستی محسوس ہونے لگتی ہے سو انسان کی اس فطرتی کیفیت اور اس کے اس طبعی قانون کے مطابق اسلام نے نماز میں چند افعال و اقوال ایسے شامل کیے ہیں تاکہ وہ ظاہری بیٹھیں جن سے ادب کا اظہار ہوتا ہے اس کے باطن میں بھی یہ بیٹھیں وہی جذبات پیدا کر دیں اور اسکے بالمقابل روح کا تدلل اور انکسار ان حرکات ادب کے پیدا کرنے کا موجب بنے پس نماز کے ظاہری افعال و اقوال، مخصوص اوقات کی تعیین، قبلہ رو ہونا اور مقام قلب پر ہاتھ باندھ کر کھڑا ہونا، رکوع و سجود کرنا اور دوزانوں ہو کر بیٹھ جانا صرف قلبی کیفیت کو بدلنے کے لیے مقرر ہیں یا یوں کہیے کہ یہ تمام افعال قلبی کیفیات ہی کے نتائج و ثمرات ہیں۔

### نماز کی فضیلت و فرضیت

لوگوں کی فطری سطح اور مختلف ادوار میں مختلف تقاضوں کے مطابق شریعتیں بدلتی رہیں لیکن نماز ہر شریعت میں واجب مشروع رہی چنانچہ قرآن مجید کے مطالعہ سے یہ سربستہ راز بھی عیاں ہو جاتا ہے۔

(۱) حضرت ابراہیم علیہ السلام یوں دعا فرماتے ہیں:

رَبِّ اجْعَلْنِي مُقِيمَ الصَّلَاةِ وَمِنْ ذُرِّيَّتِي (ابراہیم: ۴۰)

اے میرے رب مجھے اور میری اولاد کو نماز قائم کرنے والا بنا دے۔

(۲) حضرت اسمعیل علیہ السلام کے بارے میں ارشاد ہے:

وَكَانَ يَأْمُرُ أَهْلَهُ بِالصَّلَاةِ (مریم: ۵۵)

وہ اپنے گھر والوں کو نماز کا حکم دیا کرتے تھے۔

(۳) حضرت شعیب علیہ السلام کو کفار کی طرف سے یوں ظفر کیا گیا:

قالوا يشعيبُ أصلوْتُك تأمرك ان نترك ما يعبدُ اباؤنا (هود: ۸۷)  
 کہنے لگے، اے شعیب کیا تمہاری نماز تمہیں یہ سکھاتی ہے کہ ہم ان (بچوں) کو چھوڑ دیں  
 جن کی ہمارے باپ دادا پرستش کرتے تھے۔

(۴) حضرت موسیٰ علیہ السلام اور حضرت ہارون علیہ السلام کے لیے حکم الہی :

واوحینا الی موسیٰ و اخیہ ان تبوا القوم کما بمصر بیوتا  
 واجعلوا بیوتکم قبلۃ و اقیموا الصلوٰۃ (یونس: ۸۷)

ہم نے موسیٰ اور اس کے بھائی کے پاس وحی بھیجی کہ مصر میں اپنی قوم کے لیے گھر بنا دو اور  
 اپنے اپنے گھروں کو قبلہ (مسجد) بنا کر نماز کی پابندی کرو۔

(۵) حضرت عیسیٰ نے نماز کی فرضیت کا اعتراف اس عمر میں کیا جس عمر میں بچے بولا نہیں کرتے :

انی عبد اللہ انتی الکتب و جعلنی نبیاً و جعلنی مبارکاً این ما کنتم و اوصنی  
 بالصلوٰۃ و الزکوٰۃ ما دمت حیاً (مریم: ۳۰، ۳۱)

میں بے شک اللہ کا بندہ ہوں مجھے اس نے کتاب عنایت فرمائی ہے اور مجھے نبی بنایا ہے اور جہاں  
 بھی رہوں مجھے مبارک بنایا ہے اور جب تک زندہ ہوں مجھے نماز اور زکوٰۃ کی پابندی کا حکم دیا ہے

(۶) اللہ تعالیٰ نے مختلف انبیاء کرام علیہم السلام کے بارے میں مشترک طور پر ارشاد فرمایا!

وجعلنا ہم ائمة یهدون بامرنا و اوحینا الیہم فعل الخیرات و اقام

الصلوٰۃ و ایتاء الزکوٰۃ و کانوا لنا عابدین (الانبیاء: ۷۳)

اور ان سب کو ہم نے امام بنایا کہ ہمارے حکم سے ان کی ہدایت کرتے تھے ہم نے ان کے پاس  
 نیک کام کرنے، نماز پڑھنے کی اور زکوٰۃ دینے کی وحی بھیجی تھی اور یہ سب ہماری ہی عبادت  
 کیا کرتے تھے۔

(۷) حضرت زکریا علیہ السلام کی زندگی کے ایک حسین منظر کو قرآن نے یوں دکھایا :

فنادته الملكة وهو قائم "يصلّي في المحراب" (آل عمران: ۳۹)

فرشتوں نے اسے اس وقت پکارا جب وہ محراب میں نماز کی حالت میں کھڑے تھے ان قرآنی آیات سے ثابت ہوتا ہے کہ نماز مختلف شریعتوں میں اور مختلف ادوار میں موجود رہی ہے۔ انسانوں کے تقاضے ہر دور میں مختلف رہے ہیں اسی لیے شریعتیں بھی مختلف تھیں مگر نماز ہر دور کے انسانوں کے تقاضوں کے مطابق تھی البتہ جس طرح ایمان باللہ ہر دور کے انسانوں کے لیے ضروری تھا اسی طرح نماز بھی ہر دور کے ہر انسان کے لیے ضروری ہے اس آخری امت کے لیے بھی قرآن مجید کے سفر میں قدم قدم پر واقیموا الصلوٰۃ واتوا الزکوٰۃ کے پورے آویزاں نظر آتے ہیں اس کی فرضیت کا یہ عالم ہے کہ بیماری کے عالم میں بھی جس میں آدمی ہسٹل مرگ میں پڑا ایڑیاں رگڑ رہا ہو، اگر اس کے حواس قائم ہیں تو نماز اس پر بھی معاف نہیں ہے ارشاد نبوی ﷺ ہے کہ اللہ کے نزدیک پسندیدہ عبادت نماز ہے :

(۱) عن ابن مسعود قال سألت النبي ﷺ أي الأعمال أحب إلى الله

قال الصلوة لو قتها (بخاری، ج ۱، ص ۶۹)

حضرت عبداللہ بن مسعود رضی اللہ عنہ سے مروی ہے کہ میں نے رسول اللہ ﷺ سے دریافت کیا کہ کونسا عمل اللہ کو سب سے زیادہ محبوب ہے آپ ﷺ نے فرمایا اپنے وقت پر نماز کو ادا کرنا۔

(۲) من صلی صلوتنا واستقبل قبلتنا واکل ذبیحتنا فذلك المسلم

الذی له ذمّة اللّٰه وذمّة رسوله (بخاری، ج ۱، ص ۵۶)

جس نے ہماری نماز پڑھی اور ہمارے قبلہ کی طرف رخ کیا اور ہمارا ذبیحہ کھلایا پس وہ مسلمان ہے

(۳) امرت ان اقاتل الناس حتی یشهدوا ان لا اله الا اللّٰه وان محمدا رسول اللّٰه

ویقیموا الصلوة ویؤتوا الزکوٰۃ فاذا فعلوا ذلك عصموا منی دماءهم

واموالهم الا بحق الاسلام وحسابهم علی اللّٰه

(بخاری، ج ۱، ص ۸، مسلم، ج ۱، ص ۳۷)

مجھے حکم دیا گیا ہے کہ میں لوگوں سے (اس وقت تک) لڑتا رہوں جب تک کہ وہ لانا لا الہ الا اللہ محمد رسول اللہ کی گواہی نہ دیں اور نماز قائم نہ کریں اور زکوٰۃ نہ دیں جب وہ ایسا کر لیں تو ان کی جان اور مال مجھ سے محفوظ ہو جائیں گے سوائے اسلام کے حق کے اور ان کا حساب اللہ کے سپرد ہے۔

- (۳) الصلوٰۃ الخمس والجمعة الى الجمعة ورمضان الى رمضان مكفرات لما بينهن اذا احتبب الكبائر ..... (مسلم، ج ۱، ص ۱۶۶)
- پانچوں نمازیں، ایک جمعہ سے دوسرے جمعہ تک، ایک رمضان سے دوسرے رمضان تک ان تمام گناہوں کا کفارہ ہیں جو ان کے درمیان ہوں بشرطیکہ وہ کبیرہ گناہوں سے چمٹا رہے۔
- (۵) عن ابی ہریرۃ انہ سمع رسول اللہ ﷺ يقول ارايتم لو ان نهر ابياب احدكم يغتسل فيه كل يوم خمسا ما تقول ذلك يبقی من دونه قالوا لا يبقی من درنه شيئاً قال فذالك مثل الصلوات الخمس يمحو الله بها الخطايا۔ (بخاری، ج ۱، ص ۷۶)
- حضرت ابو ہریرہؓ فرماتے ہیں کہ انہوں نے رسول اکرم ﷺ سے سنا، ”فرماتے تھے تم میں سے کسی کے دروازے پر نہر بہتی ہو، جس میں روزانہ وہ پانچ مرتبہ غسل کرے تو کیا اس کے جسم پر میل باقی رہے گی؟“ صحابہؓ نے عرض کیا نہیں! آپ ﷺ نے فرمایا! پس یہی مثال ہے پانچ نمازوں کی کہ اس کے جسم پر سے اللہ تعالیٰ ان کے ذریعہ گناہوں کو مٹا دیتا ہے۔
- (۶) حضرت انس رضی اللہ عنہ سے روایت ہے :
- قال النبی ﷺ ان احدکم اذا صلی یناجی (بخاری، ج ۱، ص ۷۶)
- رسول اللہ ﷺ نے ارشاد فرمایا جب کوئی شخص نماز پڑھتا ہے تو وہ اپنے رب سے سرگوشی کرتا ہے۔

- (۷) مسند احمد کی روایت ہے حضرت ابو ذر غفاری رضی اللہ عنہ سے مروی ہے کہ رسول اللہ ﷺ سردیوں کے موسم میں ایک مرتبہ باہر تشریف لے گئے اور درخت کی ٹہنی کو پکڑ کر ہلایا موسم خزاں کی

و جسے پتے جھڑنے لگے آپ ﷺ نے فرمایا اے لہو ذر! جب کوئی مسلمان خالصتاً رضائے الہی کے لیے نماز پڑھتا ہے تو اس کے گناہ بھی اس کے جسم سے اسی طرح جھڑ جاتے ہیں جس طرح اس درخت کے پتے گر رہے ہیں۔

(۸) اسلام کا ہر حکم بلوغت پر فرض ہوتا ہے آپ ﷺ کا فرمان ہے کہ تین شخص مرفوع القلم ہیں ان میں سے ایک نابالغ بچہ ہے جب تک کہ بالغ نہ ہو جائے اس پر کوئی گرفت نہیں ہے۔ اس کے باوجود نماز کی اہمیت کے پیش نظر قبل از بلوغت (کم سنی) میں اسے پڑھنے کی تاکید کی گئی ہے چنانچہ حضرت عمرو بن شعیب رضی اللہ عنہما عن ابیہ عن جدہ سے مروی ہے کہ

قال رسول اللہ ﷺ مرو اولاد کم بالصلوٰۃ وہم ابناء سبع سنین  
واضربوہم علیہا وہم ابناء عشر سنین وفرقوا بینہم فی المضامع  
(ابوداؤد، مشکوٰۃ ص: ۵۸)

رسول اکرم ﷺ نے فرمایا:

جب تمہارے بچے سات سال کے ہو جائیں تو انہیں نماز کا حکم دو اور جب دس برس کے ہو جائیں تو انہیں (نماز نہ پڑھنے پر) سزا دو نیز دس سال کے بچوں کو الگ الگ بستروں پر سلاؤ۔

(۹) عن ابن عمر قال قال رسول اللہ ﷺ الذی تفوتہ الصلوٰۃ العصر فکأ نماوتر  
اہلہ ومالہ..... (مشکوٰۃ ص: ۶۰، بحوالہ بخاری، مسلم)

حضرت ابن عمرؓ سے روایت ہے کہ رسول اکرم ﷺ نے فرمایا:

جس شخص کی عصر کی نماز فوت ہو گئی گویا کہ اس کا اہل و عیال اور مال و اسباب (سب کچھ) لٹ گیا۔

(۱۰) حضرت سرہن جناب رضی اللہ عنہما سے مروی ہے کہ رسول اکرم ﷺ نے فرمایا:

اما الذی یشلغ رأسہ بالحجر فانہ يأخذ القرآن فیرفضہ  
وینام عن الصلوٰۃ المکتوبۃ..... (بخاری)

جس شخص نے قرآن یاد کر کے بھلا دیا اور فرض نماز پڑھے بغیر سو جاتا ہو تو اس کا سر پتھر سے پکنا جائے گا۔

قرآنی آیات اور احادیث صحیحہ کے مطالعہ سے یہ بات واضح ہو جاتی ہے کہ نماز تمام فرائض میں سب سے اہم فریضہ ہے جو کسی بھی حال میں معاف نہیں ہے البتہ حائضہ اور نفاس والی خاتون پر انہیں ایام میں نماز معاف ہے نماز کی اسی اہمیت کے پیش نظر قرآن مجید میں کثرت سے اس کی تاکید کی گئی ہے۔

اسلام کے تمام احکام زمین پر بذریعہ جبریل علیہ السلام آئے اور وحی سے اُتار دیے گئے لیکن نماز ایک واحد فریضہ ہے جسے زمین پر نازل نہیں کیا گیا بلکہ رسول اکرم ﷺ کو آسمانوں پر بلا کر تحفے کے طور پر پیش کیا گیا نماز کو یہ بھی امتیاز حاصل ہے کہ باقی تمام احکام صرف وحی کر دیئے گئے لیکن نماز کے لیے دو دن تک برابر جبریل علیہ السلام آتے رہے اور نماز کی عملی تربیت دی گئی۔ جبریل علیہ السلام نے دو دن مسلسل نماز پڑھائی جس سے اوقات اور طریقہ دونوں کی تعلیم فرمائی۔

(۱۱) حضرت ابو ہریرہ رضی اللہ عنہ سے روایت ہے کہ رسول اکرم ﷺ نے فرمایا! دن میں دو مرتبہ

کرنا کہ تین کی ڈوبیاں تبدیل ہوتی ہیں (فجر کے وقت اور عصر کے وقت) جو فرشتے عصر کو آتے ہیں وہ فجر میں چلے جاتے ہیں اور جو فجر میں آتے ہیں وہ عصر کو چلے جاتے ہیں اللہ تعالیٰ ان فرشتوں سے پوچھتا ہے تم نے میرے بندوں کو کس حال میں چھوڑا وہ بتاتے ہیں الہی جب ہم گئے تھے تو وہ نماز پڑھ رہے تھے اور جب ہم آئے تھے تو بھی وہ نماز پڑھ رہے تھے۔

یہ کس قدر عظمت کی بات ہے کہ صبح شام اللہ کی عدالت میں فرشتے آپکی اس عبادت کی گواہی دیتے ہیں جو آپ اللہ کی رضا کی خاطر انجام دیتے ہیں اور ہمارے ہی معاشرے میں کتنے لوگ ایسے بھی ہونگے جن کے بارے میں فرشتے صرف دو ہی شہادتیں دیتے ہونگے کہ جب ہم گئے تھے تو وہ سو رہے تھے اور جب ہم واپس آئے تھے تو وہ کرکٹ کھیل رہے تھے۔

ع :- یہ بڑے کرم کے ہیں فیصلے، یہ بڑے نصیب کی بات ہے

## مقبول نماز

نماز کی مقبولیت کے لیے سب سے پہلی شرط یہ ہے کہ وہ سنت نبوی ﷺ کے مطابق ادا کی جائے۔ چنانچہ رحمت عالم ﷺ کا ارشاد ہے:

صلوا اکمرا ایتمونی اُصلتی (بخاری)

کہ نماز اس طرح پڑھو جس طرح تم نے مجھے پڑھتے ہوئے دیکھا ہے۔

ارشاد باری تعالیٰ ہے:

اطيعوا الرسول لعلکم ترحمون (نور: ۵۲)

رسول کی اطاعت کرو تاکہ تم پر رحم کیا جائے

دوسری جگہ ارشاد فرمایا:

اطيعوا الله واطيعوا الرسول ولا تطلوا اعمالکم (محمد: ۳۳)

اللہ کی اطاعت کرو اور رسول کی اطاعت کرو۔

(ان کا خلاف کر کے) اپنے اعمال ضائع نہ کرو۔

واضح ہوا کہ پیغمبر کی مخالفت اعمال کی بربادی کے مترادف ہے اس لیے اپنے اعمال کا اجر کھرا کرنے کے لیے ضروری ہے کہ وہ عمل بادی برحق ﷺ کی پیروی میں کیا جائے۔

فی زمانہ بہت سے لوگوں کو یہ سوال کرتے ہوئے سنا گیا ہے کہ اگر کوئی شخص رفع الیدین نہ کرے تو کیا اسکی نماز نہیں ہوگی.....؟

جو آئین بالآخر نہیں کتا کیا اسکی نماز برباد گئی.....؟ حالانکہ ختم المرسلین ﷺ نے نہایت ہی آسان انداز میں اس طرح کے ہر سوال کا ایک ہی جواب دے دیا ہے کہ ”نماز اسی طرح پڑھو جس طرح تم نے مجھے پڑھتے ہوئے دیکھا ہے“ یہ بالکل اپنے مضمون میں واضح حکم ہے کہ امت پر میرا طریقہ لازم ہے اور یہی وہ طریقہ ہے جس سے نماز مزین ہو کر اپنے معبود کی نظر میں شرف قبولیت حاصل کرتی ہے۔

چنانچہ رسول خدا ﷺ نے جہاں ہم کو تمام احکام قرآن، اپنے قول و فعل کی شکل میں دے دیئے ہیں وہاں نماز کا الہی حکم بھی آپ ﷺ نے عملی صورت میں ہم تک پہنچایا ہے۔

لہذا ارشادِ ربّانی ” ما اتلکم الرسول فخذوہ : جو کچھ تمہیں رسول دے اے لے لو“ کے تحت رسول اکرم ﷺ کا تفویض کردہ مکمل طریقہ نماز اسکی اپنی اصلی ہیئت کے ساتھ قبول کرنا ہر مسلمان کا لازمی فریضہ ہے درحقیقت اسلام وہی کچھ ہے جو رسول اکرم ﷺ نے اپنے تینیس سالہ دورِ نبوت کی زندگی میں قول و فعل اور تقریر کی صورت میں پیش کیا ہے۔

ومن یتبع غیر الا سلام دیناً فلن یقبل منہ (آل عمران: ۸۵) جو شخص (رسول اکرم ﷺ) کے لائے ہوئے اسلام کے سوا کسی اور دین کو تلاش کرے گا تو اُس سے ہرگز قبول نہ کیا جائے گا تو پھر نبی کریم ﷺ کی سکھلائی ہوئی نماز کے خلاف اگر کوئی شخص نماز ادا کرے گا تو وہ کیونکر قبول ہوگی؟

### سنت کا نافرمان

بخاری شریف میں رسول اکرم ﷺ کا فرمان ہے :

کل امتی یدخلون الجنة الا من ابى قیل ومن ابى

قال من اطاعنى دخل الجنة ومن عصانى فقد ابى ..... (بخاری)

میری امت کا ہر شخص جنت میں داخل ہو گا سوائے اس شخص کے جس

نے جنت میں جانے سے انکار کر دیا، پوچھا گیا کون انکار کرے گا.....؟

آپ ﷺ نے فرمایا : جس نے میری اطاعت کی وہ جنت میں داخل ہو گا اور

جس نے میری نافرمانی کی اُس نے (گویا) جنت میں داخلے سے انکار کر دیا۔

حضور ﷺ کے اس فرمان سے معلوم ہوا کہ آپ ﷺ کی سنت سے منہ موڑنے والے گویا سنت سے منہ موڑنے والے نہیں ہیں بلکہ جنت سے منہ موڑنے والے ہیں۔

واضح ہوا کہ جس شخص نے رسول اکرم ﷺ کی غلامی کا طوق اپنے گلے سے اتار پھینکا وہ اللہ کے نزدیک

جنت میں جانے کے لائق ہی نہیں ہے اس لیے مسلمانوں کو پیغمبر ﷺ کی نافرمانی سے خوف کرنا چاہئے اور

اپنی ہر قسم کی عبادت اور زندگی کے دیگر طور طریقوں کو سنتِ نبوی ﷺ کے مطابق گزارنا چاہئے تاکہ

اللہ کے نزدیک نجات دہندہ قرار پاسکیں۔



اور نبی کریم ﷺ کی سنت سے محبت ہمیں جنت میں نبی کریم کی رفاقت عطا کرے گی۔  
چنانچہ فرمانِ نبوی ﷺ ہے :

من احب سنتی فقد احببني ومن احببني كان معي في الجنة۔ (ترمذی)

حضرت انس بن مالک رضی اللہ عنہ سے مروی ہے کہ رسول اکرم ﷺ نے فرمایا :

جس نے میری سنت سے محبت کی اس نے مجھ سے محبت کی اور جس نے

مجھ سے محبت کی وہ جنت میں میرے ساتھ ساتھ ہوگا۔

یہ فرمان ہمیں یہ ترغیب دیتا ہے کہ پیارے رسول ﷺ کی پیاری سنتوں سے محبت کریں حتیٰ کہ اپنی جان سے بھی زیادہ عزیز رکھیں، انھیں اپنائیں، دل میں بسائیں، گھر میں سجائیں اور ہر قیمت پر عمل میں لائیں

## ترکِ نماز پر وعید

رسول اکرم ﷺ نے حضرت معاذ رضی اللہ عنہ سے فرمایا :

”اے معاذ! کیا تو جانتا ہے کہ اللہ تعالیٰ کا اپنے بندوں پر کیا حق ہے؟ اور بندوں کا اللہ پر کیا

حق ہے؟“ انھوں نے کہا اللہ اور اس کا رسول ہی بہتر جانتے ہیں تو آپ ﷺ نے فرمایا اللہ تعالیٰ

کا اپنے بندوں پر یہ حق ہے کہ وہ اس کی عبادت کریں اور اس کے ساتھ کسی کو شریک نہ کریں

(جب وہ ایسا کر لیں تو پھر) بندوں کا اللہ پر حق یہ ہے کہ وہ ان کو سزا نہ دے۔ (بخاری و مسلم)

نماز دراصل وہ ذریعہ ہے جس سے انسان اپنا مقامِ عبدیت پہچانتا ہے اور مالک کے حضور سجدہ ریز ہو کر

مالک کا حق ادا کرتا ہے اس کے ترک کرنے پر بندہ اپنے مالک کا حق ادا کرنے سے قاصر رہتا ہے۔

حضرت جابر رضی اللہ عنہ سے روایت ہے کہ حضور ﷺ نے فرمایا :

بين العبد وبين الكفر ترك الصلوة (مشکوٰۃ)

بندے اور کفر کے درمیان فرق صرف نماز کا ہے۔

یعنی جس نے نماز ترک کی وہ کفر سے منسلک ہو اور سری حدیث جو حضرت بریدہ رضی اللہ عنہ سے مروی ہے اس کے

الفاظ یہ ہیں! العهد الذي بيننا وبينهم الصلوة فسن تركها فقد كفر۔ (مشکوٰۃ، احمد، ترمذی)  
حضرت ابو الدرداء رضی اللہ تعالیٰ عنہ فرماتے ہیں کہ رسول اکرم ﷺ نے مجھے وصیت فرمائی:  
لا تترك صلوة مكتوبة متعمداً فمن تركها متعمداً فقد برأت منه الذمة (مشکوٰۃ)  
کہ جان بوجھ کر کبھی نماز ترک نہ کرنا کیونکہ جس نے جان بوجھ کر اسے ترک کیا وہ اللہ کے ذمہ  
سے نکل گیا (ابن ماجہ)

ارشاد باری ہے: فحلف من بعد هم خلف اضاعوا الصلوة

واتبعوا الشهوات فسوف يلقون غيباً (سورہ ۵۹)

(ان نیک لوگوں کے بعد) ایسے ناخلف لوگ پیدا ہوئے جنہوں نے نماز کو ضائع کر دیا

اور اپنی خواہشات کی پیروی کرنے لگے ایسے لوگ عنقریب دوزخ میں داخل ہونگے۔

دوسری جگہ ارشاد فرمایا:

فان تابوا واقاموا الصلوة واتوا الزكوة فاحوا انكم في الدين (توبہ ۱۱)

اگر کافر توبہ کر لیں اور نماز قائم کریں اور زکوٰۃ دیں تو پھر وہ تمہارے دینی بھائی ہیں۔

اس سے معلوم ہوا کہ دینی بھائی بننے کیلئے نماز اور زکوٰۃ کی ادائیگی شرط ہے۔

## تارک نماز کا حکم

بے نماز کے کافر ہونے پر تمام صحابہ کرام نے اتفاق کیا چنانچہ عبد اللہ بن شقیق بیان کرتے ہیں۔

:كان اصحاب رسول الله صلى الله عليه واله وسلم لا يرون

شيئاً من الاعمال تركه كفر غير الصلوة..... (مشکوٰۃ)

کہ تمام صحابہ کرام نماز کے علاوہ کسی چیز کے ترک کو کفر خیال نہیں کرتے تھے۔

لہذا نماز ایک ایسا عمل ہے جس کے ترک کا کوئی عذر قابل قبول نہیں ہے۔

کیونکہ حج اور زکوٰۃ مالداروں پر فرض ہیں، روزے تدرست پر فرض ہیں، جب کہ نماز کے لیے کوئی عذر نہیں ہو سکتا مثلاً اگر ہمارے تو بیٹھ کر پڑھے بیٹھ نہیں سکتا تو لیٹ کر اشارے سے پڑھے لیکن ترک کی ہرگز اجازت نہیں ہے مسند احمد کی روایت ہے رسول اکرم ﷺ نے فرمایا:

الحفء كل الحفء والكفرو النفاق من سمع منادى الله فلا يجيبه  
سب سے بڑا ظلم، سب سے بڑا کفر اور سب سے بڑا نفاق یہ ہے کہ اللہ تعالیٰ کی منادی کرنے  
والا اذان دے اور سنتے والا اسے سن کر قبول نہ کرے۔

حضرت عبداللہ بن عمرو بن العاص بیان کرتے ہیں کہ رسول اکرم ﷺ نے فرمایا:

من حافظ عليها كانت له نوراً وبرهاناً ونجاتاً يوم القيامة  
و من لم يحافظ عليها لم تكن له نوراً وبرهاناً ولا نجاتاً  
وكان يوم القيامة مع قارون وفرعون وهامان  
وأيبي بن خلف..... (احمد - دارمی مشکوٰۃ: ۵۷)  
جو شخص نماز کی حفاظت کرتا ہے تو اس کے لیے نماز باعثِ روشنی،  
برہان اور نجات کا سبب ہوگی اور جس نے نماز کی حفاظت نہ کی اس  
کے لیے نہ نور ہوگا، نہ برہان اور نہ نجات نیز قیامت کے دن اس کا  
حشر قارون، فرعون، ہامان اور اہل الن خلف کے ساتھ ہوگا۔

مذکورہ روایات سے بخوبی اندازہ ہوتا ہے کہ ترک نماز بہت بڑے نقصان کا موجب ہے لہذا ہر مسلمان کو  
اس کی حفاظت اور مدد و امت کرنی چاہئے اور اگر تقاضائے بشری سے کبھی شیطان کا غلبہ ہو بھی جائے تو فوراً  
تادم ہو کر اللہ کی طرف رجوع کرے اور اس فریضے کو ادا کرے۔

اللہ رب العالمین کی بے پایاں رحمت کا یہ عالم ہے کہ وہ اپنے بندوں پر بے حد مہربان اور بے حد شفقت  
فرماتا ہے حدیث پاک میں آتا ہے کہ ایک خاتون اپنے دو بچوں کے ساتھ نبی کریم ﷺ کے گھر میں داخل  
ہوئی یہ حضرت عائشہ صدیقہ رضی اللہ عنہا کا حجرہ تھا خاتون نے عرض کیا میں بھوکے ہوں اور میرے بچے بھی بھوکے

ہیں رسول اکرم ﷺ نے فرمایا عائشہ! کچھ ہو تو اسے دے دو،

حضرت عائشہ صدیقہ رضی اللہ عنہا نے تین کھجوریں دے دیں اُس نے ایک ایک کھجور اپنے دو بچوں میں تقسیم کر دی اور باقی ماندہ ایک کھجور اپنے منہ کی طرف لے جانے لگی دونوں بچوں نے اپنے اپنے حصے کی کھجور اپنے منہ میں ڈال کر اپنی ماں کے ہاتھ کو پکڑ لیا اور مطالبہ کیا کہ یہ کھجور بھی ہمیں دیں اُس ماں نے اُس کھجور کے دو حصے کیے اور آدھی آدھی دونوں بچوں کو تقسیم کر دی اور خود بھوکی رہ گئی۔

جناب رسالت مآب ﷺ نے یہ منظر دیکھ کر فرمایا ”عائشہ تو نے دیکھا، اس ماں کو اپنے بچوں سے کتنا پیار ہے عرض کی ہاں اللہ کے رسول اسے اپنی اولاد سے بہت محبت ہے۔

آپ ﷺ نے فرمایا! عائشہ ”قسم ہے اُس ذات کی جس کے قبضہ میں میری جان ہے جتنی محبت یہ ماں اپنے بچوں سے کرتی ہے اللہ تعالیٰ اپنے بندوں سے اس سے بھی زیادہ پیار کرتا ہے“

غالباً اسی پیار کا یہ نتیجہ ہے کہ اگرچہ ہم گناہوں کی دلدل میں گھرے ہوئے ہیں لیکن اُس نے تاحال روزی کے دروازے ہم پر بند نہیں کیے۔

حضرت عبادہ بن صامتؓ سے مروی ہے کہ رسول اکرم ﷺ نے فرمایا:

خمس صلواتٍ افترض هن اللہ تعالیٰ من احسن وضوء هن

صلا هن لو قنھن واتم رکوعھن وخشوعھن کما ان له علی اللہ

عھد ان یغفر له ومن لم یفعل فلیس له علی اللہ عھد ان شاء

غفر له وان شاء عذّ به..... (مشکوٰۃ ۵۸ بحوالہ مالک۔ ابوداؤد۔ نسائی)

پانچ نمازیں ہیں جن کو اللہ تعالیٰ نے فرض کیا ہے پس جس شخص نے ان نمازوں کے لیے اچھی طرح وضو کیا اور انھیں وقت پر ادا کیا، رکوع کو خوبی کے ساتھ ادا کیا اور حضور قلب سے نماز کو ادا کیا اُس کے لیے اللہ کا وعدہ ہے کہ وہ اُسے بخش دے گا اور جس نے ایسا نہ کیا اُس کے لیے کوئی وعدہ نہیں اگر اللہ چاہے تو اُس کو بخش دے اور اگر چاہے تو اُس کو عذاب دے۔

تارک نماز کے حکم کے بارہ میں مؤخر الذکر حدیث کی بناء پر علماء کے مابین اختلاف ہے جن کے نزدیک تارک نماز کافر ہے ان کے دلائل وہ تمام روایات و قرآنی آیات ہیں جنھیں ہم ”ترک نماز پر وعید“ کے

عنوان اور ”تارک نماز کے حکم“ کے عنوان کے تحت درج کر چکے ہیں۔ اور جن علماء نے تارک نماز کے کافر ہونے کے خلاف فتویٰ دیا ہے ان کے نزدیک حضرت عبادہ بن صامتؓ کی حدیث دلیل ہے کہ اگر ترک نماز سے آدمی کافر ہو جاتا تو پھر ان شاء غفرلہ اور ان شاء عذبه کے الفاظ بے معنی ہو کر رہ جاتے ہیں کیونکہ کافر و مشرک کے لیے بخشش کا سوال ہی پیدا نہیں ہوتا اس کی صراحت قرآن مجید میں مختلف مقامات پر فرمادی گئی ہے۔

بے نماز کے لیے ان شاء غفرلہ (اگر اللہ چاہے تو اسے بخش دے) کے الفاظ اسے کفر کے فتویٰ سے بے نیاز کرتے ہیں علاوہ ازیں رسول اکرم ﷺ کی ایک اور حدیث جس میں آپ ﷺ کا ارشاد ہے کہ اللہ تعالیٰ اپنے حقوق چاہے تو معاف فرمادے لیکن حقوق العباد ہرگز معاف نہیں فرمائے گا جب تک کہ متعلقہ شخص خود اپنا حق معاف نہ کرے۔ اور نماز بھی خالصتاً حقوق اللہ میں سے ہے۔

البتہ وہ روایات جن میں کفر کے الفاظ بالصرحت وارد ہوئے ہیں وہ تنبیہا ہیں تاکہ لوگ اس اہم فریضے سے غافل نہ ہوں (واللہ اعلم بالصواب)

### باجماعت نماز کی فضیلت

(۱) حضرت عثمان رضی اللہ عنہ سے مروی ہے کہ جس نے عشاء کی نماز باجماعت ادا کی اس کو آدھی رات کے برابر قیام کرنے کا ثواب ملتا ہے اور جس نے فجر کی نماز باجماعت پڑھی اسے تمام رات قیام کرنے کا ثواب ملتا ہے (مشکوٰۃ حوالہ مسلم)

(۲) حضرت ابن عمر رضی اللہ عنہما سے مروی ہے کہ رسول اکرم ﷺ نے فرمایا:

صلوٰۃ الجماعة تفضل صلوٰۃ الفرد سبع وعشرين درجة  
(مشکوٰۃ ص ۹۵ بحوالہ بخاری مسلم)

جماعت کی نماز تہ نماز سے ثواب میں ستائیس درجے زیادہ ہوتی ہے

(۳) من ابی ہریرۃ رضی اللہ عنہ قال قال رسول اللہ ﷺ اذا أقيمت الصلوٰۃ فلا صلوٰۃ الا المکتوبۃ..... (مشکوٰۃ حوالہ مسلم)

حضرت ابو ہریرہ رضی اللہ عنہ سے مروی ہے کہ رسول اکرم ﷺ نے فرمایا:

جب تکبیر کہی جائے تو اس وقت فرض نماز کے سوا کوئی نماز نہیں ہوتی۔

بعض لوگ فرض نماز کے کھڑے ہو جانے کے بعد الگ سے اپنی سنتیں پڑھتے رہتے ہیں جو حدیث کی صریحاً خلاف درزی ہے تکبیر کے بعد اپنی سنتیں وغیرہ چھوڑ کر فوراً فرض نماز میں شامل ہو جانا چاہیے اور چھوڑی ہوئی سنتوں کو فرضوں کے بعد دوبارہ پڑھ لینا چاہیے۔

(۴) عن ابن عمر رضی اللہ عنہما قال قال رسول اللہ صلی اللہ علیہ وسلم اذا استأذنت امرأة احدكم الى المسجد فلا يمنعها..... (مشکوٰۃ حوالہ بخاری، مسلم)

حضرت عبداللہ بن عمرؓ سے یہ روایت ہے کہ رسول اللہ ﷺ نے فرمایا:

جب تم میں سے کسی کی عورت مسجد میں جانے کی اجازت مانگے تو اسے منع نہ کرو۔  
(جانے کی اجازت دے دو)

(۵) عن ابن عمر رضی اللہ عنہما قال قال رسول اللہ صلی اللہ علیہ وسلم لا تمنعوا نساءکم المساجد و بیوتہنَّ خیر "لہنَّ"..... (مشکوٰۃ حوالہ ابوداؤد)

حضرت ابن عمر رضی اللہ عنہما سے مروی ہے کہ رسول اکرم صلی اللہ علیہ وسلم نے فرمایا:

عورتوں کو مسجد میں جانے سے نہ روکو، البتہ ان کے گھر ان کے لیے زیادہ بہتر ہیں۔  
مندرجہ بالا ہر دو روایات سے معلوم ہوا کہ عورتوں پر مسجد کی حاضری مردوں کی طرح فرض نہیں ہے البتہ اگر کوئی خاتون مسجد میں آنا چاہے تو اسے رخصت ہے  
(وہ مسجد میں آسکتی ہے) مگر خوشبو اور بے پردگی سے گریز کرے۔

(۶) عن ابی درداء قال قال رسول اللہ صلی اللہ علیہ وسلم ما من ثلثة فی قریة ولا بدو ولا تقام فیہم الصلوٰۃ الا قد استحوذ علیہم الشیطن فعلیک بالجماعة

فانما یا کُل الذنُب القاصیة (مشکوٰۃ حوالہ احمد، ابوداؤد، نسائی)

حضرت ابودرداء رضی اللہ عنہ سے مروی ہے کہ رسول اللہ صلی اللہ علیہ وسلم نے فرمایا:

جس بستی یا گاؤں میں تین آدمی رہتے ہوں اور وہ (آپس میں) جماعت سے نماز نہ پڑھیں تو

ان پر شیطان اس طرح حملہ آور ہوتا ہے جس طرح ریوڑ سے الگ ہو جانے والی بھیڑ پر بھیڑیا حملہ کرتا ہے۔

(۷) رسول اکرم ﷺ نے فرمایا:

اس ذات کی قسم جس کے قبضے میں میری جان ہے، میں نے یہ قصد کر لیا تھا کہ لکڑیاں جمع کرنے کا حکم دوں، پھر نماز کیلئے اذان دی جائے، میں کسی کو نماز پڑھانے کا حکم دوں اور خود ان لوگوں کے گھروں کو ان سمیت آگ لگا دوں جو مسجد میں نہیں آئے (بخاری، ج ۱، ص: ۸۹)

جماعت سے نماز پڑھنے کے فوائد

ایک ہی صف میں کھڑے ہو گئے محمود وایاز

نہ کوئی بندہ رہا اور نہ کوئی بندہ نواز

باجماعت نماز سے اسلامی اتحاد، تنظیم اور اس کی اطاعت کی اہمیت واضح ہوتی ہے اسلام کے غلبہ کے لیے اجتماعی کوششوں کی فکر فروغ پاتی ہے باہمی الفت و تعاون اور ہمدردی کا سبق ملتا ہے اور ان اسباب کو مسلمان باجماعت نماز کی شکل میں دن میں پانچ مرتبہ دہراتے ہیں۔

بار بار اکٹھے ہونے سے ایک دوسرے سے تعارف حاصل ہوتا ہے ایک دوسرے کے دکھ درد کا پتہ چلتا ہے غریبوں اور حاجت مندوں کے کام آنے کے مواقع میسر آتے ہیں۔

(۲) انسان فطرۃً اجتماعی ہے جسے اللہ نے اجتماعی زندگی گزارنے کے لیے پیدا کیا ہے یعنی ہر انسان

کے فطری تقاضے کچھ اس طرح ہیں کہ وہ دوسروں کے ساتھ رہنے پر مجبور ہے۔

بطورِ مثال

ہر انسان میں خالق انسان نے جنسی طاقت و دینیت فرمائی ہے تاکہ نوع انسانی کی بقا کی ضمانت فراہم ہو سکے انسان اس فطری تقاضے کے مطابق ازدواجی زندگی گزارنے پر مجبور ہے اور نتیجتاً وہ صاحب اولاد ہو جاتا ہے اولاد سے محبت بھی فطرت میں ودیعت فرمائی گئی ہے۔

اس طرح خاندان کی تشکیل وجود میں آجاتی ہے دین فطرت نے انسانی ضرورت کے پیش نظر تربیت کے احکام کو بھی اجتماعیت کے مقاصد کو سامنے رکھ کر تدوین فرمایا ہے مثلاً اسلامی شریعت نے صلہ رحمی،

بھائی چارہ، ہمسائے کے حقوق، مساوات اور رہبانیت کے حرام ہونے اور مسلمانوں کے باہمی امور کو اہمیت دینے کے لیے اس طرح کے اجتماعات کو اسلامی زندگی کا لازمی جز بنا دیا ہے۔ اسلامی اجتماعیت کے اس فلسفہ کو سمجھ لینے کے بعد مغربی تمدن کے اجتماعات کے مزاج اور روح میں فرق واضح ہو جاتا ہے۔

### مغربی اجتماعات

یہ اجتماعات کلبوں، ہوٹلوں، سینما گھروں، اور رقص و سرود کی محفلوں کی شکل میں منعقد ہوتے ہیں، ان میں سے کوئی اجتماع ایسا نہیں ہے جو انسانی فطرت کے تقاضوں کو پورا کرتا ہو اور اولپک کھیل کا فلسفہ بیان کرتے ہوئے یہ لوگ کہتے ہیں ”اس سے انسانوں میں ربط پیدا ہوتا ہے اور ایک دوسرے سے متعارف ہونے کا موقع میسر آتا ہے“ دنیا جانتی ہے کہ اولپک کھیل ہوں یا دوسرے کھیل، کلب ہوں یا سینما گھر، ان میں کون سے انسانی مسائل حل کیے جاتے ہیں؟ اور ان کھیلوں پر مظلوم عوام کے اربوں ڈالر خرچ کر کے ان اجتماعات سے انسان کو کیا دیا جاتا ہے.....؟

جبکہ اسلامی اجتماعات جن جن مقامات پر منعقد ہوتے ہیں ان میں ایک فلسفہ، ایک معنویت، ایک درس اور ایک تحریک موجود ہوا کرتی ہے نماز، ہجگاندہ کی جماعت، جمعہ کا اجتماع، عیدین کا اجتماع اور حج کا اجتماع ہمارے دعوے کا بین ثبوت ہیں۔

### امام کے بغیر جماعت نہیں

جماعت کی نماز آپ کبھی بھی امام کے بغیر نہیں پڑھ سکتے ہیں حتیٰ کہ دو آدمی بھی مل کر نماز پڑھیں گے تو ایک امام ہو گا اور دوسرا مقتدی، جماعت کھڑی ہو جائے تو اس سے الگ ہو کر نماز پڑھنا سخت ممنوع ہے بلکہ ایسی نماز ہوتی ہی نہیں، حکم یہ ہے کہ جو بھی آتا جائے وہ اس امام کے پیچھے جماعت میں شریک ہوتا جائے یہ سب چیزیں محض رسمی نہیں ہیں بلکہ ان میں آپ کو یہ سبق دیا گیا ہے کہ مسلمان کی حیثیت سے زندگی بسر کرنی ہے تو اس طرح جماعت بن کر رہو، تمہاری جماعت، جماعت ہی نہیں ہو سکتی جب تک کہ تمہارا کوئی امام نہ ہو اور جماعت بن جائے تو اس سے الگ ہونے کے معنی یہ ہیں تمہاری زندگی مسلمانوں کی سی زندگی نہیں رہی گویا جماعت نماز تنظیم سازی کی عملی تربیت ہے۔



## نماز اور شخصیت سازی

اسباب و علل کی اس دنیا میں انسان کو روزانہ مختلف حالات کا سامنا کرنا پڑتا ہے کبھی اسے کامیابی حاصل ہوتی ہے تو کبھی ناکامی، کامیابی کی صورت میں خوش ہونا اور ناکامی کی صورت میں غمگین ہونا ایک قدرتی عمل ہے لیکن انسان اگر مضبوط شخصیت کا مالک ہو تو وہ نہ خوشی کے عالم میں آپے سے باہر ہوتا ہے اور نہ ہی ناکامی کی صورت میں بدحواس ہوتا ہے، نفع کی صورت میں خدا کا شکر جلاتا ہے اور نقصان کی صورت میں صبر کا دامن تھام لیتا ہے، قرآن مجید میں ایک مضبوط انسان کی یوں تعریف کی گئی ہے:

لِكَيْلَا تَأْسَوْا عَلَىٰ مَا فَاتَكُمْ وَلَا تَفْرَحُوا بِمَا آتَاكُمْ (حدید ۲۳)

ناکہ جب کوئی چیز تم سے جاتی رہے تو تم اس کا رنج نہ کرو  
اور جب کوئی چیز تمہیں حاصل ہو تو اس پر اترایا نہ کرو۔

کامیابی کی صورت میں خوش ہونا، ناکامی کی صورت میں ناخوش ہونا تو ایک طبعی امر ہے، بے ثبات انسان وہ ہے جو بدلتے موسم کی طرح اپنے اصول بدلتا رہے آرام و آسائش کی صورت میں یہ زندگی اسے بہت بھلی لگے اور معمولی حادثہ پیش آنے پر یہی زندگی اس کے لیے عذاب بن جائے، ہر شخص کی شخصیت کو نفع و فائدہ، تنگدستی و خوشحالی، صحت و بیماری، محبت اور عداوت کے متضاد آئینوں میں پہچانا جاتا ہے۔

ایک دن انسان کو اپنا ٹھکانا ہوا محبوب نظر آتا ہے تو زندگی جنت نعیم بن جاتی ہے،  
اور دوسرے دن اپنا عزیز بیٹا بیمار ہوتا ہے تو وہی زندگی عذاب جحیم بن جاتی ہے،  
ایک دن کاروبار میں نفع ہوتا ہے تو خوشی سے پھول جاتا ہے،  
دوسرے دن خسارہ ہوتا ہے تو خوشی کے اس غبارے سے ہوا نکل جاتی ہے۔

لہذا ہر انسان کو اپنی زندگی میں بے پناہ ناکامیوں اور کامیابیوں سے واسطہ پڑتا رہتا ہے، ان حالات کا مقابلہ کرنے اور مشکلات کے مقابلے میں چٹان کی طرح مضبوط انسان بننے کی ضرورت ہے، تاکہ سکون و آرام کی زندگی گزار سکے۔

قرآن مجید اس کا جو طریقہ بتاتا ہے وہ طریقہ خیر و شر کے تصور اور اس کے معیار کے تعین میں مضمر ہے۔

ہم مال و دولت کی فراوانی کو خیر اور اس کی قلت کو شر تصور کرتے ہیں جب کہ یہ چیزیں خام مال کی طرح ہیں جنہیں ہم خیر و شر میں تبدیل کر سکتے ہیں قرآن مجید کے نزدیک با اصول، ثبات قدم اور صابر انسان کے آٹھ اوصاف ہیں آپ کو تعجب ہو گا کہ ان اوصاف میں بنیادی (پہلی) اور آخری صفت نماز سے مربوط ہے۔

ارشاد الہی = (ترجمہ) سورۃ المعارج آیت ۳۵ تا ۳۹

بے شک انسان بڑا لالچی اور بے صبر اپیدا ہوا ہے جب اسے کوئی تکلیف چھو جائے تو گھبرا جاتا ہے اور جب آسودگی ملے تو تھیل بن جاتا ہے سوائے ان نماز گزاروں کے جو (درج ذیل اوصاف کے حامل ہیں)

- (۱) اپنی نماز پر ہمیشہ قائم رہتے ہیں۔
  - (۲) اور جن کے اموال میں سائل اور محروم کے لیے ایک حصہ مقرر ہے۔
  - (۳) اور جو لوگ روز قیامت کی تصدیق کرتے ہیں۔
  - (۴) اور جو لوگ اپنے رب کے عذاب سے خائف رہتے ہیں
  - (۵) اور جو لوگ اپنی شرم گاہوں کی حفاظت کرتے ہیں سوائے اپنی بیویوں اور لونڈیوں کے البتہ ان میں ان کی ملامت نہیں کی جائے گی ان کے سوا جو اوروں کی خواہش کرتے ہیں وہ حد سے تجاوز کرنے والے ہیں
  - (۶) اور وہ لوگ جو اپنی امانتوں اور عہد و پیمان کا لحاظ رکھتے ہیں۔
  - (۷) اور وہ لوگ جو اپنی شہادتوں پر قائم رہتے ہیں
  - (۸) اور وہ لوگ جو اپنی نماز کی حفاظت کرتے ہیں یہی لوگ جنت میں عزت والے ہیں
- ان آیات سے یہ بات واضح ہو جاتی ہے کہ نمازی بندہ تکلیف کی صورت میں نہیں گھبراتا اور آسودگی کی صورت میں اس میں تبدیلی نہیں آتی یعنی گردش روزگار نمازی کی مضبوط شخصیت پر اثر انداز نہیں ہو سکتی وہ ہر حالت میں پرسکون اور اپنے پروردگار کے فیصلوں پر راضی رہتا ہے۔


ارشادِ الہی ہے : واستعینوا بالصبر والصلوة (بقرة: ۴۵)

یعنی مدد حاصل کرو صبر اور نماز سے۔

درحقیقت اللہ کی طرف رجوع کرنے اور اُس ذاتِ عظیم پر تکیہ کرنے سے انسان میں قوت اور ثبات پیدا ہوتا ہے اور ہر معیبت میں گرفتاری کے بعد نماز ہی وہ ذریعہ ہے جہاں انسان کے دل کو سکون ملتا ہے فرض نمازوں کی ادائیگی باجماعت فرض ہے اسے ہر صورت جماعت کے ساتھ ادا کرنے کی بھرپور کوشش کرنی چاہیے البتہ سنت اور نوافل وغیرہ گھر میں پڑھنے مسنون ہیں۔

جناب رسالت پناہ ﷺ کا فرمان ہے کہ گھروں میں بھی نماز پڑھا کرو گھروں کو قبرستان نہ بناؤ اس سے مراد فرض کے علاوہ نمازیں ہیں کہ انہیں گھروں میں پڑھتے رہنا چاہیے تاکہ گھر والوں کو اور چھوٹے بچوں کو بھی اُس کی عادت پڑے اور ہمارے گھر بھی برکتوں اور رحمتوں کے گوارے بن جائیں اور دیکھنے والے کو بھی اندازہ ہو کہ یہ کسی مسلم کا گھر ہے نماز کے سبب جہاں اپنی جسمانی نفاقت و طہارت کا انسان خیال رکھے گا وہاں لامحالہ اُس جگہ کی صفائی کا بھی لازمی خیال رکھے گا جہاں اُس نے نماز ادا کرتی ہے جس کے نتیجے میں جسم، لباس اور گھر سب صاف ستھرے اور پاک رکھے جائیں گے۔





بِسْمِ اللَّهِ الرَّحْمَنِ الرَّحِيمِ

# باب { ۲ }

## طہارت

www.KitaboSunnat.com

فرمانِ الہی :-

ان اللہ يحب التوابين ويحب المتطهرين  
بے شک اللہ تعالیٰ توبہ کرنے والوں اور پاک صاف رہنے والوں کو پسند کرتا ہے  
(البقرہ ۲۲۲)



بِسْمِ اللّٰهِ الرَّحْمٰنِ الرَّحِیْمِ

## طہارت

مذہبِ عالم میں اسلام ہی وہ واحد مذہب ہے جو پاکیزگی اور طہارت کو نہ صرف اختیار کرنے کا حکم دیتا ہے بلکہ اسے جزو ایمان قرار دیتا ہے۔

جناب رسالت پناہ ﷺ نے فرمایا !

الطهور شرط الایمان۔ پاکیزگی ایمان کا حصہ ہے۔ (مسلم)

خالقِ ارض و سماء کا ارشاد ہے :

ان اللہ یحب التوابین ویحب المتطہرین (البقرہ ۲۲۲)

بے شک اللہ تعالیٰ توبہ کرنے والوں اور پاک صاف رہنے والوں کو پسند کرتا ہے۔

سورۃ مائدہ میں ارشاد ہوتا ہے :

وان کنتم جنبا فاطہروا : اگر تم جنابت (ناپاکی) کی حالت میں ہو تو غسل

کر کے پاک صاف ہو جاؤ۔ (آیت نمبر ۶)

حضرت علی رضی اللہ عنہ سے روایت ہے رسول اکرم ﷺ نے فرمایا !

لا تدخل الملائکۃ بیتا فیہ صورۃ ولا کلب ولا جنب

(رحمت کے) فرشتے اس گھر میں داخل نہیں ہوتے جس گھر میں تصویر، کتا یا جنبی آدمی ہو۔

(مشکوٰۃ عوالہ ابوداؤد، نسائی)

اس حدیث کو سامنے رکھیں اور دیکھیں کہ کہیں ہم نے اپنے گھروں کے دروازے رحمت کے فرشتوں پر

بند تو نہیں کر دیئے.....؟

کتنے کلمہ پڑھنے والے ایسے ہیں جو غسلِ جنابت کے نام سے بھی واقف نہیں ہیں اور کتنے مسلمان ایسے ہیں جو پاکی و پلیدی کے مسائل سے شناسا نہیں ہیں۔ ایک مسلمان ہونے کے ناطے ان احکام سے آگاہی ضروری ہے۔ جو شارع علیہ السلام نے اس ضمن میں صادر فرمائے ہیں۔

### بول و براز کے آداب و مسائل

- (۱) بیت الخلاء میں داخل ہوں تو پہلے بایاں قدم داخل کریں
- (۲) حضرت انس رضی اللہ عنہ سے مروی ہے کہ رسول اکرم ﷺ جب بیت الخلاء میں داخل ہونے کا قصد کرتے تو فرماتے: اللّٰهُمَّ اِنِّیْ اَعُوْذُبِكَ مِنَ الخُبْثِ وَالخَبَاثِثِ (بخاری۔ مسلم)
- اے اللہ میں بے شک تیری پناہ پکڑتا ہوں ناپاک جنوں اور ناپاک جنٹیوں سے
- (۳) پاخانہ بیٹھتے وقت قبلے کی طرف نہ تو منہ ہو اور نہ پیٹھ
- (اگر سامنے دیوار قریب ہو تو جائز ہے) (بخاری)
- (۴) گوبر، ہڈی اور کولے سے استنجانہ کیا جائے (دارقطنی)
- (۵) نبی کریم ﷺ نے فرمایا:
- لعنت کے دو کاموں سے بچو، صحابہؓ نے عرض کیا وہ کیا ہیں؟
- آپ ﷺ نے فرمایا لوگوں کے راستے میں یا سایہ دار درختوں کے نیچے پاخانہ کرنا۔ (مسلم)
- (۶) دائیں ہاتھ سے ہرگز استنجانہ کیا جائے (بخاری)
- (۷) استنجے میں تین پتھر اور ڈھیلے استعمال کیے جائیں (داری)
- (۸) اگر بیت الخلاء کا انتظام نہ ہو تو آبادی سے دور نکل جانا چاہیے
- تاکہ لوگوں کی نظر نہ پڑے (ابوداؤد)
- (۹) کیرے کوزوں کے سوراخوں (بلوں) میں پیشاب نہ کیا جائے (ابوداؤد)
- (۱۰) بیت الخلاء میں بیٹھ کر کلام نہ کیا جائے (ابوداؤد)



- (۱۱) بول و براز کے دباؤ کے وقت نماز نہ پڑھی جائے، بلکہ پہلے ان سے فارغ ہو جائے (ابوداؤد)
- (۱۲) پیشاب کے چھینٹوں سے لازمی طور پر بچا جائے ورنہ باعث عذاب قبر ہوگا (بخاری)
- (۱۳) کھڑے پانی میں پیشاب وغیرہ نہ کیا جائے (مشکوٰۃ)
- (۱۴) غسل خانہ میں پیشاب نہ کیا جائے۔ (مشکوٰۃ)
- (۱۵) مریض ہونے کی صورت میں کسی برتن میں پیشاب وغیرہ کیا جاسکتا ہے (مشکوٰۃ)
- (۱۶) قضائے حاجت کے وقت قدموں پر بیٹھے (بخاری)
- کر سی نما ڈبلیو سی اس حکم کے منافی ہے الایہ کہ معذور ہو۔
- (۱۷) پیشاب کرتے وقت سلام کا جواب نہ دیں (مسلم)
- (۱۸) استنجے سے فارغ ہو کر ہاتھ کو مٹی (یا صابن وغیرہ سے) رگڑ کر صاف کریں (ابوداؤد)
- (۱۹) بیت الخلاء میں جانے سے پہلے ایسی انگوٹھی وغیرہ اتار دی جائے جس پر اللہ تعالیٰ کا نام لکھا ہو (ترمذی) لیکن یہاں تو ظلم یہ ہے کہ مسلم قوم پورے قرآن مجید کو تعویذ بنا کر بیت الخلاء میں لے جاتی ہے۔
- (۲۰) بیت الخلاء سے باہر نکلتے وقت پہلے دایاں قدم باہر رکھیں۔
- (۲۱) فراغت کے بعد نکلتے وقت یہ دعا پڑھیں (غفرانک)
- (اے اللہ تیری بخشش کا طلب گاہوں) (ترمذی)
- (۲۲) قضائے حاجت بیٹھے وقت بائیں قدم پر دباؤ ڈالیں۔

### غسل کن حالات میں کرنا چاہیے

ارشاد باری ہے: وان كنتم جنباً فاطهروا (المائدہ)

اگر تم جنمات کی حالت میں ہو تو (غسل کر کے) پاک ہو جاؤ  
(۱) صحیح مسلم میں حضرت عائشہ صدیقہ رضی اللہ عنہا سے مروی ہے:

اذا مس الختان الختان فقد وجب الغسل جب مرد وزن کی شرم گاہیں باہم مل جائیں تو  
غسل واجب ہو جاتا ہے چاہے منی کا اخراج ہو یا نہ ہو (دخول پر غسل واجب ہو جاتا ہے)

(۲) صحیح مسلم میں حضرت ابو سعید خدری رضی اللہ عنہ سے مروی ہے کہ "الماء بالماء" پانی، پانی سے ہے یعنی انزال پر غسل ہے انزال چاہے جماع کی شکل میں ہو یا کسی اور صورت میں جب بھی منی خارج ہو غسل کرے البتہ مذی اور ودی کے خارج ہونے پر وضو ہے غسل نہیں ہے۔

### مذی، ودی اور منی میں فرق

ان تینوں کے شرعی احکام الگ الگ ہیں اس لیے ان کے فرق کو سمجھنا ضروری ہے۔

#### (الف) مذی

عموماً منی سے قبل سفید دودھ یا رنگ کا پانی خارج ہوتا ہے، یا جن لوگوں کو جریان کا مرض لاحق ہوتا ہے ان لوگوں کو پیشاب سے قبل یہ پانی خارج ہوتا ہے بالخصوص جب پیشاب کافی دیر بعد کریں تب اس کا اثر زیادہ معلوم ہوتا ہے زیادہ طاقتور اور گرم چیزوں کے استعمال سے یہ عارضہ بڑھ جاتا ہے اور خواتین کو بھی یہ مرض لاحق ہوتا ہے لیکن خواتین کی اس بیماری کا انگریزی نام لیکوریٹا (LEUCORRHOEA) اور طب یونانی میں سیلان الرحم کہا جاتا ہے۔

#### (ب) ودی

یہ سفید رنگ (TRANSPARENT COLOUR) کا پانی ہوتا ہے یہ پانی مذی کے پانی کی نسبت زیادہ لیسدار ہوتا ہے، عموماً جوانی کی عمر میں یہ عارضہ لاحق ہو جاتا ہے، اگر شادی تاخیر سے ہو اور خوراک مرغن ہو تو اس مرض میں اضافہ ہوتا چلا جاتا ہے۔

آنکھوں کے گرد سیاہ حلقوں کا ہونا دماغی کام میں دل نہ لگنا، کمر میں درد محسوس ہونا عموماً آنکھوں کے سامنے اندھیرا چھا جانا اور چکر آنا اس مرض کی خاص علامتیں ہیں۔

چونکہ یہ کتاب طب کے موضوع پر نہیں ہے اس لیے اس کی مزید توضیح درج کرنے سے قاصر ہیں۔

#### (ج) منی

احتمالاً کی حالت میں یا جماع کے وقت عین لذت کے ساتھ خارج ہوتی ہے۔

انڈے کی سفیدی سے کافی مشابہ ہوتی ہے بے حد چکنی اور بدبودار ہوتی ہے۔

یہی وہ پانی ہے جس سے حضرت انسان کی تخلیق ہوئی اور جسے قرآن نے ”نطفہ“ کا نام دیا ہے۔

إِنَّا خَلَقْنَا الْإِنْسَانَ مِنْ نُطْفَةٍ..... (الدھر ۲)

بے شک ہم نے انسان کو نطفے (قطرہ پانی سے) پیدا کیا۔

☆☆☆☆☆☆

اس ضمن میں چند ایک احادیث درج کی جاتی ہیں ملاحظہ فرمائیں۔

(۱) حضرت علی رضی اللہ عنہ سے روایت ہے کہ نبی کریم ﷺ نے فرمایا:

جب تمہارا پانی تیزی سے خارج ہو تو غسل کرو۔ (ابوداؤد)

(۲) جب انسان کو بد خواہی ہو لیکن کپڑوں پر منی نہ پائے تو اس پر غسل واجب نہیں ہے،

حضرت ام سلیم رضی اللہ عنہا سے مروی ہے کہ میں نے رسول اکرم ﷺ سے دریافت کیا

یا رسول اللہ ﷺ! اللہ تعالیٰ حق بیان کرنے سے نہیں شرماتا! کیا جب عورت کو بد خواہی

(احتمام ہو) تو کیا وہ غسل کرے.....؟

فرمایا: ہاں.....! جب وہ پانی (منی کا اثر جسم یا کپڑوں پر پائے) تب ضرور غسل کرے۔ (بخاری و مسلم)

(۳) اگر آدمی نیند سے بیدار ہو اور تری پائے تو اس پر غسل کرنا لازم ہے اگرچہ اسے بد خواہی یاد

ہو یا نہ ہو اور اگر تری (گیلا پن) منی سے نہیں ہے بلکہ پیشاب وغیرہ کی وجہ سے ہے تو غسل

واجب نہیں ہے حضرت عائشہ رضی اللہ عنہا سے مروی ہے کہ نبی کریم ﷺ سے سوال کیا گیا کہ آدمی

تری پائے مگر بد خواہی اُسے یاد نہ ہو تو وہ کیا کرے؟

آپ ﷺ نے ارشاد فرمایا وہ غسل کرے۔

پھر پوچھا گیا کہ آدمی کا خیال ہے کہ اسے بد خواہی ہوئی ہے مگر وہ تری نہیں پاتا آپ ﷺ نے

فرمایا وہ غسل نہیں کرے گا۔ (احمد، ابوداؤد، ترمذی، ابن ماجہ)

(۴) حضرت سعید بن المسیب رضی اللہ عنہ سے مروی ہے کہ

حضرت ابو موسیٰ اشعری رضی اللہ عنہ نے حضرت عائشہ صدیقہ سے کہا ”میں آپ سے ایک مسئلہ

دریافت کرنا چاہتا ہوں لیکن مجھے آپ سے شرم آتی ہے۔

حضرت عائشہؓ نے فرمایا! ”پوچھو میں آپ کی ماں ہوں“  
 کہا ”آدمی عورت کو ڈھانپ لیتا ہے مگر انزال نہیں ہوتا (تو کیا اس پر غسل ہے؟)“  
 حضرت عائشہؓ نے فرمایا! ”جب دونوں ختان مل جائیں تو غسل واجب ہے۔ (مسند احمد، ۱۰: ۱۸۸)“  
 اگر دونوں ختان آپس میں نہ ملیں اور نہ انزال ہو تو مرد اور عورت میں سے کسی پر غسل  
 ضروری نہیں ہے اس پر سب کا اتفاق ہے۔

حیض اور نفاس کے بعد غسل واجب ہے

ارشاد باری تعالیٰ ہے:

ولا تقربوا من حتی يطهرن فاذا تطهرن فأنو هن ..... الآية۔ (البقرہ ۲۲۲)

حضرت فاطمہ بنت حبیبہ رضی اللہ عنہا سے مروی ہے کہ نبی کریم ﷺ نے فرمایا! ”جتنے روز تمہیں پہلے حیض  
 آیا کرتا تھا۔ اتنے روز نماز چھوڑ دو پھر غسل کر کے نماز پڑھو۔ (بخاری، مسلم)  
 مذکورہ حدیث میں اگرچہ حیض کا حکم بیان ہوا ہے لیکن نفاس کا حکم بھی یہی ہے جس طرح حیض کی حالت  
 میں عورتوں پر نماز معاف ہوتی ہے، نفاس کی حالت میں بھی نماز معاف ہے۔ (عون المعبود ج ۱ ص ۱۲۳)  
 مختلف شروحات حدیث میں صحابہ کرامؓ کے اجماع سے بھی یہی پتہ چلتا ہے کہ نفاس اور حیض دونوں کا  
 ایک ہی حکم ہے، البتہ رمضان کے روزے اگر ان دنوں میں آئیں تو ان کی قضا لازم ہے۔

☆ فائدہ

مختلف خواتین کے لیے حیض (MENSES) کی مدت مختلف ہوتی ہے اور یہی حیض کا آنا عورت کی بلوغت  
 کی علامت ہے پس ہر خاتون اپنے ایامِ ماہانہ کی تعداد یاد رکھے اور اتنے دن پورے کرنے کے بعد اگر خون  
 پھر بھی جاری رہے تو وہ استحاضہ کی بیماری ہے۔

عموماً تین، پانچ یا سات روز تک حیض جاری ہو کر بند ہو جاتا ہے۔ استحاضہ کی حالت میں غسل کر کے نماز  
 وغیرہ شروع کر دینی چاہیے جوں جوں عمر بڑھتی چلی جاتی ہے ان ایام میں کمی آتی چلی جاتی ہے۔

ایک خاتون کو کم از کم ایک دن اور ایک رات اور زیادہ سے زیادہ پندرہ دن تک (MENSES) آتے ہیں البتہ زیادہ لمبی عمر میں حیض بند ہو جاتا ہے اور اس عورت کو ”یانجھ“ کہا جاتا ہے اس بندش کے بعد خاتون بچے دینے کے قابل نہیں رہتی ایسا عموماً چالیس اور پچاس سال کے لگ بھگ ہوتا ہے۔

### ☆ نفاس

یہ خون وضع حمل (DELIVERY) کے بعد زچگی کی حالت میں جاری ہوتا ہے، جو عموماً چالیس دن تک جاری رہتا ہے۔ وضع حمل نارمل طریقے سے ٹھیک نو ماہ بعد ہو یا وقت سے قبل اسقاطِ حمل (ABORTION) ہو دونوں صورتوں میں یہ خون جاری ہوتا ہے دراصل یہ پیٹ کی صفائی کا ایک قدرتی عمل ہے، دورِ حاضر میں چونکہ زیادہ تر ڈیلیوری کیمرز (DELIVERY CASES) میٹرنٹی ہو مزر وغیرہ میں ہوتے ہیں وہاں پر موجود تجربہ کار (LADY DOCTORS) کا عملہ پیٹ کے سٹم کو کچھ اس طرح صاف (WASH) کر دیتا ہے کہ اچھے طریقہ سے صفائی ہو جانے کے بعد ۴۰ دن سے قبل نفاس کا یہ خون بند ہو جاتا ہے جب یہ خون بند ہو جائے تو پاک صاف نہالینا چاہیے اور نماز وغیرہ شروع کر دینی چاہیے۔ چالیس دن پورے کرنے ضروری نہیں ہوتے۔

### ☆ احتلام کے بعد غسل واجب ہے

جس کی تفصیل صفحہ نمبر ۵۶ جز (ج) کے تحت گزر چکی ہے۔

### ☆ اسلام قبول کرنے پر غسل کیا جائے

جو شخص کفر سے نکل کر اسلام میں داخل ہو اس پر بھی غسل واجب ہے کیونکہ کفر میں طہارت و پاکیزگی نہیں ہے جس طرح کافر و حانی طور پر ناپاک و پلید رہتا ہے اس سے کہیں زیادہ جسمانی طہارت سے بھی محروم ہوتا ہے۔

اس لیے اسلام میں داخل ہوتے ہی اسے یہ احساس دلایا گیا کہ مذاہب عالم میں اسلام ہی وہ واحد مذہب ہے جو پاکیزگی اور طہارت کو ایمان کا ثبوت قرار دیتا ہے چنانچہ حضرت شامہ بن اُمّال بنی شیبہ نے جب اسلام قبول کیا تو رسول اکرم ﷺ نے اسے غسل کرنے کا حکم دیا (مسلم)

حضرت قیس بن عاصم بنی شیبہ کے قبول اسلام پر بھی آپ نے غسل کا حکم دیا (ابوداؤد، ترمذی)

☆ موت بھی غسل کو واجب کر دیتی ہے

جب کوئی مسلمان مرد یا عورت اس دافغانی سے رخصت ہوتا ہے تو شریعت نے تدفین سے قبل تقیل و تکفین کا حکم دیا ہے چنانچہ رسول اکرم ﷺ کی صاحبزادی اور حضرت عثمان رضی اللہ عنہما کی زوجہ محترمہ جناب سیدہ زینب رضی اللہ عنہا کی جب وفات ہوئی آپ ﷺ نے انھیں غسل دینے کا حکم جاری فرمایا۔ اسی طرح ایک موقع پر رسول اکرم ﷺ نے ام المؤمنین حضرت عائشہ صدیقہ رضی اللہ عنہا سے فرمایا تھا کہ ”اگر تو مجھ سے پہلے مری تو میں تمہیں غسل دوں گا۔“

☆ جمعہ کے دن غسل

جمعہ کا دن مسلم برادری کے لیے ایک ہفتہ واری چھوٹی عید کا منظر پیش کرتا ہے۔

شارع علیہ الصلوٰۃ والسلام کا ارشاد ہے :

غسل الجمعة واجب علی کل محتلم (بخاری، مسلم)

جمعہ کا غسل ہر بالغ پر ضروری ہے۔

حضرت عبداللہ بن عمر رضی اللہ عنہما سے مروی ہے کہ رسول اکرم ﷺ نے فرمایا :

إذا جاء أحدكم الجمعة فليغتسل (احمد، بخاری)

جب تم میں سے کوئی جمعہ کے لیے آئے تو اسے چاہیے کہ وہ غسل کرے۔

ان دونوں روایتوں سے یہی معلوم ہوتا ہے کہ جمعہ کے دن غسل کرنا واجب ہے مگر حضرت سرہن جناب رضی اللہ عنہ کی روایت جسے احمد، ترمذی، ابو داؤد اور نسائی نے روایت کیا ہے سے معلوم ہوتا ہے کہ آپ ﷺ کا یہ واجبی حکم حقیقتاً تاکید کے لیے تھا اصلاً جمعہ کا غسل مستحب ہے۔

چنانچہ آپ ﷺ نے فرمایا :

”جس نے وضو کیا اس نے اچھا کیا اور جس نے غسل کیا اس نے بہت ہی اچھا کیا“ (احمد، ترمذی، ابو داؤد اور نسائی)

اس سے حکم کی اصل غایت واضح ہو جاتی ہے کہ آپ ﷺ کا پہلا حکم استحبابی تھا (واللہ اعلم بالصواب)

☆ (عید کے روز غسل کرنا بھی مسنون ہے) (نیل الاوطار)

## ☆ احرام کے لیے غسل کرنا

احرام چاہے عمرہ کے لیے ہو یا حج کے لیے احرام سے قبل غسل کرنا مسنون ہے۔  
حضرت زید بن ثابت رضی اللہ عنہ سے مروی ہے کہ انھوں نے رسول اللہ ﷺ کو احرام باندھنے سے قبل غسل کرتے ہوئے دیکھا۔ (احمد، ترمذی، بیہقی)

## ☆ کیا غسل میت بھی غسل کرے؟

جو شخص میت کو نملائے اسے چاہیے کہ نملانے کے بعد وہ بھی غسل کرے

حضرت ابو ہریرہ رضی اللہ عنہ سے مروی ہے کہ نبی کریم ﷺ نے فرمایا:

من غسل میتا فلیغسل ومن حملہ فلیتوضأ (ترمذی، نسائی)

یہ حکم احتیاطی ہے حضرت عمر سے روایت ہے کہ ہم لوگ میت کو نملانے کے بعد وضو کر لیتے اور بعض نہیں کرتے تھے اس طرح حضرت ابو بکر صدیق رضی اللہ عنہ کے انتقال کے بعد ان کی بیوی حضرت اسماء بنت عمیس رضی اللہ عنہا نے آپ کو غسل دیا غسل کے بعد باہر آئیں اور صحابہ سے کہا کہ سردی سخت ہے اور میرا روزہ ہے کیا میرے لیے غسل کرنا ضروری ہے؟ انھوں نے کہا نہیں (مؤطا امام مالک)

## غسل کرنے میں چند احتیاطیں

- (۱) ہر عمل کا دار و مدار چونکہ نیت پر ہے اس لیے ہر کام سے پہلے اس کے ارادے (نیت) کا ہونا بے حد ضروری ہے ارادے کے بغیر اگر غسل کیا جائے گا تو غسل نہیں ہوگا، مثلاً کسی شخص کو نمانے کی حاجت ہو اور وہ ندی کے کنارہ جا رہا ہو اور اس کا پاؤں پھسلے اور اچانک ندی میں جا گرے اور اسے ایک دو غوطے بھی آجائیں حتیٰ کہ سر سے پاؤں تک بھیگ جائے اور کوئی کپڑا باہر نکال لے پھر بھی اس کا غسل نہیں ہوگا چونکہ اس بھیجے میں اس کی نیت نمانے کی نہیں تھی۔
- (۲) جسم کے ہر حصے پر پانی پہنچایا جائے اور جسم کو ملا جائے اور پانی اس حد تک بہلایا جائے کہ یہ یقین ہو جائے کہ کوئی جگہ خشک نہیں رہی۔ (بخاری عن عائشہ صدیقہ و عن جابر)

- (۳) ناف کے اندرونی حصے میں پانی پہنچانے کی کوشش کریں۔
- (۴) غسل کا آغاز بسم اللہ پڑھ کر کریں اگر غسل کسی نب و غیرہ سے کر رہے ہیں تو تب میں ہاتھ ڈالنے سے پہلے ہاتھوں کو اچھی طرح دھولیں (بخاری عن عائشہ)
- ازال بعد جسم کے جس جس حصے پر پلیدی لگی ہو اسے زائل کیا جائے (بخاری عن میمون)
- (۵) جس طرح نماز کا وضو کیا جاتا ہے اُس طرح وضو کیا جائے البتہ پاؤں چھوڑیں اور غسل کے بعد آخر میں پاؤں دھولیں (بخاری عن میمون)
- (۶) پلیدی جگہ پر بیٹھ کر غسل نہ کریں اس لیے کہ ناپاک مہینیں جسم پر پڑ کر جسم کو ناپاک کر دیں گی۔
- (۷) غسل پردے میں کرنا چاہیے اگر دیوار وغیرہ نہ ہو تو کھلے میدان میں برہنہ غسل ہرگز نہیں کرنا چاہیے حضرت میمونہ (ام المؤمنینؓ) فرماتی ہیں کہ میں نے نبی کریم ﷺ کے لیے پانی رکھا اور آپ ﷺ کے لیے پردے کا انتظام کیا تب آپ ﷺ نے غسل فرمایا۔
- ایہ داؤد میں حدیث ہے آپ ﷺ نے فرمایا اللہ تبارک و تعالیٰ حیاء والا ہے اور حیاء کو پسند کرتا ہے۔ پس جب تم میں سے کوئی نمائے تو چھپ کر نمائے۔
- (۸) کھڑے ہوئے پانی میں جنبی آدمی غسل نہ کرے، یہ مسلم شریف کی روایت ہے :
- لا یغتسل احدکم فی الماء الدائم وهو جنب۔ (مسلم)
- ”جنبی آدمی کھڑے ہوئے پانی میں غسل نہ کریں“ حیض اور نفاس والی عورت کے لیے بھی یہی حکم ہے۔

### حائضہ عورت کے لیے قرأتِ قرآن کا حکم

دیگر مسائل کی طرح اس مسئلہ میں بھی علماء کے مابین اختلاف موجود ہے۔ ایک فریق کا یہ موقف ہے کہ حائضہ، جنبی اور نفاس والی عورت نہ تو قرآن کو چھو سکتی ہے اور نہ تلاوت کر سکتی ہے، اس موقف کی دلیل کتب احادیث میں مروی روایت ہے جس کے الفاظ یہ ہیں :

لا تقرأ الحائض ولا الجنب شیئاً من القرآن۔ (ترمذی، ابوداؤد، ابن ماجہ)

یعنی حائضہ والی اور جنبی (چاہے مرد ہو یا عورت) قرآن میں سے کچھ بھی نہ پڑھے اس روایت میں یہ



صراحت موجود ہے کہ حائضہ اور جنبی قرآن کی تلاوت تک نہیں کر سکتے، ہاتھ لگانا تو بہت دور کی بات ہے تا دم تحریر بند بھی اسی فتوے کا قائل رہا ہے۔

لیکن اس کتاب کی تالیف کے وقت حتی المقدور یہ کوشش کرتا رہا کہ تحقیق کے بعد جب صحت ثابت ہو جائے تب اس مسئلے کا اندراج کیا جائے اور ضعف کا علم ہو جانے کے بعد اس سے قطعی اجتناب کیا جائے۔

اس کوشش کے باوجود بھی اگر کہیں ضعیف حدیث درج ہو گئی ہو تو اسے محض تقاضائے بشری اور بندہ کی کم علمی پر محمول کیا جائے۔ کیونکہ دین حنیف ہر قسم کی کجی اور تمام عیوب سے پاک ہے۔ چنانچہ مذکورہ روایت کو اس کتاب میں تحریر کرنے سے قبل جب اس کی تحقیق کی تو اس کے ضعف کا پردہ فاش ہوا۔ خود امام ترمذی نے بھی اسے معلول قرار دیا ہے۔

صاحب عون المعبود فرماتے ہیں کہ حائضہ اور جنبی کے لیے قرأت قرآن کی ممانعت میں متعدد احادیث مروی ہیں لیکن سب میں ضعف و مقال ہے۔

لہذا حیض اور نفاس والی کے لیے قرأت قرآن سے ممانعت والی کوئی بھی روایت صحت کے درجے کو نہیں پہنچتی اس لیے حائضہ اور نفاس والی کے لیے قرأت قرآن میں رخصت دی جاسکتی ہے۔ جنبی کے لیے (چاہے وہ مرد ہو یا عورت) الگ سے صراحت موجود ہے کہ نہ وہ قرآن کو چھوئے اور نہ تلاوت کرے جنابت پر حیض اور نفاس کی حالت کو قیاس نہیں کیا جاسکتا کیونکہ جنابت کے بعد طہارت کا حصول مرد و عورت کے اختیار میں ہے، وہ جب بھی غسل جنابت کر لیں گے انھیں طہارت حاصل ہو جائے گی جب کہ حیض اور نفاس کا معاملہ عورت کے اختیار میں نہیں ہے حیض یا نفاس کی حالت میں اگر غسل کر بھی لے تب بھی پاک نہیں ہوگی۔

اس لیے کہ حیض اور نفاس کی ایک مخصوص مدت ہے اور اس مدت تک وہ خون جاری رہتا ہے لہذا حیض اور نفاس کو جنابت پر قیاس کرنا قطعی غلط ہے۔

صحیح بخاری میں مذکور ہے

قال ابن عباس اخبرني ابو سفيان ان هرقل دعا بكتاب النبي ﷺ

فقرأه فاذا فيه بِسْمِ اللَّهِ الرَّحْمَنِ الرَّحِيمِ ويا اهل الكتب تعالوا  
الى كلمة سواء بيننا وبينكم (آية ان لا نعبد الا الله ولا نشرك به

شيأ الى قوله مسلمون O (بحاری) ج ۱ ص ۴۴

حضرت ابن عباس رضی اللہ عنہما کا بیان ہے کہ مجھے ابو سفیان نے بتایا کہ ہر قتل نے نبی کریم ﷺ کا نام مبارک منگو لیا اور اسے پڑھنا شروع کیا تو اس میں اللہ تعالیٰ کا یہ فرمان درج تھا۔  
بِسْمِ اللَّهِ الرَّحْمَنِ الرَّحِيمِ ويا اهل الكتب تعالوا الى كلمة سواء بيننا  
وبينكم ان لا نعبد الا الله ولا نشرك به شيأ ..... مسلمون O تک

(بحاری ج ۱ ص ۴۴)

یہ حدیث اس کے واضح دلیل بن سکتی ہے کہ ہر قتل جیسا مشرک جسے قرآن نجس کہتا ہے، جب اس کے خط میں رسول اکرم ﷺ نے قرآن مجید کی آیت لکھی اور اس نے پڑھی، تو ایک مؤمنہ عورت جو محض قدرتی امر کی وجہ سے مجبور ہے وہ قرآن کی تلاوت کیوں نہیں کر سکتی.....؟

### طہارت کے متفرق مسائل

(۱) دوران غسل ایک بال برابر بھی جگہ خشک نہیں رہنی چاہیے۔ حضرت علی رضی اللہ عنہ سے روایت ہے

کہ جناب رسالت پناہ ﷺ نے فرمایا جس شخص نے جنابت سے غسل کرتے ہوئے ایک بال برابر جگہ بھی خشک رکھی اللہ تعالیٰ اس کے ساتھ ایسا اور ایسا سلوک کرے گا۔ (احمد، ابو داؤد)

(۲) ابن ماجہ میں حضرت علی رضی اللہ عنہ سے روایت ہے کہ ایک آدمی نبی کریم ﷺ کی خدمت میں

حاضر ہوا اور عرض کی ”میں نے غسل جنابت کر کے فجر کی نماز پڑھی پھر میں نے ناخن کے برابر خشک جگہ دیکھی اس کا کیا حکم ہے؟“ جناب رسالت مآب ﷺ نے فرمایا اگر تم خشک جگہ پر گئیے ہاتھ پھیر دیتے تو کافی تھا اس سے معلوم ہوتا ہے کہ جسم پر اگر ایسی چیز لگی ہو جس کے اندر پانی داخل نہ ہو سکتا ہو جیسے (NAIL POLISH) وغیرہ تو اس کو ہٹائے بغیر غسل نہیں ہو گا اور نہ ہی وضو ہو گا کیونکہ اس سے (LOTION) کی ایک تہہ چڑھ جاتی ہے جو پانی کو جسم تک پہنچنے نہیں دیتی البتہ مہندی

کارنگ غسل اور وضو کو مانع نہیں ہے کیونکہ مہندی جلد پر اپنی تہ نہیں چڑھاتی بلکہ جلد کو رنگ دیتی ہے۔

(۳) دوران غسل یا غسل کے بعد کھنڈ شہادت پڑھنا سنت سے ثابت نہیں ہے۔

(۴) پانی کم سے کم مقدار میں استعمال کرنا چاہیے رسول اللہ ﷺ پانی کے استعمال میں اس قدر

احتیاط فرماتے کہ بخاری اور مسلم میں حضرت انس رضی اللہ عنہ سے مروی ہے کہ وضو کے لیے ایک

مد (۱۰ اچھٹانگ) اور غسل کیلئے ایک صاع (اڑھائی کلو) تک استعمال فرماتے تھے۔

(۵) دوران غسل اگر کوئی ایسا حدت پیش نہ آئے جس سے وضو ٹوٹ جاتا ہے تو غسل سے پہلے کیا

ہوا وضو کافی ہے اور اس سے نماز وغیرہ پڑھی جاسکتی ہے۔

حضرت عائشہ رضی اللہ عنہا فرماتی ہیں کہ رسول اکرم ﷺ (لا ینوضا بعد الغسل) غسل کے بعد وضو

نہیں کیا کرتے تھے (ابن ماجہ)

(۶) بعض علاقوں میں خواتین بالوں کی باریک باریک مینڈھیاں اس طرح گھوند لیتی ہیں کہ پورا

سر بالوں میں بند ہو کر رہ جاتا ہے ہمارے ملک پاکستان میں زیادہ تر صوبہ سرحد کی خواتین اس

طرح چھیا پاتی ہیں عرب میں بھی اس کا کثرت سے رواج تھا ان کے بنانے پر کافی وقت اور

مخت صرف ہوتی ہے اس لیے شریعت نے بھی اس میں رعایت رکھی ہے۔

حضرت اُمّ سلمہ کہتی ہیں کہ میں نے رسول اکرم ﷺ سے عرض کی کہ میں اپنے سر پر چوٹی باندھتی

ہوں کیا غسل جنابت کے لیے کھولنا ضروری ہے آپ ﷺ نے فرمایا نہیں سر پر تین لپ پانی ڈال لینا

ضروری ہے اور اس کے بعد سارے بدن پر پانی بہا کر پاک ہو سکتی ہو (مسلم)

حضرت عائشہ صدیقہ رضی اللہ عنہا سے مروی ہے کہ جب وہ غسل حیض کرنے لگیں تو آپ ﷺ نے فرمایا اپنے

بال کھول لو اور غسل کرو (ابن ماجہ)

مندرجہ بالا ہر دو روایات سے معلوم ہوتا ہے کہ اگر چھیا کس کر بندھی ہو تو اسے کھولنا ضروری نہیں ہے

اور اگر عام چھیا ہے جو پل بھر میں کھولی اور باندھی جاسکتی ہے تو اسے کھولا جائے لیکن دونوں

صورتوں میں پانی کبابوں کی جڑوں تک پہنچنا ضروری ہے۔

(۸) شیر خوار بچہ جس کی غذا صرف دودھ ہو اور وہ کھانا نہ کھاتا ہو اور وہ کپڑوں پر پیشاب کر دے تو

- پانی کے چھینٹے مارنے سے کپڑا پاک ہو جائے گا۔ (بخاری، مسلم)
- (۹) اگر شیر خوار لڑکی ہو تو کپڑے کو دھویا جائے۔ (ابوداؤد)
- (۱۰) حائضہ عورت مسجد میں داخل نہ ہو۔ (بلوغ المرام)
- (۱۱) جنبی عورت اور مرد بھی قرآن مجید نہ پڑھیں اور مسجد میں نہ جائیں۔ (بلوغ المرام)
- (۱۲) حائضہ یا جنبی کو پانی میسر نہ ہو تو تیمم سے غسل اور وضو دونوں ہو سکتے ہیں۔
- (فتیمموا صعبیدا طیبیا)۔ (سورہ مائدہ)
- (۱۳) استحاضہ کی بیماری ہو تو ایام حیض کے دنوں کی گنتی پوری کر کے غسل کر لینا چاہئے اور نماز بھی شروع کر دینی چاہئے۔ (صحیح مسلم)
- (۱۴) جنابت کی حالت میں قرآن پاک نہ پڑھا جائے حضرت علیؓ سے روایت ہے کہ میں نے رسول اکرم ﷺ کو دیکھا، آپ ﷺ نے وضو فرمایا، پھر قرآن پاک کی چند آیات پڑھیں اور فرمایا: جو شخص جنابت کی حالت میں نہ ہو اس کے لیے ایسا ہی ہے لیکن جو جنابت کی حالت میں ہو وہ ایک آیت بھی نہ پڑھے۔ (احمد، ابویعلی)
- (۱۵) جنابت کی حالت میں مسجد میں ٹھہرنا یا بیٹھنا جائز نہیں ہے۔ (ابوداؤد)
- (۱۶) حالت جنابت میں کسی سے مصافحہ کرنا، سلام دعا کرنا یا بات چیت کرنا جائز ہے۔
- حضرت ابو ہریرہؓ سے روایت ہے کہ مدینہ کی ایک گلی میں رسول اکرم ﷺ سے میرا آسنا سامنا ہوا میں چونکہ جنبی تھا اس لیے وہاں سے ملے بغیر کھک گیا گھر جا کر غسل کیا اور پھر خدمت اقدس میں حاضر ہوا
- رسول اکرم ﷺ نے دریافت فرمایا: اے ابو ہریرہؓ تم کہاں چلے گئے تھے؟
- حضرت ابو ہریرہؓ نے عرض کیا میں حالت جنابت میں تھا اس لئے آپ سے ملنا اور آپ کے پاس بیٹھنا پسند نہ کیا، آپ ﷺ نے فرمایا: سُبْحَانَ اللَّهِ إِنَّ الْمُؤْمِنَ لَا يَنْجَسُ (بخاری)
- سبحان اللہ مؤمن کسی بھی حالت میں ناپاک نہیں ہوتا۔
- (۱۷) جنابت کی حالت میں کھانے پینے کی رخصت ہے۔ حضرت عائشہ صدیقہ رضی اللہ عنہا سے روایت

- ہے کہ نبی کریم ﷺ حالت جناب میں کوئی چیز کھانا چاہتے تو کھا، پی لیتے البتہ پہلے ہاتھ ضرور دھوتے تھے (ابن ماجہ)
- (۱۸) جنبی مرد یا عورت مسجد سے گزر سکتے ہیں (اگر اس کے سوا چار اندہ ہو) لیکن ٹھہر نہیں سکتے۔
- حضرت عائشہ صدیقہ رضی اللہ عنہا اور حضرت جابر رضی اللہ عنہ سے یہی مروی ہے۔
- (۱۹) حالت جنابت میں زبانی اللہ کا ذکر کیا جاسکتا ہے۔
- حضرت عائشہ صدیقہ رضی اللہ عنہا فرماتی ہیں کہ نبی کریم ﷺ ہر حالت میں اللہ کا ذکر کیا کرتے تھے۔ (مسلم)
- (۲۰) جنبی آدمی یا عورت سونے سے قبل اگر غسل نہ کر سکے تو کم از کم اسے وضو ضرور کر لینا چاہیے البتہ وضو سے قبل استنجاء ضرور کرے (بخاری)
- (۲۱) حیض اور جنابت میں مسلمان عورت کا جسم اور کپڑے پاک رہتے ہیں (سوائے مخصوص حصوں کے) اس لئے دونوں حالتوں میں خاندان اس کے ہاتھ کا پکا ہوا کھانا وغیرہ کھا، پی سکتا ہے حتیٰ کہ اس کا جھوٹا بھی کھایا، پیا جاسکتا ہے۔ حضرت عائشہ صدیقہ رضی اللہ عنہا سے روایت ہے کہ میں حالت حیض میں پانی پیتی اور برتن نبی کریم ﷺ کو دے دیتی آپ ﷺ اس برتن میں سے اس جگہ منہ رکھ کر پانی پیتے جہاں سے میں نے پیا تھا اس طرح ہڈی سے کچھ گوشت کھا کر نبی کریم ﷺ کو دیتی تو آپ اسی جگہ سے کھاتے جہاں سے میں نے کھایا ہوتا (مسلم)
- (۲۲) حالت حیض میں خاندان اپنی بیوی سے بوس و کنار کر سکتا ہے
- حضرت میمونہ رضی اللہ عنہا فرماتی ہیں کہ رسول اکرم ﷺ اپنی ازواج مطہرات سے بوس و کنار فرمایا کرتے تھے جب کہ وہ حیض کی حالت میں ہوتی تھیں (مسلم)
- (۲۳) حالت حیض میں عورت سے نفرت کرنا یا اس کا کھانا پینا اور برتن وغیرہ الگ کر دینا یہ یسودیوں کا طریقہ رہا ہے اسلام میں حائضہ سے صرف صحبت کرنے سے منع کیا ہے البتہ میل ملاپ کی ممانعت نہیں ہے (مسلم)
- (۲۴) حائضہ عورت حج کے تمام مناسک ادا کر سکتی ہے سوائے بیت اللہ کے طواف کے

حضرت عائشہ صدیقہ رضی اللہ عنہا رسول اللہ ﷺ کے ساتھ حج کے سفر پر تھیں کہ ان کے ساتھ یہ حادثہ پیش آیا وہ رونے لگیں آپ ﷺ نے پوچھا کیا بات ہے حضرت عائشہ نے فرمایا اگر اس سال میں حج کا ارادہ نہ کرتی تو اچھا تھا رسول اکرم ﷺ حضرت عائشہ رضی اللہ عنہا کی بات سمجھ گئے اور فرمایا یہ ایک ایسی چیز ہے جو اللہ تعالیٰ نے آدم زادیوں کے لیے لکھ دی ہے لہذا جب تک پاک صاف نہ ہو جاویدت اللہ کے طواف کے سوا باقی سارے مناسک ادا کرتی رہو۔ (بخاری)

(۲۵) اگر جو توں کو نجاست لگ جائے تو جوتے مٹی پر رگڑنے سے نجاست دور ہو جاتی ہے جس سے ظاہر ہوتا ہے کہ پانی کی طرح مٹی بھی نجاست کو دور کرنے والی ہے چنانچہ ابو سعید خدری رضی اللہ عنہ سے روایت ہے کہ نبی مکرم ﷺ نے فرمایا جب کوئی آدمی مسجد میں آئے اور اپنے جوتے کو پلٹ کر دیکھے اگر جوتوں میں غلاظت لگی ہو تو انہیں زمین پر رگڑ کر صاف کر لے پھر انہیں جو توں میں نماز پڑھ لے (ابوداؤد) اس سے معلوم ہوا کہ پاک جوتے میں نماز پڑھی جاسکتی ہے البتہ نماز میں جوتے پہننا فرض نہیں ہیں، شارع علیہ السلام سے اس کا خلاف بھی ثابت ہے جس پر تفصیلی بحث ہم آئندہ صفحات میں کریں گے (ان شاء اللہ)

(۲۶) اگر کتا کسی برتن میں منہ ڈال دے تو اس برتن کو سات بار دھونا چاہیے البتہ ایک مرتبہ مٹی سے دھویا جائے۔ حضرت ابو ہریرہ رضی اللہ عنہ سے مروی ہے کہ رسول اکرم ﷺ نے اس برتن کو پاک کرنے کا یہی طریقہ بتایا ہے جس برتن میں کتا منہ ڈال دیتا ہے (مسلم)

(۲۷) مردہ حلال جانور کی کھال دباغت سے پاک ہو جاتی ہے، اس کا مصلیٰ وغیرہ بھی بنایا جاسکتا ہے۔ حضرت میمونہؓ سے روایت ہے نبی اکرم ﷺ نے دیکھا، کچھ لوگ مری ہوئی بحری کو گھسیٹتے ہوئے لے جا رہے ہیں آپ ﷺ نے فرمایا: اگر تم اس کا چمڑا اتار لیتے تو اچھا تھا لوگوں نے عرض کیا! یہ مر دار ہے۔

رسول اللہ ﷺ نے فرمایا: يطهرها الماء والقرظ ..... (ابوداؤد)

چمڑے کو پانی اور کیکر کی چھال پاک کر دیتی ہے۔

(۲۸) زمین میں اگر پیشاب کی نجاست لگی ہو تو اسے مٹی سمیت کھر چنے کی ضرورت نہیں ہے البتہ

پانی کا ڈول بہا کر اسے چھوڑ دیں اور خشک ہونے دیں خشک ہو کر وہ خود بخود پاک ہو جاتی ہے۔  
حضرت ابو ہریرہ رضی اللہ عنہ فرماتے ہیں، مسجد نبوی میں ایک دیہاتی نے پیشاب کر دیا لوگ  
اسے مارنے کے لیے دوڑے رسول اکرم ﷺ نے فرمایا اسے کچھ نہ کہو اور اس کے پیشاب پر  
پانی کا ڈول بہا دو اس لیے کہ تم مشکل پیدا کرنے کے لیے نہیں بلکہ آسانی پیدا کرنے کے لیے  
بھج گئے ہو۔ (بخاری)

(۲۹) غلاظت اور نجاست دور کرنے کے لیے بایاں ہاتھ استعمال کیا جائے حضرت عائشہ صدیقہ  
فرماتی ہیں کہ رسول اکرم ﷺ وضو اور کھانے کے لیے دایاں ہاتھ استعمال فرماتے استنجاء اور  
دوسری نجاست دور کرنے کے لیے بایاں ہاتھ استعمال کرتے (ابوداؤد)

(۳۰) کپڑے پر اگر تر مٹی لگے تو اسے دھویا جائے اور اگر خشک ہو جائے تو اسے کھرچ کر بھی پاک کیا  
جاسکتا ہے چنانچہ حضرت عائشہ صدیقہ سے مروی ہے کہ نبی کریم ﷺ کے کپڑوں پر اگر  
مٹی لگ جاتی اور وہ تر ہوتی تو میں دھو دیا کرتی تھی اور اگر خشک ہوتی تو اسے رگڑ کر صاف کر دیا  
کرتی تھی (احمد، دارقطنی)

### نوٹ:-

اگر مٹی جسم کے کسی حصے پر لگ کر خشک ہو جائے تو اس کے کھرچنے کا علیحدہ سے  
شارع علیہ السلام سے کوئی حکم ثابت نہیں ہے لہذا اسے دھونا ہی بہتر ہے۔ (واللہ اعلم)

(۳۱) مٹی کا جھوٹا پانی طاہر و مطہر ہے حضرت ابو قتادہ رضی اللہ عنہ کی بیوی حضرت کبشہ بنت کعب سے روایت  
ہے کہ ایک دن میں نے ابو قتادہ رضی اللہ عنہ کو وضو کے لیے برتن میں پانی دیا اتنے میں ایک مٹی آئی اور  
برتن میں سے پانی پینے لگی ابو قتادہ رضی اللہ عنہ نے اس کے لیے برتن میڑھا کر دیا یہاں تک کہ اس نے  
پانی پی لیا۔ ابو قتادہ رضی اللہ عنہ نے مجھے حیرت زدہ دیکھ کر کہا کہ کیا تو تعجب کر رہی ہے.....؟  
میں نے کہا..... ”ہاں“

کنسے لگے نبی کریم ﷺ کا ارشاد ہے کہ مٹی ناپاک نہیں ہے یہ ان میں سے ہے جو ہر وقت

گھروں میں آتی جاتی رہتی ہیں۔ (ابوداؤد، ترمذی، نسائی)

(۳۲) سونے اور چاندی کے برتنوں میں کھانا پینا حرام ہے رسول اکرم ﷺ نے فرمایا:

لا تشربوا فی آنية الذهب والفضة ولا تأكلوا فی صحافها

سونے اور چاندی کے برتنوں میں نہ پیو اور نہ ہی ان پلیٹوں میں کھاؤ۔ (بخاری، مسلم)

### پانی اور اُس کے مسائل

﴿وجعلنا من الماء كل شيء حيا﴾ افلا يؤمنون ﴿﴾

اور ہم نے تمام جاندار چیزیں پانی سے بنائیں کیا پھر بھی یہ لوگ ایمان نہیں لاتے؟

(الانبیاء: ۳۰)

اللہ کی نعمتوں میں سے ایک عظیم نعمت پانی ہے جس پر ہر جاندار کی زندگی کا دار و مدار ہے عالم ہستی میں

سمندروں کا مدد و جزر،

دریاؤں کا تلاطم،

بل کھاتی ندیاں،

لسہانی کھیتیاں،

بلبلیوں کی چمک،

پھولوں کی مہک،

آسمان کے ذامن میں بادلوں کے رواں دواں قافلے

نسیم صبح کے تازہ و سرد جھونکے

رخسار گل پر شبنم کے چمکتے قطرات

رفعت کو ہسار پر سجے برف کے انبار

کزکتی گرجتی اور چمکتی جلیاں

اکھتی مقلتی اور مچلتی تتلیاں

یہ سب زندگی کی امید کی روشن کرنیں ہیں جن کا اصل محرک یہی پانی ہے چنانچہ ارشاد باری تعالیٰ ہے:



وهو الذى انزل من السماء ماءً فاخرجنا به نبات كل شئى ء  
 وه الله هبى كى ذات توه هبى جس نے آسمانوں سے پانى برسايا جس  
 كے ذريعہ اس نے ہر چيز كو روسيد كى عطا كر دى،  
 اس ميں كوئى شك نهيں هے كه اگر هم الله كى نعمتوں كا شمار كرنا چاهيں توه ہمارے بس ميں نهيں هے جيسا  
 كه فرمايا: ان تعدّوا نعمة الله لا تحصوها  
 كه ہا راض پر موجود زندگى كا كوئى شعبہ ايسا نهيں جہاں پانى كى ضرورت نہ ہو، دنيا ميں آتے وقت غسل پانى  
 سے اور دنيا سے جاتے وقت بهى غسل پانى سے، گوياء پانى كے اس فلسفے نے يہ واضح كر ديا كه زندگى كى  
 ابتدا سے زندگى كى انتہا تک تم كسى صورت جھ سے بے نياز نهيں ہو سكتے ”پھر اے جن وانس تم الله كى كس  
 كس نعت كو جھٹلاؤ گے.....؟“

## پانى كا حكم

پانى كا اصل سبب كے نزديك طابرو مطر هے خواه اس كى مقدار كيشر ہو يا قليل جب تك كه كوئى پليدى اس  
 پر اثر نذا نہ ہو، ہاں اگر پانى كى مقدار اتنى زيادہ هے كه پليدى كے اثر كو قبول نہ كرے توه وہ پاك هے جيسا كه  
 حديث پاك ميں وارد هے۔

حضرت ابو ہريره رضي الله عنه سے روايت هے كه رسول اكرم صلی اللہ علیہ وسلم سے ایک شخص نے دريافت كيا!

”يار رسول الله صلی اللہ علیہ وسلم ہم لوگ سمندروں كا سفر كرتے هے اور ہمارے پاس پينے كا پانى بہت تھورا ہوتا هے  
 اگر ہم اس سے وضو كرين تو پينے كا پانى ختم ہو جائے گا تو كيا ہم سمندر كے پانى سے وضو كر سكتے هے؟“

آپ صلی اللہ علیہ وسلم نے فرمايا! هو الطهور ماء ء والحل ميتته۔ (ترمذى، ابوداؤد)

تو اس كا پانى پاك هے اور ”اس كا مردار (مچھلى) حلال هے۔“

(۲) اگر پانى ميں كوئى پاك چيز گر جائے جيسے آناو غيرہ توه پانى پاك رہتا هے حضرت ام ہانى رضي الله عنها

سے روايت هے، نبى كريم صلی اللہ علیہ وسلم اور آپ كى گھر والى حضرت ميونہ رضي الله عنها نے ایک ايسے

برتن سے غسل کیا جس میں گوندھے ہوئے آٹے کا اثر تھا۔ (نسائی، مسند احمد)

(۳) اگر پانی میں کوئی نجاست گر جائے اور وہ پانی قلیل مقدار میں ہو تو وہ ناپاک ہے اور اگر کثیر مقدار (پانچ من سے زیادہ ہو) تو اس کی تین چیزیں دیکھی جائیں گی۔ رنگ، بو اور ذائقہ اگر ان میں سے کوئی ایک چیز بھی بدل گئی تو وہ پانی ناپاک ہے اور اگر ان تینوں چیزوں میں کوئی تبدیلی نہیں آئی تو وہ پانی پاک ہے۔ (ابن خزیمہ، ترمذی)

چنانچہ حضرت ابو امامہ الباہلی رضی اللہ عنہ سے روایت ہے کہ رسول اکرم صلی اللہ علیہ وسلم نے فرمایا!

إن الماء لا ینحسہ شیء إلا ما غلب

علی ریحہ وطعمہ ولو نہ۔ (ابن ماجہ)

امام بہقی نے بھی لفظی تغیر کے ساتھ اس مفہوم کی روایت نقل کی ہے لیکن یہ روایت کثیر الطرق ہونے کے باوجود ضعیف ہے، کیونکہ کوئی ایک طریق بھی صحت کے درجہ کو نہیں پہنچتا اس کے باوجود اصحاب الحدیث کا عمل اسی حدیث پر ہے آخر کیوں؟ اس کی بنیادی وجہ یہی ہے کہ یہ حدیث اپنے اصل کی توضیح ہے اور اس کا اصل یہ ہے،

“إن الماء طهور لا ینحسہ شیء” (بلوغ المرام باب المیاد)

اصل صحیح ہے جبکہ تشریح و توضیح والی روایت صحیح سے متعارض نہیں، صرف زائد ہے،

لہذا اس کے ضعف کو تسلیم کرنے میں کوئی قباحت نہیں ہے جبکہ اس ضعیف روایت کے سوا دوسری کوئی صحیح روایت بھی نہیں ہے، پھر اس ضعیف روایت کو اصل متن کے طور پر نہیں بلکہ تشریح اور توضیح کے طور پر تسلیم کیا گیا ہے، ظلم تو یہ ہے کہ لوگ صحیح کے مقابلے میں ضعیف کو حجت مان لیتے ہیں اور صحیح حدیث کو رد کر دیتے ہیں اس پر کچھ نقد نہیں اور اگر ہم نے صحیح کو اصل مان کر بطور توضیح کے ضعیف کو تسلیم کیا تو اس پر نقد و جرح کا ایک طویل سلسلہ شروع ہو جاتا ہے۔

بقول شاعر:

ہم آہ بھی کرتے ہیں تو ہو جاتے ہیں بدنام

وہ قتل بھی کرتے ہیں تو چرچا نہیں ہوتا

ایسے ضعف کو تسلیم کرنا جو صحیح کے مخالف نہ ہو محدثین کے اصول کے منافی نہیں ہے لیکن صحیح کے مقابلے میں ضعیف کو حجت تسلیم کرنا تو سراسر اصول حدیث کے خلاف ہے۔

## استعمال شدہ پانی

اس پانی سے مراد وہ پانی ہے جس سے ایک مرتبہ وضو یا غسل کیا جا چکا ہو یہ پانی ظاہر ہے مطہر نہیں ہے یعنی خود تو پاک ہے لیکن دوسری کسی چیز کو پاک کرنے کی صلاحیت نہیں رکھتا۔ چنانچہ حضرت جابر رضی اللہ عنہ سے روایت ہے کہ میں گھر میں بیسار پڑا ہوا تھا اور بات سمجھنے کی صلاحیت بھی کھو بیٹھا تھا، نبی کریم صلی اللہ علیہ وسلم میری عیادت کیلئے تشریف لائے،

آپ صلی اللہ علیہ وسلم نے وضو فرمایا اور اپنے وضو کا پانی مجھ پر ڈالا۔ (بخاری، مسلم)  
اس حدیث سے معلوم ہوا کہ وضو میں استعمال ہونے والا پانی ناپاک نہیں ہوتا اگر وہ ناپاک ہو تا تو رسول اللہ صلی اللہ علیہ وسلم، وہ پانی حضرت جابر رضی اللہ عنہ پر نہ ڈالتے۔

اس طرح بعض دوسری احادیث میں نبی کریم صلی اللہ علیہ وسلم نے فرمایا!

کہ جس پانی سے غسل یا وضو کر لیا جائے اس سے دوبارہ وضو یا غسل نہ کیا جائے۔

البتہ حضرت ابو ہریرہ رضی اللہ عنہ سے مسلم شریف میں ایک اور روایت بھی ملتی ہے جس میں نبی کریم صلی اللہ علیہ وسلم نے فرمایا کہ تم میں سے کوئی شخص ٹھہرے ہوئے پانی میں غسل جنابت نہ کرے اس حدیث کے بعد لوگوں نے پوچھا، اے ابو ہریرہ رضی اللہ عنہ (جس کے پاس اور پانی نہ ہو) وہ کیا کرے؟

انھوں نے جواب دیا، اس میں سے پانی بھر کر نمائے۔

جس سے یہ ظاہر ہوتا ہے کہ اگر غسل سے پانی ناپاک نہ ہو تا تو آپ صلی اللہ علیہ وسلم اس سے کیوں منع فرماتے؟

لیکن حضرت ابن عباس رضی اللہ عنہما سے روایت ہے کہ

نبی کریم صلی اللہ علیہ وسلم (اپنی زوجہ) حضرت میمونہ رضی اللہ عنہا کے پچھ ہوئے پانی سے غسل فرماتے۔

اور ابن خزیمہ میں وارد ہے کہ آپ صلی اللہ علیہ وسلم کی ازواج میں سے کوئی غسل فرماتیں پھر آپ صلی اللہ علیہ وسلم غسل کیلئے تشریف لاتے تو وہ کہتیں کہ میں جنبی تھی۔

آپ صلی اللہ علیہ وسلم جواب میں ارشاد فرماتے! ”ان الماء لا یجنب“ پانی جنبی نہیں ہوتا

## جھوٹا پانی

(1) مسلمان کا جھوٹا پانی پاک ہے اور پاک کرنے والا ہے، چاہے مسلمان جنبی ہو یا حائضہ عورت، ان تمام کا جھوٹا پاک ہے۔

قرآن مجید میں اللہ رب العالمین کا یہ فرمان ہے :

انما المشرکون نجس۔ (توبہ) کہ مشرک ناپاک ہیں۔

اب یقیناً آپ کے ذہنوں میں یہ سوال اٹھ رہا ہو گا کہ جب مشرک ناپاک ہیں تو ان کے جھوٹے کا کیا حکم ہے؟ سو یہ نجاست، عقیدہ اور عمل کی نجاست ہے یعنی اس سے مراد ان کے بدن کی نجاست نہیں ہے کہ اگر وہ کسی کپڑے کو ہاتھ لگائیں تو وہ ناپاک ہو جائے یا کسی اشیائے خورد و نوش کو ہاتھ لگائیں تو وہ ناپاک ہو جائے ایسا نہیں ہے، بلکہ آپ کفار و مشرکین کی دکانوں سے سو اسلف کے حصول کیلئے خرید و فرخت کر سکتے ہیں البتہ ان کا جھوٹا استعمال نہ کرنے اور ان کے برتن بغیر دھوئے استعمال نہ کرنے کی صراحت حدیث پاک میں موجود ہے۔

(ب) حلال جانوروں کا جھوٹا بھی بالافتقار پاک اور پاک کرنے والا ہے۔

حلال جانوروں سے مراد وہ تمام جانور ہیں جن کا ہم گوشت کھاتے یا دودھ پیتے ہیں، البتہ حرام جانوروں میں (جن کا ہم گوشت نہیں کھاتے) جیسے خچر، گدھے، جنگلی جانور، شکاری پرندے وغیرہ ان کا جھوٹا بھی پاک ہے۔

چنانچہ دار قطنی اور شہقی میں حضرت جابر رضی اللہ عنہ سے روایت ہے کہ ایک شخص نے نبی کریم صلی اللہ علیہ وسلم سے دریافت کیا کہ کیا ہم گدھوں کے پچے ہوئے پانی سے وضو کر لیں۔

آپ صلی اللہ علیہ وسلم نے جواب میں ارشاد فرمایا! تمام درندوں کے پچے ہوئے پانی سے وضو کر سکتے ہو۔

(البتہ خنزیر اور کتا اس حکم سے مستثنیٰ ہیں)

اسی طرح دار قطنی میں حضرت عبداللہ بن عمر رضی اللہ عنہما سے مروی ہے کہ نبی کریم صلی اللہ علیہ وسلم سفر پر تھے راستے میں ایک شخص کو ایک بڑے حوض پر بیٹھے ہوئے پایا،

حضرت عمر رضی اللہ عنہ جو اس سفر میں آپ کے شریک تھے انھوں نے اس شخص سے پوچھا!

”کیارات کے وقت جنگلی جانور تمہارے اس حوض میں منہ ڈالتے ہیں؟“

اتنے میں (اس شخص کے جواب کا انتظار کئے بغیر) نبی کریم ﷺ نے اسے مخاطب کرتے

ہوئے فرمایا!

”اے حوض والے! عمر بلاوجہ تکلف کر رہے ہیں، تم ان کے سوال کی پروہ نہ کرو،

جنگلی جانوروں نے اپنے پیئوں میں جو پانی لیا ہے وہ ان کا تھا،

اور جو چ گیا ہے وہ ہمارا ہے، یہ پیئے کا پانی ہے اور پاک ہے“

حضور اکرم ﷺ نے حوض والے کو حضرت عمر رضی اللہ عنہ کا جواب دینے سے اس لئے روکا، کیونکہ وہ پانی

پاک تھا لہذا یہ بتانے کی ضرورت ہی نہ تھی کہ جنگلی جانور یہاں آتے ہیں یا نہیں۔

## کتے کا جھوٹا پانی

یہ پانی بالاتفاق ناپاک ہے حتیٰ کہ وہ برتن بھی جس میں کتے نے منہ ڈالا ہو چنانچہ حضرت ابو ہریرہ رضی اللہ عنہ سے


روایت ہے کہ نبی کریم ﷺ نے فرمایا :


”جب کسی کے برتن میں کتا منہ ڈال لے تو اسے چاہئے کہ اس برتن کو (پاک کرنے کیلئے) سات مرتبہ

پانی سے دھوئے، ایک مرتبہ مٹی سے مانج لے۔“ (بخاری، مسلم)

البتہ مٹی کا جھوٹا پانی پاک ہے جس کی تفصیل ”طہارت کے متفرق مسائل“ کے عنوان کے تحت جز نمبر ۳۱

میں گزر چکی ہے۔





بِسْمِ اللّٰهِ الرَّحْمٰنِ الرَّحِیْمِ

## باب { ۴ }

### وضو کا بیان

www.KitaboSunnat.com

فرمان رسول ﷺ

لا تقبل صلوٰۃ بغير طهور

(مسلم)

وضو کے بغير نماز قبول نہیں ہوتی





بِسْمِ اللّٰهِ الرَّحْمٰنِ الرَّحِیْمِ

## وضو

وضو ان اوصاف حمیدہ میں سے ایک ایسا وصف ہے اور ان اعمال صالحہ میں سے ایک ایسا عمل ہے جن کے ثمرات اس دن نمایاں ہونگے جس دن نیکی کا بدلہ تو ملے گا لیکن انسان نیکی کرنے سکے گا جس دن جرائم پیشہ افراد کے جرموں کی سزا ملے گی لیکن مجرم نیا جرم کرنے سکے گا۔

وضو چاہے مؤحد کرے یا بدعتی اس کا ایک اپنا رنگ ہے اور وہ ایسا پکارنگ ہے کہ مر کر مٹی ہو جانے کے بعد بھی جب انسان دوسرا صورت پھونکے جانے کے بعد قبروں سے اٹھ کھڑے ہونگے تب بھی یہ رنگ ان کے اعضاء پر چڑھا ہوا ہو گا چنانچہ جناب رسالت پناہ ﷺ کا فرمان ہے کہ

قیامت کے دن میں حوض کوثر پر پانی پلارہا ہو گا اور کچھ لوگ میری طرف آئیں گے جن کے اعضاء چمکتے ہونگے ان کو دیکھ کر میں پہچان لوں گا کہ یہ میری امت کے لوگ ہیں۔ لیکن فرشتے انھیں مجھ سے دور کر رہے ہونگے میں کہوں گا یہ میری امت کے لوگ ہیں انھیں آنے دو لیکن مجھے ہٹایا جائے گا

”انک لا تدری ما احد ثوا بعدک“

بے شک آپ نہیں جانتے کہ انھوں نے

آپ کے دین میں آپ کے بعد کیا کیا تبدیلیاں کی ہیں

یہ سن کر میں کہوں گا ”سحقاً سحقاً لمن غیر بعدی“

لعنت ہو ان لوگوں کے لیے جنھوں نے میرے بعد میرے دین میں تبدیلیاں کیں۔

## وضو کی فرضیت

قرآن وحدیث سے وضو کی فرضیت و مشروعیت ثابت ہے چنانچہ فرمان الہی ہے :

”یا ایہا الذین آمنوا اذا قمتم الی الصلوٰۃ فاغسلوا وجوهکم وایدیکم

الی المرافق وامسحوا برؤسکم وارجلکم الی الکعبین“ (مائدہ ۶)

اے ایمان والو! جب تم نماز کے لیے اٹھو تو اپنے چہرے اور ہاتھوں کو کہنیوں سمیت دھو لیا کرو اور سر کا مسح کرو اور پاؤں کو ٹخنے سمیت دھو لو۔

(۲) حضرت ابو ہریرہ رضی اللہ عنہ سے مروی ہے کہ رسول اکرم صلی اللہ علیہ وسلم نے فرمایا :

لا تقبل صلاةً اُحدکم اذا اُحدت حتی یتوضأ (بخاری)

تم میں سے کوئی شخص بے وضو ہو جائے تو دوبارہ وضو کے بغیر اسکی نماز نہیں ہوگی۔

مندرجہ بالا دونوں فرامین سے وضو کی فرضیت ثابت ہوتی ہے لیکن یاد رہے کہ جس طرح وضو کی فرضیت اور مشروعیت کے احکامات نماز کے بارے میں وارد ہوئے ہیں اس طرح کے احکامات کسی اور عبادت کے لیے ثابت نہیں ہیں لہذا ہم یہ کہہ سکتے ہیں کہ ہر عبادت وضو کے بغیر ہو سکتی ہے سوائے نماز کے۔

## مسواک

(۱) حضرت ابو ہریرہ رضی اللہ عنہ سے مروی ہے کہ رسول اکرم صلی اللہ علیہ وسلم نے فرمایا اگر میں اپنی امت پر اس

بات کو مشکل نہ جانتا تو میں لوگوں کو یہ حکم دیتا کہ وہ عشاء کی نماز تاخیر سے پڑھیں اور ہر نماز کے لیے مسواک کیا کریں (بخاری)

(۲) مسواک ان دس باتوں میں سے ایک ہے جنھیں رسول اکرم صلی اللہ علیہ وسلم نے فطرت قرار دیا ہے۔

جنھیں حضرت عائشہ صدیقہ رضی اللہ عنہا نے رسول اکرم صلی اللہ علیہ وسلم سے بیان کیا ہے۔

## فطرت کی دس باتیں

- |     |                             |      |                                 |
|-----|-----------------------------|------|---------------------------------|
| (۱) | لبوں (موچھوں) کے بال کٹوانا | (۶)  | انگلیوں کے جوڑوں کا دھونا       |
| (۲) | داڑھی کا بڑھانا             | (۷)  | بغل کے بال اکھیڑنا              |
| (۳) | مسواک کرنا                  | (۸)  | زیر ناف بال مونڈنا              |
| (۴) | ناک میں پانی چڑھانا         | (۹)  | استنجا میں پانی کم استعمال کرنا |
| (۵) | ناخن کٹوانا                 | (۱۰) | کلی کرنا (مسلم) ۱۲۹<br>حج ۱     |

### مسواک سے پڑھی جانے والی نماز

حضرت عائشہ صدیقہ رضی اللہ عنہا سے مروی ہے کہ رسول اکرم ﷺ نے فرمایا وہ نماز جو مسواک کر کے پڑھی گئی ہو اس نماز سے جو بغیر مسواک کیے پڑھی گئی ستر درجے زیادہ ثواب رکھتی ہے۔  
(تبہقی فی شعب الایمان)

### مسواک منہ کی صفائی اور رب کی رضا ہے

عن عائشہؓ قالت قال رسول الله ﷺ السواک

مطهرة للغم مرضاة للرب (نسائی، دارمی)

حضرت عائشہ رضی اللہ عنہا سے روایت ہے کہ رسول اکرم ﷺ نے فرمایا:  
”مسواک منہ کی صفائی اور رب کی رضا کا ذریعہ ہے،“



## مسواک انبیاء کی سنت ہے

حضرت ابو ایوب انصاری رضی اللہ عنہ بیان کرتے ہیں کہ رسول اکرم ﷺ نے فرمایا:

چار باتیں انبیاء کرام کی سنت ہیں۔

(۱) حیا کرنا، خفتہ کرنا۔

(۲) خوشبو لگانا۔

(۳) مسواک کرنا۔

(۴) نکاح کرنا۔ (مشکوٰۃ بحوالہ ترمذی)

## دوسرے کی مسواک استعمال کرنا

حضرت عائشہ صدیقہ رضی اللہ عنہا فرماتی ہیں کہ رسول اکرم ﷺ مسواک کرتے اور مجھے دے دیتے تاکہ میں مسواک کو دھو ڈالوں لیکن میں (دھونے سے پہلے) خود مسواک کرتی پھر دھو کر رسول اکرم ﷺ کو دے دیتی۔ (مشکوٰۃ بحوالہ ابو داؤد)

(۲) مرض وفات میں جب رسول اللہ ﷺ کی اس فانی زندگی کا آخری دن تھا آپ ﷺ

حضرت عائشہ رضی اللہ عنہا کے حجرہ میں تشریف فرماتے تھے میں عبد الرحمن بن ابی بکر رضی اللہ عنہ آئے

ان کے پاس ایک مسواک تھی رسول اللہ ﷺ نے مسواک کی طرف دیکھا،

حضرت عائشہ صدیقہ رضی اللہ عنہا نے پوچھا ”کیا مسواک لے کر آپ کو دوں؟“

رسول اکرم ﷺ نے سر کے اشارہ سے فرمایا: ”ہاں“

حضرت عائشہ صدیقہ رضی اللہ عنہا نے مسواک لے کر جناب رسالت پناہ ﷺ کو دے دی لیکن کمزوری کی وجہ

سے آپ ﷺ مسواک کو چبا کر نرم نہ کر سکے حضرت عائشہ رضی اللہ عنہا نے پوچھا کیا میں اسے نرم کر کے دوں؟

رسول اللہ ﷺ نے اشارہ سے فرمایا: ”ہاں“

حضرت عائشہ صدیقہ رضی اللہ عنہا نے مسواک لی اور اسے چبا کر نرم کیا اور جھاڑ کر رسول اکرم ﷺ کی خدمت

میں پیش کر دی آپ ﷺ نے مسواک کی اور اچھی طرح مسواک کی۔

حضرت عائشہ رضی اللہ عنہا فرماتی ہیں ”اللہ نے میرے اور آپ ﷺ کے لعاب کو دنیا کے آخری دن اور آخرت کے پہلے دن جمع کر دیا پھر رسول اکرم ﷺ نے تھوکنے کے لیے ایک تشت منگوا یا اور اسمیں مسواک کر کے تھوکتے جاتے تھے..... (بخاری مرض النبی ﷺ عن عائشہ) مندرجہ بالا دونوں روایات سے یہ ثابت ہوتا ہے کہ ایک دوسرے کی مسواک استعمال کر سکتے ہیں۔ (بشر طیگہ اٹکی رضامندی شامل ہو۔)

### برگر فیملی کے فینسی تکلفات

ہمارے ہاں جو طبقہ پیسے کے اعتبار سے سوسائٹی میں اونچا ہو جاتا ہے اور ان کے کلچر میں انگریزی تہذیب سما جاتی ہے تو ان کا رہن سہن، اٹھنا بیٹھنا، وضع قطع، گفتگو کا انداز، کھانے پینے کے آداب، گھروں کا ماحول اور سجاوٹ، پیرہن کے انداز (Design) بالوں کی کٹنگ، دوستی اور دشمنی کے معیار، بے حجابی کا طوفان اور عریانیت کا سیلاب سب کچھ یورپ کی طرز پر اپنایا جاتا ہے۔ ان کے مزاج اور طبیعتیں اس قدر فینسی اور نازک ہو جاتی ہیں کہ ایک دوسرے کے جراثیم ان پر دوسروں کی بنسبت بہت جلد حملہ آور ہوتے ہیں پھر احتیاطی تدابیر کا یہ عالم ہو جاتا ہے کہ گھر میں کنگھا الگ، تولیہ الگ، صابن الگ حتیٰ کہ بعض گھروں میں کھانے پینے کے برتن تک الگ کر دیے جاتے ہیں رسول اکرم ﷺ نے مسلمان کے جس جھوٹے کوشفاء قرار دیا ہے، یہ فیملی اسے حرام تصور کرتی ہے جو اسلامی تعلیمات کے سراسر منافی ہے۔

### مسواک کرنے کا طریقہ

رسول اکرم ﷺ مسواک کو اپنے منہ میں اچھی طرح دانتوں پر رگڑتے (دائیں بائیں اور اوپر نیچے ہر طرح سے پھیرتے) حتیٰ کہ مسواک کو اپنی زبان پر بھی پھیرتے۔ (مشکوٰۃ، مسلم) یہی طریقہ مسنون ہے اور ہمیں اسی طریقہ پر مسواک کرنی چاہئے۔

### ٹوتھ برش اور ٹوتھ پیسٹ کا مسئلہ

ٹوتھ برش وغیرہ کا استعمال ان چیزوں میں سے ہے جنہیں شریعت نے مباح رکھا ہے اور اس کا استعمال شریعت کی کسی نص سے متصادم بھی نہیں، مسواک اور برش میں ایک علت بھی مشترک ہے اور وہ ہے

منہ اور دانتوں کی صفائی پس اس علت کا اشتراک اس کے جواز کے لیے کافی ہے۔

جس طرح ابو داؤد میں رسول اکرم ﷺ کا یہ فرمان موجود ہے کہ جب انسان استنجا سے فارغ ہو :

ثم مسح يده على الارض تواشيتا حتى يذهب عن يده ما كان عليه من اذى العذرة  
 میں کچے مکانات اور کچی جگہوں کا رواج ختم ہو گیا ہے اب ٹائلیں (TILES) اور پتھر

(MARBLE) اور موزائک وغیرہ استعمال کیا جاتا ہے لہذا ہاتھوں کو زمین پر رگڑنے کی وہ غایت ہی ختم

کردی گئی ہے چونکہ مٹی نہیں ہے اور مٹی کے بغیر رگڑنا منشاء حدیث کے خلاف ہے اب ہر گھر میں

بيت الخلاء کے ساتھ جمن لگادیے جاتے ہیں اور مٹی کی جگہ صابن رکھ دیا جاتا ہے لہذا بیت الخلاء سے

فراغت کے بعد ہر شخص صابن سے ہاتھ دھولیتا ہے جس سے وہی پاکیزگی اور طہارت حاصل ہوتی ہے

جو مٹی سے حاصل ہو رہی تھی اب یہاں چونکہ دونوں میں حصول طہارت کی علت مشترک ہے اس لیے

کوئی مفتی شاید یہ فتویٰ نہ دے کہ حدیث میں تو مٹی سے رگڑنے کا حکم ہے پھر صابن سے ہاتھ کیونکر پاک

ہونگے، بلکہ مشترک علت کے سبب صابن کے جواز کا فتویٰ دیا جائے گا اسی طرح اگر کوئی شخص برش

اس نیت سے کرے کہ رسول اللہ ﷺ نے منہ کی صفائی کی تاکید فرمائی ہے لہذا برش اور ٹیوب کے

استعمال سے منہ کی صفائی مسواک سے بھی زیادہ اچھی اور کم وقت میں ہو سکتی ہے تو ممکن ہے رب العالمین

اس کے اخلاص کے سبب اسے وہی اجر و ثواب عطا کرے جو مسواک کرنے والے کے لیے مخصوص ہے۔

بشرطیکہ برش کرنے والا مسواک کو سنت سمجھتا ہے اور اسے حقارت کی نظر سے نہ دیکھے (اللہ اعلم بالصواب)

### مسواک کے بارہ میں وضعی تصورات

بستر بند جماعتوں سے اکثر یہ سنا گیا ہے کہ مسواک ایک بالشت لمبی ہو اور انگلی برابر موٹی ہو اور اسے جیب

میں کھڑا نہ رکھا جائے ورنہ اس سے بوسیر کی بیماری پیدا ہوگی یہ سب توہمات اور فرضی خیالات ہیں۔

نبی کریم ﷺ کی تعلیمات میں اس قسم کی پابندیاں شامل نہیں ہیں

### وضو سے پہلے بسم اللہ

اسلام کی تعلیم میں ہر اچھے کام کا آغاز بسم اللہ سے کیا جاتا ہے ترمذی شریف میں حضرت سعید بن زید رضی اللہ

سے لا وضوء لمن بدأ باسم اللہ علیہ کے الفاظ مروی ہیں کہ اس کا وضو نہیں جس نے بسم اللہ نہیں

پڑھی اگرچہ امام احمد بن حنبل، شعبہ اور بعض دیگر محدثین کا اس حدیث پر کلام ہے پھر اس کی اصل صحیح احادیث سے ثابت ہے کہ ہر اچھے کام کا آغاز بسم اللہ سے کیا جانا چاہیے۔

### بسم اللہ پوری اور آدھی کا مسئلہ

بعض علماء اس مسئلہ میں اختلاف کرتے ہیں کہ وضو سے پہلے اور کھانے سے پہلے پوری بسم اللہ الرحمن الرحیم نہیں پڑھنی چاہیے بلکہ صرف ”بسم اللہ“ کہنا چاہیے چونکہ احادیث میں لفظ بسم اللہ وارد ہوا ہے پوری بسم اللہ نہیں ہے۔

اگرچہ یہ مسئلہ اختلافی نہیں تھا پھر بھی اختلافی بنا دیا گیا حالانکہ ہر زبان کا یہ انداز گفتگو مسلم ہے جسے زبان کا ادب قرار دیا جاتا ہے۔

بعض دفعہ ہم کل بول کر جزم را دیتے ہیں اور بعض دفعہ جز بول کر کل مراد لیا جاتا ہے جس طرح قرآن مجید میں منافقین کا ذکر کرتے ہوئے اللہ نے فرمایا کہ جب وہ عقلی کی گرج سنتے ہیں تو موت کے ڈر کے مارے ”یجعلون اصابعہم فی اذانہم“ اپنی انگلیاں اپنے کانوں میں دے لیتے ہیں ”انگلی“ کا اطلاق اوپر کے پور یعنی ناخن سے لے کر نیچے کے آخری پور تک ہوتا ہے لیکن دینا جاتی ہے کہ کوئی بھی شخص پوری انگلی اپنے کان میں نہیں ڈالتا کان پر صرف اوپر کے پور رکھے جاتے ہیں لیکن ڈال پوری انگلی کا کیا گیا یعنی کل بول کر جزم را لیا گیا۔

اسی طرح کبھی ہم جز بول کر کل مراد لیتے ہیں جیسے ہم کسی سے کہیں کہ تم الحمد سناؤ تو وہ صرف الحمد، الحمد، نہیں کہتا ہے بلکہ الحمد سے لے کر ولا الضالین تک پوری سورت سناے گا۔

یا کسی سے کہا جائے کہ قل هو اللہ سناؤ تو وہ پوری سورۃ اخصاص سناے گا نہ کہ صرف وہی لفظ کہے گا جو ہم نے کہا ہے۔ ہم نے اگرچہ جز بول لائے لیکن جز بول کر کل مراد لیا اور سننے والے نے بھی ہماری مراد کو سمجھا۔

اسی طرح وضو سے قبل یا کھانے سے قبل بھی لفظ بسم اللہ وارد ہے۔

یہاں بھی جز بول کر کل مراد لیا گیا ہے یعنی بسم اللہ پڑھنے سے مراد یہ ہے کہ وہ مکمل دعا پڑھی جائے جو بسم اللہ کے نام سے معروف ہے جسے بسم اللہ الرحمن الرحیم کہا جاتا ہے۔

(واللہ اعلم بالصواب)

## وضو کی نیت

تمام شرعی امور میں شارع علیہ اسلام نے نیت کو لازمی امر قرار دیا ہے۔ چنانچہ ارشادِ نبوی ﷺ ہے ”انما الاعمال بالنیات“ (بخاری) تمام اعمال کا دار و مدار نیت پر ہے۔ اور نیت سے مراد دل کا ارادہ ہے۔

زبان سے نیت کے الفاظ خاص اس موقع کے لیے ثابت نہیں ہیں وضو سے قبل بھی وضو کی نیت (ارادے) کا ہونا حد ضروری ہے اگر بغیر ارادے کے یہ اعضاء دھل بھی جائیں تو بھی وضو نہیں ہوگا۔ مثلاً اگر کسی دوست نے دوسرے دوست سے مذاق کرتے ہوئے اسے جھیل یا ندی میں دھکا دے دیا اور اسے ایک دو غوطے بھی آگئے اور اس نے کلی بھی کر لی تب بھی وضو نہیں ہوگا کیونکہ اس عمل میں وضو کی نیت شامل نہیں ہے۔

## وضو کا مسنون طریقہ

- (۱) پانی کے برتن میں ہاتھ ڈالنے سے پہلے ہاتھوں کو دھویا جائے۔ حضرت ابو ہریرہ رضی اللہ عنہما سے روایت ہے کہ رسول اکرم ﷺ نے فرمایا: ”تم میں سے جب کوئی شخص سو کر اٹھے تو اپنے ہاتھوں کو برتن میں ڈالنے سے پہلے تین مرتبہ دھو لے اس لیے کہ اُسے نہیں معلوم کہ اُس کے ہاتھ نے رات کس حال میں گزاری۔“ (بخاری۔ مسلم)
- (۲) یوں تو وضو کا طریقہ متعدد احادیث میں موجود ہے لیکن ہم چند ایک احادیث درج کیے دیتے ہیں۔ جس میں مسنون وضو کا طریقہ بتایا گیا ہے۔

حضرت عثمان رضی اللہ عنہ نے وضو کے لیے پانی منگو لیا سب سے پہلے تین مرتبہ اپنے ہاتھ دھوئے پھر برتن میں ہاتھ ڈال کر پانی لیا اور تین مرتبہ کلی کی اور ناک میں پانی چڑھا کر ناک سکی پھر چہرہ دھویا، تین مرتبہ کہنیوں سمیت دونوں بازو دھوئے پھر سر کا مسح کیا پھر تین مرتبہ نخنوں سمیت پاؤں دھوئے پھر کہا، رسول اکرم ﷺ نے فرمایا:

میرے اس وضو کی طرح جس نے وضو کیا اور پھر دو رکعت نماز پڑھی تو اس کے گزشتہ تمام گناہ معاف



کر دیے جائیں گے (بخاری)

(۳) حضرت عبداللہ بن زید بن عاصم رضی اللہ عنہ سے دریافت کیا گیا حضور نبی کریم ﷺ کس طرح وضو

فرمایا کرتے تھے؟ پس حضرت عبداللہ بن زید رضی اللہ عنہ نے وضو کے لیے پانی منگوایا اور دونوں ہاتھوں پر ڈالا اور ان کو دود مرتبہ دھویا۔

پھر کھلی کی اور ناک میں پانی دے کر ناک کو تین بار جھاڑا پھر تین مرتبہ چہرہ دھویا،

پھر دونوں بازوؤں کو کہنیاں سمیت دود مرتبہ دھویا، پھر دونوں ہاتھوں سے سر کا مسح کیا،

پھر دونوں پاؤں دھولے۔

(مؤطا امام مالک، نسائی)

یہی روایت بخاری و مسلم میں یوں وارد ہے (وضو کرنے کے بعد حضرت عبداللہ بن زید رضی اللہ عنہ نے فرمایا)

”هكذا كان وضوء رسول الله ﷺ، رسول اکرم ﷺ اسی طرح وضو کیا کرتے تھے۔

(۴) ذیل میں متعدد احادیث سے ماخوذ وضو کا مسنون طریقہ حوالہ درج کیا جاتا ہے ملاحظہ فرمائیں :

(۱) وضو بسم اللہ پڑھ کر شروع کریں۔ (نسائی ج ۱ ص ۲۵ عن انس)

(۲) دائیں ہاتھ سے پانی لے کر ہاتھوں کو پہنچوں تک تین مرتبہ دھوئیں اور انگلیوں کا خلال بھی

کریں۔ (مسلم ج ۱ ص ۱۱۹ عن عثمان رضی اللہ عنہ)

(۳) سیدھے ہاتھ سے منہ میں پانی لے کر کھلی کریں پھر ناک میں پانی چڑھائیں۔

(بخاری ج ۱ ص ۲۷، مسلم ج ۱ ص ۱۲۰)

(۴) اگر روزہ نہ ہو تو پانی چڑھانے میں مبالغہ کریں اور ناک بائیں ہاتھ سے نکلیں۔

(نسائی ج ۱ ص ۲۷)

(۵) دونوں ہاتھوں سے چہرے کو دھوئیں۔ (بخاری ج ۱ ص ۲۶ عن ابن عباس رضی اللہ عنہما)

(۶) ایک چلو پانی لے کر ٹھوڑی کے نیچے ڈالیں اور نیچے سے داڑھی میں انگلیاں ڈال کر خلال کریں

(حاکم عن انس رضی اللہ عنہ، ترمذی عن عثمان رضی اللہ عنہ)

(۷) پھر سیدھے بازو کو کہنی سمیت دھوئیں پھر بائیں بازو کو بھی کہنی سمیت دھوئیں۔

(بخاری ج ۱ ص ۲۸)

- (۸) دونوں ہاتھ تر کر کے سر کا مسح کریں پیشانی سے شروع کریں اور پیچھے گڈی تک لے جائیں پھر اسی طرح واپس گڈی سے پیشانی تک لے آئیں (بخاری ج ۱ ص ۳۱ عن عبد اللہ بن زید رضی اللہ عنہ)
- (۹) مسح صرف ایک مرتبہ کریں۔ (بخاری ج ۱ ص ۳۲)
- (۱۰) احتیاط شہادت اور انگوٹھے کو تر کر کے انگلی سے کان کے اندر کے حصے کا اور انگوٹھے سے کان کے باہر کے حصے کا مسح کریں۔ (ابوداؤد ج ۱ ص ۳۲ عن عبد اللہ بن عمر رضی اللہ عنہما)
- (۱۱) پہلے دایاں پاؤں دھوئیں پھر بایاں پاؤں (نئے سمیت) دھوئیں۔ (بخاری ج ۱ ص ۲۶ عن عثمان رضی اللہ عنہ)
- (۱۲) ہاتھ کی چھنگلیاں انگلی سے پاؤں کا خیال کریں۔ (ابوداؤد ج ۱ ص ۲۰۷ عن مسعود رضی اللہ عنہ)
- (۱۳) وضو کے بعد کلمہ شہادت پڑھیں۔ (مسلم ج ۱ ص ۱۲۲ عن ابن عمر رضی اللہ عنہما)
- (۱۴) (أَشْهَدُ أَنْ لَا إِلَهَ إِلَّا اللَّهُ مُحَمَّدٌ عَبْدُهُ وَرَسُولُهُ) اگر چاہیں تو وضوء کے بعد تو یہ استعمال کر سکتے ہیں (ترمذی ج ۱ ص ۹ عن عائشہ)

### گردن کا مسح

گردن کا مسح سر کے مسح کے ساتھ شامل ہے جیسا کہ ہم وضو کے مسنون طریقہ کے عنوان سے حضرت عبد اللہ بن زید بن عاصم رضی اللہ عنہ کی روایت نقل کر چکے ہیں جو مؤطا امام مالک، نسائی اور بخاری، مسلم میں موجود ہے۔

گردن کا علیحدہ سے مسح کرنے کی کوئی صحیح اور مرفوع روایت نہیں ہے۔

البتہ احناف گردن کے مسح کے ضمن میں درج ذیل روایات پیش کرتے ہیں :

(الف) حضرت موسیٰ بن طلحہ رضی اللہ عنہ سے مروی ہے :

( من مسح قفاه مع رأسه وفي من الغل )

جس نے سر کے ساتھ اپنی گردن کا مسح کیا وہ کہنے سے صحیح گیا۔ (شرح احیاء العلوم للزبیدی)

(ب) حضرت عبد اللہ بن عمر رضی اللہ عنہما سے مروی ہے :

من توضع مسح بیدیه علی عنقه وفي الغل يوم القیوم

جس نے وضو کیا اور اپنے دونوں ہاتھوں سے گردن کا مسح کیا وہ قیامت کے دن (گلے کے) طوق سے

محفوظ رہے گا۔ (تلخیص الحبیر)

علامہ عبدالحی لکھنوی حنفی نے اگرچہ ان روایات کو ضعیف تسلیم کیا، مگر فرمایا کہ فضائل و مستحبات میں ضعیف احادیث قابل عمل ہوتی ہیں۔ (السعیہ)

لیکن سچ تو یہ ہے کہ یہ روایت ضعیف نہیں بلکہ موضوع ہیں۔

چنانچہ علامہ نووی رحمۃ اللہ علیہ شارح مسلم (شرح المہذب) میں فرماتے ہیں :

هذا موضوع ليس من كلام النبي صلى الله عليه وسلم

یعنی گردن کے مسح والی حدیث موضوع و من گھڑت ہے یہ نبی کریم صلی اللہ علیہ وسلم کا کلام نہیں ہے۔

ظلم تو یہ ہے کہ باقی تمام وضو ہاتھوں کی ہتھیلیوں سے کیا گیا لیکن گردن کا مسح تمام وضو میں واحد عمل ہے جسے ہاتھوں کی پشت (الٹے ہاتھوں) سے کیا جاتا ہے، جس میں شاید بقول خواجہ قاسم رحمۃ اللہ علیہ کے یہ حکمت ہے کہ ”یہ سنت نبوی صلی اللہ علیہ وسلم کے بالکل الٹ ہے“ اسی لیے الٹے ہاتھوں کو ترجیح دی گئی ہے۔

### پاؤں دھونے کا مسئلہ

تمام اہل سنت کا اس مسئلہ میں اتفاق ہے کہ پاؤں دھوئے جائیں۔

حتیٰ کہ اہل الحدیث اور اصحاب الرائے میں بھی کوئی فرق نہیں لیکن ہمارے ہاں کلمہ پڑھنے والوں کا ایک طبقہ پاؤں دھونے کی جائے پاؤں کے مسح کا قائل ہے حتیٰ کہ اس مسئلہ پر بسا اوقات مختلف فرقوں سے تعلق رکھنے والے باہم بحث مباحثہ اور مناظرہ بازی پر اتر آتے ہیں شہر کی گلی کوچوں میں ایسے ہینڈیل، پوسٹر اور اشتہارات وغیرہ نہ چاہتے ہوئے بھی دیکھنے کو کثرت سے مل جاتے ہیں۔

در اصل یہ مسئلہ اختلافی نہیں تھا لیکن دوسرے فرقوں سے امتیاز پیدا کرنے کے لیے اسے اختلافی بنا دیا گیا قرآن مجید کی وہ آیت جسے ہم نے وضو کی فریضت کے تحت سرفہرست نقل کیا ہے اگر عربی زبان سے تھوڑی بہت سوجھ بوجھ رکھنے والا شخص بھی غور و خوض کرے تو یہ سرفہرست راز اس پر بھی عیاں ہو سکتا ہے بات صرف اتنی ہے کہ مسح کرنے کے قائلین ”ارجحکم“ کے الفاظ کو ”وامسحوا“ کے تحت سمجھتے ہیں اور پاؤں دھونے کے قائلین اسے ”فاغسلوا“ کے تحت سمجھتے ہیں۔

اب حقیقت کیا ہے اسے جانچنے کے لیے یہ دیکھنا ضروری ہے کہ (ارجحکم) ”فاغسلوا“ کا مفعول ہے یا

”وامسحوا“ کا قرآن مجید کی اس آیت کو سامنے رکھیں اور دیکھیں کہ ”فاغسلوا“ کے تمام مفاعیل کا ”لام“ کلمہ مفتوح ہے جیسے: وجوہ حکم میں (ھ) اور ایڈیکم میں (ی) اور اگر (ارجلکم) کو ”وامسحوا“ کا مفعول بنایا جائے تو اسکے پہلے مفعول پر حرف جار ”ب“ داخل ہے، یعنی وامسحوا برؤسکم (مسح کرو اپنے سروں کا) اس کے بعد و ارجلکم میں واؤ عاطفہ موجود ہے۔ اگر ہم قریب سے عطف لیں تو حرف جار کا عمل اس پر بھی ہوگا اور قرآن میں یہ لفظ ”ارجلکم“ یعنی لام کی زبر کے ساتھ منقول ہے اگر یہ وامسحوا کا مفعول ہوتا تو لام کی زیر کے ساتھ آتا پھر آیت اس طرح ہوتی وامسحوا برؤسکم و ارجلکم یعنی (ب) کا اطلاق رؤس پر ہوا تو واؤ عاطفہ کے نتیجے میں ارجل پر بھی ہوگا جس طرح رؤس کے (س) کے نیچے زیر ہے اسی طرح ارجل کے (ل) کے نیچے بھی زیر ہوتی جبکہ ایسا نہیں ہے بلکہ جس طرح وجوہ حکم میں (ھ) پر فتح ہے اور ایڈیکم میں (ی) پر فتح ہے اور ارجلکم میں (ل) پر بھی فتح ہے جو اس بات کی واضح دلیل ہے کہ یہ فاغسلوا کا مفعول ہے لہذا اُسے دھویا جانا ہی شریعت کی منشا ہے۔

ہم دُعا لکھتے رہے وہ دُعا پڑھتے رہے

ایک ہی نقطے نے محرم سے مجرم کر دیا۔

## وضو کے اعضاء کتنی مرتبہ دھوئیں

اعضائے وضو ایک ایک، دو دو اور تین تین مرتبہ دھونے مسنون ہیں اس سے زیادہ اسراف میں شامل ہے۔

چنانچہ حدیث پاک میں مروی ہے حضرت ابن عباس رضی اللہ عنہما فرماتے ہیں:

(الف) توضع النبی صلی اللہ علیہ وسلم مرة مرة

رسول اکرم ﷺ نے ایک ایک مرتبہ وضو کیا (بخاری ج ۱ ص ۲۷)

(ب) حضرت عبد اللہ بن زید رضی اللہ عنہما کہتے ہیں کہ

ان النبی صلی اللہ علیہ وسلم توضع مرتین مرتین

نبی کریم ﷺ نے وضو کیا اور ہر عضو کو دو دو بار دھویا۔ (بخاری ج ۱ ص: ۲۷)

(ج) حضرت عثمان بن عفان رضی اللہ عنہ نے نبی کریم صلی اللہ علیہ وسلم کے وضو جیسا وضو کیا اور ہر عضو کو تین بار دھویا۔ (بخاری ج ۱ ص: ۲۷)

اس مضمون کی تفصیلی روایت وضوء کے مسنون طریقہ کے عنوان کے تحت صفحہ ۸۴ پر گزر چکی ہے ملاحظہ فرمائیں۔

(د) حضرت عبد اللہ بن عمر بن العاص رضی اللہ عنہ بیان کرتے ہیں کہ حضرت سعد رضی اللہ عنہ وضو کر رہے تھے کہ ان کے پاس سے رسول اکرم صلی اللہ علیہ وسلم کا گزر ہوا اور فرمایا:

”ما هذا السرف يا سعد“ ”اے سعد! یہ کیا اسراف ہے؟“

انہوں نے عرض کی کیا وضو میں بھی اسراف ہوتا ہے؟

آپ صلی اللہ علیہ وسلم نے فرمایا۔ ”ہاں“ وان كنت على نهر جار

اگرچہ تو بہت سی نہر پر بھی وضو کرے (تب بھی اسراف ہے)

(تین سے زیادہ مرتبہ کو اسراف میں شمار کیا گیا ہے)

### وضوء کا چٹا ہوا پانی پینا

حضرت ابو حنیفہؒ سے مروی ہے کہ میں نے حضرت علی رضی اللہ عنہ کو وضو کرتے دیکھا پس انہوں نے اپنے ہاتھوں کو دھویا پھر تین مرتبہ کلی کی اور تین مرتبہ ناک میں پانی دیا اور تین مرتبہ چہرہ دھویا اور تین مرتبہ بازو (کہنیوں سمیت) دھوئے پھر ایک مرتبہ سر کا مسح کیا پھر دونوں پاؤں کو ٹخنوں سمیت دھویا۔

ثم قام فاخذ فضل طهره فشربه وهو قائم

پھر کھڑے ہوئے اور وضو کا چٹا ہوا پانی کھڑے کھڑے پیا اور کہا کہ مجھے یہ بات پسند آئی کہ میں تمہیں دکھاؤں کہ رسول اکرم صلی اللہ علیہ وسلم کس طرح وضوء فرمایا کرتے تھے۔ (ترمذی، نسائی)

### فضائل وضوء

(۱) جناب رسالت مآب صلی اللہ علیہ وسلم نے صحابہ کرام رضی اللہ عنہم سے دریافت کیا:

”کیا میں تمہیں گناہوں کے مٹانے اور درجات کے بلند کرنے والی چیز نہ بتاؤں؟“

صحابہ کرام رضی اللہ عنہم نے عرض کیا کیوں نہیں (ضرور بتائیے) آپ صلی اللہ علیہ وسلم نے فرمایا (طبیعت) کی

کراہت کے باوجود مکمل وضو کرنا، مسجد کی طرف قدم بھرنا اور ایک نماز کے بعد دوسری نماز کا انتظار کرنا، یہ دشمن کے مقابلے میں اپنے آپ کو مضبوط کرنا ہے۔ (مسلم)

(۲) حضرت عبداللہ بن ضاحی رضی اللہ عنہ سے مروی ہے کہ جناب رسالت پناہ ﷺ نے فرمایا:

”جب مؤمن بندہ وضو کرتا ہے اور اپنے اعضاء کو دھو تا ہے تو پھر ہر عضو سے گرنے والا پانی کا آخری قطرہ اس عضو کے آخری گناہ کو لے کر گرتا ہے۔ (مؤطا امام مالک)

(۳) حضرت عمر بن خطاب رضی اللہ عنہ سے مروی ہے کہ رسول اکرم ﷺ نے فرمایا جس شخص نے اچھی طرح وضو کیا اور وضو کے بعد کلمہ شہادت پڑھا اس پر جنت کے آٹھوں دروازے کھول دیے جاتے ہیں کہ جس سے چاہے داخل ہو جا۔ (مسلم)

(۴) حضرت ابو درداء رضی اللہ عنہ سے مروی ہے کہ رسول اکرم ﷺ سے دریافت کیا گیا کہ آپ اپنی

امت کو دیگر امتوں کے ماتین کیسے پہچانیں گے آپ ﷺ نے فرمایا: ”من اثر الوضوء“ کہ وضو کے اثر سے چمکنے والے اعضاء کو دیکھ کر پہچان لوں گا۔ (مسند احمد)

(۵) حضرت ابو ہریرہ رضی اللہ عنہ سے مروی ہے کہ رسول اکرم ﷺ نے فرمایا:

جنت میں مؤمن کو وہاں تک زیور پہنایا جائے گا جہاں تک وضو کا پانی پہنچتا ہے (مسلم)

(۶) حضرت عقبہ بن عامر رضی اللہ عنہ سے مروی ہے کہ رسول اکرم ﷺ نے فرمایا جس شخص نے خوب

اچھی طرح وضو کیا پھر دو رکعتیں (تحیۃ الوضوء) کے طور پر ادا کیں: وجبت له الجنة اس کے لیے جنت واجب ہو جاتی ہے۔

### ﴿ وضو کی حکمتیں ﴾

(۱) ترک غفلت :-

وضو انسان کو ظاہری و باطنی گناہوں اور غفلت ترک کرنے پر آمادہ کرتا ہے اگر نماز بغیر وضو کے پڑھنی جائز ہوتی تو انسان اسی طرح پردہ غفلت میں سرشار رہتا۔

اور غافلانہ طور پر نماز میں داخل ہو جاتا اس غفلت کو اتارنے کے لیے وضو شروع کیا گیا تاکہ انسان باخبر اور باحضور ہو کر اللہ کے آگے سر بسجود ہو۔

(۲) اعضاء کی چمک :-

گناہوں اور سستی کے باعث جو روحانی نور اعضاء سے سلب ہو چکا ہوتا ہے وضو کرنے سے دوبارہ لوٹ آتا ہے یہی وہ روحانی نور ہے جو قیامت کے دن وضوء کے اعضاء کو نمایاں طور پر چمکاتا ہوا ظاہر کرے گا۔

(۳) آداب شاہی :-

جب امراء اور سلاطین کی دربار میں لوگ حاضری دیتے ہیں تو نہادھو کر صاف ستھرا لباس پہن کر حاضر ہوتے ہیں یا کم از کم ہاتھ منہ دھو لیے جاتے ہیں اس لیے جب بہدہ بادشاہوں کے بادشاہ کی جناب میں حاضری کا شرف حاصل کرتا ہے تو کم از کم وہ اعضاء جو عموماً لباس سے باہر کھلے رہتے ہیں اور گرد و غبار سے متاثر ہوتے ہیں انہیں دھو کر تازگی حاصل کر کے اور پھر تازہ دم ہو کر اللہ کے گھر مسجد میں حاضری سے مشرف ہوں۔

### وضو کا باقی ماندہ پانی پینے کا راز

اس میں شاید یہ حکمت ہو کہ ”اے اللہ جس طرح تو نے وضوء کرنے سے میرے ظاہری اعضاء کے گناہ جھاڑ دیے اور میرے ظاہر کو پاک کر دیا اس طرح اس پانی سے میرے باطن کو بھی پاک و صاف کر دے۔“

### وضو کے بعد دعا کی حکمت

پانی کا اثر انسان کے بیرونی اعضاء پر تو واضح تھا لیکن دل تک اس کی دسترس قادر مطلق کی نصرت کے سوا ممکن نہ تھی اس لیے اس مقصد کے حصول کے لیے دست سوال دراز کیا گیا

وضو کے طبی فوائد :-

(الف) اعصابی امراض کے ماہرین کے تجربات سے ثابت ہوتا ہے کہ ہاتھ اور پاؤں کی انگلیوں کو ٹھنڈا

کرنے سے جذبات اور خیالات کی رو کو بدلا جاسکتا ہے۔ وضوء کے ذریعہ پر آگندہ خیالات کی رو

کو بدل کر انسانی ذہن کو ذرا الہی کی طرف پھیرا جاتا ہے

(ب) ماہرین امراض جلد کا کہنا ہے کہ پانی جس قدر پیاجائے اسی قدر جلد میں تازگی، شگفتگی، اور تراوٹ پیدا

ہوتی ہے۔ بالخصوص چہرے پر قبل از وقت جھریاں نہیں پڑتیں یہ تمام فوائد وضوء سے آسانی حاصل ہوتے ہیں

## عمامہ پر مسح

عمامہ سے مراد ایسا کپڑا جسے انسان عزت کے طور پر اپنے سر پر باندھ لیتا ہے ایسے کپڑے کو ہمارے ہاں پاک و پند میں ”دستار اور پگڑی“ بھی کہا جاتا ہے۔

اللہ رب العزت اپنے بندوں کے ساتھ بے حد رحیم و کریم ہے اُس کے رحم و کرم میں سے ایک یہ بھی ہے کہ اُس نے دین کو اس آخری اُمت پر رحمت اللعالمین ﷺ کے ذریعہ نہایت ہی سہل بنا دیا ہے۔

اُمت کو شریعت کی عطا کردہ آسانوں اور سولتوں سے ضرور مستفید ہونا چاہیے چنانچہ حدیث میں وارد ہے

(۱) حضرت عمرو بن اُمیہ رضی اللہ عنہ اپنے والد سے روایت کرتے ہیں وہ کہتے ہیں کہ :

”رأيتُ النبي ﷺ مسحَ علي عمامته وخفيه“

میں نے نبی کریم ﷺ کو اپنے عمامہ اور موزوں پر مسح کرتے ہوئے دیکھا (بخاری)

(۲) حضرت مغیرہ بن شعبہ رضی اللہ عنہ سے مروی ہے کہ :

ان النبي ﷺ توضع في سفره فمسح بخاصيته وعلى العمامة (مسلم)

بے شک نبی کریم ﷺ نے دوران سفر وضو کیا پس اپنی پیشانی اور پگڑی پر مسح کیا۔

مذکورہ احادیث سے واضح ہوا کہ اگر سر رنگا ہو تو سر پر مسح کیا جائے جس کی وضاحت گزشتہ صفحات میں ”وضو کا مسنون طریقہ“ کے عنوان کے تحت نمبر ۸ پر ہو چکی ہے اور اگر سر پر عمامہ وغیرہ باندھا ہو تو

پھر عمامہ کا مسح بھی کیا جاسکتا ہے البتہ پیشانی چونکہ سامنے کھلی رہتی ہے اس لیے عمامہ کے ساتھ پیشانی کا مسح بھی مسنون ہے علامہ شوکانی رضی اللہ عنہ فرماتے ہیں کہ اکیلے سر کا مسح اور اکیلے پگڑی کا مسح یا سر اور پگڑی

دونوں کا مسح فکلاً صحیح ثابت (ان میں سے) ہر طریقہ صحیح اور ثابت ہے (نیل الاوطار)





## موزوں، جرابوں اور نعلین پر مسح

موزوں اور جرابوں کے لیے حدیث میں الگ الگ الفاظ وارد ہوئے ہیں، موزوں کے لیے لفظ ”خف“ جس کا شنیعہ حُفَّین ہے۔ اور جرابوں کے لیے لفظ ”جُورَب“ جس کا شنیعہ ”جوربین“ ہے وارد ہوا ہے۔ پاک و ہند میں موزوں اور جرابوں میں فرق نہیں کیا جاتا عموماً ہم ہر اُس چیز کو موزہ کہہ دیتے ہیں جو پاؤں پر پہنی جائے اور پھر اُسے جوتے کے اندر استعمال کیا جائے لیکن اہل عرب کی یہ لسانی وسعت ہے کہ وہ ”خف“ اُس موزے کو کہتے ہیں جو چمڑے سے تیار کیا گیا ہو اور ”جورب“ اُس موزے کو کہتے ہیں جو کپڑے سے تیار کیا گیا ہو چاہے وہ کپڑا اونی ہو یا سوتی، باریک ہو یا موٹا، ہر شکل میں اُسے جورب کہا جاتا ہے مزید تفصیل کے لیے ملاحظہ فرمائیں (تحفة الاحوذی ج ۱ ص ۱۰۰)

شارع علیہ السلام سے ”جورب“ اور ”خف“ دونوں پر مسح ثابت ہے۔

- (الف) چنانچہ حضرت مغیرہ بن شعبہ رضی اللہ عنہما بیان کرتے ہیں کہ میں نبی کریم ﷺ کو وضوء کر رہا تھا (دوران وضوء) میں نبی کریم ﷺ کے موزے اتارنے لگا لیکن آپ ﷺ نے مجھے روک دیا اور فرمایا میں نے انہیں وضوء کر کے پہنا تھا فمسح علیہما ہیں آپ ﷺ نے ان دونوں پر مسح کیا (ب) حضرت ابو ہریرہ رضی اللہ عنہ سے مروی ہے کہ نبی کریم ﷺ نے فرمایا جب کوئی شخص وضوء کر کے موزے پہنے تو وہ اُن پر مسح کرے۔ (ابن خزیمہ، دارقطنی)
- (ج) حضرت عمرو بن أمیة رضی اللہ عنہما اپنے والد سے بیان کرتے ہیں کہ اُنھوں نے کہا میں نے نبی کریم ﷺ کو پگڑی اور موزوں پر مسح کرتے ہوئے دیکھا۔

اسی طرح جرابوں اور جوتوں پر مسح بھی سنت سے ثابت ہے۔ چنانچہ حضرت مغیرہ بن شعبہ رضی اللہ عنہما بیان کرتے ہیں۔

توضاً النبی ﷺ و مسح علی الجوربین والنعلین (ترمذی۔ ابوداؤد)

کہ نبی کریم ﷺ نے وضوء کیا اور جرابوں اور جوتوں پر مسح کیا۔

## آثار صحابہ

جراہوں اور نعلین کے مسح کے بارہ میں صحابہ کرام رضی اللہ عنہم کے آثار بھی صحیح سند سے ثابت ہیں۔ صحابہ کرام رضی اللہ عنہم رسول اکرم ﷺ کی سنت کے سچے متبع تھے اپنی زندگی میں کوئی موقع ایسا ضائع نہیں کرتے تھے کہ جناب رسالت پناہ ﷺ کا سوا سامنے ہو اور وہ اس پر عمل پیرا نہ ہوں چنانچہ حضرت علامہ مبارک پوری رحمۃ اللہ علیہ نے اپنی شہرہ آفاق کتاب (تہذیب الاحوی) میں مصنف عبدالرزاق کے حوالے سے صحابہ کرام رضی اللہ عنہم کے چند آثار نقل فرمائے ہیں جو قارئین کی افادیت کے لیے پیش خدمت ہیں :-

(۱) حضرت علی رضی اللہ عنہ کا اثر :

عن کعب بن عبد اللہ قال رأیت علیا بال فمسح علی جوربہ ونعلیہ ثم قام یصلی -  
☆ کعب بن عبد اللہ فرماتے ہیں کہ میں نے حضرت علی رضی اللہ عنہ کو دیکھا کہ پیشاب سے فراغت کے بعد (جب وضو کیا) تو اپنی جرابوں اور اپنے جو تلوں پر مسح کیا پھر کھڑے ہو کر نماز پڑھنے لگے۔

(۲) حضرت ابن مسعود رضی اللہ عنہ کا اثر :

عن ابراہیم ان ابن مسعود کان یمسح علی خفیہ یمسح علی جوربہ  
وسندہ صحیح -

☆ ابراہیم (تابعی) فرماتے ہیں کہ حضرت عبد اللہ بن مسعود رضی اللہ عنہ اپنے موزوں اور اپنی جرابوں پر مسح کیا کرتے تھے مبارک پوری فرماتے ہیں اس کی سند صحیح ہے۔

(۳) حضرت براء بن عازب رضی اللہ عنہ کا اثر :

عن اسماعیل بن رجا عن ابیہ قال رأیت البراء بن عازب یمسح علی  
جوربہ ونعلیہ

حضرت اسماعیل بن رجا اپنے باپ سے روایت کرتے ہیں انھوں نے کہا میں نے حضرت براء بن عازب رضی اللہ عنہ کو دیکھا اپنی جرابوں اور اپنے جو تلوں پر مسح کرتے تھے۔

(۴) حضرت انس بن مالک رضی اللہ عنہ کا اثر :

عن قتادة عن انس بن مالك انه كان يمسح على الجوربين  
حضرت قتادہ حضرت انس رضی اللہ عنہ سے بیان کرتے ہیں کہ وہ (انس بن مالک) جرابوں پر مسح کیا  
کرتے تھے۔

(۵) حضرت ابو مسعود الانصاری رضی اللہ عنہ کا اثر :

عن خالد بن سعد قال كان ابو مسعود الانصاري يمسح على الجوربين له من شعر و نعليه  
حضرت خالد بن سعد فرماتے ہیں کہ ابو مسعود الانصاری رضی اللہ عنہ اپنی جرابوں پر مسح کیا کرتے تھے  
جو بالوں سے بنی ہوتی تھیں اور اپنے جوتوں پر بھی (مسح کیا کرتے تھے)

(۶) حضرت عبداللہ بن عمر رضی اللہ عنہما کا اثر :

عن ابي خلاص عن ابن عمر انه كان يمسح على جوربيه و نعليه  
حضرت ابو خلاص حضرت عبداللہ بن عمر رضی اللہ عنہما سے روایت کرتے ہیں کہ وہ اپنی جرابوں اور  
اپنے جوتوں پر مسح کیا کرتے تھے۔

ان چھ صحابہ کرام رضی اللہ عنہم کے علاوہ بھی مزید سات صحابہ کرام رضی اللہ عنہم کے آثار موجود ہیں۔  
جنہیں امام ابو داؤد نے اپنی سنن میں اور حافظ ابن قیم نے تہذیب السنن میں بیان فرمائے ہیں۔  
اس طرح کل تیرہ صحابہ کرام رضی اللہ عنہم کے آثار احادیث صحیحہ سے ثابت ہیں۔

(تحفة الاحوذی ج ۱: ۱۰۰ بحوالہ مصنف عبدالرزاق ج ۱: ۱۹۹)

مرفوع احادیث اور اسقدر صحابہ کرام رضی اللہ عنہم کے آثار کے واضح ہو جانے کے بعد ایک مسلمان کو اس کا  
خلاف نہیں کرنا چاہیے۔

**مسح پاؤں کے کس حصے پر کیا جانا چاہیے؟**

حضرت علی رضی اللہ عنہ سے مروی ہے کہ "اگر دین کا انحصار کسی کی عقل پر ہو تا تو ہم اوپر کے حصے کی جائے پاؤں  
کے نچلے حصے کا مسح کرتے" لیکن میں نے نبی کریم ﷺ کو دیکھا کہ آپ ﷺ نے اپنے پاؤں کے اوپر کے  
حصے کا مسح فرمایا (ابوداؤد، دارقطنی)

حضرت علی رضی اللہ عنہ کی بیان کردہ اس روایت سے صرف مسح کا محل ہی معلوم نہیں ہوا بلکہ اسلام کی اصل اساس بھی معلوم ہوئی، کہ دین کسی بڑے سے بڑے شخص یا عالم دین، کسی مدبر، مفسر اور فقیہ کی سوچ کا نام نہیں ہے اور نہ ہی کسی کی عقل دین کا معیار بن سکتی ہے، دین تو صرف وہی ہے جو نبی کریم ﷺ نے فرمایا، کیا، یا کسی کو کرتے دیکھا اور پسند فرمایا، اس کے علاوہ کچھ بھی دین نہیں ہے۔

سجھ میں نمکتہ و دین آ تو سکتا ہے

کسی کا دماغ ہی قیاس خانہ ہو تو کیا کہیے

### موزوں اور جرابوں پر مسح کب جائز ہے؟

موزوں اور جرابوں پر مسح صرف اس وقت جائز ہے جب موزے اور جرابیں وضو کر کے حالت وضو پہنے گئے ہوں بے وضو پہنے گئے موزے یا جرابوں پر مسح نہیں کیا جاسکتا اس ضمن میں صفحہ ۹۳ پر ”الف، ب، ج“ کے تحت حضرت مغیرہ بن شعبہ رضی اللہ عنہ اور حضرت ابو ہریرہ رضی اللہ عنہ سے مروی دو احادیث درج کر چکے ہیں جن میں یہ صراحت موجود ہے کہ رسول اکرم ﷺ نے فرمایا کہ میں موزوں اور جرابوں پر مسح اس لیے کر رہا ہوں کہ میں نے انہیں با وضو ہو کر پہنا تھا۔

### مدت مسح

حضرت صفوان بن عسال رضی اللہ عنہ سے روایت ہے کہ حضور نبی کریم ﷺ نے ہمیں حکم دیا کہ اگر ہم نے موزوں کو پاکیزگی (وضو) کی حالت میں پہنا ہو تو سفر میں تین دن اور تین رات تک مسح کریں۔

(سوائے جنات کے کسی اور وجہ سے نہ اتاریں) (ترمذی، نسائی ابن خزیمہ، مسند احمد)

اس کے علاوہ مصنف عبدالرزاق ج ۱ ص: ۲۰۸ تا ۲۰۳

پر اس مضمون کی بہت سے احادیث موجود ہیں جن سے مسافر اور مقیم کی مدت کا فرق واضح ہوتا ہے۔

### وہ امور جن سے مسح کی رعایت ختم ہو جاتی ہے

ان احادیث صحیحہ کی بنا پر جو گزشتہ صفحات میں اس باب کے تحت درج ہو چکی ہیں مندرجہ ذیل تین امور ایسے سامنے آتے ہیں جن سے مسح کی رعایت ختم ہو جاتی ہے۔

- (۱) جب مسح کی مدت پوری ہو جائے، یعنی مقیم ایک دن اور ایک رات تک مسح کرے تو اس کی مدت پوری ہو گئی اسی طرح اگر مسافر اپنی تین دن اور تین رات کی مدت پوری کرے تو مزید مسح کی گنجائش باقی نہ رہے گی اب اسے موزے اتار کر پھر سے وضو کر کے پھینکے۔
- (۲) جنبی ہو جانا، یعنی بیوی سے ہمبستر ہونا، یا بخلکم ہو جانا یہ دونوں صورتیں انسان پر غسل کو واجب کر دینے والی ہیں لہذا موزے اتار کر غسل کرنا ضروری ہوگا۔
- (۳) بے وضو ہو کر موزوں کو اتار لینا، یعنی جب آپ نے موزے پہنے تو آپ وضو سے تھے لیکن ابھی آپ کی مدت باقی تھی کہ آپ نے موزے اتار دیے اور ایسے وقت اتارے جب آپ کو وضو کی حاجت تھی یعنی آپ با وضو نہیں تھے تو اب دوبارہ اسی حالت میں موزے پہن کر مسح نہیں کیا جاسکتا بلکہ دوبارہ وضو کر کے موزے پہنے جائیں گے۔

### زخم کی پٹی پر مسح

اعضاء وضو میں سے کسی حصے پر اگر زخم ہو اور اس زخم پر پٹی بندھی ہوئی ہو تو اس پر مسح کر لینا کافی ہے۔ اسے کھول کر اس عضو کا دھونا ضروری نہیں ہے، البتہ باقی ماندہ حصہ دھویا جائے چنانچہ حضرت علیؓ کے بازو کی ہڈی ٹوٹ گئی تھی تو انہوں نے اپنے بازو پر پٹی باندھ رکھی تھی اور وضو کے دوران اس پٹی پر مسح کر لیا کرتے تھے اس لیے کہ انہیں رسول اکرم ﷺ نے یہی حکم دیا تھا۔ (ابن ماجہ)

### وہ امور جن سے وضو ٹوٹ جاتا ہے

- (۱) پیشاب، پاخانہ کرنا = (سورہ مائدہ: ۶، ترمذی ج ۱ ص ۹ عن عائشہ)
- (۲) پیشاب و پاخانہ کرنے سے وضو ٹوٹ جاتا ہے، فراغت کے بعد دوبارہ وضو کیا جائے ﴿﴾
- (۳) ریح کا خارج ہونا = (بخاری ج ۱ ص ۲۵ عبادۃ باب لا یتوضا من الخک)
- (۴) مقعد کے راستے جو ریح خارج ہوتے ہیں ان سے وضو ٹوٹ جاتا ہے ﴿﴾
- (۵) سو جانا = (ابوداؤد ج ۱: ۲۵ عن عباد باب لا یتوضا من الخک)
- لیئے ہوئے یا سارے سے بیٹھے ہوئے آنکھ لگ جانا یعنی نیند کا آجانا تو اقبض وضو میں سے ہے، البتہ اگر صرف بیٹھے بیٹھے اٹھکھا ہے تو اونگھنے سے وضو نہیں ٹوٹتا (مسلم کتاب الطہارہ ج ۱: ۱۶۳)

(۴) مذی کا خارج ہونا = (بخاری ج ۳۰: ۱ عن علی)

﴿یہ ایک رقیق قسم کا مادہ ہے جس کے اخراج سے وضو ٹوٹ جاتا ہے﴾  
اس کی مزید وضاحت ”طہارت“ کے باب میں (صفحہ ۵۶ پر) ملاحظہ فرمائیں۔

(۵) اونٹ کا گوشت کھانا = (مسلم ج ۱: ۱۵۸ عن جابر بن سمرہ)

﴿اونٹ کا گوشت کھانے سے دوبارہ وضو کیا جائے﴾

یہاں عقل معترض اور سائل ہے کہ اونٹ کے گوشت میں آخر ایسی کونسی قباحت ہے کہ جس کے کھانے سے وضو ٹوٹ جاتا ہے، لیکن یہ بات اصولی طور پر ایک مسلم کے دل و دماغ میں ہمیشہ رہنی چاہیے کہ کوئی بات ہماری سمجھ میں آئے یا نہ آئے اگر وہ بات نطق رسالت ﷺ سے ثابت ہے تو وہی دین اور وہی شریعت ہے صرف یہی نہیں بلکہ شارع علیہ السلام کی امر کردہ بہت سی باتیں ہیں جو انسانی عقل کا دائرہ کار متعین کرتی ہیں اور فہم و فراست کی حدوں کا تعین بھی کرتی ہیں۔

مثلاً ریح خارج ہونے سے وضو ٹوٹ جاتا ہے کیا اسے عقل تسلیم کرتی ہے؟

ریح کے اخراج کا ایک مخصوص محل ہے اگر صرف اسے دھونے کا حکم ہو تا تو یہ عقل کے عین مطابق تھا لیکن حقیقت اس کے برعکس ہے کہ جس مقام سے ریح خارج ہوئے اسے تو چھو اتناک نہیں گیا مگر ہاتھ سے لے کر پاؤں تک سارے اعضاء دھو ڈالے گئے جو عقل کے صریحاً خلاف ہے۔

اور ایسا اس لیے ہے کہ کامل دین کو ناقص عقولوں کے رحم و کرم پر چھوڑنا قرین انصاف نہ تھا۔

اے ہادی برحق تری ہر بات ہے سچی

دیدہ سے بھی بڑھ کر ہے تیرے لب سے شنیدہ

(۶) بے ہوش ہو جانا = (المسنقی ج ۱: ۱۶۳)

کسی حادثے، گمراہی، یا کسی نشہ آور دوائی کے استعمال سے اُربے ہوشی ہو تو اس سے بھی وضو جاتا رہتا ہے۔

اس لیے کہ بے ہوش ہو جانے کے بعد انسان کے اعضاء اسکے کنٹرول سے باہر ہو جاتے ہیں اور ذہنی طور پر بھی چونکہ اسکی عقل ماؤف ہو جاتی ہے اس لیے بے ہوش ہونے والے شخص کو یہ علم ہی نہیں ہوتا کہ ہوا خارج ہوئی ہے یا نہیں۔

بہمستر ہوتا = (۷)

قرآن مجید میں آتا ہے (اولا مستعم النساء) یہاں لمس سے مراد اپنی بیوی سے بہمستر ہونا ہے یہ ناقض وضو بھی ہے اور موجب غسل بھی یہ بات ہمیشہ یاد رکھنی چاہیے کہ جو چیزیں غسل کو واجب کرتی ہیں وہ تمام نواقض وضو بھی ہیں۔

لیکن یہ ضروری نہیں ہے کہ جو چیزیں ناقض وضو ہوں وہ موجب غسل بھی ہوں۔ اس کی مزید تفصیل باب ”۲“ میں ملاحظہ فرمائیں۔

شرم گاہ کو بغیر کپڑے کے چھونا = (۸)

اگرچہ دو مختلف روایات کے سبب علماء کے مابین اس مسئلہ میں اختلاف ہے لیکن راجح مذہب یہی ہے کہ بغیر کسی حائل چیز کے شرم گاہ کا چھونا ناقض وضو ہے، اس ترجیح کی وجہ معلوم کرنے سے پہلے ہر دو روایات کا جاننا ضروری ہے۔

(۱) حضرت طلق رضی اللہ عنہ سے مروی ہے کہ ایک شخص نے نبی کریم ﷺ سے دریافت کیا کہ جو شخص اپنی شرم گاہ کو چھوئے کیا اس پر وضو ہے؟

آپ ﷺ نے فرمایا: نہیں! وہ تمہارے جسم کا ایک حصہ ہے۔

(۲) دوسری روایت حضرت ہرہنت صفوان رضی اللہ عنہ سے ہے جس میں آپ ﷺ کا فرمان ہے

من مس ذكركم فلا يصل حتى يتوضأ

جو شخص اپنی شرم گاہ کو چھوئے وہ اس وقت تک نماز نہ پڑھے جب تک کہ وضو نہ کر لے۔

تحقیق سے یہ بات واضح ہوتی ہے کہ حضرت ہرہنت صفوان رضی اللہ عنہ کی روایت متاخر ہونے کے سبب ناخ اور حضرت طلق رضی اللہ عنہ کی روایت متقدم ہونے کے باعث منسوخ ہے رسول اکرم ﷺ سے حضرت طلق کی ملاقات ہجرت کے ابتدائی زمانہ میں ہوئی جب مسجد نبوی کی

تعمیر کی جارہی تھی اور حضرت بسرہ بنت صفوان کی روایت جس میں وضو دوبارہ کرنے کا ذکر ہے وہ آخری زمانہ کی ہے لہذا اس اختلاف میں ترجیح متقدم پر متاخر کو ہوگی۔

مزید تفصیل کیلئے (تختہ الاحوذ ج ۱ ص ۸۶، ۸۷، عون المعبود ج ۱ ص ۷۱، ۷۲) تبند (مرد کا) ٹخنے سے نیچے لگانا =

(۹) ایک شخص وضو کر کے آ رہا تھا لیکن اس کا تبند ٹخنے سے نیچے لٹک رہا تھا آپ ﷺ نے دیکھا تو فرمایا: اذهب فتو ضاً جاؤ دوبارہ وضو کر کے آؤ.....

(اس سے یہ ظاہر ہوتا ہے کہ تبند ٹخنے سے نیچے لگانا قس وضو ہے) (ابوداؤد) مرتد ہو جانا =

(۱۰) ارتداد اختیار کرنا یا کفر یہ کلمات منہ سے نکالنا یا شرک کا مرتکب ہونا بھی نواقض وضو میں سے ہے چنانچہ قرآن مجید میں اللہ رب العزت کا ارشاد ہے۔

لئن أشركت ليحبطن عملك

(اے نبی) اگر تو نے شرک کیا تو تمہارے بھی تمام عمل برباد کر دیئے جائیں گے۔

اس سے ظاہر ہوتا ہے کہ عبادت کے تمام کام شرک اور ارتداد وغیرہ سے برباد ہو جاتے ہیں۔ وضو چونکہ عمل بھی ہے اور عبادت بھی اس لیے ارتداد سے اس کا ضائع ہونا یقینی ہے۔

## وہ چیزیں جن سے وضو نہیں ٹوٹتا

(۱) جسم سے خون نکلنا :-

اگرچہ احناف کے نزدیک خون نکلنے سے وضو ٹوٹ جاتا ہے لیکن حق یہ ہے کہ خون نکلنے سے وضو نہیں ٹوٹتا۔

حزای شریف میں باب من لم یری الوضو الا من المخرجین کے تحت لکھا ہے :

وقال المحسن مازال المسلمون یصلون فی جراحاتہم

حضرت حسن بصریؒ فرماتے ہیں کہ مسلمان ہمیشہ اپنے زخموں سمیت نماز پڑھتے رہے۔

اور یہی مذہب رہا ہے حضرت طاؤس، محمد بن علی، عطا اور اہل حجاز کا۔



(۲) قے آنا :-

اگرچہ کچھ روایات قے کے ناقض وضو ہونے کے بارے میں مروی ہیں اس کے باوجود صحیح یہی ہے کہ قے کرنا ناقض وضو نہیں ہے کیونکہ قے سے وضو کو واجب کرنے والی روایات تمام کی تمام ضعیف اور صحت کے درجہ سے گری ہوئی ہیں

(۳) نکسیر پھوٹنا :-

قے کی طرح نکسیر بھی ناقض وضو نہیں ہے کیونکہ اس ضمن میں شارع علیہ السلام سے صحت کے ساتھ کچھ بھی مروی نہیں لہذا نکسیر ناقض وضو نہیں۔

(۴) قہقہہ لگانا :-

قہقہے سے متعلق ناقض وضو ہونے کی جو روایت احناف پیش کرتے ہیں وہ روایت مرسل اور ضعیف ہے چنانچہ امام دارقطنی نے نہایت واضح دلائل کے ساتھ ان کے ضعف کو ثابت کیا ہے۔

### وضو کے متفرق مسائل

- (۱) اگر کسی شخص کو کوئی عارضہ ہو مثلاً ابواسیر، سلسل بول، گیس، لیکوریا اور استحاضہ وغیرہ تو اس کیلئے اس دین رحمت میں یہ گنجائش رکھی گئی ہے کہ وہ ایک وقت کی نماز کے لیے ایک بار نیا وضو کرے اور پھر پوری نماز اسی ایک وضو سے پڑھ لے اس دوران اگر مذکورہ امراض میں سے کوئی بھی عارضہ پیش آئے تو اس کی پروا نہ کرے البتہ دوسری نماز کے لیے پھر سے وضو کرے
- حضرت فاطمہ بنت ابی حبشہ رضی اللہ عنہا کو استحاضہ کا مرض تھا آپ ﷺ نے فرمایا:
- (تو ضعی لکلی صلوة) ہر نماز کے لیے (نیا) وضو کرو (ترندی عن عائشہ ص ۱۰)
- (۲) ناپاک جگہ پر بیٹھ کر وضو نہ کیا جائے کیونکہ ایسا کرنے سے ناپاک چھینٹیں جسم اور کپڑوں کو ناپاک کر سکتی ہیں۔
- (۳) وضو کی حالت میں اگر کوئی چیز کھائیں تو نماز سے پہلے کلی کر لینی چاہیے (بخاری)
- (۴) ایک وضو سے کئی نمازیں پڑھی جاسکتی ہیں بشرطیکہ وضو برقرار رہے (مسلم)

- (۵) اگر دوران وضو اعضاء میں سے کچھ حصہ خشک رہ جائے تو معلوم ہونے پر دوبارہ وضو کرے۔  
رسول اکرم ﷺ نے ایک شخص کے پاؤں کا کچھ حصہ خشک دیکھا تو فرمایا:  
ارجع فاحسن وضوءك لعلوث جا اور اچھی طرح وضو کر (مسلم)
- (۶) اگر دوران نماز وضو ٹوٹ جائے تو نماز چھوڑ کر نیا وضو کیا جائے اور نماز لوٹائی جائے (بوداؤد، پہلی رکعتوں کو شمار نہ کریں)
- (۷) اگر دوران جماعت وضو ٹوٹ جائے تو اپنی ناک پر ہاتھ رکھ کھرف میں سے نکل جائے (بوداؤد)
- (۸) ایک شخص دوسرے شخص کو وضو کرا سکتا ہے (بخاری کتاب الوضوء)
- (۹) اگر کسی نمازی کو دوران نماز متع خارج ہو جانے کا وہم یا وسوسہ ہو تو اس وقت تک نماز پڑھتا رہے جب تک کہ آواز یا محسوس نہ کرے (بخاری)
- (۱۰) اکثر مساجد میں وضو خانہ کی دیوار پر یہ الفاظ لکھے ہوتے ہیں کہ ”وضو کے دوران باتیں کرنا منع ہے“ اور حوالے کے طور پر لکھا ہوتا ہے ”الحدیث“ بندہ کو کوشش کے باوجود ایسی کوئی حدیث نہیں مل سکی۔
- (۱۱) وضوء کی جو ترتیب رسول اکرم ﷺ سے ثابت ہے اسی ترتیب سے کرنا چاہیے جسے ہم ”وضوء کے مسنون طریقہ“ کے عنوان کے تحت درج کر چکے ہیں، اپنی مرضی سے کوئی شخص ترتیب میں ردوبدل کرنے کا مجاز نہیں ہے اللہ تعالیٰ کا ارشاد ہے:  
لقد كان لكم في رسول الله اسوة حسنة  
تمھارے لیے رسول اکرم ﷺ کی زندگی میں بہترین نمونہ ہے۔
- (۱۲) غسل جنابت کے لیے کیا جانے والا وضو نماز کے لیے کافی ہے دوبارہ وضو کرنے کی ضرورت نہیں ہے بشرطیکہ دوران غسل کوئی ایسا حدیث لاحق نہ ہو جو نواقض وضوء میں سے ہو  
(بوداؤد، ترمذی عن عائشہ)
- (۱۳) وضوء کھڑے ہو کر بھی کیا جاسکتا ہے رسول اکرم ﷺ نے ایک مشکیزے سے وضوء کیا جو لٹکا ہوا تھا آپ نے کھڑے ہو کر وضوء کیا (مشکوٰۃ)

- (۱۴) نماز کے سوا دوسری کسی بھی چیز کے لیے شارع علیہ السلام سے وضو کی فرضیت ثابت نہیں ہے۔
- (۱۵) وضو کے ہر ہر عضو پر مختلف قسم کی دعائیں پڑھنا سنت سے ثابت نہیں ہیں۔
- (۱۶) بعض لوگ جماعت کے ہوتے ہوئے وضو خانے میں بیٹھے مسواک کرتے رہتے ہیں فرض نماز اور جماعت کی اہمیت کے پیش نظر ایسا کرنا خلاف شرع ہے
- (۱۷) کوئی مرد کسی عورت کے پچے ہوئے پانی سے وضو نہ کرے اور نہ ہی کوئی عورت مرد کے پچے ہوئے پانی سے وضو کرے (ابوداؤد، ترمذی)
- (۱۸) وضو کے بعد ایک ہاتھ کی انگلیاں دوسرے ہاتھ میں نہ ڈالیں۔ (طبرانی)
- (۱۹) وضو کے بعد اگر چکنی چیز کھائیں پتیلیں تو کھلی ضرور کریں۔ (بخاری، مسلم)
- (۲۰) وضو ہر پاک پانی سے کیا جاسکتا ہے چاہے وہ پانی سمندر کا ہو، دریا کا ہو، بارش کا ہو یا کنوئیں وغیرہ کا۔

### ﴿ تیمم ﴾

”اگر کسی وجہ سے پانی میسر نہ ہو یا کسی بیماری اور زخم وغیرہ کی وجہ سے پانی استعمال کرنے سے تکلیف بڑھ جانے کا خدشہ ہو تو وہ غسل کے لیے بھی اور وضو کے لیے بھی تیمم کرے۔ یہ غسل اور وضو دونوں کو کفایت کرتا ہے۔“ (المائدہ ۴)

حضرت جابر رضی اللہ عنہ سے روایت ہے کہ ہم کچھ لوگ ایک سفر پر روانہ ہوئے ہم میں سے ایک آدمی کو پتھر لگا اور اس کے سر پر زخم ہو گیا پھر وہ مختلم ہو گیا اس نے اپنے ساتھیوں سے پوچھا کیا میرے لیے تیمم کرنے کی گنجائش ہے؟ انھوں نے جواب دیا ”تمہارے پاس تو پانی ہے اس لیے تیمم کی کوئی گنجائش نہیں ہے۔“ اس نے پانی سے غسل کیا اور مر گیا۔

جب ہم نبی کریم ﷺ کی خدمت میں واپس آئے اور آپ ﷺ کو اس واقعہ کی خبر ملی تو آپ ﷺ نے فرمایا ”ان لوگوں نے اسے مار ڈالا، اللہ انھیں مارے! جب انھیں اس مسئلے کا علم نہیں تھا تو انھوں نے کیوں دریافت نہ کیا۔ اس شخص کے لیے اتنا کافی تھا کہ وہ تیمم کر لیتا اور اپنے زخم پر کپڑا باندھ کر مسح کر لیتا اور باقی جسم دھو لیتا۔“ (ابوداؤد ص ۴۹ عن جابر)

## تیمم کی مشروعیت کا پس منظر

حضرت عائشہ صدیقہ رضی اللہ عنہا سے مروی ہے کہ نبی مصطفیٰ کے غزوہ سے واپسی پر دوران سفر میرا ہار ٹوٹ کر گر گیا رسول اکرم ﷺ نے اس کی تلاش کے لیے قافلے کو روک دیا حتیٰ کہ فجر کی نماز کا وقت ہو گیا اور لوگوں کے پاس وضو کے لیے پانی میسر نہیں تھا لوگوں نے ابو بکر صدیق رضی اللہ عنہ سے شکایت بھی کی کہ تمہاری بیٹی کی وجہ سے سارا قافلہ پریشان ہوا ہے اور اب نماز کا بھی مسئلہ ہو گیا ہے کہ بغیر وضو کیوں کر پڑھی جائے۔

حضرت صدیق اکبر رضی اللہ عنہ نے بھی حضرت عائشہ رضی اللہ عنہا کو سخت ست کہا کہ تمہاری وجہ سے یہ تاخیر ہو رہی ہے اتنے میں اللہ تعالیٰ نے مسلمانوں کی پریشانی کا مداوا کرتے ہوئے درج ذیل آیت اتاری:

وان كنتم مرضىٰ او علىٰ سفرٍ او جاء احد منكم من الغائط  
 او لمستم النساء فلم تجدوا ماءً فتيمموا صعيداً طيباً فامسحوا  
 به فماتوا بهم و ابيديكم (النساء: ۴۳، ماخذہ: ۶)

اگر تم مریض ہو یا سفر پر ہو یا تم قضاے حاجت سے فارغ ہوئے ہو یا تم عورتوں سے مل چکے ہو پھر تمہیں پانی میسر نہ آئے تو پاک مٹی سے تیمم کر لو پس اپنے چروں اور ہاتھوں کا مسح کرو۔ رسول اکرم ﷺ کا فرمان ہے:

الصعيد الطيب وضوء المسلم وان لم يجد الماء عشر سنين۔ (نسائی، ابن حبان)

پاک مٹی مسلمان کا وضو ہے اگرچہ دس سال تک پانی میسر نہ آئے۔

### تیمم کا طریقہ

(۱) مٹی کی کسی بھی جنس سے بشرطیکہ وہ پاک ہو تیمم کریں۔

فتیمموا صعيداً طيباً (الماخذہ: ۴)

(۲) اپنے دونوں ہاتھوں کی ہتھیلیوں کو زمین پر ماریں اور پھر ان پر پھونک مار دیں۔

تاکہ زیادہ مٹی جھڑ جائے) پھر ان دونوں ہاتھوں کو اپنے چہرے پر پھیر دیں۔  
(جس طرح نمونہ دعا کے بعد پھیر لئے جاتے ہیں) اور ہتھیلی کی پشت پر پسینوں تک ہاتھوں کو  
پھیر لیں چنانچہ حدیث میں مذکور ہے :

فَضْرَبَ النَّبِيُّ صَلَّى اللَّهُ عَلَيْهِ وَسَلَّمَ بِكَفَيْهِ الْأَرْضَ وَنَفَخَ فِيهِمَا ثَمَّ مَسَحَ

بِهِمَا وَجْهَهُ وَكَفَيْهِ (بخاری ج ۱ ص ۴۸ عن عمار بن ياسر باب هل ينفخ في يديه)

(۳) دوسری روایت میں پھونک کی جگہ جھاڑنا آیا ہے یعنی ہاتھوں کو جھاڑ دے اور چہرے سے پہلے  
ہاتھوں کے مسح کا بھی ذکر ہے، اور چہرے پر ہاتھ پھیرنا بعد میں مذکور ہے لہذا دونوں صورتیں  
جائز ہیں، چاہے ہاتھوں کا مسح پہلے کرے یا چہرے کا چنانچہ حدیث شریف میں وارد  
ہے :

ضَرَبَ بِكَفَيْهِ ضَرْبَةً عَلَى الْأَرْضِ ثُمَّ نَفَضَهَا ثُمَّ مَسَحَ بِهَا ظَهْرَ كَفَيْهِ بِشِمَالِهِ

أَوْ ظَهْرَ شِمَالِهِ بِكَفَيْهِ ثُمَّ مَسَحَ بِهِمَا وَجْهَهُ (بخاری ج ۱ ص ۵۰ عن عمار بن ياسر باب التيمم ضرباً)

## تيمم توڑنے والی چیزیں

- (۱) ایسی تمام چیزیں جن سے وضو ٹوٹ جاتا ہے ان سے تیمم بھی ٹوٹ جاتا ہے جن کا ذکر ہم  
نواقض وضو میں کر چکے ہیں۔
- (۲) جس عذر کی بنا پر تیمم کیا تھا اس عذر کا زائل ہو جانا۔  
مثلاً اگر پانی کی عدم دستیابی کی بنا پر تیمم کیا تھا اور تیمم کے بعد پانی بہتر آگیا تو تیمم ٹوٹ جائے گا۔  
اور اگر بیماری کے سبب تیمم کیا ہو اور پھر بیماری جاتی کرے تو بھی تیمم ٹوٹ جائے گا۔  
(علیٰ ہذا القیاس)

## تیمم کے متفرق مسائل

- (۱) جو کام وضو سے کیے جاسکتے ہیں وہ تمام کام تیمم سے کیے جاسکتے ہیں۔
- (۲) جو امور وضو بغیر نہیں ہوتے وہی تیمم بغیر نہیں ہوتے۔
- (۳) اگر کوئی شخص تیمم سے نماز پڑھ چکا ہو اور پھر نماز کے بعد اسے پانی میسر آجائے تو اسے نماز لوٹانے کی ضرورت نہیں۔
- (۴) اگر تیمم کر چکنے کے بعد نماز پڑھنے سے پہلے پانی میسر آجائے تو تیمم ٹوٹ جائے گا اور نماز وضو سے پڑھنی پڑے گی۔
- (۵) وضو کی طرح تیمم سے پہلے بھی بسم اللہ کے اور دل میں تیمم کی نیت کرے۔
- (۶) اگرچہ تیمم کے بارے میں یہ صراحت موجود نہیں ہے کہ ایک تیمم سے کئی نمازیں پڑھی جاسکتی ہیں کہ نہیں پھر بھی چونکہ تیمم وضو کے قائم مقام ہے اس لئے جب ایک وضو سے کئی نمازیں پڑھی جاسکتی ہیں تو تیمم سے کیوں نہیں پڑھی جاسکتیں۔
- (۷) تیمم صرف وضو کا قائم مقام نہیں ہے بلکہ غسل کا بھی قائم مقام ہے اگر پانی میسر نہ ہو یا کسی عذر شرعی کی بنا پر پانی استعمال نہ کرنا ہو تو دونوں صورتوں میں تیمم کافی ہے۔  
(بخاری، مسلم، عن عمران) (البتہ مغابن وھونے ہونگے)
- (۸) اگر جسم پر کسی جگہ زخم ہو اور غسل کرنا فرض ہو تو پہلے تیمم کرے، پھر زخم پر پٹی باندھے اور اس پٹی پر مسح کرے اور باقی جسم کو دھو لے۔ (ابوداؤد، ابن ماجہ، عن جابر)

-----



بِسْمِ اللّٰهِ الرَّحْمٰنِ الرَّحِیْمِ

بَابُ { ۴ }

”لباس“

فرمانِ الہی :-

ولباس التقویٰ ذالک خیر (اعراف: ۲۶)

تقویٰ اور پرہیزگاری کا لباس سب سے بہتر (لباس) ہے۔

فرمانِ رسول ﷺ

ان اللہ جمیل یحب الجمال (مسلم)

بیشک اللہ خود بھی خوبصورت ہے اور خوبصورتی کو پسند کرتا ہے۔

بِسْمِ اللّٰهِ الرَّحْمٰنِ الرَّحِیْمِ

### ﴿لباس کا بیان﴾

لباس ہر انسان کی شخصیت و کردار کا آئینہ دار ہوتا ہے لباس کے ذریعہ ہم مختلف قوموں کی تہذیب و ثقافت سے معرفت حاصل کرتے ہیں تہذیب و ثقافت کی معرفت میں لباس کو اس قدر گہرا دخل ہے کہ آپ صرف لباس دیکھ کر یہ اندازہ کر لیتے ہیں کہ فلاں شخص پنٹھان، اور فلاں پنجابی ہے فلاں سندھی، اور فلاں بلوچی ہے حتیٰ کہ غیر ملکی افراد کو بھی آپ ان کے لباس اور وضع قطع سے پہچان لیتے ہیں۔ یہی وجہ ہے کہ شارع علیہ السلام نے جس طرح جسمانی طہارت و پاکیزگی کی تاکید فرمائی ہے، لباس سے متعلق ہدایات بھی اسی شان و شوکت سے بیان فرمائی ہیں۔

صاف ستھر اور خوبصورت لباس آپ کی شخصیت کو چار چاند لگا دیتا ہے۔ اگر آپ میں غرور اور معجز نہ ہو اور ریاکاری کا وصف بھی کارفرمانہ ہو تو خوبصورت لباس سے آپ کی شخصیت میں ایک گونا گوں نکھار آجاتا ہے اور یہ گمان کرنا کہ میرا لباس اچھا ہو جوتے اچھے ہوں تاکہ اپنے حلقہ احباب میں اچھی نظر سے دیکھا جاؤں تو یہ نہ تو غرور ہے اور نہ ہی ریا۔

چنانچہ جناب رسالت پناہ ﷺ نے ایک موقع پر ریاکاری سے بچنے کی تلقین فرمائی تو صحابہ اکرام نے عرض کیا ”یا رسول اللہ ﷺ ہم میں سے ہر شخص یہ چاہتا ہے کہ اُس کا لباس خوبصورت ہو اُس کے جوتے اچھے ہوں تو کیا یہ بھی ریا ہے؟

آپ ﷺ نے فرمایا! نہیں، ” اِنَّ اللّٰهَ جَمِیْلٌ يُحِبُّ الْجَمَالَ “



بے شک اللہ تعالیٰ خوبصورت ہے اور خوبصورتی کو پسند کرتا ہے۔

گویا آپ ﷺ نے صحابہ کرام پر واضح فرمایا کہ اچھے گلنے کی خواہش میں لباس کا حسن و جمال ریا کے زمرے میں نہیں آتا لہذا یہ کہ اُن حدود سے تجاوز کرے جو شریعت میں متعین ہیں۔

آپ یقیناً میری اس بات سے اتفاق کریں گے کہ ہر انسان ہمیشہ دوسروں کے لیے لباس پہنتا ہے چنانچہ جب وہ گھر میں تنہا موجود ہو تو تمبند اور ایک بیجان یا سخت گرمی کے دنوں میں صرف تمبند میں بھی رہ لیتا ہے لیکن اسے جب یہ کہا جائے کہ وہ اسی لباس میں طارق روڈ سے خریداری بھی کر کے آجائے تو ایسا کرنا شاید اس کے لیے ممکن نہ ہو وہ اپنی دہلیز سے باہر قدم رکھنے سے پہلے اپنے لباس اور حلیے پر نظر ڈالتا ہے یہی وہ جذبہ خود نمائی ہے جسے شریعت نے حسن و جمال سے تعبیر کیا ہے۔

پس جب آپ لباس دوسروں کے لیے پہنتے ہیں تو آپ کو لامحالہ دوسروں کی پسند اور ناپسند کا لازمی طور پر خیال رکھنا ہو گا پھر آپ جس سوسائٹی اور جس ماحول میں رہتے ہیں اس کا بھی خیال رکھنا ہو گا اسی طرح اگر آپ مسلمان ہیں تو پھر آپ کو ایک مسلم معاشرے اور اسلامی سوسائٹی کو سامنے رکھ کر اپنے لباس اور وضع قطع کو ترتیب دینا ہو گا۔

چنانچہ حضرت عبید بن خالدؓ اپنا ایک واقعہ بیان کرتے ہوئے فرماتے ہیں ”میں ایک دفعہ مدینہ منورہ میں چلتا جا رہا تھا کہ مجھے پیچھے سے یہ آواز سنائی دی کہ ”اپنا تمبند اوپر اٹھا لو“ کیونکہ اس سے آدمی ظاہری نجاست سے بھی محفوظ رہتا ہے اور باطنی پلیدی سے بھی، میں نے مڑ کر دیکھا تو نبی کریم ﷺ کی آواز تھی میں نے عرض کیا یا رسول اللہ یہ تو ایک معمولی سی چادر ہے اس میں کیا سجتر اور غرور ہو سکتا ہے!“ نبی کریم ﷺ نے ارشاد فرمایا ”کیا تمہارے لیے میری اتباع ضروری نہیں ہے“

میں نے آپ ﷺ کا جواب سُن کر فوراً آپ ﷺ کی تمبند کی طرف نظر ڈالی تو میں نے دیکھا آپ ﷺ کا تمبند نصف پنڈلی تک اونچا ہے۔

نبی کریم ﷺ کا یہ فرمان کہ کپڑے کاٹنے سے اوپر رکھنا (مردوں کے لیے) ظاہری اور باطنی نجاستوں سے محفوظ رکھتا ہے بہت ہی معنی خیز ہے جس کا مطلب یہ ہے کہ جب کپڑا نیچے لنگے گا تو راستے کے گندگی اور غلاظت سے خراب ہو گا جو طہارت کا ذوق رکھنے والوں کے لیے گراں ہے پھر ایسا کرنا غرور اور سجتر کی

وجہ سے ہوتا ہے جو باطنی غلاظت ہے اور اگر یہ مصلحتیں نہ بھی ہوں تو مؤمن کے لیے اپنے رب کا یہ فرمان کافی ہے: لقد کان لکم فی رسول اللہ اسوۃ حسنة (القرآن)

تمہارے لیے نبی کریم ﷺ کی زندگی میں بہترین نمونہ ہے (ابوداؤد)

ایک حدیث میں تو آپ ﷺ نے ظاہر اس معمولی جرم کی بہت ہی لرزہ خیز سزا بیان فرمائی ہے سزا سے جرم کی نوعیت واضح ہو جاتی ہے کہ جو شخص غرور اور گھمنڈ میں اپنے کپڑے نخنے سے نیچے رکھے گا قیامت کے دن (اللہ اس سے اس قدر ناراض ہو گا) کہ اس کی طرف نظر اٹھا کر بھی نہیں دیکھے گا

### نماز میں کامل زینت اپنائیں

ہر مرد عورت کے لیے یہ ضروری ہے کہ وہ نماز کے لیے پاکیزہ، صاف ستھر اور اچھے لباس کا انتخاب کرے قرآن مجید میں ارشادِ باری ہے ”خذوا زینتکم عند کل مسجد (الاعراف: ۳۱)“ کہ ہر مسجد میں زینت کی چیزیں اختیار کرو۔

زینت سے مراد یہ نہیں ہے کہ انسان تکلفات میں پڑ کر نماز کے لیے شیروانی، جبہ، ٹوپی، دستانے اور جرابیں خریدے بلکہ اس سے مراد وہی زینت ہے جس کو ایک مسلمان مسلم معاشرے میں رہتے ہوئے اپناتا ہے اور اس کے کچھ ضابطے اور تقاضے ہیں جو حسب ذیل ہیں :-

### لباس کے اسلامی آداب

- (۱) فضول خرچی اور سبجز سے گریز کرتے ہوئے اچھے سے اچھا لباس پہننے (احمد، نسائی)
- (۲) لباس ایسا پہنا جائے جس سے انسانی ستر چھپ جائے اور وہ زینت دینے والا ہو (الاعراف)
- (۳) ہر شخص اپنی مالی حیثیت کے مطابق لباس پہننے۔ اللہ تعالیٰ نے اسے جو نعمت عطا کی ہے اور اس پر جو احسان کیا ہے اس کے جسم پر اس کا اثر نظر آنا چاہیے لیکن اتنا قیمتی لباس نہ ہو کہ جس سے اس کی شہرت ہو کیونکہ شہرت کا لباس پہننے والے کو اللہ تعالیٰ قیامت کے دن ذلت کا لباس پہنائے گا۔

(۴) ایسے کپڑے نہ پہننے جس میں سے بدبو آتی ہو (ابوداؤد، نسائی)

(۵) مرد خالص ریشم سے تیار کردہ لباس استعمال نہ کرے اگر کپڑے میں دو چار انگل برابر ریشم کی

پٹی لگی ہو تو اس میں کوئی حرج نہیں البتہ اگر خارش کا مرض لاحق ہو تو ریشمی لباس بھی پہنا جاسکتا ہے (مسلم، حاکم)

- (۶) ایسا لباس نہ پہنا جائے جس سے کفار کی مشابہت ہوتی ہو (مسلم)
- (۷) کوئی مرد عورت کی مشابہت نہ رکھے اور نہ کوئی عورت مرد کی مشابہت کرے (بخاری)
- (۸) قمیض کی آستینیں پینچوں تک رکھی جائیں یہی مسنون ہے (ترمذی، ابوداؤد)
- (۹) عورت کا لباس اس قدر نیچا ہو کہ اس کے قدم چھپ جائیں (ترمذی، نسائی)
- (۱۰) کپڑا پہننے کا آغاز دائیں ہاتھ سے کریں (بخاری، مسلم)
- (۱۱) اگر عمامہ باندھے تو شلے رکھے اور ان دونوں کو کندھوں کے درمیان لٹکتا ہوا چھوڑ دے (مسلم)
- (۱۲) عورتیں ایسے باریک لباس استعمال نہ کریں جن سے بدن جھلکتا ہو (مسلم)
- (۱۳) کوئی شخص زعفرانی رنگ کے کپڑے نہ پہنے اور نہ ہی (جسم پر) زعفرانی رنگ لگائیں (بخاری، مسلم)
- (۱۴) جو شخص دنیا میں ریشم پہنتا ہے وہ آخرت میں نہیں پہنے گا رسول اکرم ﷺ کا فرمان ہے :  
من لبسه فی الدنیا لم یلبسه فی الآخرة (بخاری، مسلم)
- اس حدیث سے اگرچہ ریشم کی ممانعت مطلق وارد ہوئی ہے لیکن دوسری احادیث میں مردوں پر اس کے حرام ہونے کے لیے صراحت ہے۔
- چنانچہ ابوداؤد میں حدیث ہے کہ آپ ﷺ نے ایک ہاتھ میں ریشم اور دوسرے ہاتھ میں سونا لے کر فرمایا :
- ”ان هذين حرام علی ذکور امتی“ یہ دونوں (ریشم اور سونا) میری امت کے مردوں پر حرام ہیں۔
- (۱۵) یوں تو کسی بھی رنگ کا لباس پہنا جاسکتا ہے سوائے زعفرانی زرد رنگ کے، جس کی صراحت پیچھے گزر چکی ہے لیکن رسول اکرم ﷺ سفید لباس کو زیادہ پسند فرماتے تھے (نسائی)
- (۱۶) خواتین اپنے محرم کے سامنے ہاتھ پاؤں اور چہرے کے سوا کچھ نہ کھولیں، البتہ نامحرم سے

مکمل حجاب ہونا ضروری ہے چنانچہ قرآن مجید میں ارشاد الہی ہے :

”يَا أَيُّهَا النَّبِيُّ قُلْ لِمَ أَرَادَ الْوَجْهَ وَبَنَاتِكَ وَنِسَاءَ الْمُؤْمِنِينَ يُدْنِينَ عَلَيْهِنَّ مِنْ

جَلْبَابِهِنَّ (احزاب)

”اے نبی! اپنی بیویوں، بیٹیوں اور مومنین کی عورتوں کو کہیں کہ اپنے اوپر اپنی چادر لٹکا کیں۔“

(۱۷) کوئی مرد سونے کی انگوٹھی استعمال نہ کرے چنانچہ آپ ﷺ نے ایک شخص کے ہاتھ میں

سونے کی انگوٹھی دیکھی آپ ﷺ نے اسے اتار کر پھینک دیا اور فرمایا کہ کیا تم جہنم کا نگارہ

حاصل کر کے اپنے ہاتھ میں ڈال رہے ہو.....؟

رسول اللہ ﷺ کے چلے جانے کے بعد لوگوں نے اسے کہا یہ انگوٹھی اٹھا لو،

اس شخص نے جواب دیا،

جسے رسول اللہ ﷺ نے پھینکا، میں اسے نہیں اٹھاؤں گا (مسلم)

(۱۸) ایک پاؤں میں جو تا اور ایک پاؤں رنگا نہیں ہونا چاہیے یا تو دونوں میں جو تا نہیں

یا دونوں سے اتار لیں۔ (مسلم)

(۱۹) رسول اللہ ﷺ نے ایسی عورتوں پر لعنت فرمائی ہے جو مردوں کی مشابہت کریں اور ایسے

مردوں پر لعنت فرمائی ہے جو عورتوں کی مشابہت کریں۔ (بخاری)

(۲۰) جو تا پہنتے وقت پہلے دایاں قدم ڈالیں اور اتار تے وقت پہلے بائیں نکالیں (مسلم)

(۲۱) جوتے بیٹھ کر پہننا مسنون ہے۔ (ابوداؤد)

(۲۲) مرد ایسی خوشبو استعمال کریں جس میں صرف مہک ہو، عورت ایسی خوشبو استعمال کرے

جس میں رنگ ہو مہک نہ ہو۔ (ترمذی، ابوداؤد)

(۲۳) انگشت شہادت یا درمیانی انگلی میں انگوٹھی نہ پہنی جائے۔ (مسلم)

## نماز میں عورت کا لباس

ہر عورت سر سے لے کر پاؤں تک اپنے آپ کو لباس میں ڈھانپ کر رکھے۔  
رسول اکرم ﷺ کا فرمان ہے:

لَا تُقْبَلُ صَلَوةٌ حَائِضٍ اِلَّا بِخِمَارٍ (ترمذی)

جب عورت بالغ ہو جائے تو بغیر دوپٹے کے اس کی نماز قبول نہیں ہوتی۔

لباس اس قدر ڈھیلا ڈھالا ہونا چاہیے کہ اس سے انسانی اعضا واضح نہ ہوں۔

عورت اور مرد کی نماز کے طریقہ ادائیگی میں شریعت نے کوئی فرق روا نہیں رکھا البتہ لباس کے معاملے میں خصوصی طور پر فرق رکھا گیا ہے۔

کیونکہ عورت سر سے پاؤں تک مکمل ستر ہے اور ستر کا چھپانا فرض ہے، اگرچہ فی زمانہ مغرب سے مغلوب ہو کر بے پردگی، بے حیائی اور فیشن پرستی کو ترقی کی علامت سمجھ لیا گیا ہے حقیقتاً یہ چیزیں اسلامی قدروں کو مٹانے اور یہودیت کو فروغ دینے کے لیے مسلمانوں میں رائج کی گئی ہیں۔

افسوس سے کہنا پڑتا ہے کہ مسلمانوں نے بھی مغرب کی اس سازش کو سازش نہ سمجھا بلکہ اس کی زُلف پریشاں کے اسیر ہو کر رہ گئے۔

عصر حاضر کی خواتین سر چھپانے کو عیب سمجھنے لگیں ہیں اور جو خواتین دوپٹے اوڑھتی ہیں تو وہ بھی اس قدر باریک ہوتا ہے کہ سر کے بال اور مواضع حسن و جمال اس سے مخفی نہیں ہوتے۔

اور کچھ خواتین اس طرح کا دوپٹے بناتی ہیں کہ وہ سر پر نکلتا ہی نہیں۔

ابوداؤد کی روایت ہے کہ رسول اکرم ﷺ کی خدمت میں باریک کپڑے پیش کئے گئے ان میں سے ایک کپڑا آپ ﷺ نے حضرت دحیہ بن خلیفہؓ کو دیا اور اس کے دو ٹکڑے کر کے فرمایا:

”ایک سے اپنا کر تانا لینا اور دوسرا ٹکڑا اپنی بیوی کو دوپٹے کے لیے دے دینا“

جب وہ شخص کپڑا لے کر روانہ ہوا تو آپ ﷺ نے فرمایا: اپنی بیوی کو یہ بھی بتا دینا کہ اس کے نیچے کوئی دوسرا کپڑا لگالے (تاکہ اس کی باریکی سے سر کے بال نظر نہ آئیں)۔

لیکن مردہ فیشن میں نصف (HALF) آستین، اور پشت تک کٹے ہوئے گلے، تنگ اور چست پاجامے، نیم

عریاں ساڑھیاں، نفیس اور باریک لباس جس میں سے جسم کی سفیدی خوب جھلکتی ہو، کثرت سے رواج پاگئیں ہیں، بعض خاندانوں نے تو برقعے کو محض رواجاً اپنارکھا ہے، برقعے کے ہوتے ہوئے بھی پردے نام کی کوئی چیز نہیں ہوتی۔

جب کہ عورت کی نماز درست ہونے کے لیے چہرے اور ہاتھوں کے علاوہ پورے جسم کا ڈھکا ہونا ضروری ہے۔

حضرت ابو ہریرہؓ سے مروی ہے کہ حضور نبی کریم ﷺ نے فرمایا!

”میں نے دوزخیوں کی دو جماعتیں دیکھی ہیں، ایک جماعت ان لوگوں کی ہوگی جن کے پاس بیلوں کی دموں کی طرح کوڑے ہوں گے وہ ان سے لوگوں کو ظلماً ماریں گیں دوسری جماعت ایسی عورتوں کی ہوگی جو لباس پہننے کے باوجود تنگی ہوگی، مردوں کو اپنی طرف مائل کرنے والی اور خود ان کی طرف مائل ہونے والی ہوگی ان کے سر بڑے بڑے اونٹوں کی ٹہانوں کی طرح ہونگے جو جھکے ہوئے ہونگے یہ عورتیں نہ تو جنت میں داخل ہوگی اور نہ ہی اس کی خوشبو سونگھ سکیں گی، جب کہ جنت کی خوشبو بہت دور سے سونگھی جاسکتی ہے۔

رسول اللہ ﷺ نے فرمایا:

المراة عورة فاذا خرجت استنشر فيها الشيطان (ترمذی)

عورت قابل ستر ہے جب وہ نکلتی ہے تو اسے شیطان جھانکتا ہے۔

دوسری روایت میں ہے کہ قمیض اتنی لمبی ہو کہ اس سے پاؤں کے بالائی حصے چھپ جائیں اور اگر کسی کے ہاں ایک ہی چادر ہو اور وہ سر سے نیچے تک اپنے جسم کو ڈھانپ کر نماز پڑھے تو جائز ہے (بخاری)

### نماز میں مرد کا لباس

اس عنوان کے تحت ہم کم سے کم لباس کا ذکر کریں گے اس لیے کہ زیادہ لباس کی کوئی ممانعت نہیں ہے۔ حضرت ابو ہریرہؓ بیان کرتے ہیں نبی کریم ﷺ نے فرمایا:

لا یصلی احدکم فی الثوب الواحد لیس علی عاتقه شیمی (بخاری)

ایک کپڑے میں اس طرح نماز نہ پڑھو کہ تمہارے کندھے کھلے ہوئے ہوں۔

اس حدیث سے معلوم ہوا کہ مردوں کے لیے نماز میں کندھوں کا ڈھانپنا ضروری ہے اس کے علاوہ ناف سے لے کر گھٹنے تک کا حصہ بھی ڈھانپنا ضروری ہے کیونکہ یہ مرد کا ستر ہے۔

### بچے سر نماز کا مسئلہ

ہمارے ہاں سر ڈھانپنے کا مسئلہ بھی اختلافی شکل اختیار کر گیا ہے۔ بعض لوگ سر ڈھانپنے کے اس قدر مخالف ہیں کہ اپنے پاس ٹوپی یا رومال کے ہوتے ہوئے بھی سر پہ رکھنا گوارا نہیں کرتے اور بعض بچے سر کے اس قدر خلاف ہیں کہ گویا ان کے نزدیک گپڑی، ٹوپی یا رومال کے بغیر نماز ہوتی ہی نہیں، اس لیے انہوں نے مساجد میں کھجور کے پتوں سے تیار کردہ ٹوپوں کا اہتمام کیا ہے۔

ظلم تو یہ ہے کہ حذو ازینتکم والی آیت سے استدلال کرتے ہیں اور زینت پر عمل پیرا ہونے کے لیے کھجور کے پتوں کی بد نما ٹوپیاں مردوں پہ سجالیتے ہیں۔ جسے آفس میں پہنتے ہوئے شرمائیں،

مارکیٹ میں جاتے ہوئے پچھچھائیں

سسرال والوں کی ملامت سے گھبرائیں،

لیکن اس ٹوپی کو زینت قرار دے کر

رب العزت کی دربار میں فخر سے آئیں۔

دل یہ چاہے کہ اس زینت پر آنسو بہائیں۔

تھف ہے ایسی زینت پر !!!

یہ ایک ایسا فلسفہ ہے جو عام آدمی کی سمجھ سے بالاتر ہے، اگر یہ قید شریعت کی طرف سے ہوتی تو اس پر قطعاً کسی کو اختلاف کا کوئی حق حاصل نہ تھا۔

جہاں تک دونوں طرف سے دلائل کا تعلق ہے تو ہمیں کوشش بسیار کے باوجود ایک حدیث بھی ایسی نہیں

مل سکی جس میں رسول اکرم ﷺ کی نماز کا ذکر ہو اور حالت نماز میں سر پر ٹوپی، گڈی یا رومال کا ذکر ہو آپ یہ جان کر تعجب کریں گے کہ جس صحابی نے بھی حضور اکرم ﷺ کی نماز کا ذکر کیا ہے اس نے سر کو نظر انداز کیا ہے۔

نہ اس کی یوں صراحت فرمائی کہ سر پر کپڑا تھا اور نہ یوں صراحت فرمائی کہ سر کھلا تھا اس عدم ذکر سے شاید رب کی منشا یہ ہو کہ اس معاملے میں نمازیوں کو ان کے مزاج پر چھوڑا جائے وہ اگر ٹوپی پسند کریں تو ٹوپی رکھ لیں، عمامہ پسند کریں تو وہ باندھ لیں اور اگر ننگے سر اچھا لگے تو ایسا کر لیں جس بات پر شریعت نے پابند نہیں کیا اسے پابندی سے آزاد رکھنا ہی قرین انصاف ہے۔

قارئین کی دلچسپی کے لیے فریقین کے دلائل اور پھر دونوں کا تجزیہ پیش کیا جا رہا ہے تاکہ حق تک رسائی رکھنے میں آسانی ہو۔

### سر ڈھانپنے والوں کے دلائل

- (۱) رأیت النبی ﷺ مسح علیٰ عمامته و خفيه (صحیح البخاری)
- ”میں نے نبی اکرم ﷺ کو دیکھا کہ آپ ﷺ اپنے عمامہ اور موزوں پر مسح کرتے تھے“
- (۲) حضرت مغیرہ بن شعبہ رضی اللہ عنہ غزوہ تبوک کا ایک واقعہ بیان کرتے ہیں کہ آنحضرت ﷺ نماز فجر سے پہلے قضاء حاجت کے لیے نکلے، قضاء حاجت کی، پھر لوٹے، پھر حضرت مغیرہ رضی اللہ عنہ نے پانی ڈالا اور آپ ﷺ نے وضو کیا۔ پھر اس میں یہ الفاظ ہیں :
- ثم مسح بناصيته و علی العمامة (صحیح مسلم، ج ۱، ص: ۱۶۱)
- ”پھر اپنی پیشانی مبارک اور عمامہ پر مسح کیا“
- (۳) حضرت عمرو بن حریث رضی اللہ عنہ فرماتے ہیں :
- کأنی انظر الی رسول اللہ ﷺ و علیہ عمامة سوداء قد ار حنی بینکتفیه
- (صحیح مسلم، ج ۱، ص: ۲۷۳)
- ”گو یا میں آنحضرت ﷺ کو دیکھ رہا ہوں، ان کے سر پر کالی گڈی تھی جس کا ایک ٹکڑا اچھے دونوں کندھوں کے درمیان چھوڑ دیا تھا۔“



(۴) حضرت جابر رضی اللہ عنہما بیان کرتے ہیں :

دخل رسول الله ﷺ يوم فتح مكة وعليه عمامة سوداء بغير احرام

(صحیح مسلم)

”رسول اللہ ﷺ فتح مکہ کے دن بغیر احرام کے مکہ مکرمہ میں داخل ہوئے

اور آپ ﷺ (کے سر مبارک) پر کالی پگڑی تھی۔“

(۵) حضرت عبداللہ بن عمرؓ سے روایت ہے :

كان رسول الله ﷺ اذا عتم سدل عمامة بين كتفيه (مشکوٰۃ)

”رسول اللہ ﷺ جب بھی عمامہ باندھتے تو پیچھے دونوں کندھوں کے درمیان اس کا ٹکڑا چھوڑ

دیتے۔“

(۶) حضرت عبدالرحمن عوف فرماتے ہیں :

عممني رسول الله ﷺ فسد لها بين يدي ومن خلفي (مشکوٰۃ بحوالہ ابوداؤد)

”رسول اللہ ﷺ نے مجھے پگڑی باندھی اور میرے سامنے اور میرے پیچھے اس کا ٹھوڑا سا ٹکڑا

چھوڑ دیا۔“ مصنف ابن ابی شیبہ میں اور مصنف عبدالرزاق میں اس کے مانند امام حسن بصریؒ

سے روایت ہے :

”ان اصحاب النبي ﷺ كانوا يسجدون وايدبيهم في قلنسوته و عمامة“

(عمدہ القاری شرح صحیح البخاری)

”نبی ﷺ کے صحابہؓ نماز میں سجدہ کرتے اس حال میں کہ ان کے ہاتھ کپڑوں میں ہوتے اور

ان میں سے کوئی آدمی اپنی ٹوپی اور پگڑی پر سجدہ کرتا تھا۔“

(۸) خذوا زينتكم عند كل مسجد (اعراف)

”ہر نماز کے وقت اپنی زینت کی چیزیں پہن لیا کرو۔“

(۹) رسول اکرم ﷺ کا فرمان ہے :

”والله احق ان يزبن له“ (بیہقی)

”اللہ تعالیٰ اس بات کا زیاد حق رکھتا ہے کہ اس کے لیے زینت کی جائے۔“

(۱۰) ”ان اللہ جمیل یحب الجمال“ (صحیح مسلم)

”بے شک اللہ تعالیٰ خوبصورت ہے اور خوبصورتی کو پسند کرتا ہے“

مذکورہ بالا وہ دلائل ہیں جنہیں ننگے سر نماز پڑھنے کے خلاف پیش کیا جاتا ہے لیکن ان دسیوں دلائل میں سے ایک دلیل بھی ایسی نہیں ہے جس سے بالصرحت ثابت ہوتا ہو کہ رسول اکرم ﷺ نماز میں تھے اور آپ کے سر مبارک پر ٹوپی، عمامہ یا رومال یا دیگر کوئی چیز اتھا زیادہ سے زیادہ ان شواہد سے صرف اتنا ثابت ہوتا ہے کہ آپ نے وضو کرتے ہوئے اپنے عمامہ پر مسح کیا۔

(۱۱) فتح مکہ کے دن آپ ﷺ نے سر پر سیاہ عمامہ باندھا اور اس طرح ایک خطبہ کے دوران بھی۔

(۱۲) سخت گرمی کے دنوں میں صحابہ و کرام نے کپڑوں پر، ٹوپیوں اور پگڑیوں پر سجدہ کیا اس سے یہ اس تدرال کرنا کہ جب دوران وضو پگڑی نہیں اتاری اور مسح بھی اس کے اوپر کیا تو دوران نماز کیونکر اتار دی ہوگی جب آپ ﷺ نے سیاہ عمامہ میں خطبہ دیا تو نماز میں اس کا اتار دینا محال ہے اپنے اندر یہ استنباط کئی مسائل اور احتمالات رکھتا ہے۔

(۱۳) جس طرح رسول اللہ ﷺ عمامہ پر مسح ثابت ہے اسی طرح آپ ﷺ سے موزے

اور جوتے پر بھی مسح ثابت ہے، جس طرح آپ ﷺ گھر سے باہر جاتے ہوئے سر پر عمامہ یا ٹوپی رکھ کر جاتے اس طرح موزے، جوتے اور انگوٹھی وغیرہ بھی پہن کر جاتے لیکن محض اس بنیاد پر کہ چونکہ آپ نے عام زندگی میں موزے، جوتا اور انگوٹھی استعمال کی اور دوران وضو موزے اور جوتے پر مسح بھی کیا لہذا یہ ساری چیزیں نماز میں پہن کر آنا ضروری ہے۔

کیا یہ استدلال صحیح ہوگا.....؟

ہرگز نہیں۔

جس طرح یہاں آپ لزوم کا فتویٰ نہیں دے سکتے اس طرح عمامہ پر مسح کرنے سے نماز میں عمامہ کے لزوم کا فتویٰ دینے کے جسارت بھی نہیں کرنی چاہیے۔

(۱۴) کسی بھی اہل حدیث کا یہ نظریہ نہیں رہا ہے کہ اگر سر ننگانہ ہو تو نماز نہیں ہوتی یا سر پر ٹوپی، پگڑی یا رومال وغیرہ رکھنے سے نماز فاسد ہو جاتی ہے ایسا نہ تو سلف صالحین میں سے کسی کا یہ عقیدہ رہا اور نہ مابعد لوگوں کا یہ عقیدہ ہے ہمارا اختلاف صرف اس قدر ہے کہ پگڑی، ٹوپی اور رومال کے بغیر نماز پڑھنی جائز ہے اور اس جواز کے بھی بہت سے شواہد و براہین موجود ہیں۔

### ننگے سر نماز کے جواز کے دلائل

(۱) بخاری شریف میں حضرت ابو ہریرہ رضی اللہ عنہ سے مروی وہ روایت جس میں رسول اکرم ﷺ نے فرمایا کہ اس طرح ایک کپڑے میں نماز نہ پڑھو کہ کندھے ننگے ہوں اس سے واضح ہوتا ہے کہ ستر کے علاوہ بھی جو چیز ڈھانپنا ضروری تھی اس کا ذکر شارع نے صراحت کے ساتھ کر دیا اگر کندھے کے ساتھ ساتھ سر ڈھانپنے کی بھی وہی حیثیت ہوتی تو آپ ﷺ اس کے ڈھانپنے کا حکم بھی ضرور صادر فرماتے کہندھے ڈھانپنے کا حکم دینا اور سر کو نظر انداز کرنا ان دونوں کی حیثیتوں کے فرق کو واضح کرتا ہے۔

(۲) لا تقبل صلوٰۃ الحائض الا بخمار (ترمذی)

”عورت جب بالغ ہو جائے تو اس کی نماز ننگے سر نہیں ہوتی“ اس حکم سے یہ خود بخود واضح ہو جاتا ہے کہ مرد کی نماز ہو جاتی ہے اگر مرد کی نماز بھی ننگے سر نہ ہوتی تو رسول اللہ ﷺ ننگے سر کی ممانعت میں عورتوں کو خاص نہ کرتے بلکہ آپ ﷺ یا تو دونوں کو شامل فرماتے یا مطلق ننگے سر کی نفی فرماتے جس میں دونوں شامل ہوتے آپ ﷺ نے عورت کو مخصوص کر کے مردوں کو اس حکم سے مستثنیٰ کر دیا۔

(۳) امام بخاریؒ اپنی صحیح میں کتاب الصلوٰۃ کے باب الصلوٰۃ بغیر رداء کے تحت ایک روایت لائے ہیں ”حضرت محمد بن مہر فرماتے ہیں کہ میں حضرت جابر بن عبد اللہ رضی اللہ عنہ کی خدمت میں حاضر ہوا اس وقت ”وہو یصلی فی ثوب واحد ملتحفاً بہ وردائہ“ موضوع فلما انصرف قلنا یا ابا عبد اللہ تصلی و رداؤک موضوع ”قال نعم احببت ان یرانی

الجهال مثلکم رأیت النبی ﷺ یصلی کذا (بحاری، ص: ۵۳)

”وہ ایک کپڑے میں لپٹے ہوئے نماز پڑھ رہے تھے جب کہ ان کی (دوسری چادر) رکھی ہوئی تھی پس جب وہ نماز سے فارغ ہوئے ہم نے کہا اے ابو عبد اللہ (ایک کپڑے میں) تو نماز پڑھتا ہے جبکہ تیری (اوپر کی چادر) بھی رکھی ہوئی ہے اس نے کہا ہاں! ایسا میں نے اس لیے کیا تھا کہ تم جیسے جاہلوں کو یہ دکھا سکوں کہ میں نے رسول اللہ ﷺ کو اسی طرح نماز پڑھتے ہوئے دیکھا ہے۔

(ف) اس حدیث سے بھی یہ بات واضح ہو جاتی ہے کہ دو چادروں کے ہوتے ہوئے ایک چادر میں نماز پڑھی جاسکتی ہے لہذا اگر کوئی شخص ٹوپی یا رومال وغیرہ کے ہوتے ہوئے ننگے سر نماز پڑھتا ہے تو اس میں شرعاً کوئی قباحت نہیں، نہ تو ٹوپی رکھ کر نماز پڑھنے سے ثواب میں اضافہ ہوتا ہے اور نہ ٹوپی اتارنے سے ثواب میں کمی واقع ہوتی ہے۔

اگر ثواب میں کسی بھی قسم کا کوئی نقص واقع ہوتا تو صحابہ کرامؓ جو نیکی اور ثواب کے کاموں میں سب سے زیادہ حریص تھے وہ ایسا کبھی نہ کرتے، پھر ایسا کیوں کیا گیا؟ اس میں بھی اخلاص کار فرما تھا ثواب کو گھٹایا نہیں گیا بلکہ بڑھایا گیا حضرت جابر بن عبد اللہ رضی اللہ عنہ کے پاس ثواب کی بڑھوتری کی ایک ہی دلیل تھی جسے واقعی دلیل کہا جاتا ہے اور وہ ہے ”رأیت النبی ﷺ یصلی کذا“ کہ میں نے رسول اکرم ﷺ کو اس طرح نماز پڑھتے ہوئے دیکھا ہے۔

اس نسبت نے حضرت جابر رضی اللہ عنہ کے عمل کو چار چاند لگا دیے ہیں۔

اس حدیث میں کہیں کپڑوں کی قلت کا بھی ذکر نہیں ہے، جو اکثر اس مؤقف کی مخالفت میں لوگ کہہ دیا کرتے ہیں کہ اس دور میں کپڑوں کی قلت تھی، اگر کوئی کہے کہ کپڑوں کی قلت کا ذکر دوسری روایات میں موجود ہے تو میں عرض کروں گا کہ وہ دوسرے موقع کی بات ہے اور یہ دوسرے موقع کی، اگر بفرض محال اسے تسلیم کر بھی لیا جائے تو بھی ہمارا مؤقف واضح ہے کہ حضرت جابر رضی اللہ عنہ کے پاس دوسری چادر رکھی ہوئی تھی پھر بھی نماز ایک کپڑے میں پڑھی۔

(۴) حضرت عمر فاروق رضی اللہ عنہ کے قول سے وسعت اور تنگی کی بھی وضاحت ہو جاتی ہے چنانچہ صحیح بخاری میں حضرت ابو ہریرہ رضی اللہ عنہ سے روایت ہے کہ ایک شخص نبی کریم ﷺ کی طرف

متوجہ ہو کر کھڑا ہوا اور اس نے ایک کپڑے میں نماز پڑھنے کا مسئلہ پوچھا۔

پس آپ ﷺ نے فرمایا:

او کلکم یجدو ثوبین : کیا تم میں سے ہر ایک کے پاس دو کپڑے ہیں؟

پھر ایک شخص نے حضرت عمر سے دریافت کیا تو حضرت عمر رضی اللہ عنہ نے فرمایا:

جب اللہ تعالیٰ تم پر وسعت کرے تو پھر تم بھی وسعت کرتے ہوئے دو دو کپڑوں میں نماز پڑھو

مثلاً نیچے کی چادر، اوپر کی چادر، چادر اور قمیض، ازار اور قبا، سراویل اور قمیض :..... الخ

(بخاری، ص: ۷۲)

(ف) تنگی اور غرمت کی بدکلی بھی حضرت عمر فاروق رضی اللہ عنہ نے کھول دی کہ جب اللہ تنگی کرے تو

ایک کپڑے میں پڑھو اور جب وسعت کرے تو دو کپڑوں میں نماز پڑھی جائے۔ تیسرے

کپڑے کا وسعت کے زمانے میں بھی ذکر نہیں ہے پھر حضرت عمر رضی اللہ عنہ نے جو دو کپڑے گن کر بتائے تو

اس میں شلوار اور قمیض، ازار اور رداء، ازار اور قبا۔ اب اگر کوئی شخص شلوار اور قمیض زیب تن کیے کھڑا ہے

اور وسعت کا زمانہ بھی ہے تو نماز کے لیے اس کا یہ لباس ایک مکمل لباس ہے جس میں کسی قسم کا کوئی نقص

نہیں ہے

(۵) سر پر ٹوپی یا پگڑی کو لازم قرار دینے والے عقلی طور پر یہ دلیل بھی دیا کرتے ہیں کہ سر پر

کپڑے کا ہونا شریفانہ، مؤذبانہ اور مہذب طریقہ ہے حالانکہ وہ لوگ یہ بات کہتے ہوئے اس

حقیقت کو بھول جایا کرتے ہیں کہ بیت اللہ شریف، جو مساجد میں سب سے پہلی مسجد اور مساجد میں سب

سے بڑے رتبہ کا حامل ہے اس میں اللہ تعالیٰ نے حاجی کو ننگے سر بلایا ہے، اگر یہ چیز ادب و احترام اور

تہذیب کے خلاف ہوتی تو اللہ تعالیٰ اپنے محترم اور مقدس گھر میں اس بے ادبی کی اجازت ہرگز نہ دیتا بلکہ

اس سے تو یہ معلوم ہوتا ہے کہ ادب و احترام اور عاجزی و انکساری کا اصل اظہار سر پر ٹوپی رکھنا یا عمامہ

باندھنے میں نہیں بلکہ ننگے سر ہونے میں ہے۔

(۶) حد و ازیتکم کو بنیاد بنا کر پگڑی یا ٹوپی کو لازم قرار دینا تو شریعت کی منشا ہے اور نہ عقل اس

کی تائید کرتی ہے اس لیے کہ اسباب زینت میں صرف ٹوپی اور پگڑی ہی شامل نہیں ہے بلکہ

ہیں وہاں زینت کا سامان بھی ہیں پھر اس آیت سے صرف سر کا پڑا ہی کیوں لازم قرار دے دیا گیا ہے

(الف) اللہ نے زینتکم کہہ کر واضح کر دیا ہے کہ ہر دور کا ہر نمازی اس آیت کا مخاطب ہے جب ہر نمازی اس کا مخاطب ہے تو سب کے طبائع، مزاج، پسند اور ناپسند کے معیار مختلف ہوں گے۔

ایک شخص لباس میں پاجامہ پسند کرتا ہے، تو دوسرا الچی پسند کرتا ہے، تیسرا شلوار قمیض پسند کرتا ہے، تو چوتھا کرتے اور تہبند کو پسند کرتا ہے، ایک سر پہ کپڑا پسند کرتا ہے، تو دوسرا ننگے سر کو ترجیح دیتا ہے۔

تو پھر ہم کسی ایک شخص کی پسند کو مختلف ادوار کے مختلف لوگوں پر کیسے نافذ کر سکتے ہیں؟ (ب) اور اگر زینت میں صرف سر ہی کو لیا جائے تو آپ کو مشکل دس فیصد افراد ایسے ملیں گے جو سر پر کپڑے کو زینت قرار دیتے ہوں ورنہ نوے فیصد لوگ سر پر کھلے اور سبے بالوں کو زینت سمجھتے ہیں۔

اور یہ کھلی حقیقت ہے مختلف زبانوں کے شعراء کو لیجئے کہ اپنے محبوب کی زلفوں کی تعریف میں زمین و آسمان ایک کر دیں گے لیکن شاید ہی آپ نے کسی شاعر کو اپنے محبوب کی ٹوپی یا رومال کے حسن و جمال کو بیان کرتے ہوئے دیکھا ہو۔

مثال کے طور پر چند اشعار ملاحظہ فرمائیں :

پوچھا جو ان سے چاند نکلتا ہے کس طرح

زلفوں کو رخ پہ ڈال کر جھٹکا دیا کہ یوں (آرزو لکھنوی)

ہم ہوئے، تم ہوئے، کہ میر ہوئے

ان کی زلفوں کے سب اسیر ہوئے (میر تقی میر)

گرہ کھولی ذرا اس نے جو اپنی زلفِ مشکیں کی

معطر ہو گیا آفاق، خوشبو اس کو کہتے ہیں (ابراہیم ذوق)

اس زلف کا کیا کتنا جو دوش پہ لہرائی

(شقیق جو پورتی)

سسے تو نے ناگن پھیلی تو گھٹا چھائی

الجھا ہے پاؤں یار کا زلفِ دراز میں

(مؤمن خان مؤمن)

لو آپ اپنے دام میں صیاد آگیا

جلیدوں نے سیکھ لی ان کے تبسم کی ادا

(عبانغالی)

رنگ زلفوں کا چرائی گھٹا ہر سات کی

زلف کا ذکر چلا ہے تو چلتے چلتے رسول اللہ ﷺ کی زلفِ مبارک کا ذکر بھی بر محل اور ہر موقع معلوم ہوتا ہے اور ان شاء اللہ العزیز انفا دیت سے خالی نہ ہوگا۔

اگر ہمہ وقت رومال، عمامہ، پگڑی کو لازم قرار دے دیا جائے تو رسول اکرم ﷺ نے بال رکھنے کا جو حکم دیا ہے کہ انہیں نصف کان تک یا زیادہ سے زیادہ کندھے تک رکھا جائے، یہ حکم بے معنی ہو کر رہ جاتا ہے بلکہ رسول اکرم ﷺ نے سر کے بال منڈوانے کو خوارج کی نشانی قرار دیا ہے جسے امام بخاری اپنی صحیح میں لائے ہیں محدثین کرام نے کتب احادیث میں خصوصیت کے ساتھ رسول اکرم ﷺ کے گیسو مبارک کے وصف میں مکمل ابواب باندھے ہیں (باب صفة شعر النبی ﷺ) ان سب باتوں سے ظاہر ہوتا ہے کہ مرد کے سر پر بالوں کا ہونا اور ان کا نظر آنا منشاء حدیث ہے، چاہے وہ نماز کی حالت میں ہو یا نماز سے باہر دونوں صورتوں میں زینت سے خالی نہیں ہے۔

ہاں یہ پابندی ضرور لگائی جاسکتی ہے کہ بال خلاف سنت نہ رکھے جائیں ورنہ ان کو چھپا دینے سے رکھنے کا مقصد ہی فوت ہو جاتا ہے۔

مثلاً داڑھی اللہ کے رسول ﷺ کی سنت ہے اسے رکھنے اور لٹکانے اور ظاہر کرنے کا حکم ہے اب اگر کوئی شخص لوگوں سے شرمائے اسے کاٹ دے تو یہ بھی حرام ہے اور اگر کالے نہیں بلکہ لپیٹ کر اندر کی طرف موڑ کر چھپالے تو یہ بھی حرام ہے چونکہ صحیح مسلم کتاب الطہارہ میں رسول اکرم ﷺ کا فرمان ہے:

”ار نحو اللہی“ داڑھی کو لٹکاؤ یعنی نیچے کی طرف لٹکنے دو اوپر کی طرف نہ لپیٹو کیونکہ اگر لپیٹ کر اس کے طول و عرض کو مخفی کر دیا جائے گا تو داڑھی رکھنے کا اسلامی شعار چھپ جائے گا جس سے رکھنے کا مقصد ہی

فوت ہو جائے گا اس لیے اس سے منع کیا گیا اب چونکہ شارع علیہ السلام نے نماز کی حالت میں کسی بھی نمازی کو سر پر کپڑا رکھنے کا حکم نہیں فرمایا اور نہ ہی کپڑا اتارنے کا حکم دیا اور نہ ہی بالصرحت نماز کی حالت میں رسول اکرم ﷺ کے سر کی کیفیت کا کوئی ذکر ملتا ہے اور اگر نماز کے علاوہ دیگر حالتوں میں عمامہ یا کسی دوسرے کپڑے کا ذکر ملتا ہے تو اس طرح کی روایات فریق مخالف کے پاس بھی موجود ہیں جن کا ذکر ہم ”نگئے سر نماز کے جواز“ کے ضمن میں کر چکے ہیں بلکہ حضرت جابر بن عبد اللہ رضی اللہ عنہ کی روایت اس باب میں ایک واضح حیثیت رکھتی ہے جسے ہم حوالہ بخاری شریف گزشتہ صفحات میں تحریر کر چکے ہیں۔ علاوہ ازیں حضرت جابر رضی اللہ عنہ سے ایک قمیض میں نماز پڑھنے اور اُسے مرفوع بیان کرنے کی حدیث بھی موجود ہے چنانچہ حضرت عبدالرحمان بن ابی بکر رضی اللہ عنہ اپنے باپ سے روایت کرتے ہیں انھوں نے کہا کہ :

أَنَا جَابِرُ بْنُ عَبْدِ اللَّهِ فِي قَمِيصٍ لَيْسَ عَلَيْهِ رِءَاءٌ "فَلَمَّا انْصَرَفَ قَالَ أَنِّي رَأَيْتُ

رَسُولَ اللَّهِ ﷺ يَصَلِي فِي قَمِيصٍ ..... (ابوداؤد ج ۱، باب الرجل يمسى في قميص واحد)

ہمیں حضرت جابر بن عبد اللہ رضی اللہ عنہ نے ایک قمیض میں نماز پڑھائی اور آپ پر دوسری کوئی چادر

نہ تھی پس جب نماز سے فارغ ہوئے تو فرمایا :

بے شک میں نے رسول اکرم ﷺ کو دیکھا ہے کہ وہ ایک ہی قمیض میں نماز پڑھا رہے تھے۔

ظاہر ہے کہ قمیض سر سے شروع نہیں ہوتی بلکہ کندھے اور گلے سے شروع ہو کر گھٹنے سے نیچے تک چلی جاتی ہے جس سے سر کا رنگا ہونا از خود واضح ہو جاتا ہے، ہاں اگر کوئی شخص یہ تاویل کرے کہ قمیض کا گلا بجائے گردن میں ڈالنے کے اٹھا کر سر پر رکھ لیا جائے اور اس طرح سر سمیت پورا جسم چھپ جائے گا تو میں کموں گا اس عمل سے خذوا زینتکم کے تقاضے کہاں تک پورے ہونگے ؟

یہ تو خدا ہی بہتر جانتا ہے، البتہ فن کی دنیا میں ایک نئے کارٹون کا اضافہ ضرور ہوگا۔

تعب تو یہ ہے کہ نگئے سر کی مخالفت کرنے والے اور سر پر کپڑے کو لازم قرار دینے والے سب سے پہلے سورۃ الاعراف کی آیت خذوا زینتکم سے استدلال کرتے ہیں حالانکہ اس کے سیاق و سباق پر اگر غور کر لیا جائے تو مسئلہ خود بخود واضح ہو جاتا ہے۔



چنانچہ ارشاد باری تعالیٰ ہے :

يَا بَنِي آدَمِ خذوا زينتكم عند كل مسجدٍ واكلوا واشربوا ولا تسرفوا..... الخ (اعراف: ۳۱)  
اے اولادِ آدم تم ہر مسجد کے نزدیک زینت (لباس) اپنالیا کرو اور کھاتے پیتے رہو اور اسراف نہ کرو۔  
یہ خطاب اولادِ آدم کو ہے اور اولادِ آدم میں صرف نمازی ہی شامل نہیں بلکہ یہود، ہنود، نصاریٰ اور مجوس  
سب شامل ہیں اگر یہ آیت نماز میں ٹوپی رکھنے سے متعلق ہوتی تو خطاب کا آغاز

”يا ايها الذين آمنوا“ سے شروع ہوتا، یا بنی آدم سے خطاب شروع ہونے کے معنی ہی یہی  
ہیں کہ یہ حکم مطلق انسانوں کیلئے ہے مؤمنین کیلئے مخصوص نہیں ہے ہمارے اس خیال کو  
درج ذیل روایت سے بھی تقویت پہنچتی ہے

عن ابن عباس قال كانت المرأة تطوف بالبيت وهي عريانة..... الخ  
حضرت ابن عباسؓ سے مروی ہے کہ (مشرک عورتیں تنگی ہو کر بیت اللہ کا طواف کیا کرتی تھیں)۔  
جس پر یہ آیت نازل ہوئی :

فنزلت هذه الآية خذوا زينتكم عند كل مسجد..... (مسلم، ج ۲، ص: ۴۲۲ کتاب التفسیر)  
پس اس ضمن میں یہ آیت نازل ہوئی کہ ہر مسجد قابل احترام ہے اور بیت اللہ تو اتم المساجد ہے یہاں برہنہ  
طواف حرام ہے بلکہ لباس اور زینت کے ساتھ آیا جائے۔ سنن نسائی ج ۲، ص: ۳۳، ۳۴۔ پر بھی اس  
آیت کی یہی تفسیر مذکور ہے اسے بلاوجہ کھینچ تان کر کے سر پر ٹوپی، عامہ رکھنے کی دلیل تصور کرنا، قرآن  
میں اپنی رائے داخل کرنے کے مترادف ہے جو شرعاً حرام ہے۔

آخر میں مسلم شریف کی ایک حدیث پر ہم اس بحث کو ختم کرتے ہیں حضرت ابن عباسؓ فرماتے ہیں

فخرج نبي الله ﷺ كاني انظر اليه الآن

يقطر راسه ماءً واضعاً يده على شق راسه..... الخ

(مسلم کتاب المساجد، ج ۱، ص: ۲۲۹)

نبی کریم ﷺ (عشاء کی نماز میں گھر سے نکل کر مسجد میں تشریف لائے) گویا کہ میں اب بھی (وہ منظر)  
دیکھ رہا ہوں کہ رسول اکرم ﷺ کے سر مبارک سے پانی کے قطرے ٹپک رہے تھے اور آپ ﷺ نے

اپنا ہاتھ سر کی مانگ میں ڈال رکھا تھا یعنی آپ ﷺ اپنے بھیجے ہوئے گیسو اپنے ہاتھ سے سلجھا رہے تھے۔ اس سے ہمارے موقف کو بھرپور تقویت ملتی ہے کہ آپ ﷺ عشاء کی نماز پڑھانے کے لئے تشریف لائے تو تازہ غسل فرمایا اور غسل کے فوراً بعد مسجد میں ننگے سر تشریف لائے صحابہ کرامؓ نے بالوں سے پانی مچکتے ہوئے اور ہاتھوں سے بالوں کو سلجھاتے ہوئے دیکھا اس حث سے ہماری منشا ہر گز نہیں ہے کہ آپ کے سروں سے پگڑیاں اتر جائیں اور ٹوپیاں ناجائز قرار دے دی جائیں اور ننگے سر نماز پڑھنے کو فرض قرار دے دیا جائے بلکہ ہماری غایت صرف اتنی ہے کہ دونوں عمل جائز ہیں لہذا ہم کسی ایک کو اختیار کرنے کے مجاز ہیں بغیر طیکہ دوسرے عمل کو بھی جائز سمجھتے رہیں۔

سے زلفیں بچھیر دے کہ زمانے کو علم ہو || آہ کو چاہیے اک عمر اثر ہو نے تک  
ظلمت حسین تر ہے شب ماہتاب سے || کون جیتا ہے تیری زلف کے سر ہونے تک

### جوتے سمیت نماز کا مسئلہ

عوام الناس میں سے اکثر لوگ اس مسئلے سے ناواقف ہیں۔ بالخصوص دیہاتی علاقوں میں تو جوتے پہن کر مسجد میں داخل ہونا قطعی حرام سمجھا جاتا ہے اور شہروں میں بھی صورت حال کچھ اسی طرح کی ہے اس کے برعکس اہل حدیث کا تاثر استعمال کرنے والے کچھ ایسے نام نہاد مفتی بھی معاشرے میں بیساکھیوں کے سہارے زندہ ہیں جو علم دین کے حصول کی جستجو نہ رکھتے ہوئے بھی ”دارالافتاء“ کا کورس اُس عمر میں اعلیٰ نمبروں سے پاس کر لیتے ہیں جس عمر میں ابھی نماز بھی ان پر فرض نہیں ہوتی، ایسے لوگ مسلک حقہ کے بے داغ دامن پر ایک بد نما دھبہ ہیں، جو معاشرے میں رہ کر لوگوں کو جماعت سے متنفر کرنے، مساجد کو ویران کرنے اور تنظیمی اتحاد کو پارہ پارہ کرنے کے سوا کوئی خدمت انجام نہیں دیتے۔

ان کے فتوؤں کے سیاہ بادل جب شہروں اور دیہاتوں پر برستے ہیں تو علاقوں کے علاقے کیچھڑ زدہ ہو جاتے ہیں جس میں قدم رکھتے ہی اجنبی راستوں کے راہی اکثر پھسل جایا کرتے ہیں۔

اگر کوئی سفید پوش کیچھڑ سے بچ چاکر سڑک کے کنارے چلنے کی کوشش کرے تو کیچھڑ کی چھینٹیں اُسے بھی معاف نہیں کرتیں، کچھ ایسے ہی مفتیوں کا فتویٰ ہے کہ آپ جو تاتار کر نماز نہیں پڑھ سکتے جس طرح نماز فرض ہے اسی طرح جو تاتار بھی فرض ہے ان کے نزدیک اللہ کے رسول ﷺ سے نماز میں جو تاتار ناگویا

ثابت ہی نہیں ہے۔

یہ بہت بڑی دیدہ دلیری اور سینہ زوری ہے اور میں سمجھتا ہوں کہ ایسے لوگوں کی سمجھ میں جوتے کا مسئلہ جوتے بغیر سمجھ میں نہیں آئے گا، حالانکہ اس ضمن میں بھی شارع علیہ السلام نے اپنے واضح احکامات چھوڑے ہیں۔ ان احادیث صحیحہ کو سامنے رکھا جائے تو مسئلے کی نوعیت بالکل واضح ہو جاتی ہے کہ نماز میں نہ تو جوتا پہننا فرض ہے اور نہ اتارنا لازم ہے۔

اگر جوتا پاک و صاف ہے اور اسے کوئی غلاظت نہیں لگی ہوئی تو اسے نماز میں پہنا جا سکتا ہے یعنی جوتا پہن کر نماز پڑھنی صرف جائز ہے شریعت کی اس رعایت کو صرف جو از کی حد تک تسلیم کیا جائے یہی شریعت کی منشا ہے۔ ..... اس بارے میں چند احادیث ملاحظہ فرمائیں :

(۱) حضرت شداد بن اوس رضی اللہ عنہ سے مروی ہے کہ رسول اکرم ﷺ نے فرمایا :

خالفوا اليهود دفانهم لا یصلون فی نعالهم و خفافهم ..... (ابوداؤد)

”یہودیوں کی مخالفت کرو کیونکہ وہ اپنے جوتوں یا موزوں سمیت نماز نہیں پڑھتے۔“

(۲) حضرت انس بن مالک رضی اللہ عنہ سے دریافت کیا گیا :

”اكان النبی صلی اللہ علیہ وسلم یصلی فی نعلیه قال نعم“ (بخاری، ج ۱، ص ۵۶)

کیا نبی کریم ﷺ جوتوں سمیت نماز پڑھ لیتے تھے انہوں نے جواب دیا ہاں۔

(۳) حضرت ابو سعید خدری رضی اللہ عنہ سے مروی ہے کہ آپ ﷺ نماز کی امامت فرما رہے تھے کہ اچانک

آپ ﷺ نے اپنے جوتے اتار دیے اور انہیں بائیں جانب رکھ لیا صحابہ کرام نے جب آپ ﷺ کو دیکھا تو انہوں نے بھی اتار دیے نماز سے فراغت کے بعد آپ ﷺ نے صحابہ کرام کے جوتے اترے دیکھ کر دریافت فرمایا کہ تم لوگوں نے اپنے جوتے کیوں اتار دیے؟ صحابہ نے عرض کیا آپ کو دیکھ کر ہم نے بھی اتار دیے (ہم سمجھے کہ شاید حکم بدل گیا ہے) آپ ﷺ نے فرمایا مجھے جبریل علیہ السلام نے بتایا کہ آپ کے جوتوں پر غلاظت لگی ہے اس لیے میں نے اتار دیے۔

قال اذا جاء احدكم المسجد فلينظر فان رأى في نعليه قنراً او اذى

فليمسحه وليصل فيهما (ابوداؤد باب الصلوة فی النعل، ج ۱، ص ۹۵)

اور تم جب مسجد میں آؤ اپنے جوتے دیکھ لیا کرو اگر گندگی لگی ہو تو اسے صاف کر دیا کرو اور پھر ان ہی جوتوں میں نماز پڑھ لیا کرو۔

بیان کی گئی احادیث مبارکہ سے جوتے کا جواز ثابت ہوتا ہے اور اس سے ان لوگوں کے نظریات کی بھی خوب نفی ہوتی ہے جو سرے سے مسجد میں جوتا پہننا ہی حرام سمجھتے ہیں۔

البتہ حدیث نمبر اور حدیث نمبر ۳ میں رسول اکرم ﷺ نے حکماً فرمایا ہے کہ یہودیوں کی مخالفت کرو اور جوتوں میں ہی نماز پڑھو یہ حکم استحبابی ہے اور استحباب بھی جوتے کا پہن کر نماز پڑھنا نہیں ہے بلکہ یہودی مخالفت ہے۔ صاحب عون المعبود فرماتے ہیں :

فيكون استحباب ذلك من جهة قصد المخالفة (عون المعبود، ج ۱، ص ۲۴۷) لئلا اس حکم کو فرض کا درجہ دینا نہ تو شریعت کی منشا ہے اور نہ ہی تقاضائے عدالت، اس طرح کے احکامات قرآن مجید میں بھی موجود ہیں جن پر پوری امت متفق ہے کہ یہ احکامات استحباب کا درجہ رکھتے ہیں نہ کہ فرض کا مثلاً قرآن مجید میں سورۃ الجمعہ میں کہا گیا۔

فاذا قضيت الصلوة فانتشروا في الارض وابتغوا من فضل الله

یعنی جب نماز پوری ہو جائے تو زمین میں پھیل جایا کرو اور اللہ کا فضل (حلال رزق) تلاش کرو۔

یہاں بھی فانتشروا فعل امر ہے اب اگر کوئی اس سے یہ نتیجہ نکالے کہ جمعہ نماز ختم ہوتے ہی لوگوں کو کان سے پکڑ کر باہر نکال دیا جائے اور مساجد کو فی الفور تالے لگا دیے جائیں تو یقیناً آپ اسے احمق کہیں گے اس لیے کہ اس حکم سے قرآن کی یہ مراد ہرگز نہیں ہے جو اس نے لی ہے کہ جمعہ کا دن بیشک مبارک دن ہے لیکن نماز پڑھنے کے بعد بھی اگر تم روزی کمانا چاہتے ہو تو تمہیں رخصت ہے۔



## جوتے بغیر نماز کا مسئلہ

اس عنوان کے تحت ان لوگوں کے رد میں دلائل پیش کیے جا رہے ہیں جو نماز میں جوتے اتارنے کو قطعاً جائز نہیں سمجھتے اور جو تاپنسنے کو لازم قرار دیتے ہیں۔

(۱) سورہ طہ میں اللہ تعالیٰ نے حضرت موسیٰ علیہ السلام کو حکم دیا:

فاخلع نعلیک انک بالواد المقدس طوی (طہ: ۱۲)

(اے موسیٰ!) اپنے جوتے اتار دو اس لیے کہ تم ایک مقدس وادی طوی میں ہو۔

(یہ وہ اس وجہ سے عبادت کے وقت جوتا استعمال کرنا حرام تصور کرتے ہیں)

عبداللہ بن سائب رضی اللہ عنہ فرماتے ہیں:

رأیت النبی صلی اللہ علیہ وسلم یصلی یوم الفتح

ووضع نعلیه عن یسارہ..... (ابوداؤد، ج ۱، ص: ۹۵)

میں نے نبی کریم ﷺ کو جب فتح مکہ کے دن نماز پڑھتے ہوئے دیکھا اور آپ ﷺ کی نعلین

مبارک آپ ﷺ کے بائیں جانب رکھی ہوئی تھی۔

**نوٹ:** - یاد رہے کہ بائیں جانب رکھنے کا حکم اس نمازی کے لیے ہے جو اکیلا نماز پڑھ رہا ہو اور اگر

جماعت میں ہو تو پھر بائیں طرف نہ رکھے بلکہ دونوں پاؤں کے درمیان رکھے جیسا کہ

حدیث پاک میں بیان ہوا ہے۔

(حضرت ابو ہریرہ رضی اللہ عنہ سے مروی ہے کہ رسول اکرم ﷺ نے فرمایا جب تمہارا کوئی نماز پڑھے اسے

چاہیے کہ اپنے جوتے اپنے دونوں پاؤں کے مابین رکھے۔ (ابوداؤد، ص: ۹۶، ابن ماجہ)

( **فائدہ** ) یہ حکم جماعت کے لیے ہے کیونکہ اگر بائیں طرف رکھے گا تو دوسرے کی دائیں جانب

ہوگی اور پھر دوسرے کے قدم بھی اس سے نہ مل سکیں گے اور صف میں شگاف پیدا ہو جائیں گے

جو آداب صف ہندی کی خلاف ہیں۔

اور پاؤں کے درمیان رکھنے سے مراد یہ نہیں ہے کہ بالکل قدموں میں رکھے کیونکہ اس حالت میں وہ قعدہ

نہیں بیٹھ سکے گا اور سجدے کے وقت بھی پیچھے والوں کو تکلیف ہو سکتی ہے توڑا سا آگے کر کے رکھ دے تاکہ التحیات میں بیٹھ سکے اور پیچھے والوں کو بھی تکلیف نہ ہو۔

ان دلائل و شواہد سے یہ واضح ہوتا ہے کہ جوتے بغیر نماز پڑھنا بھی جناب رسالت پناہ ﷺ سے ثابت ہے لہذا ان احادیث سے ان لوگوں کے باطل نظریات کی خوب نفی ہو جاتی ہے جن کے نزدیک جوتے بغیر نماز ہوتی ہی نہیں ہمارا اعتراض نہ تو جو تاہن کر نماز پڑھنے پر ہے اور نہ ہی جو تاہن کر نماز پڑھنے پر ہمارا اعتراض صرف اور صرف سنت کی مخالفت کرنے پر ہے۔

مندرجہ بالا دونوں افعال میں سے جس ایک کی بھی نفی ہوگی اس سے سنت کا رد ضرور ہوگا جو ایمان کی سلامتی اور بقا کے لیے خطرناک ہے ہماری اس ساری گفتگو کا لب لباب یہی ہے کہ دونوں عمل سنت مطہرہ سے ثابت ہیں لہذا دونوں جائز ہیں البتہ جوتے کا تحفظ فی زمانہ جو تاہن کر نماز پڑھنے میں ہے جوتے اتار کر نماز پڑھنے والوں کو اکثر ننگے پاؤں گھر جاتے دیکھا گیا ہے۔


”بقول نظیر اکبر آبادی“ مسجد بھی آدمی نے بنائی ہے یاں میاں

بٹتے ہیں آدمی ہی امام اور خطبہ خوال

پڑھتے ہیں آدمی ہی نماز اور قرآن یاں

اور آدمی ہی اُن کی پڑاتے ہیں جو تیاں

جو ان کو تازتا ہے سو ہے وہ بھی آدمی



بِسْمِ اللّٰهِ الرَّحْمٰنِ الرَّحِیْمِ

## { ۵ } باب

### مساجد کا بیان

---

المؤمن فی المسجد کالسمک فی الماء  
والمنافق فی المسجد کالطیر فی القفس

مؤمن مسجد میں ایسے ہوتا ہے جیسے مچھلی پانی میں اور  
منافق مسجد میں ایسے ہوتا ہے جیسے پرندہ پنجرے میں  
(عربی مقول)





- تہ شہنشاہی کے خلاف سرگرمیوں کا آغاز کیا گیا۔

- تہ شہنشاہی کے خلاف سرگرمیوں کا آغاز کیا گیا۔

: آئیے دیکھیں کہ تہ شہنشاہی کی کیا وجہ ہے، اور اس کی کیا وجہ ہے، اور اس کی کیا وجہ ہے۔

تہ شہنشاہی کی وجہ ہے کہ اس نے اپنے ممالک کو اپنے ممالک سے جدا کر دیا۔

اور اس کی وجہ ہے کہ اس نے اپنے ممالک کو اپنے ممالک سے جدا کر دیا۔

اور اس کی وجہ ہے کہ اس نے اپنے ممالک کو اپنے ممالک سے جدا کر دیا۔

اور اس کی وجہ ہے کہ اس نے اپنے ممالک کو اپنے ممالک سے جدا کر دیا۔

تہ شہنشاہی

- تہ شہنشاہی کی وجہ ہے کہ اس نے اپنے ممالک کو اپنے ممالک سے جدا کر دیا۔

اور اس کی وجہ ہے کہ اس نے اپنے ممالک کو اپنے ممالک سے جدا کر دیا۔

اور اس کی وجہ ہے کہ اس نے اپنے ممالک کو اپنے ممالک سے جدا کر دیا۔

اور اس کی وجہ ہے کہ اس نے اپنے ممالک کو اپنے ممالک سے جدا کر دیا۔

اور اس کی وجہ ہے کہ اس نے اپنے ممالک کو اپنے ممالک سے جدا کر دیا۔

اور اس کی وجہ ہے کہ اس نے اپنے ممالک کو اپنے ممالک سے جدا کر دیا۔

: آئیے دیکھیں کہ تہ شہنشاہی کی کیا وجہ ہے، اور اس کی کیا وجہ ہے۔

اور اس کی وجہ ہے کہ اس نے اپنے ممالک کو اپنے ممالک سے جدا کر دیا۔

اور اس کی وجہ ہے کہ اس نے اپنے ممالک کو اپنے ممالک سے جدا کر دیا۔

اور اس کی وجہ ہے کہ اس نے اپنے ممالک کو اپنے ممالک سے جدا کر دیا۔

اور اس کی وجہ ہے کہ اس نے اپنے ممالک کو اپنے ممالک سے جدا کر دیا۔

اور اس کی وجہ ہے کہ اس نے اپنے ممالک کو اپنے ممالک سے جدا کر دیا۔

جس چیز کو اپنا بنا لیا جاتا ہے پھر اسے دشمن کے حوالے ہرگز نہیں کیا جاتا کیونکہ دشمن سے خیر کی توقع نہیں ہوتی اسی لئے ارشاد ہوا:

ما كان للمشرکین ان يعمرُوا مساجد اللّٰه شاهدين علی انفسهم بالكفر (سورہ توبہ: ۳)  
مشرکوں کیلئے یہ جائز نہیں ہے کہ وہ اللہ کی مسجدیں تعمیر کریں جب کہ ان کے ایمان کفر کی شہادت دیتے ہیں۔

اور یہ کام سر اسرا ایمان والوں کو زیب دیتے ہیں جو ایمان باللہ کے ساتھ نماز کی ادائیگی، زکوٰۃ کی ادائیگی اور خشیتِ الہی کے جذبے سے سرشار ہوں۔ چنانچہ اس حقیقت کو اللہ رب العزت نے یوں بیان فرمایا:

انما يعمر مسجد اللّٰه من امن باللّٰه والیوم الآخر  
واقام الصلوة واتى الزکوٰۃ ولم یحش الالّٰه فعسی  
اولفک ان یكونوا من المہتدین (توبہ: ۱۸)  
اللہ کی مسجدوں کو آباد کرنا انھیں لوگوں کا کام ہے جو اللہ پر اور  
قیامت کے دن پر ایمان لائیں اور نماز کی پابندی کریں اور زکوٰۃ  
دیں اور اللہ کے سوا کسی سے نہ ڈریں پس انہیں سے توقع ہے کہ مقصود کو پہنچ جائیں۔

### بہترین خطبہ

رسول اکرم ﷺ سے ایک مرتبہ سوال کیا گیا کہ دنیا میں بہترین جگہ کون سی ہے اور بدترین جگہ کون سی آپ ﷺ نے یہ سوال حضرت جبریل علیہ السلام سے کیا حضرت جبریل علیہ السلام نے اللہ سے معلوم کرنے کا وعدہ فرمایا چنانچہ مسلم شریف میں حضرت ابو ہریرہ رضی اللہ عنہ سے مروی ہے کہ حضرت جبریل علیہ السلام نے آکر کہا اے اللہ کے رسول آج میں اس سوال کی وجہ سے اللہ کے اتنا قریب ہوا ہوں کہ اس سے پہلے کبھی نہیں ہوا، آج میرے اور رب کے درمیان صرف ستر ہزار پردے نور کے باقی تھے، جو اب میں ارشاد فرمایا:

اللہ نے کہا ہے دنیا میں بدترین جگہ بازار ہیں اور بہترین جگہ مساجد ہیں۔  
اس سے اندازہ ہوتا ہے کہ رب العالمین کو مساجد کس قدر محبوب ہیں۔

## سب سے بڑا ظالم

مسجدوں کی عظمت اور شان کا یہ عالم ہے کہ جو بھی ان کی مخالفت کرتا ہے اللہ کی نظر میں سب سے بڑا ظالم کہلاتا ہے چنانچہ حکم ربانی ہے :

ومن اظلم ممن منع مساجد اللہ ان یدکر فیہا اسمہ

وسعی فی خرابہا اولئک ماکان لہم ان یدخلوها

الاخائفین لہم فی الدنیا حزیؕ ولہم فی الآخرة عذاب عظیمؕ

اس سے بڑھ کر اور کون ظالم ہو گا جو اللہ تعالیٰ کی مسجدوں میں ذکر اللہ

کو بند کر اڈے اور اس کی ویرانی کی کوشش کرے، ان لوگوں کو تو کبھی

پیاک ہو کر ان میں قدم بھی نہ رکھنا چاہیے، ان کی دنیا میں بھی رسوائی

ہوگی اور آخرت میں بھی ان کے لیے سخت ترین سزا ہوگی۔

مسجد کی عظمت کا یہ عالم ہے کہ جو شخص حالت ایمان مسجد میں داخل ہوتا ہے اللہ اسے اپنا مہمان کہتا ہے چنانچہ حدیث میں آیا ہے کہ جو شخص صبح و شام مسجد میں حاضر ہوتا ہے، اللہ تعالیٰ اس کے لیے جنت میں مہمان خانہ تیار کرتا ہے۔ (مسلم، بخاری)

## آخرت کا نور

جو لوگ رات کی تاریکی میں مسجد میں آتے ہیں قیامت کے دن ان کے لیے خاص قسم کا نور ہوگا۔

رسول اکرم ﷺ کا فرمان ہے اگر تم کسی ایسے شخص کو دیکھو جس کا دل ہر وقت مسجد سے چمٹا رہتا ہے۔

مثلاً اگر ایک نماز پڑھ کر آتا ہے تو اسے دوسری کی فکر رہتی ہے فرمایا ایسے شخص کے مؤمن ہونے کی

گواہی دو (ابن ماجہ)

## جنت کے باغات

ایک مرتبہ رسول اکرم ﷺ نے صحابہ کرامؓ سے دل نشین انداز میں فرمایا کہ جب تم جنت کے باغوں سے گزرو تو وہاں کے پھل کھا لیا کرو صحابہ کرامؓ نے عرض کیا جنت کے باغات کون سے ہیں اور ہم ان کے پھل کیوں کر کھا سکتے ہیں؟

آپ ﷺ نے فرمایا! جنت کے باغات مساجد ہیں اور وہاں کے پھل سبحان اللہ، الحمد للہ، لا الہ الا اللہ اور اللہ اکبر کا ورد کرتا ہے۔

## مسجد کی طرف اٹھنے والے قدم

حضرت جابر بن عبد اللہ رضی اللہ عنہ کا بیان ہے کہ ہم مسجد سے دور رہتے تھے ایک مرتبہ میں نے ارادہ کر لیا کہ اپنا گھر چھ ڈالوں اور مسجد نبوی ﷺ کے قریب اپنا گھر بنا لوں لیکن رسول اللہ ﷺ نے مجھے اس ارادے سے روک دیا اور فرمایا:

ان لکم بكل خطوة درجة (مسلم ج ۱)

بے شک تمہارے ہر ایک قدم پر درجہ ہے۔

اسی طرح حضرت جابر رضی اللہ عنہ سے دوسری حدیث ہے کہ قبیلہ بنو سلمہ کے کچھ لوگ مسجد کے پڑوس میں آباد ہونے لگے رسول اللہ ﷺ کو اس کا علم ہوا تو آپ ﷺ نے فرمایا:

یا بنی سلمة دیا رکم تکتب آثارکم (مسلم)

اے بنی سلمہ اپنے مکانوں کو لازم رکھو اس لئے اللہ

کے ہاں تمہارے قدموں کے نشان بھی لکھے جاتے ہیں۔

ان دونوں حدیثوں سے معلوم ہوا کہ مسجد سے دوری بھی خیر و برکت سے خالی نہیں ہے بشرطیکہ مسجد سے دور رہ کر بھی آدمی حاضری کے شرف سے محروم نہ رہے مزید یہ کہ جب مسلمان آدمی گھر سے وضو کر کے نماز کے ارادے سے مسجد کی طرف چلتا ہے تو وہ اس وقت سے نماز میں شمار کیا جاتا ہے۔

ابوداؤد کی روایت ہے رسول اللہ ﷺ نے فرمایا:

جو شخص مسجد میں جس قدر دوری سے آتا ہے اسی قدر اجر و ثواب زیادہ پاتا ہے۔

ایک دفعہ حضور نبی کریم ﷺ نے ارشاد فرمایا:

جب کوئی شخص پاک صاف ہو کر مسجد کی طرف نماز کی نیت سے چلتا ہے اللہ تعالیٰ اس کے ایک قدم پر ایک گناہ کو مٹاتا ہے اور اس کے درجہ کو بلند کرتا ہے۔ (مسلم)

رسول اکرم ﷺ کا زندگی بھر یہ معمول رہا ہے کہ آپ ﷺ کبھی سفر سے واپس گھر تشریف لاتے تو سب سے پہلے مسجد میں تشریف لاتے اور دو رکعت نماز بطور شکرانہ کے ادا فرماتے صحابہ کرام بھی گنہ جو کہ سنت کے شیدائی تھے آپ ﷺ کو دیکھ کر ان کا بھی یہی معمول بن گیا۔

## مسجد کے بدلے جنت میں گھر

جناب رسالت پناہ ﷺ کا ارشاد ہے:

من بنیٰ لله مسجداً بنیٰ الله له مثله بیتا فی الجنة (بخاری)

جو اللہ تعالیٰ کے لیے مسجد بنائے گا اللہ اس کے لیے جنت میں اس طرح کا گھر بنائے گا چونکہ تمام اعمال کا دار و مدار نیت پر رکھا گیا ہے اس لیے تعمیر مسجد سے قبل نیت کی اصلاح از حد ضروری ہے کہ نیت میں کہیں نمود و نمائش یا مسلمانوں کی اجتماعیت کو دوخت کرنا ہرگز مقصود نہ ہو بلکہ خالصتاً خالق دو جہاں کی خوشنودی ہی مقصود ہو ورنہ وہ مسجد ضار کھلائے گی۔

## مسجودوں کی درجہ بندی

### (1) مسجد حرام

یوں تو ہر مسجد اللہ کا گھر کھلائی ہے اور دنیا میں بہترین جگہ کا شرف رکھتی ہے۔

لیکن ان تمام مساجد میں مسجد حرام (بیت اللہ) ام المساجد کا درجہ رکھتی ہے۔

چنانچہ قرآن مجید میں آتا ہے: ان اول بیت وضع للناس

وہ پہلا گھر ہے جسے لوگوں کے لئے تعمیر کیا گیا۔

صرف اس گھر کا طواف جائز رکھا گیا، یہی وہ مقدس گھر ہے جس کی تعمیر حضرت ابراہیم علیہ السلام اور ان

کے بیٹے حضرت اسماعیل علیہ السلام نے مل کر کی،

یہی وہ مقدس گھر ہے جہاں اگر ایک نماز پڑھی جائے تو اللہ کے ہاں ایک لاکھ نماز لکھی جاتی ہے۔

## (۲) مسجد نبوی

رسول اکرم ﷺ نے ہجرت کے بعد سب سے پہلے یہی کام کیا کہ مدینہ پہنچنے ہی مسجد نبوی کی تعمیر کی یہ مسجد نہ صرف عبادت گاہ تھی بلکہ ایک دینی درس گاہ، مجاہدین کی تربیت گاہ اور بیرونی سفراء کے لئے ملاقات کی جگہ تھی، مختلف لشکروں کے لئے احکامات بھی یہیں سے صادر کیے جاتے تھے، لشکر پر امیر کا تعین بھی اسی جگہ کیا جاتا حتیٰ کہ اگر کوئی قیدی پکڑا جاتا تو اسے بھی مسجد نبوی کے ستون سے باندھ کر جیل خانہ کا کام بھی اسی سے لیا جاتا رسول اکرم ﷺ کے فرمان کے مطابق مسجد نبوی کے منبر سے لے کر آپ ﷺ کی آخری آرام گاہ تک کا درمیانی فاصلہ جنت کا ایک باغچہ ہے اگر کوئی شخص مسجد نبوی میں نماز ادا کرتا ہے، اللہ رب العالمین اسے ایک ہزار نمازوں کا ثواب عطا کرتا ہے حاجی لوگ یہاں چالیس نمازیں پوری کرتے ہیں اور بعض تو اسے حج کا حصہ سمجھتے ہیں مگر سچ یہ ہے کہ یہ خیال صحت سے خالی ہے۔

## (۳) مسجد اقصیٰ (بیت المقدس)

مسلمانوں کا یہ قبلہ اول ہے جس کی تعمیر حضرت سلیمان علیہ السلام نے جنات سے کرائی تھی اس کے آس پاس انبیاء کی کثیر تعداد مدفون ہے یہاں پر ایک نماز کی ادائیگی کا ثواب مسجد نبوی کے ثواب کے برابر رکھا گیا ہے۔ یہی وہ تین مساجد ہیں کہ جن کے علاوہ دوسری کسی مسجد کی طرف بغرض زیارت رخصت سفر باندھنا حرام ہے۔

## مسجد ایک دینی شعار ہے

مسجد دین اسلام میں ایک عظیم دینی شعار کی حیثیت رکھتی ہے مسجد اگرچہ خالص خدا کی عبادت کے لیے بنائی جاتی ہے مگر اس کے ساتھ ساتھ وہ ایک مذہبی، تعلیمی، اور ثقافتی مرکز کی حیثیت بھی رکھتی ہے غزوات میں آنحضرت ﷺ کا معمول تھا کہ رات بھر انتظار فرماتے تھے صبح کو جہاں سے اذان کی آواز آتی وہاں حملہ کرنے سے روک دیتے چنانچہ ایک سفر جماد میں آپ کے کانوں میں ایک طرف اللہ اکبر کی

آواز آئی تو آپ نے فرمایا یہ فطری شہادت ہے اس کے بعد آپ ﷺ نے اشهد الله الا الله کی آواز سنی تو فرمایا آگ سے نجات ہو گئی صحابہ نے ادھر ادھر دیکھا تو معلوم ہوا چرواہے کی آواز ہے (صحیح مسلم)۔ تمام مجاہدین کو بھی یہی حکم تھا، ایک مرتبہ آپ نے ایک لشکر بھیجا تو یہ وصیت فرمائی:

اذا رايتم مسجداً او سمعتم صوتاً فلا تقتلوا احداً (ابوداؤد)۔

اگر کہیں مسجد دیکھو یا اذان کی آواز سنو تو وہاں کسی شخص کو قتل نہ کرو۔

ان روایات سے ثابت ہوتا ہے کہ جو قبائل اسلام لائے تھے انھوں نے الگ الگ مسجدیں تعمیر کی تھیں اور ان میں پانچوں وقت غلغلہ تکبیر و اذان بلند ہوا کرتا تھا۔

مسجد دین اسلام کا ایک تامدہ نشان ہے مسجد کی عمارت انتہائی سادگی کے باوجود اپنے اندر مقناطیسی جاذبیت رکھتی ہے ایک عبادت گزار شخص کے دل میں مسجد کے لیے بے پناہ محبت کے جذبات ہوتے ہیں کسی بھی قوم کی زندگی اُس کے دینی شعائر سے وابستہ ہوتی ہے یہی وجہ ہے کہ تاریخ کے ہر دور میں مسلمان مساجد کی تعمیر سے کبھی غافل نہیں رہے۔

حضرت طلح بن علی رضی اللہ عنہ سے روایت ہے جب ہماری قوم کے کچھ لوگ رسول اللہ ﷺ کی خدمت میں حاضر ہوئے اور عرض کیا کہ ہمارے ملک میں ایک چرچ ہے آپ ﷺ نے اپنے وضو کا پانی عنایت فرمایا اور ہدایت کی کہ اس چرچ کو توڑ ڈالو اور وہاں یہ پانی چھڑک کر مسجد بنا لو چنانچہ اس قوم کے لوگوں نے اپنے علاقے میں آکر ارشاد کی تعمیل فرمائی (نسائی)

اس قسم کی بہت سی مساجد ہیں جو عرب کے گوشہ گوشہ میں تعمیر ہوئیں البتہ احادیث میں صرف ان مسجدوں کا حال معلوم ہوتا ہے جو مدینہ اور اس کے قرب و جوار میں تعمیر ہوئیں چنانچہ امام بخاری نے اپنی کتاب میں مسجد بنی زریق کا صراحتاً ذکر فرمایا ہے۔

حضرت انس بن مالک رضی اللہ عنہ حضور نبی کریم ﷺ کے ساتھ عصر کی نماز پڑھ کر اپنے محلے کی مسجد میں تشریف لاتے جہاں لوگ ان کے منتظر ہوتے وہ آکر کہتے کہ مسجد نبوی ﷺ میں نماز ہو چکی ہے تب لوگ یہاں نماز پڑھتے (مسند احمد)۔

## آداب مسجد

مسجد اللہ کا گھر ہونے کے ناطے ایک مقدس جگہ ہوتی ہے لہذا اس کا ادب و احترام ہر مسلمان کا مذہبی اور اخلاقی فریضہ ہے۔

(۱) وان المساجد لله فلا تدعوا مع الله احداً

مسجد میں اللہ کے لیے ہیں پس اللہ کے ساتھ کسی اور کو نہ پکارو۔  
اس سے ظاہر ہوا کہ اللہ کے گھر میں کسی اور کے نام کی تختی یا کسی اور کے نام کا دروازہ اور وظیفہ جس کا شرعی جواز کوئی نہ ہو نہیں کرنا چاہیے مثلاً بعض مساجد میں مسجد کے گیٹ اور محرابوں پر یا محمد، یا رسول اللہ، یا فاطمہ، یا حسین وغیرہ نام لکھے ہوتے ہیں جو قرآن مجید کی مندرجہ بالا آیت کے صریحاً خلاف ہیں اس کو آپ یوں سمجھئے کہ آپ کے گھر، آپ کے فلیٹ، یا آپ کے ہنگلہ پر آپ ہمیشہ اپنے نام کی تختی پسند کرتے ہیں حتیٰ کہ کوئی دوست آپ کا کتنا ہی قریبی اور گمراہ کیوں نہ ہو آپ اپنے ہنگلہ پر اس کے نام کی تختی ہرگز گوارا نہیں کریں گے۔  
رب العالمین اپنی مخلوق سے کہیں زیادہ غیرت والا ہے آخر وہ کیوں کر پسند کرے گا؟  
مسلمانوں کو ان چیزوں سے اجتناب کرنا چاہیے۔

(۲) مسجد میں داخل ہوتے وقت پہلے دایاں قدم اندر رکھیں اور یہ دعا پڑھتے ہوئے داخل ہوں:

اللَّهُمَّ افْتَحْ لِيْ اَبْوَابَ رَحْمَتِكَ (مسلم)

اے اللہ میرے لیے اپنی رحمت کے دروازے کھول دے۔

(۳) مسجد میں داخل ہو کر اہل مسجد پر سلام کریں۔

(۴) بہتر یہ ہے دو رکعت نفل تحیۃ المسجد بھی ادا کیے جائیں۔ (مشکوٰۃ)

(۵) مسجد میں نماز پڑھنے والے لوگوں کے سامنے سے گزرنے سے بچا جائے حدیث میں آتا ہے

جناب رسالت مآب ﷺ نے فرمایا اگر کسی شخص کو نمازی کے آگے سے گزرنے کا گناہ معلوم ہو جائے تو وہ چالیس سال تک کھڑا رہنا گوارا کرے گا لیکن نمازی کے آگے سے نہیں گزرے گا۔ (بخاری)



- (۶) مسجد میں دنگ فساد، لڑائی جھگڑ اور شور و غل کرنا آدابِ مسجد کے منافی ہے (مشکوٰۃ)
- (۷) مسجد کو پاک صاف رکھا جائے ہر مسلمان نمازی کا فرض ہے کہ مسجد میں صفائی کا اہتمام کرے۔ (قرہ ۱۳، مشکوٰۃ)
- (۸) مسجد میں کچے پیاز، لہسن، مولیٰ، تمباکو، یا اور کوئی بدبودار چیز کھا کر نہ آئیں۔ (مشکوٰۃ)
- (۹) مسجد میں تھوکنے یا ناک صاف کرنا منع ہے (بخاری) و وضو خانے اور باتھ روم اس سے مستثنیٰ ہیں۔
- (۱۰) مسجد میں خرید و فروخت کرنا یا اپنی کسی گمشدہ چیز کا اعلان کرنا حرام ہے۔ (مشکوٰۃ)
- (۱۱) جو لوگ مسجد میں پہلے آئیں وہ اگلی صفوں میں بیٹھیں بعد میں آنے والے ان کی گردنیں پھلانگ کر آگے بڑھنے کی کوشش نہ کریں۔ (بخاری)
- (۱۲) دورانِ خطبہ نہایت توجہ کے ساتھ بیٹھ کر خطیب کا خطبہ سنا چاہیے۔ اور دائیں بائیں ایک دوسرے سے ہم کلام ہونا جمعہ کے ثواب کو ضائع کر دیتا ہے۔ (مشکوٰۃ)
- (۳) چھوٹے بچے جن سے مسجد میں پیشاب، پاخانہ کر دینے کا ڈر ہو یا پاگل اور مجنوں اور لہو اس قسم کے لوگ جو مسجد کے احترام سے واقف نہیں ہوتے انہیں مسجد میں نہیں لانا چاہیے۔ (ابن ماجہ)
- (۱۳) حضرت سائب بن ابی جریج سے مروی ہے کہ ایک شخص نے قوم کی امامت کی، اور اتفاق کی بات ہے کہ اس نے قبلہ کی جانب تھوک دیا آپ ﷺ نے پتھرم خود دیکھ لیا مسجد کا احترام دل میں اس قدر تھا کہ آپ ﷺ نے دیکھتے ہی صحابہ کرام سے کہہ دیا کہ آئندہ اسے امام نہ بنانا لوگوں نے اسے امامت کرنے سے روک دیا، وہ نبی کریم ﷺ کی خدمت میں حاضر ہوا اور سارا حال سنایا آپ ﷺ نے فرمایا یہ درست ہے ان لوگوں کو میں نے منع کیا تھا کیونکہ تم نے مسجد میں قبلہ زرخ تھوک کر اللہ اور اس کے رسول کو اذیت دی ہے۔ (مشکوٰۃ باب المساجد)
- (۱۵) مسجد میں ایسا کوئی کام نہ کیا جائے جو دوسروں کے لئے اذیت کا باعث بنے بلکہ اگر اذیت ناک چیز دیکھے تو اسے مسجد میں سے ہٹا دے اللہ اس کے بدلے اس کا گھر جنت میں بنائے گا۔ (ابن ماجہ)
- (۱۶) حائضہ، جنبی یا مجتلم مسجد میں داخل نہ ہو۔

- (۱۷) مسجد میں مشاعرہ منعقد نہ کیا جائے۔ (ابوداؤد، ترمذی)
- (۱۸) مسجد میں خوشبو وغیرہ کا اہتمام کیا جائے۔ (ابوداؤد، احمد)
- (۱۹) مسجد میں ایک ہاتھ کی انگلیوں کو دوسرے ہاتھ کی انگلیوں میں ڈالنا ممنوع ہے۔ (مسند احمد)
- (۲۰) حالت جنابت کوئی عورت مسجد میں داخل نہ ہو۔ (ابوداؤد)
- (۲۱) کوئی حائضہ عورت مسجد میں داخل نہ ہو جب تک پاک نہ ہو جائے۔ (ابوداؤد)
- (۲۲) اگر مسجد میں بیٹھے بیٹھے اذان ہو جائے تو نماز ادا کئے بغیر مسجد سے باہر نہ جائیں۔ (مسلم)
- (۲۳) مسجد میں بعض لوگ اپنے لئے کوئی جگہ مخصوص کر لیا کرتے تھے ایسا کرنا منع ہے۔ (ابوداؤد، نسائی)
- (۲۴) مسجد میں اگر کسی شخص کو اوگھ ستائے تو اسے چاہیے کہ وہ جگہ بدل لے۔ (ابوداؤد)
- (۲۵) مسجد میں نہ تو قصاص لیا جائے اور نہ حد قائم کی جائے۔ (ابوداؤد)
- (۲۶) اگر کوئی شخص مسجد میں اپنی گمشدہ چیز کا اعلان کرے تو اسے ان الفاظ کے ساتھ بد عادی جائے۔ "لَا رَدَّهَا اللَّهُ عَلَيْكَ" خدا کرے تجھے وہ چیز نہ ملے۔ (مسلم)
- (۲۷) اگر کوئی شخص مسجد میں خرید و فروخت کرے تو اسے ان الفاظ کے ساتھ بد عادی جائے۔ "لَا أَرْبَحَ اللَّهُ تِجَارَتَكَ" اللہ تجھے اس تجارت میں نفع نہ دے۔ (ترمذی)
- (۲۸) مسجد سے نکلنے وقت پہلے بائیں قدم باہر نکالیں اور یہ دعا پڑھیں۔ "اللَّهُمَّ إِنِّي أَسْأَلُكَ مِنْ فَضْلِكَ" اے اللہ تجھ سے تیرا فضل چاہتا ہوں۔ (مسلم)

### تعمیر مسجد میں بقدر وسعت حصہ لینا

اگر کسی شخص کو اللہ نے خیر کثیر سے نوازا ہے اور وہ تنہا کسی مسجد کی تعمیر یا کئی ایک مساجد کی تعمیر کا اہتمام کرتا ہے تو یہ اس پر اللہ کا فضل ہے کہ اللہ نے اپنے گھر کی تعمیر کے لیے اسے توفیق بھی دی اور ہمت بھی لیکن اس کا مطلب یہ نہیں ہے کہ کوئی شخص اگر تنہا مسجد بنانے کی سکت نہیں رکھتا تو وہ کسی مسجد میں حصہ

دار بھی نہیں بن سکتا بلکہ جس کو جس قدر اللہ نے استطاعت بخشی ہو وہ اپنی استطاعت کی مطابق تعمیر مسجد میں حصہ ڈال کر اللہ کی جنتوں کا حق دار بن سکتا ہے۔

حدیث پاک میں آتا ہے کہ رسول اکرم ﷺ نے فرمایا:

تم کسی چھوٹی سی چھوٹی نیکی کو بھی حقیر نہ سمجھو بلکہ اللہ کے ہاں وہ معمولی نیکی بھی قابل اجر و ثواب ہے۔ مدد کے کئی ایک طریقے ہیں کوئی پیسہ دیتا ہے، تو کوئی اشیاء (MATERIAL) مہیا کرتا ہے، تو کوئی وقت اور جسمانی محنت پیش کرتا ہے یہ سب تعاون کے مختلف انداز ہیں جو اللہ کی نظر میں یکساں محبوب ہیں۔

بیت اللہ کی تعمیر میں حضرت ابراہیم علیہ السلام اور حضرت اسماعیل علیہ السلام کا واقعہ پڑھ چکے ہیں دونوں باپ بیٹے نے مستری اور مزدور کا کام سر انجام دیا۔ مسجد قبا اور مسجد نبوی ﷺ کی تعمیر کا واقعہ ہے کہ حضرت عمار بن یاسر رضی اللہ عنہما نے اس وقت اٹھا اٹھا کر لارہے تھے اور بڑی محنت اور لگن سے کام کر رہے تھے۔

جناب رسالت پناہ ﷺ نے جب انہیں اس محنت اور لگن سے کام کرتے دیکھا تو نہایت ہی شفقت سے ان کے سر سے مٹی جھاڑنے لگے۔ (بخاری ج ۱)

(۲) عہد نبوی ﷺ میں چونکہ مسجد کی چھت کھجور کی چھڑیوں سے تیار کی گئی تھی ایک رات بارش ہوئی تو چھت سے پانی ٹپکا فرش پر کچھڑ ہو گئی صحابہ کرامؓ نے یہ حال دیکھا تو اپنے کپڑوں میں کنکریاں لالا کر بھانے لگے حضور رسالت مآب ﷺ نے صحابہ کرام کا یہ جذبہ دیکھا تو اسے بہت پسند فرمایا۔ (ابوداؤد)

(۳) مسجد کے لئے اگر کوئی شخص زمین وقف کرے گا یا بنا یا مکان مسجد بنا دے گا تو وہ بھی اللہ کی جناب میں بے پناہ اجر و ثواب پائے گا۔ (فتح الباری)

البتہ جو شخص ان کاموں میں سے کسی بھی کام پر مکمل اجرت حاصل کرے گا تو وہ یہ شرف اور یہ فضیلت اگرچہ حاصل نہ کر سکے گا پھر بھی اخلاص نیت پر اللہ کے ہاں ضرور اجر پائے گا۔

### مسجد سے متعلقہ امور

ایسے بہت سے امور ہیں جو اگرچہ مسجد نہیں کلاتے لیکن کسی نہ کسی حوالے سے مسجد کو آباد رکھنے میں اہم کردار ادا کرتے ہیں۔ مثلاً مسجد کے لئے صفیں، چراغ یا بی زمانہ ٹیوب لائٹس اور بلب وغیرہ

پتکے، لوڈا سپیکر، استنجے خانے، وضو خانے، پانی کی موٹریں، کونکس لوٹیاں اور اسی طرح کی جملہ ضروریات صدقہ جاریہ کا حکم رکھتی ہیں چاہے کوئی شخص تنہا یہ کام انجام دے یا باہمی تعاون سے اہل محلہ مل کر یہ کام کریں دونوں صورتوں میں موجب اجر و ثواب اور باعثِ رضائے الہی ہے۔

البتہ مسجد سے متعلقہ لوازمات میں ضرورت کا ضرور خیال رکھا جائے۔

بلا ضرورت اور بلا وجہ خرچ اسراف کے ضمن میں آئے گا اسی طرح مساجد کی تعمیر میں بھی ضرورت کو ہر صورت پیش نظر رکھا جائے۔

مثلاً اگر کسی محلہ کی آبادی دس ہزار گھروں پر مشتمل ہے اور آئندہ پچاس سالوں تک بھی اس میں بڑھوتری کے آثار موجود نہ ہو تو وہاں مسجد اس حساب سے بنائی جائے تاکہ یہاں کے لوگ باآسانی نماز ادا کر سکیں۔ ایسی کئی جگہوں پر جانے کا اتفاق ہوا جہاں آبادی کم اور مساجد بہت وسیع و عریض تعمیر کی ہوتی ہیں۔

مثلاً دس ہزار گھروں کی آبادی میں اگر کسی نے ایک ہزار گز کا پلاٹ مسجد کو وقف کیا ہے تو کوئی صاحب ثروت اس پورے پلاٹ کی ایک خوبصورت انداز سے تعمیر بھی کر دیتا ہے لیکن جب نماز کے لئے اقامت کہی جاتی ہے تو چہ آدمی امام کے دائیں اور چہ بائیں ہوتے ہیں اور سلام پھیرنے تک ایک صف بھی مکمل نہیں ہو پاتی اگر بصیرت سے کام لیا جاتا تو اسی رقم سے دو، دو سو گز کی پانچ مساجد تعمیر کی جاسکتی تھیں جس سے علاقے کی مساجد کی ضرورت بھی پوری ہوتی اور اجر و ثواب میں بھی کمی گنا اضافہ ہوتا۔

### ائمہ مساجد کا تقرر

ائمہ مساجد کے تقرر کا رواج اس وقت سے ہے جب سے تعمیر مسجد کا سلسلہ شروع ہوا رسول اللہ ﷺ کے دور سے اب تک مساجد کو آباد رکھنے کا یہی طریقہ رائج ہے فرق صرف یہ ہے کہ فی زمانہ یہ کام اجرت پر ہوتا ہے اور عہد نبوی ﷺ میں رضا کارانہ طور پر ہوتا تھا ائمہ کی اجرت کے مسئلے پر انشاء اللہ آئندہ صفحات میں تفصیلی بحث کریں گے یہاں صرف اس قدر وضاحت ضروری ہے کہ مساجد کو آباد رکھنے کا یہی ایک مؤثر ذریعہ ہے جناب رسالت پناہ ﷺ کی عادت مبارکہ تھی کہ جو قبیلہ مسلمان ہوتا اس میں جو شخص سب سے زیادہ قرآن کا جاننے والا ہوتا اس قبیلے کا امام مقرر فرماتے اس منصب میں امیر، غریب، چھوٹے، بوئے، غلام اور آقا کا لحاظ رکھے بغیر صرف حفظ القرآن کو معیار بنا کر اس کا تقرر کر دیا جاتا۔

جر ہم قبیلہ جب اسلام لایا تو عمرو بن سلمہ جرہمی رضی اللہ عنہ اس وقت سات آٹھ برس کے کم سن بچے تھے ان کا پناہیہاں ہے کہ اپنے قبیلے میں سب سے زیادہ قرآن میں جانتا تھا اسی سبب سے اللہ کے رسول ﷺ نے مجھے میرے قبیلے کا امام مقرر کر دیا جب کہ میری کم سنی کا یہ عالم تھا کہ میں ایک کرتے میں ربا کرتا تھا (بخاری)

امام کے انتخاب کے لئے رسول اللہ ﷺ نے چند رہنماء اصول و دلیت فرمائے ہیں چنانچہ حضرت ابو مسعود انصاری رضی اللہ عنہ سے مروی ہے کہ آپ ﷺ نے فرمایا امامت کا سب سے زیادہ حقدار وہ ہے جو سب سے زیادہ قرآن جانتا ہو۔

(۲) اگر قرآن پڑھنے میں سب برابر ہوں تو پھر وہ ہے جو حدیث سے زیادہ واقف ہو۔

(۳) اگر اس میں بھی برابر ہوں تو پھر وہ ہے جس نے ہجرت میں پہل کی ہو۔

(۴) اگر اس میں بھی برابر ہوں تو وہ امام بنے جو عمر میں بڑا ہو۔ (مسلم)

(ب) حضرت انس رضی اللہ عنہ سے روایت ہے کہ نبی کریم ﷺ نے دو مرتبہ

حضرت عبداللہ بن ام مکتوم رضی اللہ عنہ کو اپنی عدم موجودگی میں مسجد نبوی ﷺ کا امام بنایا حالانکہ وہ نابینا تھے۔ (ابوداؤد)

(ج) حضرت عبداللہ بن عمر رضی اللہ عنہ سے مروی ہے کہ شروع شروع میں نبی کریم ﷺ کی مدینہ میں تشریف آوری سے قبل مہاجرین عصبہ میں ٹھہرے جو قباء کے قریب ایک مقام ہے یہاں حضرت حذیفہ رضی اللہ عنہ کے آزاد کردہ غلام حضرت سالم رضی اللہ عنہ لوگوں کو نماز پڑھایا کرتے تھے ان کو قرآن سب سے زیادہ یاد تھا۔

حضرت عمر رضی اللہ عنہ جیسے جلیل القدر صحابی بھی آپ کی اقتداء میں نماز پڑھا کرتے تھے۔ (بخاری)

مندرجہ بالا روایات سے نجومی اندازہ ہوتا ہے کہ مساجد کی آبادی اور اسلامی معاشرہ کو متحد رکھنے کے لئے رسول اللہ ﷺ نے جو اقدامات فرمائے ان میں آئمہ مساجد کا تقرر بھی ایک مرکزی حیثیت رکھتا ہے۔ فی زمانہ ہر طرح کی فراوانی کے باوجود ہمیں مساجد سے وہ فوائد حاصل نہیں ہو رہے جو عہد نبوی، عہد صحابہ اور عہد فقہاء و محدثین میں اسلامی معاشرے کو حاصل رہے ہیں۔

## مساجد کی بد حالی کا ذمہ دار کون؟

عصر حاضر میں امامت کا تصور یکسر بدل چکا ہے، موجودہ دور کا امام ایک گھٹیا مخلوق سمجھا جاتا ہے جبکہ شریعت مطہرہ میں یہ ایک عظیم منصب ہے، اس کی وقعت گرانے میں بعض ائمہ کا بھی کافی ہاتھ ہے، علم و فضل سے عاری اور اخلاقی پستیوں میں گھرے ہوئے چند بے وقعت امام اس کے اصل ذمہ دار ہیں۔

کچھ یہی حال مساجد کیٹیوں کا بھی ہے، عمل سے بے بہرہ دین سے دور اور اخلاص سے عاری کمیٹیاں محض علاقائی اثر و رسوخ اور مالی طور پر مستحکم ہونے کے سبب مساجد کیٹیوں کے عمیدار بنا دیے جاتے ہیں یا بن جاتے ہیں، ظلم کی انتہا تو یہ ہے کہ مساجد میں ائمہ اور خطباء کے تقرر کا امتحان جملہ کے سپرد ہے امام نماز پڑھائے گا اور دو تین دن تک ٹرائی ہوگی، خطیب خطبہ دے گا اور کم از کم ایک ماہ تک اُسے ٹرائل میس پر رکھا جائے گا۔ ایک ماہ بعد جاہل نمازی فیصلہ کریں گے کہ نہیں اتنی بڑی مسجد کے لیے یہ خطیب صحیح نہیں ہے، اس کی آواز میں ترنم نہیں اور اس کا لہجہ بھی درست نہیں ہے، بعض کہیں گے کہ اس کے بیان میں شیر کی سی گرج نہیں۔ دائیں سے آواز آئے گی کہ اوپر خواتین نے بھی شکایت کی ہے کہ اس کی آواز مسکور کن نہیں ہے،

بائیں طرف والے لب کشائی فرمائیں گے، ارے اس کا قد کاٹھ بھی تو مناسب نہیں، دوسری صف سے بڑے میاں اپنی لائٹھی کو نکالتے ہوئے اور بیسی کو سنبھالتے ہوئے قدرے غصے کے انداز میں فرمانے لگے کہ چار رکعت پڑھانے میں پورے پندرہ منٹ لگا دیے، تیسری صف میں موجود پیٹ شرٹ میں ملبوس کلین شیو (CLEAN SHAVE) نوجوان بھی بلا جی کا کندھا ہاتھ ہوئے قدرے تضحیک کے انداز میں فرماتے ہیں، ”آپ پندرہ منٹ کی بات کرتے ہیں؟ میں تو التجیات بھی مکمل نہ کر پایا تھا کہ سلام پھیر دیا گیا۔“

بالآخر ایک منصف مزاج شخص نے اپنے ہونٹوں کی گرہ کھولتے ہوئے ارشاد فرمایا:

”ہم یہ ساری باتیں برداشت کر لیتے مگر تین دن سے میں دیکھ رہا ہوں کہ روزانہ آدھا منٹ لیٹ آتے ہیں یوں اس امام مسجد یا خطیب صاحب کا تپا نچا کر کے اس مسجد کا دروازہ اس پر ہمیشہ کے لئے بند کر دیا جاتا ہے وہ لاکھ اپنی ڈگریاں گنوائے اور تنغے دکھائے، مگر وہ لکیر کے فقیر اس کی ایک بھی نہ سنیں گے۔“

وہ کتنا ہے کہ میرے پاس مدینہ یونیورسٹی کی ڈگری ہے، مامون کا نجن سے فارغ ہوا ہوں، اور یہ دیکھو مولانا محمد گوند لویؒ کی تصدیق بھی ہے۔

ان میں سے ایک سفید پوش آگے بڑھ کر

اپنے ہاتھ کو جیب سے نکال کر

ڈبل پتی کا ایک پان منہ میں ڈال کر

چہرہ اٹھائے، رخسار پھلے، تمکمانہ انداز اپنائے،

بڑی بے نیازی سے فرمادیتے ہیں ”اے اومول ملی یہ اپنے کالج مانج اٹھا اور یہاں سے جا، پھر مڑ کے نہ آئیو! جب تمہاری بات بھی ہمارے پلے نہ پڑے ہے..... پھر تمہیں کاہے کور کھے ہے۔“

ان کی بات کو آگے بڑھاتے ہوئے ایک بزرگ ارشاد فرماتے ہیں ہم نے تمہارے چار خطبے مکمل سنے ہیں مگر کسی خطبے میں ایک مرتبہ بھی نبی نہیں آئی اور نہ ہی زلیخا والا قصہ سنایا،

لوگوں کے معیار اس قدر گر چکے ہیں کہ وہ ہر جگہ سچی چیز کی تلاش میں رہتے ہیں اگر کسی جگہ کوئی عالم انہیں خالصتاً کتاب و سنت سے وعظ فرمائے تو وہ ان کے سر سے گزر جاتا ہے۔

اس لئے کہ ان کے دل و دماغ جس چیز کے سننے کے عادی ہو چکے ہیں جب تک انہیں وہی کچھ نہ سنایا جائے ہاضمہ اعتماد پر نہیں آتا۔

### سبق آموز لطیفہ :-

ایسے لوگوں کی مثال بالکل ایسے ہے جیسے کسی گاؤں میں ایک نقلی حافظ صاحب چلے گئے اور پورے دس سال انہیں تراویح اور نماز پڑھاتے رہے نماز اور تراویح کی ہر رکعت میں فبایِ الْآءِ رَبِّكُمْ تَكْتَبَان اور وَيْلٌ يَوْمَئِذٍ لِّلْمُكَذِّبِينَ پڑھتے رہے۔

دس سال بعد اچانک ہمارے گئے لوگ دوسرے حافظ کو پکڑ کر لائے، یہ بچارے اصلی حافظ تھے انہوں نے الم سے قرآن پڑھنا شروع کر دیا دور کعتوں میں ایک پاؤ ختم کیا سلام کے بعد لوگ امام کو مارنے کے لئے تیار ہو گئے۔ کہ یہ کیا چیز پڑھی ہے ہمارے امام صاحب تو ”بان، بین“ پڑھا کرتے تھے مگر ان کے قرآن

میں تو ایک مرتبہ بھی بان بین نہیں آیا۔

فی زمانہ لوگوں کی کثیر تعداد ”بان، بین“ کی عادی ہو چکی ہے وہ اس سے زیادہ کچھ سنا پسند نہیں کرتے اس میں بنیادی نقص ہماری مساجد کے ماحول کا ہے، اگر وہاں علمی مجلسیں منعقد ہوں اور مخلص ذی شعور علماء سے خدمات حاصل کی جائیں تو لوگوں کو یقیناً بند لاجا سکتا ہے۔

ع :- ذرا نم ہو تو یہ مٹی بہت ذرخیز ہے ساقی

یہ اہتمام مساجد کمیٹیوں کو کرنا ہو گا اس لیے کہ دوسرے کو یہ اختیار ہی نہیں ہوتا کہ وہ کسی مسجد میں جا کر اس قسم کے پروگرام کا انعقاد کر سکے۔ ایک وجہ یہ بھی ہے کہ عوام الناس کے معیار پر علماء کو ڈھالنے کی کوشش کی جاتی ہے جلاء کے سانچے میں علماء کو ڈھالنا ایک مذموم اور تباہ کن کوشش ہے ایسا اس وقت تک ہوتا رہے گا جب تک مساجد جلاء کے تسلط میں ہیں۔

معاشرے کی بہتری اور اصلاح اس میں ہے کہ عوام الناس علماء سے رہنمائی حاصل کرتے ہوئے کتاب و سنت کے سانچے میں ڈھل جائیں اور علماء کی ذمہ داری یہ ہے کہ وہ اپنے کردار اور افکار کو لوگوں کے لیے مثال بنائیں۔

اس وقت عوام الناس کا طرز فکر اور طرز زندگی اگر سچی ہے تو اسے بلند کرنے میں علماء کو اپنی ذمہ داری پوری کرنی چاہیے۔ اس پر سید ابو بکر غزنویؒ بن سید داؤد غزنویؒ کا ایک مقولہ یاد آتا ہے۔

پاکستان کے سابق وزیر اعظم جناب ذوالفقار علی بھٹو کا دور تھا جناب سید ابو بکر غزنویؒ لاہور سے ٹرانسفر ہو کر بہاولپور ”اسلامیہ یونیورسٹی“ میں وائس چانسلر کے عہدے پر فائز ہوئے،

ان دنوں بندہ محترم پروفیسر حافظ محمد عبداللہ بہاولپوریؒ کے زیر سایہ تعلیم حاصل کر رہا تھا، بہاولپور شہر میں مختلف پروگراموں کا انعقاد ہوتا، جن میں سید ابو بکر غزنویؒ بطور صدر مجلس یا مہمان خصوصی کے شرکت فرمایا کرتے تھے۔ عربی، اردو، فارسی اور انگریزی ادب پر کمال درجہ عبور حاصل تھا ان کی لیاقت ان کے خطبات سے خوب جھلکتی تھی۔

دوران خطبات اولی زبان کا استعمال فرماتے ان کی گفتگو عوام الناس کے سر سے گزر جاتی بالآخر ایک دن شہر کے کچھ معززین اور بزرگ اس سلسلے میں سید صاحب سے ملے اور درخواست کی،



”حضرت! آپ زبان سلیم استعمال کیا کریں تاکہ لوگ آپ کی بات سمجھ سکیں“

یہ سن کر سید صاحب نے نہایت متانت سے کہا!

”ابو بکر اپنا معیار کیوں گرائے.....، لوگ اپنا معیار اونچا کریں کہ وہ ابو بکر کی بات سمجھ سکیں“

آج بھی میری اس گزارش کا یہی مطلب ہے کہ علماء کو اللہ نے چمکڑا نہیں بلکہ انجمن بنایا ہے اور انھیں انجمن ہی رہنا چاہیے۔

دنیا داروں کے دفتروں اور گھروں کے طواف علماء کو زیبا نہیں، صبح سے شام تک سائیکل پر سوار، ہنگلوں کے دروازے کھٹکا کر ”ٹیوشن پڑھو الو“ کا اعلان کرتے پھر ناقرآن کی تعظیم نہیں ہے، اگر علماء اپنا مقام پہنچائیں اور معاشرہ انھیں وہ مقام دے تو ان شاء اللہ ضرور بالضرور معاشرے کے قدم اصلاح کی جانب تیزی سے اٹھنے لگیں گے (واللہ المستعان)۔

سیرت نگاروں نے لکھا ہے کہ امام زین العابدینؑ (علی بن حسین) حرم شریف میں عبادت اور ذکر میں مصروف تھے حاکم وقت خلیفہ عبد الملک بن مروان جو بنی امیہ میں سے تھے تشریف لائے اور اگر امام زین العابدین کے پاس بیٹھ گئے، جب امام موصوف ذکر و اذکار سے فارغ ہوئے تو دیکھا، خلیفہ ان کے پاس بیٹھے ہیں امام نے فرمایا:

”اے خلیفہ المسلمین کیا مجھ سے کوئی کام ہے؟“ عرض کی ہاں! فرمایا کیا کام ہے؟

عرض کی..... میرا دل چاہتا ہے کہ آپ مجھ سے کچھ مانگیں اور میں آپ کو دوں تاکہ ہمیں ثواب ملے۔

آپ اپنی پسند کی کوئی بھی چیز مجھ سے مانگ سکتے ہیں، امام زین العابدینؑ خاموش رہے۔

جب خلیفہ نے بہت اصرار کیا تو امام موصوف نے فرمایا!

”جس کے گھر کا مسلمان ہوں اس کے گھر میں بیٹھ کر اس کے غیر سے مانگتے ہوئے شرم آتی ہے“

خلیفہ یہ سن کر شرم سے پانی پانی ہو گیا طواف وغیرہ سے فارغ ہو کر امام زین العابدین حرم سے باہر تشریف لائے تو خلیفہ بھی جو پہلے سے انتظار میں تھا حرم سے نکل کر سامنے آ گیا خلیفہ نے پھر اصرار کیا کہ اب تو آپ اسکے گھر سے باہر آگئے ہیں اب مجھ سے کچھ مانگیں،

امام زین العابدینؑ نے فرمایا!

”اچھا تو بتاؤ! کیا مانگوں؟“ ”دین مانگوں یا دنیا مانگوں“

خليفة نے کہا!

”حضرت دین تو میرے پاس نہیں ہے دین کے تو آپ وارث ہیں میرے پاس تو صرف دنیا

ہے، دنیا میں سے جو مانگیں میں دینے کو تیار ہوں“

امام موصوف نے فرمایا!

”اے خلیفہ! مسلمان! دنیا تو میں نے اس سے بھی کبھی نہیں مانگی جس کی یہ ساری دنیا ہے

آپ سے کیا مانگوں.....؟“

جب تک خوداری کا یہ عالم تھا تب تک دین بھی اپنے پورے جوہن پر تھا۔

خدا کرے وہ دن پھر لوٹ آئیں (آمین)

جن جگہوں میں نماز پڑھنا ممنوع ہے

(۱) رسول اکرم ﷺ نے فرمایا:

الارض كلها مسجد الا المقبرة والحمام (ابوداؤد، ترمذی)

کہ تمام زمین مسجد ہے سوائے قبرستان اور حمام کے۔

اس سے معلوم ہوتا ہے کہ قبرستان اور غسل خانے نماز کے لیے ممنوع جگہ ہیں۔

دوسری حدیث میں قبر کی طرف رخ کر کے نماز پڑھنا بھی منع فرمایا گیا ہے۔

چنانچہ رسول اللہ ﷺ کا فرمان ہے لا تصلو الی القبور۔ (مسلم)

(۲) ایسی جگہوں پر جہاں غلاظت وغیرہ ڈالی جاتی ہو۔ (ابن ماجہ)

(۳) مذبح خانہ یعنی ایسی جگہ جہاں جانوروں وغیرہ ذبح کیے جاتے ہوں۔ (ابن ماجہ)

(۴) راستوں اور سڑکوں پر یعنی جو لوگوں کے گزرنے کی جگہیں ہوں۔ (ابن ماجہ)

(۵) اونٹوں کے بازے میں جہاں اونٹ وغیرہ باندھے جاتے ہوں۔ (ابن ماجہ)

(۶) بیت اللہ کی چھت پر بھی نماز نہ پڑھی جائے۔ (ابن ماجہ)

(۷) کسی غیر مسلم کی عبادت گاہ میں اگر بُت وغیرہ موجود ہوں یا تصاویر ہوں تو ان میں نماز نہ پڑھی

جائے۔ (ابن ابی شیبہ عن ابن عباس)۔

(۸) ایسی مساجد میں بھی نماز نہیں پڑھنی چاہیے جہاں غیر اللہ کے نام کے قطعے آویزاں ہوں اور ان سے مدد طلب کی گئی ہو۔ اس لیے کہ یہ بھی بت پرستی کے زمرے میں داخل ہیں کیونکہ قرآن مجید میں کہا گیا ہے کہ مسجدیں اللہ کے لیے ہیں پس تم اللہ کے ساتھ کسی کو مت پکارو اس کی مزید وضاحت صفحہ ۱۳۹ پر گزر چکی ہے۔

### جو کام مسجد میں کرنے جائز ہیں

اس کا مطلب یہ ہر گز نہیں ہے کہ جن امور کا ذکر ذیل میں کیا جا رہا ہے صرف وہی کام مسجد میں کیے جاسکتے ہیں بلکہ اس عنوان کا منشا صرف یہ ہے کہ ان امور کا ذکر کر دیا جائے جن امور کو مسجد میں کرنے سے بعض مسالک یا بعض لوگ شش و پنج کا شکار ہوتے ہیں اور ان پر ناجائز ہونے کا شبہ کرتے ہیں۔

(۱) کھانا پینا :-

مسجد میں کھانا پینا جائز امور میں سے ہے حضرت عبداللہ بن حارث رضی اللہ عنہ سے مروی ہے کہ نبی کریم ﷺ کے زمانے میں مسجد کے اندر روٹی اور گوشت وغیرہ کھالیا کرتے تھے (ابن ماجہ)۔

(۲) سونا لینا :-

حضرت علی رضی اللہ عنہ ایک دن حضرت فاطمہ رضی اللہ عنہا سے ناراض ہو کر مسجد میں سو گئے رسول اکرم ﷺ کو علم ہوا تو آپ ﷺ تشریف لائے دیکھا تو پہلو خاک آلود ہیں آپ ﷺ شفقت سے مٹی بھی جھاڑتے تھے اور کہتے تھے: قم یا ابا تراب، قم یا ابا تراب :  
اے ابو تراب اٹھو، اے ابو تراب اٹھو۔

(ب) حضرت عبدالبن تمیم رضی اللہ عنہ اپنے چچا سے روایت کرتے ہیں کہ نبی مکرم ﷺ کو مسجد میں

اس طرح لیٹے ہوئے دیکھا کہ آپ کی ایک ٹانگ دوسری ٹانگ کے اوپر تھی (بخاری، مسلم)

(۳) مسجد میں سوال کرنا :-

کوئی ضرورت مند حاجت اور ضرورت کا اظہار مسجد میں کر سکتا ہے۔

حضرت عبداللہ بن ابی بکر رضی اللہ عنہما بیان کرتے ہیں کہ ایک دن نبی کریم ﷺ نے اپنے

اصحاب سے دریافت فرمایا!

”کیا تم میں سے آج کسی نے مسکین کو کھانا کھلایا ہے؟ حضرت ابو بکر صدیق رضی اللہ عنہ نے عرض کیا، جب میں مسجد داخل ہوا تھا تو اس وقت ایک ساکل سوال کر رہا تھا میں نے اپنے بیٹے عبدالرحمن رضی اللہ عنہ کے ہاتھ میں روٹی کا ایک ٹکڑا دیکھا جو میں نے لے کر ساکل کو دے دیا“

(ابوداؤد)

(۴) جائز گفتگو

ہر قسم کی جائز گفتگو مسجد میں کی جاسکتی ہے چاہے دنیا سے متعلق بھی کیوں نہ ہو۔ جائز سے مراد یہ ہے کہ جھوٹ نہ ہو، غیبت نہ ہو، گالی نہ ہو اور فضول لغویات نہ ہوں۔ حضرت جابر رضی اللہ عنہ بیان کرتے ہیں ”فجر کی نماز کے بعد سورج نکلنے تک رسول اللہ ﷺ نماز ہی کی جگہ پر بیٹھے رہتے تھے اس دوران دیگر لوگ دور جاہلیت کی باتیں کرتے اور ہنستے رہتے تھے اور نبی کریم ﷺ بھی (ان کی باتیں سن کر) مسکراتے تھے (مسلم)۔“

(۵) نماز جنازہ :-

اگرچہ بعض لوگ مسجد میں جنازہ کی نماز پڑھنے کو ناجائز سمجھتے ہیں لیکن حق یہ ہے کہ مسجد میں جنازہ پڑھنا جائز ہے۔

چنانچہ حضرت عائشہ رضی اللہ عنہا مسجد میں جنازہ کے جواز کا فتویٰ دیتے ہوئے دلیل کے طور پر رسول اللہ ﷺ کا عمل پیش کرتی ہیں اور فرماتی ہیں معوذ اور معاذ رضی اللہ عنہما دونوں بھائیوں کی نماز جنازہ رسول اللہ ﷺ نے مسجد میں پڑھائی تھی (بخاری)

(۶) جنگی مشقتیں مسجد میں جائز ہیں :-

حضرت عائشہ صدیقہ رضی اللہ عنہا بیان کرتی ہیں کہ مسجد میں چند حبشی مسلمان نیزہ بازی کی مشق کر رہے تھے رسول اکرم ﷺ اپنے گھر کی کھڑکی میں سے انھیں دیکھ رہے تھے جب کہ میں نے بھی رسول اکرم ﷺ کے کندھے پر ٹھوڑی رکھ کر یہ منظر دیکھا۔ (یہ ایک خاص قسم کا مجاہدانہ کھیل تھا) (بخاری)

(۷) مسجد میں دعوت دینا اور قبول کرنا :-

مسجد میں دعوت دینا اور قبول کرنا دونوں جائز ہیں حضرت انس رضی اللہ عنہ بیان کرتے ہیں کہ میں نبی کریم ﷺ کو دعوت دینے کے ارادہ سے مسجد میں حاضر ہوا۔

جب کہ آپ ﷺ صحابہ کرام رضی اللہ عنہم کے ساتھ مسجد میں موجود تھے میں آپ ﷺ کے قریب کھڑا ہو گیا آپ ﷺ نے مجھے دیکھ کر فرمایا ”کیا تمہیں ابو طلحہ رضی اللہ عنہ نے بھیجا ہے“ میں نے کہا جی ہاں، پھر آپ ﷺ نے خود ہی پوچھا کیا کھانے کے لئے؟ میں نے جواب دیا جی ہاں اس کے بعد آپ ﷺ نے صحابہ کرام رضی اللہ عنہم سے کہا اور چل پڑے اور میں بھی آپ ﷺ کے ساتھ چل پڑا۔ (ابن ماجہ)

(۸) مشرکین کا داخلہ :-

کفار ہوں یا مشرکین ضرور نامسجد میں داخل ہو سکتے ہیں۔ حضرت ثمامہ بن اثال رضی اللہ عنہ کے واقعہ سے معلوم ہوتا ہے کہ مسجد میں کافر و مشرک کا داخلہ ناجائز نہیں ہے۔

رسول اکرم ﷺ کے عہد مبارک میں یہود و نصاریٰ عام طور پر مسجد نبوی میں ہی آپ ﷺ سے ملاقات کیا کرتے تھے۔

(۹) خواتین کی آمد :-

خواتین مسجد میں نماز اور دیگر تبلیغی اجتماعات وغیرہ میں بغرض شرکت آسکتی ہیں اگرچہ بعض فقہانے اسے ممنوع قرار دیا ہے لیکن اس کا جواز رسول اکرم ﷺ کے فرمان اور عہد صحابہ و تابعین سے نص صریح سے ثابت ہے۔ عہد نبوی میں ازواج مظہرات اور دیگر صحابیات باجماعت نماز میں شرکت کیا کرتی تھیں اور ان کی صف سب سے آخر میں ہو کرتی تھی۔

ام المؤمنین رضی اللہ عنہا کا بیان ہے کہ فجر کی نماز کے بعد جب ہم مسجد میں آپ ﷺ کے پیچھے پڑھ کر آتی تھیں تو گلی میں اس قدر اندھیرا ہوتا تھا کہ ہمیں کوئی پہچان نہ سکتا تھا۔ (بخاری)

(۲) عیدین کے اجتماع کے لئے رسول اللہ ﷺ کا فرمان ہے ”عورتیں بھی اس میں شریک ہوں“

اگر اس کے پاس چادر نہ ہو تو وہ سہیلی کی چادر میں آجائے حتیٰ کہ جن عورتوں نے نماز نہیں

پڑھنی فرمایا کہ وہ بھی آئیں یہ مسلمانوں کے مصلیٰ سے الگ رہیں اور دعائیں شریک ہوں۔  
(بخاری)

(۳) عبد اللہ بن عمر رضی اللہ عنہما نے حدیث بیان کرتے ہوئے فرمایا ”عورتیں بھی مسجد میں آئیں“  
لیکن ان کے بیٹے بلال رضی اللہ عنہ نے کہا کہ اللہ کی قسم میں انہیں روکوں گا،  
حضرت عبد اللہ بن عمر رضی اللہ عنہ نے کہا کہ میں تجھے اللہ کے رسول ﷺ کی حدیث سنا تا ہوں  
پھر بھی تو کہتا ہے کہ میں انہیں روکوں گا! اس بات پر اتنے ناراض ہوئے کہ سخت قسم کے  
الفاظ منہ سے نکالے اور زندگی بھر کلام نہیں کیا۔

مندرجہ بالا احادیث سے خوبی واضح ہوتا ہے کہ خواتین کو مسجد میں داخلے کی جو اجازت رسول اللہ ﷺ  
نے انہیں دی ہے خواتین سے ان کا یہ حق دنیا کا کوئی شخص چھیننے کا اختیار نہیں رکھتا وہ چاہے فقیہ ہو یا  
محدث۔ ظلم تو یہ ہے کہ آج تک دنیا کے کسی مفتی نے عورتوں کے بازار جانے کے خلاف کبھی کوئی فتویٰ  
نہیں دیا لیکن مسجد میں داخلے کی ممانعت پر بے شمار فتاویٰ موجود ہیں جن کے فتوے کی علت کو دیکھا جاتا  
ہے تو معلوم ہوتا ہے، ماحول کی خرابی کے باعث عورتوں کو مساجد میں آنے سے روکا گیا ہے۔

اب کوئی ان نام نہاد مشیوں سے پوچھے کہ ماحول صرف مساجد کا خراب ہے؟  
بازار اور مارکیٹیں خواتین کے لئے پرامن ماحول کی ضامن ہیں کالج اور یونیورسٹیاں جہاں مخلوط تعلیم  
(CO-EDUCATION) ہوتی ہے۔ وہ دیوان غالب، دیوان ناصر اور دیگر شعراء کی عشق و عاشقی سے  
لبریز غزلیات ایک ساتھ بیٹھ کر پڑھتی اور اپنے ٹیچر کے منہ سے اس کی شرح، شرح صدر کے ساتھ  
سنتی ہیں۔

رکشوں، ٹیکسیوں اور بسوں میں تہا سفر کرتی ہیں گھر کے لئے بیگن، کدو اور ٹنڈے خرید لاتی ہیں حتیٰ کہ  
اپنے خاندان کے لئے کپڑا مارکیٹ سے کپڑے بھی خود پسند کر لاتی ہیں دکانداروں سے بھارتاؤ خود ملے کر  
لیتی ہیں، کیا وہاں کا ماحول انہیں پاکیزہ نظر آتا ہے اور خرابی صرف مسجد کے ماحول میں ہے؟۔

جہاں عورت پردے میں آتی ہے پردے میں بیٹھتی ہے خطبہ وغیرہ سن کر پردے میں واپس گھر چلی  
جاتی ہے اور اس دوران اسے کسی مرد سے ہم کلام ہونے کی ضرورت بھی پیش نہیں آتی۔

افسوس ان مقفیوں پر جنہوں نے اس مسجد کے دروازے عورت پر بند کر دیئے جو اللہ کے نظر میں اس صفحہ ہستی پر سب سے بہترین جگہ ہے اور ان مارکیٹوں اور بازاروں کے دروازے ان پر کھول دیئے کہ جن سے بڑھ کر بدترین جگہ اللہ کی نظر میں اور کوئی نہیں۔ افسوس صد افسوس !!!!

(۱۰) دینی تعلیم :-

عہد رسالت سے اب تک الحمد للہ مساجد کو دینی تعلیم و تدریس کے لئے استعمال کیا جاتا ہے جو شرعاً نہ صرف جائز ہے بلکہ مستحسن عمل ہے۔ رسول اللہ ﷺ بذات خود مسجد میں اصحاب صفحہ کو مستقل بنیادوں پر مسجد ہی میں تعلیم فرمایا کرتے تھے۔

مدارس اسلامیہ کا سلسلہ پہلے پہل مسجدوں سے شروع ہوا اور تقریباً چوتھی صدی ہجری تک باقی رہا عہد نبوی ﷺ، عہد صحابہؓ اور عہد تابعینؓ کے مابعد زمانہ تک مساجد نہ صرف عبادت گاہیں تھیں بلکہ اسلامی یونیورسٹیوں کا درجہ رکھتی تھیں۔

(۱۱) قیدی کو قید کرنا :-

عہد نبوی ﷺ میں مسجد سے جیل خانہ کا کام بھی لیا گیا اگرچہ بعد میں قیدیوں کے لئے علیحدہ شعبہ قائم کیا گیا تاہم اس کے جواز کی گنجائش اب بھی باقی ہے۔

حدیث میں وارد ہے، حضرت ثمامہ بن اثال رضی اللہ عنہ گرفتار ہو کر خدمت اقدس میں حاضر ہوئے تو آپ ﷺ نے مسجد کے ایک دن کی قید کے بعد ثمامہ رضی اللہ عنہ کو چھوڑنے کا حکم دیا اسی دوران وہ مسلمانوں کے باہمی ربط، محبت اور اخلاق سے اس قدر متاثر ہو چکا تھا کہ رہا ہوتے ہی اسلام قبول کر لیا۔

### مسجد کے مقاصد و فوائد

مسجد کی اصل غرض و غایت فریضہ نماز کی ادائیگی ہے کسی شرعی عذر کے بغیر گھر میں نماز پڑھنے کی اجازت نہیں ہے۔

جناب رسالت پناہ ﷺ کا ارشاد ہے اگر لوگوں کے گھروں میں عورتیں، بچے، بوڑھے اور بیمار نہ ہوتے تو میں اپنی جگہ کسی کو امام مقرر کرتا اور خود جا کر لوگوں کے گھروں کو آگ لگا دیتا، جو لوگ مسجد میں حاضر نہیں ہوتے ان کے وجود تو درکنار ان کے مسکن بھی رسول اللہ ﷺ نے اس

صفحہ بستگی پر برداشت نہیں کئے ہندگی کے ساتھ ساتھ مسجد میں حاضر ہو کر جماعت کے ساتھ ادا کرنے سے جہاں ثواب میں زیادتی واقع ہوتی ہے وہاں اور بھی بہت سے فوائد ہیں جو حسب ذیل ہیں :-

(۱) ذکر الہی کی کثرت رہتی ہے :-

دیگر مذاہب کی عبادت گا ہیں ہفتہ میں ایک بار اپنے پجاریوں کے لئے کھولی جاتی ہیں جب کہ مساجد صبح سے لے کر رات تک اذان کی شکل میں نعرہ توحید سے گونجتی ہیں اور پانچوں وقت مساجد ذکر اذکار، تلاوت قرآن، تسبیحات اور نماز وغیرہ سے آباد رہتی ہیں۔

(۲) وقت کی پابندی کا احساس پیدا ہوتا ہے :-

پانچوں اوقات میں مقررہ وقت پر اذان ہوتی ہے اور لوگ مقررہ اوقات میں جمع ہو کر نماز ادا کرتے ہیں گویا پانچ مرتبہ وقت کی پابندی کی تربیت دی جاتی ہے۔

(۳) اتحاد اور تنظیم سازی :-

مسجد میں حاضری سے تنظیم سازی اور اتحاد کو تقویت ملتی ہے ایک امام کی آواز پر اٹھنا بیٹھنا، قیام کرنا اور جھکنا صفوں میں اتحاد پیدا کرتا ہے۔

(۴) مساوات :-

امیر و غریب کا مسجد میں پہنچ کر بلا امتیاز ایک دوسرے کے ساتھ قدم سے قدم اور کندھے سے کندھا ملانے سے مساوات کا درس ملتا ہے۔

ایک ہی صف میں کھڑے ہو گئے محمود و لیاظ

نہ کوئی بندہ رہا نہ کوئی بندہ نواز

بندہ و صاحب و محتاج و غنی ایک ہوئے

تیری دربار میں پہنچے تو سبھی ایک ہوئے (اقبال)

(۵) بھائی چارے کا فروغ :-

مسجد میں باہم پانچ وقت ملاقات ایک دوسرے کے دکھ درد سے روشناس کراتی ہے۔ جس سے



محبت، الفت اور بھائی چارے کو فروغ ملتا ہے۔

(۶) طہارت و نظافت کا حصول :-

نماز کے لئے چونکہ جسم اور لباس کی طہارت ضروری ہے اس لئے نماز کی پابندی کرنے سے انسان طبعی طور پر طہارت اور نظافت کا عادی ہو جاتا ہے۔

(۷) شیرازہ بندی :-

دن بھر دنیاوی الجھنوں میں گھرے رہنے سے انسان روحانی طور پر بگھر جاتا ہے۔ مسجد میں حاضری، جسمانی طہارت اور نماز کی شکل میں رب سے ہم کلامی، روحانی اعتبار سے اس کے بگھرے ہوئے ٹکڑوں کو پھر سے جوڑ دیتی ہے۔

## تعیین قبلہ

نماز میں قبلہ کی طرف رخ کرنا ضروری ہے قبلہ سے مراد وہ مقدس کمرہ ہے جو متحدہ مکرّمہ میں مسجد حرام کے عین بیچ میں واقع ہیں جسے کعبہ اور بیت اللہ (اللہ کا گھر) بھی کہتے ہیں۔ پتھر کی بنی ہوئی یہ مقدس عمارت عموماً سیاہ رنگ کے ریشمی غلاف سے ڈھکی رہتی ہے اس کی لمبائی ۴۴ فٹ چوڑائی ۳۳ فٹ اور اونچائی ۴۵ فٹ کے قریب ہے اس کا دروازہ زمین سے تقریباً سات فٹ بلند ہے دروازے کی یہی وہ چوکھٹ ہے جسے ملتزم کہا جاتا ہے یہ دروازہ آب زم زم کے کنوئیں کی طرف کھلتا ہے۔

اس قبلہ کے ارد گرد گول دائرہ کی شکل میں ایک وسیع و عریض مسجد ہے جسے ”مسجد الحرام“ کہا جاتا ہے دنیا کی تمام مساجد اسی مسجد کے تابع ہیں ہر مسجد کے رخ کا تعین مسجد حرام کی سمت میں کیا جاتا ہے۔

بیت اللہ سے یہ ہرگز مراد نہیں ہے کہ نَعُوذُ بِاللّٰهِ تَعَالٰی اس مقام میں رہتا ہے بلکہ اس مقدس مقام کو بیت اللہ کہنے کا مقصد یہ ہے کہ جب سے مذہب کی ابتداء ہوئی تب سے دنیا میں یہ پہلی عمارت ہے جو خالصتاً اللہ کی عبادت کے لئے تعمیر کی گئی یہ مقدس عمارت کم و بیش تمام انبیاء کا قبلہ رہی ہے۔

حضرت ابراہیم علیہ السلام سے قبل کسی وقت یہ عمارت سیلاب زدہ ہو کر منہدم ہو گئی تھی اور اس کے ارد گرد جو آبادی تھی وہ بھی اُجڑ گئی تھی چنانچہ حضرت ابراہیم علیہ السلام نے اللہ کی طرف سے اشارہ پا کر اپنی بیوی ہاجرہ اور اپنے بیٹے حضرت اسماعیل علیہ السلام کو اسی جگہ بے آب و گیاہ وادی میں لایا۔

حضرت اسماعیل علیہ السلام کے جوان ہونے پر باپ بیٹا دونوں نے مل کر یہ مقدس عمارت اپنی پہلی بنیادوں پر تعمیر کی اور اللہ کے فضل سے اب تک آباد ہے آنحضرت ﷺ جب تک مکہ میں رہے تو اس کی طرف رخ کر کے نماز ادا کرتے رہے کیونکہ مکہ سے بیت اللہ میں کھڑے ہو کر فلسطین میں واقع بیت المقدس کی طرف رخ کرنا آسان تھا (بیت اللہ اور بیت المقدس ایک ہی سمت میں ہو جاتے تھے) جبکہ مدینہ طیبہ میں ہجرت کے بعد ایسا کرنا ممکن نہ تھا۔

کیونکہ بیت المقدس اور بیت اللہ دونوں مختلف سمتوں میں واقع تھے اس لئے آپ التجائی نظروں سے مالک ارض و سماء کی طرف چہرہ اٹھاتے رہے بالآخر اللہ نے آپ کی دلی مراد کو پورا کرتے ہوئے اس بیت اللہ کو قیامت تک کے لئے مسلمانوں کا قبلہ قرار دے دیا۔

لہذا راج ذیل باتوں کا خیال رکھنا ضروری ہے۔

☆ = جو لوگ مسجد حرام میں نماز ادا کرتے ہیں جہاں کعبۃ اللہ انھیں نظر آتا ہے وہ نماز میں عین کعبۃ اللہ کی طرف رخ کریں،

☆ = جن لوگوں کو کعبۃ کی عمارت نظر نہیں آتی اور وہ دور کسی مقام پر رہتے ہیں یا دوسرے ممالک کے باسی ہیں ان کا قبلہ صرف مسجد حرام کی جہت ہوگی ان کے لیے عین کعبۃ کی عمارت کی طرف رخ کرنا لازم نہیں ہے اور نہ ہی آسانی سے ایسا کرنا ممکن ہے۔

☆ = انسان خوف کی حالت میں ہو، یا کسی ایسی سواری پر سفر کر رہا ہو جسے ٹھہرانا اس کے اپنے اختیار میں نہ ہو یا ٹھہرانا موجب حرج ہو تو چلتی ہوئی سواری پر تعین قبلہ اور اس کی پابندی ایک مشکل عمل ہے ایسے موقع پر جس طرف آسانی ہو رخ کر کے نماز پڑھ لینا جائز ہے، یہی جہت اس کے لیے قبلہ تصور ہوگی۔

☆ = اگر کسی نے سواری پر نماز شروع کی اور اس وقت اس کا رخ قبلہ کی طرف تھا لیکن سواری کے چلنے کی وجہ سے اس کا رخ بدل گیا تو بھی اسکی نماز کی صحت پر کوئی اثر نہیں پڑے گا۔

☆ = اگر قبلہ کی سمت کا پتہ نہیں چلتا اور کوئی اسے بتانے والا بھی موجود نہیں ہے تو اپنی سمجھ اور علم کے مطابق جس سمت کو وہ قبلہ تصور کر کے نماز پڑھے گا اللہ کے ہاں درست مانی جائے گی۔

- ☆ = اگر دورانِ نماز کسی نے بتادیا کہ قبلہ کی صحیح سمت یہ نہیں ہے بلکہ یہ ہے تو نماز کی حالت میں سمت کو بدل لیا جائے۔
- ☆ = اگر نماز کے بعد پتہ چلا تو نماز لوٹانے کے حکم کی صراحت نہیں ہے۔ (واللہ اعلم)
- ☆ = بیت اللہ کی عمارت کے اندر نفل نماز پڑھنی رسول اللہ ﷺ سے ثابت ہے جب کہ چھت پر پڑھنی ممنوع ہے۔

### بیت اللہ میں زوال کی قید نہیں ہے

عَنْ جَبْرِ بْنِ مُطْعَمٍ أَنَّ النَّبِيَّ ﷺ قَالَ يَا بَنِي عَبْدِ مَنَافٍ لَا تَمْنَعُوا أَحَدًا طَافَ بِهَذَا الْبَيْتِ وَصَلَّى أَيْ سَاعَةَ شَاءَ مِنْ لَيْلٍ أَوْ نَهَارٍ قَالَ أَبُو عَيْسَى حَدِيثُ جَبْرِ بْنِ مُطْعَمٍ حَدِيثٌ حَسَنٌ صَحِيحٌ (ترمذی ج ۱ ص ۱۰۶)

حضرت جبیر بن مطعم رضی اللہ عنہ سے روایت ہے کہ نبی کریم ﷺ نے فرمایا! ”اے عبد مناف کے خاندان کے لوگوں تم کسی شخص کو دن یا رات کی کسی گھڑی میں مسجد حرام کے اندر طواف کرنے اور نماز پڑھنے سے نہ روکو“۔ امام ترمذی نے کہا حضرت جبیر بن مطعم رضی اللہ عنہ والی حدیث حسن صحیح ہے۔

حدیث کے الفاظ ”ای ساعۃ من لیل او نہار“ دن یا رات کی کوئی بھی گھڑی بیت اللہ میں طواف کرنے اور نماز پڑھنے کو مانع نہیں ہے۔ اپنے موقف میں یہ واضح دلیل ہیں۔

### جمعہ کے دن زوال کی قید نہیں ہے

عَنْ إِبْرَاهِيمَ بْنِ عَبْدِ اللَّهِ بْنِ أَبِي حَبِشَةَ أَنَّ رَسُولَ اللَّهِ ﷺ قَالَ لَمَّا جَاءَ يَوْمَ الْجُمُعَةِ فَرَجَعْنَا وَمَا نَجِدُ لِلْحَيَّاتِ فَيْئًا نَسْتِظِلُّ بِه..... (مسلم ج ۱ ص ۲۸۴)

حضرت ایسا بن سلمہ بن اکوع اپنے باپ سے روایت کرتے ہیں کہ ہم نبی کریم ﷺ کے ساتھ

جمعہ پڑھ کر گھروں کو واپس جاتے تو دیواروں کا اتنا بھی سایہ نہ ہوتا تھا جس سے ہم سایہ حاصل کر سکتے۔

اس حدیث سے یہ واضح ہوتا ہے کہ جمعہ قبل الزوال یا زوال کے وقت پڑھا جاسکتا ہے۔ یعنی عام مساجد میں جمعہ کے دن زوال کے وقت پابندی نہیں ہے آپ جب بھی مسجد میں آئیں چاہے سورج سر پر ہو آپ نماز پڑھ لیں۔

### تعیین قبلہ کی حکمت

نماز میں کعبہ کی طرف منہ کرنے کے یہ معنی نہیں ہیں کہ مسلمان نعوذ باللہ اس عمارت کی پر شمش کرتے ہیں اور اسے پوجتے ہیں جس طرح بت پرست مذاہب پتھر کی مورتیوں کے سامنے سجدہ بڑھتے ہیں۔ بلکہ مسلمان تو صرف اللہ کی عبادت کرتے ہیں صرف اسی کو اپنا کارساز، حاجت روا، مشکل کشا اور خالق و مالک مانتے ہیں دراصل بیت اللہ کو قبلہ مقرر کرنے میں یہ حکمت ہے کہ نماز ایک مخصوص اجتماعی عبادت ہے جس میں یکجہتی اور اتحاد عمل کو خاص طور پر ملحوظ رکھا گیا ہے تاکہ سب کی توجہ ایک طرف رہے اس لیے عام حالات میں نماز پڑھتے وقت اس مقام کو سمت اور قبلہ مقرر کیا گیا ہے جسے توحید الہی کے لیے پہلا اور اصلی مرکز ہونے کا شرف حاصل ہوا۔ مسلمانان عالم دن میں کم از کم پانچ مرتبہ اسی ایک سمت کی طرف منہ کرتے ہیں جس سے عالمگیر یکجہتی اور اتحاد انسانیت کا حسین تصور دنیا کے سامنے پیش کیا گیا۔

### لفظ قبلہ و کعبہ کا غلط استعمال

مسلمانوں کا قبلہ و کعبہ صرف ایک ہے جس کا ذکر ہم گزشتہ صفحات میں بالصرحت کر چکے ہیں اس کے سوانہ کوئی قبلہ ہے اور نہ ہی کعبہ، مگر پارٹیشن سے قبل چونکہ مسلمانوں نے ایک طویل عرصہ ہندوؤں کے ساتھ گزارا ہے اس لیے پارٹیشن کے بعد بہت ساری چیزیں ہندوؤں سے ورثے میں مسلمانوں کو حاصل ہوئی ہیں۔

جہاں مسلمان بہت سے موقعوں پر شرک کا ارتکاب کرتے ہیں ان میں سے ایک بلا سوچے سمجھے لفظ

”قبلہ وکعبہ“ کا استعمال ہے، بیٹا اپنے باپ کو اپنے خطوط کے ذریعے عموماً انھیں الفاظ سے مخاطب کرتا ہے ”قبلہ وکعبہ، بزرگوار“، بعض دفعہ دوستوں میں بھی احتراماً ایک دوسرے کے لیے انھیں الفاظ کا تبادلہ ہوتا ہے ”جناب قبلہ حاجی صاحب، جناب قبلہ غریب نواز، محترم قبلہ ملک صاحب، جناب قبلہ وکعبہ چودھری صاحب“۔

قبلہ وکعبہ کا یہ غلط استعمال اردو نثر نگاروں میں بھی غولی پایا جاتا ہے چونکہ قبلہ وکعبہ کی اصطلاح شرعی اعتبار سے بیت اللہ کے لیے مخصوص ہے حتیٰ کہ بیت اللہ کے علاوہ دیگر تمام مساجد خانہ خدا کلمانے کے باوجود قبلہ وکعبہ کلمانے کا حق نہیں رکھتیں، جب مساجد کو یہ استحقاق حاصل نہیں ہے تو کوئی ملک، سیٹھ، چودھری یا عمر رسیدہ کوئی بزرگ اس کا حق دار کیسے ہو سکتا ہے؟ اس طرح تو ہر ضلع ہر بستے میں کئی کعبے اور کئی قبلے پیدا ہو جائیں گے جو اسلامی تعلیمات اور توحید کی روح کے صریحاً خلاف ہیں اور شرک کے زمرے میں داخل ہیں اس قسم کے تمام مشرکانہ القابات سے بحیثیت مسلم اجتناب ضروری ہے۔

### مسجد سے متعلق متفرق مسائل

- (۱) سنت اور نوافل وغیرہ گھر میں پڑھنے افضل ہیں۔ (بخاری)
  - (۲) فرض نماز (مردوں کو) ہمیشہ مسجد میں پڑھنی بہتر ہے۔ (بخاری)
  - (۳) قبرستان میں مسجد نہ بنائی جائے۔ (ابوداؤد، ترمذی)
- جب مقبرے اور قبرستان میں نماز پڑھنے کی اجازت نہیں ہے تو لا محالہ مسجد بدرجہ اتم ممنوع ہوگی کیونکہ مسجد کی تعمیر کا بنیادی مقصد ہی نماز کی ادائیگی ہے۔
- (۴) مسجد میں قبر یا قبریں نہ بنائی جائیں چونکہ مسلم شریف میں حدیث ہے کہ قبر کی طرف رخ کر کے نماز نہ پڑھی جائے جب قبر مسجد ہی میں بنائیں گے تو لا محالہ کسی نہ کسی صف کے رخ میں بنے گی جو شرعاً حرام ہے البتہ رسول اللہ ﷺ کی قبر مبارک کا معاملہ استثنائی صورت کا حامل ہے کیونکہ رسول اللہ ﷺ کی حدیث ہے کہ پیغمبر وہیں دفن ہوتا ہے جہاں اس کی وفات ہو چونکہ آپ ﷺ کی وفات حضرت عائشہ رضی اللہ عنہا کے حجرے میں ہوئی جو مسجد سے

- متصل تھا ازاں بعد مسجد میں توسیع کے باعث مسجد کے احاطے کے اندر آ گیا۔
- (۵) اگر قبرستان کے سوا کوئی اور جگہ مسجد کے لیے میسر نہ ہو اور قبرستان میں بنانا ضروری ہو تو پہلے تمام قبروں کو مسمار کر دیا جائے، بالکل میدان بنا کر پھر مسجد کی تعمیر کی جائے تاکہ قبرستان کا وجود نہ رہے۔
- (۶) اوقات ممنوعہ سے مسجد حرام (بیت اللہ) مستثنیٰ ہے۔ (مشکوٰۃ حوالہ ابو داؤد، ترمذی، نسائی)
- (۷) مسجد میں جمعہ کے دن جمعہ کی نماز سے قبل حلقہ ہندی کا انعقاد منع ہے۔
- ﴿من مردن شیب مشکوٰۃ ج ۱ ص ۷۰ عربی کلاں حوالہ ابو داؤد ترمذی ایچ ایم سعید کراچی﴾



بِسْمِ اللّٰهِ الرَّحْمٰنِ الرَّحِیْمِ

## بَابُ { ۶ }

### اَوْقَاتِ نِمَازٍ

فرمایا اللہ

---

ان الصلوٰۃ کا نت علی المؤمنین کتاباً موقوتاً

بے شک نماز مؤمنوں پر اپنے وقت میں فرض ہے

﴿القرآن﴾





بِسْمِ اللّٰهِ الرَّحْمٰنِ الرَّحِیْمِ

## وقت کی پابندی

اسلام دینِ فطرت ہے اور پابندیِ اوقاتِ فطرت کا تقاضا ہے دنیا کا کوئی بھی ادارہ ہو جب تک اس کا ٹائم ٹیبل (TIME TABLE) اور ایک شیڈول متعین نہ ہو تب تک وہ اپنی کارکردگی بہتر نہیں بنا سکتا ایک ترقی پذیر ادارے کے لیے ضروری ہے کہ اس کے کھلنے اور بند ہونے کے اوقات متعین ہوں ملازمین کی ذمہ داریاں (DUTIES) مقرر ہوں دوپہر کے کھانے (LUNCH) وغیرہ کے اوقات مقرر ہوں اگر ان مقررہ اوقات میں ہر ملازم اپنی من مانی کرنے لگے تو اس ادارے، کارخانے اور فیکٹری کا پورا انتظام درہم برہم ہو جائے۔

ایک چھوٹے سے گھر کو لیجئے اگر وقت پر سونا اور جاگنا نہ ہو تو پچھ اسکول نہیں جاسکتے۔

تو پھر وہ خالقِ ارض و سماء جس نے اپنی قدرتِ کاملہ سے دنیا کا کارخانہ چلا رکھا ہے، اپنے اس کارخانہ میں کچھ اصول اور ملازمین کے لیے کچھ ذمہ داریاں اور اوقاتِ کار کی پابندی مقرر نہ کرے یہ احکم الحاکمین کی حکمت کے خلاف ہے۔

جمال وہ ہمیں کھانے کو دیتا ہے، پینے کو دیتا ہے، پینے کو دیتا ہے، اور رہنے کو دیتا ہے وہاں اس کا یہ بھی حق ہے کہ ان نعمتوں کے شکرانے کے لیے اس کی دربار میں وقتاً فوقتاً حاضر ہو جائے تاکہ :

ان شکرتم لازیدنکم کے مصداق بن کر اس کی شفقتوں، رحمتوں اور کرم نوازیوں کے مزید حق دار بن سکیں اسی لیے ایک مسلمان کے لیے رب العالمین نے مختلف عبادتوں کے مختلف اوقات مقرر فرمائے ہیں۔

یوں تو اسکی دربار میں حاضری اور فریاد پیش کرنے کا کوئی وقت مقرر نہیں ہے۔

اُس نے ازل سے اپنے در رحمت پر لکھ دیا ہے :-

ادعونی استجب لکم۔ : مجھے پکارو میں تمہاری فریاد سی کرنے والا ہوں۔

لیکن کچھ اوقات اس نے اپنی پسند اور مرضی سے بھی مقرر فرمائے ہیں، مثلاً: حج کو لیجئے آپ ہر وقت نہیں کر سکتے اس کا ایک وقت مقرر ہے روزہ رکھنا ہو تو سحری اور افطاری کے اوقات مقرر ہیں اسی طرح نماز ہجگانہ کے لیے بھی وقت کی تعیین فرمائی گئی ہے جو مسلمان سپاہی ان اوقات کی پابندیوں سے سرخرو ہو جاتا ہے وہ دنیا کے کسی میدان اور کسی بھی انشٹی ٹیوٹ میں ناکامی کا منہ نہیں دیکھنا، وقت کی پابندی کی تربیت حاصل کرنے کے لیے نماز ایک بہترین کورس اور مساجد بہترین تربیت گاہ ہیں یہ کورس روزانہ کی پانچ شفٹوں پر مشتمل ہے۔

پہلی شفٹ فجر دوسری شفٹ ظہر

تیسری شفٹ عصر چوتھی شفٹ مغرب

اور پانچویں شفٹ عشاء کھلاتی ہے۔

### اوقات نماز کی حکمت

اگر اللہ تعالیٰ چاہتا تو بغیر کسی تعیین اوقات کے انسان کو انسان کی مرضی پر چھوڑ دیتا اور اسے یہ آزادی دے دیتا کہ وہ جب چاہے نماز ادا کر لے چاہے ساری نمازیں ایک ساتھ پڑھ لے یا مختلف اوقات میں پڑھ لے تو اللہ ایسا کر سکتا تھا لیکن انسان چونکہ صرف ظاہر سے آگاہ ہے باطن تک اس کی رسائی نہیں ہے، اس سے وہ فوائد شاید حاصل نہ ہو سکتے جو اللہ تبارک و تعالیٰ کی طرف سے تعیین اوقات سے حاصل ہیں، مثلاً اگر گرمی کا موسم ہو تو انسان تھوڑے تھوڑے وقفے سے تھوڑا تھوڑا پانی پیتا رہتا ہے تاکہ گلہ بھی تر رہے اور جسم سے جو پسینہ خارج ہوا ہے اس پسینہ میں ضائع ہونے والے پانی کی کمی بھی دور کی جاسکے، اسی طرح اگر کپڑے کو کوئی داغ دار کرنے والی چیز لگ جائے اور اسے فوری طور پر نہ دھویا جائے بلکہ یہ سوچ کر اسے رکھ دیا جائے کہ جس دن کپڑے دھلیں گے اسی دن دھل جائے گا تو اس تاخیر سے اس داغ میں چٹنگی آجائے گی شاید وہ داغ پھر کبھی نہ اتر سکے۔

انسان کی زندگی میں شیطان نے قدم قدم پر اپنے جال پھیلا رکھے ہیں جس کی پوری کوشش ہے کہ انسان

کی سیرت داغ دار ہو جائے جس کا تریاق اللہ نے نماز کی صورت میں تیار کر دیا ہے۔

اُدھر داغ لگا، اُدھر دُھل گیا،  
پھر لگا، پھر دھل گیا!

اسی طرح یہ سلسلہ مسلمان کی زندگی میں عمر بھر جاری رہتا ہے۔

(۲) اگر وقت مقرر نہ ہوتا تو لوگ بیک وقت جمع نہ ہوتے اور اسلام اجتماعیت کی جس روح کو زندہ رکھنا چاہتا ہے اس کا ہمیں موقع نہ ملتا۔

(۳) اگر وقت کی تعیین انسان پر چھوڑ دی جاتی تو وقت کی پابندی کی اہمیت بھی جاتی رہتی اور اس میں سستی ظاہر ہونے لگتی اور رفتہ رفتہ احساس بندگی ہی ختم ہو جاتا۔

(۴) مختلف اوقات میں عبادت کا حکم اس لیے بھی دیا گیا ہے کیونکہ لمبے وقت میں دیر تک اللہ کی طرف توجہ قائم رکھنا مشکل ہو جاتا بلکہ اس سے طبیعت آکتا جاتی، جیسے انسان عموماً ناشتہ، ظہرانہ، عصرانہ اور عشاء یہ باقاعدگی سے کرتا ہے اگر اسے کہا جائے کہ تو لمبے سفر پر جا رہا ہے ممکن ہے سارا دن کہیں کھانا ملے یا نہ ملے لہذا تو ناشتے کے وقت میں ہی عشاء تک کا کھانا کھا کر چلا جا تو اس سے غذا کا مقصد ہی فوت ہو جائے گا۔

اس کی طبیعت بوجھل ہو جائے گی، بد ہضمی کا شکار ہو گا، صحت مند خون پیدا ہونے کے بجائے وہ مختلف بیماریوں میں گھر جائے گا، سو یہی معاملہ نماز کا بھی ہے۔

(۵) اس طرح انسان دنیا کے کاموں میں مصروف رہ کر بھی اللہ تعالیٰ سے غافل نہیں ہوتا اور دنیا میں رہ کر بھی اپنی آخرت اور عاقبت کو نہیں بھولتا جیسا کہ سراسر ایسی مقلوبہ ہے:

”بتھہ کار وُل، دِل یار وُل“ کا مصلح بن جاتا ہے۔

(۶) بعض لوگ یہ اعتراض کرتے ہیں کہ فی زمانہ مشاغل اس قدر بڑھ گئے ہیں کہ اتنا وقت نمازوں کے لیے نکالنا مشکل ہے اس اعتراض کا جواب یہ ہے کہ نماز کی غرض صرف اقرارِ عبودیت نہیں بلکہ اس کی غرض انسان کے نفس میں وہ استعداد و صلاحیت پیدا کرنا ہے جس کی مدد سے وہ ماضی دنیا سے نکل کر روحانی عالم میں پہنچ سکے۔

پانچ وقت مقرر کرنے میں یہی حکمت ہے کہ اس کا دماغ جسمانی خواہشات میں الجھ کر نہ رہ جائے بلکہ اعلیٰ اخلاقی قدروں کے حصول میں کوشاں رہے جو نماز کے مقاصد میں سے ایک اعلیٰ مقصد ہے جسے قرآن مجید نے : ان الصلوٰۃ تنہی عن الفحشاء والمنکر سے تعبیر کیا ہے۔

### پانچ نمازوں کا تذکرہ قرآن مجید میں

اگرچہ یہ ایک مسلمہ حقیقت ہے کہ اللہ کا رسول چاہے قرآن مجید میں سے کچھ سنائے یا دیگر الہامی ذرائع سے کچھ بتائے، ان دونوں کی حیثیت یکساں ہے۔

اس کے باوجود بعض عقیدے کے مریض، سادہ لوح لوگوں کو گمراہ کرنے کے لیے یہ اعتراض کر گزرتے ہیں کہ ان پانچوں نمازوں کا ذکر قرآن میں نہیں ملتا قرآن مجید میں تو صرف تین نمازوں کا تذکرہ ہے۔ ذیل میں ہم ان پانچوں نمازوں کا ثبوت فراہم کر رہے ہیں تاکہ عقیدے کے ان پرانے پیساروں کو شفا کے کاملہ دعا جلد نصیب ہو۔

(۱) واقم الصلوٰۃ طرفی النهار وزلفامن اللیل ان الحسبات

یذہبن السیفات ذالک ذکرى للذاکرین (ہود ۱۱۳)

اور نماز قائم کرو، دن کے دونوں کناروں میں اور رات کے کچھ حصے میں بیشک نیکیاں برائیوں کو دور کر دیتی ہیں یہ نصیحت ہے یاد رکھنے والوں کے لیے۔

مندرجہ بالا آیت کریمہ میں نمازوں کا تذکرہ ہے دن کے دونوں اطراف سے مراد صبح اور مغرب اور رات کے کچھ حصے سے مراد عشاء کا وقت ہے۔

(۲) فاصبر علی ما یقولون و سبح بحمد ربک قبل طلوع الشمس وقبل

الغروب ومن اللیل فسبحہ وادبار السجود (سورہ ق ۳۹-۴۰)

(اے نبی ﷺ) پس صبر کیجئے کفار کی باتوں پر اور اپنے رب کی پاکی بیان کیجئے تعریف کے ساتھ سورج نکلنے سے پہلے اور ڈوبنے سے پہلے اور رات کے کچھ حصے میں پاکی بیان کیجئے سجدوں کے بعد۔

اس آیت میں بھی تین نمازوں کا ذکر ہوا۔ سورج نکلنے سے پہلے والی نماز فجر ہے اور سورج ڈوبنے سے پہلے نماز عصر ہے اور رات کے کچھ حصہ سے مراد عشاء ہے اب تک کل چار نمازوں کا ذکر ملا۔ یعنی فجر، عصر، مغرب اور عشاء۔

(۳) فسبحن اللہ حین تُنمِسُونَ وَ حین تُصْبِحُونَ وَ له الحمد

فی السَّمَوَاتِ وَ الارضِ وَ عَشِيًّا وَ حین تُظْهِرُونَ (سورہ روم، ۱۷، ۱۸)۔  
پس تسبیح بیان کرو اللہ کی جس وقت شام کرتے ہو اور جس وقت صبح کرتے ہو اللہ ہی کے لیے ہے تمام تعریف آسمانوں اور زمین میں اور (تسبیح بیان کرو) تیسرے پہر اور جس وقت ظہر کا وقت پاؤ۔

اس آیت کریمہ میں شام سے مراد مغرب اور صبح سے مراد فجر اور عشاء (تیسرے پہر) سے مراد عصر اور حین تظہرون سے مراد ظہر ہے اس آیت میں بالصرحت چار نمازوں کا ذکر موجود ہے فجر، ظہر، عصر اور مغرب جبکہ عشاء کا تذکرہ گزشتہ آیت میں بیان ہو چکا ہے اس طرح کل پانچ وقت کی نمازیں مکمل ہوئیں اسی طرح سورہ بنی اسرائیل آیت ۷۸ میں کہا گیا ہے۔

اقم الصلوة لعلک تلذذک بالذکر الشمس الی غسق الیل و قرآن الفجر

اس میں سورج ڈھلنے سے مراد ظہر کی نماز ہے اور رات کا اندھیرا اچھا جانے تک میں عشاء تک کی تمام نمازیں اور فجر سے مراد فجر کی نماز ہے۔

اس طرح قرآن مجید میں فجر، ظہر، عصر، مغرب اور عشاء کا تذکرہ بالصرحت موجود ہے لہذا معترضین کے اعتراض کی اب کچھ بھی حقیقت نہیں رہی۔

### پانچ نمازوں کا تذکرہ حدیث میں

احادیث میں پانچ نمازوں کا تذکرہ بجزرت موجود ہے واقعہ معراج پر نبی احادیث سے معلوم ہوتا ہے کہ ابتداء امت محمدیہ ﷺ پر پچاس وقت کی نمازیں فرض ہوئیں مگر چھٹے آسمان پر حضرت موسیٰ علیہ السلام کے کہنے پر رسول اللہ ﷺ بار بار اللہ تعالیٰ کے ہاں واپس گئے اور کم ہوتے ہوتے پانچ وقت کی نمازیں باقی رہ گئیں لیکن اللہ رب العالمین کا اپنے بندوں کے ساتھ لطف و کرم کا یہ عالم ہے کہ نمازیں کم کر دیں مگر

ثواب میں قطعاً کمی نہیں کی۔ من جاء بالحسنة فله عشر امثالها  
 کے تحت ایک نماز کا ثواب کم از کم دس گنا ہے جب ہم پانچ نمازیں پڑھتے ہیں  
 تو ثواب میں پچاس کا ہندسہ (FIGURE) برقرار رہتا ہے۔  
 حدیث پاک میں وارد ہے:

ہی خمس وھی خمسون (بخاری ج ۱ ص ۷۲)  
 یہ نمازیں اور نیکی میں پانچ اور اجر و ثواب میں پچاس ہیں۔  
 حضرت عبادہ بن صامت رضی اللہ تعالیٰ عنہ سے مروی ہے کہ:

(۱) قال رسول الله ﷺ خمس صلوات افترضهن الله (نسائی ج ۱ ص ۸۰)  
 رسول اللہ ﷺ نے فرمایا پانچ نمازیں ہیں جنہیں اللہ نے فرض قرار دیا ہے۔  
 ایک مرتبہ ایک شخص نے رسول اکرم ﷺ کے خدمت میں حاضر ہو کر فرانس اسلام سے  
 متعلق دریافت کیا۔

جناب رسالت پناہ ﷺ نے اس کے جواب میں سب سے پہلے جو کلمات ادا فرمائے  
 وہ درج ذیل ہیں:

(۲) خمس صلوات فی الیوم واللیلة : دن اور رات میں پانچ نمازیں ہیں۔ (مسلم ج ۱ ص ۳۰)  
 حضرت ابو امامہ رضی اللہ تعالیٰ عنہ سے مروی ہے کہ آپ ﷺ نے فرمایا:

صلوا خمسکم : اپنی ہر گناہ نماز ادا کرو۔ (مشکوٰۃ ص ۵۸)

اسی طرح متعدد روایات اس ضمن میں موجود ہیں جن سے بالصراحت یہ معلوم ہوتا ہے کہ اللہ نے امت  
 محمدیہ ﷺ پر پانچ نمازیں فرض کی ہیں۔

اب ہم ان پانچوں نمازوں کے الگ الگ اوقات بیان کریں گے تاکہ ہماری نمازیں مسنون وقت میں ادا ہو  
 سکیں۔

## تعیین اوقات

(۱) بخاری اور مسلم میں حضرت ابو مسعود رضی اللہ تعالیٰ عنہ سے مروی ہے کہ رسول اکرم ﷺ نے فرمایا جبریل علیہ السلام نے دو مرتبہ میری امامت کرائی پہلے دن ظہر کی نماز اس وقت پڑھائی جب سورج ابھی ڈھلا ہی تھا (دیوار کا) سایہ صرف جوتی کے تسمہ کے برابر ہوا تھا پھر عصر کی نماز اس وقت پڑھائی جب ہر چیز کا سایہ اس کے برابر (ایک مثل) یعنی اس چیز کے برابر ہو گیا پھر مغرب کی نماز اس وقت پڑھائی جب سورج غروب ہوا یعنی جب روزہ دار روزہ افطار کرتا ہے پھر عشاء پڑھائی جب سورج کی سرخی غائب ہو گئی پھر صبح کی نماز پڑھائی جب کہ روزہ دار سحری کھانا بند کر دیتا ہے۔

اس کے بعد دوسرے دن ظہر کی نماز اس وقت پڑھائی جب ہر چیز کا سایہ اس کے برابر ہو گیا اور عصر کی نماز اس وقت پڑھائی جب ہر چیز کا سایہ اس سے ڈگنا ہو گیا اور مغرب غروب آفتاب کے وقت ہی پڑھائی اور عشاء کی نماز اس وقت پڑھائی جب رات کے تین حصے ہوئے تھے اور فجر کی نماز اس وقت پڑھائی جب ہر طرف سفیدی پھیل چکی تھی پھر کہا ”اے محمد ﷺ تمام نبیوں کی نماز کے اوقات یہی تھے ان دونوں وقتوں کے درمیان نمازوں کے اوقات ہیں“ اس حدیث میں ہر نماز کا اول وقت اور آخری وقت بتایا گیا ہے پہلے دن جو نمازیں پڑھی گئیں وہ ساری اول وقت میں ادا کی گئیں اور دوسرے دن جو نمازیں پڑھی گئیں وہ ساری آخری وقت میں ادا کی گئیں دو دن کی ادائیگی کا مقصد یہ تھا کہ آپ ﷺ کو عملی طور پر یہ بات سمجھادی جائے کہ نمازوں کا وقت یہاں سے لے کر یہاں تک ہے۔

البتہ رسول اکرم ﷺ کا زندگی بھر یہ معمول رہا ہے کہ آپ ﷺ ہر نماز اول وقت میں پڑھنا پسند فرماتے تھے سوائے عشاء کی نماز کے۔

(۲) ایک شخص نے جناب رسالت پناہ ﷺ سے نمازوں کے اوقات کے بارہ میں سوال کیا تو

آپ ﷺ نے فرمایا! ”تم ہمارے ساتھ دو دن تک نماز پڑھو“ پھر پہلے دن سورج ڈھلتے ہی حضرت بلال رضی اللہ تعالیٰ عنہ کو اذان کا حکم دیا پھر نماز پڑھائی پھر اس وقت پڑھائی جب سورج بالکل سفید بلند

پر تھا پھر سورج غروب ہوتے ہی مغرب پڑھائی پھر عشاء اس وقت پڑھائی جب دن کی سرخی (جو غروب آفتاب کے بعد مغربی افق پر ظاہر ہوتی ہے) غائب ہوگی

پھر صبح کو نماز پڑھنے ہی پڑھادی اس کے بعد دوسرے دن ظہر کو ٹھنڈا کر کے پڑھایا عصر اس وقت پڑھائی جب سورج اگرچہ بلند تھا لیکن پہلے دن کی نسبت تاخیر تھی اور مغرب کی نماز مغربی افق پر سرخی کے غائب ہونے سے پہلے پڑھادی پھر عشاء کی نماز تین پہر رات کے گزر جانے کے بعد پڑھائی پھر فجر کی نماز اس وقت پڑھائی جب ہر طرف سفیدی پھیل چکی تھی (مسلم ج ۱ ص ۲۲۳، وصلى العشاء بعد ما ذهب ثلث الليل)

(۳) حضرت عبداللہ بن عمرو بن عاص رضی اللہ تعالیٰ عنہ سے روایت ہے کہ

جناب رسالت مآب ﷺ نے فرمایا! ظہر کا وقت دن ڈھلنے سے شروع ہو کر اس وقت تک رہتا ہے جب تک کہ ہر چیز کا سایہ اس کے برابر نہ ہو جائے اور عصر کا وقت ہر چیز کا سایہ اس کے برابر ہونے سے لے کر سورج کے زرد ہونے تک رہتا ہے۔

اور مغرب کا وقت غروب آفتاب سے لے کر شفق کے غائب ہونے تک اور عشاء کا وقت غروب شفق

سے لے کر تین پہر رات تک ہے۔ (الی نصف الليل الا وسط) ۲۲۳  
اور فجر کا وقت طلوع فجر سے لے کر طلوع آفتاب سے پہلے تک ہے (مسلم) ص ۱  
مذکورہ تینوں احادیث میں نمازوں کے اوقات کی صحیح تعیین فرمادی گئی ہے۔

پہلی حدیث میں حضرت جریر بن عبد اللہ نے آپ ﷺ کو اوقات بتائے

دوسری حدیث میں کسی آدمی کے دریافت کرنے پر آپ ﷺ نے اسے اوقات بتائے

تیسری حدیث میں قولی طور پر آپ ﷺ نے خود اپنی زبان مبارک سے خود صحیح اوقات کی نشاندہی فرمائی ان احادیث مبارکہ سے جہاں اوقات معلوم ہوئے وہاں یہ بھی معلوم ہوا کہ ظہر کا آخری وقت اور عصر کا ابتدا کی وقت باہم ملا ہوا ہے۔ یعنی جو ظہر کا آخری کا وقت ہے وہی عصر کا پہلا وقت ہے اسی طرح مغرب کا آخری وقت اور عشاء کا پہلا وقت بھی باہم ملا ہوا ہے۔

مندرجہ بالا تینوں احادیث کی روشنی میں پانچوں نمازوں کے الگ الگ اوقات درج ذیل ہیں۔



## نماز پنجگانہ کے اوقات

**فجر:-** طلوع فجر (صبح صادق) سے لے کر طلوع آفتاب سے پہلے تک۔

**ظہر:-** سورج ڈھلنے سے شروع ہو کر ہر چیز کا سایہ اس کے برابر ہونے تک۔

**عصر:-** ہر چیز کا سایہ اس کے برابر ہونے سے لے کر سورج کے زرد ہونے تک۔

(غروب آفتاب سے پہلے پہلے)

**مغرب:-** غروب آفتاب سے لے کر غروب شفق تک۔

**عشاء:-** غروب شفق سے لے کر رات کے تین پہر گزر جانے تک۔

چونکہ رسول اللہ ﷺ کا معمول عشاء کے سوا باقی نمازیں اول وقت میں پڑھنے کا رہا ہے لہذا ہمیں رسول اللہ ﷺ کی سنت کے مطابق اپنی نمازیں اول وقت میں پڑھنی چاہئیں۔

اول وقت میں نماز پڑھنے سے جہاں نبی کریم ﷺ کی پیروی کا شرف نصیب ہو گا وہاں ایک یہ فائدہ بھی ہو گا کہ اول وقت نماز پڑھنے والا شخص اگر کسی وجہ سے قہر لیت بھی ہو جائے تو پھر بھی اس نماز کو اس کے وقت میں ہی ادا کرے گا۔

اس کے برعکس اگر کوئی شخص ہر نماز اس کے آخری وقت میں پڑھنے کا عادی ہے پھر کسی وجہ سے اسے تاخیر ہو جائے تو نماز کے وقت کو کھو بیٹھے گا اور نتیجتاً نماز کو قضاء کر کے پڑھے گا۔

البتہ عشاء میں تاخیر مسنون ہے اور اس میں شاید یہ حکمت ہو سکتی ہے کہ انسان اپنے تمام کاموں سے فارغ ہو کر سونے سے قبل نماز ادا کرے تاکہ نماز کے بعد سو جانے کی وجہ سے کسی قسم کا گناہ اس کے دامن میں نہ لگا رہے۔

چونکہ نماز گناہوں کا کفارہ ہے ہم دن بھر گناہ کرتے ہیں اگر عشاء جلدی پڑھیں گے اور پھر سونے سے پہلے کسی کام میں مشغول ہو جائیں گے تو لا محالہ گناہوں کے مرتکب ہوں گے۔

اسی لئے عشاء کو لیٹ کرنے میں انسان اپنے رب سے نماز کی صورت میں اپنے گناہوں سے معافی مانگ کر سوتا ہے کہیں ایسا نہ ہو کہ یہ زندگی کی آخری رات ہو۔

## جمعہ اور عیدین کا وقت

**جمعہ :-** جمعہ کے دن سورج ڈھلنے پر خطیب کے خطبہ ختم کرنے کے بعد دو رکعت نماز باجماعت ادا کی جاتی ہے اسے نماز جمعہ کہتے ہیں اس کا وقت بھی وہی ہے جو نماز ظہر کا وقت ہے۔ (بخاری، ترمذی، ابوداؤد) **عیدین :-** عیدین کا لفظ تشبیہ ہے جس کے معنی ہیں دو عیدیں۔

ان دو عیدوں سے مراد ”عید الفطر اور عید الاضحیٰ“ ہیں ان میں چھوٹے بڑے، بوڑھے، جوان سبھی اچھا لباس زیب تن کر کے کھلے میدان میں جمع ہوتے ہیں جہاں امام دو رکعت نماز پڑھاتا ہے۔

جس کے بعد خطبہ دیا جاتا ہے اسے عید کی نماز کہا جاتا ہے اس کا وقت بھی تقریباً وہی ہے جو نماز اشراق کا وقت ہے۔ (ابوداؤد) (عیدین کی قضاء کا بیان صفحہ: ۹۷ پر ملاحظہ فرمائیں)

## تہجد، تراویح اور وتر

تہجد، تراویح اور وتر یہ ایک ہی نماز کے تین نام ہیں۔

البتہ مختلف تعداد اور مختلف اوقات میں ان کے نام مختلف ہیں عام طور پر رات کو سو کر اٹھنے کے بعد جو نماز ادا کی جاتی اسے تہجد کہتے ہیں نصف شب سے لے کر طلوع فجر تک اس کا بہترین وقت ہے۔ (بخاری، مسلم) حضرت انسؓ کی روایت ہے معلوم ہوتا ہے کہ عشاء کے بعد سے طلوع فجر تک تہجد اور وتر کا وقت ہے چنانچہ فرماتے ہیں ہم رات کے جس حصے میں چاہتے رسول اکرم ﷺ کو نماز کی حالت میں دیکھ لیتے۔ (بخاری، سنائی) اس حدیث کا یہ مطلب بر گز نہیں ہے کہ آپ رات کو سوتے نہ تھے بلکہ اس سے مراد یہ ہے کہ کسی دن آپ عشاء کے فوراً بعد نوافل پڑھنے لگتے اور کسی دن ایک پہر گزر جانے کے بعد کسی دن نصف شب کے بعد اور کسی دن جب ایک تہائی رات باقی رہ جاتی۔

اسی نماز کو اگر رمضان کے مہینے میں نماز عشاء کے بعد ادا کیا جائے تو اسے قیام رمضان (تراویح) کہتے ہیں اور جب ان ہفت رکعتوں میں ایک رکعت شامل کر کے انھیں طاق بنا دیا جاتا ہے تب اس کا نام وتر ہے و تراویح ہیں تو عشاء کے ساتھ ادا فرمائیں اور اگر تہجد پڑھنا چاہتے ہیں تو انھیں تہجد کے آخر میں ادا کریں۔

(مزید تفصیل کے لیے: صفحہ: ۱۸۲ ملاحظہ فرمائیں)

## اشراق کا وقت

اس نماز کے تین نام ہیں (۱) صلوٰۃ الضحیٰ (۲) صلوٰۃ الاوائین (۳) صلوٰۃ الاشراق  
مسلم شریف میں حضرت زید بن ارقمؓ سے اس نماز کا نام صلوٰۃ الاوائین مذکور ہے جبکہ ابو داؤد میں اس نماز کی  
فضیلت بیان کرتے ہوئے صلوٰۃ الضحیٰ کا نام دیا گیا ہے۔

مسلم شریف میں حضرت ابو ذرؓ کی روایت میں بھی ”صلوٰۃ الضحیٰ“ کا نام دیا گیا اس کا افضل ترین وقت وہی ہے  
جس وقت دھوپ کی تیزی سے اونٹ کے بچوں کے پاؤں تنے لگیں (صحیح مسلم)  
اور اسی وقت کو اشراق بھی کہتے ہیں اس نماز کی تعداد رکعات دو رکعت سے لے کر آٹھ رکعت تک ہے  
البتہ ہر دو رکعت پر سلام پھیرنا مسنون ہے (ابو داؤد، بخاری، مسلم)

## صلوٰۃ کسوف و خسوف کا وقت

کسوف و خسوف دونوں ہم معنی لفظ ہیں جن کا مطلب ہے گنا جانا (گر بن لگ جانا) بعض نے کسوف سے  
مراد سورج گرہن لیا اور خسوف سے مراد چاند گرہن لیا،  
لیکن صحیح یہی ہے کہ کسوف و خسوف دونوں سے مراد سورج اور چاند کا بے نور ہو جانا ہے۔

اس موقع پر شارع علیہ السلام نے دو رکعت نماز اور افرامانی جس کا قیام کافی لمبا فرماتے اور رکوع بھی طویل  
فرماتے رکوع سے جب کھڑے ہوتے تو سجدہ میں جانے کی بجائے پھر سے قرأت شروع کر دیتے۔

اس میں امام بلند آواز سے قرأت کرے ہر رکعت میں کم از کم دو رکوع اور زیادہ سے زیادہ دس رکوع کا ثبوت  
بھی ملتا ہے البتہ دو رکعتوں میں سجدے چار ہی کیے جائیں، اس کا وقت سورج یا چاند گرہن لگتے ہی شروع  
ہو جاتا ہے اور اس وقت تک یہ نماز اور اگر نامسنون ہے جب تک کہ گرہن ختم نہ ہو جائے (بخاری، مسلم)  
فرض نمازوں کے ساتھ ساتھ بعض معروف نوافل کے اوقات کا بھی ذکر کر دیا گیا ہے تاکہ فرائض ہوں  
یا نوافل و سنن رسول اللہ ﷺ کی سنت کی پیروی میں ادا ہونے چاہئیں۔

اوقات نماز کا خیال رکھنے کی تاکید اس شد و مد سے بیان کی گئی ہے کہ اگر لوگوں پر ایسے امام مسلط ہو جائیں  
جو نمازوں میں تاخیر کریں یا مساجد میں جماعت کا اہتمام تاخیر سے ہوتا ہو تو آپ ﷺ نے فرمایا!  
تم لوگ اپنی نماز اول وقت میں پڑھ لو پھر جب وہ لوگ نماز پڑھیں تو تم ان کے ساتھ بھی پڑھ لو یہ تمہاری

نفل نماز ہو جائے گی۔ (مسلم عن ابی ذر)

ترندی شریف میں حضرت علیؑ سے مروی ہے کہ رسول اکرم ﷺ نے فرمایا:

اے علی تین چیزیں ایسی ہیں کہ ان میں تاخیر نہ کرنا:

الصلوٰۃ اذا اتت۔ والحنزاة اذا حضرت۔ والایم اذا وحدت لہا کفراً۔

(۱) نماز کا جب وقت ہو جائے

(۲) جنازہ جب تیار ہو

(۳) یہ عورت کا نکاح جب اس کے لیے رشتہ موجود ہو۔

(ان تینوں کاموں میں تاخیر نہ ہو)

## قضاء نمازوں کا بیان

انسان خطا و نسیان کا پتلا ہے اور کمزور و ناتواں بھی ہے کبھی کسی کام میں ایسا مصروف ہوتا ہے کہ نماز کا وقت ہی جاتا رہتا ہے، یا آنکھ لگ گئی تو نماز کا وقت فوت ہو گیا اس صورت میں ہمیں کیا کرنا چاہیے؟ چنانچہ بخاری و مسلم میں حضرت انس رضی اللہ عنہ سے مروی ہے کہ رسول اکرم ﷺ نے فرمایا:

من نسی صلوٰۃ او نام عنها فکفارتها ان یصلیها

اذا ذکرها وفي رواية لا كفارة لها الا ذلك۔ (مشکوٰۃ حوالہ بخاری، مسلم)

جو شخص نماز پڑھنا بھول جائے یا اس سے غافل ہو کر سو رہے

پس اس کا کفارہ یہ ہے کہ اسے جب بھی یاد آئے پڑھ لے (بخاری، مسلم حوالہ مشکوٰۃ)

ایک اور روایت میں ہے کہ قضاء نماز کا کفارہ اس کے سوا کچھ نہیں ہے۔

مسند ابو عوانہ میں حضرت انس رضی اللہ عنہ سے مروی ہے کہ

من نام عن صلوٰۃ فلیصل اذا استيقظ

جو نماز سے (غافل ہو کر) سو جائے تو وہ بیدار ہونے پر ادا کرے۔

☆ اور اگر ایک سے زیادہ نمازیں قضاء ہوئی ہوں تو انھیں اسی ترتیب سے ادا کرے یعنی پہلے ظہر قضاء

کرے پھر عصر اسی طرح دیگر نمازیں (نسائی، بخاری، مسلم عن جابر)

البتہ بعض لوگوں کو دیکھا گیا ہے کہ اگر آج اُن کی ظہر قضاء ہو گئی ہے تو وہ اسے دوسرے دن ظہر کے وقت میں قضاء کرنا ضروری سمجھتے ہیں۔ اسی طرح اگر فجر قضا ہوئی ہو تو اسے بھی دوسرے دن فجر کے وقت میں قضا کرتے ہیں یہ طریقہ شارع عبد السلام کے تعلیم کردہ طریقہ کے خلاف ہے۔

حضرت انس رضی اللہ تعالیٰ عنہ کی روایت سے واضح طور پر معلوم ہو رہا ہے کہ جب آنکھ کھلے یا جب یاد آئے فوراً اسے ادا کر لینا چاہیے۔

ع :- نہ جانے کس گلی میں زندگی کی شام ہو جائے

رسول اللہ ﷺ بھی سو گئے

حضرت نافع بن جبیر رضی اللہ عنہ سے مروی ہے کہ ایک سفر سے واپسی پر رسول اللہ ﷺ نے ایک رات راستے میں قیام کیا صحابہ کرام رضی اللہ عنہم بھی آپ ﷺ کے ہمراہ تھے آپ ﷺ نے حضرت بلال رضی اللہ عنہ سے کہا کہ تم جاگتے رہنا اور فجر کی اذان دینا لیکن حضرت بلال رضی اللہ عنہ کو بھی نیند آگئی رسول اکرم ﷺ بھی سو گئے حتیٰ کہ سورج نکل آیا رسول اللہ ﷺ نے حضرت بلال رضی اللہ عنہ سے کہا کہ تم نے کیوں نہ جگایا؟

عرض کی یا رسول اللہ ﷺ جو چیز آپ پر غالب آگئی وہی مجھ پر بھی غالب آگئی۔

آپ ﷺ نے صحابہ کرام رضی اللہ عنہم سے فرمایا! جلدی سے یہاں سے نکل چلو یہاں شیطان کا پڑاؤ ہے اور آگے جا کر وضو فرمایا، حضرت بلال رضی اللہ عنہ نے اذان دی اور سب لوگوں نے پہلے فجر کی سنتیں ادا کیں پھر فجر کی نماز پڑھی۔ (نسائی) مندرجہ بالا حدیث سے جہاں بہت سارے مسائل اخذ ہوتے ہیں وہاں ایک بات خصوصیت سے واضح ہو رہی ہے کہ جس جگہ آپ ﷺ کی ایک نماز قضاء ہوئی آپ ﷺ نے فرمایا یہاں سے جلدی کوچ کرو کیونکہ یہاں شیطان کا پڑاؤ ہے،

لیکن جن گھروں اور دفاتروں میں، دکانوں اور مارکیٹوں میں،

ہماری کئی کئی نمازیں روزانہ قضاء ہوتی ہیں اُن گھروں اور

دفاتروں کو، دکانوں اور مارکیٹوں کو آپ کیا نام دیں گے ؟

فاعتبروا یا اولی الابصار !!

## متفرق مسائل

- (۱) اگر نماز فجر کی ایک رکعت بھی سورج نکلنے سے پہلے مل جائے تو نماز پوری کر لی جائے۔ (بخاری، مسلم)
- (۲) اگر عصر کی نماز کی ایک رکعت سورج ڈوبنے سے پہلے مل جائے تو باقی ماندہ نماز پوری کر لی جائے ان دونوں صورتوں میں یہی سمجھا جائے گا کہ اس نے نماز کو وقت پر ادا کیا۔ (بخاری، مسلم)
- (۳) جو شخص ارادہ کرے کہ اس کی نماز کو منافی کی نماز سمجھا جائے گا (مسلم عن انس)
- (۴) جس جگہ نماز قضا ہو اسے اس جگہ ادا کر سکتے ہیں، صحیح مسلم میں موجود واوی کا واقعہ ایک مخصوص حکم ہے۔
- (۵) اوقات ممنوعہ میں (طلوع آفتاب، غروب آفتاب اور عین زوال کے وقت) قضا نماز میں ادا نہ کی جائیں۔ (بخاری مسلم)
- (۶) خاص جمعہ کے دن نصف النہار (زوال) کے وقت نوافل وغیرہ پڑھے جاسکتے ہیں چنانچہ سنن بیہقی میں حضرت ابو سعید خدریؓ سے روایت ہے کہ نبی کریم ﷺ ہمیں زوال کے وقت نماز پڑھنے سے منع فرمایا کرتے تھے مگر جمعہ کے روز اس کی رخصت دیتے تھے (بیہقی)
- اس طرح کی روایت حضرت ابو قتادہؓ سے بھی مروی ہے جسے امام ابو داؤد نے اپنی کتاب سنن ابی داؤد میں روایت کیا ہے۔
- (۷) نوافل کی قضا لازم نہیں، البتہ فجر کی سنتیں اور عشاء کے وتر آپ ﷺ نے کسی موقع پر ترک نہیں کیے
- (۸) جنازہ کی جماعت ہو چکی ہو تو بعد میں آنے والا شخص نماز جنازہ کی نماز پڑھ سکتا ہے (مسلم)

## اوقات ممنوعہ

یوں تو رب العالمین کا ذکر کرنے اور اُس سے درخواست والتجاء کرنے پر کوئی پابندی نہیں ہے قرآن مجید میں ارشاد باری تعالیٰ ہے :- اُجِيبْ دَعْوَةَ الدَّاعِ اِذَا دَعَا (بقرہ)

جب بھی کوئی پکارنے والا مجھے پکارتا ہے میں اس کی پکار کو قبول کرتا ہوں۔

لہذا انسان جب چاہے اسے پکارے اس میں رات، دن، صبح، شام، سردی اور گرمی میں کوئی امتیاز نہیں وہ ہر وقت اور ہر حال میں اپنے بندوں پر توجہ دیتا ہے۔

لیکن نماز کے لیے خصوصیت کے ساتھ شارع علیہ السلام نے اوقات کی تقسیم فرمائی تاکہ نماز کی اہمیت برقرار رہے ورنہ تمام اوقات میں اگر نماز کی اجازت دے دی جاتی تو احوال پابندی وقت کی اہمیت ختم ہو جاتی جب جس کا

جی چاہتا وہ نماز ادا کرتا نماز کی خاص اہمیت کے پیش نظر شارع علیہ السلام نے کچھ اوقات کو نماز کے لیے ممنوع قرار دے دیا ہے۔ لیکن اس کی اصل اور صحیح علت صرف خالق دو جہاں کے علم میں ہے۔

### اوقات ممنوعہ پانچ ہیں

(۱) عین طلوع آفتاب کے وقت۔

حضرت عبداللہ بن عمر رضی اللہ تعالیٰ عنہ سے مروی ہے کہ رسول اکرم ﷺ نے فرمایا تم میں سے کوئی شخص عین طلوع کے وقت اور عین غروب کے وقت نماز ادا نہ کرے۔ (بخاری و مسلم)

(۲) عین غروب آفتاب کے وقت۔ (بخاری و مسلم)

(۳) زوال کے وقت۔

حضرت عقبہ بن عامر رضی اللہ تعالیٰ عنہ سے مروی ہے کہ رسول اکرم ﷺ نے اس وقت نماز پڑھنے سے منع فرمایا ہے جس وقت سورج عین سروں پر ہوتا ہے (مسلم)

(۴) نماز فجر کے بعد سورج نکلنے تک۔

حضرت ابو سعید رضی اللہ تعالیٰ عنہ سے مروی ہے کہ رسول اکرم ﷺ نے فرمایا :-

لا صلوة بعد الصبح حتی ترتفع الشمس

ولا صلوة بعد العصر حتی تغیب الشمس

فجر کی نماز کے بعد سورج چڑھ آنے تک اور عصر کی نماز کے بعد سورج کے چھپ جانے تک

کوئی نماز نہیں (بخاری، مسلم)

(۵) عصر کی نماز کے بعد سورج کے غروب ہونے تک (حوالہ مذکورہ)

اس کا مطلب یہ نہیں ہے کہ اگر کوئی شخص فجر کی نماز ہو جانے کے بعد مسجد میں پہنچا ہے تو اب وہ سورج نکلنے تک کوئی نماز نہیں پڑھ سکتا اسی طرح عصر کا معاملہ بھی بلکہ اس کا مطلب یہ ہے کہ جب کوئی شخص فجر کی نماز یا عصر کی نماز پڑھ لے تو ان دونوں نمازوں کے بعد اگر وہ نفل وغیرہ پڑھنا چاہے تو نہیں پڑھ سکتا بلکہ فجر میں سورج نکلنے کا انتظار کرے اور عصر کے بعد سورج ڈوبنے کا انتظار کرے۔

## فجر کی سنتوں کی ادائیگی کا مسئلہ

فجر کی سنتیں اگر کسی وجہ سے فرضوں سے پہلے نہ پڑھی جاسکیں تو پھر کب پڑھی جائیں؟ بعض کا خیال ہے کہ فجر کی سنتیں اگر اپنے محل سے رہ جائیں تو پھر فرضوں کے فوراً بعد ادائیگی نہیں ہو سکتی بلکہ انھیں سورج نکلنے کے بعد ادا کیا جائے دلیل اسکی یہ دی جاتی ہے کہ رسول اکرم ﷺ نے فرمایا:

لا صلوة بعد الصبح حتی ترتفع الشمس۔ (بخاری ج ۱ ص ۸۳)

سنت ہے وہ چاہے فجر کی سنتیں ہوں یا کسی دوسری نماز کی۔

لیکن حقیقت یہ ہے کہ مندرجہ بالا روایت اس مؤقف کی دلیل ہرگز نہیں بن سکتی کیونکہ اس روایت میں بعد الصبح کے الفاظ ہیں بعد المکتوبہ کے الفاظ نہیں ہیں۔ اگر یہ الفاظ ہوتے کہ فجر کے فرضوں کے بعد کوئی نماز نہیں تب دلیل بن سکتے تھے یہاں الفاظ ہیں فجر کی نماز کے بعد کوئی نماز نہیں اور فجر کی نماز صرف فرضوں کا نام نہیں بلکہ فجر کی نماز کی چار رکعتیں معروف ہیں جس میں دو سنتیں اور دو فرض شامل ہیں اس حدیث کا حاصل یہ ہے کہ جس نے فجر کی نماز پڑھی (سنتیں اور فرض) دونوں پڑھ لیے اب وہ کوئی نقلی نماز وغیرہ اگر پڑھنا چاہے تو سورج نکلنے کا انتظار کرے۔

مسلم شریف کی روایت ہے رسول اکرم ﷺ نے فرمایا فجر کی دو سنتیں دنیا بھٹھا سے بہتر ہیں۔ اس گفتگو کا حاصل یہ ہے کہ فجر کے فرضوں کے بعد سنتیں پڑھی جاسکتی ہیں لیکن اس کا یہ مطلب ہرگز نہیں ہے کہ آدمی اس رعایت سے فائدہ اٹھاتے ہوئے سنتوں کو فرضوں کے بعد پڑھنے کا معمول بنالے اسی طرح ترمذی وغیرہ میں موجود حضرت قیس بن نمد بنی ثعلبہ والی روایت سے بھی فرضوں کے بعد سنتیں پڑھ لینے کا جواز ثابت ہوتا ہے البتہ فرض نماز کے کھڑے ہو جانے کے بعد سنتیں وغیرہ پڑھنا خلاف سنت ہے وہ چاہے فجر کی سنتیں ہوں یا دوسری کسی نماز کی۔

چنانچہ حضرت ابو ہریرہ رضی اللہ عنہ سے مروی ہے کہ رسول اکرم ﷺ نے فرمایا!

اذا قیمت الصلوة فلا صلوة الا المکتوبہ (مسلم)

جب فرض نماز کھڑی ہو جائے تو پھر فرضوں کے سوا کوئی نماز نہیں ہوتی



## عیدین کی قضاء کا مسئلہ

عیدین کی قضاء کا مسئلہ عام نمازوں سے مختلف ہے مثلاً اگر ظہر کی نماز چھوٹ جائے اور عصر میں یاد آئے تو اسے عصر کے وقت ادا کر سکتے ہیں اسی طرح مغرب اور عشاء کے اوقات میں بھی ادا کر سکتے ہیں لیکن اگر عید کا دن ہونے کا علم عید کے وقت نکلنے کا بعد ہو تو پھر آپ اسے عصر کے وقت یا ظہر کے بعد یا مغرب کے وقت ادا نہیں کر سکتے بلکہ دوسرے دن عید کے وقت پر اسے ادا کیا جائے گا۔

چنانچہ حضرت ابو عمیر بن انس بن مالک رضی اللہ عنہما نے ایک چچا صحابی سے روایت کرتے ہیں کہ ایک مرتبہ بادلوں کی وجہ سے ہمیں شوال کا چاند دکھائی نہ دیا اور ہم نے تیس روزے پورے کر لیے لیکن تیسویں روزے کے دن اونٹوں پر سوار ایک قافلہ آیا اور انھوں نے خبر دی کہ ہم نے کل شام اپنے علاقے میں چاند دیکھا تھا۔ آپ ﷺ نے ان کی گواہی کو تسلیم کرتے ہوئے صحابہ کرام رضی اللہ عنہم کو روزہ افطار کرنے کا حکم دیا اور یہ بھی حکم دیا وان یحرجوا الی عید ہم من الغد کہ عید کی نماز کے لیے کل نکلا جائے۔ (ابن ماجہ کتاب الصیام)

اس سے معلوم ہوتا ہے کہ عید کا وقت اگر نکل جائے تو پھر اس کی قضائی دوسرے دن اسی وقت میں ہوگی اسی طرح اگر کوئی عید کی جماعت کے بعد پہنچے تو وہ اسی طریقے پر تکمیرات کہہ کر تمنا اپنی نماز ادا کر سکتا ہے۔

## قضاءِ عمری کا مسئلہ

قضاءِ عمری سے مراد وہ نمازیں لی جاتی ہیں جنہیں انسان باقاعدگی سے نماز شروع کرنے سے قبل اور بلوغت کے بعد ضائع کر دیتا ہے۔

مثال کے طور پر اگر کوئی شخص ۶۰ برس کی عمر میں نماز وغیرہ باقاعدگی سے شروع کرتا ہے اور سن بلوغت کو ۱۵ برس کی عمر میں پہنچتا ہے تو بلوغت سے لے کر ۶۰ برس کی عمر کے مابین ۴۵ برس کی جو نمازیں چھوٹی ہیں انکی ادائیگی کو قضائے عمری کا نام دیا جاتا ہے۔

دکھ تو یہ ہے کہ خالص دودھ کی طرح شفاف دین کو فرقہ واریت کی بھینٹ چڑھا دیا گیا ہے اور کچھ فرقہ پرست اور توہم پرست مولویوں نے سیدھے سادھے مسلمانوں کے سامنے دین کو اس قدر پیچیدہ اور بھیا تک بنا کر پیش کیا کہ اب عوام الناس اسلام کے نام سے چڑتے ہیں۔

ایک صاحب پختہ سالی کی عمر کو پہنچے تو موت یاد آئی، اللہ نے توفیق دی تو نماز وغیرہ شروع کر دی، داڑھی رکھ لی، رمضان کا مہینہ آیا تو روزے بھی رکھ لیے، صاحب خیر ہونے کی وجہ سے اب کی مرتبہ زکوٰۃ بھی نکال لی، یہ سب کچھ کرنے کے بعد،

ایک دن کسی مسجد کے امام صاحب سے ملاقات کی اور انھیں بتایا کہ میں پہلے بے نماز تھا اب اللہ نے مجھے نماز پڑھنے کی توفیق دے دی ہے پہلے رمضان میں دن بھر کھاتا پیتا تھا اب الحمد للہ روزہ رکھ لیتا ہوں اب کی دفعہ میں نے اللہ کی توفیق سے پہلی مرتبہ زکوٰۃ بھی نکالی ہے آپ میرے لیے دعا کریں کہ اللہ یہ ٹوٹی پھوٹی عبادت قبول فرمائے اور مجھے ثابت قدم رہنے کی توفیق عطا فرمائے۔

یہ سنتے ہی امام موصوف فرمانے لگے کہ اگر مسلمان بن ہی گئے ہو تو پھر پورے مسلمان ہو.....! انھوں نے کہا کہ میری بھی یہی کوشش ہے کہ میں پورا مسلمان ہوں لیکن اگر کوئی کمی نظر آرہی ہے تو آپ نشاندہی فرمائیں اسے دور کرنے کی پوری کوشش کروں گا۔

نام نہاد مولوی صاحب نے ارشاد فرمایا پہلے تو آپ اپنی پچاس سال کی وہ نمازیں قضاء کریں جو بلوغت سے لے کر اب تک چھوٹی ہیں، دوسری بات یہ ہے کہ پچاس رمضانوں کے روزے رکھیں تیسرا ان پچاس سالوں میں اگر مالدار ہے ہیں تو پچاس سالوں کی زکوٰۃ بھی ادا کریں یہ کہتے ہی جھٹ سے اپنے مدرسہ کی رسید بک نکال کر اس کے سامنے رکھ دی،

اور فرمایا کہ جلدی سے حساب لگائیں تاکہ میں آپ کا بوجھ ہلکا کر دوں وہ شخص جو پہلے صرف دنیا دار تھا پہلی مرتبہ مذہب کی طرف مائل ہوا لیکن آج اسے مذہبی ہونے پر پہلی مرتبہ بچھتاوا ہوا اب اس نے اپنے ایک دوست سے اپنی اس پریشانی کا ذکر کیا اور اس کا دوست اسے ایک ایسے عالم دین کے پاس لے گیا جسے اللہ نے کتاب و سنت کے علم سے نوازا رکھا تھا انھوں نے اسے تسلی دی کہ ایسی کوئی بات نہیں ہے صحابہ کرام رضی اللہ عنہم بڑی بڑی عمروں میں مسلمان ہوئے لیکن رسول اکرم ﷺ نے کبھی کسی صحابی سے یہ نہیں فرمایا کہ تم چالیس سال کے روزے رکھو یا پچاس سال کی نمازیں پڑھو یا اتنے سالوں کی زکوٰۃ ادا کرو، بلکہ آپ ﷺ نے عام اعلان فرمایا کہ جس نے بھی سچے دل سے کلمہ پڑھا اور سچا مسلمان بنا اللہ تعالیٰ اس کی سابقہ زندگی کو نہ صرف معاف کر دیتا ہے بلکہ بیدل اللہ سیناتہم حسنات ہدے کی برائیوں کو مٹا کر وہاں نیکیاں لکھ دیتا ہے۔

اور یہ حقیقت ہے دین کو اگر اس کے اصلی طیلے میں پیش کیا جائے تو آج کے اس ایٹمی دور میں ذہنوں کو اپیل کرنے والا اسلام کے سوا اور کوئی دین نہ ہوگا۔

### نماز وتر کی قضاء کا مسئلہ

اگر کسی شخص کی وتر کی نماز کسی وجہ سے رات کو رہ جائے تو اسے چاہئے کہ وہ دن میں پڑھ لے۔ چنانچہ حضرت ابو ہریرہ رضی اللہ تعالیٰ عنہ سے مروی ہے کہ

جناب رسالت مآب ﷺ نے فرمایا:

جب تم میں سے کوئی شخص اس حال میں صبح کرے کہ

اُس نے رات کو وتر نہ پڑھے ہوں تو اسے چاہیے کہ وہ وتروں کو پڑھے۔ (مستدرک حاکم)

اسی طرح حضرت ابو سعید خدری رضی اللہ تعالیٰ عنہ سے مروی ہے کہ جناب رسالت پناہ ﷺ نے فرمایا:

تم میں سے اگر کسی شخص کے وترات کو رہ جائیں اور صبح ہو جائے یا وہ انہیں بھول گیا ہو تو جب یاد آئے انہیں پڑھ

لے۔ (سنن ابوداؤد) (مزید ص: ۷۲۰ پر ملاحظہ فرمائیں)

### نوافل کی قضاء

نفل نماز میں بھی بعض نوافل ایسے ہیں جن پر رسول اکرم ﷺ نے دوام فرمایا، یا امت کو اس کی تاکید فرمائی اور بعض ایسے ہیں جن پر آپ ﷺ کا دوام بھی ثابت نہیں اور امت کے لئے اس کی تاکید بھی وارد نہیں ہوتی، البتہ آپ ﷺ سے اس نماز کی فضیلت ثابت ہوتی ہے۔

یوں تو فرائض کے علاوہ جتنی بھی نمازیں ہیں وہ سب نوافل میں شامل ہیں لیکن رسول اللہ ﷺ کا ان نوافل پر اپنا عمل ثابت ہوتا ہے اس لئے ہم انہیں ”سنن“ کا نام دیتے ہیں۔

مثلاً فجر کی سنتیں اور عشاء کے وتر رسول اللہ ﷺ سے ان کا ترک کسی بھی موقع پر ثابت نہیں ہے۔

حضرت انس رضی اللہ تعالیٰ عنہ سے مروی ہے کہ جو شخص

کسی نماز کو بھول جائے یا اسے پڑھے بغیر سو جائے

تو اس کا کفارہ یہ ہے کہ: ان یصلیہا اذا ذکرھا

کہ جب اسے یاد آئے وہ پڑھے۔ (مسلم: ج ۱ ص ۲۴۱)

مندرجہ بالا حدیث میں چونکہ عمومی حکم ہے اس لئے اس میں فرض اور نفل دونوں شامل ہو سکتے ہیں صاحب تھہ- الاحوزی نے جلد ۱ صفحہ ۳۴۳ پر حافظ ابن حزم کا یہی مذہب پیش کیا ہے۔

اور یہ بھی تحریر فرمایا ہے کہ فرض کی قضاء فرائض میں شامل ہے جب کہ نفل کی قضاء مستحب ہے۔

(۲) مسلم شریف میں حضرت ام سلیم رضی اللہ تعالیٰ عنہا سے روایت ہے کہ نبی کریم ﷺ ظہر کے

بعد سنتیں پڑھے بغیر عبدالقیس کے وفد کے ساتھ جو گتنگور ہے حتیٰ کہ عصر کی اذان ہو گئی پھر

آپ ﷺ نے عصر کی نماز کے بعد ان سنتوں کی قضائی دی، بہتر یہی ہے کہ کم از کم وہ نوافل

جن کی تاکید احادیث میں موجود ہے ضرور پڑھے لینے چاہئیں صرف فرائض پر اکتفا کرنا

خسارے کا موجب ہو سکتا ہے۔

بالخصوص نماز کے اپنے وقت پر بھی بہت سے لوگوں کو فرائض پر اکتفاء کرتے اور سنن و نوافل کو ترک کرتے اکثر دیکھا گیا ہے جو صحیح نہیں ہے۔

### تہجد کا وقت

سورہ بنی اسرائیل اور سورہ مزمل میں اللہ تعالیٰ نے اپنے حبیب جناب محمد رسول اللہ ﷺ کو تہجد کی ادائیگی کا حکم دیتے ہوئے اس کا ذکر فرمایا اگرچہ یہ نقلی عبادت ہے تاہم رسول اللہ ﷺ نے زندگی بھر اس نماز سے اپنا رشتہ مضبوط رکھا تہجد سے رسول اکرم ﷺ کی محبت کا یہ عالم تھا کہ اکثر طویل قیام کے باعث آپ ﷺ کے پاؤں مبارک پر دم آجاتا تھا۔

چنانچہ حضرت عائشہ صدیقہ رضی اللہ تعالیٰ عنہا نے جب رسول اکرم ﷺ سے یہ استفسار کیا کہ اللہ نے آپ کی تمام خطائیں معاف فرما کر اتنا بڑا تہجد دیا ہے تو پھر اپنے آپ کو استقدر تکلیف میں ڈالنے کی کیا ضرورت ہے.....؟ تو آپ ﷺ نے ارشاد فرمایا: افلا اکون عبدا شکورا

”اے عائشہ“ جس رب نے مجھ پر اتنا بڑا احسان کیا ہے،

کیا میں اس کا شکر گزار بندہ نہ ہوں.....؟

حضرت عائشہ رضی اللہ تعالیٰ عنہا سے مروی ہے کہ

آپ ﷺ اول رات سے لے کر آخر سحر تک وتروں

کی ادائیگی فرمایا کرتے تھے۔ (بخاری و مسلم)

جس شخص کو آخر رات میں نہ اٹھنے کا اندیشہ ہو وہ اول وقت میں بڑھ سکتا ہے (مسلم عن جابر رضی اللہ تعالیٰ عنہ) لیکن افضلیت پچھلے پہر رات کو حاصل ہے۔

چنانچہ آپ ﷺ نے ارشاد فرمایا!

اللہ رب العالمین ہر پچھلی رات کو آسمان دنیا پر نزول فرماتا ہے

اور اپنی مخلوق سے پکار پکار کر کہتا ہے، کوئی ہے مجھ سے خشش

طلب کرنے والا کہ میں اسے خشش دوں کوئی ہے شفاء کا طالب

کہ میں اسے شفا دوں؟۔ (بخاری، مسلم، عن ابی ہریرہ رضی اللہ تعالیٰ عنہ)

بہر کیف یہ وقت اس نماز کے لئے موزوں ترین وقت ہے۔

### نمازِ استخارہ کا وقت

استخارے کی دعا پڑھنے سے قبل جو دو رکعت نماز پڑھی جاتی ہے اسے نمازِ استخارہ کہا جاتا ہے۔ استخارہ دراصل طالبِ خیر بن کر، اللہ رب العالمین سے کسی بھی ایسے امر پر مشورہ طلب کرنے کا نام ہے جس کے انجام سے بندہ واقف نہیں ہو تا لیکن اس کا رب ہر صورت اس سے آگاہ ہوتا ہے۔ اس نماز اور دعا کے لئے کوئی وقت مخصوص نہیں ہے بس اوقاتِ ممنوعہ کو چھوڑ کر باقی ماندہ تمام اوقات جن میں ہم نفل وغیرہ پڑھتے ہیں ان میں یہ نماز پڑھی جاسکتی ہے۔

حضرت جابر بن عبد اللہ رضی اللہ تعالیٰ عنہ سے مروی ہے، فرماتے ہیں کہ رسول اکرم ﷺ ہمیں استخارہ کی دعا اس قدر اہتمام سے یاد کرایا کرتے تھے جس اہتمام سے ہمیں قرآن کی کوئی سورت یاد کراتے تھے۔ (بخاری)

### استخارہ کی دُعا

اللَّهُمَّ إِنِّي أَسْتَخِيرُكَ بِعِلْمِكَ وَأَسْتَقْدِرُكَ بِقُدْرَتِكَ وَأَسْأَلُكَ مِنْ فَضْلِكَ الْعَظِيمِ فَإِنَّكَ تَقْدِرُ وَلَا أَقْدِرُ وَتَعْلَمُ وَلَا أَعْلَمُ وَأَنْتَ عَلَّامُ الْغُيُوبِ ، اللَّهُمَّ إِنْ كُنْتَ تَعْلَمُ أَنَّ هَذَا الْأَمْرَ حَيْرٌ لِي فِي دِينِي وَمَعَاشِي وَعَاقِبَةِ أَمْرِي فَاقْدِرْهُ لِي وَيَسِّرْهُ لِي وَبَارِكْ لِي فِيهِ وَإِنْ كُنْتَ تَعْلَمُ أَنَّ هَذَا الْأَمْرَ شَرٌّ لِي فِي دِينِي وَمَعَاشِي وَعَاقِبَةِ أَمْرِي فَاصْرِفْهُ عَنِّي وَاصْرِفْنِي عَنْهُ وَاقْدِرْ لِي الْخَيْرَ حَيْثُ كَانَ ثُمَّ أَرْضِنِي بِهِ..... (بخاری ج ۱ ص ۱۵۵)

اے اللہ میں تیرے علم کی مدد سے تجھ سے بھلائی مانگتا ہوں اور تیری قدرت سے قدرت چاہتا ہوں اور تجھ سے تیرے فضلِ عظیم کا سوال کرتا ہوں، کیونکہ تو طاقتور ہے اور میں کمزور اور تو جانتا ہے میں نہیں جانتا اور تو تمام مخفی چیزوں کا جاننے والا ہے۔ اے اللہ اگر یہ معاملہ تیرے علم کے مطابق میرے دین، میری معاش اور انجام کے لحاظ سے

میرے حق میں بہتر ہو تو اسے میرا مقدر بنا دے اور میرے لئے (اس کا حصول) آسان کر دے اور میرے لئے اس میں برکت ڈال دے اور اگر تو جانتا ہے کہ یہ معاملہ میرے دین، میری معاش اور میرے انجام کار کے اعتبار سے میرے لئے برا ہے تو اسے مجھ سے پھیر دے اور مجھے اس سے پھیر دے، پھر جہاں کہیں سے بھی ہو خیر کو میرے لئے مقدر کر دے پھر مجھے اس سے راضی کر دے۔

اس دعا کا تعلق انسان کے دل و دماغ سے ہے کہ اگر وہ کام اس کے حق میں بہتر ہو گا تو اللہ اس شخص کی توجہ اسی طرف مبذول کر دے گا اور اس کو اس کے لئے آسان کر دے گا اور اگر اس کے حق میں وہ کام برا ہوتا ہے تو اللہ تعالیٰ اس کے دل میں نفرت ڈال دیتا ہے اور اس کام کو اس سے نال دیتا ہے جیسا کہ عوام الناس میں یہ مشہور ہے کہ استخارہ کی دعا پڑھ کر سو جانا چاہئے تاکہ اللہ تعالیٰ جو بھی رہنمائی فرمانا چاہے اسے خواب کے ذریعہ مجھ تک پہنچا دے لیکن یہ محض عوام الناس کا خیال ہے حدیث رسول ﷺ سے اس کا کہیں ذکر نہیں ملتا۔

### استخارہ کورئیر سروس

بعض لوگ عجیب عجیب قسم کے استخارے ارجنٹ سروس کے طور پر بھی کرتے ہیں، مختلف مساجد میں مختلف (استخارہ کورئیر سروس) قائم ہیں۔ (Estekhara-Courier services)

کہیں ”یو ایم ایس استخارہ سروس“، (U.M.S.Estekhara-service)

کہیں ”ایئر ایکس استخارہ سروس“، (Airex-Estekhara-service)

کہیں ”ٹی سی ایس استخارہ سروس“ قائم ہے۔ (T.C.S-Estekhara-service)

ان تمام سروسوں کے بھادے (Rates) بھی اپنی اپنی افادیت اور خصوصیت کے اعتبار سے مختلف ہیں۔ بعض استخاروں کا نتیجہ چھتیس گھنٹوں میں، بعض کا چوبیس گھنٹوں میں، اور بعض کا بارہ گھنٹوں میں برآمد ہو جاتا ہے غرض جتنا گروڈ ایلس کے اتنا ہی مینھا ہو گا،

کئی کے تئکے کے نیچے پرچی لکھی مل جاتی ہے

اور کسی کی گردن بیٹھے بٹھائے دائیں یا بائیں جانب گھومنے لگتی ہے، یہ سب شعبہ بازی اور شیطانی حرکات ہیں،

شارع علیہ السلام سے اس قسم کے استخاروں کی ہرگز تعلیم نہیں دی گئی۔

## استخارہ کون کرے ؟

جیسا کہ آپ گزشتہ صفحات میں یہ بات جان چکے ہیں کہ رسول اللہ ﷺ صحابہ کرام رضی اللہ عنہم کے لیے استخارے نہیں نکالا کرتے تھے بلکہ ہر ایک کو دعا سکھلا دیا کرتے تھے تاکہ ہر شخص اپنا استخارہ خود کرے۔ ہمارے ہاں ارجنٹ سروس (URGENT SERVICE) والوں نے جو طریقہ نکالا ہوا ہے کہ فلاں صاحب

پچیس روپے لیتے ہیں اور وہ ایک ہفتے میں استخارہ کر کے بتا دیتے ہیں۔

اور فلاں صاحب سو روپے لیتے ہیں اور تین دن میں بتا دیتے ہیں۔

اور فلاں صاحب ایک ہزار روپے لیتے ہیں اور ایک ہی دن میں معلوم ہو جاتا ہے۔

اور فلاں صاحب پانچ ہزار روپے لیتے ہیں اور اسی وقت معلوم ہو جاتا ہے۔

ایسے ہی ایک صاحب کراچی کے علاقہ ناظم آباد میں قیام پذیر ہیں، ایک دوست کی بیٹی کی منگنی چھن ہی سے اُن کے بھائی کے بیٹے سے ہوئی تھی جب شادی کے دن قریب آئے تو لڑکے والوں نے استخارہ کمپنی کے فیجر سے رابطہ کیا اور ارجنٹ میل سروس کے ذریعہ فوری حل پیش کرنے کی درخواست کی، انھوں نے فوراً استخارہ کیا اور فرمایا کہ تمھارے لڑکے کے لیے یہ رشتہ مناسب نہیں ہے، لڑکے والوں نے اس استخارہ کو بنا دینا کر منگنی توڑ دی۔

لڑکی والوں نے وجہ پوچھی تو بتایا گیا کہ فلاں جگہ سے استخارہ کرایا تھا اور استخارے میں ”نہیں“ آیا ہے چنانچہ لڑکی کے والد بھی استخارہ فیجر کے دوست تھے اور کافی پرانی سلام دعا تھی، بالآخر لڑکی کے والد سارے کام کاج چھوڑ کر استخارہ دفتر میں حاضر ہوئے۔

اور بغیر کسی تمہید کے کہا کہ کیا یہ استخارہ آپ نے کیا ہے.....؟..... جس میں کہا گیا ہے کہ یہ رشتہ مناسب نہیں ہے، آپ نے تو چھن کی منگنی ختم کرا دی اور بھائیوں میں پھوٹ ڈلوادی،

حضرت صاحب نہایت متانت سے فرمانے لگے کہ استخارہ تو میں نے کیا ہے لیکن مجھے کیا معلوم تھا کہ وہ آپ ہی کی بیٹی ہیں، اگر پہلے سے بتا دیا ہوتا تو استخارہ یقیناً اس کے برعکس ہوتا۔ انا اللہ وانا الیہ راجعون

(فاعتبروا یا اولی الابصار)

استخارے کی مسنون دعا یاد کیجئے اور اپنے استخارے خود کیا کیجئے۔

## صلوٰۃ التوبہ کا وقت

کسی گناہ کے سرزد ہو جانے کے بعد اللہ کے دربار میں اظہارِ ندامت اور معافی کے طور پر جو نفل پڑھے جاتے ہیں انھیں ”صلوٰۃ التوبہ“ کا نام دیا گیا ہے یہ نماز بھی اوقاتِ ممنوعہ کے سوا باقی تمام اوقات میں ادا کی جاسکتی ہے۔

حضرت ابو بکر رضی اللہ تعالیٰ عنہ سے مروی ہے کہ رسول اکرم ﷺ نے فرمایا:

ما من رجل یذنب ذنبا ثم یقوم فیتطہر ثم یصلی

ثم یتستغفر اللہ الا غفر له ..... (ترمذی)

جس شخص سے کوئی گناہ سرزد ہو پھر وہ اٹھ کر وضو کرے پھر نماز پڑھے

اور اللہ سے معافی طلب کرے تو اسے معاف کر دیا جاتا ہے۔

## صلوٰۃ الوضوء کا وقت

ہر وضو کے بعد دو رکعت نماز نفل ادا کی جاتی ہے جسے صلوٰۃ الوضوء یا تحیۃ الوضوء کہا جاتا ہے۔

حدیث میں اس کی فضیلت وارد ہے حضرت ابو ہریرہ رضی اللہ تعالیٰ عنہ سے مروی ہے کہ رسول اکرم ﷺ نے معراج سے واپسی پر جب حضرت بلال رضی اللہ تعالیٰ عنہ سے کہا کہ میں نے تمہیں جنت میں چلتا ہوا دیکھا ہے تو ایسا کون سا عمل کرتا ہے جس نے تمہیں اللہ کی نظر میں اتنا عزیز بنا دیا ہے.....؟

حضرت بلال رضی اللہ تعالیٰ عنہ نے عرض کیا: اور تو کچھ خاص نہیں ہے البتہ جب بھی وضو کرتا ہوں چاہے دن ہو یا رات اس کے بعد ”صلوٰۃ الوضوء“ ضرور پڑھتا ہوں آپ ﷺ نے فرمایا تیرا یہی وہ عمل ہے جس نے تجھے اللہ کی نظر میں محبوب بنا دیا ہے۔ (بخاری، مسلم)

www.KitaboSunnat.com





## صلوٰۃ التسبیح

حضرت عکرمہ رضی اللہ عنہما جناب ابن عباس رضی اللہ تعالیٰ عنہ سے روایت کرتے ہیں کہ رسول اکرم ﷺ نے اپنے چچا حضرت عباس رضی اللہ تعالیٰ عنہ سے فرمایا کہ اگر تو چار رکعت نماز (صلوٰۃ التسبیح) ادا کرے تو اللہ تعالیٰ تیری تمام خطائیں معاف کر دے گا، چاہے چھوٹی ہوں یا بڑی، چھپی ہوں یا ظاہر۔ (ابوداؤد، ابن ماجہ)

وہ چار رکعت اس طرح پڑھی جائیں کہ پہلی رکعت میں سورہ فاتحہ کے بعد کوئی سورہ پڑھ کر رکوع سے قبل پندرہ مرتبہ سبحان اللہ والحمد للہ واللا الہ الا اللہ واللہ اکبر پڑھا جائے پھر رکوع میں ان کلموں کو دس بار پڑھا جائے پھر قومہ میں دس بار پھر سجدہ میں دس بار پھر جلسہ میں دس بار اسی طرح چاروں رکعتوں میں پڑھ۔

اگر طاقت ہو تو روزانہ ورنہ ہفتے میں ایک مرتبہ یا مہینے میں ایک مرتبہ یا سال میں ایک مرتبہ یا کم از کم زندگی میں ایک مرتبہ پڑھ لے۔ (ابوداؤد، ابن ماجہ)

اس حدیث کے بہت سے طرق مروی ہیں لیکن کوئی بھی طریق صحت کے درجے کو نہیں پہنچتا۔ ابن جوزی رحمۃ اللہ علیہ نے اس کو بالکل موضوع قرار دیا ہے۔

اس کی سند میں موجود موسیٰ بن عبد العزیز کا حفظ درست نہیں تھا اور بعض طریق مرسل ہیں۔

چنانچہ امام ذہبیؒ کے نزدیک قابل احتجاج نہیں۔ امام ابو الفضل سلیمان منکر اللہ ریث کہتے ہیں، امام ابن حبان نے کہا ہے کہ یہ بسا اوقات غلطیاں کیا کرتا تھا، ابن مدینی نے کہا ہے یہ ضعیف ہے، امام ذہبیؒ فرماتے ہیں

میرے نزدیک اس کی روایت منکرات میں سے ہے۔ (میزان الاعتدال ج ۳ ص ۲۱۲)

صاحب مرعاۃ المفاتیح نے جلد ۲ ص ۲۵۲، ۲۵۳ پر طویل بحث کی ہے

البتہ اپنے فیصلے میں انہوں نے لکھا ہے (الحق عندی لیس بضعیف) یہ روایت میرے نزدیک ضعیف نہیں۔

جیسے نصف شعبان (شب برات) کی فضیلت پر کثرت سے روایات موجود ہیں لیکن ان میں سے کوئی بھی صحت کے درجے کو نہیں پہنچتی، اگرچہ یہ فضیلت کثرت طرق سے وارد ہے۔

پھر بھی علماء حق اس کی فضیلت کے قائل نہیں ہیں۔ کیونکہ دلیل صرف صحت ہے اگرچہ اقل ہو۔

کثرت و تعداد نہ پہلے دلیل تھی اور نہ اب دلیل ہے۔

## تحیۃ المسجد

حضرت ابو قتادہ رضی اللہ تعالیٰ عنہ سے مروی ہے کہ رسول اکرم ﷺ نے فرمایا:

إذا دخل أحدكم المسجد فليركع ركعتين قبل أن يجلس (بخاری، مسلم)

”جب بھی تم میں سے کوئی مسجد میں آئے تو وہ اس وقت تک نہ بیٹھے جب تک کہ دو رکعت نماز نہ پڑھ لے۔“

اس حدیث میں اذا کے عموم سے امام مسلم رحمہ اللہ نے استدلال کرتے ہوئے فرمایا کہ یہ تمام اوقات میں مشہور ہے۔

البتہ علماء احناف اوقات ممنوعہ میں پڑھنے کے قائل نہیں ہیں اور حق و انصاف کا تقاضا بھی یہی معلوم ہوتا ہے کہ اس ضمن میں حنفیہ کا مؤقف زیادہ صحیح ہے کہ ان نوافل کو ممنوع اوقات میں ادا نہ کیا جائے بعض نے اس کے وجوب پر غلو کیا ہے کہ مسجد میں اس وقت تک بیٹھنے کی ممانعت آئی ہے جب تک دو رکعت نماز نہ پڑھ لی جائے، لہذا یہ دور کعت پڑھنی ضروری ہیں ورنہ جماعت کے کھڑے ہونے تک وہ بھی کھڑا رہے بیٹھے نہیں۔

اس حکم کو اگر احتجاجاً حکم تسلیم کر لیا جائے تو بات آسان ہو جاتی ہے ورنہ مسجد کے اندر وضو خانے بنانے کا رواج بھی خلاف حکم تصور ہوگا، کیونکہ فی زمانہ وضو خانے مسجد کی حدود کے اندر بنائے جاتے ہیں اور مسجد میں داخلے کے بعد دو رکعت پڑھے بغیر بیٹھا منع ہے اور وضو کرنے کے لئے دو رکعت پڑھنے سے پہلے ہمیں بیٹھنا پڑتا ہے۔ جو بظاہر مندرجہ بالا حدیث کے خلاف نظر آتا ہے۔

اسی طرح قرآن مجید میں ارشاد باری ہے:

إذا قمتم إلى الصلوة فاغسلوا وجوهكم: کیا اس آیت سے یہ استدلال بھی درست ہوگا؟ کہ جب نماز کیلئے کھڑے ہوں تو وضو کر لو اور بغیر کھڑے (بیٹھ کر) وضو کرنا اس آیت سے منع ہو؟ جس طرح یہ استدلال غلط ہے اسی طرح مسجد میں آکر دو رکعت پڑھے بغیر بیٹھنے کو لازم قرار دینا بھی غلط ہے۔

بہر کیف تحیۃ المسجد ایک نقلی عبادت ہے اس کا وجوب قطعاً ثابت نہیں ہے۔



## نماز استسقاء کا طریقہ اور وقت

نماز استسقاء اس نماز کا نام ہے جو بارش طلب کرنے کے لئے کھلے میدان میں ادا کی جاتی ہے اس کا وقت وہی ہے جو عیدین کا وقت ہے، اس کا دن مقرر کر دیا جائے اور لوگوں کو مطلع کر دیا جائے، امام عید گاہ میں پہنچ کر منبر پر بیٹھے اور اللہ کی حمد و ثناء بیان کرے، اس کے بعد کھڑا ہو جائے اور دونوں ہاتھ اپنے چہرے کے برابر تک بلند کرے اور ہاتھوں کی پشت کو آسمان کی طرف اور ہتھیلیاں زمین کی طرف کر کے دعا کرے (اس میں شاید یہ صحت ہے کہ زبانی دعائے ساتھ نماز بھی یہ دعائی "اللہ اعلم" اور اپنی رحمتوں کا رخ آسمان سے زمیں کی طرف پھیر دے) پھر لوگوں کی طرف پشت کر کے قبلہ کی طرف رخ کرے اور اوپر اوڑھی ہوئی چادر کو پلٹ لے۔ یعنی داہنا دامن بائیں کندھے پر اور بائیں دامن داہنے کندھے پر اس طرح ڈال لے کہ چادر کے باہر کا حصہ اندر اور اندر کا حصہ باہر ہو جائے، پھر منبر پر کھڑے کھڑے دونوں ہاتھ اٹھا کر دعائے مقتدی بھی اسی طرح چادر کو پلٹیں اور دعا کریں۔

عاجزی کے ساتھ طویل دعا کی جائے۔ چنانچہ حضرت عائشہ صدیقہ رضی اللہ عنہا سے روایت ہے کہ صحابہ کرام نے آپ ﷺ سے قحط سالی کی شکایت کی تو آپ ﷺ نے انہیں عید کی میدان میں منبر رکھنے کا حکم دیا جب سورج کا کنارہ نکل آیا تو آپ ﷺ باہر تشریف لائے اور منبر پر جلوہ افروز ہوئے۔ اللہ تعالیٰ کی حمد و ثناء بیان فرمائی پھر فرمایا! آپ لوگوں نے بارش نہ ہونے کی شکایت کی ہے جبکہ اللہ تعالیٰ کا حکم ہے کہ تم مجھے پکارو! اور اس نے تمہاری دعاؤں کو قبول کرنے کا وعدہ کیا ہے پھر دعا کی :

الحمد لله رب العالمين ۝ الرحمن الرحيم ۝ مالئك يوم الدين ۝ لا اله الا الله يفعل ما يريد ۝  
 اَللّٰهُمَّ اَنْتَ اللّٰهُ لَا اِلٰهَ اِلَّا اَنْتَ اَنْتَ الْغَنِيُّ وَنَحْنُ الْفُقَرَاءُ اَنْزِلْ عَلَيْنَا الْغَيْثَ وَاجْعَلْ مَعَنَا اَنْزِلْتَ لَنَا قُوَّةً وَنِلَاغًا اِلَى خَيْرٍ۔ (ابوداؤد، ص ۱۶۵)

”تمام تعریفیں اللہ کیلئے ہیں جو تمام جنانوں کا رب ہے۔ مہربان اور نہایت رحم والا ہے۔ قیامت کے دن کا مالک ہے۔ جو چاہتا ہے وہی کرتا ہے۔ اے اللہ صرف تو ہی اللہ ہے تیرے سوا کوئی معبود نہیں تو غنی اور ہم فقیر ہیں ہم پر بارش برسا اور ہم پر جو بارش برسائے وہ روزی اور بھلائی تک پہنچنے والی ہو۔

۲۔ نہایت عاجزی اور خشوع کے ساتھ درج ذیل دعائیں بار بار پڑھیں :

- الف۔ اَللّٰهُمَّ اسْقِنَا، اَللّٰهُمَّ اسْقِنَا، اے اللہ ہمیں پانی پلا، ہمیں پانی پلا، اے اللہ ہمیں پانی پلا۔
- ب۔ اَللّٰهُمَّ اسْقِنَا، عَيْشًا مُّغِيثًا مَّرِيْفًا مَّرِيْفًا نَافِعًا غَيْرَ ضَارٍّ عَاجِلًا غَيْرَ اَجَلٍ۔  
اے اللہ ہمیں پانی پلا، ہم پر ایسی بارش برسا جو ہماری یاس جھادے جو ہلکی پھوار بن کر غلہ اگانے والی، نفع پہچانے والی، نقصان سے محفوظ اور جلد آنے والی ہو، تاخیر والی نہ ہو۔
- ج۔ اَللّٰهُمَّ اسْقِ عِبَادَكَ وَبَهَائِمَكَ وَاَنْشُرْ رَحْمَتَكَ وَاَحْيِ بَلَدَكَ الْمَيِّتَ۔  
اے اللہ اپنے بندوں اور چوپایوں کو سیراب کر دے۔ اپنی رحمت کو پھیلا دے اور اپنے مردہ شہروں کو زندہ کر دے۔

اس دعا میں چادر کا پلٹنا بھی ایک اہم مسئلہ ہے۔ لہذا سنت نبوی ﷺ کے مطابق چادر کا اندر کا حصہ باہر اور باہر کا حصہ اندر کرنے کیلئے داہنے کندھے پر پڑے ہوئے پلو کو بائیں کندھے پر لائیں اور بائیں پلو کو دائیں کندھے پر ڈالیں اور اپنا رخ قبلہ کی طرف کر لیں۔

ان دعاؤں کے بعد منبر سے اتر کر عید کی دو رکعت کی طرح بارہ زائد تکبیروں کے ساتھ نماز استسقاء ادا کی جائے اور اس میں دونوں رکعتوں میں بلند آواز سے قرأت کی جائے۔ نماز کے بعد امام کو چاہئے کہ وہ لوگوں کو خطبہ دے۔ (بخاری، مسلم، ترمذی، نسائی، وغیرہم)

### جمعہ کی قضاء

جمعہ کا وقت وہی ہے جو ظہر کا وقت ہے، البتہ اگر یہ وقت نکل جائے یا کوئی شخص جماعت میں شریک نہ ہو سکے تو بعد میں اس کی قضا اس پر لازم ہوگی جمعہ کی نماز کے نکل جانے کے بعد اسے جمعہ کی دو رکعتیں نہیں بلکہ ظہر کی چار رکعتیں ادا کرنی پڑیں گی۔ کیونکہ ظہر اصل ہے اور جمعہ اس کے قائم مقام ہے، جب قائم مقام ساقط ہوگا تو اصل اپنی جگہ قائم ہوگی۔

چنانچہ حضرت ابو ہریرہ رضی اللہ تعالیٰ عنہ سے روایت ہے کہ نبی کریم ﷺ نے فرمایا:

من ادرك ركعة من الصلوة فقد ادرك الصلوة۔ (مسلم)

جس نے نماز کی ایک رکعت پالی اس نے نماز پالی۔

اس سے معلوم ہوتا ہے کہ اگر جمعہ کی ایک رکعت بھی مل جائے تو وہ باقی ایک رکعت پڑھے۔

البتہ ایک اور حدیث میں رسول اکرم ﷺ کا یہ فرمان موجود ہے :

ما ادرکتکم فصلوا و ما فاتکم فاتموا

جتنی نماز تمہیں مل جائے وہ پڑھ لو اور جو فوت ہو جائے اسے پورا کر لو۔

جماعت میں شامل ہونے کے بعد چونکہ اس سے دو رکعتیں فوت ہوتیں ہیں اس لئے اصولی طور پر اسے دو ہی رکعتیں ادا کرنی چاہئیں حنفیہ کا بھی یہی مسلک ہے۔ اور علامہ عبدالرحمن مبارک پوری رتبہ اللہ علیہ نے بھی اسی مسلک کو ترجیح دی ہے۔ کیونکہ دارقطنی اور نسائی میں موجود وہ روایت جس میں یہ صراحت ہے کہ اگر کوئی بھی رکعت نہ پڑھے یعنی وہ شخص دوسری رکعت میں بھی سجدے اور قعدے یا رکوع وغیرہ میں شامل ہوتا ہے تو اسے ظہر کی چار رکعتیں پڑھنی چاہئیں، یہ روایت ضعیف ہے اس لئے اس پر مسئلہ کی بنا نہیں رکھی جاسکتی۔

### احتیاطی ظہر

احناف کا مسلک ہے کہ گاؤں یا دیہات وغیرہ میں جمعہ اور عیدین کی نماز ادا نہیں کی جاسکتی، اس لئے اب اگر بعض دیہاتوں میں جمعہ ہوتا ہے تو اس کے بعد لوگ احتیاطی ظہر پڑھتے ہیں اس شک کی بنیاد پر کہ ہو سکتا ہے ہمارا جمعہ نہ ہوا ہو، حالانکہ کسی بھی مسئلہ میں شک کی بنیاد پر عمل کرنا حرام ہے لیکن صرف جمعہ کے مسئلہ میں ہی نہیں بلکہ عمومی طور پر احناف کا یہ عقیدہ ہے جسے فتاویٰ شامی کے مقدمے میں مناسب جگہ دی گئی ہے۔ جس کے الفاظ مندرجہ ذیل ہیں :

مذہبنا صوابٌ یحتمل الخطاء و مذہب

المخالف خطاء یحتمل الصواب (مقدمہ شامی)

ہمارا مذہب درست ہے لیکن غلط ہونے کا بھی امکان ہے اور مخالف کا مذہب

غلط ہے لیکن صحیح ہونے کا بھی امکان ہے۔

اس عبارت سے یہ بات عیاں ہو جاتی ہے کہ صرف جمعہ کے مسئلہ پر ہی نہیں بلکہ پورا مذہب شک پر مبنی ہے جب کہ حقیقت یہ ہے کہ شک اور ایمان دونوں متضاد چیزیں ہیں۔

احتیاطی ظہر پڑھنے کا عمل صریحاً بدعت ہے۔ قرآن مجید کے اُن الفاظ پر ہی اگر اکتفاء کر لیا جائے جو اللہ

رب العالمین نے سورۃ جمعہ کے آخری رکوع کی ابتداء میں کئے ہیں تو مسئلہ واضح ہو جاتا ہے۔  
چنانچہ ارشاد ہوتا ہے :

يا ايها الذين آمنوا اذنوا لى للصلوة من يوم الجمعة

فاسعوا الى ذكر الله..... الخ

اے ایمان والو! جمعہ کی نماز کے لئے (اذان کی صورت میں) بلایا جائے  
تو فوراً اللہ کے ذکر (نماز) کی طرف دوڑو۔

اس میں اللہ نے جمعہ کی نماز کے لئے صرف ایمان کی قید لگائی ہے شہری یا دیہاتی ہونے کی کوئی قید موجود نہیں ہے، اس حکم سے معلوم ہوا کہ جمعہ ہر ایمان والے پر فرض ہے چاہے اس کا گھر کسی بستی میں ہو یا کسی شہر میں، اگر وہ صاحب ایمان ہے اور اسے کوئی شرعی عذر لاحق نہیں ہے تو وہ جمعہ ادا کرے لہذا جمعہ پڑھ کر احتیاطی ظہر پڑھنا خلاف شرع ہے۔

### جمع بین الصلوٰتین

جمع بین الصلوٰتین سے مراد دو نمازوں کا ایک ساتھ پڑھنا ہے۔

مثلاً ظہر اور عصر ایک وقت میں اکٹھی پڑھنا، اور مغرب اور عشاء ایک وقت میں اکٹھے ادا کرنا  
جمع بین الصلوٰتین کہلاتا ہے۔

### جمع بین الصلوٰتین کی اقسام

جمع بین الصلوٰتین کی تین قسمیں ہیں :-

(۱) جمع تقدیم (۲) جمع تاخیر (۳) جمع صوری

(۱) جمع تقدیم :-

جمع تقدیم اس جمع کو کہتے ہیں کہ کسی نماز کو مقدم کر کے اس کے وقت سے قبل پہلی نماز کے  
ساتھ ملا کر پڑھ لیا جائے۔

مثلاً..... عصر کو ظہر کے وقت میں ظہر کے ساتھ پڑھ لینا اور عشاء کو مغرب کے وقت میں

مغرب کے ساتھ ملا کر پڑھ لینا جمع تقدیم کہلاتا ہے۔

(۲) جمع تاخیر :-

پہلی نماز کو اس کا وقت گزار کر بعد والی نماز کے ساتھ ملا کر پڑھنا جمع تاخیر کہلاتا ہے۔

مثلاً..... ظہر کو مؤخر کر کے عصر کے وقت میں عصر کے ساتھ ملا کر پڑھنا اسی طرح مغرب کو مؤخر کر کے عشاء کے وقت میں عشاء کے ساتھ ملا کر پڑھنا جمع تاخیر کہلاتا ہے۔  
(۳) جمع صوری :-

جمع صوری سے مراد یہ ہے کہ دونوں نمازیں اپنے اپنے وقت پر ہوں، پہلی نماز اپنے آخری وقت میں ادا ہو اور دوسری نماز اپنے اول وقت میں ادا ہو، اسی طرح نمازیں تو اکٹھی ادا ہوں گی لیکن اپنے اپنے وقت میں ادا ہوں گی۔

مثلاً..... ظہر کو اتالیٹ کیا جائے کہ اس کا آخری وقت آجائے، جب ظہر ادا کر چکیں تو عصر کا وقت شروع ہو جائے، اب آپ عصر بھی ادا کر لیں اسی طرح مغرب کو مؤخر کریں اور اس کے آخری وقت پر ادا کریں اور عشاء کو اول وقت میں پڑھیں۔ یہ جمع صوری ہے۔  
چنانچہ مندرجہ بالا تینوں اقسام سے متعلق ہمیں اسوہ نبوی ﷺ سے ثبوت ملتا ہے۔  
حضرت انس رضی اللہ تعالیٰ عنہ سے روایت ہے فرماتے ہیں :

كان رسول الله ﷺ اذا اراد ان يجمع بين الصلوتين في السفر اخر الظهر حتى يدخل اول العصر ثم يجمع بينهما..... (مسلم)  
رسول اکرم ﷺ جب سفر میں دو نمازوں کو جمع کرنے کا ارادہ فرماتے تو ظہر کو اتامؤخر کرتے کہ عصر کا وقت آجاتا پھر دونوں کو ملا کر پڑھ لیتے (مسلم)

(۲) حضرت معاذ بن جبل رضی اللہ عنہ سے روایت ہے کہ رسول اکرم ﷺ نے غزوہ تبوک کے موقع پر ظہر و عصر کو اور مغرب و عشاء کو باہم جمع کیا (راوی حدیث ابو طفیل) نے

حضرت معاذ بن جبل رضی اللہ عنہ سے دریافت کیا کہ رسول اللہ ﷺ نے ایسا کیوں کیا؟ انھوں نے جواب دیا: اراد ان لایحرج امتہ تا کہ امت کو تکلیف نہ ہو۔  
(امت کی آسانی کے لیے ایسا کیا گیا) ..... (مسلم)

مندرجہ بالا دونوں روایتیں سفر سے متعلق ہیں لیکن رحمت للعلمین ﷺ کی اپنی امت سے شفقت کا یہ عالم ہے کہ آپ ﷺ نے مدینہ طیبہ میں مقیم رہ کر بھی بغیر کسی عذر کے محض امت کی آسانی کے لیے نمازوں کو جمع کیا چنانچہ حدیث پاک کے الفاظ ہیں۔

جمع بین الظهر والعصر وبين المغرب والعشاء بالمدينة  
من غیر خوف ولا مطر قيل لابن عباس ما اراد بذلك قال  
اراد ان لایحرج امتہ ..... (ترمذی)

رسول اللہ ﷺ نے مدینہ میں ظہر و عصر اور مغرب و عشاء کو بغیر دشمن کے خوف اور بغیر بارش کے جمع کر کے پڑھا حضرت ابن عباس رضی اللہ عنہما سے پوچھا گیا تو انھوں نے کہا آپ ﷺ کا ارادہ امت کے لیے آسانی فرمانا تھا۔

(۳) حضرت معاذ بن جبل رضی اللہ تعالیٰ عنہ سے روایت ہے کہ غزوہ تبوک کے سفر میں آپ ﷺ کا یہ طریقہ رہا ہے کہ اگر سفر کا آغاز سورج ڈھلنے سے پہلے ہوتا تو آپ ظہر کو مؤخر کر کے عصر کے ساتھ جمع کرتے اور اگر روانگی سورج ڈھلنے کے بعد ہوتی تو آپ ﷺ عصر کو مقدم کر کے ظہر کیساتھ جمع کرتے۔

اسی طرح شام کے وقت اگر غروب آفتاب سے قبل روانگی ہوتی تو آپ مغرب کو مؤخر کر کے عشاء کے ساتھ جمع کرتے اور اگر روانگی غروب آفتاب کے بعد ہوتی تو آپ عشاء کو مقدم کر کے مغرب کے ساتھ جمع کرتے (ابوداؤد)

(۴) حضرت عبداللہ بن مسعود رضی اللہ تعالیٰ عنہ سے مروی ہے فرماتے ہیں:

ان النبی ﷺ كان یجمع المغرب والعشاء یؤخر هذه



فی آخر وقتها و بعجل هذه في اول وقتها (طبرانی)  
 بیٹھ کر یم ﷺ مغرب و عشاء اس طرح جمع فرماتے تھے کہ مغرب اپنے آخری وقت میں  
 اور عشاء اپنے اول وقت میں ادا ہوتی تھی (اسے جمع صوری کہتے ہیں)  
 حضرت نافع رضی اللہ تعالیٰ عنہ سے مروی ہے فرماتے ہیں کہ ہم نے مکہ معظمہ سے (۵)  
 عبد اللہ بن عمر رضی اللہ عنہما کے ساتھ سفر کیا یہاں تک کہ شام ہو گئی، ہم سمجھے کہ عبد اللہ رضی اللہ  
 بھول گئے ہیں ہم نے انھیں یاد دلایا پس آپ خاموشی سے چلتے رہے۔

حتى كما دال الشفق ان يغيب ثم نزل فصلى وغاب الشفق  
 وصلی العشاء ثم اقبل علينا فقال هكذا كنا نصنع مع

رسول الله ﷺ اذا جدَّ به السير (نسائی)

یہاں تک کہ شفق ڈونے کے قریب ہو گئی پھر آپ سواری سے اترے  
 اور مغرب کی نماز پڑھی اور جب شفق غائب ہوئی تو آپ نے عشاء کی نماز  
 پڑھی پھر ہماری طرف متوجہ ہو کر فرمایا کہ ہمیں جب سفر میں جلدی ہوتی  
 ہم رسول اکرم کے ساتھ بھی ایسا ہی کیا کرتے تھے (نسائی)

مذکورہ روایات سے جمع بین الصلوٰتین کی تینوں اقسام کا ثبوت ملتا ہے لہذا تینوں طریقوں پر عامل سنت کی  
 حیثیت سے عمل پیرا ہونا چاہیے۔

اگرچہ رسول اکرم ﷺ سے مدینہ میں رہتے ہوئے بغیر کسی عذر کے نمازیں جمع کرنا بھی ثابت ہے تاہم یہ  
 آپ ﷺ کا معمول نہیں تھا، معمول یہی رہا ہے کہ ہر نماز اسکے اول وقت میں ادا فرماتے اور عشاء کو تاخیر  
 سے پڑھنا پسند فرماتے لہذا ہمیں بھی بلا عذر شرعی جمع بین الصلوٰتین کو معمول نہیں بنالینا چاہیے۔

سفر ہو، بارش ہو، دشمن کا خوف ہو، خراب حالات کی بناء پر بار بار گھر سے باہر نکلنا محال ہو، مریض ہو  
 جس کے لیے بار بار وضو کرنا یا آنا جاننا دشوار ہو وہ اس سہولت سے ضرور فائدہ اٹھائے۔ (واحد: علم باصواب)



## جمع بین الصلوٰتین اور سنتیں

جب دو نمازیں جمع کی جائیں تو پہلی جماعت کے بعد سنتیں وغیرہ چھوڑ دیں اور دوسری جماعت کھڑی کر دیں مثلاً اگر ظہر اور عصر جمع کر رہے ہیں تو ظہر کے بعد سنتیں چھوڑ دیں اور عصر پڑھ لیں۔ اسی طرح مغرب اور عشاء کو جمع کرتے وقت مغرب کی سنتیں چھوڑ دیں اور اگر جمع بین الصلوٰتین سفر کی وجہ سے ہو تو سفر میں سنتوں کی چھوٹ شارع علیہ السلام سے ثابت ہے۔

چنانچہ حدیث پاک میں وارد ہے حضرت عبداللہ بن عمر رضی اللہ عنہما سے روایت ہے کہ نبی کریم صلی اللہ علیہ وسلم نے مزدلفہ میں مغرب اور عشاء کی نماز اکٹھے پڑھی اور ہر ایک کے ساتھ اقامت کہی گئی۔ **وَلَمْ يُسَبِّحْ بَيْنَهُمَا**: اور ان دونوں کے درمیان کچھ نہ پڑھا۔ (نیل الاوطار ج ۳ ص ۲۳۸ حوالہ بخاری دسنائی)

(۲) اسی طرح کی روایت حضرت جابر رضی اللہ عنہ سے مسند احمد، نسائی اور مسلم شریف کے حوالے سے

بھی مروی ہے جس میں باقی عبارت تو یہی ہے البتہ اذان کا اضافہ ہے۔

(ان دونوں نمازوں کیلئے اذان ایک دی گئی اور اقامتیں دو کہی گئیں)۔ (حوالہ مذکورہ)

(۳) حضرت اسامہ رضی اللہ عنہ سے مروی ہے بے شک نبی کریم صلی اللہ علیہ وسلم نے مزدلفہ میں سواریوں سے اتر کر

اچھی طرح وضو فرمایا پھر اقامت کہی گئی پس آپ صلی اللہ علیہ وسلم نے مغرب کی نماز پڑھائی پھر لوگ

جلدی سے اپنے اونٹوں کو ان کے ٹھکانوں کی طرف ہانکنے لگے۔ پھر عشاء کیلئے تکبیر کہی گئی

پس آپ صلی اللہ علیہ وسلم نے عشاء پڑھائی: **وَلَمْ يُصَلِّ بَيْنَهُمَا شَيْئًا**: اور ان دونوں نمازوں کے

درمیان کچھ نہ پڑھا۔ (نیل الاوطار ج ۳ ص ۲۳۹ حوالہ بخاری و مسلم)

مذکورہ روایات سے یہ صراحت ملتی ہے کہ دو نمازوں کو جمع کرتے وقت سنتوں کی چھوٹ ہے بالخصوص

پہلی نماز کے بعد، البتہ آخری نماز کے بعد چونکہ ترک کی صراحت نہیں ہے اس لئے پڑھ لینی بہتر ہیں۔

(واللہ اعلم)



بِسْمِ اللّٰهِ الرَّحْمٰنِ الرَّحِیْمِ

{ ۷ } باب

## اذان کا بیان

فرمان رسول ﷺ

اذا حضرت الصلاة فليؤذن لكم احدكم  
جب نماز کا وقت ہو جائے تو چاہیے کہ تم میں سے کوئی ایک اذان دے۔

(بخاری، مسلم، ترمذی، ابو داؤد)

رسم اذان رہ گئی روحِ بالائی نہ رہی

فلسفہ رہ گیا تلقینِ غزالی نہ رہی

اقبال



بِسْمِ اللّٰهِ الرَّحْمٰنِ الرَّحِیْمِ

## اذان

مسجد میں باجماعت نماز کی ادائیگی کے لئے مسلمانوں کو جمع کرنے کی غرض سے جو کلمات بلند آواز سے ادا کئے جاتے ہیں انہیں اذان کہا جاتا ہے۔ اذان کی ابتداء سورہہ میں مدینہ منورہ میں ہوئی۔

جب مسلمانوں کی تعداد میں اضافہ ہونے لگا اور ان کے لئے نماز کے اوقات کی پہچان اور جماعت کے لئے بیک وقت حاضری کی تعیین دشوار ہو گئی تو انہوں نے رسول اللہ ﷺ کو مختلف مشورے دیے بعض نے ناقوس کا مشورہ دیا لیکن آپ ﷺ نے فرمایا وہ عیسائیوں کا شعار ہے۔

بعض نے بگل کا مشورہ دیا تو آپ ﷺ نے فرمایا وہ یہودیوں کا شعار ہے بعض نے دف جانے کا مشورہ دیا تو آپ ﷺ نے فرمایا یہ رومیوں کا طریقہ ہے جب کسی بات پر اتفاق نہ ہو تو حضور ﷺ فکر مند ہو کر اللہ سے رہنمائی کی دعا کرنے لگے چنانچہ اسی رات حضرت عبداللہ بن زید رضی اللہ عنہما اور حضرت عمر رضی اللہ عنہما نے ایک جیسا خواب دیکھا کہ ایک فرشتہ نماز کے لیے اذان دیتا ہے اور اس کے الفاظ بلند آواز سے ادا کرتا ہے اور اسی طرح اقامت کے الفاظ بھی۔

صبح سویرے دونوں صحابیوں نے اپنا اپنا خواب رسول اکرم ﷺ کی خدمت میں پیش کیا آپ ﷺ نے اسے الہی اشارہ یقین کرتے ہوئے اذان کا حکم دیا اور فرمایا۔

اذا حضرت الصلاة فليؤذن لكم احدكم (بخاری، مسلم، ترمذی، ابوداؤد)

جب نماز کا وقت ہو جائے تو چاہیے کہ تم میں سے کوئی ایک اذان دے۔

دو صحابی عہد نبوی ﷺ میں مستقل مؤذن رہے ایک حضرت بلال رضی اللہ تعالیٰ عنہ جو مسجد نبوی ﷺ کے

مؤذن مقرر ہوئے اور دوسرے حضرت ابو محذورہ رضی اللہ تعالیٰ عنہ جو مکہ شریف میں مسجد حرام یعنی بیت اللہ کے مؤذن مقرر ہوئے۔ حضرت بلال رضی اللہ تعالیٰ عنہ کو جوازان آپ نے سکھائی اسکے الفاظ دوہرے اور تکبیر کے الفاظ اکہرے سکھائے جب کہ حضرت ابو محذورہ رضی اللہ تعالیٰ عنہ کو آپ ﷺ نے جوازان کے الفاظ سکھائے اس میں شہادتین کے الفاظ چار چار مرتبہ اور تکبیر کے الفاظ دوہرے سکھائے جس کی تفصیلی بحث ہم انشاء اللہ اس کے اپنے محل پر آئندہ صفحات میں کریں گے۔

### اذان کی ابتداء

جیسا کہ ہم نے گزشتہ صفحات میں یہ بات واضح کی ہے کہ اذان کی ابتداء مدینہ منورہ میں ہوئی اس بات کی تائید قرآن مجید سے بھی ہوتی ہے۔

چنانچہ ارشاد باری تعالیٰ ہے :

واذانا دیتم الی الصلوٰۃ اتخذوها ہزوا ولعبا

ذالک بانہم قوم لایعقلون..... (انامہ: ۹)

اور تم جب نماز کے لئے اعلان کرتے ہو تو وہ لوگ اس

کے ساتھ ہنسی اور کھیل کرتے ہیں اس وجہ سے کہ وہ

ایسے لوگ ہیں کہ بالکل عقل نہیں رکھتے۔

یہ مدنی سورۃ ہے جس سے مدینہ میں ہی آغاز کا اشارہ ملتا ہے۔ اسی طرح سورۃ جمعہ جس میں جمعہ کی اذان کا ذکر ہے وہ بھی مدنی سورۃ ہے اس سے بھی یہی ثابت ہوتا ہے کہ یہ حکم مدینہ میں دیا گیا ہے اس پر بعض معترضین یہ اعتراض کرتے ہیں کہ اذان کی فرضیت صرف کسی صحابی کے خواب پر رکھ دی گئی ہے جب کہ قرآن مجید کی مذکورہ دونوں آیات اس بات کا واضح ثبوت ہیں کہ یہ کام اللہ کی وحی سے شروع کیا گیا۔

البتہ صحابہ کرام کے خواب کی تصدیق جب رسول اللہ ﷺ نے فرمادی اور آپ ﷺ نے اسے اشارہ خداوندی تسلیم کر کے جاری کر دیا تو اب اس کی حیثیت وہی ہو گئی جو باقی مسنون اعمال کی ہے۔

## فضائل اذان

رسول اللہ ﷺ کے دور میں اذان کے الفاظ امن کی ضمانت تھے آپ ﷺ صحابہ کرام کو حکم کرتے کہ جس نئی جگہ پر حملہ کرنا مقصود ہو تو نماز کے وقت کا انتظار کرو اگر وہاں سے اذان کی آواز آئے تو وہاں سے پلٹ جاؤ اور اس بستے پر حملہ نہ کرو۔

چنانچہ مسلم شریف میں یہ موجود ہے کہ ایک مرتبہ آپ ﷺ نے کسی جنگل میں اذان کی آواز سنی کہ اذان دینے والا ”اللہ اکبر“ کے الفاظ کہہ رہا تھا آپ ﷺ نے فرمایا:

یہ فطرت یعنی اسلام کے الفاظ ہیں پھر آپ ﷺ نے ”شہادت“ کے الفاظ سنے تو فرمایا:

انہوں نے آگ سے نجات پائی جب صحابہ کرام نے دیکھا تو وہ ایک بحریاں چرانے والا چرواہا تھا جو اذان کہہ رہا تھا۔

(۲) حضرت ابو سعید خدری رضی اللہ عنہ سے روایت ہے کہ جناب رسالت پناہ ﷺ نے فرمایا:

مؤذن کی آواز کو جہاں تک جن، انسان اور دیگر چیزیں سنتی ہیں، قیامت کے دن وہ اس کے لئے گواہی دیں گی۔ (بخاری)

(۳) حضرت عبد اللہ بن عباس رضی اللہ عنہما سے مروی ہے کہ رسول اللہ ﷺ نے فرمایا کہ جس

شخص نے سات سالوں تک حصولِ ثواب کی نیت سے اذان دی اس کے لئے دوزخ کی آگ سے چھٹکارا لکھ دیا جاتا ہے۔ (ترمذی، ابن ماجہ)

(۴) حضرت براء بن عازب رضی اللہ عنہ سے مروی ہے حضور نبی کریم ﷺ نے فرمایا کہ جتنا ثواب

اذان سن کر نماز پڑھنے والے کو ملتا ہے اتنا ہی ثواب اذان دینے والے کو بھی ملتا ہے۔ (نسائی)

(۵) حضرت جابر رضی اللہ عنہ سے مروی ہے کہ رسول اللہ ﷺ نے فرمایا کہ جب شیطان اذان کی

آواز سنتا ہے تو وہ بھاگ کھڑا ہوتا ہے یہاں تک کہ وہ ”مکانِ روحا“ تک چلا جاتا ہے۔

(مکانِ روحا مدینہ سے چھتیس میل کے فاصلے پر واقع ہے)۔ (مشکوٰۃ)

## مؤذن کی شان

اذان شعارِ اسلام ہے بلاشبہ جو شخص ان کلمات کو رات دن ادا کرے گا اس کا رتبہ بھی بلند ہوگا۔ حضرت بلال حبشی رضی اللہ تعالیٰ عنہ کو تاریخ اسلام میں جو مرتبہ حاصل ہے اس سے کوئی کلمہ گونا واوقف نہیں ہے، حضرت عمر رضی اللہ عنہ جیسے عظیم صحابی اور خلیفۃ المسلمین بھی جب حضرت بلال رضی اللہ عنہ کو مخاطب کرتے ہیں تو سیدنا بلال کہہ کر مخاطب کرتے ہیں، لیکن بظاہر دیکھا جائے تو وہ مسجد نبوی ﷺ کے صرف مؤذن تھے جب اذان کے کلمات کو ادا کرتے تو ان کی آواز میں اللہ نے غضب کی تاثیر رکھی تھی جو دلوں پر سحلی کی طرح اثر انداز ہوتی تھی۔

مسلم کی روایت ہے کہ رسول اکرم ﷺ نے فرمایا!

قیامت کے دن تمام لوگوں میں لمبی گردن والا مؤذن ہوگا۔

یعنی جس طرح اذان کے ذریعہ وہ اللہ کی بڑائی کا اعلان کرتا ہے۔ اللہ بھی قیامت کے دن باقی

لوگوں پر اسے بلند رتبہ اور امتیازی شان عطا کرے گا۔

(۲) جناب رسالت پناہ ﷺ کا ارشاد ہے کہ صف اول میں شمولیت اور اذان دینے کی فضیلت کا اگر

لوگوں کو علم ہو جائے تو قرعہ اندازی کر کے بھی وہ حاصل کرنا پڑے تو وہ کریں گے۔

### اذان کا جواب دینا

(۱) حدیث پاک میں مروی ہے کہ ایک شخص نے نبی کریم ﷺ سے دریافت کیا کہ مؤذن تو ہم

سے بہت فضیلت لے گئے ہیں آپ ﷺ نے فرمایا مؤذن جو کچھ کہے وہ تم بھی کہو، اس کے بعد

تم جو بھی مانگو گے تمہیں دیا جائے گا۔ (مشکوٰۃ)

(۲) رسول اکرم ﷺ نے فرمایا جو شخص اذان کا جواب دیتا ہے اور اس پر اس کا ایمان بھی ہو تو وہ

ضرور جنت میں داخل ہوگا۔ (نسائی)



(۳) اسلام نے یہ بات پسند کی ہے کہ کوئی شخص نیکی سے محروم نہ رہے بلکہ سب کے سب اس کا رخیہ میں شریک ہوں، کیونکہ محلے میں اگر ایک مسجد ہے تو ظاہر ہے کہ اذان پورا محلہ نہیں دے گا بلکہ صرف ایک مؤذن دے گا۔ لیکن اس کے جواب کی ترغیب دے کر سب کو اس کے اجر و ثواب میں شامل فرمادیا۔

(۴) مسلم شریف کی روایت ہے حضرت عمر فاروق رضی اللہ تعالیٰ عنہ بیان کرتے ہیں کہ رسول اکرم ﷺ نے فرمایا! اذان کے وہی الفاظ دہرائے جائیں جو الفاظ مؤذن کہتا ہے سوائے حیٰ علی الصلوٰۃ اور حیٰ علی الفلاح کے، ان کے جواب میں لاجول ولا قوۃ الا باللہ کہا جائے۔

اسی حدیث کے عموم سے استدلال کرتے ہوئے علماء نے الصلوٰۃ خیر من النوم کے جواب میں یہی الفاظ دہرانے کو درست سمجھا ہے چونکہ جہاں ان الفاظ کے خلاف کہنا تھا وہاں صراحت فرمادی گئی۔ یہاں بھی اگر دوسرے الفاظ کہنے مقصود ہوتے تو اس کی بھی ضرور صراحت ہوتی۔

**نوٹ:** - تکبیر کے الفاظ کا جواب دینا کسی بھی صحیح حدیث سے قطعاً ثابت نہیں ہے۔

### اذان کی حکمت

اذان اللہ کی عبادت کی طرف بلانے کا بہترین ذریعہ ہے جیسا کہ گزشتہ صفحات میں آپ پڑھ چکے ہیں کہ مختلف قوموں اور مختلف مذاہب میں عبادت کے لئے لوگوں کو جمع کرنے کے طریقے مختلف رہے ہیں۔ کسی نے ناقوس اور کسی نے گھڑیاں اور گھنٹے استعمال کئے، لیکن اگر انصاف کیا جائے تو ان میں سے کوئی بھی چیز اذان کا مقابلہ نہیں کر سکتی۔

ہمارے پیارے رسول ﷺ نے رسمی بندشوں، سیپوں اور سینکوں کی تلاش سے امت کو بے نیاز کر دیا ہے اس کے علاوہ اذان کے لئے ایسے کلمات منتخب کئے گئے جو فی الحقیقت اسلام کا خلاصہ ہیں گویا بلاوے کا بلاوہ بھی ہے اور عبادت کی عبادت بھی، دنیا میں ہزاروں علماء اور دانشور گزرے ہیں اور بڑے بڑے قومی لیڈر پیدا ہوئے ہیں مگر بھری انسانیت کو یکجا کرنے اور ایک جہت پر لانے کیلئے کسی نے ایسا نرا لا اور ایسا

پُر حکمت طریقہ کار اختیار نہیں کیا اور نہ ہی کسی نے کبھی ایسی دکش آواز بلند کی کہ جس کے روحانی اثرات اور جوش و جذبہ سے سرشار ہو کر اللہ کے بندے اللہ کے دربار میں آجتماع ہوں، یہ خاصہ تو صرف اذان کے الفاظ کو حاصل ہے۔

یہی وجہ ہے کہ آج تک کوئی بھی قوم ایسی نہیں گزری جس نے شہروں اور وادیوں میں، میناروں اور پہاڑوں پر، گلی کوچوں میں اس شد و مد سے اپنے سچے اصولوں کی اسی طرح منادی کی ہو جس طرح مسلمانوں نے یہ منادی کی ہے۔

### اذان دینے کا طریقہ

سب سے پہلے مؤذن کا انتخاب ہے اذان دینے کے لئے کسی ایسے شخص کا انتخاب کیا جائے جو بلند آواز بھی ہو اور خُسنِ صوت کا بھی مالک ہو اور اذان کے الفاظ صحت کے ساتھ ادا کر سکتا ہو ورنہ دیکھا یہ گیا ہے کہ اکثر مساجد میں اذان دینے کے شوقین کثرت سے موجود ہوتے ہیں جن میں سے زیادہ تر افراد وہ ہوتے ہیں جن کی تپسی ہی غائب ہوتی ہے بس سائرُن (Sairun) کی شکل کی آواز تو سنائی دیتی ہے لیکن الفاظ کی تقسیم نہ دارد، بعض مساجد کے پڑوس میں واقع گھروں میں اذان کی آواز سنتے ہی سچے چیخ کر اپنی ماں سے چٹ جاتے ہیں۔

لہذا کسی اچھے مؤذن کا انتخاب کرنے کے بعد اذان کو مسنون طریقہ پر دیا جانا چاہئے۔

(۱) مؤذن کو چاہئے کسی اونچی جگہ پر کھڑا ہو کر اذان دے۔ (ابوداؤد)

اس میں شاید یہی حکمت ہے کہ اونچی جگہ پر کھڑے ہو کر اگر اذان دی جائے گی تو آواز کافی دور تک جائے گی نئی زمانہ چونکہ اسپیکر کاروانج ہے اور مسجد کے میناروں پر ہارن وغیرہ باندھ دیے جاتے ہیں جس سے وہ مقصد حاصل ہو جاتا ہے۔ اسی لیے اب مساجد میں اونچی جگہوں کا انتظام نہیں کیا جاتا لیکن میں سمجھتا ہوں کہ سنت کی نیت سے اونچی جگہوں کا انتظام کیا جائے تو یہ عمل اجر و ثواب اور اپنے روحانی افادات سے خالی نہ ہوگا۔

(۲) اذان دیتے وقت مؤذن کو چاہئے کہ اپنی انگلیاں کانوں کے اندر کرے۔ (ترمذی)

انگلیوں سے مراد شہادت کی انگلی ہے دونوں شہادت کی انگلیاں اپنے دونوں کانوں کے سوراخ

پر رکھ کر اذان دے۔

ابن ماجہ میں روایت ہے کہ رسول اکرم ﷺ نے حضرت بلال رضی اللہ عنہ سے اذان دینے کو کہا تو ساتھ میں یہ بھی فرمایا کہ اپنی انگلیاں کانوں میں دے اس سے تیری آواز بلند ہوگی۔

(۳) مؤذن کو چاہئے کہ حیّ علی الصلوٰۃ اور حیّ علی الفلاح کتنے وقت اپنے چہرے کو دائیں اور بائیں گھمائے۔ (مسلم)

یعنی پہلے کلمات پر دائیں طرف اور دوسرے کلمات پر بائیں طرف اپنے چہرے کا رخ کرے۔

حضرت بلالؓ کی اذان کے کلمات

اللَّهُ أَكْبَرُ اللَّهُ أَكْبَرُ ☆☆ اللَّهُ أَكْبَرُ اللَّهُ أَكْبَرُ

أَشْهَدُ أَنْ لَا إِلَهَ إِلَّا اللَّهُ ☆☆ أَشْهَدُ أَنْ لَا إِلَهَ إِلَّا اللَّهُ

أَشْهَدُ أَنَّ مُحَمَّدًا رَسُولُ اللَّهِ ☆☆ أَشْهَدُ أَنَّ مُحَمَّدًا رَسُولُ اللَّهِ

حَيَّ عَلَى الصَّلَاةِ ☆☆ حَيَّ عَلَى الصَّلَاةِ

حَيَّ عَلَى الْفَلَاحِ ☆☆ حَيَّ عَلَى الْفَلَاحِ

اللَّهُ أَكْبَرُ ☆☆ اللَّهُ أَكْبَرُ

لَا إِلَهَ إِلَّا اللَّهُ

حضرت انس رضی اللہ عنہ سے مروی ہے کہ رسول اکرم ﷺ نے حضرت بلال رضی اللہ عنہ سے فرمایا کہ اذان کے الفاظ دو دو مرتبہ کہو اور اقامت کے الفاظ ایک ایک مرتبہ کہو،

سوائے قَدْ قَامَتِ الصَّلَاةُ کے۔ (بخاری، مسلم ج ۱ ص ۱۶۳)

## سیدنا بلالؓ کی اقامت کے کلمات

اللَّهُ أَكْبَرُ ☆☆ اللَّهُ أَكْبَرُ  
 أَشْهَدُ أَنْ لَا إِلَهَ إِلَّا اللَّهُ ☆☆ أَشْهَدُ أَنَّ مُحَمَّدَ رَسُولَ اللَّهِ  
 حَيَّ عَلَى الصَّلَاةِ ☆☆ حَيَّ عَلَى الْفَلَاحِ  
 قَدَامَتِ الصَّلَاةُ ☆☆ قَدَامَتِ الصَّلَاةُ  
 اللَّهُ أَكْبَرُ ☆☆ اللَّهُ أَكْبَرُ  
 لَا إِلَهَ إِلَّا اللَّهُ

## حضرت ابو محذورہؓ کی اذان کے کلمات

اللَّهُ أَكْبَرُ اللَّهُ أَكْبَرُ ☆☆ اللَّهُ أَكْبَرُ اللَّهُ أَكْبَرُ : بلند آواز سے کہے :  
 أَشْهَدُ أَنْ لَا إِلَهَ إِلَّا اللَّهُ ☆☆ أَشْهَدُ أَنْ لَا إِلَهَ إِلَّا اللَّهُ : پھر آہستہ آواز سے کہے :  
 أَشْهَدُ أَنَّ مُحَمَّدَ رَسُولَ اللَّهِ ☆☆ أَشْهَدُ أَنَّ مُحَمَّدَ رَسُولَ اللَّهِ  
 أَشْهَدُ أَنْ لَا إِلَهَ إِلَّا اللَّهُ ☆☆ أَشْهَدُ أَنْ لَا إِلَهَ إِلَّا اللَّهُ : پھر بلند آواز سے کہے :  
 أَشْهَدُ أَنَّ مُحَمَّدَ رَسُولَ اللَّهِ ☆☆ أَشْهَدُ أَنَّ مُحَمَّدَ رَسُولَ اللَّهِ  
 حَيَّ عَلَى الصَّلَاةِ ☆☆ حَيَّ عَلَى الصَّلَاةِ  
 حَيَّ عَلَى الْفَلَاحِ ☆☆ حَيَّ عَلَى الْفَلَاحِ  
 اللَّهُ أَكْبَرُ ☆☆ اللَّهُ أَكْبَرُ  
 لَا إِلَهَ إِلَّا اللَّهُ

(ابو داؤد، مسلم ج ۱ ص ۱۶۵)

نوٹ :- اس اذان کو اذانِ ترجیع کہا جاتا ہے۔

البتہ مسلم کی اس روایت میں اللہ اکبر کے الفاظ چار کی بجائے دو مرتبہ ہیں۔

حضرت ابو محذورہ رضی اللہ عنہ کی اقامت کے کلمات

اللَّهُ أَكْبَرُ اللَّهُ أَكْبَرُ ☆ ☆ اللَّهُ أَكْبَرُ اللَّهُ أَكْبَرُ

أَشْهَدُ أَنْ لَا إِلَهَ إِلَّا اللَّهُ ☆ ☆ أَشْهَدُ أَنْ لَا إِلَهَ إِلَّا اللَّهُ

أَشْهَدُ أَنَّ مُحَمَّدًا رَسُولُ اللَّهِ ☆ ☆ أَشْهَدُ أَنَّ مُحَمَّدًا رَسُولُ اللَّهِ

حَتَّىٰ عَلَى الصَّلَاةِ ☆ ☆ حَتَّىٰ عَلَى الصَّلَاةِ

حَتَّىٰ عَلَى الْفَلَاحِ ☆ ☆ حَتَّىٰ عَلَى الْفَلَاحِ

قَدْ قَامَتِ الصَّلَاةُ ☆ ☆ قَدْ قَامَتِ الصَّلَاةُ

اللَّهُ أَكْبَرُ ☆ ☆ اللَّهُ أَكْبَرُ

(ابوداؤد)

لَا إِلَهَ إِلَّا اللَّهُ

حضرت ابو محذورہ رضی اللہ تعالیٰ عنہ بھی مؤذن رسول ﷺ کے نام سے معروف ہیں۔

حضرت بلال رضی اللہ تعالیٰ عنہ حضرت ابو محذورہ رضی اللہ تعالیٰ عنہ اور حضرت عبد اللہ بن ام مکتوم رضی اللہ تعالیٰ عنہ تینوں

اصحاب رسول ہیں اور تینوں کو مؤذن رسول ہونے کا شرف حاصل ہے حضرت بلال رضی اللہ تعالیٰ عنہ مسجد نبوی

میں پہنچ وقت نماز کی اذان پر مامور تھے اور حضرت ابو محذورہ رضی اللہ تعالیٰ عنہ مکہ میں مسجد الحرام

(بیت اللہ شریف) کے مؤذن مقرر تھے اور انہیں یہ اذان رسول اللہ ﷺ نے از خود اپنی زبان مبارک

سے سکھائی تھی اور حضرت عبد اللہ بن مکتوم رضی اللہ تعالیٰ عنہ مسجد نبوی میں عموماً تہجد کی اذان دیا کرتے تھے۔

حضرت ابو محذورہ رضی اللہ تعالیٰ عنہ سے ایک روایت اور بھی مروی ہے جس میں یہ صراحت ہے کہ

رسول اکرم ﷺ نے اذان کے مجھے انیس ۱۹ کلمات اور اقامت کے سترہ ۱۷ کلمات سکھائے جس سے

یہ واضح ہو جاتا ہے کہ اللہ اکبر کے الفاظ چار مرتبہ ہیں۔ (ترمذی، ابوداؤد، نسائی، ابن ابی شیبہ وغیرہم)

البتہ حضرت ابو محذورہ رضی اللہ تعالیٰ عنہ سے فجر کی اذان میں یہ تصریح بھی موجود ہے کہ حی علی الصلوٰۃ

کے بعد دو مرتبہ ”الصَّلَاةُ خَيْرٌ مِنَ النَّوْمِ“ کے الفاظ بھی کہے جائیں۔  
 علاوہ ازیں برسات کے وقت یا سخت سردی کی راتوں میں یا ایسی دیگر وجوہات جن کے باعث گھر سے نکلنا  
 دشوار ہو شارعِ علیہ السلام نے امت کے لئے مزید آسانی چھوڑی ہے۔

چنانچہ بخاری شریف میں تین مختلف کلمات وارد ہیں :

(۱) آپ ﷺ اذان دینے والے کو حکم دیتے کہ وہ اذان دے پھر آخر میں یہ جملہ کہے :

أَلَا صَلُّوا فِي الرَّحَالِ

خبردار نماز اپنے گھروں میں ادا کرو۔

(۲) آپ ﷺ حتیٰ علی الصلوة کی جگہ الصلوة فی الرحال کا حکم دیتے۔

(۳) آپ ﷺ نے فرمایا مؤذن حتیٰ علی الصلوة نہ کہے بلکہ اسکی جگہ صلوا فی بیوتکم

کہے۔

یعنی نماز اپنے گھروں میں ادا کرو۔ (بخاری کتاب الجمعہ)

صحیح مسلم ج ۱ ص ۱۶۳ پر مروی ہے کہ مؤذن اللہ اکبر اللہ اکبر کے الفاظ الگ الگ نہ کہے بلکہ دو مرتبہ  
 ایک ایک سانس میں ادا کرے یعنی اللہ اکبر اللہ اکبر ایک سانس میں اور اللہ اکبر اللہ اکبر ایک سانس میں  
 اسی طرح آخر میں لا الہ الا اللہ سے قبل بھی اللہ اکبر اللہ اکبر ایک سانس سے میں کہے۔

حضرت ابو محذورہ رضی اللہ تعالیٰ عنہ سے روایت ہے کہ فتح مکہ کے بعد حنین کے میدان میں ہم نوجوان مذاق  
 کے طور پر مسلمانوں کی اذان کی نقل اتار رہے تھے نبی کریم ﷺ نے ہمیں دیکھ کر اپنے پاس بلایا اور ہم  
 سے باری باری اذان سنی آخر میں میری باری آئی میں نے اذان کہی تو مجھے اپنے قریب بٹھالیا میری پیشانی پر  
 اپنا دست مبارک پھیرا اور تین مرتبہ برکت کی دعا فرمائی اور فرمایا جاؤ تمہیں مسجد حرام (بیت اللہ) کا مؤذن  
 مقرر کیا جاتا ہے۔ (نسائی)

## اذان بلال رضی اللہ عنہ کے ساتھ آکری اقامت

رسول اکرم ﷺ نے حضرت بلال رضی اللہ تعالیٰ عنہ کو اذان کے کلمات ذہرے اور تکبیر کے کلمات آکرے بتلائے جب کہ حضرت ابو محذورہ رضی اللہ تعالیٰ عنہ کو اذان کے کلمات ترجیع کے ساتھ اور تکبیر (اقامت) کے کلمات دوہرے سکھلائے جن کی تفصیل آپ گزشتہ صفحات میں پڑھ چکے ہیں۔

اب ہوتا یہ چاہئے کہ اگر اذان حضرت بلال رضی اللہ تعالیٰ عنہ والی دی جائے تو تکبیر بھی حضرت بلال رضی اللہ تعالیٰ عنہ والی کسی جائے اور اگر اذان حضرت ابو محذورہ رضی اللہ تعالیٰ عنہ والی دی جائے۔ یعنی ترجیع کے ساتھ تو پھر تکبیر (اقامت) بھی حضرت ابو محذورہ رضی اللہ تعالیٰ عنہ والی کسی جائے۔ یہی اتباع سنت کا تقاضا ہے مگر افسوس سے کہنا پڑتا ہے کہ تقلیدی اذبان کی یہ عجیب منطق ہے کہ اذان حضرت بلال رضی اللہ تعالیٰ عنہ والی اور اقامت حضرت ابو محذورہ رضی اللہ تعالیٰ عنہ والی کہہ کر علم حدیث پر یہ احسان کر دیا جاتا ہے کہ ہمارا عمل تو یک وقت دونوں حدیثوں پر ہو جاتا ہے۔

ہم اقامت مکہ والی کہتے ہیں اور اذان مدینہ والی اس سے احادیث کی محبت ثابت ہو یا نہ ہو، مکہ اور مدینہ سے وابستگی کا برا ملا اظہار ہوتا ہو یا نہ ہوتا ہو، البتہ اس سے کوفہ سے وابستگی اور مذہب کوفہ سے محبت کا ثبوت ضرور ہے ملتا ہے۔

معمولی پڑھا لکھا شخص بھی اس بات کو بخوبی سمجھ سکتا ہے کہ حکیم نے مریض کے علاج کے لئے جو پڑیا دہی کے ساتھ کھانے کو دی ہے اسے دہی کے ساتھ کھانا چاہئے اور جو پڑیا دودھ کے ساتھ کھانے کو دی ہے اسے دودھ کے ساتھ کھانا چاہئے، اب اگر مریض یا اس کے متعلقین اپنے طور پر یہ فرض کر لیں کہ جانا تو دونوں دوائیوں نے پیٹ ہی میں ہے دہی والی پڑیا دودھ کے ساتھ اور دودھ والی پڑیا دہی کیساتھ کھالینے میں کیا حرج ہے؟

اس کے حرج کا پتہ تو صرف اس وقت چلے گا جب مریض ہسپتال سے گھر آنے کی بجائے قبرستان کی طرف روانہ ہو گا۔

مسلمان کی شان یہ ہے کہ وہ اپنے نبی ﷺ کے خلاف نہیں کرتا، چنانچہ حدیث پاک میں بھی مؤمن کا یہی

وصف بیان کیا گیا ہے کہ :

لا يؤمن احدكم حتى اكون احب اليه

من والديه وولده والناس اجمعين۔ (بخاری)

فرمایا کہ اس وقت تک کوئی مؤمن نہیں بن سکتا جب تک کہ میں (محمد ﷺ)

اسے اس کے والد، اس کی اولاد اور تمام لوگوں سے زیادہ محبوب نہ ہو جاؤں۔

### اذان پر اجرت لینے کا مسئلہ

حضرت عثمان بن ابی العاص رضی اللہ تعالیٰ عنہ سے روایت ہے کہ رسول اکرم ﷺ نے فرمایا: مؤذن اس شخص کو رکھا جائے جو اذان پر اجرت نہ لیتا ہو۔

اس حدیث سے واضح طور پر یہ معلوم ہوتا ہے کہ اذان دینے پر اذان کی اجرت نہ لی جائے اور نہ ہی مسجد کے متولیان کو اجرت پر مؤذن رکھنا چاہیے، لیکن فی زمانہ وقت اور حالات کے ساتھ ساتھ اس مسئلہ میں علماء نے بعض حکمتوں اور تقاضوں کے پیش نظر اجرت کو جائز قرار دیا ہے مگر سچ یہ ہے کہ مؤذن اگر صرف مؤذن ہے مسجد میں اذان دینے کے سوا اس کی اور کوئی ذمہ داری نہیں ہے تو اسے اذان کی اجرت نہیں لیننی چاہیے اور اگر وہ اذان کے ساتھ مسجد کی صفائی، ستھرائی، نگرانی اور نمازیوں کی آمد سے قبل مسجد کا گیٹ کھولنا اور نمازیوں کے جانے کے بعد حنائقی اقدامات کے ساتھ اسے بند کرنے پر بھی مامور ہو تو یہ اس کی اضافی ذمہ داریاں ہیں جس کی تنخواہ لینے کا حق بالاتفاق رکھتا ہے۔ یہ معاوضہ اذان کا معاوضہ نہیں کہلائے گا بلکہ اسکی دیگر ذمہ داریوں کا معاوضہ ہو گا۔

فی زمانہ جہاں منگائی اس قدر زوروں پر ہے اگر اسے اپنی روزی کمانے کے لیے آزاد چھوڑ دیا جائے تو لامحالہ وہ اذان کو روزانہ گھڑیوں کے حساب سے مقررہ وقت پر نہیں کہہ سکے گا۔

چونکہ اب دیواروں کے سائے دیکھ کر نمازیں ادا نہیں کی جاتیں جس میں بادل کے دنوں میں تاخیر کرنے کا بھی حکم ہے اس لیے جو چھوٹ، وقت کی کمی بیشی کے بارہ میں ان اندازوں میں ہو سکتی تھی اب گھڑیوں نے اس چھوٹ کو ختم کر کے ایک ایک منٹ اور ایک ایک سیکنڈ کا حساب ہمارے سامنے رکھ دیا ہے اور نمازی حضرات بھی مسجد میں قدم رکھتے ہی سب سے پہلی نگاہ محراب کے دائیں یا بائیں لگے ہوئے



گھڑیال (WALL CLOCK) پر ڈالتے ہیں، اب اگر مؤذن گنڈریاں، پکوڑے، سبزی یا فروٹس وغیرہ کا ٹھیلانگائے گا تو لامحالہ اسے اکثر اوقات آگے پیچھے ہونا پڑے گا اور یہی چیز عصر حاضر میں نمازیوں کے لیے سب سے زیادہ تکلیف دہ اور ناقابل برداشت ہوتی ہے۔

### جمعہ کی دوازا میں

عہد نبوی ﷺ میں جمعہ کے دن ایک ہی اذان ہو کر تھی اور وہ اس وقت ہوتی تھی جب رحمت علم ﷺ بغرض خطبہ منبر پر جلوہ افروز ہوتے تھے۔

عہد صدیقی اور عہد فاروقی تک یہی طریقہ رائج رہا حضرت عثمان غنی رضی اللہ عنہ کے دور خلافت میں لوگوں کی تعداد بڑھ گئی جس سے تمام لوگوں تک آواز نہیں پہنچتی تھی، اس لئے ان تک آواز پہنچانے کیلئے اسی وقت اذان دی جاتی تھی جب مسجد نبوی میں اذان ہوتی تھی تاکہ لوگ اپنی دکانیں اور کاروبار بند کر کے مسجد میں پہنچیں۔ (بخاری، ج ۱ ص ۱۲۴ کتاب الجمعة عن سائب)

اور خطبے والی اذان جو عہد نبوی سے چلی آرہی تھی وہ اپنی جگہ جوں کی توں موجود رہی اور اس عمل پر کسی صحابی نے تکیہ نہیں فرمائی حضرت عثمان غنی رضی اللہ تعالیٰ عنہ کے جاری کردہ عمل سے پہلے عہد نبوی ﷺ، عہد صدیقی اور عہد فاروقی کا عمل بخاری اور ابوداؤد وغیرہ میں صراحت کے ساتھ موجود ہے جس سے ثابت ہوتا ہے کہ جمعہ کی اذان اصل میں ایک ہی اذان ہے اور وہی اذان ہے جو خطیب کے منبر پر بیٹھ جانے کے بعد دی جاتی ہے۔

حضرت عثمان غنی رضی اللہ تعالیٰ عنہ کی جاری کردہ اذان وقت کی ضرورت کے پیش نظر تھی سو وہ ضرورت اگر آج بھی باقی ہو تو مستحب عثمان پر بھی عمل کیا جاسکتا ہے لیکن فی زمانہ مساجد میں اوقات کے کینڈر اور ہر شخص کی کھائی پر آویزاں گھڑیاں دوسری اذان کو غیر ضروری بنا دیتی ہیں۔

کیونکہ ہر شخص کو معلوم ہوتا ہے کہ جس مسجد میں نماز پڑھتا ہوں وہاں خطبہ اتنے بجے شروع ہوتا ہے، لہذا وہ اس حساب سے اپنی تیاری کریں اور اگر پھر بھی ضرورت باقی رہے تو اس دوسری اذان کا جواز سنت

عثمانی کے عین مطابق بازار کی حد تک تو درست ہے لیکن مسجد میں دوازانوں کا ذکر شاید خلفاء راشدین کے دور میں نہ مل سکے۔  
اس لیے ہمیں جس قدر ہو سکے اجتناب کرنا چاہیے جب تک کہ ایسی ہی مجبوریاں لاحق نہ ہوں جیسی کہ عہد عثمانی میں تھیں۔

### تہجد اور سحری کی اذان

مسجد میں بارہ مہینے تہجد کی اذان دی جاسکتی ہے رمضان میں اسی اذان کو سحری کی اذان کا نام بھی دیا جاسکتا ہے۔

البتہ عصر حاضر کی بعض مساجد میں صرف رمضان کے مہینے میں سحری کی اذان کا اہتمام کیا جاتا ہے اور باقی گیارہ مہینے اس اذان کو ترک کر دیا جاتا ہے جس کا سب سے بڑا نقصان (LOSS) یہ ہوتا ہے کہ فقہی مذاہب اس پر چبڑاٹھتے ہیں کیونکہ یہ چیز ان کے لیے نئی اور نامانوس ہوتی ہے اگر پورے بارہ مہینے کسی بھی محلے والے اس اذان کو سنتے تو وہ اس آواز سے اس قدر مانوس ہوتے کہ رمضان کے مہینے میں بھی انھیں اس پر کچھ بھی تعجب نہ ہوتا۔

لوگ اعتراض یہ کرتے ہیں کہ اگر سحری کے وقت اذان دی جائے تو ان کو یہ مغالطہ ہوتا ہے کہ کہیں یہ فجر کی اذان نہ ہو، حالانکہ گھڑیوں کا رواج عام ہو جانے سے اب اس اعتراض کی کوئی حیثیت نہیں رہی اور پھر رسول اکرم ﷺ نے بھی تہجد (سحری) کی اذان اور فجر کی اذان کے مابین اس مغالطے کا ایک خوبصورت حل فرمایا:

ان بلالا یؤذن بلبل فکلوا واشربوا حتی یؤذن ابن ام مکتوم (بخاری ج ۸ ص ۸۷ عن ابن عمر)

حضرت بلال رضی اللہ تعالیٰ عنہ رات کے وقت اذان دیتے ہیں اس وقت تم کھاتے پیتے رہا کرو یہاں تک کہ حضرت عبداللہ بن ام مکتوم رضی اللہ تعالیٰ عنہ اذان دیں (تب زک جایا کرو) آپ ﷺ نے اس دھوکے کا ازالہ یوں فرمایا کہ تہجد (سحری) کی اذان کیلئے حضرت بلال رضی اللہ تعالیٰ عنہ کو مقرر فرمایا اور فجر کی اذان کے لئے عبداللہ بن ام مکتوم رضی اللہ تعالیٰ عنہ کو مقرر فرمایا، تاکہ لوگ ان دو مختلف شخصیتوں کی مختلف آوازوں کے فرق کو جان کر یہ صحیح اندازہ کر سکیں کہ بلال رضی اللہ تعالیٰ عنہ کی اذان پر

کھاتے رہنا ہے اور عبد اللہ عن ام مکتوم رضی اللہ تعالیٰ عنہا کی آواز پر کھانا پینا بند کر دینا ہے۔ سو یہ حل فی زمانہ بھی کار آمد ثابت ہو سکتا ہے۔

### ادعیہ مسنونہ بعد الاذان

مسلم شریف میں حضرت عبد اللہ رو بن عاص رضی اللہ تعالیٰ عنہ سے روایت ہے کہ رسول اکرم ﷺ نے فرمایا:

جب تم مؤذن کی آواز سنو تو وہی الفاظ دہراؤ جو وہ کہتا ہے اور جب اذان ختم ہو جائے تو پھر مجھ پر درود بھیجو پس جس نے مجھ پر ایک مرتبہ درود بھیجا اللہ اس پر دس رحمتیں نازل کرے گا اس سے معلوم ہوتا ہے کہ اذان کے بعد رسول اکرم ﷺ پر درود بھی پڑھا جانا چاہیے اس کے بعد درج ذیل دعا پڑھیں:

اَللّٰهُمَّ رَبَّ هَذِهِ الدَّعْوَةِ التَّامَّةِ وَالصَّلٰوةِ الْقَائِمَةِ

اَنْتَ مُحَمَّدًا اَلْوَسِيْلَةَ وَالْفَضِيْلَةَ وَبَعْتَهُ مَقَامًا مَّحْمُوْدًا اَلَّذِيْ وَعَدْتَهُ

اے اللہ اس اذان کا مل اور اس کے نتیجے میں کھڑی ہونے والی نماز کے رب محمد ﷺ کو وسیلہ اور فضیلت عطا فرما اور ان کو اس مقام محمود پر پہنچا دے جس کا تو نے ان سے وعدہ فرمایا ہے۔ (مسلم)

رسول اکرم ﷺ نے فرمایا جو شخص یہ دعا پڑھے گا اس کے لیے میری شفاعت حلال ہو جاتی ہے (بخاری)

### وسیلہ کی تشریح

بعض جہلماء اور بد عقیدہ لوگ اذان کی اس دعا میں موجود لفظ ”الوسیلہ“ سے دھوکہ کھا کر عوام الناس کو بھی دھوکا دینے کی بھرپور کوشش کرتے ہیں۔ اور وہ اپنے تائیں یہ گمان کرتے ہیں کہ اس دعا میں رسول اکرم ﷺ کے لیے نہیں بلکہ رسول اکرم ﷺ کو وسیلہ بنا کر دعا کرنے کا حکم دیا گیا ہے حالانکہ یہ ایسی دیدہ دلیری اور سینہ زوری ہے جس سے حدیث کی روح پلٹ جائے رسول اکرم ﷺ نے اپنی زبان مبارک سے اس وسیلہ کی وضاحت فرمائی ہے۔ چنانچہ ارشاد ہوتا ہے:

فانہا منزلة فی الجنة لاتنبغی الا العبد من عباد اللہ

وارجو ان اکون انا هو فمن سال لی الوسيلة حلت علیه الشفاعة - (مسلم ج 1 ص 126)  
 بے شک وسیلہ جنت میں ایک ایسا درجہ ہے جو سوائے ایک بندے کے کسی اور کے لیے  
 نہیں ہے اور امید کرتا ہوں کہ وہ مندرجہ میں ہی ہوں پس جس شخص نے میرے لیے اسے  
 مانگا اس پر میری شفاعت واجب ہوگئی۔ (مسلم) ص 126

اس تصریح سے یہ بات روز روشن کی طرح عیاں ہو جاتی ہے کہ وسیلہ جنت میں ایک اہم ترین مقام کا نام  
 ہے اور رسول اکرم نے اسی مقام کے حصول کی خواہش فرمائی، اللہ سے امید رکھی اور امت کو اپنے لیے  
 اللہ سے دعا کرنے کا حکم دیا۔ اس کا فائدہ امت کو یہ بتایا کہ اگر میرے لیے جنت کا وہ مقام یعنی وسیلہ اللہ  
 سے مانگو گے تو اس کے صلہ میں تمہیں میری شفاعت جیسی نعمت عظمیٰ نصیب ہوگی۔

### مقام محمود

مقام محمود ایسی تعریف و ستائش والا مقام ہے جہاں آپ ﷺ جلوہ افروز ہو کر اپنی امت کو اپنی شفاعت  
 جیسی نعمت سے نوازیں گے۔

چنانچہ جب آپ اس مقام پر تشریف فرما ہو گئے تو تمام انبیاء، رسل اور خلق خدا کی زبان پر حضور ﷺ کی  
 شان میں تعریفی کلمات جاری ہو گئے اسی مناسبت سے اس مقام کو ”مقام محمود“ کہا جاتا ہے جتنی دعا  
 رسول اکرم ﷺ نے صحابہ کرام کو تعلیم فرمائی ہے یہ فضیلت اتنی ہی دعا کو حاصل ہے اپنی طرف سے  
 دائیں بائیں، اول و آخر، یا عین وسط میں بغرض ثواب اضافہ فرما دینا نہ صحیف مسنون دعا کے اثر کو زائل  
 کر دیتا ہے بلکہ ایسا کرنے والے کو بدعت کا مرتکب بھی بنا دیتا ہے۔

چنانچہ بعض لوگوں نے اس دعا میں ”والغصیلۃ“ کے بعد ”والد رجۃ الوفیعة“ کا اضافہ کیا ہے اور  
 ”وَعَدَّتْہ“ کے بعد ”وارزقنا شفاعتہ یوم القیامہ“ کے الفاظ بھی اضافی اور ملاوٹی ہیں۔

ان اضافوں اور ملاوٹوں کے جواز میں سب سے بڑی دلیل یہ پیش کی جاتی ہے کہ آپ ان الفاظ کے معنی اور  
 مفہیم پر غور کریں کہ الفاظ کتنے اچھے ہیں؟ گویا اس اچھے تصور نے فروغ بدعت کا یہ دروازہ اچھے انداز  
 میں اچھی طرح کھول دیا ہے۔

حالانکہ عقل و خرد کا جنازہ نکالنے والے ان اسکالر زور پی ایچ ڈی کی ڈگریوں کے حامل ڈاکٹر زور فلاسفرز

سے پوچھا جائے کہ اگر کوئی شخص دودھ میں ایک بالٹی پانی ملا کر اسے فروخت کرے تو اسے تو آپ بے ایمان کہتے ہیں اور اگر کوئی شخص دودھ میں عام پانی کی جگہ آب زم زم ڈال کر فروخت کرے تو اسے کیا کہیں گے ؟؟؟ (یا ایہا الذین امنوا اتقوا اللہ حق تقیہ)

حضرت سعد بن ابی وقاص رضی اللہ تعالیٰ عنہ سے روایت ہے کہ رسول اکرم ﷺ نے فرمایا جو شخص مؤذن کی اذان کے بعد یہ دعا پڑھے تو اس کے گناہ بخش دیے جاتے ہیں۔ وہ دعا یہ ہے:

أَشْهَدُ أَنْ لَا إِلَهَ إِلَّا اللَّهُ وَحْدَهُ لَا شَرِيكَ لَهُ،  
وَأَنَّ مُحَمَّدًا عَبْدُهُ وَرَسُولُهُ، رَضِيْتُ بِاللَّهِ رَبًّا  
وَبِمُحَمَّدٍ رَسُولًا وَبِالْإِسْلَامِ دِينًا (مسلم)

میں گواہی دیتا ہوں کہ اللہ کے سوا کوئی بھی عبادت کے لائق نہیں وہ اکیلا ہے اس کا کوئی شریک نہیں اور بے شک محمد ﷺ اس کے بندے اور اس کے رسول ہیں۔ میں اللہ کے رب ہونے پر اور محمد ﷺ کے رسول ہونے پر اور اسلام کے دین ہونے پر راضی ہوں۔

مذکورہ تینوں دعائیں بھی پڑھی جاسکتی ہیں یا حسب توفیق ان تینوں میں سے کسی ایک دعا کا انتخاب بھی کیا جاسکتا ہے۔

### اذانِ مغرب کی دعا

حضرت ام سلمہ رضی اللہ تعالیٰ عنہا فرماتی ہیں کہ مجھے رسول اللہ ﷺ نے فرمایا:

مغرب کی اذان کے وقت میں یہ دعا پڑھا کروں:

اللَّهُمَّ إِنَّ هَذَا أَقْبَالُ لَيْلِكَ وَأَدْبَارُ نَهَارِكَ وَأَصْوَاتُ دُعَاءِ تِكْ فَأَعْفِرْ لِي (ابوداؤد)

اے اللہ یہ تیری رات کے آنے اور تیرے دن کے جانے اور تیرے مؤذنون کے اذان دینے کا وقت ہے پس میری مغفرت فرما۔

## اذان سے متعلقہ بدعتیں

اب چونکہ سائنسی دور ہے جوں جوں زمانہ ترقی کرتا چلا جا رہا ہے توں توں شیطان بھی اپنی تحریک کو مزید فعال بنانے کے لئے ان سائنسی ایجادات سے خوب فائدہ اٹھا رہا ہے۔

چنانچہ جب سے میٹریوں اور جلیوں کے لٹاؤ ڈا سپیکر مسجدوں میں لگے ہیں تب سے اذان کے اول و آخر میں اضافے کر دیے گئے ہیں اذان سے پہلے پانچ چار منٹ تک ٹریڈ مارک درود (MADE IN INDIA) پڑھا جاتا ہے۔ جسے صلوٰۃ و سلام کا نام دیا جاتا ہے جس دن میٹری ڈاؤن (DOWN) ہو یا جلی موجود نہ ہو اس دن صرف مسنون اذان پر اکتفاء کر لیا جاتا ہے۔

ہم نے بعض مشینیں تو بیٹری اور جلی سے چلتی دیکھی تھیں سو اپنی زندگی میں جلی اور میٹریوں سے چلتے مذہب بھی دیکھ لئے ہیں۔ اعوذ باللہ من الشیطان الرجیم

## انگوٹھے چومنا

جب رسول اللہ ﷺ کا نام مؤذن اذان میں لیتا ہے کلمہ پڑھنے والوں کا ایک مخصوص طبقہ حضور نبی کریم ﷺ سے اظہارِ محبت کے طور پر اپنے انگوٹھے کے ناخنوں کو چوم کر اپنی آنکھوں پر لگا لیتے ہیں جو کھلی بدعت ہے۔

بھلا انگوٹھا اپنا، ہونٹ بھی اپنے اور آنکھیں بھی اپنی، اپنے ہونٹوں سے اپنے انگوٹھے کے ناخن کو چوم کر اپنی آنکھوں پر لگانے سے محبت رسول کا اظہار کیسے؟

دنیا میں اگر کوئی شخص قرآن کو اٹھا کر اپنے سینے سے لگاتا ہے تو دیکھنے والا بظاہر یہ سمجھتا ہے کہ اسے شاید قرآن سے پیار ہے اگر کوئی شخص کسی بچے کو چومتا ہے تو دیکھنے والا جب بھی یہی گمان کرتا ہے کہ اسے بچے کی ماں سے نہیں بلکہ بچے سے پیار ہے تو جب کوئی شخص اپنے انگوٹھے کو چومتا ہوا دیکھا جائے تو یہ کیوں نہ مانا جائے کہ اسے اپنے انگوٹھے کے ناخن سے پیار ہے۔

اللہ ہمیں ایسی نرالی اور جھوٹی محبتوں سے دور رکھے جو ہمیں بدعت کی دلدل میں دھکیل کر سنت کی نعمت سے محروم کر دے۔ (آمین)

## اذان کے بعد ہاتھ اٹھا کر دعا پڑھنا

اذان کے بعد شارع علیہ السلام سے جس قدر دعائیں ثابت ہیں ان میں سے کسی دعا کے ساتھ بھی آپ ﷺ سے ہاتھ اٹھانا ثابت نہیں ہے۔

بعض لوگ عمومی دلیل یہ دیتے ہیں کہ چونکہ دعائیں ہاتھ اٹھانا ثابت ہے لہذا اذان کے بعد پڑھی جانے والی دعائیں بھی ہاتھ اٹھائے جائیں تو کیا حرج ہے؟

سو ان کی خدمت میں عرض ہے کہ سب سے بڑا حرج ہی یہی ہے کہ یہ خلاف سنت ہے ورنہ پوری نماز دعا ہے اسے بھی ہاتھ باندھ کر پڑھنے کے بجائے ہاتھ اٹھا کر کیوں نہ پڑھا جائے بیت الخلاء میں داخل ہوتے وقت اور فراغت کے بعد بیت الخلاء سے نکلنے وقت بھی شارع علیہ السلام نے مختلف دعائیں سکھائی ہیں، کیا اس عمومیت سے فائدہ اٹھاتے ہوئے پہلے ہاتھ اٹھا کر دعا پڑھے پر اندر داخل ہو؟

یقیناً آپ کہیں گے کہ نہیں، ایسا کرنا درست نہیں ہے، جس طرح یہ درست نہیں ہے اسی طرح اذان کے بعد ہاتھ اٹھانا بھی درست نہیں ہے۔

ان دونوں میں قباحت صرف ایک ہے کہ رسول اللہ ﷺ کا طریقہ اس کے برعکس ہے۔

## بیماریوں اور مصیبتوں میں اذانیں دینا

بعض لوگ وبائی امراض کے وقت یا دیگر پریشانیوں کے وقت اپنے مکانوں کی چھتوں پر کھڑے ہو کر اذانیں دیتے ہیں اور اس سے یہ سمجھتے ہیں کہ اس سے بیماریاں، پریشانیاں اور وبائیں دور ہوتی ہیں ایسا کرنا اور یہ تصور دونوں بدعت ہیں چونکہ شارع علیہ السلام سے اس کا ثبوت نہیں ملتا، البتہ پانچ وقت نماز کے لئے دی جانے والی اذان اللہ کے غضب کو دور کرتی ہے اور اللہ کی رحمت کو قریب لاتی ہے اور شیاطین کو دور بھاگنے پر مجبور کر دیتی ہے جس کا تفصیلی ذکر ہم گزشتہ صفحات میں کر چکے ہیں۔

## قبر پر اذان

بعض ضعیف العقیدہ لوگ میت کو دفن کرنے کے بعد دعا وغیرہ سے فارغ ہو کر قبر کے پاس کھڑے ہو کر اذان دیتے ہیں رسول اللہ ﷺ کے دور میں بھی اموات واقع ہوتی تھیں اور اسی طرح میتیں قبر میں دفن

کی جاتی تھیں لیکن انہوں نے کبھی کسی میت کو عشاء کے لیے استعمال نہیں کیا لہذا اس بدعت سے بھی اجتناب ہر مسلمان کا لازمی فریضہ ہے۔

### اذان اور اقامت کے متفرق مسائل

- (۱) اذان ٹھہر ٹھہر کر دی جائے اور تکبیر (اقامت) کے الفاظ جلدی جلدی کہے جائیں۔
- (۲) اذان اور اقامت کے درمیان قبولیت کی گھڑی ہے، رسول اکرم ﷺ نے فرمایا:  
لا یرد الدعاء بین الاذان والاقامة۔ (نسائی ص ۴۰) (ترمذی ج ۱ ص ۲۹ میں لفظ "الدعاء" پہلے ہے)  
اذان اور اقامت کے درمیان دعا رد نہیں کی جاتی۔ (ترمذی)
- (۳) اذان کہہ کر فوراً تکبیر (اقامت) نہیں کہنی چاہئے بلکہ اذان اور تکبیر کے درمیان کم از کم دو رکعتیں پڑھنے کے برابر وقفہ رکھنا چاہئے۔ (بخاری و مسلم عن عبد اللہ بن مغفل)
- (۴) سفر میں بھی اذان اور اقامت کہی جائے۔ (بخاری)
- (۵) جب اقامت ہو جائے تو پھر صرف اس فرض نماز کے سوا کوئی نماز نہیں ہوتی۔  
(اذا اقيمت الصلوة فلا صلوة الا المكتوبة) (مسلم عن ابی ہریرہ رضی اللہ تعالیٰ عنہ)
- (۶) جمع بین الصلوٰتین (جب دو نمازیں اکٹھی پڑھی جائیں) تو اذان ایک دی جائے اور اقامت ہر نماز کے لئے علیحدہ کہی جائے یعنی اذان ایک اور اقامت دو کہنی چاہئیں میدان عرفات میں رسول اکرم ﷺ نے ظہر اور عصر کو جمع کیا اور مزلفہ میں مغرب اور عشاء کو جمع کیا ان دونوں مقامات پر آپ ﷺ نے اذان ایک کہلوائی اور اقامتیں دو دو کہلوائیں۔  
(مسلم، عن جابر رضی اللہ تعالیٰ عنہ)
- (۷) جو اذان دے تکبیر بھی اسی کا حق ہے چنانچہ آپ ﷺ نے حضرت بلال رضی اللہ تعالیٰ عنہ کو حکم دیا کہ وہ اذان بھی دیا کرے اور تکبیر بھی کہا کرے۔ (بخاری، مسلم)
- (۸) اگر نماز کا وقت نکل چکا ہو اور ہمیں قضاء کر کے جماعت کرانی مقصود ہو تب بھی اذان اور اقامت کہی جائے رسول اکرم ﷺ سے جس دن صبح کی نماز سفر میں قضاء ہوئی اور سورج نکل آیا آپ ﷺ نے حضرت بلال رضی اللہ تعالیٰ عنہ کو حکم دیا کہ اے بلال رضی اللہ تعالیٰ عنہ کھڑے ہو



اور اذان دو۔ بخاری اور مسلم شریف میں مروی ہے کہ آپ ﷺ نے بلال رضی اللہ تعالیٰ عنہ کو اقامت کا بھی حکم دیا۔

(۹) جنگل میں تنہا شخص کو بھی اذان دینی چاہئے اس کی آواز جہاں تک جائے گی قیامت کے دن

وہاں کی ہر چیز اس کے حق میں گواہی دے گی۔ (بخاری، نسائی)

(۱۰) خواتین آپس میں محدودہ کر اذان اور اقامت کہہ سکتی ہیں۔ (تھبہ الاحوذ ج ۱ ص ۷۸)

(۱۱) خواتین اگر گھر میں باجماعت نماز پڑھنا چاہیں تو وہ کسی مرد مؤذن سے اذان دلا سکتی ہیں۔

چنانچہ حضرت ام ورقہ بن نوفل رضی اللہ تعالیٰ عنہا سے مروی ہے کہ انہوں نے رسول اکرم ﷺ سے اس بات کی اجازت حاصل کرنا چاہی جو آپ ﷺ نے دے دی۔ (ابوداؤد)

(۱۲) بغیر وضو کے اذان وغیرہ کسی جا سکتی ہے اس لئے کہ وضو سوائے نماز کے کسی چیز کے لئے شرط نہیں ہے۔

ترمذی شریف میں جو روایت حضرت ابو ہریرہ رضی اللہ تعالیٰ عنہ سے مروی ہے کہ :

لا یؤذن الا متوضیؑ : صرف با وضو شخص ہی اذان دے۔

یہ روایت سنداً ضعیف ہے۔

(۱۳) دوران اذان مؤذن کو اگر کوئی ضروری بات کہنی یاد آجائے تو وہ متعلقہ شخص سے اذان کے

دوران بات کر سکتا ہے۔ (مخلی ابن حزم)

(۱۴) اقامت کسی جائے اور کھانا بھی حاضر ہو تو کھانے کو ترجیح دی جائے۔ (مسلم عن عائشہ)

بخاری شریف میں حضرت عبداللہ بن عمر رضی اللہ تعالیٰ عنہ سے بھی ان کا یہ عمل ملتا ہے کہ تکبیر ہو جاتی تھی پھر بھی وہ کھانا کھاتے رہتے تھے، حتیٰ کہ امام کی قرأت کی آواز بھی ان کو آتی رہتی۔

ہر اذان اور تکبیر کے درمیان کم از کم دو رکعت نماز ہے۔ (بخاری)

(۱۶) مغرب کی اذان اور تکبیر کے درمیان بھی اگر کوئی شخص دو رکعت نماز پڑھنا چاہے تو یہ بھی

مسنون ہے۔ (بخاری عن عبداللہ بن مفضل رضی اللہ تعالیٰ عنہ)

(۱۷) مغرب کی اذان اور تکبیر کے درمیان والی دو رکعتیں نہایت ہلکی (مختصر ادعیہ کے ساتھ)

پڑھنی چاہئیں۔ (بخاری عن انس رضی اللہ تعالیٰ عنہ)

(۱۸) اقامت ہو جانے کے بعد اگر نماز شروع ہونے میں تاخیر ہو جائے تو دوبارہ اقامت کہنے کی ضرورت نہیں ہے ایک مرتبہ رسول اکرم ﷺ (فجر کی نماز میں) مصلے پر تشریف لائے تکبیر کسی جاچکی تھی کہ آپ ﷺ کو یاد آیا کہ غسل کی حاجت ہے، آپ ﷺ صحابہ کرام کو اسی طرح صف میں کھڑا چھوڑ کر گھر تشریف لے گئے اور غسل فرما کر واپس ہوئے تو پہلی تکبیر پر بنا رکھی اور دوبارہ تکبیر کی ضرورت نہیں سمجھی۔ (بخاری، مسلم)

اسی طرح حضرت انس رضی اللہ تعالیٰ عنہ سے مروی ہے کہ ایک مرتبہ تکبیر ہو چکی تھی اور صف بھی بن چکی تھی لیکن رسول اکرم ﷺ کو نے میں کھڑے ایک آدمی سے باتیں کرتے رہے حتیٰ کہ لوگوں کو نیند آنے لگی کافی دیر بعد رسول اکرم ﷺ مصلے پر تشریف لائے اور دوبارہ تکبیر نہیں پڑھی گئی۔ (بخاری)

(۱۹) امام کی اجازت سے مؤذن اور مکبر دو الگ الگ بھی ہو سکتے ہیں۔

چنانچہ حضرت عبداللہ بن زید رضی اللہ تعالیٰ عنہ (جنہوں نے اذان سے متعلق خواب دیکھا تھا) ان کی یہ خواہش تھی کہ خواب چونکہ میں نے دیکھا ہے اس لئے اذان بھی میں ہی دوں، لیکن آپ ﷺ نے حضرت بلال رضی اللہ تعالیٰ عنہ کو حکم دیا کہ عبداللہ بن زید رضی اللہ تعالیٰ عنہ سے الفاظ سیکھ کر اذان کہو اور حضرت عبداللہ بن زید رضی اللہ تعالیٰ عنہ کو آپ ﷺ نے یہ فرمایا:

فاقم انت کہ تو تکبیر کہہ لے۔ (ابوداؤد)

(۲۰) امام کو مصلے کی طرف آتے دیکھ کر اسکے مصلے پر پہنچنے سے پہلے اقامت کہی جاسکتی ہے۔

(مسلم عن جابر بن سمور رضی اللہ تعالیٰ عنہ)

(۲۱) اقامت ہوتے ہی مقتدیوں کو کھڑے ہو کر صفیں درست کر لینی چاہئیں۔

حضرت ابو ہریرہ رضی اللہ تعالیٰ عنہ سے مروی ہے کہ رسول اکرم ﷺ کے لئے اقامت کہی جاتی، جبکہ آپ اپنے مصلیٰ پر نہ پہنچے ہوتے اور صحابہ کرام اس سے پہلے کھڑے ہو کر اپنی صفیں بنا لیتے تھے۔ (مسلم)

(۲۲) اگر اقامت ہو جائے اور امام ابھی تشریف نہ لائے ہوں تو مقتدیوں کو کھڑے نہیں ہونا چاہئے

حضرت ابو قتادہ رضی اللہ عنہ سے مروی ہے کہ رسول اللہ ﷺ نے فرمایا:  
اذا اقيمت الصلوة فلا تقوموا حتى تروني

جب اقامت ہو جائے تو تم اس وقت تک کھڑے نہ ہو یا کرو جب تک کہ مجھے نہ دیکھ لو۔

مندرجہ بالا دونوں روایتیں بظاہر متضاد نظر آتی ہیں جب کہ حقیقت میں ایسا نہیں ہے پہلی روایت کا مفہوم یہ ہے کہ امام مسجد میں داخل ہو چکا ہو لیکن ابھی مصلے پر نہ پہنچا ہو اور تکبیر کہی جائے تو مقتدیوں کو بھی کھڑے ہو جانا چاہئے اور دوسری روایت کا مفہوم یہ ہے کہ امام مسجد میں ہی نہ پہنچا ہو اور پھر تکبیر کہی جائے، جس طرح بلال رضی اللہ تعالیٰ عنہ تمام نمازیوں کے اکٹھا ہو جانے کے بعد اکثر کھڑے ہو کر تکبیر کہہ دیا کرتے تھے، جبکہ رسول اکرم ﷺ گھر میں ہوتے تھے اس تکبیر کا مقصد آپ ﷺ کو یہ اطلاع کرنا ہوتا تھا کہ نمازی جمع ہو چکے ہیں ایسی صورت میں مقتدی کھڑے نہ ہوں جب تک کہ امام کو نہ دیکھ لیں اور امام جہی نظر آسکتا ہے جب وہ مسجد میں پہنچ چکا ہو، اگرچہ اپنے مصلے پر نہ پہنچ سکا ہو۔

(۲۳) بعض مساجد میں یہ دیکھا گیا ہے کہ امام پہلے سے مصلیٰ پر موجود ہوتا ہے اور مقتدی بھی اپنی صفوں پر موجود ہوتے ہیں تکبیر کہنے والا کھڑے ہو کر تکبیر کہتا ہے جب کہ امام اور مقتدی بیٹھے رہتے ہیں جب ”قد قامت الصلوة“ کے الفاظ کہے جاتے ہیں تو اس وقت امام اور مقتدی دونوں کھڑے ہوتے ہیں یہ طریقہ بالکل خلاف سنت اور بدعت پر مبنی ہے جس سے احتراز ہر مسلمان پر ضروری ہے۔





بِسْمِ اللّٰهِ الرَّحْمٰنِ الرَّحِیْمِ

## باب { ۸ }

### صف بندی کا بیان

فرمان رسول ﷺ


کنا ننھی أن نصف بین السواری.....الخ۔

(ابن ماجہ ص ۷۱)

ہمیں ستونوں کے درمیان صف بنانے سے منع کیا جاتا تھا۔

ایک ہی صف میں کھڑے ہو گئے محمود وایاز

نہ کوئی بندہ رہا اور نہ کوئی بندہ نواز (اقبال)



بِسْمِ اللّٰهِ الرَّحْمٰنِ الرَّحِیْمِ

### ﴿ صف ہندی ﴾

اسلام نے صف ہندی کو بہت اہمیت دی ہے۔ چنانچہ رسول اکرم ﷺ اس وقت تک نماز کی امامت نہیں فرماتے تھے جب تک کہ صفوں کو مکمل طور پر درست نہ فرمالیے۔

در حقیقت اسلام ذات پات، عربی و عجمی، امیر و غریب اور شاہ و گدا کی تفریق کو حیثیت مسلم قطعاً پسند نہیں کرتا، اسلام ہمیشہ برابری، اخوت، بھائی چارے اور محبت کا درس دیتا ہے۔

صف ہندی سے اسلام کے اس مزاج کی خوب عکاسی ہوتی ہے جہاں بلا امتیاز قدم سے قدم اور کندھے سے کندھا ملا ہو اور اہل اسلام کی صفوں کی صفیں اللہ کی جناب میں یکبارگی سر بسجود ہوں وہاں نسلی تقاضا اور لسانی امتیاز کا قلع قمع ہو جانا اور مساوات کا سبق حاصل ہونا اسلام کی تعلیم کردہ صف ہندی کا ایک عظیم ثمرہ ہے صحابہ کرام رضی اللہ عنہم جو مزاج شناس رسول تھے، رسول اکرم ﷺ کی سنن کی محافظت میں اپنی مثال آپ تھے آج ہم نے سنت کا بیشتر حصہ مؤکدہ اور غیر مؤکدہ کی تقسیم و بحث میں گنوا دیا ہے، لیکن اصحاب رسول ﷺ کو جب کسی سنت کا علم ہوتا تو پھر اسے معمولی نہیں سمجھتے۔

چنانچہ بخاری شریف کی روایت ہے حضرت انس بن مالک رضی اللہ تعالیٰ عنہ نے تابعین کے دور میں مسجد نبوی میں نماز پڑھی بعد از نماز مسجد کے ایک کونے میں بیٹھ کر زار و قطار رونے لگے لوگوں نے پوچھا!

ما یبکیک یا ابا حمزہ اے ابو حمزہ کیوں روتے ہو؟

فرمایا کہ رسول اکرم ﷺ کے زمانہ کی آج مجھے ایک چیز دکھائی دے رہی ہے اور وہ نماز ہے لیکن جو نماز میں نے آج آپ لوگوں کے ساتھ پڑھی ہے اس سے تو یہ اندازہ ہوتا ہے کہ تم لوگوں نے (قد ضیعتموها) اسے بھی برباد کر دیا ہے۔ لوگوں نے دریافت کیا کہ ہماری نماز میں آپ نے کیا خرابی دیکھی ہے؟ جواب دیا ”تمہاری صف ہندی ویسی نہیں ہے جیسی رسول اکرم ﷺ کے عہد مبارک میں

تھی۔ انہوں نے پوچھا! ”عہدِ نبوی ﷺ میں صفِ ہندی کیسی ہوتی تھی؟“

فرمایا! ”کنا نلرق الاقدام بالاقدام والمناكب بالمناكب“

فی عہد رسول اللہ صلی اللہ علیہ وسلم۔“

”ہم عہدِ نبوی ﷺ میں قدم سے قدم اور کندھے سے کندھا ملا کر کھڑے ہوتے تھے۔“

چنانچہ بخاری شریف میں ایک اور حدیث مروی ہے کہ رسول اکرم ﷺ نے ایک مرتبہ صحابہ کرام سے

فرمایا: الاتصفون كما تصف الملائكة عند ربهم

ارے تم ویسی صف کیوں نہیں بناتے جیسی فرشتے اپنے رب کی دربار میں بناتے ہیں۔

صحابہ نے عرض کی کہ فرشتوں کی صفِ ہندی کیسی ہوتی ہے؟

آپ ﷺ نے فرمایا وہ سب سے پہلے اگلی صفوں کو پورا کرتے ہیں (پہلی صف مکمل ہونے کے بعد پھر

دوسری صف مکمل کرتے ہیں) پھر وہ سیسہ پلائی دیوار کی مانند کھڑے ہو جاتے ہیں۔

### صفِ ہندی کی اہمیت و فضیلت

(۱) حضرت نعمان بن بشیر رضی اللہ تعالیٰ عنہ سے روایت ہے کہ جناب رسالت مآب ﷺ ہماری صفوں کو برابر کیا کرتے تھے یہاں تک کہ تیروں کی مانند (سیدھا) کرتے، جب ہم اچھی طرح صفیں درست کرنا سیکھ گئے تو ایک دن آپ ﷺ تشریف لائے اور نماز کے لئے کھڑے ہو گئے قریب تھا کہ تکبیر کی جاتی لیکن آپ ﷺ نے ایک شخص کو دیکھا جس کا سیدہ صف سے آگے کی طرف نکلا ہوا تھا آپ ﷺ نے فرمایا! اللہ کے بند اپنی صفوں کو درست کرو ورنہ اللہ تعالیٰ دلوں میں پھوٹ ڈال دے گا۔

(۲) حضرت انس رضی اللہ تعالیٰ عنہ سے مروی ہے کہ جناب رسالت پناہ ﷺ نے فرمایا! تم اپنی صفوں کو سیدھا کرو اس لئے کہ صفوں کا سیدھا کرنا نماز کو مکمل کرتا ہے۔ (بخاری، مسلم)



عن ابی سعید الخدری رضی اللہ عنہ ان رسول اللہ صلی اللہ علیہ وسلم رأى فی اصحابه تاخراً فقال لهم تقدموا واتموا بی ولیاتم بکم من بعدکم لا یزال قوم یتاخرون حتی یؤخّرهم اللہ۔ (مسلم ج ۱ ص ۱۸۲، ابوداؤد ص ۹۹)

حضرت ابو سعید خدری رضی اللہ تعالیٰ عنہ کہتے ہیں کہ رسول اکرم صلی اللہ علیہ وسلم نے دیکھا کہ صحابہ کرام رضی اللہ عنہم نماز میں پچھلی صفوں میں کھڑے ہوتے ہیں آپ صلی اللہ علیہ وسلم نے فرمایا آگے بڑھو اور میری اقتداء کرو اور تمہاری اقتداء وہ کریں جو تمہارے بعد آئیں ایک قوم ہمیشہ پیچھے ہٹی رہے گی یہاں تک کہ اللہ بھی ان کو پیچھے دھکیل دے گا۔ (۳) ابوداؤد میں حضرت عبداللہ بن عمر رضی اللہ تعالیٰ عنہ سے مروی ہے کہ رسول اکرم صلی اللہ علیہ وسلم نے فرمایا جس شخص نے صف کو ملایا اللہ اس کو اپنی رحمت اور فضل سے ملائے اور جس نے صف کو توڑا اللہ تعالیٰ اسے اپنی رحمت سے منقطع کر دے۔

(۵) عن انس رضی اللہ تعالیٰ عنہ قال قال رسول اللہ صلی اللہ علیہ وسلم

رضوا صفو فکم وقاربوا بینہا وحاذوا بالاعناق  
فوالذی نفسی بیدہ انی لا اری الشیطن یدخل من

خلل الصف کانہا الحذف۔ (ابوداؤد ص ۹۷)

حضرت انس رضی اللہ تعالیٰ عنہ سے مروی ہے کہ رسول اکرم صلی اللہ علیہ وسلم نے فرمایا صفوں کو ملاؤ قریب قریب رکھو اور گردنوں کو برابر رکھو، اس ذات کی قسم جس کے قبضے میں میری جان ہے میں شیطان کو بجزی کے کالے پچ کے مانند صفوں کے شکافوں میں داخل ہوتے دیکھتا ہوں۔ (۶) حضرت براء بن عازب رضی اللہ تعالیٰ عنہ کہتے ہیں کہ رسول اللہ صلی اللہ علیہ وسلم نے فرمایا!.....

ما من خُطوۃ احب الی اللہ من خطوۃ یمشیہا یصلُ بہا صفاً  
اللہ تعالیٰ کو کوئی قدم اتنا محبوب نہیں جتنا کہ وہ قدم محبوب ہے جو کسی صف کے شکاف کو بھرنے کے لئے اٹھایا گیا ہو۔ (ابوداؤد)



## صفِ اوّل کی فضیلت

(۱) عن ابی ہریرہ رضی اللہ تعالیٰ عنہ قال قال رسول اللہ ﷺ

خیر صفوف الرجال اوّلها وشرها آخرها وخیر صفوف

النساء آخرها وشرها اوّلها۔ (مسلم)

حضرت ابو ہریرہ رضی اللہ تعالیٰ عنہ سے مروی ہے کہ رسول اکرم ﷺ نے فرمایا!

”مردوں کی بہتر صف پہلی صف ہے اور بدترین صف آخری صف ہے اور عورتوں کی سب سے بہتر صف آخری صف ہے اور سب سے بدترین صف پہلی صف ہے۔“

(۲) عن البراء بن عازب رضی اللہ عنہ قال کان رسول اللہ ﷺ یقول ان اللہ عزوجل

وملائکته یصلون علی الصفوف الاول..... الخ۔ (ابوداؤد ص ۹۷)

حضرت براء بن عازب سے مروی ہے کہ نبی کریم ﷺ فرمایا کرتے تھے بے شک اللہ تعالیٰ رحمت کرتا ہے اور اس کے فرشتے دعائے رحمت کرتے ہیں پہلی صف والوں کیلئے۔

(۳) مسند احمد میں حضرت ابو امامہ رضی اللہ عنہ سے مروی ہے کہ رسول اکرم ﷺ نے دو مرتبہ فرمایا!

اللہ تعالیٰ صفِ اوّلیٰ پر رحمت کرتا ہے اور اس کے فرشتے دعائے رحمت کرتے ہیں، تیسری

مرتبہ فرمایا! دوسری صف پر بھی اس سے ثابت ہوتا ہے کہ صفِ اوّلیٰ کو فضیلت حاصل ہے

(۴) مسلم شریف میں حضرت عبداللہ بن مسعود رضی اللہ تعالیٰ عنہ سے مروی ہے کہ رسول اکرم ﷺ

نے فرمایا: میرے قریب (صفِ اول میں) وہ لوگ کھڑے ہوں جو عاقل و بالغ ہوں ان

مراتب کا خیال اس لئے رکھا گیا تاکہ اگر امام کو کسی قسم کا کوئی حادثہ لاحق ہو تو امام کے قریب

والے جماعت کو سنبھال سکیں۔

## امام صف کے عین وسط میں کھڑا ہو

عموماً یہ دیکھا گیا ہے کہ مسجد کے جس دروازے سے لوگ داخل ہوئے اسی دروازے سے جو صف کا حصہ ان کے قریب پڑتا ہے اسی طرف کھڑے ہو جاتے ہیں اور یہ دیکھنے کی بالکل زحمت گوارا نہیں

کرتے کہ کھڑے ہونے کی ضرورت کس طرف ہے حالانکہ ہونا یہ چاہئے کہ بعد میں آنے والے ہر شخص کو امام کے دائیں بائیں دونوں طرف دیکھنا چاہئے پھر جس طرف نمازی کم ہوں اسی طرف کھڑے ہونا چاہئے اور اگر نمازی دونوں طرف برابر ہوں تو پھر دائیں طرف کو ترجیح دینی چاہئے۔

چنانچہ حدیث پاک میں حضرت ابو ہریرہ رضی اللہ تعالیٰ عنہ سے مروی ہے کہ رسول اکرم ﷺ نے فرمایا:

توسط الامام وسدو الحلل: امام کو (صف کے) درمیان میں رکھو اور صف کے شگافوں کو بھر دو۔ امام کو درمیان میں رکھنے کا یہی مطلب ہے کہ اس کے دائیں اور بائیں دونوں طرف صف کو برابر رکھا جائے۔

### صف کے پیچھے تنہا کھڑا ہونا

بعض لوگ صف کے پیچھے بالکل اکیلے کھڑے ہو جاتے ہیں جو تعلیمات نبوی ﷺ کے خلاف ہے۔ چنانچہ حضرت وابصہ بن سعید رضی اللہ تعالیٰ عنہ فرماتے ہیں کہ رسول اکرم ﷺ نے ایک شخص کو دیکھا!

بصلی خلف الصف وحده فامرہ ان یعید الصلوٰۃ

وہ صف کے پیچھے اکیلا نماز پڑھ رہا تھا آپ ﷺ نے اسے فرمایا کہ وہ اپنی نماز کو لوٹائے (مسند احمد، بوداؤ، ترمذی) مندرجہ بالا حدیث سے واضح ہوتا ہے کہ صف کے پیچھے اکیلے کھڑے ہونے والے کی نماز ہی نہیں ہوتی۔ لہذا اگر اگلی صفوں میں جگہ ہو تو پہلے اس جگہ کو پر کیا جائے، بصورت دیگر بعض علماء حق نے یہی فتویٰ دیا ہے کہ اکیلا کھڑا نہ ہو بلکہ آخری صف میں سے کسی شخص کو پیچھے کھینچ لے اور پھر اس کے ساتھ کھڑا ہو اگرچہ یہ استدلال ضعیف احادیث پر مبنی ہے لیکن صف سے پیچھے اکیلے مصلیٰ کی نماز نہیں ہوتی یہ حکم صحیح حدیث سے ثابت ہے لہذا نماز کی حفاظت اسی میں ہے کہ کسی کو پیچھے کر لیا جائے اور اس کے ساتھ مل کر نماز ادا کر لی جائے اور جہاں سے نمازی کو پیچھے کھینچا گیا ہو وہاں پر ہونے والے خلا کو امام کی طرف قدم بڑھا کر پُر کر دیا جائے۔ واللہ اعلم بالصواب

### عورت اکیلی کھڑی ہو سکتی ہے

اگر امام کے پیچھے مرد کھڑے ہوں اور کوئی خاتون بھی جماعت میں شامل ہونا چاہے تو اس کے لیے یہ جائز نہیں ہے کہ وہ مردوں کے ساتھ صف میں شامل ہو کر کھڑی ہو بلکہ صف میں جگہ ہونے کے باوجود وہ

سب سے پیچھے اکیلی کھڑی ہوگی مرد کے لیے اکیلا کھڑا ہونا جائز نہیں ہے جب کہ خاتون کے لیے درست ہے۔

چنانچہ حضرت انس رضی اللہ تعالیٰ عنہ بیان کرتے ہیں کہ میں اور یتیم (یہ حضرت انس کے بھائی تھے) اپنے گھر میں رسول اکرم ﷺ کے پیچھے نماز پڑھ رہے تھے اور ان میں ام سلیم (انس رضی اللہ عنہ کی والدہ ہیں) ہمارے پیچھے اکیلی کھڑی ہو گئیں (مسلم)

اسی طرح حضرت انس رضی اللہ تعالیٰ عنہ سے ایک اور روایت ہے کہ میں نے اور میری والدہ نے رسول اللہ ﷺ کے پیچھے نماز پڑھی مجھے تو آپ نے اپنے دائیں جانب کھڑا کیا اور میری والدہ کو پیچھے کھڑا کر دیا (مسلم)

اس حدیث سے یہ معلوم ہوا کہ اگر تین آدمی جماعت کریں جن میں ایک خاتون ہو تو امام اور مرد مقتدی دونوں اسی طرح کھڑے ہونگے جس طرح دو شخصوں کی جماعت میں مقتدی امام کی دائیں جانب کھڑا ہوتا ہے اور خاتون پیچھے تنہا کھڑی ہوگی۔

### صف میں بھاگ کر شامل ہونا

بخاری کی روایت ہے حضرت ابو بکر رضی اللہ عنہ کہتے ہیں کہ میں رسول اکرم ﷺ کے پاس (مسجد میں) اس وقت پہنچا جب آپ ﷺ رکوع میں تھے اور میں نے جیسے دیکھا اسی وقت رکوع کر لیا اور پھر رکوع میں چل کر صف کی طرف بڑھا پھر اس کا ذکر نبی کریم ﷺ کی خدمت میں کیا آپ نے فرمایا:

زادك الله حرصاً ولا تعدك الله تیری حرص کو بڑھائے آئندہ ایسا نہ کرنا اس سے ثابت ہوتا ہے کہ جماعت میں شامل ہونے کی حرص اچھی بات ہے لیکن اس کے بھی کچھ آداب ہیں جیسا کہ حضرت ابو بکر رضی اللہ تعالیٰ عنہ دور سے رکوع کر کے پھر صف کی طرف دوڑے اور آپ نے آئندہ کے لیے اس کی ممانعت فرمادی۔ اسی طرح بخاری اور مسلم میں حضرت ابو ہریرہ رضی اللہ تعالیٰ عنہ سے بھی مروی ہے کہ جب نماز کھڑی ہو جائے تو تم دوڑ کر شامل نہ ہو بلکہ وقار کے ساتھ چل کر صف میں پہنچو۔



## نابالغ بچے کہاں کھڑے ہوں

صحیح مسلم میں حضرت عبداللہ بن مسعود رضی اللہ تعالیٰ عنہ سے مروی ہے کہ رسول اکرم ﷺ نے صفوں کی درجہ بندی کرتے ہوئے فرمایا کہ سب سے پہلے میرے قریب عاقل اور بالغ لوگ کھڑے ہوں پھر جو ان کے قریب ہوں یعنی اسی طرح درجہ بندی کرتے ہوئے نابالغ بچوں کو صفوں کے آخر میں کھڑا کرنا چاہیے

### دو ستونوں کے مابین صف بندی کی ممانعت

حضرت معاویہ بن قرہ اپنے والد سے روایت کرتے ہیں کہ :

كنا ننهي أن نصف بين السواری..... الخ۔ (ابن ماجہ ص ۷۱)

ہمیں ستونوں کے درمیان صف بنانے سے منع کیا جاتا تھا۔

چونکہ ستونوں کے پچ میں آجانے سے صف کٹ جاتی ہے شاید اسی لیے اس کے مابین صف بنانے سے منع کیا گیا ہے، بعض مساجد میں دیکھا گیا ہے کہ بہت سے لوگ مسائل سے ناواقفیت کی وجہ سے جہاں دل چاہتا ہے اور جیسے دل چاہتا ہے کھڑے ہو جاتے ہیں حتیٰ کہ انھیں اگر یہ بتا بھی دیا جائے کہ یہاں صف بنانی شرعاً منع ہے تو بڑے تعجب سے پوچھتے ہیں کیا ستونوں کے درمیان کا حصہ مسجد میں شامل نہیں ہے؟ حالانکہ مومن کی شان یہ ہے کہ جب حدیث رسول اُس تک پہنچ جائے تو پھر اُس کا خلاف نہ کرے اللہ ہمیں عمل کی توفیق دے (آمین)

### جب مقتدی ایک ہو

حضرت ابن عباس رضی اللہ تعالیٰ عنہ سے روایت ہے کہ ایک رات حضور نبی کریم ﷺ نے

تہجد کی نماز پڑھی تو میں بھی تہجد میں شامل ہونے کی نیت سے وضو کر کے آپ کے

بائیں طرف کھڑا ہو گیا رسول اکرم ﷺ نے نماز کی حالت میں مجھے اپنے پیچھے سے کھینچ

کر دائیں طرف کر دیا۔ (بخاری، مسلم)

اس حدیث سے ثابت ہوتا ہے کہ اگر دو شخص باہم جماعت کرنا چاہیں تو مقتدی نہ تو اس کے پیچھے آکیلا

کھڑا ہوگا اور نہ ہی بائیں طرف بلکہ اسے سنت نبوی ﷺ کے مطابق دائیں طرف کھڑا ہونا چاہیے۔

## امام کو صفیں درست کرنی چاہئیں

امام کو چاہیے کہ وہ اس وقت تک نماز شروع نہ کرے جب تک کہ صفیں سیدھی اور درست نہ ہو جائیں حضرت نعمان رضی اللہ تعالیٰ عنہ سے روایت ہے کہ رسول اکرم ﷺ نماز شروع کرنے سے پہلے ہماری صفیں درست کروایا کرتے تھے (مسلم)

## قدم سے قدم اور ٹخنے سے ٹخنہ ملانا

حضرت انس رضی اللہ تعالیٰ عنہ بیان کرتے ہیں کہ ہم اپنی صفوں میں ایک دوسرے کے ساتھ کندھے سے کندھا اور قدم سے قدم چمکا کر رکھتے تھے۔ (بخاری)

ابوداؤد میں حضرت نعمان رضی اللہ تعالیٰ عنہ سے روایت ہے کہ ہم دوسرے کے ٹخنے کے ساتھ ٹخنہ بھی ملایا کرتے تھے۔ ان احادیث کے پیش نظر اگر کسی کا ٹخنہ آسانی مل سکتا ہے تو اچھی بات ہے لیکن ٹخنہ ملانے کے لیے پاؤں کے تلوے اٹھا کر پاؤں کو آڑے ٹیڑھے کر کے رکھنا جس سے حلیہ ایسا معلوم ہو کہ شاید یہ اپنے پاؤں سے معذور ہے یہ حدیث کا منشاء نہیں ہے۔

## صفوں کے درمیان فاصلہ

ہر صف کے مابین اتنا فاصلہ نہیں ہونا چاہیے کہ ان دو صفوں کے درمیان ایک صف اور بن سکتی ہو بلکہ صفیں قریب قریب رکھنی چاہئیں جیسا کہ ابوداؤد میں حضرت انس رضی اللہ تعالیٰ عنہ سے مروی ہے کہ رسول اکرم ﷺ صفوں کو باہم قریب کیا کرتے تھے۔

## صف سے متعلق مروجہ بدعات

عصر حاضر میں بدعات کا رواج اس قدر عام ہو چکا ہے کہ کوئی شیعہ زندگی اس موزی مرض سے محفوظ نہیں رہ سکا نماز جیسی اہم عبادت بھی اصل بدعت کی خرافات سے نہ بچ سکی چنانچہ صف بندی سے متعلق بھی مختلف امور رائج ہیں جو بالکل بدعت ہیں۔

- (۱) صفوں میں فرشتوں کے کھڑے ہونے کے لیے جگہ چھوڑنا = بعض مساجد میں دیکھا گیا ہے کہ لوگ باہم قدم سے قدم اور کندھے سے کندھا نہیں ملاتے بلکہ ہر شخص کے پیچ میں جگہ

چھوڑی جاتی ہے اور اس کی حکمت یہ بتائی جاتی ہے کہ یہاں فرشتے کھڑے ہو گئے حالانکہ رسول اکرم ﷺ کا فرمان ہے کہ جب تم خلا چھوڑتے ہو مانِ خلایق میں شیطان داخل ہوتا ہے۔

- (۲) امام کا صفیں درست کرائے بغیر نماز شروع کر دینا۔
- (۳) پہلی صف مکمل کیے بغیر دوسری صف بنالینا۔
- (۴) نماز جنازہ میں طاق صفیں بنانے کا حکم دینا۔
- (۵) نماز میں صف بندی کے وقت پاؤں کی انگلیاں قبلہ رخ رکھنے کی بجائے شمال اور جنوب کی طرف میڑھا کر کے رکھنا۔
- (۶) قیام میں پاؤں کا نہ ملانا صرف رکوع کے وقت ملانا۔
- (۷) صف میں پہنچ کر نماز میں شامل نہ ہونا بلکہ امام کے کھڑے ہونے کا انتظار کرتے رہنا۔
- مندرجہ بالا تمام امور خلاف سنت اور بدعات کے زمرے میں شامل ہیں۔

### صف بندی کے متفرق مسائل

- (۱) صفوں کو سیدھا کرنے کے لیے امام کو چاہیے مقتدیوں کی طرف رخ کر کے متوجہ ہو (بخاری)
- (۲) امام صفیں درست کرانے کے لیے کسی شخص کو مقرر بھی کر سکتا ہے۔ (مؤطا مالک)
- (۳) اہل علم کا پہلی صف میں سے کسی کو پیچھے کر کے وہاں خود کھڑے ہو جانا جائز ہے چنانچہ حضرت قیس بن عباد رضی اللہ تعالیٰ عنہ کہتے ہیں ایک دفعہ میں مسجد میں پہلی صف میں تھا کہ ایک شخص نے مجھے پیچھے سے کھینچا اور خود میری جگہ کھڑا ہو گیا (غصہ کی وجہ سے) میں نے نماز کس طرح ادا کی مجھے معلوم نہیں نماز کے بعد میں نے دیکھا کہ وہ اہل بن کعب تھے انھوں نے کہا اے شخص اللہ تمہیں رنجیدہ نہ کرے ہمیں رسول اکرم ﷺ کی وصیت ہے کہ ہم آپ ﷺ کے قریب یعنی صفِ اول میں رہیں (نسائی)
- (۴) نماز کا حسن و جمال صفوں کی درستگی میں ہے چنانچہ حضرت ابو مسعود سے روایت ہے کہ :  
نبی کریم ﷺ نے فرمایا اس صف کو برابر کرو کیونکہ صفوں کی برابری نماز کا حسن ہے (بخاری، مسلم)

- (۵) نمازیوں کے سینے ایک سیدھ میں ہونا صفوں کی برابری میں سے ہے (مسلم عن نعمان بن بشیرؓ)
- (۶) صف میں گردنیں بھی ایک سیدھ میں رکھنی چاہئیں۔ (ابوداؤد، نسائی عن انس ابن مالکؓ)
- (۷) کسی عذر کے باعث ایک جماعت میں دو اماموں کا ہونا۔ حضرت عائشہ رضی اللہ تعالیٰ عنہا سے مروی ہے کہ رسول اکرم ﷺ نے اپنی بیماری کے دنوں میں حضرت ابو بکر صدیق رضی اللہ تعالیٰ عنہ کو نماز پڑھانے کا حکم دیا پھر ایک دن آپ ﷺ نے اپنی بیماری میں افاقہ محسوس کیا تو آپ ﷺ مسجد میں تشریف لائے اس وقت جماعت ہو رہی تھی ابو بکر صدیق رضی اللہ تعالیٰ عنہ اپنے مصلے سے پیچھے ہٹنے لگے لیکن آپ نے انھیں پیچھے ہٹنے سے روک دیا، اور خود جا کر ابو بکر صدیق رضی اللہ عنہ کے بائیں پہلو میں بیٹھ گئے گویا آپ ابو بکر رضی اللہ تعالیٰ عنہ کے امام تھے اور ابو بکر لوگوں کے امام تھے (بخاری)
- (۸) امام اور مقتدی کے درمیان اگر دیوار وغیرہ حائل ہو جائے تو کوئی حرج نہیں۔ (بخاری عن عائشہ رضی اللہ تعالیٰ عنہا)
- (۹) اگر دو آدمیوں کی جماعت میں تیسرا شخص شامل ہو تو امام کو چاہیے دونوں مقتدیوں کو پیچھے کر دے (مسلم عن جابر رضی اللہ تعالیٰ عنہ)
- مسئلہ یہ ہے کہ اگر مقتدیوں کے پیچھے جگہ ہو تو مقتدی پیچھے ہو جائیں ورنہ امام ان دونوں سے آگے بڑھ جائے۔
- (۱۰) امتیاز کے طور پر امام مقتدیوں کی بہ نسبت بلند مقام پر کھڑا نہ ہو۔ (ابوداؤد عن ابی مسعودؓ)
- البتہ اگر نمازیوں کو تعلیم دینا مقصود ہو تو امام بلند مقام پر کھڑا ہو سکتا ہے۔
- جیسا کہ رسول اکرم ﷺ نے منبر پر کھڑے ہو کر نماز پڑھائی جبکہ وقت نیچے اتر آتے اور باقی نماز آپ منبر پر کھڑے ہو کر پڑھاتے (بخاری)
- ایسا آپ نے تعلیم کے طور پر کیا تاکہ صحابہ کرام دیکھ لیں کہ میں نماز کس طرح ادا کرتا ہوں۔



بِسْمِ اللّٰهِ الرَّحْمٰنِ الرَّحِیْمِ

## بَاب { ۹ }

# امامت اور جماعت کا بیان

فرمان رسول ﷺ

إِنَّمَا جُعِلَ الْإِمَامُ لِيُؤْتَمَّ بِهِ

(بخاری)

امام اس لئے بنایا جاتا ہے تاکہ اس کی اقتدا کی جائے۔

سبق پھر پڑھ صداقت کا شجاعت کا عدالت کا

(اقبال)

لیا جائے گا تجھ سے کام دنیا کی امامت کا



بِسْمِ اللّٰهِ الرَّحْمٰنِ الرَّحِیْمِ

## ﴿مصبِ امامت﴾

ہمارے ہاں امامت کو ایک سختی چیز سمجھا جاتا ہے جب کہ اسلام نے اس منصب کو بہت ہی اہمیت دی ہے۔ چنانچہ رسول اکرم ﷺ جب تک دنیا میں قیام پذیر رہے مسجد نبوی کی امامت کا فریضہ از خود انجام دیتے رہے۔

خلیفہ اول صدیق اکبر رضی اللہ تعالیٰ عنہ نے بھی اپنے دور خلافت میں اس ذمہ داری کو نبھایا۔ عمر فاروق رضی اللہ تعالیٰ عنہ بھی امامت و خطابت کے فرائض خود انجام دیتے رہے۔

عثمان غنی رضی اللہ تعالیٰ عنہ، حضرت علی رضی اللہ تعالیٰ عنہ، حضرت معاویہ رضی اللہ تعالیٰ عنہ، اور دیگر خلفاء اسلام جب تک منصبِ خلافت پر قائم رہے منصبِ امامت کو بھی ساتھ ساتھ رکھا اور اس سلسلے میں مندرجہ ذیل دعا اس منصب کو خوب شرف بخشتی ہے :-

واجعلنا للمتقين اماماً (القرآن)

اے ہمارے رب ہمیں متقیوں کا امام بنا۔

بظاہر یہ چند مؤمنین کی دعا ہے لیکن حقیقت میں تمام مسلمانوں کو یہ ترغیب دی گئی ہے کہ وہ دنیا کی امامت کریں نہ کہ تقلید یعنی رہنما اور قائد بن کر دنیا کو اپنے پیچھے لگائیں خود دنیا کے پیچھے نہ چلیں اہل اسلام کا مقتدی صرف اور صرف ایک ہے اور وہ ہے محمد رسول اللہ ﷺ ہر مسلم کا یہ فرض ہے کہ وہ رسول اللہ ﷺ سے رہنمائی حاصل کرتے ہوئے دنیا کی اصلاح کا بیڑا اٹھائے منصبِ امامت اتنا بڑا اعزاز ہے کہ اللہ نے امام کی ایک ہی آواز پر جھکنے، ہٹھکنے اور کھڑا ہونے پر مجبور کر دیا ہے۔

امام کی اقتداء میں آنے کے بعد کوئی بھی مقتدی امام سے پہل کرنے کا مجاز نہیں یہ اجتماعیت درحقیقت

نظام وحدت کو استحکام بخشنے کا بہترین ذریعہ ہے، جب کوئی امام خالق حقیقی کے روبرو مناجات کرے تو سب کے سب ہرمتیں گوش ہو کر ان مناجات کو سنیں اور بادب سیدھے کھڑے رہیں اور جب امام اللہ کی عظمت اور ربوبیت کے آگے جھکے تو بلا چوں وچر اسب جھک جائیں اور اس کی عظمت اور ربوبیت کا بار بار اقرار کریں حدیث میں آتا ہے :- انما جعل الامام لیؤتم بہ (بخاری)

امام اس لئے بنایا جاتا ہے تاکہ اس کی پیروی کی جائے۔

یاد رہے کہ یہاں پیروی سے مراد یہ ہے کہ ارکان نماز کی ادائیگی میں امام کے پیچھے رہے اس سے آگے بڑھنے کی کوشش نہ کرے۔

### امام کیسا ہونا چاہیے؟

- (۱) کسی بھی شخص کو امامت جیسے اہم اور پاکیزہ منصب پر فائز کرنے سے پہلے اس کا صحیح العقیدہ ہونا ضروری ہے کیونکہ فساد عقیدہ عمل کی بربادی کا باعث ہوتا ہے اس لئے اس کا اہتمام ضرور ہونا چاہئے کہ جسے امام بنایا جائے وہ کم از کم شرک اور بدعت جیسے امراض سے پاک ہو اس کی تفصیلی بحث ﴿ص: ۲۴۵﴾ پر ”بد عقیدہ امام“ کے عنوان کے تحت ملاحظہ فرمائیں ﴿
- (۲) امام ایسے شخص کو مقرر کیا جائے جو قرأت قرآن میں دوسروں سے افضل ہو اگر قرأت میں سب برابر ہوں تو پھر سنت کے بڑے عالم کو مقرر کیا جائے، اگر اس میں بھی سب برابر ہوں تو پھر سب سے پہلے ہجرت کرنے والے کو امام بنایا جائے، اور اگر اس میں بھی سب برابر ہوں تو پھر اس شخص کو امام بنایا جائے جو دوسروں سے عمر میں بڑا ہو۔ (مسلم)

### چند باتیں امام کیلئے

- (۱) جناب رسالت پناہ ﷺ کا ارشاد ہے کہ اگر کوئی شخص کسی کے ہاں جائے جہاں اس کی حکومت یا اختیار چلتا ہو وہ وہاں امامت کے لئے اس کے مصلیٰ پر از خود کھڑا نہ ہو والا یہ کہ وہ اسے امامت کے لئے آگے بڑھائیں۔ (مسلم)
- (۲) امام کو چاہئے کہ وہ اپنے مقتدیوں میں بوڑھوں کمزوروں اور بیماروں کا خاص خیال رکھتے ہوئے نماز مختصر پڑھائے۔

چنانچہ بخاری و مسلم میں حضرت ابو مسعود رضی اللہ تعالیٰ عنہ سے مروی ہے کہ ایک شخص نے خدمتِ اطہر میں حاضر ہو کر عرض کیا کہ یا رسول اللہ ﷺ فلاں شخص فجر کی نماز بہت لمبی پڑھتا ہے اس لئے میں اس جماعت میں شامل نہیں ہوتا یہ سن کر نبی کریم ﷺ نے ناراضگی کا اظہار فرماتے ہوئے فرمایا: امام کو مختصر نماز پڑھانی چاہئے کیونکہ اس کے پیچھے بوڑھے، کمزور اور کام کاج والے بھی ہوتے ہیں۔

### نابینا اور غلام بھی امام بن سکتے ہیں

اگر کوئی نابینا یا معذور شخص جسے کوئی بھی جسمانی معذوری لاحق ہو اور وہ امامت کی دیگر تمام شرائط پوری کرتا ہو تو صرف بینائی سے محرومی یا دیگر معذوری امامت کو مانع نہیں ہے۔

حضرت انس بن مالک رضی اللہ تعالیٰ عنہ سے روایت ہے کہ جناب رسالت مآب ﷺ نے مدینہ میں اپنی عدم موجودگی کے وقت دومرتبہ حضرت عبداللہ بن ام مکتوم رضی اللہ تعالیٰ عنہ کو مدینہ میں امام مقرر فرمایا جب کہ وہ نابینا تھے۔ (ابوداؤد)

☆ = ہجرت مدینہ کے ابتدائی دور میں جب مساجدین مقامِ عصبہ میں ٹھہرے جو قباء کا قریبی علاقہ ہے تو اس عرصہ میں حضرت ابو حذیفہ رضی اللہ تعالیٰ عنہ کے آزاد کردہ غلام حضرت سالمؓ لوگوں کی امامت فرمایا کرتے تھے جب کہ مقتدیوں میں حضرت عمر فاروق رضی اللہ تعالیٰ عنہ اور ابو سلمہ رضی اللہ تعالیٰ عنہ جیسے جلیل القدر اصحاب موجود تھے (اس امامت کی وجہ ترویج قرآن کا زیادہ یاد ہونا تھا) (بخاری، ابوداؤد)

### مسافر اور مریض بھی امام بن سکتے ہیں

اگر امام مسافر ہو اور وہ نماز قصر کرنا چاہے تو اسے اختیار ہے اور مقیم کھڑے ہو کر اپنی بقیہ نماز پوری کریں۔ چنانچہ حضرت عمران بن حصین رضی اللہ تعالیٰ عنہ سے مروی ہے کہ جناب رسالت مآب ﷺ جب تک سفر میں رہتے نماز قصر ادا فرماتے آپ ﷺ نے مکہ مکرمہ میں اٹھارہ دن قیام کے دوران نماز قصر ادا فرمائی اور مغرب کو قصر نہ فرمایا اور جب آپ ﷺ سلام پھیر لیتے تو فرماتے ”اے مکہ والو کھڑے ہو کر اپنی بقیہ دو رکعتیں پوری کرو، ہم تو مسافر ہیں“ (مسند احمد)

☆ = اگر امام ہو اور وہ کھڑے ہو کر نماز پڑھانے سے قاصر ہو تو اسے رخصت ہے کہ وہ بیٹھ کر نماز پڑھائے۔ چنانچہ حضرت عائشہ رضی اللہ تعالیٰ عنہا سے مروی ہے کہ حضور نبی کریم ﷺ ایک مرتبہ بیمار

ہوئے تو آپ ﷺ نے بیٹھ کر امامت فرمائی آپ ﷺ کے پیچھے کچھ لوگ کھڑے ہو کر نماز پڑھنے لگے تو آپ ﷺ نے فرمایا بیٹھ جاؤ امام اس لئے بنایا جاتا ہے کہ اس کی اتباع کی جائے..... الخ (بخاری و مسلم) اس حدیث سے بظاہر یہی معلوم ہوتا ہے کہ مقتدیوں کو ضرور امام کے پیچھے بیٹھ جانا چاہئے۔

امام بیٹھ کر نماز پڑھائے تو مقتدی کھڑے ہو سکتے ہیں

حضرت عائشہ رضی اللہ تعالیٰ عنہا سے مروی روایت جسے بخاری اور مسلم کے حوالے سے ہم گزشتہ صفحہ پر تحریر کر چکے ہیں وہ پسلا حکم ہے۔

چنانچہ حضرت عائشہ صدیقہ رضی اللہ تعالیٰ عنہا سے آپ ﷺ کا آخری عمل بھی ہمیں معلوم ہوتا ہے (وفات سے ایک روز قبل) جب ذرا طبیعت سنبھلی تو آپ ﷺ مسجد میں تشریف لائے،

اُس وقت خلیفہ اول حضرت ابو بکر صدیق رضی اللہ تعالیٰ عنہ نماز پڑھا رہے تھے آپ ﷺ حضرت ابو بکر صدیق رضی اللہ تعالیٰ عنہ کی بائیں جانب بیٹھ گئے گویا آپ ﷺ ابو بکر کے امام تھے اور ابو بکر باقی اصحاب کے امام تھے، اور آپ ﷺ نے آج کسی کو بھی اپنے پیچھے بیٹھنے کا حکم صادر نہ فرمایا۔ (بخاری، مسلم) یہ چونکہ رسول اکرم ﷺ کا آخری عمل ہے اس لیے اسے پہلے حکم کا ناخ تسلیم کرنا ہی قرین انصاف ہے

### نابالغ بچے کی امامت

رسول اکرم ﷺ کی بیان کردہ امامت کی شرائط جنہیں ہم ”امام کیسا ہونا چاہئے؟“ کے عنوان کے تحت بیان کر چکے ہیں جس میں رسول اکرم ﷺ نے امامت کا پسلا حق دار قرآن کے زیادہ جاننے والے اور اچھے قاری کو قرار دیا ہے یہ حکم عمومی ہے جس سے بلا قید عمر جو بھی اس شرط کو پورا کرتا ہے وہ شخص امامت کا حق دار ہے یعنی اگر تمام مقتدیوں میں بچے سے زیادہ قرآن کا جاننے والا اور کوئی نہ ہو تو ان تمام مقتدیوں میں امامت کا حق دار وہ ہے جو دیگر تمام نمازیوں سے قرآن کا زیادہ جاننے والا ہے۔

(۲) رسول اکرم ﷺ کے حکم کی صحیح منشا کو صحابہ کرام نے بھی اسی طرح سمجھا ہے۔

چنانچہ حضرت عمرو بن سلمہ رضی اللہ عنہ سے روایت ہے فرماتے ہیں :

فتح مکہ کے بعد میرے والد نے اپنی قوم سے پہلے اسلام قبول کیا اور اسلام قبول کرنے کے بعد جب قوم میں واپس آئے تو انہوں نے میان کیا، ”اللہ کی قسم میں تمہارے پاس نبی برحق کی طرف سے یہ حکم لایا

ہوں کہ تم پر فلاں فلاں وقت میں اتنی اور ایسی نمازیں فرض ہیں، کہ جب نماز کا وقت ہو تو تم میں سے ایک شخص اذان دے اور وہ شخص نماز پڑھائے جو اکثر کم قرآناً تم میں قرآن زیادہ جانتا ہو۔“ پس لوگوں نے جب قرآن زیادہ جاننے والے کو تلاش کیا تو مجھ سے زیادہ قرآن جاننے والا نہ ملا اس لئے کہ میں مکہ سے آنے والے قافلوں سے قرآن سیکھا کرتا تھا اور اسے یاد رکھتا تھا۔

چنانچہ میری قوم کے لوگوں نے مجھے اپنا امام مقرر کر دیا جب کہ میری عمر چھ یا سات برس کی تھی اور میرے پاس صرف ایک چھوٹی چادر تھی جس میں نماز پڑھایا کرتا تھا اور وہ اس قدر چھوٹی تھی کہ میرے سجدہ کرنے پر وہ کھینچ جاتی اور ستر کھل جاتا۔ ایک دن کسی خاتون نے لوگوں سے کہا کہ تم اپنے امام کا ستر تو ڈھک لو اس دن لوگوں نے کپڑا خرید کر مجھے بڑا بڑا سلوا دیا جسے پہن کر میں بے حد خوش ہوا۔ (بخاری)

اس حدیث کی روشنی میں ہم یہ کہہ سکتے ہیں کہ رسول اکرم ﷺ کے حکم کی منشاء کو جس طرح صحابہ کرام نے سمجھا ہے وہی اصل حکم کا تقاضا تھا جس سے واضح ہوتا ہے کہ اگر نابالغ چھ امامت کی شرط پوری کرتا ہے اور باقی بڑی عمر کے نمازی یہ شرط پوری نہیں کرتے تو آپ ﷺ کے فرمان کے مطابق یہ چھ ہی امامت کا صحیح حق دار ہے۔

### عورت، عورتوں کی امام بن سکتی ہے۔

اگر کوئی عورت دیگر عورتوں کی امامت کرائے تو جائز ہے۔

چنانچہ حضرت اُمّ ورقہ بنت نوفل رضی اللہ تعالیٰ عنہا سے روایت ہے کہ رسول اکرم ﷺ اکثر اوقات ہمارے ہاں تشریف لاتے اور آپ ﷺ نے ہمارے لیے ایک مؤذن بھی مقرر فرمایا جو اذان دیا کرتا تھا لیکن نماز کی امامت ام ورقہ بنت نوفل خود کیا کرتی تھیں۔ (ابوداؤد)

البتہ حضرت ابن عباس رضی اللہ تعالیٰ عنہ سے مروی ہے کہ عورت امامت کراتے وقت صف کے درمیان میں کھڑی ہوگی۔

یعنی مردوں کی طرح امام بن کر صف سے آگے بڑھ کر کھڑی نہیں ہوگی۔ (مصنف عبدالرزاق)

البتہ کوئی عورت مردوں کی امام نہیں بن سکتی ہے۔

چنانچہ حضرت جابر رضی اللہ تعالیٰ عنہ سے ابن ماجہ میں روایت ہے کہ آپ ﷺ نے عورتوں کو مردوں کی

امامت کرانے سے منع فرمایا ہے۔

ہاں اگر مردِ خواتین کی امامت کرانا چاہے تو جائز ہے، چاہے امام کے پیچھے کچھ مرد اور کچھ خواتین ہوں جیسے عہدِ نبوی میں مسجدِ نبوی میں خواتینِ جماعت میں شریک ہوا کرتی تھیں یا ساری کی ساری خواتین مقتدی ہوں تو بھی جائز ہے۔

چنانچہ حضرت اہل بن کعب رضی اللہ تعالیٰ عنہم خدمتِ اقدس میں حاضر ہو کر عرض کرتے ہیں، ”یا رسول اللہ ﷺ آج رات میں نے ایک (عجیب) کام کیا ہے“ آپ ﷺ نے فرمایا وہ کیا؟ عرض کی گئی چند خواتین گھر میں جمع ہو گئیں اور کسے لگیں کہ تم قرآن پڑھتے ہو اور ہم نہیں پڑھتیں، (ہم حافظ نہیں ہیں) لہذا آج تم ہماری جماعت کراؤ۔

چنانچہ میں نے انہیں آٹھ رکعتیں اور وتر پڑھا دیے۔

اس پر آپ ﷺ خاموش رہے (اور آپ ﷺ کی خاموشی بھی رضامندی پر محمول ہوتی ہے)۔ (طبرانی)

### نفل والے کے پیچھے فرض پڑھے جاسکتے ہیں

اگرچہ بعض ائمہ اور فقہانے اختلاف کیا ہے لیکن حق یہ ہے کہ نفل پڑھنے والے کے پیچھے فرض نماز پڑھی جاسکتی ہے۔

چنانچہ حضرت جابر رضی اللہ تعالیٰ عنہ نبی کریم ﷺ کے پیچھے عشاء کی نماز پڑھا کرتے تھے پھر واپس جا کر اپنے قبیلہ کے لوگوں کی امامت کیا کرتے تھے۔ (بخاری، مسلم، دارقطنی)

چنانچہ دارقطنی کی روایت میں یہ صراحت بھی موجود ہے کہ حضرت جابر رضی اللہ تعالیٰ عنہ کی نفل نماز ہوتی تھی اور لوگوں کی فرض نماز ہوتی تھی چونکہ حضرت جابر رضی اللہ تعالیٰ عنہ اپنے فرض رسول اکرم ﷺ کی اقتداء میں پہلے پڑھ چکے ہوتے تھے جو دوبارہ پڑھتے تھے تو لازماً وہ نفل ہی ہو سکتے ہیں۔





## مفضول کی امامت

چونکہ امام کو مقتدیوں سے افضل ہونا چاہئے جیسا کہ احادیث مبارکہ میں امام کے لئے بعض شرائط متعین کی گئی ہیں کہ وہ قرآن سب سے زیادہ جانتا ہو۔

سنت کا عالم ہو یا ہجرت میں پہل کرنے والا ہو تو ان احادیث سے عموماً یہ گمان ہوتا ہے کہ افضل کو امام ہونا چاہئے مفضول کو نہیں، جب کہ ان احادیث مبارکہ کی منشا یہ ہے کہ مستقل امام بنانا مقصود ہو یا عارضی طور پر بھی کسی کو امام مقرر کیا گیا ہو تو اس وقت یہ دیکھ لیا جائے کہ امامت کا صحیح حقدار کون ہے؟ یعنی افضل کی موجودگی میں مفضول کو آگے نہیں کھڑا کرنا چاہئے۔

البتہ مفضول کے امام بن جانے کے بعد افضل کو اس کے پیچھے نماز پڑھ لینا چاہئے۔ چنانچہ حدیث پاک میں وارد ہے :

حضرت مغیرہ بن شعبہ رضی اللہ تعالیٰ عنہ بیان کرتے ہیں کہ غزوہ تبوک کے موقع پر میں نبی کریم ﷺ کے ساتھ پیچھے رہ گیا۔ جناب رسالت بناؤ ﷺ رفع حاجت کے لئے تشریف لے گئے اور وہیں آپ ﷺ نے وضو بھی فرمایا، اور جب ہم لوگوں کی طرف واپس آئے تو دیکھا کہ

حضرت عبدالرحمن بن عوف رضی اللہ تعالیٰ عنہ لوگوں کو نماز پڑھا رہے ہیں رسول اکرم ﷺ کو ان کے ساتھ آخری رکعت ملی۔ چنانچہ آپ ﷺ شامل ہو گئے جب عبدالرحمن بن عوف رضی اللہ تعالیٰ عنہ نے سلام پھیرا تو رسول اکرم ﷺ اپنی بقیہ نماز پوری کرنے کے لئے کھڑے ہو گئے سلام کے بعد آپ ﷺ نے فرمایا تم نے بہت اچھا کیا کہ نماز کو وقت پر پڑھ لیا۔ (بخاری، مسلم)

مفضول کی امامت کے حق میں اس سے بڑی دلیل اور کیا ہو سکتی ہے کہ عبدالرحمن بن عوف رضی اللہ تعالیٰ عنہ امام ہیں اور سید الانبیاء جناب محمد رسول اللہ ﷺ مقتدی بنے ہوئے ہیں۔

اس حدیث سے یہ بھی ثابت ہوتا ہے کہ بڑی سے بڑی شخصیت کے انتظار میں نماز کو مؤخر نہیں کرنا چاہئے اس لئے کہ اللہ کا حق سب پر فائق ہے۔

## جن کی امامت درست نہیں :-

کچھ لوگ ایسے ہیں کہ جن کو شریعت نے ناپسند فرمایا ہے۔

حضرت عبداللہ بن عمر رضی اللہ عنہما سے روایت ہے جناب رسالت مآب ﷺ نے فرمایا تین شخص ایسے ہیں کہ جن کی کوئی بھی نماز اللہ قبول نہیں کرتا۔

(۱) وہ شخص جس کی امامت کو لوگ ناپسند کرتے ہوں۔

(۲) جو نماز کے لئے ایسے وقت میں آئے جب نماز کا وقت جا تا رہتا ہو۔

(۳) ایسا شخص جو اپنے غلام کو آزاد کرنے کے بعد پھر غلام بنا لے۔ (ابوداؤد، ابن ماجہ)

☆ ایسے شخص کو امام نہ بنایا جائے جو شخص نماز میں قبلہ کی طرف تھو کے۔ (ابوداؤد)

☆ بدعتی اور شرک شخص کو ہرگز امام نہیں بنانا چاہئے۔ کیونکہ بدعت اور شرک عمل کو برباد کر

دیتے ہیں۔ (لا یقبل اللہ لصاحب بدعة صوماً ولا صلوة..... الخ۔ ابن ماجہ)

## مقتدی کا دوران جماعت شامل ہونا

عموماً لوگ جس حال میں جماعت کو پاتے ہیں اس حال میں شریک نہیں ہوتے بلکہ اگر امام رکوع، سجدہ یا کسی اور حالت میں ہے تو شامل ہونے والا اس کے کھڑے ہونے کا انتظار کرتا رہتا ہے جب کہ رسول اکرم ﷺ کا فرمان ہے: جس حال میں امام ملے اسی حال میں شریک ہو جانا چاہئے۔

کچھ لوگ یوں بھی کرتے ہیں، اگر امام رکوع یا سجدہ میں ہو تو وہ اللہ اکبر کہہ کر قیام کی حالت میں کچھ دیر کے لئے ہاتھ باندھ کر کھڑے ہو جاتے ہیں پھر امام کی حالت میں شریک ہوتے ہیں، یہ بھی حدیث نبوی کے خلاف ہے۔

کیونکہ قیام کی حالت میں صرف اس وقت کھڑا ہونا ہے جب امام کا قیام ہمیں ملے اور اگر امام رکوع میں ہے تو اللہ اکبر کہہ کر بغیر ہاتھ باندھے سیدھا رکوع میں چلے جانا چاہئے۔

(۲) مقتدی دوران جماعت جس بھی رکعت میں شریک ہو گا وہ اس کی پہلی رکعت کلمائے گی امام

چاہے پہلی رکعت میں ہو یا آخری رکعت میں اس لئے کہ احادیث میں رکعت کی ترتیب کو بدلنے کا کوئی

ثبوت نہیں ملتا کہ آخری رکعتیں پہلے پڑھی جائیں اور پہلے رکعتیں بعد میں یعنی جتنی رکعتیں اس نے امام

کے ساتھ ادا کر لیں وہ اس کی پہلی رکعتیں ہیں اور جو رکعتیں سلام کے بعد کھڑے ہو کر ادا کرے گا وہ اس کی آخری رکعتیں ہوں گی۔

بعض کے نزدیک یہ ہے کہ مقتدی کی وہ رکعتیں جو امام کے ساتھ ادا کر لیں وہ اس کی آخری رکعتیں ہوں گی یعنی جو امام کے ساتھ پڑھے گا وہ وہی شمار کی جائیں گی جو امام کی ہوں گی۔

اس کی دلیل بخاری و مسلم میں موجود حضرت ابو ہریرہ رضی اللہ تعالیٰ عنہ کی بیان کردہ وہ روایت ہے جس میں رسول اللہ ﷺ کا ارشاد ہے کہ جب جماعت کھڑی ہو جائے تو تم دوڑ کر اس کی طرف نہ آؤ بلکہ چل کر سکون کے ساتھ آؤ اور جتنی نماز مل جائے اسے پڑھ لو مافاتکم فاتموا اور جو رہ جائے اسے پورا کرو اس روایت میں مافاتکم سے یہ استدلال کیا جاتا ہے کہ مقتدی کی جو رکعتیں فوت ہوئی ہیں انہیں پورا کرنے کا حکم ہے جبکہ فوت تو وہ ہوئی ہیں جو وہ امام کے ساتھ ادا نہیں کر سکا۔

حالانکہ حدیث میں ایسی کوئی صراحت نہیں ہے جس سے یہ وضاحت ہو، یہ اشکال اس لئے پیدا ہو رہا ہے کہ وہ بعد میں شامل ہونے والے شخص کی رکعتوں کو وہی شمار کرتے ہیں جو امام کی ہیں اگر انہیں مقتدی کی پہلی رکعتیں تسلیم کر لیا جائے تو پھر فوت ہونے والی رکعتیں پہلی نہیں ہوں گی بلکہ آخری ہوں گی، اس لئے کہ مقتدی نے اپنی پہلی رکعتیں امام کے ساتھ پڑھ لی ہیں، اب جو رہتی ہیں وہ آخری ہیں اور حدیث مذکورہ میں انہیں کو پورا کرنے کا حکم دیا گیا ہے کیونکہ اس کے بعد لفظ ”اتموا“ بھی اس کی تائید کرتا ہے کیونکہ پورا کرنے کا تعلق بقیہ حصہ سے ہوتا ہے۔

(۳) عقلاً بھی یہ مناسب معلوم نہیں ہوتا کہ تشہد میں بیٹھنے کا حکم آخری رکعت میں ہے پہلی

رکعت میں نہیں، مثال کے طور پر اگر مقتدی امام کے ساتھ تین رکعتیں ادا کر چکا ہے اور

اسکی صرف ایک رکعت باقی ہے جسے وہ سلام کے بعد کھڑے ہو کر ادا کرے گا، اب اگر سلام

کے بعد وہ رکعت جو اس کی چھوٹی ہے اسے پہلی رکعت تسلیم کیا جائے تو کیا اس پہلی رکعت

میں اسے تشہد بیٹھنے کا کوئی حق ہے.....؟

اگر کوئی شخص اس پر یہ اعتراض کرے کہ مقتدی جب امام کی آخری رکعت میں شریک ہو گا تو امام تشہد

بیٹھے گا اگر مقتدی کی وہ پہلی رکعت ہے تو وہ کیونکر بیٹھے گا.....؟

اس کا جواب یہ ہے کہ جب تک جماعت کے اندر ہے اسے امام کا مکلف بنا دیا گیا ہے اسے جماعت کی حالت میں امام کی اتباع کرنی ہے لیکن سلام پھیرنے کے بعد اب وہ امام کا مکلف نہیں رہا اس لئے اس اعتراض کی کوئی حیثیت باقی نہیں رہ جاتی۔

### امامت کے متفرق مسائل

- (۱) امام کو (محض منصب امامت کی خاطر) مقتدیوں سے اونچا کھڑا نہیں ہونا چاہئے۔ (دار قطنی)
- (۲) اگر امام مقتدیوں کو تعلیم دینے کی نیت سے یا کسی خاص مقصد کے پیش نظر مقتدیوں سے اونچا کھڑا ہونا چاہتا ہے تو اسے رخصت ہے۔
- چنانچہ حضرت سہل بن سعد سے روایت ہے کہ جب پہلی مرتبہ منبر رکھا گیا تو رسول اکرم ﷺ نے قیام اور رکوع منبر کے اوپر کیا اور سجدہ کے لئے نیچے اترے اور پھر فرمایا میں نے ایسا اس لئے کیا ہے کہ تم میری اتباع کرو اور یہ سیکھو کہ میں نماز کس طرح پڑھتا ہوں۔ (بخاری، مسلم)
- (۳) مقتدی امام سے اونچے کھڑے ہو سکتے ہیں حضرت ابو ہریرہ رضی اللہ تعالیٰ عنہ سے مروی ہے کہ انہوں نے جماعت میں شامل ہو کر مسجد کی چھت پر نماز پڑھی۔ (جبکہ امام نیچے تھا)۔ (بخاری)
- (۴) امام اپنے پیچھے کھڑے ہونے والے کمزوروں، بہماروں، ضعیفوں اور کام کاج کرنے والے لوگوں کا خیال رکھتے ہوئے نماز کو ہلکا کرے۔ (بخاری، مسلم)
- (۵) پہلی رکعت لمبی پڑھانی چاہئے تاکہ آنے والے نمازی شریک ہو سکیں۔ (بخاری، مسلم)
- (۶) امام کو چاہئے قرآن مجید کی تلاوت اچھی آواز میں صحت کے ساتھ کرے کیونکہ حدیث میں آتا ہے: من لم یقنع بالقرآن فلیس منا جو قرآن کو اچھی آواز میں نہیں پڑھتا وہ ہم میں سے نہیں ہے۔ (بخاری)
- (۷) اگر امام نماز میں بھولے تو مقتدیوں کو سبحان اللہ کہنا چاہئے اور اگر پیچھے خواتین ہوں تو وہ سبحان اللہ کی جائے تالی جائیں کیونکہ حدیث پاک میں وارد ہے:

التسبیح للرجال والتصفيق للنساء

کہ تسبیح مردوں کے لئے اور تالی عورتوں کے لئے۔

- (۸) اگر دوران نماز امام کو کوئی عذر لاحق ہو اور وہ نماز سے باہر جائے تو مقتدیوں میں سے کسی شخص کو امام بنادے اور خود وہاں سے ہٹ جائے تاکہ جماعت جاری رہے۔
- چنانچہ حضرت عمر فاروق رضی اللہ تعالیٰ عنہ پر جب نماز کی حالت میں حملہ کیا گیا تو انہوں نے عبدالرحمن بن عوف رضی اللہ تعالیٰ عنہ کو پکڑ کر اپنی جگہ کھڑا کر دیا اور خود یہ کہہ کر گر گئے۔
- ”مجھے کتے مار ڈالا“۔ (بخاری)
- (۹) اگر امام کسی عذر کے تحت نماز سے نکلے وقت کسی کو اپنی جگہ کھڑا نہیں کرتا تو پھر مقتدیوں کو چاہئے کہ وہ اپنی بقیہ نماز علیحدہ علیحدہ پوری کر لیں جس طرح حضرت معاویہ رضی اللہ تعالیٰ عنہ پر نماز کے دوران حملہ کیا گیا اور انہوں نے کسی کو اپنی جگہ کھڑا نہیں کیا تو لوگوں نے اپنے طور پر الگ الگ نماز پوری کر لی۔ (مسند احمد)
- (۱۰) اگر کوئی شخص تھما نماز پڑھ رہا ہو اور اس کے ساتھ کوئی دوسرا شخص آکر شامل ہو جائے تو جماعت ہو جائے گی جیسا کہ حضرت ابن عباس رضی اللہ تعالیٰ عنہ سے روایت ہے کہ رسول اللہ ﷺ تہجد کی نماز پڑھ رہے تھے میں بھی آپ کے ساتھ شامل ہو گیا۔ (اسی طرح جماعت کرائی گئی)۔ (بخاری، مسلم)
- حضرت ابو سعید خدری رضی اللہ تعالیٰ عنہ سے روایت ہے کہ نبی کریم ﷺ نے ایک شخص کو تھما نماز پڑھتے دیکھا تو فرمایا کہ کوئی ایسا شخص ہے جو اس کے ساتھ نماز میں شامل ہو کر اس پر صدقہ کرے۔ (ترمذی، ابو داؤد)
- (۱۱) اگر کوئی شخص فرض نماز پڑھ چکا ہو پھر وہ مسجد میں آئے اور جماعت ہو رہی ہو تو اسے چاہئے کہ نفل کی نیت کر کے جماعت میں شامل ہو جائے۔ (ترمذی، ابو داؤد)
- (۱۲) ایک مسجد میں ایک جماعت کے ہو جانے کے بعد دوسری جماعت کرائی جاسکتی ہے (مسلم، نسائی)
- (۱۳) امام کی تکبیروں کی آواز اگر مقتدیوں تک نہ پہنچ رہی ہو تو مقتدیوں میں سے کوئی بلند آواز سے امام کی تکبیر کو دہرا سکتا ہے۔ (بخاری، مسلم)
- (۱۴) کسی دوسرے کی حکومت یا دوسرے کے گھر میں بغیر اجازت کے کوئی شخص امامت نہ کرے۔ (مسلم)

- (۱۵) اگر جماعت میں خواتین شریک ہوں اور امام ان کے بچوں کے رونے کی آواز سنے تو نماز میں تخفیف کرے۔ (بخاری)
- (۱۶) سلام پھیرنے کے بعد امام کو چاہئے کہ فوراً مقتدیوں کی طرف رخ نہ کرے بلکہ اتنی دیر قبلہ کی طرف رخ کر کے بیٹھا رہے جتنی دیر میں: اللھم انت السلام ومنک السلام تبارکت یا ذالجلال والاکرام: پڑھا جاسکے۔ (مسلم)
- (۱۷) سلام کے بعد امام مقتدیوں کی طرف رخ کر کے بیٹھے۔ (مسلم)
- (۱۸) مقتدیوں کی طرف پلٹتے وقت امام کو یہ حق حاصل ہے چاہے وہ دائیں طرف سے پھرے یا بائیں طرف سے۔ (بخاری، مسلم) لیکن ہمیشہ ایک طرف سے پھرنے کو لازم قرار دینا ناجائز ہے۔

### بد عقیدہ مقتدی

بعض دفعہ اہل بدعت کو اہل السنہ اور اہل توحید کے پیچھے بھی نماز پڑھتے دیکھا گیا ہے اور یہ بھی دیکھا گیا ہے بعض مساجد میں اہل توحید ایک خاص تشویش میں مبتلا ہوتے ہیں کہ ہماری جماعت میں اہل بدعت شریک تھے نہ معلوم انکی وجہ سے ہماری نماز ہوئی یا نہ ہوئی صحیح العقیدہ امام کے پیچھے بد عقیدہ لوگوں کا نماز پڑھنا اگرچہ امام اور دیگر صحیح العقیدہ افراد کے لیے مضر نہیں ہے لیکن اسکی اپنی عبادت فساد عقیدہ کی بناء پر برباد ہو جاتی ہے۔

جس نے نماز کی ادائیگی سے قبل اپنے عقیدہ کی اصلاح نہیں کی اُسے اس کی فکر ہونی چاہیے۔

جناب رسالت پناہ ﷺ کی اقتداء میں رئیس المنافقین عبد اللہ بن ابی زندگی بھر نماز پڑھتا رہا لیکن اُس کا پیچھے کھڑے ہونا رسول اللہ ﷺ اور دیگر اصحاب کے لیے نماز کے باطل ہونے کا باعث نہ بن سکا۔

البتہ یہ نمازیں جو گناہوں کی مغفرت کا خاص ذریعہ ہیں اُس کے لیے نہ تو وہ نمازیں کام آئیں جو رسول اکرم ﷺ کی اقتداء میں پڑھیں اور نہ مسجد نبوی ﷺ کام آئی جہاں ایک نماز ایک ہزار نمازوں کا درجہ رکھتی ہے۔ اس خسارے اور نقصان کی وجہ صرف فساد عقیدہ ہے اسلام قبول کرتے ہی ایک مسلمان پر سب سے پہلی اور اہم ذمہ داری یہی عائد ہوتی ہے کہ وہ تمام اعمال سے قبل اپنے عقیدہ کی اصلاح کرے تاکہ وہ اپنے اعمال کے ثمرات سے مالا مال ہو سکے۔

## ﴿ بد عقیدہ امام ﴾

اس بھری دنیا میں جہاں مختلف شکل و صورت کے حامل انسان بنتے اور بستے ہیں جہاں نسلوں کا فرق ہے، رنگوں کا فرق ہے، زبانوں کا فرق ہے اور مزاجوں کا فرق ہے وہاں فکر اور زاویہء فکر بھی مختلف ہیں بعض حقیقت پسند ہیں اور بعض خیالوں کی دنیا میں گم، بعض تنگ نظر ہیں اور بعض آزاد خیال لیکن ہر چیز کو جانچنے کے معیار اور پیمانے اپنے اپنے ہیں، بعض تنگ نظری میں بلا مقابلہ کامیاب اور بعض وسیع النظر ہونے میں اپنائی نہیں رکھتے۔

ایک کے نزدیک یہ بھی حرام اور وہ بھی حرام، گویا دنیا میں سب کچھ ہی حرام ہے۔

اور دوسرے کے نزدیک یہ بھی حلال وہ بھی حلال، گویا سب کچھ ہی حلال ہے۔

کچھ ایسے ہی آزاد خیال لوگوں کو دیکھا گیا ہے کہ وہ دینی امور سے متعلق کافی سخی دل واقع ہوئے ہیں، ان کے نزدیک بس نماز فرض ہے،

کہاں پڑھی؟ کیسے پڑھی؟ اور کس کے پیچھے پڑھی؟

اس کی نہ تو ضرورت ہے اور نہ پرواہ، یہ لوگ معاشرہ میں وسیع القلب اور وسیع النظر کھلتے ہیں، انہیں اگر سمجھانے کی کوشش کی جائے تو صرف ایک ہی جواب ملتا ہے کہ اسلام میں تو بڑی وسعت ہے لیکن تم لوگ نہایت ہی تنگ نظر ہو، حالانکہ رسول اکرم ﷺ کا فرمان ہے:

من وقر صاحب بد عة فقد اعان علیٰ ہدم الاسلام (ابن ماجہ)

جس نے کسی بدعتی کی تعظیم کی اس نے گویا اسلام کو گرانے میں اس کی مدد کی۔

اور امامت کا منصب کسی کو دینا کتنی بڑی توقیر اور عظمت ہے.....؟

اس کا اندازہ آپ اس بات سے لگائیں کہ جب ابراہیم علیہ السلام اللہ کی طرف سے بھی گئی آزمائشوں میں پورے اترے اور کامیاب ہوئے تو اللہ تعالیٰ نے انعام اور اعزاز کے طور پر جو چیز عطاء کی وہ

مصوب امامت تھا چنانچہ حکم ہوا:

إِنِّي جَاعِلُكَ لِلنَّاسِ إِمَامًا: اے ابراہیمؑ ہم نے آپ کو لوگوں کی امامت کے لیے منتخب کر لیا۔  
 گویا کسی کو امام بنانا اس کو عزت و توقیر دینا ہے اگر ہم کسی بد عقیدہ بدعتی کو امام بنائیں گے تو یہ اسے عزت  
 و توقیر دینا ہے اور حدیث میں وارد ہے کہ کسی بدعتی کی تعظیم کرنا ایسا ہے جیسا اسلام کو ہی گرا دیا گیا ہو  
 اور صحیح العقیدہ شخص کا بد عقیدہ کے پیچھے نماز پڑھنا ایسا ہے جیسا حق کو باطل کی اقتدا میں کھڑا کر دیا گیا ہو  
 اور یہ اتنا بڑا نقصان ہے کہ قرآن مجید میں ارشاد باری تعالیٰ ہے:

وَلَوْ اتَّبَعَ الْحَقُّ أَهْوَاءَهُمْ لَفَسَدَتِ السَّمَوَاتُ وَالْأَرْضُ (المؤمنون آیت ۷۱)

اگر حق باطل کے تابع ہو جائے تو پورا نظام کائنات ہی درہم برہم ہو جائے۔  
 گویا نظام کائنات کی سلامتی اور بقاء اسی میں ہے کہ دنیا میں حق کو فوقیت حاصل ہو اور حق کی فوقیت اسی میں  
 ہے حق کو امام اور مقتدا بننا چاہیے۔

بلکہ قرآن مجید نے تو حق کی یہ شان بیان کی ہے کہ:

جاء الحق و زهق الباطل ان الباطل كان زهوقاً (بنی اسرائیل)

جب حق آتا ہے باطل (دم دبا کر) بھاگ جاتا ہے بے شک باطل ہے ہی بھاگنے والا۔  
 قرآنی فیصلے کے مطابق جب حق کے مقابلے میں باطل ٹھہر ہی نہیں سکتا تو پھر یہ کیسا حق ہے جس کے  
 آگے باطل امام بن کر کھڑا ہوا ہے؟..... فاعتبروا یا اولی الابصار

### باجماعت نماز کی فرضیت

فرض نماز کی ادائیگی جماعت کے ساتھ ہے بلاعذر شرعی ترک جماعت کی قطعاً اجازت نہیں ہے۔  
 چنانچہ ارشاد باری تعالیٰ ہے:

واركعوا مع الراكعين (البقرہ)

رکوع کرو رکوع کرنے والوں کے ساتھ یعنی نماز کو باجماعت ادا کرو۔

(۲) حضرت ابو ہریرہ رضی اللہ تعالیٰ عنہ سے مروی ہے کہ جناب رسالت مآب ﷺ نے فرمایا مجھے اس  
 ذات کی قسم جس کے قبضے میں میری جان ہے میں نے یہ ارادہ کر لیا تھا کہ لکڑیاں اکٹھی کرنے



کا حکم دوں پھر نماز کے لیے اذان دی جائے اور میں کسی کو نماز پڑھانے کا حکم دوں اور میں خود جا کر ان لوگوں کے گھروں کو آگ لگا دوں (جو گھروں میں نماز پڑھ کر سو گئے) (بخاری ج ۱: ۸۹)

(۳) دوسری روایت میں یہ الفاظ بھی ہیں کہ اگر انکے گھروں میں موجود عورتوں اور بچوں کا خیال نہ ہوتا (جن پر مسجد کی حاضری فرض نہ تھی) تو میں ضرور انکے گھروں کو آگ لگا دیتا۔

(مشکوٰۃ: ۹۸ حوالہ مسند احمد)

### جماعت کی فضیلت و اہمیت

باجماعت نماز ادا کرنا تمنا نماز پڑھنے سے ہر صورت بہتر ہے  
چنانچہ ارشاد نبوی ﷺ ہے:

صلوٰۃ الجماعة تفضل صلوٰۃ الفرد سبع وعشرين درجة

باجماعت نماز انفرادی نماز پر ستائیس درجے زیادہ فضیلت رکھتی ہے (بخاری عن ابن عمر)

(۲) ایک مرتبہ ایک نابینا صحابی (حضرت عبداللہ بن ام مکتوم رضی اللہ تعالیٰ عنہ) نے عرض کیا  
یا رسول اللہ ﷺ میرے پاس کوئی ایسا شخص نہیں ہے جو مجھے مسجد تک لے آئے اور میں خود  
نابینا ہوں کیا مجھے اس بات کی اجازت ہے کہ میں گھر میں نماز پڑھ لیا کروں؟ آپ ﷺ نے  
پہلے تو رخصت دے دی لیکن جب وہ جانے لگا تو آپ نے بلا کر اس سے دوبارہ دریافت فرمایا:

کیا تجھے اذان کی آواز آتی ہے؟

اس نے عرض کیا ہاں! یا رسول اللہ ﷺ

آپ ﷺ نے ارشاد فرمایا تب تو تجھے اذان پر لیک کرنا چاہیے۔

یعنی مسجد میں ضرور حاضری دینی چاہیے (مسلم)

(۳) حضرت عبداللہ بن مسعود رضی اللہ تعالیٰ عنہ سے مروی ہے کہ جناب رسالت مآب ﷺ نے فرمایا  
کہ جو شخص کل قیامت کے دن مؤمن کامل کی حیثیت سے اللہ سے ملاقات کا خواہاں ہو،  
اُسے چاہیے کہ نماز جگاہ کو باجماعت ادا کرے۔

پھر عبداللہ بن مسعود رضی اللہ تعالیٰ عنہ نے فرمایا! اگر تم منافقوں کی طرح بلا عذر جماعت چھوڑ کر

گھروں میں نماز پڑھنے لگو گے تو اپنے نبی ﷺ کے طریقہ کو چھوڑ بیٹھو گے اور اگر نبی ﷺ کے طریقے کو چھوڑو گے تو گمراہ ہو جاؤ گے (مسلم)

(۴) حضرت ابو ہریرہ رضی اللہ تعالیٰ عنہ سے مروی ہے کہ جو شخص خالصتاً نماز کے ارادے سے جماعت میں شرکت کے لیے مسجد کی طرف وضو کر کے آتا ہے اُسکے ایک قدم پر ایک گناہ معاف کر دیا جاتا ہے اور ایک درجہ بلند ہو جاتا ہے اور جب وہ نماز پڑھتا ہے تو فرشتے اس کے لیے سلامتی اور رحمت کی دعا اس وقت تک کرتے رہتے ہیں جب تک وہ وضو سے رہتا ہے اور اللہ اسے اس وقت بھی نماز میں شمار کرتا ہے جب وہ جماعت کے انتظار میں بیٹھا رہتا ہے۔ (بخاری و مسلم)

(۶) حضرت ابوالدرداء رضی اللہ تعالیٰ عنہ سے مروی ہے کہ سرکارِ دو عالم ﷺ نے فرمایا جس علاقے میں تین شخص (مسلمان) رہتے ہوں پھر وہاں جماعت نہ ہوتی ہو تو ان پر یقیناً شیطان غالب آچکا ہوتا ہے تم ضرور جماعت سے نماز پڑھا کرو اس لیے کہ جس طرح ریوڑ سے الگ ہو جانے والی بھری پر بھیڑ یا حملہ آور ہوتا ہے اسی طرح جماعت سے الگ ہو جانے والے شخص پر شیطان حملہ آور ہوتا ہے۔ (ابوداؤد)

### خواتین کی جماعت میں شرکت

خواتین کے لیے ان کا اپنا گھر مسجد میں حاضری دینے سے بہتر ہے، مسند احمد کی روایت ہے حضرت ام سلمہ رضی اللہ تعالیٰ عنہا بیان کرتی ہیں کہ نبی کریم ﷺ نے فرمایا، ”عورتوں کے لیے سب سے بہتر مسجد ان کے گھر کی اندر کی کوٹھڑی ہے“ اس کے باوجود جماعت کی اہمیت و فضیلت اور بے پناہ فوائد کے پیش نظر شارعِ علیہ السلام نے خواتین کو جماعت میں شرکت کی اجازت مرحمت فرمائی ہے۔

چنانچہ حضرت عبداللہ بن عمر رضی اللہ تعالیٰ عنہ سے مروی ہے کہ نبی کریم ﷺ نے فرمایا کہ اگر تم سے تمہاری عورتیں رات کے وقت مسجد میں آنے کی اجازت طلب کریں تو تم انھیں اجازت دے دیا کرو۔ (بخاری، مسلم، ترمذی، نسائی، ابوداؤد)

ایک دوسری روایت میں آپ ﷺ کے الفاظ ہیں، ”اللہ کی بند یوں کو مسجد میں آنے سے منع نہ کرو اگرچہ ان کے گھر ان کے لیے بہتر ہیں۔ (ابوداؤد)

(مزید تفصیل کے لیے ملاحظہ فرمائیں: ص ۱۵۲ ”خواتین کی آمد“)

### جماعت کیلئے دور سے آنے کا اجر

بہت سے لوگ جو کچے نمازی ہوتے ہیں لیکن ان کے گھر مسجد سے کچھ فاصلے پر ہوتے ہیں ان کی یہ خواہش رہتی ہے کہ کاش ہمارے گھر مسجد کے قریب ہوتے تو اتنی دور سے نہ آنا پڑتا لیکن اللہ کے ہاں اجر و ثواب دینے کا معیار ہی اپنا ہے۔

حضرت ابو موسیٰ سے روایت ہے کہ نبی کریم ﷺ نے فرمایا نماز میں سب سے زیادہ اجر اس شخص کے لیے ہے جو جماعت میں شرکت کے لیے سب سے زیادہ چل کر آتا ہے۔ (مسلم)

☆ = حضرت جابر رضی اللہ تعالیٰ عنہ سے مروی ہے کہ مسجد نبوی کے قریب کچھ جگہ خالی ہوئی تو قبیلہ بنو سلمہ کے لوگوں نے چاہا کہ وہ مسجد کے پڑوس میں منتقل ہو جائیں جب نبی کریم ﷺ کو اس کی اطلاع ملی تو آپ ﷺ ان کے پاس تشریف لے گئے اور فرمایا کہ مجھے یہ اطلاع ملی ہے کہ تم اپنی جگہیں چھوڑ کر مسجد کے قریب گھر بنانا چاہتے ہو بنو سلمہ نے اس کی تصدیق کی تو آپ ﷺ نے فرمایا:

”اے بنو سلمہ تم اپنی موجودہ جگہ پر نکلے رہو اس لیے کہ مسجد کی طرف اٹھنے والا ایک ایک قدم (اللہ کے ہاں) لکھا جاتا ہے“ (مسلم)

### جماعت میں دوڑ کر شامل نہ ہوں

اکثر دیکھا گیا ہے کہ جماعت میں شرکت کی حرص اور رکعت کے چلے جانے کے خوف سے لوگ دوڑ کر شریک ہوتے ہیں تاکہ رکعت نہ نکل جائے، بھاگتے ہوئے آئیں گے سانس پھول چکا ہوگا اسی عالم میں جماعت میں شریک ہونگے۔

جبکہ شارع علیہ السلام نے دوڑ کر جماعت میں شرکت کرنے سے منع فرمایا ہے۔

چنانچہ حضرت ابو قتادہ رضی اللہ تعالیٰ عنہ سے مروی ہے کہ ہم لوگ رسول اکرم ﷺ کے ساتھ جماعت میں شریک تھے کہ کچھ لوگوں کا شور سنائی دیا نماز سے فراغت کے بعد آپ ﷺ نے دریافت فرمایا:

یہ کیسا شور تھا؟ لوگوں نے عرض کیا ہم لوگ جماعت میں شرکت کی غرض سے تیزی سے آرہے تھے، آپ ﷺ نے فرمایا، ”ایسا نہ کرو! جب تم نماز کی طرف آؤ تو اطمینان اور سکون کے ساتھ آؤ جتنی جماعت مل جائے اسے پڑھ لو اور جو رہ جائے اسے پورا کر لو (بخاری، مسلم)“

کم از کم دو افراد ہوں تو جماعت ہو سکتی ہے

باجماعت نماز کے لئے لوگوں کا جم غفیر شرط نہیں ہے، صرف امام کے ساتھ ایک شخص بھی ہو تو جماعت ہو سکتی ہے۔ چنانچہ حضرت ابو موسیٰ اشعری رضی اللہ تعالیٰ عنہ سے مروی ہے کہ حضور نبی کریم ﷺ نے فرمایا دو افراد یا ان سے زیادہ افراد جماعت ہیں۔ (ابن ماجہ)

☆ = حضرت ابن عباس رضی اللہ تعالیٰ عنہ سے مروی ہے کہ ایک رات میں اپنی خالہ حضرت میمونہ کے ہاں ٹھہر گیا، رات کے وقت رسول اکرم ﷺ اٹھ کر (تہجد) کی نماز پڑھنے لگے میں بھی آپ ﷺ کے ساتھ شامل ہو گیا میں بائیں جانب کھڑا ہوا آپ ﷺ نے مجھے پکڑ کر دائیں جانب کر دیا۔ (بخاری، مسلم)

اس حدیث سے مندرجہ ذیل چار باتیں خاص طور پر ثابت ہوتی ہیں۔

- (۱) اگر کوئی شخص پہلے سے تنہا نماز پڑھ رہا ہو تو دوسرا شخص شامل ہو کر جماعت بنا سکتے ہیں۔
- (۲) جماعت کم از کم دو افراد سے ہوتی ہے۔
- (۳) نماز کی حالت میں اگر ضرورت پڑے تو دائیں بائیں یا آگے پیچھے حرکت کی جاسکتی ہے۔
- (۴) جب دو شخص جماعت کر رہے ہوں تو مقتدی کو امام کی دائیں طرف کھڑا ہونا چاہئے۔

عشاء اور فجر کی جماعت کا ترک کرنا نفاق کی علامت ہے

- (۱) حضرت ابو ہریرہ رضی اللہ تعالیٰ عنہ سے مروی ہے کہ آپ ﷺ نے فرمایا! عشاء اور فجر کی نماز جماعت سے پڑھنا منافقوں پر بھاری ہے اگر لوگوں کو ان دونوں نمازوں کا اجر معلوم ہو جائے تو یہ گھٹنوں کے بل چل کر بھی اسے حاصل کریں گے۔ (بخاری، مسلم)
- (۲) حضرت انس بن مالک رضی اللہ تعالیٰ عنہ سے مروی ہے کہ رسول اکرم ﷺ نے فرمایا! جو شخص چالیس دنوں تک جماعت میں تکبیر اولیٰ کے ساتھ شریک رہا اس کیلئے دو چھکارے لکھ دیے

جاتے ہیں،

ایک چھٹکارا دوزخ کی آگ سے اور دوسرا نفاق سے۔ (ترمذی بسنیضیف)  
اللہ ہمیں اس بات کی توفیق دے۔ (آمین)

کھانا اور جماعت اکٹھے ہوں تو پہلے کھانا کھائیں

شارع علیہ السلام نے انسانی کمزوری کو مد نظر رکھتے ہوئے یہ چھوٹ دی ہے کہ کھانا اور جماعت جب دونوں ایک ہی وقت میں موجود ہوں تو کھانے کو فوقیت دی جائے تاکہ اطمینان کے ساتھ فارغ ہو کر پھر نماز کو بھی اطمینان کے ساتھ ادا کیا جائے۔

چنانچہ حضرت عبداللہ بن عمر رضی اللہ تعالیٰ عنہ سے روایت ہے فرماتے ہیں کہ :

قال رسولُ اللہ ﷺ اذا وُضِعَ عَشَاءُ أَحَدِكُمْ وَأَقِيَمَتِ الصَّلَاةُ  
فابدؤا بالعشاءِ ولا يعجلُ حتى يفرغَ منه وکان ابنُ عمرَ  
يُوضِعُ لَهُ الطَّعَامَ وَتُقَامُ الصَّلَاةُ فلا يأتِيها حتى يفرغَ منه وانه  
ليسمعُ قرأَةَ الامامِ..... (مشکوٰۃ بحوالہ بخاری، مسلم)

رسول اکرم ﷺ نے فرمایا جب تم میں سے کسے کے سامنے رات کا کھانا رکھا جائے اور جماعت کی اقامت  
کئی جائے تو پہلے کھانا کھالیا جائے اور کھانا کھانے میں جلدی نہ کی جائے اور اطمینان کے ساتھ کھا کر فارغ  
ہو اور حضرت ابن عمر رضی اللہ عنہما کے سامنے کھانا رکھا جاتا اور نماز شروع ہو جاتی تو آپ ﷺ نماز کونہ آتے جب  
تک کھانا نہ کھا لیتے اور امام کی قرأت سنتے رہتے۔

(۲) = ام المؤمنین حضرت عائشہ رضی اللہ عنہا فرماتی ہیں :

سمعتُ رسولَ اللہ ﷺ يقول لا صلوةَ بحضرةِ الطعامِ  
ولا هو يُدافعُهُ الاخبثانِ..... (مشکوٰۃ بحوالہ مسلم)

میں نے رسول اکرم ﷺ سے سنا آپ ﷺ فرماتے تھے کھانے کی موجودگی میں  
اور دو خبیث چیزوں (بول و براز) کے دباؤ والے میں نماز نہیں ہوتی۔

یعنی اگر بول و برازی کی حاجت ہوگی تو جب تک انسان ان سے فارغ نہیں ہوگا اس وقت تک یہ دونوں چیزیں اس کی توجہ کا مرکز بنی رہیں گی، اسی طرح کھانے کی موجودگی اور بھوک کی موجودگی میں کھانا چھوڑ کر نماز میں کھڑا ہوگا تو اس کا دھیان کھانے کی طرف رہے گا اور یہ دونوں چیزیں نماز کی اصل روح اور مقصد کو فوت کر دیں گی، اسی حکمت کے تحت نماز میں تاخیر کرنے کی رخصت دی گئی۔

**بول و برازی روک کر نماز میں شریک نہ ہوں**

حضرت عبداللہ بن ارقم رضی اللہ عنہ سے روایت ہے فرماتے ہیں :

سمعت رسول الله ﷺ يقول اذا أقيمت الصلاة  
ووجد أحدكم الخلاء فليبدأ بالخلاء۔

(مشکوٰۃ بحوالہ ترمذی، مؤطا مالک، ابوداؤد، نسائی)

میں نے رسول اکرم ﷺ سے سنا آپ ﷺ فرماتے تھے اگر جماعت کھڑی ہو جائے اور تم میں سے کسی کو رفع حاجت کی ضرورت پیش آجائے تو پہلے قضائے حاجت سے فارغ ہو۔

(۲) = حضرت ثوبان رضی اللہ عنہ سے مروی ہے فرماتے ہیں :

قال رسول الله ﷺ ثلاث لا يحل لأحد أن يفعلهنَّ لا يؤمنَّ رجلٌ  
قوماً فيخصُّ نفسه بالدُّعاءِ دونهم فان فعل ذلك فقد خانهم  
ولا ينظر في قعر بيتٍ قبل أن يستأذن فان فعل ذلك فقد خانهم  
ولا يصلُّ وهو حقنٌ حتى يتخفَّفَ۔ (مشکوٰۃ بحوالہ ابوداؤد، ترمذی)

رسول اکرم ﷺ سے فرمایا تین چیزیں ہیں جن کا کرنا کسی کیلئے جائز نہیں۔ ایک تو یہ کہ کوئی شخص کسی قوم کا امام ہو اور وہ دعائیں صرف اپنی ذات کو مخصوص کرے اور قوم کو چھوڑ دے اگر اس نے ایسا کیا تو قوم کی خیانت کی۔ دوسرا یہ کہ اجازت حاصل کرنے سے پہلے کسی کے گھر میں نہ جھانکے اگر اس نے ایسا کیا تو خیانت کی۔ تیسرا یہ کہ ایسی حالت میں نماز نہ پڑھے جبکہ اس نے پیشاب و پاخانے کو روک رکھا ہو یہاں تک کہ ان سے فارغ ہو کر ہا کا ہو جائے۔

## سلام کے بعد مقتدی کا رفع الیدین کرنا

امام کے سلام کے بعد مقتدی اپنی بقیہ رکعات پوری کرنے کیلئے جب کھڑا ہوتا ہے تو رفع الیدین کرتا ہے چاہے وہ اس کی پہلی رکعت ہو۔ دوسری ہو، تیسری ہو یا چوتھی ہو وہ امام کے سلام کے بعد کھڑے ہو کر رفع الیدین ضرور کرے گا۔ یہ غلطی اس لئے کی جاتی ہے کہ ان کے نزدیک التحیات کے بعد جب کھڑے ہوتے ہیں تو یہ رفع الیدین کا محل ہے حالانکہ حدیث پاک میں یہ قطعاً وارد نہیں ہے کہ جب قعدہ کے بعد دوبارہ کھڑے ہوں تو رفع الیدین کریں فرض نمازوں میں رفع الیدین کے صرف چار محل ہیں نماز شروع کرتے وقت رکوع کو جاتے وقت، رکوع سے سر اٹھاتے وقت اور چوتھا محل یہ ہے: اذا قام من الركعتین رفع یدیه: آپ ﷺ جب دو رکعتوں کے بعد کھڑے ہوتے تو رفع الیدین کرتے۔ (بخاری)

یہ حدیث بالصراحت دلالت کرتی ہے کہ دو رکعتوں کے بعد جب آپ ﷺ تیسری رکعت کے لئے کھڑے ہوتے تب رفع الیدین کرتے اور یہی چوتھا محل ہے۔

اگر کوئی شخص سلام کے بعد اپنی بقیہ نماز پوری کرنے کے لئے کھڑا ہوتا ہے اور اس کے نزدیک سلام کے بعد ادا کی جانے والی رکعت پہلی رکعت ہے تو پھر بھی یہ رفع الیدین کا محل نہیں بنتا کیونکہ حدیث پاک میں ابتدائی رفع الیدین کی نسبت پہلی رکعت کی طرف نہیں ہے بلکہ افتتاحِ صلوٰۃ کی طرف ہے اور وہ افتتاحی رفع الیدین کر کے شامل ہوتا ہے اس محث کا حاصل یہ ہے کہ امام کے سلام کے بعد مقتدی جب بھی اپنی بقیہ رکعتیں پوری کرنے کے لئے کھڑا ہو گا وہ رفع الیدین نہیں کرے گا بلکہ رفع الیدین صرف اس وقت کرے گا جب دو رکعتوں کے بعد کھڑا ہو گا۔

چونکہ حدیث میں یہی صراحت ہے کہ اللہ کے رسول ﷺ جب دو رکعتوں کے بعد کھڑے ہوتے تو اپنے دونوں ہاتھوں کو اٹھاتے لہذا نص صریح کی موجودگی میں اس کا خلاف اہل ایمان کو زیب نہیں ہے۔




﴿و وضو ٹوٹ جائے تو جماعت سے کیسے نکلا جائے﴾

وضو ٹوٹ جانے، تکبیر پھوٹنے یا کسی اور حادثے کی بنا پر جماعت سے نکلنا پڑ جائے تو درج ذیل طریقہ سے نکلا جائے۔

اگر مقتدی امام کے دائیں جانب کھڑا ہے تو دائیں طرف سے نمازیوں کے سامنے سے گزر جائے اور اگر امام کے بائیں جانب کھڑا ہے تو امام کے بائیں طرف سے نمازیوں کے سامنے سے گزر جائے اور اگر آخری صف میں کھڑا ہے تو پھر پیچھے کی طرف ہٹ جائے۔

سوال یہ ہے کہ اگلی صفوں والے نمازیوں کے آگے سے کیوں نکلیں وہ پیچھے کی طرف کیوں نہ نکلیں سو اس کا جواب یہ ہے کہ جناب رسالت پناہ ﷺ نے صفیں چیرنے اور صفیں پھلانگنے (دونوں) سے منع فرمایا ہے اور امام چونکہ مقتدیوں کا ستروہ ہے اس لئے امام کے پیچھے سے نہ نکلے بلکہ دائیں، بائیں جس سمت



سے کھڑا ہوا ہی سمت سے نکل جائے مقتدیوں کے آگے سے نکلنے سے ان کا ستروہ نہیں ٹوٹے گا۔

جیسا کہ سامنے دیے گئے نقشے میں واضح کیا گیا ہے۔

حدیث پاک میں وارد ہے حضرت ابن عباس رضی اللہ تعالیٰ عنہ بیان کرتے ہیں کہ میں ایک گدھے پر سوار ہو کر آیا اور میں اس وقت سن بلوغت کے قریب تھا اس وقت جناب رسالت پناہ ﷺ منیٰ میں نماز پڑھا رہے تھے میں صف کے کچھ حصے کے آگے سے گزرا اور سواری کو چرنے کے لئے چھوڑ دیا،

اور خود صف میں شامل ہو گیا اس پر کسی نے مجھے نہیں ٹوکا۔ (بخاری، مسلم)

یعنی اس حدیث سے ثابت ہوا کہ صف کے کچھ حصے کے آگے سے گزرا جب جماعت ہو رہی ہو تو یہ معیوب نہیں ہے بجز طیکہ امام اور مقتدی کے درمیان سے نہ گزرا جائے۔

وضو ٹوٹنے کی صورت میں نماز دہرائی جائے

اگرچہ بعض فقہاء کے نزدیک نماز کے دوران وضو ٹوٹ جائے تو دوبارہ وضو کر کے صرف بقیہ نماز ادا کرنا ہے، لیکن صحیح یہ ہے کہ جس روایت پر اس مسئلہ کی بنیاد رکھی گئی ہے جسے ابن ماجہ نے نقل کیا ہے یہ



روایت مرسل اور ضعیف ہے ہمارے نزدیک حضرت طلق بن علی رضی اللہ تعالیٰ عنہ کی روایت اس مسئلہ کا صحیح حل ہے۔

چنانچہ رسول اکرم ﷺ نے فرمایا تم میں سے جب کسی کا نماز میں وضو ٹوٹ جائے :

فلیتصرف فلیتوضأ وليعد الصلوة (ابوداؤد)

تو اسے چاہئے کہ نماز سے پلٹ جائے اور وضو کرے اور پھر اپنی نماز کو دہرائے۔

امام احمد نے اس روایت کو صحیح قرار دیا ہے اور امام ترمذی نے حسن کہا ہے (عون المعبود)

اور اس میں یہ کوئی قید نہیں ہے کہ کتنی نماز باقی ہو تو دوبارہ دہرائی جائے، چاہے اس نے ایک رکعت پڑھی ہو یا آخری قعدہ میں بیٹھا ہو سلام سے قبل جب بھی وضو ٹوٹے وہ نیا وضو کرے اور نماز کو نونائے۔

### رکوع کی رکعت کا مسئلہ

صریح دلائل وبراہین کی بنیاد پر اگرچہ یہ مسئلہ اختلافی نہیں تھا پھر بھی اسے اختلافی بنا دیا گیا چونکہ احادیث صحیحہ میں بالصرحت یہ بیان ہو چکا ہے کہ سورہ فاتحہ ہر مصلیٰ پر، ہر نماز میں، ہر رکعت میں اور ہر حالت میں فرض ہے جس پر تفصیلی بحث اثناء اللہ آئندہ صفحات میں اس کے اصل محل پر کریں گے۔ حضرت

عبادہ بن صامت رضی اللہ عنہ سے مروی ہے : لاصلوة لمن لم یقرأ بفاتحة الكتاب (بخاری، مسلم)

اس شخص کی نماز نہیں ہوتی جو سورہ فاتحہ نہیں پڑھتا اس سے ظاہر ہوا کہ سورہ فاتحہ فرض ہے اور اس کے علاوہ ہر رکعت میں قیام بھی فرض ہے، اگر رکوع کی رکعت تسلیم کر لی جائے تو اس سے قیام اور سورہ فاتحہ دونوں فرائض چھوٹ جاتے ہیں اور احادیث میں کوئی ایسا قرینہ بھی موجود نہیں ہے کہ جسے ہم بنیاد بنا کر ان دونوں فرضوں کے ترک کا جواز ہمیں رکوع کی رکعت تسلیم کرنے والے جن روایات کو پیش کرتے ہیں ان میں سے بعض صحت کے درجہ کو نہیں پہنچتیں اور جو پہنچتی ہیں تو ان سے ان کا مدعا ثابت نہیں ہوتا تب ہم ان کے پیش کردہ دلائل کا جائزہ لیں گے۔

(1) صحیح بخاری میں مروی حضرت ابو بکر رضی اللہ تعالیٰ عنہ کی وہ روایت جو بخاری شریف کے

علاوہ متعدد کتب احادیث میں مروی ہے رکوع کی رکعت کے قائلین کی سب سے بڑی دلیل

ہے اس لیے ہم سب سے پہلے اس کا تجزیہ کریں گے۔

اس حدیث کا مضمون یہ ہے کہ حضرت ابو بکر رضی اللہ تعالیٰ عنہ مسجد میں آئے اس وقت رسول اکرم ﷺ قیام سے نکل کر رکوع میں جا چکے تھے حضرت ابو بکر رضی اللہ تعالیٰ عنہ نے دیکھا تو صف میں پہنچنے سے پہلے وہیں رکوع کر لیا اور رکوع کی حالت میں چل کر صف میں پہنچے سلام کے بعد رسول اکرم ﷺ نے اسے کہا: زادك الله حرصاً ولا تعد: اللہ تیرا حرص (شوق) زیادہ کرے آئندہ ایسا نہ کرنا اس حدیث کو بیان کرنے کے بعد کہا جاتا ہے کہ حضرت ابو بکر رضی اللہ تعالیٰ عنہ چونکہ رکوع میں شریک ہوئے اور رسول اکرم ﷺ نے اسے رکعت لوٹانے کا حکم نہیں دیا لہذا اس سے ثابت ہوا کہ رکوع میں شامل ہونے سے رکعت ہو جاتی ہے

تجزیہ

پہلی بات تو یہ ہے کہ اس حدیث سے قطعاً یہ ثابت نہیں ہوتا کہ ابو بکر رضی اللہ تعالیٰ عنہ نے رکوع میں شامل ہونے کو رکعت تسلیم کر لیا چونکہ حدیث میں اس کی کوئی صراحت نہیں۔ اللہ کے رسول ﷺ نے لوٹانے کا حکم اس لیے نہ دیا ہو کہ ممکن ہے وہ رکعت لوٹا کر بیٹھا ہو جس طرح حدیث میں یہ صراحت نہیں ہے کہ ابو بکر رضی اللہ تعالیٰ عنہ نے رکعت نہیں لوٹائی اور اسے یہ تسلیم کر لیا گیا کہ انھوں نے رکعت مان لی، تو اس طرح یہ بھی تو اخذ کیا جاسکتا ہے کہ وہ رکعت لوٹا کر بیٹھے تھے اس لیے انھیں آپ ﷺ نے رکعت لوٹانے کا حکم نہ دیا۔

(۳) اور اگر یہ تسلیم کر بھی لیا جائے کہ اس نے رکعت نہیں لوٹائی اور اسی رکعت پر اکتفاء کیا تو پھر اس کا جواب یہ ہو گا کہ اُس وقت یہ نماز تو اس کی ہو گئی لیکن آئندہ کے لیے رسول اکرم ﷺ نے منع فرما دیا جیسا کہ اوپر الفاظ گزر چکے ہیں کی کہ آپ نے فرمایا: لا تعد کہ آئندہ ایسا نہ کرنا کیونکہ اس حدیث میں یہ بھی صراحت نہیں ہے کہ جس عمل سے آئندہ روکا جا رہا ہے وہ کون سا عمل ہے اس لیے عموم کا اطلاق ان تمام افعال پر ہو گا جو اس دن حضرت ابو بکر رضی اللہ تعالیٰ عنہ سے معمول کے خلاف سرزد ہوئے مثلاً وہ صف میں پہنچنے سے پہلے نماز میں شامل ہوئے آپ نے فرمایا آئندہ ایسا نہ کرنا۔

(ب) نماز کی حالت میں دوڑ کر صف میں پہنچنے آپ نے فرمایا آئندہ ایسا نہ کرنا۔

(ج) قیام اور سورۃ فاتحہ ترک کر کے مکمل رکعت تسلیم کر لی لیکن آپ نے فرمایا آئندہ ایسا نہ کرنا اس نے جو جو کام بھی خلاف معمول کئے اگرچہ اس کو اس وقت تسلیم کر لیا گیا لیکن آئندہ ہمیشہ کے لیے اس کے جواز کا دروازہ بند کر دیا گیا لہذا اس بند دروازے کو کھولنے کا اختیار بھی اسے ہے جس نے اسے بند کیا تھا لہذا یہ حدیث قطعاً رکوع کی رکعت تسلیم کر لینے کی دلیل نہیں بنتی۔

☆ = دوسری حدیث یہ پیش کی جاتی ہے :

من ادرك الركعة فقد ادرك الصلوة (ابوداؤد) جس نے رکعت پالی اس نے نماز پالی۔ اس کے ترجمہ میں یہ غلطی کی جاتی ہے کہ رکعت کے معنی رکوع کے لیے جاتے ہیں کہ جس نے رکوع پالیا اس نے نماز پالی لیکن رکعت کو رکوع کے معنوں میں لینے کے لیے کوئی قرینہ چاہیے اور یہاں ایسا کوئی قرینہ موجود نہیں ہے۔

کیونکہ رکعت کو رکوع کے معنوں میں لینا مجازی معنی ہے اور جب کسی لفظ کے حقیقی معنی مراد ہو سکتے ہو تو مجازی معنی مراد لینا بغیر قرینہ کے جائز نہیں ہے اس کے علاوہ سند کے اعتبار سے بھی یہ روایت ضعیف ہے چنانچہ امام بخاریؒ جزء القرآن میں فرماتے ہیں اس حدیث کا ایک راوی تھی بن سلیمان ہے وہ ضعیف اور منکر الحدیث ہے اور اس نے یہ روایت اپنے استاد زید بن المنقری سے نہیں سنی لہذا اس سے قطعاً استدلال نہیں کہا جاسکتا۔

☆ = تیسری حدیث یہ پیش کی جاتی ہے :

من ادرك الركعة من الصلوة فقد ادركها قبل ان يقم الامام صلیہ یعنی جس نے رکوع پالیا امام کے سر اٹھانے سے پہلے اس نے رکعت کو پالیا۔ (ابن خزیمہ) امام بخاری رحمہ اللہ علیہ اس روایت سے متعلق فرماتے ہیں کہ اس کی سند میں یحییٰ بن حمید مجھول ہے اس کی حدیث پر اعتماد نہیں کیا جاسکتا اور اہل علم نے اس کے ساتھ حجت نہیں پڑی۔ (جز قرآنہ بخاری)

لہذا رکوع میں شامل ہونے سے مقتدی کو وہ رکعت شمار نہیں کرنی چاہئے بلکہ اس رکعت کو لوٹانا چاہئے جو لوگ فاتحہ خلف الامام کے قائل نہیں ہیں وہ اگر رکوع کی رکعت تسلیم کریں تو یہ بات اسقدر تعجب خیز نہیں ہے جس قدر تعجب ان لوگوں پر ہوتا ہے جو فاتحہ خلف الامام کو تو فرض قرار دیتے ہوں لیکن رکوع

کی رکعت تسلیم کرتے ہوں جس کے جواب میں بندہ نے اکثر احناف سے یہ الفاظ سنے ہیں کہ جس فاتحہ کے بغیر تمہاری ایک رکعت ہو سکتی ہے تو اس فاتحہ کے بغیر ہماری چار رکعتیں کیوں نہیں ہو سکتیں؟ ہر نمازی کو چاہئے کہ اپنی نماز کی حفاظت کرے اور نماز میں ایسا کوئی فعل نہ کرے اور نہ ایسا کوئی عمل ترک کرے جس سے اس کی نماز ہی جاتی رہے اللہ ہمیں عمل کی توفیق دے (آمین)

### یکے بعد دیگرے کئی جماعتوں کا مسئلہ

بعض دفعہ کسی کام میں دیر ہو جانے کے باعث یا سفر میں ہونے کے باعث یا آنکھ لگ جانے کی وجہ سے جماعت اولی جاتی رہتی ہے اور نمازی جب مسجد میں پہنچتا ہے تو اسے چند اور نماز سے رہ جانے والے ساتھی مل جاتے ہیں، جن کے ساتھ مل گویہ جماعت بنا لینے ہیں اسی طرح شہر کی مختلف مساجد میں بالخصوص وہ مساجد جو مارکیٹوں میں واقع ہیں جہاں مختلف مکتبہ فکر کے لوگ نماز پڑھنے کے لئے آتے ہیں ان میں سے بعض اول وقت پڑھنا چاہتے ہیں اور بعض آخر وقت پر اس طرح مساجد کے متولیوں کی جانب سے دونوں فریقوں کو رخصت دی جاتی ہے کہ وہ اپنے اپنے وقت میں نماز پڑھ لیں۔

لیکن اس رخصت پر بعض شریکین سنت نبوی ﷺ کی پیروی کرنے والوں کو روکتے ٹوکتے رہتے ہیں کہ ابھی مرکزی جماعت نہیں ہوئی تم لوگ اس سے پہلے جماعت نہیں کر سکتے یا مرکزی جماعت کے ہو جانے کے بعد یہ اعتراض کیا جاتا ہے کہ ایک مسجد میں دو جماعتیں نہیں ہو سکتیں جب ایک جماعت ہو چکی ہے تو اب فردا فردا نماز پڑھی جائے، جماعت نہ کرائی جائے، حالانکہ یہ پابندی خلاف شرع ہے۔ چنانچہ حدیث پاک میں وارد ہے:

(۱) حضرت ابو سعید خدری رضی اللہ تعالیٰ عنہ بیان کرتے ہیں کہ ایک شخص اس وقت مسجد میں داخل ہوا جب لوگ نماز پڑھ چکے تھے (جماعت ہو چکی تھی) رسول اکرم ﷺ نے فرمایا کوئی ہے جو اس پر صدقہ کرے ایک شخص کھڑا ہو اور اس کے ساتھ نماز پڑھی۔

(دونوں نے جماعت کرائی)۔ (ترمذی، ابو داؤد)

(دوسری جماعت اذان اور اقامت کے ساتھ بھی ہو سکتی ہے اور اس کے بغیر بھی)۔

(۲) حضرت انس رضی اللہ تعالیٰ عنہ ایک مسجد میں داخل ہوئے اور وہاں نماز ہو چکی تھی آپ نے اذان

اور اقامت کسی اور جماعت سے نماز پڑھی۔ (بخاری)

(۳) حضرت عائشہ صدیقہ رضی اللہ تعالیٰ عنہا فرماتی ہیں کہ نبی کریم ﷺ رات کو اپنے حجرے میں نماز ادا کیا کرتے تھے کمرے کی دیوار چھوٹی تھی ایک رات لوگوں نے آپ کو نماز پڑھتے دیکھ لیا۔ تو آپ ﷺ کی نماز کے ساتھ (آپ کی امامت میں) نماز پڑھنے لگے۔ (بخاری)

اس سے یہ بھی ثابت ہوا کہ پہلے منفرد ہو پھر امام بن جائے ایسا کرنا مندرجہ بالا حدیث بخاری سے ثابت ہوا اگر آپ مسجد میں آئیں اور جماعت ہو چکی ہو پھر کوئی شخص اکیلا اپنی پوری کربا ہو تو آپ اس کے ساتھ شامل ہو کر جماعت بنا سکتے ہیں۔

(۴) حضرت عبدالرحمن بن یزید رضی اللہ تعالیٰ عنہ فرماتے ہیں کہ میں مکحول کے ساتھ دمشق کی مسجد میں داخل ہوا وقد صلی اہلہ اور مسجد والے نماز پڑھ چکے تھے میں مکحول کی دائیں طرف کھڑا ہوا اور اس کے ساتھ نماز پڑھی۔ (ہم دونوں نے جماعت کرائی)

(مصنف ابن ابی شیبہ ج ۱ ص ۵۳۴)

(۵) حضرت عبادہ بن صامت رضی اللہ تعالیٰ عنہ سے روایت ہے فرماتے ہیں کہ رسول اکرم ﷺ نے فرمایا! عنقریب تم پر ایسے حکمران آئیں گے۔

فتشغلہم اشیاء عن الصلوٰۃ حتی یؤخر وہا عن وقتہا فصلوہا لوقتہا  
جو دنیاوی کاموں میں ایسے مشغول ہونگے کہ نماز کے وقت کو مؤخر کر دیں گے پس تم نماز کو اس کے وقت پر ادا کرنا۔

ایک شخص نے سوال کیا اے اللہ کے رسول ﷺ اگر میں پھر ان کو نماز میں پاؤں تو کیا کروں؟  
آپ ﷺ نے فرمایا تجھے اختیار ہے (اگر چاہے تو ان کے ساتھ بھی پڑھ لے)۔

(مصنف ابن ابی شیبہ ج ۲ ص ۲۷۴)

(۶) حضرت عبدالرحمن بن الاسود رضی اللہ تعالیٰ عنہ سے مروی ہے کہ حضرت علقمہ رضی اللہ تعالیٰ عنہ

اور حضرت اسود رضی اللہ تعالیٰ عنہ نے حضرت عبداللہ بن مسعود رضی اللہ تعالیٰ عنہ سے (جماعت کی) اجازت طلب کی جو انہیں دے دی گئی اور عبداللہ بن مسعود رضی اللہ تعالیٰ عنہ نے فرمایا کہ عنقریب ایسے

حکمران آئیں گے جو نماز کے وقت سے غافل ہو کر دیگر کاموں میں مصروف رہیں گے پس تم نماز کو اپنے وقت پر پڑھنا پھر حضرت عبداللہ رضی اللہ تعالیٰ عنہ میرے اور اسکے درمیان کھڑے ہو گئے (امام بن گئے) اور کہا کہ میں نے رسول اللہ ﷺ کو ایسا کرتے دیکھا ہے۔ (مصنف ابن ابی شیبہ ج ۱ ص ۵۳۵)

مذکورہ روایت سے معلوم ہوا کہ نیکے بعد دیگرے ایک ہی مسجد میں متعدد جماعتیں ہو سکتی ہیں مرکزی جماعت اگر لیٹ ہو تو اس سے پہلے بھی ہو سکتی ہے اور مرکزی جماعت کے بعد بھی، البتہ متعدد جماعتوں کے جواز کے باوجود مرکزی جماعت کی اہمیت اپنی جگہ مسلم ہے اس جواز سے ہرگز یہ نتیجہ نہیں نکالنا چاہئے کہ جب دوسری یا تیسری جماعت ہو سکتی ہے تو جماعت اولیٰ کے لئے خصوصی اہتمام اور تنگ و ڈو کرنے کی کیا ضرورت ہے.....؟



بِسْمِ اللّٰهِ الرَّحْمٰنِ الرَّحِیْمِ

## بَاب { ۱۰ }

### سترہ کا بیان

فرمان رسول ﷺ

لا تَصَلِّ الْاِیْلٰی سِتْرَةٍ  
سترہ کے بغیر نماز نہ پڑھی جائے۔

(ابن خزیمہ، تہذیبی، حاکم)

بِسْمِ اللَّهِ الرَّحْمَنِ الرَّحِيمِ

## ﴿ سترہ ﴾

سترہ کے معنی پردہ، رکاوٹ، یا کوٹ کے ہیں، شرعی اصطلاح میں سترہ اس چیز کا نام ہے جو نمازی نماز پڑھتے وقت اپنے سامنے رکاوٹ کے طور پر رکھ لیتا ہے تاکہ کوئی شخص اس کے سامنے سے نہ گزرے۔

### سترہ کی شرعی حیثیت

حضرت عبداللہ بن عمر رضی اللہ تعالیٰ عنہما سے مروی ہے کہ حضور نبی کریم ﷺ جب عید کے روز عید کی نماز کے لئے تشریف لے جاتے تو ایک نیزہ ساتھ لے جانے کا حکم دیتے اسے آپ کے سامنے گاڑ دیا جاتا اور آپ اس کے سامنے کھڑے ہو کر نماز ادا فرماتے اور لوگ آپ کے پیچھے ہوتے تھے اور سفر میں بھی آپ ایسا ہی کیا کرتے تھے۔

(۲) حضرت صدقہ بن یسار رضی اللہ تعالیٰ عنہ سے روایت ہے فرماتے ہیں

میں نے عبداللہ بن عمر رضی اللہ تعالیٰ عنہما سے سنا آپ فرماتے تھے کہ رسول اکرم ﷺ نے فرمایا:

لا تصل الا الى ستره..... الخ سترہ کے بغیر نماز نہ پڑھ۔ (ابن خزیمہ، بیہقی، حاکم)

(۳) حضرت ابو سعید خدری رضی اللہ تعالیٰ عنہ سے روایت ہے جناب رسالت مآب ﷺ نے فرمایا:

جب تم میں سے کوئی شخص نماز پڑھے تو اسے چاہیے کہ اپنے سامنے سترہ رکھے اور اس کے

قریب ہو۔ (ابوداؤد، ابن ماجہ)

مندرجہ بالا روایات سے ایسا معلوم ہوتا ہے کہ سترہ کا اہتمام کرنا واجب ہے۔



لیکن یہ حکم استنباطی ہے، البتہ سترہ کا اہتمام افضل ہے۔ اس حکم کو استنباطی کہنے کی وجہ یہ ہے کہ حضرت عبداللہ بن عباس رضی اللہ تعالیٰ عنہ سے روایت ہے کہ نبی کریم ﷺ نے کھلے میدان میں نماز پڑھی اور آپ کے سامنے (سترہ کے طور پر) کوئی چیز نہ تھی۔ (ابوداؤد) **مسئله مسرۃ ص ۵۱-۵۱/۱**

آپ ﷺ کا سترہ بغیر نماز پڑھنا بھی ثابت کرتا ہے کہ اگر اس کا اہتمام وجوب کا درجہ رکھتا تو رسول اکرم ﷺ اس کا ترک کبھی نہ فرماتے۔

### سترہ کی فضیلت

حضرت سہل بن اہلی حشمہ رضی اللہ تعالیٰ عنہ سے روایت ہے فرماتے ہیں کہ رسول اکرم ﷺ نے فرمایا:

اذا صلّی احدکم الی سترۃ فلیئذن منها لا یقطع الشیطان علیہ صلاتہ

جب تم میں سے کوئی شخص سترہ کے سامنے نماز پڑھے تو اسے چاہئے وہ اس کے نزدیک ہو

(یعنی سترہ اور اس کی درمیان سجدہ کی جگہ سے زیادہ فاصلہ نہ ہو) تاکہ شیطان اس کی نماز نہ توڑے۔ (ابوداؤد)

اس حدیث سے معلوم ہوا کہ سترہ اگرچہ بظاہر ایک معمولی چیز اور اس کا اہتمام ایک معمولی عمل نظر آتا ہے لیکن اس کا سب سے بڑا فائدہ یہ ہے کہ اس کی نماز شیطان کے حملہ سے محفوظ ہو جاتی ہے۔

حضرت ابو ذر غفاری رضی اللہ تعالیٰ عنہ سے روایت ہے فرماتے ہیں کہ رسول اکرم ﷺ نے ارشاد فرمایا جب تم میں سے کوئی شخص نماز کے لئے کھڑا ہو اور اس کے سامنے پالان کی پچھلی لکڑی کے برابر کوئی چیز ہو تو وہ سترہ کے لئے کافی ہے اور اگر اتنی بڑی کوئی چیز نہ ہو اور گدھا، سیاہ کتا سامنے سے گزر جائے تو اس کی نماز ٹوٹ جائے گی (حضرت عبداللہ بن صامت رضی اللہ تعالیٰ عنہ کہتے ہیں) کہ میں نے کہا کہ اے ابو ذر! یہ کالے کتے کی کیا خصوصیت ہے؟ اس کی جگہ لال یا پیلا کتا ہو تو اس کا کیا حکم ہے؟ انہوں نے کہا اے میرے بھتیجے میں نے رسول اکرم ﷺ سے ایسے ہی سوال کیا تھا جیسے تو نے مجھ سے کیا،

پس آپ ﷺ نے فرمایا تھا کہ کالا کتا تو شیطان ہے۔ (مسلم، ابوداؤد)



## سترہ اور نمازی کے درمیان فاصلہ

حتی المقدور یہ کوشش کرنی چاہئے کہ سترہ اور نمازی کے درمیان کم سے کم فاصلہ ہو بہتر یہ ہے کہ اتنا فاصلہ ہو کہ وہ آسانی سے سجدہ کر سکے اور یہ بھی بہتر ہے کہ سترہ بالکل سامنے نہ ہو بلکہ قدرے دائیں یا بائیں جانب ہو حضرت بلال رضی اللہ تعالیٰ عنہ سے روایت ہے کہ نبی کریم ﷺ نے ایک دیوار کو سترہ بنا کر نماز پڑھی آپ کے اور دیوار کے درمیان اندازاً تین ہاتھ کا فاصلہ تھا۔ (بخاری، نسائی)

(۲) حضرت مقداد بن اسود رضی اللہ عنہ سے مروی ہے کہ میں جب کبھی نبی کریم ﷺ کو کسی شئی، ستون یا درخت کی جانب نماز پڑھتے ہوئے دیکھتا تو یہی دیکھتا کہ آپ اسے اپنے سامنے نہیں بلکہ کچھ دائیں یا بائیں طرف کئے ہوئے ہوتے۔ (ابوداؤد)

سترہ کو بالکل وسط میں نہ رکھنے میں شاید یہ راز اور حکمت ہو کہ غیر کی پرستش کا گمان نہ گزرے۔ (واللہ اعلم)

## سترہ کن چیزوں کا بنایا جاسکتا ہے؟

نمازی کے سامنے کوئی بھی چیز رکھ لینے یا گاڑ لینے سے سترہ کا مقصد پورا ہو جاتا ہے حتیٰ کہ اگر کوئی بھی چیز نہ لے۔ مثلاً (لکڑی، عصا، نیزہ اور پتھر وغیرہ) تو زمین پر لکیر کھینچ کر بھی یہ مقصد حاصل کیا جاسکتا ہے۔ چنانچہ حضرت ابو ہریرہ رضی اللہ تعالیٰ عنہ سے مروی ہے کہ جناب رسالت پناہ ﷺ نے فرمایا کہ تم میں سے جب کوئی شخص نماز پڑھے تو اسے چاہیے کہ وہ اپنے آگے کوئی چیز رکھے اور اگر کوئی چیز نہ پائے تو چھڑی گاڑ لے اور اگر چھڑی بھی نہ ہو تو ایک لکیر کھینچ دے اس کے بعد اس کے آگے سے کچھ گزرے تو اس میں حرج نہیں ہے۔ سرعۃ ص ۱۹۷ بعض نے سکا کیا ہے لیکن احمد اور ابن مدینی نے صحیح کہا ہے۔

(۲) حضرت نافع رضی اللہ تعالیٰ عنہ سے روایت ہے کہ حضرت ابن عمر رضی اللہ تعالیٰ عنہما جب مسجد کے ستونوں کے پاس جگہ نہ پاتے تو مجھے کہتے کہ تم اپنی پیٹھ میری طرف کر کے بیٹھ جاؤ (پھر مجھے سترہ بنا کر میرے پیچھے نماز ادا کرتے)۔ (ابن ابی شیبہ)

اس حدیث سے معلوم ہوا کہ کسی شخص کو بھی سترہ بنایا جاسکتا ہے۔

(۳) یزید بن ابی عبیدہ بیان کرتے ہیں کہ حضرت سلمہ بن اکوع رضی اللہ تعالیٰ عنہ کے ساتھ مسجد نبوی میں آیا کرتا تھا اور وہ مصحف کے پاس والے ستون کے قریب نماز پڑھا کرتے تھے، پس میں

نے کما لے ابو مسلم میں آپ کو اس ستون کے پاس نماز پڑھنے کی کوشش کرتے ہوئے دیکھتا ہوں، انہوں نے جواب دیا:

رَأَيْتَ النَّبِيَّ صَلَّى اللَّهُ عَلَيْهِ وَسَلَّمَ يَتَحَرَّى الصَّلَاةَ عِنْدَهَا

کہ میں نے نبی کریم ﷺ کو اس ستون کے پاس نماز پڑھنے کی کوشش

فرماتے ہوئے دیکھا ہے۔ اس لئے میں بھی ایسا کرتا ہوں۔ (بخاری، مسلم)

اس حدیث سے ثابت ہو کہ اگر مسجد کے اندر بھی نماز پڑھی جائے تو وہ بھی کھلی صفوں میں جہاں دل کھے کھڑے ہو کر ادا نہ کی جائے بلکہ کسی دیوار یا ستون کی اوت میں اُسے سامنے رکھ کر نماز ادا کی جائے تاکہ گزرنے والوں کے لئے باعثِ تکلیف نہ ہو اور اپنی بھی نماز خراب نہ ہو۔

(۴) حضرت عمر رضی اللہ تعالیٰ عنہ سے روایت ہے وہ فرماتے ہیں:

المصلون احق بالسّواری من متحدّثین

کہ مسجد کے ستونوں کے پاس بیٹھ کر باتیں کرنے والوں کی نسبت

ستونوں کے پاس کھڑے ہو کر نماز ادا کرنے والے زیادہ حق دار ہیں۔ (ابن ابی شیبہ)

اس حدیث سے معلوم ہوا کہ مسجد میں بیٹھ کر باتیں کرنے کی جائے ایسی جگہیں نمازیوں

کے لئے خالی چھوڑ دینی چاہئیں تاکہ انہیں سترہ ہانے میں آسانی ہو۔

(۵) حضرت عائشہ رضی اللہ تعالیٰ عنہا سے روایت ہے فرماتی ہیں کہ حضور نبی کریم ﷺ رات کو نماز

پڑھتے اور میں ان کے سامنے قبلہ کی جانب اسی طرح لیٹی ہوتی جس طرح جنازہ سامنے رکھا

ہوتا ہے۔ (مسلم)

اس حدیث سے معلوم ہوا کہ لیٹے ہوئے یا سوائے ہوئے شخص کو بھی سترہ سمجھ کر نماز پڑھی

جاسکتی ہے مزید یہ بھی معلوم ہوا کہ اونٹ کی پالان کی کچھلی لکڑی کے برابر جو

سترہ کی کیفیت کا ذکر حدیث میں وارد ہے وہ لازمی شرط نہیں ہے ورنہ لینا ہوا شخص پالان کی

لکڑی کے برابر اونچا نہیں ہوتا اور اس سے یہ بھی ثابت ہوتا ہے کہ عورت سترہ من سکتی ہے۔

(۶) حضرت عبد اللہ بن عمر رضی اللہ عنہ سے روایت ہے:

ان النبی ﷺ کان یصلی الی راحلته وقال ابن نمیران النبی ﷺ یتصلی الی بعیر  
بے شک نبی کریم ﷺ اپنی اونٹنی کو سترہ بنا کر نماز پڑھا کرتے تھے اور ابن نمیر کہتے ہیں کہ بے  
شک آپ ﷺ نے اپنے اونٹ کو سترہ بنا کر نماز پڑھی۔ (مسلم)

اس حدیث سے معلوم ہوا کہ اونٹ یا اونٹنی کو بھی سترہ بنایا جاسکتا ہے اس کی صورت یہ ہوگی کہ حیوان کو  
بٹھا دیا جائے اور پھر اسے سترہ بنا کر نماز ادا کی جائے۔

**نوٹ:-** گزشتہ صفحات میں سترہ کی فضیلت کے ضمن میں حضرت ابو ذرؓ کی روایت جو الہ مسلم گزر  
چکی ہے جس سے بظاہر ایسا معلوم ہوتا ہے کہ پالان کی پھپھلی لکڑی سے کم میں سترہ نہیں ہے جب کہ اس  
روایت میں یہ صراحت موجود ہے کہ مطلق لکیر بھی کسی دوسری چیز کی عدم دستیابی کی صورت میں سترہ  
بن سکتی ہے مذکورہ دونوں روایات میں تطبیق کی صورت یہ ہوگی کہ اشیاء کی دستیابی کی صورت میں اتنی ہی  
اونٹنی چیز کو سترہ بنایا جائے جتنی کہ پالان کی پھپھلی لکڑی اور عدم دستیابی کی صورت میں اس سے کم حتی  
کہ لکیر کھینچ لینا بھی کفایت کرے گا (واللہ اعلم)

اگرچہ بعض محدثین نے اس حدیث پر نقد کیا ہے لیکن امام احمدؒ اور ابن المدینیؒ نے اسے صحیح کہا ہے۔  
(بلوغ الامانی: شرح فتح الربانی) نیل الاوطار میں اس کی سند کو حسن کہا گیا ہے۔

### امام کا سترہ پوری جماعت کو کفایت کرتا ہے

جماعت کی صورت میں امام کا سترہ پوری جماعت کا سترہ ہے، امام کے لیے وہ چیز سترہ ہوگی جو امام کے  
سامنے ہوگی اور جماعت کے لیے امام سترہ ہوگا۔

چنانچہ حضرت عبداللہ بن عباسؓ سے مروی ہے کہ میں ایک گدھی پر سوار ہو کر آیا اس وقت بلوغت کے  
قریب تھا نبی کریم ﷺ یعنی میں نماز پڑھا رہے تھے صف کے کچھ حصے کے سامنے سے گزرا اور گدھی کو  
چرنے کے لیے چھوڑ دیا پھر میں صف میں شامل ہو گیا اس پر کسی نے مجھے نہیں ٹوکا۔ (بخاری، مسلم)

اس حدیث سے ثابت ہوا کہ رسول اکرم ﷺ کے سامنے جو سترہ موجود تھا ابن عباسؓ جو گدھی پر  
سوار تھے وہ رسول اکرم ﷺ اور اس سترہ کے درمیان سے گزرے اور نہ ہی رسول اکرم ﷺ (امام) اور  
صف کے پچ میں سے گزرے، بلکہ صف اول کے کچھ حصے کے آگے سے گزرے وہ حصہ دائیں طرف کا

بھی ہو سکتا ہے اور بائیں طرف کا بھی رسول اکرم ﷺ کا نہ ٹوکنا اس بات کے دلیل ہے کہ امام مقتدیوں کا سترہ ہوتا ہے اس لیے جب تک مقتدی اور امام کے درمیان میں سے نہ گزرا جائے اس وقت تک کوئی حرج نہیں۔

### سترہ توڑنے والے کو روکنا

حضرت ابو سعید رضی اللہ تعالیٰ عنہ سے روایت ہے حضور نبی کریم ﷺ نے فرمایا جب تم سے کوئی شخص اپنے سامنے سترہ رکھ کر نماز پڑھ رہا ہو اور پھر کوئی شخص سامنے سے گزرے (سترہ اور نمازی کے درمیان سے گزرتا چاہے) تو اسے ہاتھ سے روکے پس اگر وہ نہ مانے تو اس سے لڑے یعنی ہاتھ بڑھا کر اسے سختی سے پیچھے دھکیلے (فانما هو شیطان) کیونکہ وہ شیطان ہے۔ (بخاری، مسلم) ☆= اس حدیث سے معلوم ہوا کہ نماز کی حالت میں نمازی اپنے سامنے سے گزرنے والے کو ہاتھ بڑھا کر روک سکتا ہے اور یہ عمل نماز کے منافی نہیں ہے۔

☆= البتہ ہاتھ بڑھا کر روکنے سے یہ بھی غایت ہوتا ہے کہ گزرنے والا اس کے ہاتھوں کی رسائی میں ہو ایسا نہیں ہے کہ وہ دور سے گزر رہا ہو اور بھاگ کر اسے روکا جائے۔

### نمازی کے آگے سے گزرنے کا گناہ

حضرت ابو جہیم رضی اللہ تعالیٰ عنہ فرماتے ہیں کہ رسول اکرم ﷺ نے فرمایا: اگر نماز پڑھنے والے کے سامنے سے گزرنے والے کو یہ معلوم ہو جائے کہ اس کے آگے سے گزرنے کا کتنا بڑا گناہ ہے تو اس کو چالیس (دن، مہینے یا سال) بھی انتظار کرنا پڑے تو وہ کرے گا لیکن نمازی کے آگے سے نہیں نکلے گا۔ (بخاری، مسلم)

**نوٹ:-** مسجد حرام یعنی بیت اللہ شریف میں نمازی کے آگے سے گزرنے کی رخصت ہے۔

حضرت طلق بن ابی وداعہ رضی اللہ تعالیٰ عنہ سے روایت ہے کہ انہوں نے باب بنی سہم کے قریب نبی کریم ﷺ کو نماز پڑھتے دیکھا اور لوگ آپ کے سامنے سے گزر رہے تھے آپ کے اور ان کے درمیان کوئی سترہ بھی نہ تھا (ابوداؤد، مسند احمد)

البتہ علامہ البہائی نے اسے ضعیف کہا ہے۔ (سلسلہ احادیث ضعیفہ)

اور فی زمانہ مسجد حرام میں بالخصوص رمضان المبارک کے اندر عمرہ کرنے والوں کا اور حج کے موقع پر دنیا کے کونے کونے سے آنے والے مسلمانوں کا اس قدر ہجوم ہوتا ہے اگر کوئی شخص نمازی کے آگے گزرنے سے بچنا چاہے تو بھی نہیں بچ سکتا۔

مثلاً سوا فراد طواف سے فارغ ہو کر توافل پڑھ رہے ہیں تو ہزاروں کی تعداد میں لوگ طواف کر رہے ہوتے ہیں جس بنا پر حرم شریف میں نمازیوں کے آگے سے گزرنے کا ایک مجبوری بن چکا ہے۔

### سترہ کی تاکید کا راز

حضرت انس رضی اللہ تعالیٰ عنہ سے مروی ہے کہ جناب رسالت پناہ ﷺ نے فرمایا:

ان المؤمن اذا كان في الصلوة فانما يُناجى ربه،

بے شک مؤمن جب نماز میں ہوتا ہے تو وہ اپنے رب سے محو گفتگو ہوتا ہے۔ (بخاری)

مسلم شریف میں رسول اکرم ﷺ نے احسان کی تعریف کرتے ہوئے فرمایا:

ان تعبد الله كانك تراه فان لم تكن تراه فانه يراك (مسلم)

کہ تو اللہ کی عبادت اس طرح کر گویا کہ تو اسے دیکھ رہا ہے، پس

اگر یہ ممکن نہ ہو تو یہ ضرور یقین کر لے کہ وہ تجھے دیکھ رہا ہے۔

ان دونوں حدیثوں سے مؤمن بندے کو یہ تصور دیا گیا ہے کہ نماز کی حالت میں گویا عابد اور معبود نہ صرف آمنے سامنے ہوتے ہیں بلکہ مصروف گفتگو بھی، اس لئے آقا اور اس کے عاجز بندے کے درمیان میں سے گزر جانا بے ادبی ہے۔ شاید نمازی کے آگے سے نکلنے پر سخت وعید فرمانا سی راز اور حکمت کو واضح کرتا ہے۔ (واللہ اعلم)۔

### کیا نمازی کے آگے بیٹھا ہوا شخص نکل سکتا ہے

مساجد میں اکثر دیکھا گیا ہے کہ پہلی صف والے پچھلی صف والوں کے آگے سے نکل جاتے ہیں جب کہ پچھلی صف والے سلام کے بعد کھڑے ہو کر اپنی بقیہ رکعتیں پوری کر رہے ہوتے ہیں اور آگے نکلنے والے اسے آگے سے گزرتا نہیں کہتے اور اس میں کوئی جرم بھی نہیں سمجھتے۔

بلکہ بعض علماء کو بھی سنا ہے کہ وہ اس کے جواز کا فتویٰ دیتے ہیں اور عام طور پر اس کے لئے دلیل یہ پیش کی جاتی ہے کہ حضرت عائشہ صدیقہ رضی اللہ تعالیٰ عنہا فرماتی ہیں کہ میں رسول اللہ ﷺ کے سامنے چارپائی پر لیٹی ہوتی اور آپ نماز پڑھ رہے ہوتے اور مجھے کسی کام سے اٹھنا پڑتا تو میں آپ کا سامنا کرنے کے بجائے پائنتی کی طرف سے کھسک جاتی۔ (بخاری)

لیکن حق اور انصاف کا تقاضا یہ ہے کہ یہ حدیث نمازی کے آگے سے نکلنے کی دلیل نہیں بن سکتی کیونکہ چارپائی کا بازو جو رسول اللہ ﷺ کی جانب تھا وہی سترہ تھا اور حضرت عائشہ رضی اللہ تعالیٰ عنہا سترہ کے اندر نہیں تھیں بلکہ سترہ سے باہر تھیں پھر حضرت عائشہ رضی اللہ تعالیٰ عنہا کی یہ احتیاط بھی ہمارے مؤقف کی تائید کرتی ہے کہ وہ رسول اللہ ﷺ کے سامنے سے نکلنے کی بجائے پائنتی سے نکلتی تھیں کیونکہ اگر سامنے سے نکلتیں تو چارپائی کے بازو کی لکڑی جو سترہ کا کام دے رہی تھی حضرت عائشہ رضی اللہ تعالیٰ عنہا اس سے اندر ہو جاتیں اور یہی سترہ توڑنے کے مترادف تھا۔

پائنتی، سرہانے یا چارپائی کی دوسری جانب والے بازو کی طرف سے نکلنے کا انھیں مکمل حق حاصل تھا کیونکہ وہ سترہ سے باہر تھیں لہذا اس عمل سے ہرگز دلیل نہیں لی جاسکتی۔

جیسا کہ اسی باب میں آپ پڑھ چکے ہیں کہ حضرت عبداللہ بن عمر رضی اللہ تعالیٰ عنہ، حضرت نافع رضی اللہ تعالیٰ عنہ کو اپنے آگے دٹھا کر اُسے سترہ سمجھ کر نماز ادا کر لیتے تو گویا آگے بیٹھنے والا شخص بھی سترہ کا کام دیتا ہے بشرطیکہ اس کے اور نمازی کے درمیان کوئی تیسری چیز حائل نہ ہو اور اگر اس کے اور نمازی کے درمیان کوئی چیز موجود ہے تو بیٹھا ہوا شخص سترہ سے باہر ہے اس شکل میں وہ آگے سے نکل سکتا ہے ورنہ نہیں۔

سترہ نہ ہو تو گزرنے والا کتنے فاصلے سے گزرے ؟

اگر کوئی شخص سترہ کے بغیر نماز پڑھ رہا ہو تو اس کے سامنے سے گزرنے والا کتنی دور سے گزر سکتا ہے جبکہ اس کے سوا اور کوئی چارہ نہ ہو۔

اس بارے میں حق یہ ہے کہ نبی کریم ﷺ سے صحت کے ساتھ ہم تک کوئی صریح حکم نہیں پہنچتا البتہ حضرت ابن عباس رضی اللہ عنہما سے ابو داؤد میں بسند ضعیف مروی ہے کہ اتنا دور سے گزرا جاسکتا ہے جتنی دور تک اگر چھوٹا کنکر پھینکا جائے تو وہ جس قدر فاصلہ پہلی مرتبہ گرنے پر طے کرتا ہے وہی اسکی حد ہے۔

اس ضعیف روایت کے علاوہ دوسرا کوئی صحیح اور صریح حکم ثابت نہیں ہے البتہ سترہ کے باب میں مذکورہ روایات کا بغور مطالعہ کیا جائے تو ان سے کچھ اشارے ایسے ضرور ملتے ہیں جس سے اس بات کی وضاحت ہو سکتی ہے کہ کتنے فاصلے سے گزرنے کا جواز ہے۔

مثلاً آپ ﷺ کا فرمان ہے سترہ اپنے قریب تر رکھا جائے۔

(۲) دوسری روایت میں وارد ہے کہ آپ ﷺ اور دیوار کے مابین تین ہاتھ کا فاصلہ تھا۔

(۳) کہ آپ کے سترہ کے درمیان اتنا فاصلہ ہوتا تھا کہ ایک بجزی اس میں سے نکل سکتی تھی۔

(۴) نمازی کے آگے سے نکلنے والے کو ہاتھ سے روکنے کا حکم دینا اور نہ رکنے پر اسے دھکا دینا ظاہر ہے کہ ایسا ایک صف کے فاصلے تک تو کیا جاسکتا ہے اس سے زیادہ اسکے بس میں نہیں رہے گا

مندرجہ بالا باتوں سے یہ استدلال واستنباط کیا جاسکتا ہے کہ سترہ کی حد ہی سجدہ گاہ تک ہے اگر نمازی اپنے آگے سترہ نہیں رکھتا تو اس کا قصور وار نمازی ہے نہ کہ گزرنے والا لہذا نمازی اور سجدہ گاہ کے بیچ میں اگر گزرنے والا گزرے تو وہ گناہ گار ہے اور اسے اس گناہ عظیم سے روکا جائے اور اگر اس حد سے باہر گزرتا ہے تو سترہ کی حدود سے باہر ہے پھر بھی احتیاط کا تقاضا یہی ہے کہ حتی المقدور سجدہ گاہ سے باہر بھی گزرنے سے اجتناب کیا جانا چاہیے اور نمازی کے سلام کا انتظار کرنا چاہیے یا کم از کم اپنے اور نماز پڑھنے والے کے درمیان کسی چیز کو بطور سترہ کے رکھ کر وہاں سے نکلا جائے بشرطیکہ رکھے گئے سترہ کو اسکے

سلام پھرنے تک ہشایا نہ جائے ورنہ سترہ توڑنے کے مترادف ہو گا (واللہ اعلم)





بِسْمِ اللَّهِ الرَّحْمَنِ الرَّحِيمِ

{ ۱۱۱ }

بَاب

## تعدادِ رکعات

(فرائض و سنتن کا تفصیلی بیان)

فرمانِ رسول ﷺ

رکعتا الفجر خیر من الدنيا وما فیها  
فجر کی دو رکعتیں (سنتیں) دنیا و ماٹھاسے بہتر ہیں  
(مسلم)

بِسْمِ اللّٰهِ الرَّحْمٰنِ الرَّحِیْمِ

نقشہ تعداد رکعات

شمار	اسماءِ صلوة	سنت	مستحب	فرض	سنت	وتر
۱	فجر	-	۲	۲	-	-
۲	ظہر	۴/۲	۴	۴/۲	-	-
۳	عصر	-	۴	۴/۲	-	-
۴	مغرب	۲	۳	۲	-	-
۵	عشاء	۴/۲	۴	-	۱ تا ۱۱	-
۶	جمعہ	۴/۲	۲	۲	-	-
۷	عیدین	-	۲	-	-	-
۸	تراویح / تہجد	-	-	۳+۸	-	-
۹	اشراق	-	-	۸/۲	-	-
۱۰	نماز استخارہ	-	-	۲	-	-
۱۱	تحیۃ الوضو	-	-	۲	-	-

## تعداد اور رکعات کا تفصیلی بیان

قرآن مجید میں ارشاد باری تعالیٰ ہے :

لقد كان لكم في رسول الله اسوة حسنة

تمہارے لیے رسول اکرم ﷺ کی زندگی میں بہترین نمونہ ہے۔

یہ اسوۂ حسنہ رسول اکرم ﷺ نے تمام شعبہ ہائے زندگی میں چھوڑا ہے ہر بات اور ہر عمل کی قبولیت کے لیے شارع علیہ السلام کی پیروی کو لازمی شرط قرار دے دیا گیا ہے، اسلام چونکہ عقل کے تابع نہیں ہے کہ انسانی عقل جس کام کو اچھا گردانے اسے زیادہ مقدر میں کرے اور جس کو برا جانے اسے نہ کرے۔

بلکہ اچھائی اور برائی کے معیار بھی وہی تسلیم ہیں جو اللہ نے شارع علیہ السلام کے ذریعہ اپنے بندوں پر واضح فرمادئے ہیں یعنی نماز پڑھنا ایک اچھا فعل ہے لیکن کسی نمازی کو یہ اختیار نہیں ہے کہ وہ اسے اچھا جان کر اس کی مقررہ اور متعین کردہ تعداد میں اضافہ کر دے ہر نماز کی رکعات کی تعداد بھی مقرر فرمادی گئی تاکہ کوئی شخص ان حدود اور قیود سے تجاوز نہ کر سکے۔

اب ہم بالترتیب نماز فجر سے تعداد رکعات کا تفصیلی ذکر کریں گے اور ان سے متعلق جملہ امور کا بھی ارشاد ﷺ

تذکرہ ہو گا تاکہ قارئین کرام امور دینیہ سے متعلق کما حقہ آگاہی حاصل کر سکیں

### صلوٰۃ الفجر :-

کل چار رکعات پر مشتمل ہے جس میں پہلے دو سنتیں اور پھر دو فرض ہیں۔

چنانچہ حضرت عائشہ صدیقہ رضی اللہ تعالیٰ عنہا سے مروی ہے :

لم يكن النبي ﷺ على شيء من النوافل اشد تعاهدا

منه على ركعتي الفجر (بخاری، مسلم)

(فرماتی ہیں) کہ رسول اکرم ﷺ نوافل میں سے سب سے زیادہ

خیال فجر کی سنتوں کا کیا کرتے تھے۔

نیز یہ بھی ارشاد فرمایا کہ :

رکعتنا الفجر خیر من الدنيا وما فيها (مسلم) ۲۵۱/۱

فجر کی دو رکعتیں (سُنن) دنیا و ما فیہا سے بہتر ہیں

فجر کی دو سنتیں فرضوں سے پہلے پڑھنی چاہئیں البتہ اگر جماعت ہو رہی ہو تو پہلے سنتیں پڑھنے کی جائے جماعت میں شریک ہو کر فرض پڑھنے چاہئیں کیونکہ رسول اکرم ﷺ کا فرمان ہے :

اذا قيمت الصلوة فلما صلوة الا المكتوبة

جب جماعت کھڑی ہو جائے تو اس وقت فرضوں

کے سوا کوئی نماز نہیں ہوتی۔

اسی حدیث سے یہ بھی معلوم ہوا کہ سنتیں پڑھ رہے ہوں اور جماعت کھڑی ہو جائے تو سنتیں چھوڑ کر فرضوں میں شامل ہونا چاہئے ورنہ سنتیں ادا نہیں ہوگی اور چھوٹی ہوئی سنتوں کو فرضوں کے بعد ادا کرنا چاہئے، اگر وقت ہو اور بیٹھ سکتا ہو تو بے شک سورج نکلنے کے بعد ادا کرے۔

جیسا کہ دارقطنی اور مؤطا امام مالک وغیرہ میں وارد ہے کہ صبح کی سنتیں

چھوٹ جائیں تو پھر سورج نکلنے کے بعد ادا کی جائیں لیکن اگر کوئی شخص

فرضوں کے بعد سورج طلوع ہونے سے پہلے ادا کرنا چاہتا ہے تو اسے رخصت ہے۔

اس لئے کہ اس کی ممانعت جس حدیث کی طرف منسوب کی جاتی ہے وہ دلیل نہیں بن سکتی کیونکہ اس حدیث میں یہ ہے کہ فجر کی نماز کے بعد سورج نکلنے تک کوئی نماز نہیں ہے۔

اس میں قطعاً یہ صراحت نہیں ہے کہ فجر کے فرضوں کے بعد کوئی نماز نہیں ہے کیونکہ فجر کی

نماز دو رکعت کا نام نہیں بلکہ چار رکعتوں کا نام ہے، جب تک وہ چار رکعت پوری نہیں کرے

گاتب تک اس کی فجر کی نماز پوری نہیں ہوگی، اگر اس نے صرف دو سنتیں پڑھیں ہیں تب بھی

نماز باقی ہے اور اگر صرف دو فرض پڑھے ہیں تب بھی نماز باقی ہے جب وہ دونوں چیزیں ادا کرے گاتب

اس کی نماز مکمل ہوگی اب طلوع آفتاب تک کوئی نماز نہیں ہوگی



## فجر کی سنتوں کے بعد لیٹنا

سیدہ عائشہ صدیقہ رضی اللہ تعالیٰ عنہا فرماتی ہیں :

كان النبي ﷺ اذا صلى ركعتي الفجر

اضطجع على شقه الايمن (بخاری)

حضور نبی کریم ﷺ فجر کی دو رکعتیں (سنتیں) پڑھ کر دائیں کروٹ لیٹ جاتے۔

اور اس سے متصل روایت میں یہ الفاظ بھی ہیں کہ اگر میں جاگ رہی ہوتی تو (لیٹے لیٹے) مجھ سے باتیں کرتے رہتے ورنہ نماز کے بلاوے (اقامت الصلوٰۃ) تک (خاموشی سے) لیٹے رہتے۔ یہ آپ ﷺ کا عمل تھا۔ یہی عمل ابوداؤد اور ترمذی وغیرہ میں حکماً بھی ثابت ہے۔

چنانچہ ارشاد نبوی ﷺ ہے :

اذا صلى احدكم ركعتي الفجر فليضطجع على يمينه

جب تم میں سے کوئی فجر کی دو رکعتیں پڑھے اسے چاہیے کہ اپنی دائیں کروٹ پر لیٹ جائے۔

اگرچہ بعض علماء نے کہا ہے کہ مسجد میں نہ لیٹے گھر میں لیٹے یا تہجد پڑھے تب لیٹے لیکن یہ شرائط اور پابندیاں دین میں غسر پیدا کرتی ہیں جب کہ یرید اللہ بکم الیسر سے ظاہر ہوتا ہے کہ اللہ ہمارے ساتھ آسانی چاہتا ہے اور رسول اکرم ﷺ کا مندرجہ بالا حکم اپنے عموم سے بالکل واضح ہے اور ہر قسم کی قیود سے بالاتر ہے۔ اور لیٹنا کوئی فرض بھی نہیں ہے، شارحین سے اس کا ترک بھی ثابت ہے (ماجاہذی کتاب اللہ ص ۱۰۰)۔

## فجر کی اذان کے بعد فرائض سے قبل کتنی رکعات پڑھیں؟

بعض لوگ فجر کی اذان ہو جانے کے بعد فجر کی دو سنتیں، تحیۃ المسجد اور تحیۃ الوضو بھی پڑھنے پر اصرار کرتے ہیں۔ جبکہ حضرت حصہ رضی اللہ تعالیٰ عنہا سے روایت ہے :

اذا طلع الفجر لا یصلی الا رکعتین خفیفتین (مسلم)

جب فجر ہو جاتی (پوہ پھٹ جاتی) تو آپ ﷺ فجر کی دو ہلکی رکعتوں کے سوا کچھ نہ پڑھتے۔ (مسلم)

مندرجہ بالا روایت سے واضح ہوتا ہے کہ فجر کی سنتوں کی علاوہ اذان کے بعد رسول اکرم ﷺ سے مزید کچھ

بھی ثابت نہیں ہے اگرچہ کچھ پڑھنے پر نکیر بھی ثابت نہیں ہے پھر بھی ہمیں رسول اکرم ﷺ کی سنت پر اکتفاء کرنا چاہیے۔

مذکورہ تمام احادیث و روایت سے جہاں بہت سے مسائل کا پتہ چلتا ہے وہاں یہ صراحت بھی ملتی ہے کہ فجر کی سنتیں صرف دو رکعت ہیں اور وہ بھی فرضوں سے پہلے ہیں۔

### فجر کے فرائض کی تعداد

پانچوں نمازوں کے فرائض کی کل تعداد سترہ (۱۷) رکعتیں ہیں۔

یعنی دو فجر میں، چار ظہر میں، چار عصر میں، تین مغرب میں اور چار عشاء میں۔

اس تعداد پر پوری امت مسلمہ کا ہمیشہ سے اتفاق رہا ہے اور تو اثر عملی سے ثابت ہے۔

نبی کریم ﷺ سے ضمنی طور پر ایسے افعال و اعمال ثابت ہیں جن سے ہمیں فرض نمازوں کی رکعتوں کی تعداد واضح طور پر معلوم ہو جاتی ہے۔

چنانچہ حضرت ابوہریرہ الا سلمی رضی اللہ تعالیٰ عنہ سے مروی ہے :

كان يقرأ في الركعتين او احداهما ما بين الستين الى المائة (بخاری)

نبی کریم ﷺ فجر کی دونوں رکعتوں میں یا دونوں میں سے کسی ایک میں جو قرأت فرماتے وہ ساٹھ سے لے کر سو آیات تک ہوتی تھی۔

اس حدیث میں جہاں مقدار قرأت بتائی گئی ہے وہاں یہ بھی بتایا گیا کہ ان رکعتوں کی تعداد دو ہوتی تھی۔

### صلوة الظهر:-

ظہر کی نماز میں فرضوں سے پہلے دو یا چار رکعت مسنون ہیں اور فرضوں کے بعد ۲ رکعت مسنون ہیں جن کی تفصیل حسب ذیل ہے :

حضرت عائشہ صدیقہ رضی اللہ تعالیٰ عنہا سے روایت ہے فرماتی ہیں :

ان النبي ﷺ كان لا يدع اربعا قبل الظهر وركعتين قبل الغداة (بخاری)

بے شک نبی کریم ﷺ ظہر سے پہلے چار رکعتیں اور فجر سے پہلے دو رکعتیں نہیں چھوڑا!

کرتے تھے۔

بظاہر اس روایت سے ایسا معلوم ہوتا ہے کہ ظہر سے پہلے چار سنتیں مؤکدہ ہیں لیکن حضرت عائشہ رضی اللہ تعالیٰ عنہا سے جو تاکید ہے اس سے یہی معلوم ہوتا ہے کہ حضرت عبداللہ بن عمر رضی اللہ تعالیٰ عنہ سے مروی روایت جس میں ظہر سے پہلے دو رکعتوں کا ذکر ہے ان کے علم میں نہیں آئی۔

چنانچہ دونوں روایتیں بخاری شریف میں موجود ہیں اور دونوں اعلیٰ درجہ کی روایتیں ہیں۔

حضرت عبداللہ بن عمر رضی اللہ تعالیٰ عنہما نے مؤکدہ سنتوں کی کل تعداد دس بیان فرمائی ہے جن میں ظہر سے پہلے دو رکعتیں ہیں، ظہر کے بعد دو رکعتیں، مغرب کے بعد دو رکعتیں اور عشاء کے بعد دو رکعتیں اور فجر سے پہلے دو رکعتیں اس طرح کل دس رکعات ہوئیں۔ (بخاری)

البتہ مسلم شریف میں بارہ رکعتوں کا ذکر ہے یہ دو رکعتوں کا فرق ظہر کی پہلی رکعتوں کا فرق ہے ظہر سے پہلے اگر چار سنتیں پڑھی جائیں تو یہ تعداد بارہ ہو جاتی ہے اور اگر دو پڑھی جائیں تو یہ تعداد دس ہو جاتی ہے دونوں احادیث صحیح ہیں لہذا دونوں پر عمل کیا جانا چاہیے، کبھی دو پڑھ لی جائیں اور کبھی چار۔

(۲) ظہر کے فرضوں کے بعد دو رکعتیں رسول اکرم ﷺ سے ثابت ہیں ایک تو وہ روایت ہے جو ہم حضرت عبداللہ بن عمر رضی اللہ تعالیٰ عنہما کے حوالے سے درج کر چکے ہیں اور دوسری روایت حضرت عبداللہ بن شقیق رضی اللہ تعالیٰ عنہ سے مروی ہے :

كان يصلي في بيتي الظهر اربعاً ثم يخرج فيصلي بالناس

ثم يدخل فيصلي ركعتين (مسلم)

فرماتے ہیں کہ حضرت عائشہ صدیقہ رضی اللہ تعالیٰ عنہا نے فرمایا کہ حضور نبی کریم ﷺ میرے گھر میں ظہر سے پہلے چار رکعتیں ادا فرماتے پھر جماعت کے لئے (مسجد میں) تشریف لے جاتے پھر گھر تشریف لے جاتے پھر گھر میں داخل ہوتے اور دو رکعتیں ادا فرماتے۔

حضرت ام حبیبہ رضی اللہ تعالیٰ عنہا سے ظہر سے پہلے چار اور ظہر کے بعد چار رکعتوں کا ذکر بھی ملتا ہے حدیث کے الفاظ ہیں کہ جس نے ظہر سے پہلے چار رکعتوں اور ظہر کے بعد چار رکعتوں کی حفاظت کی اللہ تعالیٰ اسے دوزخ پر حرام کر دے گا۔ (ترمذی، ابوداؤد، نسائی)

علامہ شوکانی نے اپنی کتاب ”نیل الاوطار“ میں ظہر کے بعد چار رکعتوں کو مستحب قرار دیا ہے۔

## ظہر کے فرائض کی تعداد

حضرت ابو قتادہ رضی اللہ تعالیٰ عنہ سے روایت ہے :

ان النبی ﷺ كان يقرأ في الركعتين الاوليين من الظهر والعصر

بفاتحة الكتاب وسورة ويسمعنا الآية احيانا ويقرأ في الركعتين الاخيرتين

بفاتحة الكتاب۔ (مسلم)

فرماتے ہیں بے شک نبی کریم ﷺ ظہر اور عصر کی پہلی دو رکعتوں میں سورۃ فاتحہ اور دوسری کوئی سورت پڑھا کرتے تھے اور ہم بھی کبھی کبھی کوئی آیت سن لیا کرتے تھے (یعنی آپ ﷺ سورت پڑھ رہے ہیں) اور آخری دو رکعتوں میں صرف سورۃ فاتحہ کے ساتھ پڑھا کرتے تھے اس حدیث سے کئی ایک باتیں سامنے آتی ہیں۔

(۱) فرض نمازوں میں پہلی دو رکعتوں میں فاتحہ کے ساتھ کوئی سورت ملانا اور آخری دو رکعتوں میں فاتحہ کے ساتھ کچھ نہ ملانا ثابت ہوتا ہے۔

(۲) سری نمازوں میں امام کا کبھی کوئی ایک آدھی آیت قدرے بلند آواز سے پڑھ لینا بھی ثابت ہوتا ہے۔

(۳) اس سے یہ بھی ثابت ہوتا ہے کہ ظہر اور عصر کے فرائض کی کل چار رکعات ہیں۔

## صلوة العصر:-

عصر کی نماز میں فرائض سے پہلے رسول اللہ ﷺ سے چار رکعت اور دو رکعت کا ثبوت ملتا ہے اگرچہ اس طرح کی روایات کو بعض محدثین نے ضعیف قرار دیا ہے لیکن مسند احمد، ابوداؤد اور ترمذی میں حسن درجے کی سند سے یہ حدیث موجود ہے جس میں رسول اللہ ﷺ کا فرمان ہے کہ اللہ اس بندے پر رحم کرے جس نے عصر سے پہلے چار رکعتیں پڑھیں۔

اسی طرح رسول اللہ ﷺ کا اپنا عمل دو رکعتیں پڑھنے کا بھی ملتا ہے۔ (ابوداؤد)



البتہ رسول اکرم ﷺ سے ان رکعات پر دوام ثابت نہیں ہے۔ بہر حال ان روایتوں سے قبل از عصر دو یا چار رکعت کا استحباب ثابت ہوتا ہے۔

### عصر کے فرائض کی تعداد

مذکورہ روایت جو ہم نے ظہر کے فرائض کی تعداد کے ضمن میں حضرت ابو قتادہ رضی اللہ تعالیٰ عنہ کے حوالے سے نقل کی ہے اس میں ظہر کے ساتھ عصر کا بھی ذکر ہے جس سے واضح ہوا کہ ظہر کی طرح عصر کے فرائض کی بھی چار رکعات ہیں۔ (حوالہ مذکورہ)

اس طرح عصر کی چار غیر مؤکدہ سنتیں اور چار فرض ہوئے جن کی مجموعی تعداد آٹھ رکعات ہوئی۔

### صلوة المغرب

مغرب کے فرضوں سے پہلے اگر چہ پاک و ہند کی کثیر تعداد کسی نماز سے واقف نہیں ہے لیکن حقیقت یہ ہے کہ سورج غروب ہونے کے بعد فرضوں سے پہلے دو رکعت نماز ہے۔ چنانچہ حضرت انس رضی اللہ تعالیٰ عنہ سے مروی ہے فرماتے ہیں :

کنا نصلی علی عہد رسول اللہ ﷺ رکعتین

بعد غروب الشمس قبل صلوة المغرب (مسلم)

ہم رسول اکرم ﷺ کے زمانہ میں غروب آفتاب کے بعد

اور نماز مغرب سے پہلے دو رکعتیں پڑھا کرتے تھے۔

(۲) حضرت عبداللہ بن مغفل رضی اللہ عنہ سے مروی ہے فرماتے ہیں کہ رسول اکرم ﷺ نے فرمایا :

بین کل اذانین صلوة..... لمن شاء (بخاری)

ہر اذان اور اقامت کے درمیان دو رکعت نماز ہے پھر فرمایا جس کا جی چاہے

(۳) حضرت عبداللہ بن مغفل المرزنی رضی اللہ تعالیٰ عنہ سے ایک اور روایت بھی ہے بیان کرتے ہیں کہ

رسول اکرم ﷺ نے فرمایا :

ج ۱۵۴

صلوا قبل صلوة المغرب قال فی الثالثة لمن شاء (بخاری)

مغرب سے پہلے نماز پڑھو، مغرب سے پہلے نماز پڑھو، تیسری مرتبہ فرمایا  
جس کا جی چاہے۔ (مؤکدہ سنت نہیں ہے)

اگرچہ بخاری شریف میں مطلق نماز کا ذکر ہے لیکن ابوداؤد میں مغرب سے پہلے دو رکعت نماز  
پڑھنے کی صراحت ہے۔

(۴) حضرت انس رضی اللہ تعالیٰ عنہ بیان کرتے ہیں کہ ہم مدینہ میں تھے جب مغرب کی اذان کی آواز آتی  
تو لوگ ستونوں کی طرف جاتے اور دو رکعتیں پڑھتے بعد میں آنے والے کو یہ گمان ہوتا کہ  
شاید جماعت ہو چکی ہے اور لوگ (بعد کی سنتیں پڑھ رہے ہیں) (مسلم)  
یعنی اصحاب رسول اس قدر کثرت کے ساتھ ان نوافل کا اہتمام فرماتے۔

(۵) حضرت مرثد بن عبداللہ رضی اللہ تعالیٰ عنہ کہتے ہیں کہ میں نے حضرت عقبہ بن عامر رضی اللہ تعالیٰ عنہ  
سے کہا! ”تعب ہے ابو تمیم مغرب سے پہلے بھی دو رکعتیں پڑھتے ہیں۔“

حضرت عقبہ رضی اللہ عنہ نے جواب دیا (تعب کی کیا بات ہے) ہم خود رسول اکرم ﷺ کے زمانے میں پڑھتے  
رہے ہیں میں نے پوچھا اب کیوں نہیں پڑھتے کہا مصروفیت کے سبب (بخاری)  
ان احادیث صحیحہ سے معلوم ہوا کہ مغرب سے قبل غروب آفتاب کے بعد دو رکعت نماز ہے اور ائمہ  
مساجد کو چاہیے کہ اگر وہ خود نہ بھی پڑھنا چاہیں تب بھی مقتدیوں کو دو رکعتیں پڑھنے کا موقع ضرور دینا  
چاہیے اذان ہوتے ہی فوراً مصلے پر کھڑے نہیں ہو جانا چاہیے۔

### مغرب کے فرائض کی تعداد

حضرت عبداللہ بن عمر رضی اللہ عنہما سے روایت ہے فرماتے ہیں میں نے نبی کریم ﷺ کے ساتھ  
سفر و حضر میں مغرب کی نماز پڑھی۔

والمغرب فی الحضر والسفر سواء ثلاث رکعات لا ینقص فی حضر ولا سفر  
آپ نے ہر حال میں تین رکعتیں پڑھی نہ اسے سفر میں کم کیا اور نہ حضر میں۔ (ترمذی)  
اس حدیث سے ثابت ہوا کہ مغرب کے فرائض کی تعداد تین رکعت ہے اور یہ بھی کہ ان  
تین رکعتوں کو سفر و حضر دونوں حالتوں میں تین رکھا گیا اور اسے کم نہ کیا گیا۔

## مغرب کے بعد

مغرب کے فرضوں کے بعد رسول اکرم ﷺ سے دو رکعت نماز ثابت ہے۔  
چنانچہ اُمّ المؤمنین سیدہ عائشہ صدیقہ رضی اللہ عنہا فرماتی ہیں :

کان رسول اللہ ﷺ یصلی بالناس المغرب ثم یدخل فیصلی رکعتین (مسلم)  
رسول اکرم ﷺ لوگوں کو مغرب کی نماز پڑھاتے پھر (گھر میں) داخل ہو کر دو رکعت نماز  
پڑھتے۔

## صلوٰۃ العشاء

رسول اکرم ﷺ سے تو اذ و نفعاً عشاء سے قبل کوئی نماز ثابت نہیں ہے نہ سنت مؤکدہ اور نہ غیر مؤکدہ البتہ  
بخاری کی وہ روایت جسے ہم نماز مغرب کے تحت بیان کر چکے ہیں کہ ہر اذان اور تکبیر کے درمیان دو  
رکعت نماز ہے یہ حدیث عمومی حکم کی حیثیت رکھتی ہے جس سے پانچوں نمازیں مراد لی جاسکتی ہیں جس  
میں عشاء بھی شامل ہے۔

## عشاء کے فرائض کی تعداد

حضرت جابر بن سمرہ رضی اللہ عنہ سے روایت ہے کہ سعد بن ابی وقاص رضی اللہ عنہ عمید فاروقی میں کوفہ کے گورنر  
مقرر ہوئے اہل کوفہ نے حضرت عمر رضی اللہ عنہ سے ان کی شکایت کی۔ حضرت عمر فاروق رضی اللہ عنہ نے حضرت  
سعد رضی اللہ عنہ کو بٹھا کر حضرت عمار بن یاسر رضی اللہ عنہ کو ان کی جگہ کوفہ کا گورنر مقرر کیا اہل کوفہ نے اپنی شکایت  
میں یہاں تک کہا کہ حضرت سعد بن ابی وقاص رضی اللہ عنہ نماز بھی صحیح طور پر نہیں پڑھاتے  
حضرت عمر رضی اللہ عنہ نے یہ بات حضرت سعد رضی اللہ عنہ سے بیان کر دی کہ لوگوں کا خیال ہے کہ تم انہیں نماز  
بھی صحیح نہیں پڑھاتے ہو۔ انہوں نے جواب دیا اللہ کی قسم میں انہیں نبی کریم ﷺ والی نماز پڑھاتا تھا اس  
میں کسی قسم کی کمی پیشی نہیں کرتا تھا۔ عشاء کی پہلی دو رکعتیں لمبی کرتا تھا اور پچھلی دو رکعتیں ہلکی پڑھاتا  
تھا۔ حضرت عمر رضی اللہ عنہ نے کہا اے ابواسحاق رضی اللہ عنہ (یہ حضرت سعد کی کنیت تھی) تمہارے بارہ میں میرا  
بھی یہی حسن ظن تھا۔ (بخاری)

حضرت سعد رضی اللہ عنہ کے بیان سے جہاں یہ معلوم ہوا کہ عشاء کی پہلی دو رکعتیں لمبی اور آخری دو رکعتیں ہلکی ہونی چاہئیں وہاں یہ بھی معلوم ہوا کہ عشاء کی رکعتیں چار ہیں اسی حدیث سے یہ بھی واضح ہوتا ہے کہ اہل کوفہ کو روزِ اول سے سحرتِ نبوی ﷺ کے مطابق نماز پسند نہ تھی۔

### عشاء کے بعد

حضرت عائشہ صدیقہ رضی اللہ تعالیٰ عنہا فرماتی ہیں کہ :

كان رسول الله ﷺ يصلي بالناس العشاء ..... فيصلی رکعتین۔ (مسلم)  
رسول اکرم ﷺ لوگوں کو عشاء کی نماز پڑھانے کے بعد دو رکعتیں پڑھا کرتے تھے۔

-----☆-----

(۲) حضرت ابن عباس رضی اللہ عنہما سے روایت ہے فرماتے ہیں :

فصلی النبی ﷺ العشاء ثم جاء الى منزله فصلی أربع ركعات۔ (بخاری)  
رسول اکرم ﷺ نے عشاء کی نماز پڑھی پھر اپنے گھر کی طرف آئے  
پس چار رکعات ادا فرمائیں۔

اس سے ظاہر ہوتا ہے کہ عشاء کے بعد رسول اکرم ﷺ نے دو سنتیں پڑھیں ہیں اور چار بھی۔  
لیکن بالاتفاق مؤکدہ سنتیں صرف دو ہیں اور اس سے زائد مستحب ہیں۔

### صلوٰۃ الجمعہ

حضرت سلمان فارسی رضی اللہ عنہ سے مروی ہے کہ نبی کریم ﷺ نے فرمایا!  
جو شخص جمعہ دن غسل کرے اور اپنی استطاعت کے مطابق صاف ستھرا لباس پہنے اور خوشبو لگا کر مسجد  
میں آئے اور دو ساتھیوں کے درمیان حاکم نہ ہو پھر جتنا مقدر ہو نماز پڑھے پھر جب امام آجائے تو  
خاموشی سے بیٹھ جائے تو اگلے جمعہ تک اس کے گناہ معاف ہو جاتے ہیں۔

اس حدیث سے معلوم ہوتا ہے کہ اگر کوئی شخص خطبہ جمعہ شروع ہونے سے پہلے مسجد میں پہنچتا ہے تو  
اس کے لئے کوئی تعداد مقرر نہیں ہے وہ جس قدر چاہے نوافل پڑھ سکتا ہے پھر جب امام منبر پر آجود

ہو تو اس وقت خاموشی سے خطبہ سننے کے لئے بیٹھ جائے رسول اکرم ﷺ سے خطبہ سے قبل نوافل کی متعین تعداد قطعاً ثابت نہیں ہے۔

البتہ اگر کوئی شخص دوران خطبہ مسجد میں داخل ہوتا ہے تو وہ اس وقت تک نہ بیٹھے جب تک کہ دو رکعت نماز ادا نہ کر لے اور اس تعداد کو وہ بڑھا نہیں سکتا دوران خطبہ وہ صرف انہیں دو رکعتوں پر اکتفاء کرے گا جیسا کہ حدیث شریف میں وارد ہے کہ آپ ﷺ خطبہ دے رہے تھے اس دوران ایک شخص مسجد میں داخل ہو کر بیٹھ گیا رسول اکرم ﷺ نے اس سے دوران خطبہ پوچھا!

أصلیت رکعتین کیا تو نے دو رکعتیں پڑھی ہیں؟ اس نے عرض کیا نہیں آپ ﷺ نے فرمایا!  
قم فصل رکعتین کھڑا ہو اور دو رکعتیں پڑھ۔ (بخاری)

### جمعہ کے فرائض کی تعداد

حضرت عمر رضی اللہ تعالیٰ عنہ سے روایت ہے فرماتے ہیں کہ :

صلوة السفر رکعتان و صلوة الاضحی رکعتان

و صلوة الفطر رکعتان و صلوة الجمعة رکعتان

تمام غیر قصر علی لسان محمد ﷺ (ابن حزمہ) سند صحیح

سفر کی نماز دو رکعت ہے، عید الاضحیٰ کی دو رکعتیں ہیں، عید الفطر کی دو رکعتیں ہیں، نماز جمعہ کی دو رکعتیں ہیں، یہی مکمل ہے بغیر قصر کے، یہ رسول اکرم ﷺ کی زبان مبارک کا فیصلہ ہے۔

اس سے ثابت ہوا کہ جمعہ کے فرضوں کی کل دو رکعتیں ہیں :

(۲) حدیث پاک میں وارد ہے بے شک رسول اللہ ﷺ :

كان يقرأ في صلاة الجمعة ﴿سبح اسم ربك الاعلى﴾

﴿هل أتاك حديث الغاشية﴾

جمعہ کی نماز میں ”سبح اسم ربك الاعلیٰ“ اور ”هل أتاك حدیث الغاشیة“ کی قرأت فرمایا کرتے تھے دو سورتوں کی قرأت سے بھی یہی ثابت ہوتا ہے کہ آپ دو ہی رکعتیں پڑھایا کرتے تھے۔ (ابوداؤد، نسائی)

### جمعہ کے بعد

رسول اکرم ﷺ سے جمعہ کے بعد دو رکعتوں کا پڑھنا بھی ثابت ہے اور چار کا بھی۔ چنانچہ حضرت ابو ہریرہ رضی اللہ تعالیٰ عنہ سے مروی ہے کہ رسول اکرم ﷺ نے فرمایا:

اذا صلیتم بعد الجمعة فصلوا الربعا

کہ جب تم جمعہ کے بعد نماز پڑھو تو چار رکعتیں پڑھو۔ (مسلم)

(۲) حضرت عبداللہ بن عمر رضی اللہ تعالیٰ عنہ فرماتے ہیں کہ حضور نبی کریم ﷺ جمعہ کے بعد نماز پڑھتے تھے جب تک کہ گھر تشریف نہ لاتے (اور جب گھر تشریف لاتے) پس دو رکعتیں پڑھا کرتے۔ (بخاری، مسلم)

بعض علمائے جن میں امام ابن تیمیہ بھی شامل ہیں ان دونوں روایات میں اس طرح تطبیق دی ہے کہ اگر مسجد میں پڑھی جائیں تو چار رکعتیں پڑھی جائیں اور اگر گھر میں پڑھیں تو دو پڑھیں۔ لیکن درست یہی ہے کہ اختیار ہے کبھی دو پڑھ لیں اور کبھی چار، کیونکہ شارع علیہ السلام سے اس تفریق کی صراحت نہیں ہے (واللہ اعلم)

### دیہات میں جمعہ

فقہاء احناف کے نزدیک دیہاتوں میں جمعہ اور عیدین جائز نہیں ہے ان کا اہتمام صرف بڑے شہروں میں جائز ہے جب کہ یہ پابندی خود ساختہ ہے رسول اکرم ﷺ نے جمعہ کے لئے قطعاً یہ شرط عائد نہیں فرمائی ہے۔ چنانچہ قرآن مجید میں اللہ رب العزت کا ارشاد ہے:

يا ايها الذين آمنوا اذا نودى للصلاة من يوم الجمعة فاسعوا الي ذكر الله۔ (جمہ)

اے ایمان والو! جب جمعہ کی اذان دی جائے تو تم فوراً اللہ کے ذکر (نماز جمعہ کے لئے) دوڑو

اس آیت کریمہ میں جمعہ کے لیے اللہ نے صرف ایمان کی شرط رکھی ہے یعنی ہر اس شخص کو دعوت دی گئی ہے جس میں ایمان موجود ہے۔

چاہے وہ شہر کارہنے والا ہو یا دیہات کا، کسی گاؤں کارہنے والا ہو یا کسی بستی کا۔  
اس آیت کا مخاطب بلا تخصیص صرف مؤمن ہے اگر دیہات والوں کو بھی مؤمن  
کہا جاسکتا ہے تو جمعہ ان پر بھی لازم ہے۔

اس کے علاوہ حدیث شریف میں بھی دیہات میں جمعہ کا ثبوت ملتا ہے۔

چنانچہ حضرت ابن عباس رضی اللہ تعالیٰ عنہ سے روایت ہے فرماتے ہیں مسجد نبوی ﷺ کے بعد سب سے پہلا جمعہ عبدالقیس کی مسجد میں پڑھا گیا جو مسجد خزین کی ایک بستی جو اٹلی میں ہے لہذا جمعہ کی فضیلت سے مالامال ہونے کا ہر مسلمان کو حق حاصل ہے چاہے وہ شہر کارہنے والا ہو یا گاؤں کا۔  
اللہ کے دیے ہوئے اس حق سے بستی والوں کو محروم رکھنا ہرگز قرین انصاف نہیں ہے۔

### نمازِ اشراق / چاشت

حضرت ابو ہریرہ رضی اللہ تعالیٰ عنہ سے روایت ہے کہ میرے محبوب جناب محمد الرسول اللہ ﷺ نے مجھے تین باتوں کی نصیحت فرمائی :

(۱) ہر مہینے تین روزے رکھنے کی (۱۳، ۱۴، ۱۵)۔

(۲) چاشت کی دو رکعتوں کی۔

(۳) اس بات کی کہ سونے سے پہلے وتر پڑھ لیا کروں۔ (بخاری، مسلم)

(ب) حضرت ابو ذر غفاری رضی اللہ تعالیٰ عنہ سے روایت ہے کہ حضور نبی کریم ﷺ نے فرمایا انسان کے

اوپر ہر صبح صدقہ واجب ہوتا ہے اور اشراق کی دو رکعتیں اسے کفایت کرتی ہیں۔ (مسلم، ابوداؤد)

اس نماز کے احادیث میں تین نام مذکور ہیں۔

(۱) صلوٰۃ الضحیٰ۔ (چاشت کی نماز)

(۲) نمازِ اشراق۔

(۳) نمازِ اوائلیں۔

## اشراق و چاشت کی رکعات

صلوٰۃ النبی کی کم از کم دو رکعتیں اور زیادہ سے زیادہ آٹھ رکعتیں ثابت ہیں۔ (مسلم)  
(۲) اگر دو سے زیادہ پڑھنا چاہے تو دو دو رکعت پر سلام پھیرا جائے۔ (ابوداؤد)

### تہجد، تراویح اور وتر

جیسا کہ ہم اوقات نماز کے تحت اس امر کی وضاحت کر چکے ہیں کہ یہ تینوں نام ایک ہی نماز کے ہیں فرق صرف اس قدر ہے کہ رمضان یا غیر رمضان میں، نصف شب، نصف شب کے بعد، یا نصف شب سے قبل سو کر اٹھنے کے بعد ادا کی جانے والی نماز قیام اللیل (تہجد) کہلاتی ہے۔

اگر رمضان میں اسے بعد نماز عشاء ادا کرتے ہیں تو یہ قیام رمضان (تراویح) کہلاتی ہے۔

اگرچہ رسول اکرم ﷺ قیام اللیل کے ساتھ شب بیداری فرماتے پھر بھی اللہ کی طرف سے یہ نہ

آپ ﷺ پر فرض تھی اور نہ آپ ﷺ کی امت پر فرض ہے۔ (احسن البیان، ص ۷۸۹، سعودی)

چنانچہ ارشاد باری ہے: فتهجد به نافلاً لک تہجد پڑھا کیجئے یہ آپ کیلئے نفل ہے (تہیم القرآن، ص ۶۳۵)

اس کے باوجود آپ ﷺ کا تہجد پڑھنے کا معمول برقرار رہا۔

یہی وجہ ہے کہ جب کبھی رسول اکرم ﷺ سے رات کی نماز پڑھی جاتی تو آپ ﷺ اسے دن میں ادا کرتے۔

(۱) حضرت عائشہ صدیقہ رضی اللہ تعالیٰ عنہا سے روایت ہے جب کبھی رسول اکرم ﷺ سے رات کی

نماز پڑھی جاتی تو آپ ﷺ دن میں بارہ رکعتیں پڑھ لیتے۔ (مسلم)

رسول اکرم ﷺ کا روزانہ کا معمول گیارہ رکعتیں پڑھنے کا تھا جب کبھی چھوٹ جاتیں تو آپ دن میں ایک رکعت کا اضافہ کر کے پڑھا کرتے تھے۔

وتروں کی قضاء کا بھی یہی طریقہ ہے کیونکہ وتر طاق عدد میں ہوتے ہیں جب رات کو چھوٹ جائیں دن میں انہیں قضاء کرے اور ایک رکعت بڑھا کر پڑھے اگر ایک پڑھا کرتا ہے تو دو پڑھے اگر تین پڑھا کرتا ہے تو چار پڑھے۔

دلیل مندرجہ بالا حدیث ہے جس میں اللہ کے رسول ﷺ آٹھ رکعت نوافل اور تین وتر یا دس رکعت نوافل اور ایک وتر کے ساتھ گیارہ رکعتیں ادا فرماتے لیکن دن میں جب قضاء فرماتے تو انہیں طاق نہ



رہنے دیتے بلکہ جفت بناتے ہوئے ایک رکعت کا اضافہ فرماتے اور بارہ رکعت ادا فرماتے۔  
 (۲) سوال = اگر کوئی شخص رات کو دو ترپڑھ کر سو جائے پھر اٹھ کر تہجد پڑھنا چاہے تو وہ کیا کرے؟  
 کیونکہ رسول اکرم ﷺ کا فرمان ہے:

اجعلوا اخر صلواتکم اللیل وتراً (بخاری)

رات کی آخری نماز تو رکوناؤ (یعنی وتر سب سے آخر میں پڑھے جائیں)

اس پر بعض علماء کرام کا فتویٰ ہے کہ کوئی حرج نہیں و تروں کے بعد نوافل وغیرہ پڑھ لیے جائیں اور وتر دوبارہ نہ پڑھے جائیں کیونکہ حدیث میں وارد ہے:

لا وتران فی لیلۃ (ترمذی، نسائی، ابوداؤد)

ایک رات میں دوبارہ وتر نہیں ہے۔ لیکن ابن عمر رضی اللہ تعالیٰ عنہما، حضرت ابن عباس رضی اللہ تعالیٰ عنہما اور بعض دیگر اصحاب کا مسلک یہ ہے کہ رات کو دو تر پڑھ کر سوئے اور اٹھ کر رات کو پھر نماز پڑھنا چاہے تو پہلے ایک رکعت پڑھ کر رات کے و تروں کو جفت کر کے ختم کر دے پھر جس قدر نفل پڑھنا چاہتا ہے پڑھے اور آخر میں وتر پڑھ لے۔ (تحفۃ الاحوذی)

ہمارے نزدیک یہی مسلک راجح ہے کیونکہ اس سے دونوں احادیث پر عمل ہو جاتا ہے یعنی ایک رات میں دوبارہ وتر نہیں اس پر بھی عمل ہو جاتا اور جس حدیث میں ہے کہ و تروں کو رات کی آخری نماز بناؤ اس پر بھی عمل ہو جاتا ہے۔

## قیام رمضان ۱۱ رکعات ہیں

(۱) قیام رمضان (تراویح) کی یہ تعداد مع وتر ہے۔

چنانچہ حضرت عائشہ صدیقہ رضی اللہ تعالیٰ عنہا سے جب پوچھا گیا کہ رسول اکرم ﷺ کی رات کی نماز کیا تھی تو سیدہ عائشہ صدیقہ رضی اللہ تعالیٰ عنہا نے فرمایا:

ماکان یزید فی رمضان ولا فی غیرہ علیٰ احدی عشرۃ رکعۃ

رمضان یا غیر رمضان میں آپ ﷺ گیارہ رکعت سے زیادہ نہ پڑھتے۔ (بخاری باب مسوۃ لیل)

(۲) حضرت مسروق رضی اللہ تعالیٰ عنہ سیدہ عائشہ صدیقہ رضی اللہ تعالیٰ عنہا سے رسول اللہ کی رات کی نماز

سے متعلق دریافت فرماتے ہیں تو آپ فرماتی ہیں :

سبع و تسع و احدی عشرة رکعة سوا رکعتی الفجر۔ (بخاری)  
سات، نو اور گیارہ رکعتیں ہو کر تھیں اور فجر کی دو رکعتیں اس کے علاوہ ہوتی تھیں۔  
(۳) حضرت عائشہ صدیقہ رضی اللہ تعالیٰ عنہا سے تیرہ رکعات کی روایت بھی ملتی ہے لیکن اس میں یہ  
صرحت بھی ہے کہ اس تعداد میں فجر کی سنتیں شامل ہیں۔ چنانچہ فرماتی ہیں :

كان النبي ﷺ يصلي من الليل ثلث عشرة ركعة منها الوتر وركعتا الفجر۔ (مسلم)  
آپ ﷺ کی رات کی نماز تیرہ رکعت ہوئی تھی ان میں وتر اور فجر کی دو سنتیں بھی شامل ہوتی تھیں۔  
مذکورہ تینوں روایات سے رسول اکرم ﷺ کا معمول روز روشن کی طرح واضح ہو جاتا ہے کہ وتر سمیت  
گیارہ رکعتیں ہوتی تھیں یا فجر کی سنتوں سمیت ۱۳ رکعتیں۔

ماکان یزید فی رمضان ولا فی غیرہ

سے یہ وضاحت بھی ہوتی ہے کہ جو نماز رمضان میں تراویح یا قیام رمضان کے نام سے پہچانی جاتی ہے۔  
وہی نماز غیر رمضان میں تجدیاً قیام اللیل کے نام سے معروف ہے لفظ ماکان یزید سے یہ بھی واضح ہوا  
کہ سنت کی نیت سے گیارہ سے تجاوز کرنا قطعاً قرین انصاف نہیں ہے۔

البتہ اس تعداد میں کمی کی جاسکتی ہے جیسا کہ حدیث نمبر ۲ سے بھی اس کی وضاحت ہو جاتی ہے درحقیقت  
یہ ساری خرابیاں نفس مسئلہ کو نا سمجھنے کی بناء پر ہیں کیونکہ تجدی کی نماز کے لئے تمام مساجد کا اتفاق موجود  
ہے کہ وہ آٹھ رکعت ”مع وتر“ گیارہ رکعت ہوتی تھیں جب تجدی گیارہ رکعت ہیں تو تراویح میں کیسے  
مسنون ہو گئیں؟ اور اگر تراویح اور تجدی ایک ہی نماز کے دو نام ہیں تو پھر تعداد کا اختلاف بے معنی ہو کر رہ  
جاتا ہے اصل بات بھی یہی ہے کہ تجدی اور تراویح ایک ہی نماز کے دو نام ہیں۔ چنانچہ مولانا نور شاہ صاحب  
کاشمیری رحمہ اللہ علیہ لکھتے ہیں :

قال عامة العلماء ان التراویح و صلوة اللیل نوعان مختلفان

المختار عندی انھما واحد وان اختلف صفتھما (فیض الباری ج ۲ ص ۲۴۰)

عام طور پر علماء کا کہنا ہے کہ تراویح اور تجدی دو مختلف اقسام ہیں جبکہ میرے نزدیک مختار یہ ہے

کہ یہ دونوں ایک ہی ہیں اور اختلاف صرف اوصاف میں ہے۔

شاہ صاحب کے الفاظ سے بھی ہمارے مؤقف کی تائید ہوتی ہے۔

جن تین راتوں میں رسول اللہ ﷺ سے قیام رمضان باجماعت ثابت ہے چوتھی رات جب آپ نے جماعت کو ترک کیا تو صحابہ کرام کے استفسار کرنے پر آپ نے ترک کی جو وجہ بیان فرمائی اس میں ایک ہی نماز کو تین نام دیے گئے۔

چنانچہ آپ نے فرمایا تمہارا شوق کے ساتھ جمع ہونا اور مسجد میں حاضری مجھے معلوم تھی لیکن :

انی خشیت ان یکتب علیکم الوتر (بلوغ المرام)

میں اس بات سے ڈرا کہ کہیں تم پر وتر کی نماز فرض نہ ہو جائے۔

اس حدیث میں قیام رمضان کو وتر کہا گیا۔

(۲) مسلم شریف میں یہی بات درج ذیل الفاظ سے مروی ہے :

انی خشیت ان تفرض علیکم صلوٰۃ اللیل۔ (مسلم)

مجھے ڈر ہے کہ کہیں تم پر رات کی نماز فرض نہ کر دی جائے۔

اس حدیث میں قیام رمضان کو صلوٰۃ اللیل (تجدد) کہا گیا۔

اس بات کو فتح الباری میں حافظ ابن حجر عسقلانی رحمۃ اللہ علیہ نے

درج ذیل الفاظ سے نقل کیا ہے :

انی خشیت ان تفرض علیکم قیام هذا الشهر

مجھے ڈر ہے کہ کہیں تم پر اس مہینے کا قیام (تراویح و قیام رمضان) فرض نہ کر دیا جائے۔

مندرجہ بالا روایات سے بخوبی معلوم ہوتا ہے کہ وتر، قیام اللیل اور قیام رمضان (تجدد اور تراویح) یہ سب ایک ہی نماز کے مختلف نام ہیں۔

جن تین راتوں میں آپ نے تراویح پڑھی ان تین راتوں میں آپ سے تجدد پڑھنا ہرگز ثابت نہیں ہے بلکہ یہ وضاحت بھی ہو جاتی ہے کہ ان راتوں میں آپ نے تجدد پڑھی ہی نہیں۔

جیسا کہ حضرت ابو ذر غفاری رضی اللہ عنہ کی روایت سے ثابت ہوتا ہے کہ آپ ﷺ نے رمضان کا پورا مہینہ نماز

نہیں پڑھائی بلکہ جب سات راتیں باقی رہ گئیں (۲۳ بیسویں شب) تب نماز پڑھائی اور تین پہر رات تک پڑھائی، اس کے بعد چھٹی رات (۲۴ چوبیسویں شب) کو قیام نہ کیا پھر جب پانچ راتیں باقی رہ گئیں (۲۵ پچیسویں شب) کو نماز پڑھائی اور آدھی رات تک قیام فرمایا پھر چوتھی رات (۲۶ چھبیسویں شب) نماز نہیں پڑھائی پھر جب تین راتیں رہ گئیں (۲۷ ستائیسویں شب) قیام کیا اور اپنے اہل و عیال سب لوگوں کے ساتھ قیام کیا اور اتنا طویل قیام کیا کہ ہمیں یہ ڈر ہونے لگا کہ کہیں سحری فوت نہ ہو جائے (یعنی اتنا لمبا قیام کیا کہ سحری کا وقت بھی ختم ہونے والا تھا) اس کے بعد باقی راتوں کا قیام نہیں کیا۔  
(ابوداؤد، ترمذی، نسائی)

اس حدیث میں یہ وضاحت پائی جاتی ہے کہ آپ ﷺ نے تراویح کی نماز کو اتنا طویل دیا کہ سحری کا وقت بھی ختم ہونے والا تھا اس سے اس امر کی وضاحت ہو جاتی ہے کہ جب سحری کھانے کا وقت نہیں چچا تو تہجد پڑھنے کا وقت کہاں سے میسر آسکا ہوگا؟ یعنی یہ بات روز روشن کی طرح عیاں ہے کہ جن راتوں میں آپ نے تراویح ادا فرمائی ان راتوں میں تہجد کا قطعاً ثبوت نہیں ملتا جس سے اصحاب الحدیث کے مؤقف کی تائید ہوتی ہے کہ قیام رمضان (تراویح) اور قیام اللیل (تہجد) ایک ہی نماز کے دو نام ہیں اور اس نماز پر جب ایک رکعت پڑھ کر اسے طاق بنا دیا جائے تو یہ ساری کی ساری نمازوں میں تبدیل ہو جاتی ہے۔

### ایک شبہ کا ازالہ

عموماً تراویح کی جماعت سے پیچھا چھڑانے والے اکثر یہ اعتراض کیا کرتے ہیں کہ رسول اللہ ﷺ نے تراویح کی جماعت تین دن کرائی اور تم لوگ پورا مہینہ کیوں کرتے ہو حالانکہ رسول اللہ ﷺ نے چوتھے دن جب جماعت کو ترک کیا تو ساتھ میں یہ وضاحت بھی فرمادی کہ

اللہ کو تمہارا اہل کر نماز پڑھنا بہت پسند ہے اور مجھے ڈر ہے کہ

کہیں تم پر یہ نماز فرض نہ کر دی جائے اس لئے تم اسے الگ الگ پڑھا کرو۔

یہی حکمت تھی جو حضرت عمر فاروق رضی اللہ تعالیٰ عنہ نے اپنے دور خلافت میں اس سنت کو پھر سے جاری

فرمایا کیونکہ رسول اللہ ﷺ کے رخصت ہونے کے بعد فرضیت کا خوف ختم ہو چکا تھا۔

لہذا فی زمانہ ماور رمضان میں تراویح کی باقاعدہ جماعت کرنا بدعت نہیں بلکہ عین منشاء حدیث ہے۔

اس حدیث سے یہ شبہ بھی ختم ہو جاتا ہے کہ عہدِ عمر رضی اللہ عنہ میں بیس رکعتیں پڑھی گئیں۔ حالانکہ حدیث شریف میں اس امر کی صراحت موجود ہے کہ مدینہ میں رات کے گشت کے وقت حضرت عمر فاروق رضی اللہ تعالیٰ عنہ نے لوگوں کو جد اگانہ طور پر نماز پڑھتے ہوئے دیکھا تو فرمایا: کہ اگر میں انہیں ایک قاری کے پیچھے جمع کر دوں تو کیا ہی اچھا ہوگا! چنانچہ حدیث کے الفاظ ہیں:

امر عمر بن الخطاب ابی ابن کعب و تمیم الداری  
ان یقوموا للناس باحدی عشرة رکعة..... الحدیث (مؤطالاکہ رحمہ اللہ علیہ)  
حضرت عمر بن خطاب رضی اللہ تعالیٰ عنہ نے ابی بن کعب اور تمیم داری کو حکم دیا کہ وہ لوگوں کو گیارہ رکعتیں پڑھایا کریں۔

### بیس رکعتوں کا فسانہ

سنن الکبریٰ بیہقی میں حضرت عبداللہ بن عباس رضی اللہ تعالیٰ عنہ سے مروی ہے کہ:  
ان النبی ﷺ کان یصلی فی رمضان عشرين رکعة  
سوی الوتر وزاد البیہقی فی غیر جماعۃ (بیہقی)  
نبی کریم ﷺ وتر کے علاوہ بیس رکعتیں پڑھا کرتے تھے اور بیہقی میں یہ الفاظ زیادہ ہیں کہ بغیر جماعت کے پڑھتے تھے۔

امام بیہقی رحمہ اللہ علیہ اس روایت کو نقل کرنے کے بعد فرماتے ہیں:  
تفرد بہ ابو شیبہ ابراہیم بن عثمان العبسی الکوفی وهو ضعيف  
یعنی اس حدیث کو بیان کرنے میں ابو شیبہ ابراہیم بن عثمان مفرد ہے اور وہ ضعیف ہے۔  
مزید شہادتیں بھی ملاحظہ فرمائیں۔

قال احمد ويحيى وابوداؤد ضعيف قال يحيى ايضا ليس بثقة  
وقال البخارى سكتوا عنه وقال الترمذى منكر الحديث وقال

النسائی والدولابی متروک الحدیث وقال ابو حاتم ضعيف  
الحدیث سکتوا عنه وترکوا حدیثه، وقال الجوزجانی ساقط

وقال صالح جزرة ضعيف لا یکتب حدیثه (تہذیب تہذیب ج ۱ ص ۱۲۶ س ۱۰۰۰ دھور)

- ☆ احمد، یحییٰ اور ابو داؤد نے کہا کہ ضعیف ہے
  - ☆ اور یحییٰ نے یہ بھی کہا کہ وہ ثقہ نہیں ہے۔
  - ☆ امام بخاری رحمہ اللہ نے کہا کہ محدثین نے اس سے خاموشی اختیار کی، یعنی یہ اس قابل ہی نہیں ہے کہ اس کا تذکرہ کیا جائے،
  - ☆ ترمذی نے کہا کہ منکر الحدیث ہے،
  - ☆ امام نسائی اور دولابی نے متروک الحدیث کہا ہے،
  - ☆ امام ابو حاتم نے کہا کہ ضعیف الحدیث ہے اور محدثین نے اس کا نام لینا پسند نہیں کیا اور اس کی حدیثوں کو ترک کر دیا،
  - ☆ امام جوزجانی نے کہا کہ اعتبار کے قابل نہیں،
  - ☆ امام صالح نے کہا کہ اتنا ضعیف ہے کہ اس کی حدیثیں لکھے جائیے قابل نہیں ہیں
- (۲) یزید بن رومان کہتے ہیں :

كان الناس يقومون في زمان عمر بن الخطاب بثلاث وعشرين ركعة

حضرت عمر رضی اللہ تعالیٰ عنہ کے زمانے میں لوگ ۲۳ رکعتیں پڑھتے تھے۔ (مؤطا امام مالک)

یہ روایت منقطع ہے کیونکہ یزید بن رومان جو زمانہ عمر کی خبر دینے والے ہیں انہوں نے

حضرت عمر رضی اللہ تعالیٰ عنہ کا زمانہ نہیں پایا۔ نصب الراية میں اس مسئلہ کی بابت علماء احناف کا فیصلہ موجود

ہے ”یزید بن رومان لم يدرك عمر رضی اللہ تعالیٰ عنہ“ یزید بن رومان نے حضرت عمر رضی اللہ تعالیٰ عنہ کا زمانہ

نہیں پایا۔ حضرت عمر فاروق رضی اللہ تعالیٰ عنہ کی شہادت ۲۳ھ میں ہوئی جبکہ یزید بن رومان کی وفات

بالاتفاق ۳۰ھ میں ہوئی اگر ہم یزید کی عمر ایک صدی تسلیم کر لیں تب بھی اس کی پیدائش

حضرت عمر رضی اللہ تعالیٰ عنہ کی شہادت کے سات سال بعد ہوتی ہے تو اس نے حضرت عمر رضی اللہ تعالیٰ عنہ کا زمانہ

کیسے پایا.....؟ لہذا اصول حدیث کے اعتبار سے یہ روایت منقطع ہے اور منقطع روایت قطعاً قابل احتجاج نہیں ہے بالخصوص جب اس قسم کی ضعیف روایات صحیح کی مخالف ہوں تو فیصلہ صحیح حدیث پر ہوگا۔

حضرت عائشہ صدیقہ رضی اللہ تعالیٰ عنہا سے گیارہ رکعت کی جو روایت منقول ہے وہ اس میدان میں صحیح ترین روایت ہے اس کے علاوہ حضرت عمر رضی اللہ تعالیٰ عنہ کے عند کی طرف ۲۳ رکعتوں کو منسوب کیا گیا لیکن حقیقتاً ساری بات صیغہ راز میں رکھی گئی۔ اور اسے مجہول بیان کیا گیا۔ مثلاً :-

سوال : حضرت عمر رضی اللہ تعالیٰ عنہ کے زمانہ میں ۲۳ رکعتیں کہاں پڑھی گئیں؟

جواب : یہ معلوم نہیں ہے۔

سوال : کس نے پڑھائیں؟

جواب : یہ معلوم نہیں ہے۔

سوال : کس کے حکم سے پڑھائیں گئیں؟

جواب : یہ معلوم نہیں ہے۔

سوال : کیا حضرت عمر رضی اللہ تعالیٰ عنہ نے حکم کیا تھا؟

جواب : یہ معلوم نہیں ہے۔

سوال : کیا حضرت عمر رضی اللہ تعالیٰ عنہ کے علم میں یہ بات لائی گئی؟

جواب : یہ معلوم نہیں ہے۔

سوال : کیا پڑھانے والے صحابی تھے؟

جواب : یہ معلوم نہیں ہے۔

سوال : کیا مسجد نبوی ﷺ میں پڑھائی گئیں؟

جواب : یہ معلوم نہیں ہے۔

اس کے برعکس مؤطا امام مالک میں موجود گیارہ رکعت والی روایت پر غور کیجئے اور مندرجہ بالا سوالات کے جوابات اس روایت سے حاصل کیجئے انشاء اللہ ضرور تشفی ہوگی۔

سوال : گیارہ رکعتیں کس جگہ پڑھی گئیں؟

جواب : مدینہ الرسول میں

سوال : کس نے پڑھائیں؟

جواب : حضرت ابی بن کعب رضی اللہ تعالیٰ عنہ اور تمیم داری رضی اللہ تعالیٰ عنہ۔

سوال : کس کے حکم سے پڑھائی گئیں؟

جواب : حضرت عمر رضی اللہ تعالیٰ عنہ کے حکم سے۔

سوال : کیا حضرت عمر رضی اللہ تعالیٰ عنہ نے گیارہ رکعت کا حکم دیا تھا؟

جواب : جی ہاں حدیث میں احدى عشرة رکعة کی صراحت ہے۔

سوال : کیا حضرت عمر رضی اللہ تعالیٰ عنہ کے علم میں یہ بات لائی گئی؟

جواب : جی ہاں وہ خود حکم کرنے والے تھے اس لیے یہ بات انکے علم میں تھی۔

سوال : کیا پڑھنے والے صحابی تھے؟

جواب : جی ہاں جلیل القدر صحابی جن کے قاری القرآن ہونے کی تصدیق

زبان رسالت ﷺ نے فرمائی تھی۔

سوال : کیا مسجد نبوی میں پڑھائی گئیں؟

جواب : جی ہاں مسجد نبوی ﷺ میں پڑھائی گئیں۔

آپ نے ملاحظہ فرمایا کہ اس روایت میں ہر بات کا جواب معلوم اور معروف ہے۔



لہذا عمل کی کثرت کو نہ دیکھیں بلکہ عمل کے حُسن کو دیکھیں اور یہی تقاضائے ہمدگی ہے۔

چنانچہ ارشاد باری ہے: ”لیلو کم ایکم احسن عملاً“ (سورۃ الملک)

تاکہ وہ تم کو آزمائے کہ تم میں سے کون اچھے عمل کرتا ہے؟

یہاں ایکم اکثر عملاً نہیں فرمایا کہ تم میں سے کون زیادہ عمل کرتا ہے یعنی کثرت کی نہیں حُسنِ عمل کی قید لگائی ہے اور یہ حُسنِ عمل کیا ہے؟..... فرمایا:

لقد کان لکم فی رسول اللہ اسوۃ حسنة (سورۃ احزاب)

عمل کا حسن اسوۃ نبوی ﷺ کی مشابہت میں ہے۔

(اللہ ہمیں سنت نبوی ﷺ کی محبت عطا فرمائے آمین)

**نوٹ:-** اس مسئلہ پر تفصیلی معلومات کے لیے مولانا نذیر احمد صاحب رحمانی کی کتاب

(انوارِ مصابیحِ جواب رکعات تراویح کا مطالعہ ان شاء اللہ مفید ثابت ہوگا)

### ﴿سعودی عرب میں میس کیوں؟﴾

رمضان المبارک میں عمرہ کا رواج بھی کافی بڑھ گیا ہے اور کچھ ٹی وی اور دیگر نشریاتی اداروں کی بدولت دنیا سمٹ کر رہ گئی ہے ایک جگہ کی خبریں دوسری جگہ نہ صرف سنی جاسکتی ہیں بلکہ آسانی دیکھی بھی جاسکتی ہیں یہی وجہ ہے کہ لوگ جب عمرہ وغیرہ کر کے آتے ہیں یا گھروں میں ٹی وی پر دیکھتے ہیں تو پھر یہ سوال کرتے ہیں کہ اگر گیارہ رکعتیں سنت ہیں تو سعودیہ میں ۲۰ کیوں پڑھائی جاتی ہیں؟ کچھ عرصہ قبل بیت اللہ میں مذاہب اربعہ کے چار مصلیٰ رکھے ہوئے تھے اور بیت اللہ کا ہر کونہ مسلمانوں کے اتحاد کا جنازہ اپنے کندھوں پر اٹھائے کھڑا تھا۔

ایک طرف شافعی مصلیٰ تھا تو دوسری طرف مالکی مصلیٰ

دائیں جانب حنفی مصلیٰ تھا تو بائیں جانب حنبلی مصلیٰ

لیکن شاہ سعود نے اللہ کی توفیق سے بیت اللہ کو فرقہ واریت کی بھینٹ چڑھانے والوں سے پاک کیا اور تمام

مصلیٰ بنا کر صرف ایک مصلیٰ رکھا جو کسی فرقہ کی طرف منسوب نہیں بلکہ وہ صرف عالم اسلام کے اتحاد کی

ایک زندہ مثال ہے یہاں سنت نبوی ﷺ کے مطابق جب گیارہ رکعت تراویح ادا کی گئی تو ۲۰ پڑھنے

والوں نے شور مچایا کہ اگر آپ بیس نہیں پڑھتے تو ہمیں باقی ماندہ رکعت اپنے امام کے پیچھے پڑھنے کی اجازت مرحمت فرمائیں۔

سعودی حکومت نے سوچا کہ اگر ان کو اپنا امام کھڑا کرنے کی اجازت دی جاتی ہے تو پھر ہر فرقہ یہی مطالبہ کرے گا اور دیکھتے ہی دیکھتے پھر سے چار مصلحتیں پھیل جائیں گے اور مقصد فوت ہو جائے گا۔ چنانچہ اس کا حل یہ سوچا گیا کہ ایک قاری اپنا ہاتھ چلا جائے اور گیارہ پڑھنے والے اس قاری کے ساتھ واپس ہو جائیں اور ایک وتر پڑھ کر اپنی گیارہ رکعتیں پوری کر لیں پھر دوسرا امام (قاری) آئے اور وہ دس رکعتیں پڑھائے اور بیس پڑھنے والے دونوں اماموں کی اقتدا کریں تاکہ ان کی بیس پوری ہو جائیں ورنہ وہاں بھی گیارہ ہی رکعت پڑھائی جاتی ہیں دوسرے امام کے آنے سے تعداد نہیں بڑھتی۔

اس کو آپ اس طرح سمجھیں کہ اگر کسی مسجد میں ظہر کی جماعت ہوئی اور امام صاحب چار فرض پڑھا کر چلے گئے اتنے میں کچھ نمازی اور آگئے اور انہوں نے پھر جماعت کرانی اور انہوں نے بھی چار فرض پڑھے اتنے میں مزید کچھ لوگ آئے اور انہوں نے بھی آپس میں جماعت کرانی تو کیا کوئی شخص ان جماعتوں کو ایک شمار کرے یہ نتیجہ نکالنے کا مجاز ہے؟ کہ اس مسجد میں آج ظہر کے بارہ فرض پڑھے گئے ہیں۔

ہرگز نہیں اس لیے کہ امام بدل جانے سے اس کی بناء پہلی ۳ رکعتوں پر نہیں رکھی جائے گی ہاں یہ ضرور کہا جائے گا کہ ظہر کی تین جماعتیں ہوئیں لیکن فرض چار ہی پڑھے گئے وہاں بھی یہی صورت ہے کہ تراویح کی دو جماعتیں ہوئیں ہر جماعت نے گیارہ رکعت ادا کی۔

(۲) سعودی عرب میں جو کچھ ہوتا ہے وہ دین میں حجت نہیں ہے دلیل صرف اور صرف

قرآن وحدیث ہیں اور مسلمانوں نے کلمہ سعودی عرب کا نہیں آمنہ کے لعل کا پڑھا ہے۔

(۳) اور اگر کوئی شخص سعودی عرب کی بات کو حجت ماننے پر بلا وجہ مصر ہے تو ان سے ہماری یہ گزارش ہے کہ سعودی عرب کی تراویح تو سال بعد نظر آتی ہے جبکہ رفع الیدین اور آمین تو روزانہ نظر آتی اور گونجتی ہے اس بارہ میں جناب کا کیا خیال ہے؟

ع :- لو آپ اپنے دام میں صیاد آگیا

## وتروں کا بیان

”وتر“ دراصل ایک ہی کو کہتے ہیں جیسا کہ حدیث پاک میں وارد ہے۔  
ان الله وتر يحب الوتر اللہ ایک ہے اور ایک ہی کو پسند کرتا ہے۔  
صلوٰۃ الوتر میں بھی وتر ایک ہی رکعت ہے

- جب ۳ پڑھتے ہیں تب ۲ نفل ہوتے ہیں،  
جب ۵ پڑھتے ہیں تب ۴ نفل ہوتے ہیں،  
جب ۷ پڑھتے ہیں تب ۶ نفل ہوتے ہیں،  
جب ۹ پڑھتے ہیں تب ۸ نفل ہوتے ہیں،  
جب ۱۱ پڑھتے ہیں تب ۱۰ نفل ہوتے ہیں،

چنانچہ حضرت عبداللہ بن عمرؓ سے مروی ہے کہ جناب رسالت پناہ ﷺ نے فرمایا:  
صلوٰۃ اللیل مثنیٰ مثنیٰ فاذا اردت ان تنصرف فارکع رکعة تو تر لک ماقد صلیت نماز رات کی نماز دو دور رکعت ہے پس جب فارغ ہونے کا ارادہ کرے تو ایک رکعت پڑھ لے جس سے وہ ساری نماز وتر ہو جائے گی جو تو نے پڑھی۔

## وتروں کی مختلف تعداد پر اختیار

وتروں کی کسی ایک خاص تعداد پر اہمیت کو پاہند نہیں کیا گیا بلکہ ایک سے گیارہ تک اختیار دے دیا گیا ہے ان میں سے حسب توفیق جو ادا کر سکتا ہے کرے جیسا کہ ہم گزشتہ سطور میں واضح کر چکے ہیں کہ آپ ﷺ نے فرمایا رات کی نماز دو دور رکعت ہے پس جب فارغ ہونے کا ارادہ ہو تو ایک رکعت پڑھ کر سب کو وتر بنا لو اس حدیث سے بھی یہی ظاہر ہوتا ہے کہ مصلیٰ کی استطاعت پر چھوڑا گیا۔

(۲) حضرت ابو ایوب انصاری رضی اللہ عنہ سے روایت ہے فرماتے ہیں کہ رسول اکرم ﷺ نے

فرمایا: من احب ان یوتر بحمس فلیفعل ومن احب

ان یوتر بثلاث فلیفعل ومن احب ان یوتر بواحدة

فلیفعل (ابوداؤد)

جسے پانچ وتر پسند ہوں وہ پانچ پڑھے۔ جسے تین وتر پسند ہوں وہ تین پڑھے۔

جسے ایک وتر پسند ہو وہ ایک پڑھے۔

### ادا نیگی وتر کا طریقہ

(۱) اگر ایک رکعت پڑھنی مقصود ہو اور قنوت بھی رکوع سے قبل پڑھنا چاہتے ہوں تو صحیح تحریر

کے بعد ثناء، سورہ فاتحہ اور کوئی سورت پڑھ کر قنوت شروع کر دیں رکعت اور سجدوں سے

فارغ ہو کر قعدہ بیٹھیں درود اور دعاؤں سے فارغ ہو کر سلام پھیر دیں۔

(۲) تین یا پانچ پڑھنے مقصود ہوں تو اس کے دو طریقے ہیں۔

(الف) دو رکعت پڑھ کر سلام پھیر دیں پھر ایک رکعت پڑھیں یہ تین وتر ہو جائیں گے یا دو دو کر کے

چار رکعت پڑھیں اور سلام پھیر دیں پھر ایک رکعت پڑھ لیں تو پانچ وتر ہو جائیں گے۔

(ب) دوسرا طریقہ یہ ہے کہ تین رکعتیں پڑھ لیں اور درمیان میں قعدہ نہ بیٹھیں صرف آخر میں

تیسری رکعت میں بیٹھیں اور سلام پھیر دیں اسی طرح پانچ وتر کے لیے درمیان میں قعدہ نہ

کریں صرف پانچویں رکعت پر بیٹھیں اور دعاؤں سے فارغ ہو کر سلام پھیر دیں۔

(۳) اگر آپ پانچ سے اوپر (۷، ۹، ۱۱) پڑھنا چاہتے ہیں تو اس کا طریقہ پہلے سے قدرے مختلف ہے

یعنی سات وتر پڑھنے کے لیے اگر آپ دو سلام سے پڑھنا چاہتے ہیں تو چھ رکعتیں دو دو کر کے

پڑھ لیں پھر ایک رکعت پڑھ کر سلام پھیر لیں اور اگر آپ ایک سلام سے پڑھنا چاہتے ہیں تو


پانچ رکعتوں تک کسی میں نہ بیٹھیں صرف چھٹی رکعت پر بیٹھیں پھر ساتویں رکعت پر بیٹھیں

۹ پڑھنے ہوں تو آٹھویں پر بیٹھیں پھر نویں پر بیٹھیں، اگر گیارہ پڑھنے ہوں تو دسویں پر بیٹھیں

پھر گیارہویں پر بیٹھیں یعنی دو قعدے کریں ایک آخری رکعت میں اور ایک آخری سے ایک

رکعت پہلے۔

- (i) حضرت قتادہ رضی اللہ تعالیٰ عنہ بیان کرتے ہیں کہ رسول اکرم ﷺ جب تین وتر پڑھتے یوں و بثلاث لا یقعد الا فی آخر هن تو صرف آخری رکعت میں بیٹھے (شہقی)
- (ii) حضرت عائشہ صدیقہ رضی اللہ تعالیٰ عنہا سے روایت ہے کہ رسول اکرم ﷺ کو تیرہ رکعت پڑھتے جن میں پانچ وتر پڑھتے: لایجلس فی شیء الا فی آخرها (مسلم) اور ان وتروں میں صرف آخر میں بیٹھتے۔
- (iii) حضرت سعد بن ہشام حضرت عائشہ سے روایت کرتے ہیں کہ جب آپ ﷺ عمر رسیدہ ہوئے اور جسم مبارک قدرے بھاری ہو گیا تو: اوتر بسع رکعات لم یجلس الا فی السادسة والسابعة ولم یسلم الا فی السابعة (ابوداؤد)
- تو آپ سات رکعتیں پڑھتے جن میں چھٹی اور ساتھویں پر قعدہ فرماتے اور سلام صرف ساتویں رکعت میں پھیرتے۔
- (iv) حضرت عائشہ صدیقہ رضی اللہ تعالیٰ عنہا سے ایک طویل روایت ہے اس میں فرماتے ہیں:
- ویصلی تسع رکعات لایجلس فیها الا فی الثامنة ثم یقوم فیصلی التاسعة..... الخ (مسلم)
- آپ ﷺ نور کعتیں وتر پڑھتے صرف آٹھویں اور نویں رکعت میں بیٹھتے۔
- نوٹ :- دعاء قنوت کتاب کے آخر میں ملاحظہ فرمائیں -



## رکعاتِ عیدین

عید الفطر ہو یا عید الاضحیٰ دونوں عیدوں پر رسول اکرم ﷺ سے دو رکعت نماز عید کھلے میدان میں ثلاث ہے اس میں نہ اذان ہوتی تھی اور نہ تکبیر نہ عید کی نماز سے پہلے کوئی نماز ہوتی تھی اور نہ عید کی نماز کے بعد، عید کا خطبہ بھی آپ ﷺ عید کی نماز کے بعد دیا کرتے تھے یہ دو رکعتیں فرض کا درجہ رکھتی ہیں چنانچہ ارشاد باری تعالیٰ ہے :

فصل لربك وانحر اپنے رب کے لیے نماز پڑھیے اور قربانی کیجئے

حضرت عمر رضی اللہ تعالیٰ عنہ سے مروی ہے :

صلوٰۃ السفرِ رکعتانِ صلوٰۃ الاضحیٰ رکعتانِ

صلوٰۃ الفطرِ رکعتانِ و صلوٰۃ الجمعة رکعتانِ

تمام غیر قصر علیٰ لسانِ محمد ﷺ (ابن جریر)

سفر کی نماز دو رکعت ہے، عید الاضحیٰ کی نماز دو رکعت ہے، عید الفطر کی نماز دو رکعت ہے اور جمعہ کی نماز بھی دو رکعت ہے۔

## نمازِ قصر

دین اسلام چونکہ اللہ کا نازل کردہ دین ہے اور اللہ رب العزت اپنے بندوں کی کمزوریوں اور ضرورتوں سے پوری طرح واقف ہے چونکہ سفر میں انسان کو سفری تھکاوٹ ضرور ہوتی ہے نہ صرف جسمانی بلکہ ذہنی طور پر بھی انسان سفر میں تھک جاتا ہے۔

یہ ارحم الراحمین کی بے پایاں رحمت کا نتیجہ ہے کہ اس نے چار رکعت والی نماز (فرض) کو دو رکعت کر کے قصر کر دیا اس کے ساتھ سنتوں وغیرہ کی بھی چھوٹ دے دی گئی اسی کو نماز قصر کہا جاتا ہے۔

البتہ مغرب کے فرض تین ہی پڑھے جائیں گے۔ (بخاری، مسلم)

صرف چار رکعت والی نماز کے دو فرض ادا کیے جائیں، البتہ فجر کی دو سنتیں اور عشاء کے وتروں کا ترک رسول اکرم ﷺ سے سفر میں بھی ثلاث نہیں ہے انھیں ادا کرنا زیادہ بہتر ہے۔

قرآن مجید کی سورہ مائدہ میں بھی نماز قصر کرنے کا حکم ہے لیکن اسے دشمن کے خوف کے ساتھ مشروط کیا گیا ہے کہ اگر سفر میں دشمن کا ڈر ہو تو نماز قصر کریں (ورنہ پوری پڑھیں)۔ فتح مکہ کے بعد مسلمانوں کے دلوں میں اللہ کے خوف کے سوا کسی کا ڈر باقی نہ رہا تو حضرت عمر رضی اللہ عنہ نے دریافت کیا!

”اے اللہ کے رسول اب تو دشمن کا خوف جاتا رہا کیا پھر بھی ہم نماز قصر کریں“

آپ ﷺ نے فرمایا اللہ نے تم پر آسانی کر دی ہے اور اللہ کی عطا کردہ اس نعمت کو قبول کرو۔ (بخاری، مسلم)

### مسافت قصر کا تعین

حق بات یہ ہے کہ شارع مابین الامام سے بالصرحت یہ قطعاً ثابت نہیں ہوتا کہ کتنی مسافت سے قصر کا آغاز ہوتا ہے جن روایات سے علماء نے استدلال کیا ہے دراصل ان روایات سے مقصود حاصل نہیں ہوتا۔

مثلاً کم سے کم مسافت جو احادیث سے ظاہر ہوتی ہے وہ تین فرسخ یا تین میل ہے اللہ کے رسول ﷺ نے اتنی مسافت پر قصر کیا ہے لیکن اس سے ہرگز یہ نتیجہ نہیں نکالا جاسکتا کہ قصر کی مسافت ہی یہی ہے یا یہ بھی نہیں کہا جاسکتا کہ اس مسافت سے کم پر قصر نہیں ہے کیونکہ اس بات کا ذکر حدیث میں اشارہ بھی نہیں ملتا ایک فرسخ ہمارے یہاں کے اعتبار سے تقریباً تین میل کے برابر اور تین فرسخ نو میل کے برابر ہوئے۔

اسی طرح حضرت حارث بن وہب رضی اللہ تعالیٰ عنہ سے روایت ہے کہ

حضور نبی کریم ﷺ نے ہمیں حالت امن میں منیٰ میں دو رکعت نماز پڑھائی یہ جہہ الوداع کا واقعہ ہے اور اس میں رسول اللہ ﷺ کے پیچھے دو دراز کے لوگوں کے ساتھ ساتھ اہل مکہ بھی شامل تھے جب کہ منیٰ مکہ سے تقریباً نو میل کے فاصلے پر ہے انہی احادیث کی بنیاد پر اہل الحدیث نے قصر کے لئے کم از کم مسافت نو میل رکھی ہے علامہ شوکانی نے ”نیل الاوطار“ میں اپنا یہی مسلک پیش کیا ہے۔

البتہ جس منزل پر ہمیں جانا ہے وہ مقام ہمارے علاقے سے کم از کم نو میل تک ہو تو اس سفر پر نماز قصر کی جاسکتی ہے اس کا مطلب یہ نہیں ہے کہ نو میل پر پہنچ کر نماز قصر ہوگی بلکہ اس سے پہلے بھی جب سفر

شروع ہو جائے جس کی مسافت نو میل ہے تو اس پورے سفر کے دوران نماز قصر کی جاسکتی ہے۔ مصنف ابن اہل شیبہ میں حضرت عمر رضی اللہ تعالیٰ عنہ کا یہ اثر ملتا ہے کہ وہ ایک میل کے سفر پر بھی قصر کو جائز سمجھتے تھے اس سے مراد یہی ہے کہ جب سفر جاری ہو جائے اور آپ گھر سے نکل پڑیں تو اب آپ مسافر ہیں منزل تک پہنچنے سے پہلے جتنی نمازیں بھی دوران سفر راستے میں پیش آئیں گی قصر کر میں گے۔

### مدت قصر کا تعین

مسافت سفر کی طرح مدت سفر میں بھی اختلاف ہے بعض مقامات پر رسول اللہ ﷺ نے دس دن کا قیام فرمایا اور مسلسل نماز قصر کرتے رہے۔

جیسا کہ رسول اللہ ﷺ کے سفر حج میں یہ ثابت ہوتا ہے کہ آپ ﷺ نے مکہ مکرمہ میں دس دن قیام فرمایا اور ان دس دنوں میں آپ ﷺ نماز قصر ادا فرماتے رہے۔ (بخاری، مسلم)

بعض نے مدت سفر انیس دن قرار دی :

جیسا کہ حضرت ابن عباس رضی اللہ تعالیٰ عنہ کی روایت سے ثابت ہوتا ہے کہ فتح مکہ کے موقع پر آپ ﷺ نے مکہ میں انیس دن قیام فرمایا اور آپ ﷺ مسلسل انیس دن تک نماز قصر پڑھتے رہے۔ (بخاری، مسلم)

بعض کے نزدیک مدت سفر تین دن ہے ان کی دلیل یہ ہے کہ

رسول اللہ ﷺ نے سفر حج میں مکہ میں تین دن قیام کر کے پھر منیٰ اور عرفات کی طرف چل پڑے لہذا کم سے کم مدت تین دن ہے اور آپ ﷺ نے مہاجرین سے بھی فرمایا کہ مکہ میں تین روز سے زیادہ قیام نہ کریں

اس سے بعض اہل الحدیث نے بھی تین دن تک قیام کی صورت میں قصر کرنے کا استدلال کیا ہے اسی طرح صحابہ کرام رضی اللہ تعالیٰ عنہم کے بھی مختلف عمل احادیث میں موجود ہیں لیکن حق یہ ہے کہ شارع علیہ السلام سے ایسا کوئی حکم ثابت نہیں ہے کہ اتنی مدت تک نماز قصر کی جائے اس لئے کہ کسی جگہ آپ نے تین دن قیام فرمایا تو بھی نماز قصر کی اور کسی جگہ آپ نے دس دن قیام فرمایا تو بھی نماز قصر کی اور



کسی جگہ آپ کا قیام دس سے بڑھ کر انیس تک پہنچا تو بھی آپ نے نماز قصر کی اسی طرح اگر آپ کا قیام انیس دن سے تجاوز کرتا تو بھی آپ نماز قصر فرماتے کیونکہ انیس دن قیام کرنے کے بعد آپ نے اسے مدتِ قصر کی آخری حد قرار نہیں دیا۔

یہی وجہ ہے بعض صحابہ کرام رضی اللہ تعالیٰ عنہم جو سفر پر رہے اور قیام کی نیت نہیں کی تو وہ کئی کئی مہینوں تک نماز قصر کرتے رہے۔

جیسا کہ حضرت عبداللہ بن عمر رضی اللہ تعالیٰ عنہ جمادی مہم پر آذربائیجان (جو روس کا ایک علاقہ ہے) میں چھ ماہ تک قیام پزیر رہے اور چھ ماہ تک نماز قصر پڑھتے رہے۔  
(۳۴) (تہجد ج ۳)

مندرجہ بالا شواہد سے یہ معلوم ہوتا ہے کہ جب تک مسافر کسی جگہ مستقل قیام کا ارادہ نہ کر لے اس وقت تک وہ مسافر ہے اور نماز قصر کرنے کا اسے حق حاصل ہے جیسا کہ کراچی سے اگر کوئی شخص لاہور یا پشاور کسی کاروباری سفر پر خریداری کے ارادہ سے یا تفریح کی نیت سے روانہ ہو اور پندرہ دن لاہور میں قیام کرے اور پندرہ دن پشاور میں تو وہاں ان دونوں شہروں میں اسے مقیم نہیں سمجھا جائے گا اور نہ ہی اہل پشاور اسے پشاور ہی تسلیم کریں گے اور نہ ہی اہل لاہور اسے لاہور ہی کہیں گے وہ ان پندرہ دنوں میں بھی مسافر ہی کہلائے گا جب تک کہ وہ مستقل طور پر وہاں رہائش اختیار نہ کر لے۔ (واللہ اعلم بالصواب)

### نمازِ قصر اور سنتیں

سفر میں چار رکعت والی نماز کے فرائض میں تخفیف کرتے ہوئے دو رکعت دینے گئے اور سنتیں بالکل معاف کر دی گئیں۔ جیسا کہ حضرت حفص بن عاصم رحمہ اللہ علیہ سے روایت ہے فرماتے ہیں کہ حضرت عبداللہ بن عمر رضی اللہ عنہما نے مجھ سے کہا ”اے میرے بھتیجے! میں رسول اللہ ﷺ کے ساتھ سفر میں رہا اور میں نے رسول اکرم ﷺ کو دو رکعتوں سے زیادہ نماز پڑھتے ہوئے نہیں دیکھا یہاں تک کہ آپ اللہ کو پیارے ہو گئے اور یہی معاملہ حضرت ابو بکر صدیق، حضرت عمر اور حضرت عثمان رضی اللہ تعالیٰ عنہم کا رہا۔ (بخاری، مسلم) البتہ مغرب کے فرض تین ہی پڑھے جائیں (مسلم) سفر میں صبح کی سنتیں اور عشاء کی دو تڑپڑھ لینے بہتر ہیں۔ (بخاری، مسلم) اگر کوئی چاہے تو سفر میں باقی نمازوں کی سنتیں بھی پڑھ سکتا ہے۔ (ابوداؤد، ترمذی) پہلی حدیث کے تحت سفر میں سنتوں کی رعایت سے فائدہ اٹھانا زیادہ بہتر ہے۔

بِسْمِ اللّٰهِ الرَّحْمٰنِ الرَّحِیْمِ

## بَاب { ۱۲ }

### ﴿مسنون طریقہ نماز﴾

فرمان رسول ﷺ

صَلُّوا كَمَا رَأَيْتُمُونِي أُصَلِّي

(بخاری)

تم نماز اس طرح پڑھو جس طرح تم نے مجھے پڑھتے ہوئے دیکھا ہے

بِسْمِ اللّٰهِ الرَّحْمٰنِ الرَّحِیْمِ

## مسنون طریقہ نماز کا مختصر خاکہ

جسم، لباس اور جگہ کی پاکیزگی کے ساتھ با وضو قبلہ رو ہو کر ”اللہ اکبر“ کہتے ہوئے اپنے ہاتھوں کو کانوں یا کندھوں کے برابر اٹھائیں، ہتھیلی کا رخ قبلے کی طرف رہے، ہاتھ کی انگلیاں نہ اپنی طاقت سے کھولیں اور نہ اپنی طاقت سے بند کریں بلکہ قدرتی حالت پر انھیں رہنے دیں اور ہاتھوں کو اپنے سینے پر اس طرح باندھ لیں کہ دایاں ہاتھ بائیں کے اوپر ہو اور بائیں ہاتھ کی کلائی دائیں ہاتھ کی گرفت میں ہو یہ حالت قیام کہلاتی ہے،

☆ قرأت قیام سے فارغ ہو کر ”اللہ اکبر“ کہہ کر دوبارہ اپنے ہاتھوں کو کانوں یا کندھوں کے برابر تک اسی طرح اٹھائیں جس طرح پہلی مرتبہ اٹھائے تھے اسے رفع الیدین کہتے ہیں،

☆ رفع الیدین کے بعد ہاتھوں کو دونوں گھٹنوں پر جمادیں اور انگلیوں کو پھیلا دیں اور گھٹنوں پر گرفت مضبوط کریں، کمر سیدھی رکھیں، سر اور کمر کالیول (BALANCE) برابر رکھیں اس کیفیت کو رکوع کہتے ہیں۔

☆ رکوع کی دعاؤں سے فارغ ہو کر سمح اللہ لمن حمدہ کہہ کر رفع الیدین کرتے ہوئے سیدھے کھڑے ہو جائیں اور ہاتھوں کو ان کے اصل مقام کی طرف چھوڑ دیں نماز کی اس ہیئت کو قومہ کہتے ہیں۔

☆ قومہ کی دعاؤں سے فارغ ہو کر ”اللہ اکبر“ کہتے ہوئے زمین کی طرف اس طرح بھکیں کہ زمیں پر پہلے ہاتھ نکالیں پھر گھٹنے، سر کو دونوں ہاتھوں کے بیچ میں اس طرح رکھیں کہ پیشانی اور ناک

زمین پر نکلے ہوں۔ ہتھیلیاں زمین پر جمی ہوں۔ انگلیوں کا رخ قبلہ کی طرف ہو پیٹ رانوں سے جدا ہو، کہنیاں رانوں اور پیٹ سے جدا ہوں، دونوں پاؤں باہم ملے ہوں، پاؤں کی انگلیاں قبلہ کی طرف مڑی ہوں اور نہایت عاجزی کے ساتھ اپنے معبود پر حق کی عظمت اور اپنی کمزوریوں کا اعتراف ہو اس کیفیت کا نام سجدہ ہے۔

☆ دعاؤں سے فارغ ہو کر ”اللہ اکبر“ کہتے ہوئے سر کو زمین سے اٹھائیں اور بائیں پاؤں ہچھمائیں اور دایاں پاؤں کھڑا کر کے بائیں پر بیٹھ جائیں اور دایاں ہاتھ دائیں ران یا گھٹنے پر رکھیں اور بائیں ہاتھ بائیں ران یا گھٹنے پر رکھیں کمر سیدھی رکھیں اور نظر سامنے رکھیں اس کیفیت کا نام جلسہ ہے۔

☆ مسنون دعاؤں سے فارغ ہو کر ”اللہ اکبر“ کہتے ہوئے دوسرا سجدہ اسی طرح کریں جس طرح پہلے کیا ہے، دعاؤں سے فارغ ہو کر ”اللہ اکبر“ کہتے ہوئے ایک دم کھڑے نہ ہوں بلکہ لحو بھر کے لئے اسی طرح بیٹھ جائیں جس طرح دو سجدوں کے درمیان بیٹھے تھے اسے جلسہ استراحت کہا جاتا ہے۔

☆ اپنے ہاتھوں کو زمین کا سارا لیتے ہوئے دوسری رکعت کے لئے سیدھے کھڑے ہو جائیں اب دوسری مکمل رکعت قیام سے لیکر سجدہ تک اسی طرح ادا کریں جس طرح پہلی رکعت ادا کی ہے۔

☆ البتہ سجدوں سے فراغت کے بعد بائیں پاؤں ہچھا کر دایاں کھڑا کر کے اور دائیں ہاتھ کی مٹھی کو بند کر کے اجمعت شہادت کو اٹھا کر اس سے اشارہ بنائیں اور اسے دائیں ران یا گھٹنے پر رکھ دیں بائیں ہاتھ کو کھول کر بائیں ران یا گھٹنے پر رکھ دیں اور ”التحیات“ پڑھیں اسے قعدہ اولیٰ کہتے ہیں۔

☆ اگر نماز دو سے زیادہ رکعتوں پر مشتمل ہے تو کلمہ شہادت تک تشہد بیٹھنے کے بعد تیسری رکعت کے لئے کھڑے ہو جائیں اور رفع الیدین کرتے ہوئے ہاتھوں کو سینے پر باندھ لیں آخری رکعت ادا کرنے کے بعد جب بیٹھیں تو اپنا بائیں پاؤں دائیں پنڈلی کے نیچے سے باہر کی طرف نکالیں اور دایاں پاؤں

بدستور کھڑا رکھیں اور بایاں کو لہا زمین پر ٹکا دیں، اسے توڑک کہتے ہیں۔ ہاتھوں کی کیفیت وہی رہے جو پہلے قعدہ میں تھی، نظریں انگشت شہادت سے تہاؤ نہ کریں، تشہد پڑھنے، درود ابراہیمی پڑھنے کے بعد قرآن وحدیث میں سے جو دعائیں پسند ہوں وہ پڑھیں اس کیفیت کا نام قعدہ اخیرہ ہے۔

دعاؤں سے فارغ ہو کر السلام علیکم ورحمۃ اللہ وبرکاتہ کہتے ہوئے سر کو دائیں طرف اور پھر بائیں طرف اتنا گھمائیں کہ پیچھے بیٹھنے والے کو آپ کے رخسارے نظر آنے لگیں اس کیفیت کو سلام کہتے ہیں۔

باوازیلند ایک مرتبہ ”اللہ اکبر“ کہیں تین مرتبہ ”استغفر اللہ“ کہیں اور دیگر مسنون اذکار پڑھیں یہ مختصر مکمل طریقہ نماز ہے یہی طریقہ مردوزن دونوں کے لئے بلا تفریق یکساں رائج ہے۔

### تفصیلی طریقہ نماز

**نیت** :- نیت دل کے ارادے کا نام ہے زبان سے اس کا اظہار سوائے حج و عمرہ کی نیت کے اور کسی

عمل میں ثابت نہیں ہے۔ فرمان رسول ﷺ ہے :

انما الاعمال بالنیات : تمام اعمال کا دار و مدار نیتوں پر ہے۔

جس کے معنی یہ ہیں کہ ہر عمل سے قبل دل میں اس عمل کے کرنے کا ارادہ ہونا چاہئے۔ ہمارے ہاں نماز کی نیت کے طور پر جو مخصوص الفاظ رائج ہیں۔

”نیت کرتا ہوں نماز کی نماز پڑھتا ہوں واسطے خدا کے۔“

چار رکعت نماز فرض وقت نماز ظہر پیچھے اس امام کے اللہ اکبر“

یہ بالکل بدعت ہیں اگر یہ الفاظ مسنون ہوتے تو دیگر نماز کی طرح یہ بھی عربی میں ہوتے ان کا اردو میں ہونا ہی ہندوستانی ساختہ (MADE IN INDIA) ہونے کی دلیل ہے۔

اگر زبان سے نیت کے الفاظ کی ادائیگی ضروری ہے تو پھر یہ ادائیگی صرف نماز تک محدود کیوں ہے؟

آپ ﷺ نے تو ہر عمل کا دار و مدار نیت پر بتایا ہے صرف نماز کا تو نہیں؟

اس طرح وضو بھی ایک عمل ہے اور وضو سے پہلے بھی زبان سے نیت ہونی چاہئے۔

مثلاً نیت کرتا ہوں وضو کی، ٹوٹی ہے پیتل کی، پانی ہے کھارا، بسم اللہ۔

اس طرح ناشتہ کرنا بھی ایک عمل ہے اس لیے ناشتے سے قبل بھی زبان سے نیت ہونی چاہیے۔

مثلاً نیت کرتا ہوں ناشتے کی، پرائٹھا ہے گندم کا، انڈا ہے دیسی، مرچ ہے ہری، شوگر کامریض ہوں چائے پیوں گا پھینکی، بسم اللہ۔

زبان سے نیتوں کا طریقہ سراسر خلاف منشاء اسلام ہے بس نماز شروع کرتے وقت دل میں یہ ارادہ ہونا چاہیے کہ وہ کس وقت کی کونسی نماز کی کتنی رکعتیں پڑھ رہا ہے مثلاً اگر ظہر کی نماز ہے تو آپ کے دل میں یہ ارادہ ہو کہ میں ظہر کے چار فرض پڑھنے لگا ہوں یا دو سنتیں پڑھنے لگا ہوں اور اللہ تعالیٰ ہماری نیتوں سے خوب واقف ہے۔

### تکبیر تحریمہ

اسے تکبیر اولیٰ بھی کہا جاتا ہے تحریمہ کے معنی حرام کر دینے والی کے ہیں اس تکبیر کو تکبیر تحریمہ اس لیے کہا جاتا ہے کیونکہ تکبیر تحریمہ کے ادا ہوتے ہی نمازی پر امورِ صلوة کے علاوہ دنیا کے تمام امور حرام ہو جاتے ہیں حتیٰ کہ وہ اپنی زبان سے کسی سلام کرنے والے کو وعلیہم السلام بھی نہیں کہہ سکتا۔ حضرت علی رضی اللہ تعالیٰ عنہ سے مروی ہے کہ نماز کی چابی پاکیزگی ہے اور اس کی تحریم (بندش) اللہ اکبر کہنا ہے اور اس کی تحلیل (کھولنا) سلام پھیرنا ہے۔ (ترمذی، ابوداؤد)

### تکبیر اولیٰ میں صرف ایک مرتبہ رفع الیدین

تکبیر تحریمہ میں صرف ایک مرتبہ رفع الیدین کی جائے کیونکہ آغاز نماز پر شارع علیہ السلام سے ایک سے زیادہ مرتبہ رفع الیدین ثابت نہیں ہے۔

افتتاحِ صلوة سے متعلق جس قدر روایات موجود ہیں ان سے یہی ثابت ہوتا ہے کہ تکبیر اولیٰ میں صرف ایک ہی مرتبہ ہاتھ اٹھائے جائیں۔

چنانچہ حضرت عبداللہ بن عمر رضی اللہ عنہما، حضرت مالک بن حویرث رضی اللہ عنہ، حضرت وائل بن حجر رضی اللہ عنہما اور دیگر

اصحاب رسول ﷺ سے اس ضمن میں جو کچھ مروی ہے اس سے بھی یہی ثابت ہوتا ہے۔ چنانچہ متعدد احادیث مبارکہ و صحیحہ میں یہ بات بالصراحت منقول ہے کہ :

کان یرفع یدیه حدو منکبیه اذا فتحت الصلوٰۃ  
رسول اکرم ﷺ جب نماز شروع کرتے تو اپنے  
ہاتھوں کو کندھوں کے برابر تک اٹھالیا کرتے تھے۔

اور بعض روایات میں حدو شحمة اذنیہ اور بعض میں فروع اذنیہ کے الفاظ بھی ہیں کہ آپ ﷺ اپنے کانوں کی لو کے برابر ہاتھ اٹھاتے تھے یعنی اس کے علاوہ حضرت علقمہ سے مروی حضرت عبداللہ بن مسعود رضی اللہ عنہما کی روایت بھی اس بات کو مزید پختہ بنا دیتی ہے جس میں یہ صراحت ہے کہ حضرت عبداللہ بن مسعود رضی اللہ عنہما نے صحابہ کرام سے فرمایا :

الاصلی بکم صلوٰۃ رسول اللہ ﷺ  
کیا میں تم رسول اکرم ﷺ والی نماز پڑھ کر نہ بتاؤں؟  
صحابہ نے کہا کیوں نہیں ضرور بتائیں :

فصلی ولم یرفع یدیه الا مرة واحدة  
مع تکبیر الافتتاح (ترمذی، ابوداؤد، نسائی)  
پس انھوں نے نماز پڑھی اور نہ ہاتھ اٹھائے مگر ایک  
مرتبہ پہلی تکبیر کے ساتھ۔

مرۃ واحدة سے یہ بات واضح ہوتی ہے کہ تکبیر اولیٰ کے ساتھ ایک ہی مرتبہ رفع الیدین ثابت ہے صحیحہ اولیٰ میں ایک سے زیادہ مرتبہ ثابت نہیں ہے اگرچہ اس روایت پر محدثین نے کلام کیا ہے بلکہ عاصم بن کلیب کے جس کے بارے میں علامہ ذہبی فرماتے ہیں :

کان مرجئاً: وہ مرجیہ فرقہ سے تعلق رکھتا تھا

لیکن ہم اس روایت کو استشہاد کے طور پر لائے ہیں اصلاً نہیں لائے ہمارے مؤقف کا اصل بخاری اور مسلم کی روایت ہے البتہ ایسی کوئی بھی روایت جس میں عاصم بن کلیب منفرد ہو گا وہ قطعاً حجت نہیں ہوگی

اس مسئلے پر تفصیلی بحث اپنے محل (رفع اور ترک رفع کے ضمن) میں آئے گی ان شاء اللہ۔

## رفع الیدین کی مسنون ہیئت

☆ = ہاتھ اٹھانے سے متعلق رسول اکرم ﷺ سے تین طرح کے عمل ثابت ہیں۔

(۱) کندھوں کے برابر تک اٹھانا۔

(۲) کانوں کی لو کے برابر تک اٹھانا۔

(۳) کانوں کے اوپر والے حصے تک اٹھانا۔

۱۔ چنانچہ حضرت عبداللہ بن عمر رضی اللہ عنہما سے مروی ہے۔

اكان يرفع يديه حذو منكبيه (بخاری، مسلم)

آپ ﷺ کندھوں کے برابر تک ہاتھوں کو اٹھایا کرتے

تھے۔

۲۔ حضرت مالک بن حورث رضی اللہ عنہ سے مروی ہے :

كان رسول الله ﷺ اذا كبر رفع يديه

حتى يعاذي بهما فروع اذنيه (مسلم)

آپ ﷺ کانوں کے اوپر والے حصے تک ہاتھوں کو اٹھایا کرتے تھے۔

۳۔ حضرت وائل بن حجر رضی اللہ عنہ فرماتے ہیں انھوں نے رسول اللہ ﷺ کو دیکھا کہ آپ ﷺ اپنے

ہاتھوں کے انگوٹھے کانوں کی لو (شحمۃ اذنیہ) تک اٹھاتے تھے (ابوداؤد، نسائی)

البتہ مؤخر الذکر روایت پر لاجہ عبدالجبار کے بعض محدثین نے کلام کیا ہے۔

(تقریب التہذیب ص ۱۹۶)

==--☆☆==--

☆ = رفع الیدین کرتے وقت مٹھی بند نہیں ہونی چاہیے بلکہ انگلیوں کو کھلا رکھنا چاہیے۔



چنانچہ حضرت ابو ہریرہ رضی اللہ عنہ فرماتے ہیں :

إذا كبر للصلوة نشر أصابعه (ترمذی)

آپ ﷺ جب نماز کے لیے تکبیر کہتے تو  
اپنی انگلیوں کو کھول دیتے۔

یعنی انگلیوں کو اندر کی طرف موڑ کر نہ رکھیں بلکہ سیدھا کھول دیں۔

(ب) حضرت ابو ہریرہ رضی اللہ عنہ سے مروی ہے :

لم يفرج بين أصابعه ولم يضمها - (ابن حبان، ابن خزیمہ)

آپ ﷺ نہ تو انگلیوں کو کھولتے اور نہ ملاتے۔

یعنی نہ انھیں (اپنی قوت سے) کھولیں اور نہ (اپنی قوت سے) بند کریں۔

### قیام اور اس کی کیفیت

تکبیر تحریمہ کی رفع الیدین سے فارغ ہو کر اب اپنے دونوں ہاتھوں کو اپنے سینے پر اس طرح  
باندھ لیں کہ بائیں ہاتھ نیچے ہو اور دایاں ہاتھ اس کے اوپر۔

(۱) چنانچہ حضرت سہل بن سعد رضی اللہ عنہ بیان کرتے ہیں کہ (رسول اللہ ﷺ کے زمانے میں) لوگوں

کو حکم دیا جاتا تھا کہ وہ نماز کی حالت میں اپنے دائیں ہاتھ کو بائیں کلائی پر رکھے۔ (بخاری)

(۲) حضرت عبداللہ بن مسعود رضی اللہ عنہ سے مروی ہے کہ ایک دن میں نے نماز کی حالت میں اپنا

بایاں ہاتھ دائیں کے اوپر رکھا، رسول اللہ ﷺ نے دیکھا تو آپ ﷺ نے

(میری اصلاح فرماتے ہوئے) دایاں ہاتھ بائیں کے اوپر کر دیا۔

(۳) حضرت حلب الطائی رضی اللہ عنہ سے روایت ہے کہتے ہیں کہ میں نے نبی کریم ﷺ کو دیکھا کہ وہ اپنے

ہاتھوں کو اپنے سینے پر رکھے ہوئے تھے اور حضرت یحییٰ نے دائیں ہاتھ کو بائیں ہاتھ کے جوڑ

پر رکھ کر اس کیفیت کی وضاحت کی۔ (مسند احمد)

(۴) حضرت وائل بن حجر رضی اللہ عنہ بیان کرتے ہیں کہ میں نے رسول اکرم ﷺ کی معیت میں نماز پڑھی

اور آپ ﷺ نے اپنا دایاں ہاتھ بائیں پر رکھ کر سینے پر رکھا۔ (ابن خزیمہ، بیہقی)

مذکورہ احادیث سے یہ بات روز روشن کی طرح عیاں ہے کہ نماز کی حالت میں ہاتھ باندھنے کا محل سینہ ہے نہ کہ پیٹ عقلاً بھی سینے ہی کو ترجیح ہے کیونکہ اللہ کی یادوں کا مرکز پیٹ نہیں دل ہوتا ہے اور دل کا محل سینہ ہے اور دل تمام کرا اللہ کو یاد کرنا پیٹ تمام کرایا کرنے سے زیادہ قریب انصاف ہے۔



چونکہ انسان دینا میں ان گنت کام اپنے پیٹ کے لئے کرتا ہے اور ہر جگہ ہر کام میں اس کا پیٹ ہی مقدم رہتا ہے اب اللہ کی دربار میں آیا ہے تو اب تو پیٹ کو چھوڑ کر دل پہ ہاتھ رکھ لے اور اللہ سے اطمینان قلب اور مغفرت کا طالب ہو کر نماز کو ادا کرے تو ”انشاء اللہ“ اللہ رب العالمین اپنا فضل فرماتے ہوئے اسکی دلی مراد کو پورا کرے گا اور اس کا پیٹ بھی بھر دے گا کیونکہ وہی سب کا پیٹ بھرنے والا ہے۔

(۲) بعض لوگ عوام الناس کو دھوکا دیتے ہوئے یہ کہتے ہیں کہ حدیث میں لفظ صدرہ آیا ہے اور صدر کے معنی کسی جگہ کے صدر مقام یا (Center) وسط کے بھی آتے ہیں اس لئے انسان کے جسم کا وسط سینہ نہیں بلکہ ناف ہے حالانکہ یہ ایسی دیدہ دلیری اور سینہ زوری ہے جس سے منشاء شریعت کی روح پلٹ جاتی ہے، اگر ہم صدر کے معنی ناف ہی لیں تو قرآن مجید کی اس آیت کا یہ لوگ کیا ترجمہ کریں گے جس میں اللہ رب العالمین کا ارشاد ہے:

الم نشرح لك صدرک : جس کے اصل معنی یہ ہیں

(اے نبی ﷺ) کیا ہم نے آپ کا سینہ نہیں کھول دیا؟

(آپ کے سینہ مبارک کو علم و حکمت سے بھر کر وسعت قلبی جیسی نعمت سے نوازا)۔

اور اگر صدر سے ناف یا پیٹ مراد لیں تو اس کے معنی یہ ہونگے (نعوذ باللہ) اے نبی ﷺ ہم نے آپ کا پیٹ بڑا نہیں کر دیا اور پیٹ کا بڑا ہونا خوفی نہیں ہے جب کہ اللہ تعالیٰ اس آیت کریمہ میں اپنے حبیب کا کوئی عیب نہیں بلکہ عظمت بیان کر رہا ہے۔

(۳) بعض لوگ ہاتھوں کو قیام کی حالت میں باندھے بغیر کھلا چھوڑ دیتے ہیں اور بعض انہیں تحت

السره (زیر ناف) باندھ لیتے ہیں سو یہ عمل احادیث صحیحہ سے قطعاً ثابت نہیں ہے۔

چنانچہ زہر ناف ہاتھ باندھنے کی جو روایت حضرت علی رضی اللہ عنہ سے پیش کی جاتی ہے جس کے الفاظ یہ ہیں کہ حضرت علی رضی اللہ عنہ نے فرمایا!

السنة وضع الكف على الكف في الصلاة تحت السرّة

کہ نماز میں ایک ہتھیلی کو دوسری پر رکھ کر زہر ناف باندھ لینا سنت ہے۔ (ابوداؤد، مسند احمد)

(۱) یہ روایت زیاد بن زید الکوفی کے جمہول الحال ہونے کی وجہ سے ضعیف ہے۔

(۲) یہ روایت ابوداؤد کے ابن عربی والے نسخہ کے علاوہ دوسرے نسخوں میں موجود نہیں ہے۔

(۳) اس کی سند میں حبان بن الکوئی الواسطی بھی ہے جس کے بارے میں امام ابوداؤد کہتے ہیں کہ

میں نے امام احمد بن حنبلؒ کو اس کا ضعف بیان کرتے ہوئے سنا ہے۔

چنانچہ فقہ کی کتابوں میں یہ بات مذکور ہے کہ سینہ پر ہاتھ باندھنے کی دلیل مضبوط ہے اور تحت السرہ ہاتھ

باندھنے کی روایت ضعیف ہے۔ (ہدایہ ج ۱ ص ۳۵)

علاوہ ازیں فقہ حنفی کی ایک اور معتبر کتاب

شرح وادیہ میں بھی صفحہ ۹۳ پر مذکور ہے کہ

”تحت السرہ ہاتھ باندھنا کسی مرفوع حدیث سے ثابت نہیں ہے بس حضرت علی رضی اللہ تعالیٰ عنہ

کا قول ہے جب کہ وہ بھی ضعیف ہے۔“

(۴) رسول اکرم ﷺ تکبیر تحریمہ کے بعد قرأت شروع کرنے سے قبل کچھ دیر سکوت فرماتے۔

قربان جائیے صحابہ کرام پر جنہوں نے ہمارے لئے بڑی آسانیاں پیدا کیں۔

دین کے اس قدر متلاشی اور حریص، صحابہ سے بڑھ کر نہیں دیکھے گئے۔

چنانچہ صحابہ کرام رضی اللہ تعالیٰ عنہم نے اس سکوت میں بھی رسول اکرم ﷺ کے لب مبارک کو

جنبش میں دیکھا تو یوں گویا ہوئے:

أرایت سکوتک بین التکبیر والقرأة ماتقول؟

اے (رحمت عالم ﷺ) آپ تکبیر (تحریمہ) اور قرأة کے

مابین کچھ دیر سکوت فرماتے ہیں اس میں کیا پڑھتے ہیں؟

آپ ﷺ نے فرمایا! اقول:

اللَّهُمَّ بَاعِدْ بَيْنِي وَبَيْنَ خَطَايَايَ كَمَا  
بَاعَدْتَ بَيْنَ الْمَشْرِقِ وَالْمَغْرِبِ اللَّهُمَّ  
نَقِّنِي مِنَ الْخَطَايَا كَمَا يُنْقَى الثَّوْبُ  
سَاطِئًا مِنْ الدَّنَسِ اللَّهُمَّ اغْسِلْ  
جَاتَا بِهٖ۔ اے اللہ میری خطاؤں کو (اپنی رحمت)  
کے پانی اور برف اور اولوں سے دھو ڈال۔

### دوسری دُعا

رسول اکرم ﷺ سے مندرجہ بالا دعا کے علاوہ درج ذیل دعا بھی ثابت ہے جو عموماً عوام الناس میں  
”ننا“ کے نام سے مشہور ہے۔ چنانچہ حضرت عائشہ صدیقہ رضی اللہ تعالیٰ عنہا فرماتی ہیں کہ رسول اکرم ﷺ  
جب نماز شروع فرماتے تو یہ پڑھتے:

سُبْحٰنَكَ اللَّهُمَّ وَبِحَمْدِكَ وَتَبَارَكَ اسْمُكَ وَتَعَالَى جَدُّكَ وَلَا إِلَهَ غَيْرُكَ

(ابوداؤد، نسائی، ترمذی)

اے اللہ تو پاک ہے اپنی تعریفوں کے ساتھ اور تیرا نام ہرکت والا ہے،

تو بلند تر شان کا مالک ہے اور تیرے سوا کوئی معبود نہیں ہے۔

اس کے بعد تَعُوذ اور تَسْمِيہ پڑھ کر سورہ فاتحہ پڑھیں اگر فرض پڑھ رہے ہیں تو پہلی دو رکعتوں میں فاتحہ  
کے ساتھ کوئی دوسری سورہ بھی ملائیں۔ اسے قرأت کہتے ہیں اور اگر سنن یا نوافل پڑھ رہے ہیں تو تمام  
رکعت میں فاتحہ کے ساتھ کوئی سورہ شامل کریں۔ اگر امام قرأت بالجہر کر رہا ہو جیسے فجر، مغرب اور عشاء  
کی نمازوں میں ہوتی ہے تو مقتدی کو چاہئے کہ وہ امام کے پیچھے قیام کی حالت میں سورہ فاتحہ پڑھ لینے کے  
بعد خاموش ہو کر امام کی قرأت کو توجہ سے سنے اور اگر امام سری نماز پڑھ رہا ہو جیسے ظہر اور عصر تو امام کے  
پیچھے مقتدی کو اختیار ہے کہ وہ چاہے تو سورہ فاتحہ کے ساتھ کوئی دوسری سورت بھی ملا سکتا ہے۔

کیونکہ ممانعت کے الفاظ صرف جبری قرأت کے ساتھ ثابت ہیں۔

### بِسْمِ اللّٰهِ سَرَىٰ اور جَهْرَىٰ کا مسئلہ

ثنا وغیرہ سے فارغ ہو کر سورہ فاتحہ شروع کرنے سے پہلے تعوذ (اعوذ باللہ من الشیطن الرجیم) بھی پڑھ لینا چاہئے کیونکہ اللہ تعالیٰ کا حکم ہے :

اذا قرأت القرآن فاستعذ باللہ من الشیطان الرجیم (سورہ بقرہ: ۹۸)

جب قرآن مجید پڑھنے لگو تو شیطان مردود سے اللہ کی پناہ طلب کر لیا کرو۔

حدیث پاک میں حضرت ابو سعید خدری رضی اللہ تعالیٰ عنہ کی روایت سے اس کا ثبوت ملتا ہے۔

چنانچہ یہ روایت ترمذی اور ابو داؤد میں دیکھی جاسکتی ہے۔ تعوذ کے بعد تسمیہ (بِسْمِ اللّٰهِ الرَّحْمٰنِ الرَّحِیْمِ) پڑھنا چاہئے لیکن متقدمین میں اس ضمن میں تین طرح کی بخشیں موجود ہیں بعض سرے سے ”بِسْمِ اللّٰهِ“ پڑھنے کے قائل ہی نہیں (نہ سری اور نہ جبری) ان کے نزدیک ”بِسْمِ اللّٰهِ“ فاتحہ کا جز نہیں ہے انہی لئے فاتحہ کے ساتھ اس کی قرأت لازم نہیں۔

لیکن یہ نظریہ دلائل کے اعتبار سے قطعی کمزور ہے۔ چونکہ رسول اکرم ﷺ سے اس کی قرأت ثابت ہے اب اختلاف دو طرح کا رہ جاتا ہے کہ آیا ”بِسْمِ اللّٰهِ“ کو ”بِالْجَهْرِ“ پڑھا جائے یا ”بِالسِّرِّ“ پڑھا جائے اس عنوان پر دونوں طرف دلائل موجود ہیں۔

(۱) بِسْمِ اللّٰهِ بِالْجَهْرِ پڑھنے کے لئے حضرت نعیم بن حمر رضی اللہ تعالیٰ عنہ کی روایت واضح دلیل ہے

فرماتے ہیں میں نے حضرت ابو ہریرہ رضی اللہ تعالیٰ عنہ کے پیچھے نماز پڑھی

فقرأ باسم اللّٰهِ الرَّحْمٰنِ الرَّحِیْمِ ثم قرأ بام القرآن

انہوں نے پہلے ”بِسْمِ اللّٰهِ الرَّحْمٰنِ الرَّحِیْمِ“ پڑھی پھر ”سورۃ فاتحہ پڑھی“

یہاں تک کہ جب غیر المغضوب علیہم ولا المضالمین پر پہنچے

تو آمین کہی اور لوگوں نے بھی آمین کہی..... جب نماز سے فارغ ہوئے تو فرمایا قسم ہے اس ذات کی جس کے قبضے میں میری جان ہے میں نماز میں رسول اللہ ﷺ کے ساتھ تم سے زیادہ مشابہت رکھتا ہوں۔

(نسائی، دارقطنی، ابن حبان، ابن خزیمہ، اور بیہقی وغیرہ)

اس حدیث کو مخالفین جبر نے بھی صحیح تسلیم کیا ہے لیکن اپنے نظریہ کے خلاف ہونے کے سبب طرح طرح کی تاویلیں کی ہیں جو بالکل لایعنی ہیں۔

### اعتراض نمبر ۱ :-

یہ حدیث تو صحیح ہے لیکن اس میں اس بات کی صراحت نہیں ہے کہ رسول اللہ ﷺ بھی ”بسم اللہ“ کو بلند آواز سے پڑھتے تھے۔

### جواب :-

حضرت ابو ہریرہ رضی اللہ تعالیٰ عنہ نے دورانِ قرأت ”بسم اللہ“ کو با آواز بلند پڑھا اور فراغت کے بعد اپنے اس عمل کو رسول اللہ ﷺ کے عمل سے مشابہ قرار دیا اس سے بڑھ کر ثبوت اور کس چیز کا نام ہے اگر دن چڑھے انسان کہے کہ مجھے سورج نظر نہیں آ رہا تو یہ سورج کا قصور نہیں بلکہ اس کی آنکھ کا نقص ہے۔

### اعتراض نمبر ۲ :-

اس میں یہ احتمال ہے کہ حضرت ابو ہریرہ رضی اللہ تعالیٰ عنہ نے محض تعلیم دینے کے لئے ”بسم اللہ“ کو بلند آواز سے پڑھا ہو۔

### جواب :-

واضح اور صریح حکم کو محض خیالی مفروضوں اور احتمالات سے رد کرنا قرین انصاف نہیں ہے۔

(۲) حضرت قتادہ رضی اللہ تعالیٰ عنہ بیان کرتے ہیں کہ حضرت انس رضی اللہ تعالیٰ عنہ سے پوچھا گیا کہ رسول اللہ ﷺ کی قرأت کس طرح ہوتی تھی تو انہوں نے فرمایا: رسول اکرم ﷺ کھینچ کھینچ کر آیت کیا کرتے تھے پھر انہوں نے بسم اللہ الرحمن الرحیم پڑھی جس میں ”بسم اللہ“ کو کھینچا پُر ”رحمن“ کو کھینچا پھر ”الرحیم“ کو کھینچا۔ (بخاری)

اس حدیث میں بھی حضرت انس رضی اللہ تعالیٰ عنہ کے بیان سے یہی واضح ہوتا ہے کہ رسول اللہ ﷺ ”بسم اللہ“ کو بلند آواز سے پڑھتے اور اسی طرح کھینچ کھینچ کر پڑھتے جس طرح حضرت انس رضی اللہ تعالیٰ عنہ نے پڑھ کر بتلایا۔



**اعتراض نمبر ۳:-**

اس حدیث پر سب سے بڑا اعتراض یہ کیا جاتا ہے کہ اس میں یہ صراحت نہیں ہے کہ یہ قرأت نماز کے اندر تھی۔

**جواب:-**

لفظ قرأت کا عموم نماز اور غیر نماز دونوں کو شامل ہے یعنی آپ ﷺ کی قرأت نماز میں ہوتی یا علاوہ نماز کے دونوں صورتوں میں رسول اکرم ﷺ ”بسم اللہ“ کو اسی طرح کھینچ کر پڑھتے۔ مندرجہ بالا روایات کے علاوہ مزید شواہد بھی پیش کئے جاسکتے ہیں۔

(۳) حضرت عبداللہ بن عباس رضی اللہ تعالیٰ عنہ سے روایت ہے فرماتے ہیں کہ بے شک نبی کریم ﷺ

نماز میں ”بسم اللہ“ کو بلند آواز سے پڑھا کرتے تھے۔ (دارقطنی مع معنی ص ۲۰۴)

(۴) حضرت ابن عباس رضی اللہ تعالیٰ عنہ بیان کرتے ہیں رسول اکرم ﷺ نماز کا آغاز ”بسم اللہ“ سے

کرتے۔ (دارقطنی ص ۲۰۵)

(۶) حضرت ابو ہریرہ رضی اللہ تعالیٰ عنہ سے روایت ہے فرماتے ہیں میں نے رسول اللہ ﷺ سے سنا

آپ ﷺ ”بسم اللہ“ کو بالجہر پڑھا کرتے تھے۔ (دارقطنی ص ۲۱۰)

(۷) حضرت حکم بن عمیر مدنی رضی اللہ تعالیٰ عنہ بیان کرتے ہیں کہ میں نے نبی کریم ﷺ کے پیچھے نماز

پڑھی پس آپ نے نماز میں ”بسم اللہ“ کو بلند آواز سے پڑھا۔

تجدد میں، فجر کی نماز میں اور جمعہ کی نماز میں۔ (دارقطنی ص ۲۱۰)

(۸) حضرت عائشہ صدیقہ رضی اللہ تعالیٰ عنہا سے روایت ہے فرماتی ہیں بے شک رسول اکرم ﷺ

بسم اللہ کو بالجہر پڑھا کرتے تھے۔ (دارقطنی ص ۲۱۱)

ان مرفوع روایات کے علاوہ صحابہ کرام کے آثار بھی موجود ہیں جسے دارقطنی اور دیگر کتب احادیث میں دیکھا جاسکتا ہے جنہیں ہم طوالت کے خوف سے تحریر میں لانے سے قاصر ہیں۔

اگر کوئی شخص ان روایات پر ضعف کا فتویٰ لگائے تو ہمارا جواب یہ ہوگا کہ یہ روایات بطور شاہد کے پیش کی گئی ہیں نہ کہ اصالتاً اصل روایات جو ہم نے اثبات بالجہر میں پیش کی ہیں وہ حضرت ابو ہریرہ رضی اللہ تعالیٰ عنہ اور

حضرت انس رضی اللہ تعالیٰ عنہ کی وہ روایات ہیں جنہیں ہم اس باب میں نمبر ایک اور دو کے تحت درج کر چکے ہیں۔

### بِسْمِ اللّٰهِ سَرَقِ پڑھنے کے دلائل

جن روایات کو ”بِسْمِ اللّٰهِ“ بالجہم کے خلاف اور ”بِسْمِ اللّٰهِ“ بالسر کے اثبات میں پیش کیا جاتا ہے وہ حسب ذیل ہیں۔

(۱) حضرت قتادہ رضی اللہ تعالیٰ عنہ حضرت انس رضی اللہ تعالیٰ عنہ سے روایت کرتے ہیں بے شک نبی کریم ﷺ، ابو بکر رضی اللہ تعالیٰ عنہ اور عمر رضی اللہ تعالیٰ عنہ نماز کو ”الحمد لله رب العالمین“ سے شروع فرماتے۔ (بخاری ج ۱، ص ۱۰۳)

یہ حدیث بسم اللہ بالجہم کی نفی ثابت نہیں کرتی چونکہ اس میں سرے سے بسم اللہ کا ذکر ہی نہیں ہے اور اگر عدم ذکر سے بسم اللہ بالجہم کی نفی ہوگی تو ثبوت بسم اللہ بالسر کا بھی باقی نہیں رہے گا، دوسرا جواب: اس حدیث میں الحمد لله رب العالمین کو سورۃ فاتحہ کے نام کے طور پر استعمال کیا گیا ہے اس لیے رسول اللہ ﷺ کی نماز کی قرأت میں سب سے پہلے سورۃ فاتحہ کی قرأت ہی ہو کر تھی تھی بسم اللہ چونکہ مستقل سورہ کا درجہ نہیں رکھتی اس لیے آغاز قرأت کی نسبت بسم اللہ کی جائے سورۃ فاتحہ کی طرف کی، جیسا کہ کوئی کہے کہ فلاں شخص نے کھانے کا آغاز روٹی کی جائے خریوزے سے کیا ہے جبکہ اس نے کھانے کا آغاز بسم اللہ سے ہی کیوں نہ کیا ہو تب بھی یہی کہا جائے گا۔

(۲) حضرت انس رضی اللہ تعالیٰ عنہ بیان کرتے ہیں کہ میں نے رسول اکرم ﷺ ابو بکر رضی اللہ تعالیٰ عنہ، عمر رضی اللہ تعالیٰ عنہ اور عثمان رضی اللہ تعالیٰ عنہ کے پیچھے نماز پڑھی پس ان میں سے میں نے کسی ایک کو بھی بسم اللہ کی قرأت کرتے ہوئے نہیں سنا، ایک اور روایت میں ہے کہ یہ لوگ الحمد لله رب العالمین سے قرأت کرتے بسم اللہ کو نہ قرأت کے شروع یعنی فاتحہ سے پہلے پڑھتے اور نہ آخر قرأت میں (دوسری سورت سے پہلے) ذکر کرتے (مسلم)

اس روایت سے بسم اللہ سرے پر دلیل پکڑی گئی ہے حالانکہ اگر اس روایت کو بنیاد بنایا جائے تو یہ روایت



اپنے ما قبل روایت کی طرح بسم اللہ بالجہر کی نفی نہیں کرتی بلکہ سرے سے بسم اللہ کی نفی کرتی ہے لہذا یہ روایت بھی بسم اللہ سرہی کی دلیل میں پیش کرنا مناسب نہیں ہے یہی وجہ ہے کہ امام مالکؒ اور امام اوزاعی نے انھیں روایات سے استدلال کرتے ہوئے بسم اللہ کی مطلق نفی کی ہے چونکہ ان روایات سے یہ بالکل پتہ نہیں چلتا کہ آپ فاتحہ سے پہلے بسم اللہ کو آہستہ سے پڑھ لیا کرتے تھے۔

اگرچہ سند کے اعتبار سے مسلم شریف کی یہ روایت اعلیٰ درجہ کی ہے اور زیادہ اصح ہے اور اس میں رسول اللہ ﷺ سے لے کر حضرت عثمان رضی اللہ تعالیٰ عنہ کے عہد تک فعل کا توڑ بھی ثابت ہوتا ہے پھر بھی بسم اللہ مخفی پڑھنے کی صراحت اشارہ بھی موجود نہیں ہے بہر حال ہر دو دلائل کی موجودگی میں ہمارے نزدیک دونوں عمل سنتِ مطہرہ سے ثابت ہیں اس لیے دونوں پر عمل کیا جانا چاہیے البتہ زیادہ راجح مذہب بسم اللہ بالجہر کا ہے کیونکہ اس میں صراحتاً بسم اللہ کو با آواز بلند پڑھنے کا ذکر ہے (واللہ اعلم بالصواب)

### قرأت خلف الامام اور فاتحہ خلف الامام

عموماً دو طرح کی نمازیں پڑھی جاتی ہیں انفرادی اور اجتماعی، انفرادی نمازیں وہ کھلتی ہیں جو ہم بغیر جماعت کے تنہا پڑھتے ہیں اور اجتماعی نمازیں وہ کھلتی ہیں جنہیں ہم باجماعت کسی امام کی اقتداء میں ادا کرتے ہیں شریعت نے ان دونوں طرح کی نمازوں کے بارہ میں واضح احکامات صادر فرمائے ہیں۔

مثلاً تنہا نماز کیسے پڑھنی ہے اور باجماعت کیسے پڑھنی ہے، امام کے لیے کیا ضروری ہے اور مقتدی کے لیے کیا ضروری ہے، ہر چیز بیان کر دی گئی اور دین کو امت کی آسانی کے لیے سہل ترین بنا دیا گیا۔

لیکن افسوس سے کہنا پڑتا ہے کہ بعض فقہی مسالک نے اپنی اندھی تقلید کے جمود کو برقرار رکھنے اور اسے اسلام کا جزو قرار دینے کے لیے عوام الناس کو طرح طرح کی مشکلات میں ڈال دیا ہے۔

نماز جیسے اہم فریضہ کو بھی سخت نبوی ﷺ کی اس شاہراہ سے ہٹا کر جو اپنے راہی کو سیدھا جنت کے دروازے پر لے جانے والی ہے فرقہ واریت کی بھیٹ چڑھا دیا گیا ہے۔

جس کے بعد اختلافات کی دلدل کا ایک لانتناہی سلسلہ شروع ہو جاتا ہے جس میں عوام اور علماء برابر کے شریک ہیں، علماء کی ذمہ داری یہ تھی کہ وہ خالصتاً کتاب و سنت سے مسائل کا حل تلاش کرتے اور اسی حل کو عوام الناس کے سامنے پیش کرتے اور عوام الناس کی ذمہ داری یہ تھی کہ وہ علماء سے صرف کتاب

وسنت ہی کا مطالبہ کرتے، جیسا کہ حدیثِ پاک میں وارد ہے کہ حضرت انس رضی اللہ تعالیٰ عنہ سے کسی نے سوال کیا کہ وضو کرنے کا کیا طریقہ ہے؟

انہوں نے جواب دیا کہ ”پہلے اپنا سوال درست کریں پھر جواب دوں گا“ سائل نے کہا ظاہر سوال میں مجھے تو کوئی غلطی نظر نہیں آرہی اگر آپ کو کوئی غلطی نظر آرہی ہے تو آپ پہلے سوال درست کر دیں پھر جواب دے دیں، حضرت انس رضی اللہ تعالیٰ عنہ نے اس کے سوال کو ٹھیک کرتے ہوئے فرمایا:

”یہ نہ پوچھو کہ وضوء کرنے کا طریقہ کیا ہے؟ بلکہ یہ پوچھو کہ رسول اکرم ﷺ وضوء کیسے کیا کرتے تھے؟“ یہ ہے وہ صحیح انداز فکر جس سے تمام تعصبات و اختلافات کا خاتمہ ممکن ہے اس تمہیدی گفتگو کے بعد اصل بحث کی طرف آپ کی توجہ مبذول کرانا چاہتا ہوں۔

### قرأت خلف الامام اور فاتحہ خلف الامام میں فرق

احادیث میں یہ دونوں اصطلاحیں کثرت سے موجود ہیں اگر کوئی شخص تنہا نماز پڑھتا ہے تو بھی فاتحہ اس پر لازم ہے اور دیگر قرأت بھی اسے کرنی چاہیے اور اگر باجماعت نماز ادا کرتا ہے اور نماز میں امام بالجہر قرأت کرتا ہے تو پھر امام فاتحہ اور دیگر قرأت دونوں پڑھے گا جبکہ مقتدی سورۃ فاتحہ پڑھ کر خاموش ہو جائے گا اور امام کی قرأت کو توجہ سے سنے گا ”قرأت خلف الامام“ کے معنی یہ ہیں کہ مقتدی کا امام کے پیچھے سورۃ فاتحہ کے علاوہ قرآن میں سے کچھ پڑھنا۔

اور ”فاتحہ خلف الامام“ کے معنی یہ ہیں کہ مقتدی کا امام کے پیچھے سورۃ فاتحہ پڑھنا جن احادیث میں قرأت خلف الامام کی ممانعت آئی ہے اس قرأت سے مراد فاتحہ کے علاوہ قرأت ہے اور جن احادیث میں قرأت خلف الامام کی فرضیت کا ذکر ہے تو وہ صرف فاتحہ خلف الامام ہے۔

گویا جہری نمازوں میں مطلق قرأت کی جو ممانعت ہے وہ سورۃ فاتحہ کے علاوہ ہے اور جو قرأت فرض ہے وہ سورۃ فاتحہ کی قرأت ہے یہی دونوں میں بنیادی فرق ہے۔

اس تفریق کی شرعی دلیل یہ ہے کہ ترمذی شریف میں حضرت عبادہ بن صامت رضی اللہ تعالیٰ عنہ سے روایت ہے کہ آپ ﷺ نے صحابہ کرام کو فجر کی نماز پڑھائی اور بالجہر قرأت فرمائی، صحابہ کرام نے بھی آپ ﷺ کے پیچھے قرأت کی نماز کے بعد آپ ﷺ نے صحابہ کرام سے پوچھا:

اُنّی اُر اَکُم تَقْرؤن وِراءِ اِمَامِکُم  
 شاید تم امام کے پیچھے پڑھتے ہو؟  
 صحابہ کرام نے کہا، ہاں یا رسول اللہ ﷺ ہم پڑھتے ہیں۔  
 آپ ﷺ نے فرمایا:

لَا تَفْعَلُوا اِلَّا بِاَمِ الْقُرْآنِ فَانْهَ لَا صَلَوةَ لِمَنْ لَمْ يَقْرَأْ بِهَا (ترمذی ج ۱، ص ۴۱)  
 امام کے پیچھے کچھ نہ پڑھا کرو، سوائے سورہ فاتحہ کے اس لئے کہ اس شخص کی نماز نہیں ہوتی جو  
 اسے نہیں پڑھتا۔  
 اس حدیث سے امر اور نہی دونوں واضح ہیں، ایک قرأت سے آپ ﷺ نے منع فرمایا اور دوسری قرأت کو  
 آپ ﷺ نے فرض قرار دیا۔  
 جس سے منع فرمایا ہے وہ فاتحہ کے علاوہ قرأت ہے  
 اور جس قرأت کو فرض قرار دیا ہے وہ قرأت سورہ فاتحہ کی قرأت ہے۔  
 اور اس فرضیت کی علت یہ بتانی کہ اگر کوئی شخص ”سورہ فاتحہ“ کو ترک کر دے تو اس کی  
 نماز ہی نہیں ہوگی۔

گویا جس عبادت کا نام نماز ہے وہ ”سورہ فاتحہ“ کے بغیر بے کار ہے۔  
 جہاں تک نماز میں سورہ فاتحہ پڑھنے کا تعلق ہے تو اس پر سب متفق ہیں کہ سورہ فاتحہ کے بغیر نماز نہیں  
 ہوتی لیکن اس حکم کی تاویل یہ کرتے ہیں کہ یہ حکم منفر دیا امام کے لئے ہے اور مقتدی اس حکم مستحیٰ ہیں  
 حالانکہ اس استثناء کی کوئی شرعی دلیل موجود نہیں ہے۔  
 اور اختلاف کا یہی ایک پہلو باقی رہ جاتا ہے کہ امام کی اقتداء کرنے والا شخص ”سورہ فاتحہ“ پڑھے یا نہ  
 پڑھے، اس لئے ہم یہاں اپنی بحث کو صرف اسی ایک پہلو سے وابستہ رکھیں گے۔



## ہر نماز میں سورہ فاتحہ فرض ہے

حضرت عبادہ بن صامت رضی اللہ تعالیٰ عنہ بیان کرتے ہیں کہ رسول اکرم ﷺ نے فرمایا:

لا صلوة لمن یقرأ بفاتحة الكتاب (بخاری، مسلم)

اس شخص کی نماز نہیں ہوتی جو سورہ فاتحہ نہیں پڑھتا۔

یہ حدیث اپنے حکم میں بالکل عام ہے، اس میں کسی کی تخصیص ثابت ہے نہ کسی کا استثناء ثابت ہے۔

اس حکم میں ہر نمازی شامل ہے چاہے وہ منفرد ہو،

مسافر ہو، حاضر ہو،	امام ہو، مقتدی ہو،
بوڑھا ہو، جوان ہو،	مرد ہو، عورت ہو،
لنگڑا ہو، لولہا ہو،	تندرست ہو، بیمار ہو،
حنفی ہو، شافعی ہو،	اندھا ہو، لپانج ہو،
جعفری ہو، چشتی ہو،	ہاکی ہو، جنبلی ہو،
بریلوی ہو، نقشبندی ہو	فریدی ہو، سروردی ہو،
سلفی ہو یا محمدی ہو	سلسلہ بندی ہو یا دیوبندی ہو،

غرض ہر نمازی پر ہر حال میں اس کی قرأت فرض ہے۔

جس طرح ہر نمازی پر فرض ہے اسی طرح ہر نماز میں فرض ہے چاہے وہ

فرض ہوں یا نفل، سنت ہوں یا وتر،

عید ہو یا جمعہ، جنازہ ہو یا اشراق،

تحیۃ المسجد ہو، یا تحیۃ الوضو،

صلوٰۃ کسوف ہو یا صلوٰۃ خسوف،

نماز تہجد ہو یا نماز تراویح،

غرض قرأت فاتحہ کی فرضیت سے نہ کوئی نمازی مستثنیٰ ہے اور نہ ہی کوئی نماز۔

(۲) حضرت ابو ہریرہ رضی اللہ تعالیٰ عنہ بیان کرتے ہیں کہ رسول اکرم ﷺ نے فرمایا!

جو شخص نماز پڑھے اور اس میں سورہ فاتحہ نہ پڑھے پس اس کی نماز حاملہ اونٹنی کے اس چمے کی مانند ہے جو وقت سے پہلے (کچا) گر گیا ہو، (فہی خداج ثلاثا غیر تمام) یہ الفاظ آپ ﷺ نے تین دفعہ فرمائے اور فرمایا: وہ نامکمل ہے۔

حضرت ابو ہریرہ رضی اللہ تعالیٰ عنہ سے پوچھا گیا!

انانکون وراء الامام : کہ ہم امام کے پیچھے ہوتے ہیں۔

پس آپ رضی اللہ تعالیٰ عنہ نے فرمایا!

أقرأبها فی نفسک : اسے اپنے دل میں پڑھ لیا کر

بے شک میں نے رسول اکرم ﷺ سے سنا ہے آپ ﷺ فرماتے تھے کہ اللہ رب العالمین نے نماز کو بندے

اور اپنے درمیان آدھی آدھی تقسیم کر دی ہے..... الخ

اور وہ تقسیم سورہ فاتحہ کی تقسیم ہے (مسلم، ابوداؤد، ترمذی، نسائی وغیرہ)

اس حدیث سے دو باتیں خاص طور پر معلوم ہوتی ہیں۔

(۱) سورہ فاتحہ کے بغیر نماز کی حیثیت کچے چمے کی سی ہے جس کے اعضاء بھی مکمل نہیں ہو پاتے

کہ وہ گر جاتا ہے، اور اگر اعضاء مکمل ہو چکے ہوں لیکن اس میں ابھی روح نہ ڈالی گئی ہو تو اس

کو تھڑے کا کیا فائدہ؟

(۲) نماز تو نام ہی سورہ فاتحہ کا ہے اور جس چیز کو نماز کہا گیا ہے، اگر نماز میں سے وہی نکال دی جائے

تو باقی کیا ہے؟

(۳) حضرت عائشہ صدیقہ رضی اللہ تعالیٰ عنہا سے روایت ہے،

فرماتی ہیں جناب رسالت پناہ ﷺ نے فرمایا:

کل صلاة لا یقرأ فیہا بآم القرآن فہی خداج (ابن ماجہ، طحاوی)

ایسی ہر نماز جس میں سورہ فاتحہ نہ پڑھی جائے تو وہ خداج یعنی ناقص و نامکمل ہے۔

(۴) حضرت عبادہ بن صامت رضی اللہ تعالیٰ عنہ سے روایت فرماتے ہیں:

کنا خلف رسول اللہ ﷺ فنقلت علیہ القراۃ فلما فرغ

قال لعلکم تقرؤن خلف امامکم قلنا نعم هذا  
یا رسول اللہ ﷺ قال لا تفعلوا الا بفاححة الكتاب

فانه لا صلاة لمن لم یقرأ بها۔ (ابوداؤد، ترمذی ج ۱ ص ۴۱)

ہم رسول اللہ ﷺ کے پیچھے فجر کی نماز ادا کر رہے تھے پس آپ ﷺ نے قرأت کی تو آپ ﷺ پر قرأت کرنا  
بوجھل ہو گیا پس جب آپ ﷺ فارغ ہوئے تو آپ ﷺ نے فرمایا! شاید تم اپنے امام کے پیچھے پڑھتے ہو  
۔ ہم نے کہا، ”ہاں“ ہم جلدی جلدی پڑھ لیتے ہیں۔ آپ ﷺ نے فرمایا! تم ایسا نہ کیا کرو۔ سوائے سورۃ  
فاتحہ کے اس لئے کہ اس کی نماز نہیں ہوتی جو اسے نہیں پڑھتا۔

اس روایت پر سب سے بڑا اعتراض یہ کیا جاتا ہے کہ اس حدیث میں محمد بن اسحاق رحمہ اللہ علیہ ہیں جن پر امام  
مالک رحمہ اللہ علیہ کی سخت ترین جرح موجود ہے حالانکہ محمد بن اسحاق رحمہ اللہ علیہ کے بارہ میں

امام شعبہؒ فرماتے ہیں! ہوا میر المؤمنین فی الحدیث :

کہ وہ حدیث میں امام ہیں

صرف یہی نہیں بلکہ اکثر لوگوں کی یہ عادت ہوتی ہے کہ

میٹھا میٹھا ہپ ہپ اور کڑوا کڑوا تھو تھو،

جس کا واضح ثبوت درج ذیل واقعہ ہے جسے ہم ”محمد بن اسحاق رحمہ اللہ علیہ کی ثقاہت“ کے عنوان سے درج کر  
رہے ہیں۔

### محمد بن اسحاق کی ثقاہت

ہدایہ میں یہ روایت ہے: اسفرو ابا لفجر فانه اعظم للاجر

صبح کو روشن کر کے (تاخیر) سے پڑھو تو اس میں اجر زیادہ ہے

اور اس روایت پر احناف کے مسلک کی بناء ہے اس لیے زیادہ اجر و ثواب کی حرص میں بے حد تاخیر سے  
نماز پڑھی جاتی ہے اور اس حدیث کے راوی محمد بن اسحاق ہیں اب چونکہ فاتحہ خلف الامام کے روایت حنفی  
مسلک کے خلاف تھی اس لیے اس روایت کے رد میں محمد بن اسحاق کے بارے میں جس قدر  
کچھ اچھالا جاسکتا تھا اچھالا، حتیٰ کہ کچھ اچھالنے میں یہ احتیاط بھی نہیں برتی گئی کہ چھیننے ہم پر بھی پڑسکتے

ہیں تاکہ اپنے مسلک کے خلاف پیش کی گئی روایت کارد ہو سکے، لیکن وہی محمد بن اسحاق اُس روایت کو بیان کرتا ہے جو حنفی مذہب کی اساس ہے تو اس وقت حنفی ناقدین کی نظر میں اس جیسا عادل، فقیہ اور ثقہ کوئی دوسرا نہیں ہوتا۔

یہ اللہ کی شان ہے کہ اس نے اپنے دین کی قیامت تک حفاظت کرنی ہے جیسا کہ نوح علیہ السلام کی قوم نے حضرت نوح علیہ السلام کی مخالفت کی اور مخالفت میں اس قدر گر گئے کہ سارے شہر کی غلاظت جمع کر کے نوح علیہ السلام کی کشتی میں ڈال جاتے تھے بالآخر اللہ نے بھی انھیں ایسی بیماری لگا دی کہ جس کا علاج اسی گندگی سے ہوتا تھا جو نوح علیہ السلام کی کشتی میں ڈالی گئی تھی۔

پہلے تو وہ غلاظت ڈالتے رہے جب دیکھا کہ اس میں ہماری بیماری کا علاج بھی ہے تو ساری کشتی دھو کر تمام غلاظت اپنے گھروں میں لے گئے محمد بن اسحاق کا معاملہ بھی بالکل نوح علیہ السلام کی کشتی کے جیسا ہے۔ چنانچہ ابن ہمام حنفی، ہمدانیہ کی شرح فتح القدر میں جب اس روایت پر پہنچتے ہیں جو ان کے مسلک کی اساس ہے اور اس کی سند میں محمد بن اسحاق بھی ہے تو فرماتے ہیں۔

”محمد بن اسحاق ثقہ ہیں اور امام مالک نے ان کے بارہ میں جو کچھ کہا ہے وہ ثابت نہیں ہے اور نہ ہی اسے اہل علم نے قبول کیا ہے اور آخر میں یہ بھی فرماتے ہیں کہ امام مالک رحمہ اللہ علیہ نے اپنے فتوے سے رجوع کیا اور محمد بن اسحاق کی طرف تحائف بھجے۔ (فتح القدر)

اب چونکہ بیماری کا علاج اسی میں تھا کہ محمد بن اسحاق پر لگائی گئی غلاظت کو دھویا جائے تو اسی میں اپنی خیر سمجھی اور اسے دھویا۔

اگر ہو عشق تو ہے کفر بھی مسلمانی

نہ ہو تو، مرد مسلمان بھی کافرو زندق (اقبال)



## دل میں پڑھنے کا مفہوم

بعض حضرات ابو ہریرہ رضی اللہ تعالیٰ عنہ والی حدیث جس میں دل میں پڑھنے کا ذکر ہے پر یہ اعتراض کرتے ہیں کہ اس سے مراد یہ ہے کہ وہ سورہ فاتحہ پر تدر کرے اور دل میں اس کے بارے میں سوچتا رہے اور زبان سے قرأت نہ کرے، یہ مفہوم قطعی طور پر منشاء حدیث کے خلاف ہے۔ اس حکم میں قرأت کی نفی نہیں ہے بلکہ قرأت بالجہر کی نفی ہے جیسا کہ قرآن مجید میں حکم ہے:

﴿وَإِذْ كَرِهَ اللَّهُ لِيُنزَلَ فِي نَفْسِكَ﴾

www.KitaboSunnat.com

((اور اپنے رب کو دل میں یاد کر))

تفسیر جلالین میں ہے ای سر آئینی سری قرأت کے ساتھ اور یہی مفہوم یہاں ہے کہ خاموشی کے ساتھ آواز بلند کیے بغیر سورہ فاتحہ کی قرأت کی جائے۔

اب رہا یہ سوال کہ قرأت بھی ہو اور سکوت بھی یہ دونوں کیونکر ممکن ہیں تو اس کا جواب حضرت ابو ہریرہ رضی اللہ تعالیٰ عنہ کی وہ روایت ہے جو بخاری اور مسلم کے حوالے سے دعاء افتتاح کے طور پر ہم اس باب کے آغاز میں نقل کر چکے ہیں۔

جس میں یہ صراحت ہے کہ رسول اکرم ﷺ سے پوچھا گیا کہ

آپ تکبیر تحریمہ کے بعد کچھ دیر خاموش رہتے ہیں اس وقت کیا پڑھتے ہیں؟

جواب میں آپ ﷺ نے یہ نہیں فرمایا کہ خاموشی میں کیسے پڑھا جاسکتا ہے؟

بلکہ آپ ﷺ نے سائل کے گمان کی تصدیق کرتے ہوئے فرمایا:

”میں اس خاموشی میں اللھم باعد بینی (مکمل دعائے تائی) کہ یہ پڑھا کرتا ہوں۔“

تو ثابت ہوا کہ قرأت فی النفس کا مطلب محض تدر اور تخیل ہی نہیں بلکہ حقیقت پر مبنی وہ قرأت ہے جس کے الفاظ سری طور پر زبان سے ادا ہوتے ہیں۔

آثار صحابہ بھی احادیث صحیحہ کے ذخیرہ میں کثرت سے موجود ہیں جنہیں دارقطنی، جزء القراءۃ بخاری، کتاب القراءۃ بہقی، مصنف عبدالرزاق اور مصنف ابن ابی شیبہ میں بالتفصیل دیکھا جاسکتا ہے یہاں ہم



طوالت کے خوف سے نقل کرنے سے قاصر ہیں۔ البتہ امام ترمذیؒ حضرت عبادہ بن صامتؓ کی روایت نقل کرنے کے بعد لکھتے ہیں: وهذا اصح والعمل علی هذا الحدیث فی القراءة خلف الامام عند اکثر اهل العلم من اصحاب النبی ﷺ والتابعین وهو قول مالك بن انس وابن المبارک والشافعی واحمد واسحاق بیرون انقراة خلف الامام (ترمذی ج ۱ ص ۱۳) یہی سب سے زیادہ صحیح ہے اور قرأت خلف الامام کے ضمن میں اکثر اہل علم کا اسی حدیث پر عمل ہے جن میں صحابہ و کرام اور تابعین بھی شامل ہیں امام مالکؒ، ابن مبارکؒ، شافعیؒ، احمدؒ اور اسحاقؒ کا بھی یہی قول ہے اور یہ سب قرأت خلف الامام کے قائل و فاعل تھے۔

### ترک قرأت کے دلائل کا جائزہ

مانعین قرأت خلف الامام اپنے مؤقف کی تائید میں جو سب سے پہلی دلیل پیش کرتے ہیں وہ سورہ اعراف کی درج ذیل آیت ہے: **وَإِذَا قُرِئَ الْقُرْآنُ فَاسْتَمِعُوا لَهُ وَأَنْصِتُوا لَعَلَّكُمْ تُرْحَمُونَ** (اعراف: ۲۰۴) جب قرآن مجید پڑھا جائے تو اسے توجہ سے سنا اور خاموش رہو تاکہ تم پر رحم کیا جائے۔ یہ آیت پڑھ کر عوام الناس کو یہ باور کرایا جاتا ہے کہ اس آیت کے ذریعے اللہ تعالیٰ نے قرأت قرآن کے دوران استماع اور انصات کو فرض قرار دیا ہے اور پہلے لوگ نماز میں رسول اللہ ﷺ کے پیچھے پڑھا کرتے تھے اس آیت کے تحت انھیں روک دیا گیا۔

**جواب:-** یہ آیت سورہ اعراف کی آیت ہے جو کہ کئی سورۃ ہے جبکہ بخاری اور مسلم میں حضرت زید بن ارقم سے مروی ہے کہ ہم نماز میں کلام کیا کرتے تھے اور ایک آدمی اپنے دوسرے ساتھی سے جو نماز کی حالت میں اس کے برابر ہوتا ہے اس سے گفتگو کر لیا کرتا تھا یہاں تک کہ ”قوموا للہ فانتہن“ کی آیت نازل ہوئی اور ہمیں خاموش رہنے کا حکم دیا گیا یہ حکم سورہ بقرہ میں ہے اور سورہ بقرہ بالانفاق مدنی سورۃ ہے بخاری کی اس روایت سے یہی ثابت ہوتا ہے کہ نماز میں بات چیت کی ممانعت کئی دور میں نہیں بلکہ ہجرت کے بعد مدینہ میں نازل ہوئی علامہ عبدالحی حنفیؒ نے بھی اسی مؤقف کی تائید کرتے ہوئے فرماتے ہیں:

قلت هذا كلام في غاية التحقيق مفيد لان تحريم الكلام كان بالمدينة لا بمكة-

محقق بات یہی ہے کہ نماز میں کلام کی ممانعت مدینہ میں ہوئی نہ کہ مکہ میں (امام اکرام ص ۱۳۵ اور ادایۃ اللہ) اب ان دونوں باتوں کو سامنے رکھیں اور پھر اپنے ضمیر کی ہداری سے یہ فیصلہ کریں کہ کیا یہ ممکن ہے کہ

امام کی قرأت کے جواب میں مقتدی کو تو مکہ میں امام کے پیچھے قرآن پڑھنے سے روک دیا گیا ہو جب کہ نماز میں دوران قرأت بات چیت کرنے والوں کو کئی سال بعد مدینہ میں آکر روکا گیا ہو، اس اشکال کا حل اس کے سوا اور کیا ہو سکتا ہے؟

کہ مکہ میں اترنے والی یہ آیت کریمہ نمازیوں کو قرأت قرآن سے نہیں روک رہی بلکہ سورۃ حم سجده میں آیت نمبر ۲۶ کے جواب میں اللہ نے مسلمانوں کو تلاوت قرآن کا ادب سکھلایا اور اس ادب کا فائدہ بتلایا ہے چنانچہ قرآن کے الفاظ ہیں :-

☆ وقال الذين كفروا لا تسمعوا لهذا القرآن

اور کافروں نے کہا کہ اس قرآن کو نہ سنو!

اللہ نے اس کے جواب میں مسلمانوں سے کہا:

☆ واذا قرئ القرآن فاستمعوا له

جب قرآن پڑھا جائے تو تم خوب توجہ سے سنو۔

☆ کفار نے کہا والغوفیہ۔ جب قرآن پڑھا جائے تو شور مچاؤ۔

☆ اللہ نے مسلمانوں سے کہا انصتوا۔ جب قرآن پڑھائے تم چپ رہو۔

☆ کفار نے کہا لعلکم تغلبون۔ شاید اس حیلے سے تم غالب آ جاؤ۔

☆ اللہ نے کہا لعلکم ترحمون۔ اس ادب سے تم اللہ کے رحم و کرم کے مستحق ٹھہر و گے۔

(۲) اگر اسے نماز ہی پر محمول کیا جائے تو اس میں مطلق قرأت کی نفی ہے فاتحہ کی قرأت کی نہیں

اور اختلاف مطلق قرأت میں نہیں قرأت فاتحہ میں ہے فرمان نبوی ﷺ کے مطابق سورۃ فاتحہ کا پڑھنا

نماز میں ہر نمازی پر فرض ہے چاہے وہ امام ہو یا مقتدی۔ لہذا اس آیت سے فاتحہ خلف الامام کی ہرگز

نفی نہیں ہوتی۔

(۳) اگر یہ آیت تلاوت قرآن پاک کی موجودگی میں دوسرے کی قرأت کو مانع ہے تو فجر کی نماز کے

دوران جب امام کی قرأت بھی اپنے جوبن پر ہوتی ہے اس وقت لیٹ آنے والے کو پیچھے

کھڑے ہو کر سنتیں پڑھ لینے کی رخصت کس حدیث یا کس آیت کے تحت دے دی گئی؟

(۳) اگر کسی حدیث کے سبب سنتیں پڑھنے کو اس آیت کے حکم سے مستثنیٰ قرار دیا گیا ہے تو یہ حق کسی غیر خفی کو بھی ہونا چاہیے کہ وہ کسی صحیح حدیث سے سورۃ فاتحہ کو اس حکم سے مستثنیٰ قرار دے سکے۔

(۵) کیا اس آیت کا عموم اس بات کا تقاضا کرتا ہے کہ اس حکم کا اطلاق نماز کے علاوہ بھی ہو؟ اگر جواب اثبات میں ہے تو کیا کسی بھی مدرسہ میں طلبہ پر اس حکم کا اطلاق ہوتا ہے کہ اگر ایک طالب علم بلند آواز سے اپنے استاد کو سبق یا منزل سنانا ہو تو دوسرے طالب علم بجائے اپنا سبق یاد کرنے کے اسکی طرف متوجہ ہو کر اسکا قرآن سنیں۔

(۶) اگر امام نماز میں دورانِ قرأت غلطی کرے یا بھول جائے تو مقتدی اسے لقمہ دے یا خاموش کھڑا رہے چونکہ اگر خاموش رہتا ہے تو قرآن کی غلطی کی تصحیح نہ کر کے گناہ کا مرتکب ہوتا ہے اور اگر لقمہ دیتا ہے تو قرآن نے جو خاموش رہنے کا حکم دیا ہے اسکی خلاف ورزی کرتا ہے۔ اگر کوئی یہ کہے کہ قرآن کی غلطی پر ٹوکنا فرض ہے لہذا لقمہ دیا جائے، تو کیا کسی دوسرے کو یہ کہنے کا حق ہوگا؟ کہ امام کے پیچھے مقتدی پر اگر کوئی کام واجب ہو تو اسے کر لینا چاہیے اس سے قرآن کی خلاف ورزی نہیں ہوتی۔

(۸) اس آیت میں اللہ نے صرف ”انصات“ (چپ رہنے) کا حکم ہی نہیں دیا بلکہ ”استماع“ (سننے) کا حکم بھی دیا ہے، پھر جن نمازوں میں یا جن رکعتوں میں امام قرأت بالجہر نہیں کرتا ان رکعتوں میں مقتدی سماع سے محروم رہتا ہے، جب وہ سماع سے محروم ہے تو پھر انصات کیسا! کیونکہ چپ رہنے کا حکم اسی تھا کہ اسے سنا جائے جب سن نہیں رہا تو چپ کیوں ہے؟

(۹) فرض نمازوں کی کل سترہ رکعتیں ہیں جن میں سے صرف چھ رکعتوں کی قرأت بالجہر ہوتی ہے یعنی دو فجر کی رکعتیں، دو مغرب کی پہلی رکعتیں اور دو عشاء کی پہلی رکعتیں، باقی گیارہ رکعتوں میں امام سرسی قرأت کرتا ہے جسے مقتدی نہ سن رہا ہے اور نہ سن سکتا ہے، اگر رکاوٹ سورۃ اعراف کی یہی آیت ہے تو اسے جہری رکعتوں میں رکاوٹ ہونا چاہیے نہ کہ سرسی میں پھر کم از کم ان گیارہ رکعتوں میں آج سے سورۃ فاتحہ پڑھنی شروع کر دینی چاہیے۔

(۱۰) اس آیت کی مفسر سورۃ اعراف کی دوسری آیت ہے جو اسکے مفہوم کو خوب واضح کرتی ہے۔  
چنانچہ ارشاد باری ہے :

واذکر ربک فی نفسک تضرعا وخیفۃ و دون الجھر

من القول بالعدو والاصال ولاتکن من الغافلین (اعراف: ۲۰۵)

اپنے رب کو اپنے دل میں یاد کرنا عاجزی اور خوف کے ساتھ ،  
آواز بلند نہ رکھیں ، صبح شام یاد کریں اور غافلوں میں سے نہ ہوں۔

(۱۱) اگر پہلی آیت سے سورۃ فاتحہ کا پڑھنا منع ہو رہا ہے تو اس دوسری آیت میں اسے عاجزی کے  
ساتھ اپنی آواز کو بلند کیے بغیر پڑھنے کا حکم ہو رہا ہے اور تقریباً حدیث میں بھی یہی تفسیر بیان  
کی گئی ہے جو یہاں دوسری آیت پہلی آیت کی کر رہی ہے۔

(۱۲) قرآن مجید کو اگر ہم شارح قرآن جناب محمد رسول اللہ ﷺ کی زبان مبارک سے سمجھیں گے تو  
قرآن کی صحیح مراد پائیں گے بصورت دیگر اگر کوئی شخص محض اپنی عقل یا لغت کی بنیاد پر قرآن  
کو سمجھنے کی کوشش کرے گا تو وہ ڈاکٹر ”غلام احمد پرویز“ تو بن سکتا ہے قرآن کی مراد کو کبھی  
نہیں پاسکتا۔

### دوسری دلیل اور اس کا جواب

حضرت جلال رضی اللہ تعالیٰ عنہ بیان کرتے ہیں کہ رسول اکرم ﷺ نے فرمایا :

من کان له امام فقرأة الامام له قرأة

جس شخص کے لئے امام مقرر کر دیا گیا پس

اس کے لئے امام کی قرأت اس کی اپنی قرأت ہے۔ (ابن ماجہ)

اس حدیث کے ذریعے یہ یہ باور کرایا جاتا ہے کہ مقتدی کو امام کے پیچھے پڑھنے کی ضرورت  
نہیں ہے چونکہ امام کی قرأت مقتدی کی قرأت ہے۔

جواب :-

یہ روایت غیر مرفوع، غیر متصل ہونے کے سبب ضعیف ہے اگرچہ یہ روایت متعدد سندوں سے بیان کی

گئی ہے تاہم اس کا کوئی ایک طریق بھی پایا ہے ثبوت کو نہیں پہنچتا اس حدیث کی سند میں جابر جعفی بھی ہیں جن کے بارے میں خود امام ابو حنیفہ رحمہ اللہ علیہ کا فتویٰ ہے :

لم اری اکذب من جابر جعفی  
میں نے جابر جعفی سے زیادہ جھوٹا کسی کو نہیں پایا۔

(۲) اس کے سند میں امام ابو حنیفہ رحمہ اللہ علیہ بھی ہیں جن کے بارے میں محدثین کی آرا تسلی حشش نہیں ہے۔ چنانچہ :

تاریخ بغداد جلد ۱۳، کتاب الضعفاء للنسائی، قیام الیل، میزان،  
کتاب العلم للشافعی اور دارقطنی وغیرہ میں ان محوث کو بالتفصیل دیکھا جاسکتا ہے۔

تیسری دلیل :-

حضرت ابو ہریرہ رضی اللہ تعالیٰ عنہ سے روایت ہے فرماتے ہیں کہ رسول اکرم ﷺ نے فرمایا :

انما جعل الامام لیؤتم بہ فاذا کبر فکبروا واذ اقرأ فانصتوا۔ (نسائی)  
امام اس لئے مقرر کیا جاتا ہے تاکہ اس کی پیروی کی جائے جب وہ تکبیر کہے تم  
تکبیر کو جب وہ قرأت کرے تم چپ رہو۔

جواب :-

اس کی سند میں محمد بن مجلان مدلس ہے اور زیر بحث روایت بھی معنعن ہے جرح و تعدیل کے آئندہ کے نزدیک اس روایت میں موجود الفاظ (ان اقرأ فانصتوا) غیر محفوظ ہیں۔ (کتاب القرأت مؤتمی) اور اگر اسے صحیح تسلیم بھی کر لیا جائے تو اس سے سورۃ فاتحہ کی نفی ہرگز ثابت نہیں ہوتی کیونکہ اس میں مطلق قرأت ہے اور قرأت سے مراد سورۃ فاتحہ کے علاوہ قرأت ہے اور وہ جبری نمازوں میں بالاتفاق منع ہے۔

نوٹ :-

رسول اکرم ﷺ سے جس طرح سورہ فاتحہ کی تعیین و تخصیص کے ساتھ نماز میں اس کی فرضیت کا حکم ثابت ہے، اس طرح احادیث کے ذخیرے میں اس کی ممانعت قطعاً موجود نہیں ہے۔

لہذا اپنی نمازوں کو سورہ فاتحہ سے مزین کریں، اپنے جنازوں کو بھی سورہ فاتحہ سے مزین کریں، اپنی

نمازوں اور جنازوں کو فاتحہ سے خالی کر کے برباد نہ کریں۔

اس مسئلہ پر اگر تفصیلی دلائل مطلوب ہوں تو اس کے لئے درج ذیل کتب کا مطالعہ (إن شاء اللہ) بے حد مفید ثابت ہو گا۔

- (۱) رئیس الحدیث امام بخاری رحمہ اللہ علیہ کی تالیف ”جزء القراءة“
- (۲) امام بیہقی رحمہ اللہ علیہ کی ”کتاب القراءت“
- (۳) علامہ شبیر محدث کبیر مولانا عبدالرحمن مبارک پوری رحمہ اللہ علیہ کی کتاب ”تحقیق الکلام“
- (۴) عصر حاضر کے عظیم اسکالر و محقق نمونۃ السلف حضرت العلام مولانا رشاد الحق صاحب اثری (حفظہ اللہ) کی ”توضیح الکلام“

### سورہ فاتحہ اور سکتات

دو گروہوں کا تذکرہ تو آپ سن چکے ہیں، جن میں سے ایک گروہ کے نزدیک مقتدی کو امام کے پیچھے قرأت کرنے کو حرام قرار دیا گیا ہے۔

جبکہ دوسرے کے نزدیک امام ہو یا مقتدی ”سورہ فاتحہ“ کی قرأت دونوں پر لازم ہے ان دونوں کے اختلاف سے تیسرا گروہ وجود میں آیا جس نے یہ نظریہ پیش کیا کہ حدیث نے سورہ فاتحہ کو ہر نمازی پر فرض قرار دیا ہے جب کہ قرآن مجید میں ”سورہ اعراف“ کی آیت نمبر ۲۰۴ کے تحت قرأت قرآن کے وقت خاموش رہ کر امام کی قرأت کو سننے کا حکم دیا گیا ہے، لہذا اگر مقتدی آیت قرآنی کے حکم کے مطابق خاموش رہتا ہے تو ”سورہ فاتحہ“ کے ترک کا مرتکب ہوتا ہے۔

اور اگر امام کے پیچھے ”سورہ فاتحہ“ پڑھتا ہے تو حکم خداوندی کے ترک کا مرتکب ہوتا ہے اس لیے قرآن اور حدیث دونوں پر عمل پیرا رہنے کے لیے ”فاتحہ“ کی قرأت کو مقتدی کیلئے امام کے سکتات میں پڑھنے کو لازم قرار دیا، تاکہ جب امام قرأت کرے تو خاموش ہو کر اسے سنا جائے اور جب امام خاموش ہو تو اس میں مقتدی قرأت کریں، جہاں تک اس کے استجاب کا تعلق ہے تو ہمیں اس سے قطعاً انکار نہیں ہے۔ لیکن مقتدی کی قرأت کو سکتات کے ساتھ مقید کر دینا دلیل کا محتاج ہے اب تک اس نظریہ کے حاملین نے درج ذیل روایات سے استدلال کرنے کی کوشش کی ہے جنہیں ہم استدلال مع جواب درج کر رہے ہیں :

(۱) حضرت سمرہ بن جندب رضی اللہ تعالیٰ عنہ فرماتے ہیں :

انه كان يسكت سكتين اذا استفتح واذا فرغ من القراءة كلها -

بے شک رسول اللہ ﷺ دو سکتے کرتے تھے ایک اس وقت جب صلوٰۃ شروع کرتے

اور ایک اس وقت جب آپ پوری قرأت سے فارغ ہوتے۔

(ابوداؤد ج ۱ ص ۱۱۳، ترمذی ج ۱ ص ۳۴)

**جواب :-**

مندرجہ بالا حدیث سے یہ تو ثابت ہوتا ہے کہ رسول اللہ ﷺ قرأت نماز میں دو سکتے فرمایا کرتے تھے لیکن اس حدیث سے یہ ہرگز ثابت نہیں ہوتا کہ یہ سکتے سورہ فاتحہ پڑھنے کے لئے ہو کرتے تھے جب کہ ترمذی شریف میں ابواب القراءت میں حضرت ام سلمہ رضی اللہ تعالیٰ عنہا رسول اکرم ﷺ کی قرأت کی کیفیت کو بیان کرتے ہوئے فرماتی ہیں

كان رسول الله ﷺ يَقْطَعُ قَرَأَتَهُ بِقَوْلِ الْحَمْدِ لِلَّهِ رَبِّ الْعَالَمِينَ ثُمَّ يَقِفُ

ثم يقول الرحمن الرحيم ثم يقف..... الخ - (ترمذی ج ۲ ص ۱۱۶)

آپ ﷺ اپنی قرأت کو ٹھہر ٹھہر کر ادا فرماتے (آیات کے تسلسل کو قطع کر دیتے)

”الحمد لله رب العالمين“ پڑھتے پھر ٹھہر جاتے پھر ”الرحمن الرحيم“ پڑھتے پھر ٹھہر جاتے۔

اس حدیث سے معلوم ہوا کہ رسول اکرم ﷺ کا قرأت کرنے کا طریقہ یہی تھا کہ آپ ﷺ ٹھہر ٹھہر کر، نہایت اطمینان کے ساتھ ہر آیت پر توہف فرماتے گویا آپ ہر آیت پر سکتے فرماتے جس سے سکتات کی تعداد لامحالہ دو سے تجاوز کر جاتی ہے اور جس روایت میں دو کا ذکر ہے ممکن ہے کہ یہ دو سکتات ہر آیت پر کیے جانے والے سکتے سے قدر طویل ہوں اس وجہ سے انہیں خصوصیت کے ساتھ ذکر کیا گیا ہو۔

سوال یہ پیدا ہوتا ہے کہ کیا یہ سکتے مقتدیوں کی قرأت کے لئے ہو کرتے تھے یا ان کا کوئی اور مقصد تھا ان سکتوں میں جہاں تک پہلے سکتے کا تعلق ہے تو اس کی صراحت حدیث صحیح، صریح اور مرفوع سے ثابت

ہے کہ رسول اکرم ﷺ سے صحابہ کرام رضی اللہ عنہم نے دریافت فرمایا کہ آپ تکبیر تحریرہ اور قرأت کے

مابین سکوت اختیار فرماتے ہیں اس سکوت میں آپ کیا پڑھتے ہیں؟

آپ ﷺ نے ارشاد فرمایا کہ اس سکتے میں اللہم باعد بینی..... الخ پڑھتا ہوں۔ (بخاری ج ۱ ص ۱۰۳)  
اس حدیث سے یہ واضح ہوا کہ پہلے سکتے کی غایت مندرجہ بالا دعا کا پڑھنا ہے۔  
جہاں تک دوسرے سکتے کا تعلق ہے اس سے متعلق ہمیں کوئی مرفوع روایت ایسی نہیں مل سکی جس سے  
اس سکتے کی علت کو واضح کیا جاسکے۔

(۲) دوسرا استدلال حضرت عبداللہ بن عمر رضی اللہ تعالیٰ عنہ کی اس روایت سے کیا جاتا ہے جس میں وہ  
صحابہ کرام کا عمل بیان کرتے ہوئے فرماتے ہیں :

كانوا يقرؤون خلف رسول الله ﷺ اذا انصت  
فاذا قرأوا لم يقرؤا واذا انصت قرؤا

صحابہ کرام رسول اللہ ﷺ کے پیچھے اس وقت قرأت کرتے تھے جب آپ ﷺ  
خاموش رہتے تھے اور جب آپ ﷺ پڑھتے تو صحابہ کرام خاموش ہو جاتے اور پھر  
جب آپ ﷺ خاموش ہوتے تو صحابہ پھر پڑھتے۔ (کتاب القراءۃ، بہقی)

**جواب:-**

جہاں تک استحباب کا تعلق ہے تو ہم اسے ابتدا میں ہی تسلیم کر چکے ہیں لیکن اس روایت سے  
سورہ فاتحہ کا سکتات میں پڑھنے کا لزوم ہرگز ثابت نہیں ہوتا۔  
حضرت عبداللہ بن عمر رضی اللہ تعالیٰ عنہ سے روایت ہے فرماتے ہیں کہ رسول اکرم ﷺ نے خطبہ  
دیتے ہوئے ارشاد فرمایا :

من كان مع الامام فليقرأ بآم القرآن قبله اذا سكت  
جو شخص امام کے ساتھ نماز پڑھ رہا ہو اسے چاہیے کہ سورہ فاتحہ  
امام سے پہلے اس وقت پڑھ لے جب وہ سکتہ کرے (کتاب القراءۃ، بہقی)

(اس سکتے سے مراد وہ سکتا ہے جو امام بخیر تحریرہ کے بعد قرأت شروع کرنے سے پہلے آتا ہے)

**جواب:-**

پہلی بات تو یہ ہے کہ یہ روایت کتاب القراءۃ، بہقی میں دو سندوں سے مروی ہے ایک میں



ابن ابیہ اور دوسری سند میں شمی بن الصباح یہ دونوں راوی اپنے ضعفِ حافظہ کی وجہ سے ضعیف ہیں لہذا اس روایت سے احتیاج نہیں کیا جاسکتا۔

(ب) دوسرا جواب یہ ہے کہ اس حدیث کے ضعف کو نظر انداز کر کے اگر اسے تسلیم بھی کر لیا جائے تو بھی ”سورہ فاتحہ“ کا پہلے سکتے میں پڑھنے کا لزوم ہرگز ثامت نہیں ہوتا، یہ دلیل صرف جواز کی حد تک ہے اور حقیقت بھی یہی ہے۔

(۳) حضرت سعید بن جبیر تابعیؒ سے پوچھا گیا کہ کیا میں امام کے پیچھے قرأت کروں تو انہوں نے جواب دیا ہاں! اگرچہ تم امام کی قرأت سنو، بے شک ان لوگوں نے بدعت نکال لی ہے کہ سکتے نہیں کرتے سلف یہ کام نہیں کرتے تھے یعنی صحابہ کرام میں جب کوئی لوگوں کی امامت کرتا ”اللہ اکبر“ کہہ کر خاموش ہو جاتا یہاں تک کہ جب اسے یقین ہو جاتا کہ اب ہر مقتدی نے سورہ فاتحہ پڑھ لی ہوگی تو پھر وہ قرأت شروع کرتا پھر مقتدی خاموش ہو جایا کرتے تھے

(جزء القراءة جاری)

جواب :-

حضرت سعید بن جبیر تابعیؒ نے صحابہ کرام کے عمل کی طرف نشاندہی کی ہے لیکن اس عمل کی نسبت رسول اکرم ﷺ کی طرف نہیں کی گئی جبکہ حضرت ابو ہریرہ رضی اللہ تعالیٰ عنہ جو کہ صحابی رسول ہیں انہوں نے جب نماز میں سورہ فاتحہ پڑھنے کی روایت بیان فرمائی تو دیگر اصحاب نے پوچھا انا نکون وراء الامام کہ ہم امام کے پیچھے ہوتے ہیں جب کیا کریں؟ تو انہوں نے جواب دیا: اقرأ بھا فی نفسك کہ اسے اپنے دل میں پڑھ لیا کرو (مسلم ابو داؤد، ترمذی) اور اس کے بعد اس عمل کو رسول اللہ ﷺ کی طرف منسوب کرتے ہوئے فرماتے ہیں میں نے۔ رسول اللہ ﷺ سے سنا آپ ﷺ فرماتے تھے کہ نماز بندے اور رب کے درمیان آدھی آدھی تقسیم کر دی گئی ہے۔

اس حدیث سے صاف معلوم ہوتا ہے کہ حضرت ابو ہریرہ رضی اللہ تعالیٰ عنہ سے جب پوچھا گیا کہ امام کے پیچھے ہونے کی صورت میں کیا کیا جائے؟ تو انہوں نے یہ قید نہیں لگائی کہ امام کے سکتوں کا انتظار کریں بلکہ فرمایا کہ اسے دل میں پڑھتے رہو۔

اور دل میں پڑھنے کے مفہوم کو ہم سابقہ صفحات میں واضح کر چکے ہیں پھر سب سے بڑی بات یہ ہے کہ جب رسول اکرم ﷺ سے پہلے سکتے میں خاموشی کی وجہ معلوم کی گئی تو رسول اکرم ﷺ نے یہ نہیں فرمایا کہ میں اس لیے چپ رہتا ہوں تاکہ تم ”سورۃ فاتحہ“ پڑھ لو بلکہ بخاری شریف میں اس کی صراحت موجود ہے کہ آپ نے جواب دیا کہ میں اللہم باعد بینی پڑھنے کے لیے خاموش رہتا ہوں پھر ابو داؤد کی وہ روایت جس میں فجر کی نماز پڑھانے کا ذکر ہے اس میں بھی آپ ﷺ نے صحابہ کو جب ”سورۃ فاتحہ“ پڑھنے کا حکم دیا اور بقیہ قرأت سے منع فرمایا تو وہاں بھی یہ قید نہیں لگائی کہ تم ”سورۃ فاتحہ“ کو میرے سکتات میں پڑھا کرو بلکہ آپ نے بالصراحت فرمایا:

فلا تقرؤا بشیء من القرآن اذا جهرت الایام القرآن  
تم قرآن میں سے کچھ نہ پڑھا کرو جب میں جہری قرأت کر رہا ہوں  
سوائے ”سورۃ فاتحہ“ کے

اس حدیث میں موجود لفظ ”اذا جهرت“ یہ واضح کر رہا ہے کہ آپ نے جہری قرأت کے دوران مقتدی کو فاتحہ کے پڑھنے کا حکم دیا اور اسے ”واذا قرأ القرآن“ والی آیت کے خلاف قرار نہیں دیا اور نہ ہی امام کے سکتات میں پڑھنے کی قید لگائی۔

### آخری گزارش

جب شارع علیہ السلام نے مقتدی پر یہ پابندی عائد نہیں کی کہ وہ ”سورۃ فاتحہ“ کو لازماً امام کے سکتات ہی میں پڑھے تو ہم سکتات میں پڑھنے کو فرض قرار دینے والے کون ہوتے ہیں؟

سورۃ اعراف کی جس آیت کو بنیاد بنایا جاتا ہے وہ آیت ”سورۃ فاتحہ“ پڑھنے کی نفی نہیں کرتی اس لیے کہ قرآن کا یہ حکم عام ہے اور قرآن کے عمومی حکم کو حدیث خاص کرنے کا حق رکھتی ہے اور یہ اصول سب کے ہاں مسلم ہے۔

اور اسکی کئی مثالیں موجود ہیں :-

(۱) قرآن میں ہر مردار کو حرام قرار دیا گیا یعنی جس حلال جانور پر تکبیر نہ پڑھی جائے اور ذبح کیے بغیر مر جائے تو وہ حرام ہے قرآن کا یہ حکم عام ہے جس کا اطلاق ہر مردہ جانور پر ہوتا ہے لیکن

حدیث نے مچھلی کو اس حکم سے مستثناء قرار دیا اور بظاہر ہم قرآن کے حکم کے خلاف اور حدیث کے حکم کے مطابق مچھلی کو ذبح کیے بغیر کھاتے ہیں۔

(۲) قرآن نے لفظ دم سے ہر خون حرام کیا ہے جب کہ حدیث نے دو منجمد خون کلبینی اور تلی کو حلال قرار دیا ہے۔

(۳) قرآن کے حکم کے مطابق ٹڈی کو اگر ذبح نہ کیا جائے تو وہ حرام کھلائے گی جب کہ حدیث نے اسے بغیر ذبح کیے مچھلی کی طرح حلال قرار دیا ہے اور اہل اسلام کا بھی یہی عقیدہ ہے۔

(۴) قرآن نے وضو کو چہرہ سے شروع کیا جب کہ حدیث نے چہرہ کو چوتھے نمبر پر رکھتے ہوئے وضو کا آغاز ہاتھوں سے کیا اور اہل اسلام کا بھی اسی پر عمل ہے۔

(۵) اللہ رب العالمین کا ارشاد ہے :

فما لهم لا يؤمنون و اذا قرئ عليهم القرآن لا يسجدون  
انھیں کیا ہو گیا ہے کہ وہ ایمان نہیں لاتے اور جب ان پر قرآن پڑھا  
جاتا ہے تو وہ سجدہ نہیں کرتے۔۔۔۔۔۔ (سورۃ الانشقاق آیت: ۲۱)

یہاں بھی قرآن مجید کا حکم عام ہے اور اللہ نے شکوہ کے طور پر یہ بات کہی کہ انھیں کیا ہو گیا ہے کہ جب ان پر قرآن پڑھا جائے تو وہ سجدہ نہیں کرتے بظاہر اس عموم سے یہی ثابت ہوتا ہے کہ جب بھی قرآن پڑھا جائے مسلمانوں کو اس وقت سجدہ کرنا چاہیے۔

کیونکہ جو عموم سورۃ اعراف کی آیت میں ہے کہ جب بھی قرآن پڑھا جائے اسے سنو اور چپ رہو بعینہ یہی حکم اس آیت کریمہ میں ہے کہ جب بھی قرآن پڑھا جائے سجدہ کیا جائے، لیکن اس آیت کی تفسیر سب کے ہاں یہی مسلم ہے کہ اس سے پورا قرآن مراد نہیں ہے، بلکہ سجدہ کی خاص آیات مراد ہیں جو پورے قرآن مجید میں چودہ اور پندرہ کی تعداد میں موجود ہیں لہذا ان امثلہ کی روشنی میں ہم یہ کہہ سکتے ہیں کہ سورۃ اعراف کی آیت کو حدیث نے سورۃ فاتحہ کے منافی قرار نہیں دیا،

بلکہ عمومی حکم کو خاص کیا ہے، اور یہی حق ہے۔ لہذا یہ واضح ہو جانے کے بعد سکتات میں قرأت کی خود ساختہ فرضیت بھی سکتوں ہی میں ساکت ہو جاتی ہے۔

اس ساری گفتگو کا حاصل یہ ہے کہ ہر نمازی پر سورۃ فاتحہ کی قرأت فرض ہے چاہے امام جہری قرأت کرے یا سہری، امام مقتدی کو سورۃ فاتحہ پڑھنے کا موقع فراہم کرے یا نہ کرے، مقتدی کو ہر صورت ”فاتحہ“ پڑھنی چاہیے بصورت دیگر نماز کے ضائع ہو جانے کا سو فیصد یقین ہے۔

### مسنون قرأت

اس عنوان کے تحت قرآن مجید کی ان سورتوں کا تذکرہ کیا جا رہا ہے جو سورتیں جناب رسالت پناہ ﷺ نے مختلف تہواروں میں یا مختلف اوقات میں مختلف نمازوں میں اختیار کی ہیں۔ رسول اکرم ﷺ کی عام طور پر یہ عادت مبارکہ رہی ہے کہ آپ پہلی دو رکعتوں کو طول دیتے اور آخری دو رکعتوں کو پہلی کی نسبت مختصر فرماتے، رسول اکرم ﷺ کی قرأت نمازوں کی ترتیب کے اعتبار سے درج ذیل ہے۔

### نماز فجر کی قرأت

فجر کی سنتوں میں پہلی رکعت میں سورۃ الکافروں اور دوسری رکعت میں سورۃ الاخلاص ثابت ہے (فروض میں) آپ ﷺ سے فجر کی نماز میں بڑی سورتیں پڑھنا بھی ثابت ہے اور چھوٹی سورتیں بھی۔ (مسلم)

چنانچہ ابوداؤد کی روایت ہے کہ رسول اکرم ﷺ نے فجر کے دو فرضوں میں دونوں رکعتوں میں ”سورۃ الزلزال“ پڑھی اور یہ صراحت ہے کہ پہلی رکعت میں بھی ”سورۃ الزلزال“ مکمل پڑھی پھر دوسری رکعت میں بھی اسے ہی دہرایا اس سے یہ بھی ثابت ہوا کہ ایک ہی سورت ایک نماز میں ایک سے زیادہ رکعات میں پڑھی جاسکتی ہے۔

(۲) صحیح مسلم میں حضرت جابر بن سمرہ رضی اللہ تعالیٰ عنہ سے روایت ہے کہ رسول اکرم ﷺ نے فجر کی نماز میں ”سورۃ ق“ پڑھی اور حضرت عمرو بن صریح رضی اللہ تعالیٰ عنہ نے اذا الشمس کورت کو روایت کیا ہے جب کہ صحیح مسلم نے حضرت عبداللہ بن سائب رضی اللہ تعالیٰ عنہ سے روایت کی

ہے کہ فجر کی نماز میں آپ ﷺ نے سورۃ مؤمنون کی قرأت فرمائی۔

- (۳) حضرت ابو ہریرہ رضی اللہ تعالیٰ عنہ نے ”سورۃ حجرات“ سے لے کر ”سورۃ بروج“ تک قرأت کرنے کی روایت کی ہے۔ (نسائی)
- (۴) ”سورہ بئس“، ”سورہ صافات“، (صلوٰۃ النبی ﷺ للابانی)
- (۵) ”سورہ طور“ (بخاری)
- (۶) ”سورہ واقعہ“ (ابن خزیمہ)
- (۷) صحابہ کرام رضی اللہ عنہم نے نبی کریم ﷺ کی فجر کی قرأت کا اندازہ ساٹھ سے لے کر سو آیات تک کے درمیان کیا ہے۔ (بخاری)
- (۸) جمعہ کے دن فجر کی نماز میں رسول اللہ ﷺ سے پہلی رکعت میں الم تنزیل (سورہ سجدہ) اور دوسری رکعت میں هل اتی علی الانسان (سورہ دھر) یا (حم سجدہ) پہلی رکعت میں اور (سورہ دھر) دوسری رکعت میں پڑھنا بھی ثابت ہے۔ (مشکوٰۃ بحوالہ بخاری، مسلم)
- (۹) دوران سفر فجر کی نماز میں سورۃ العلق اور سورۃ الناس کا ذکر بھی ملتا ہے۔ (نسائی، ابوداؤد)

نوٹ:-

رسول اکرم ﷺ سے مکمل سورتوں کے علاوہ بعض بڑی سورتوں میں سے چند آیات کی قرأت بھی منقول ہے۔ (مسلم عن ابن عباس رضی اللہ تعالیٰ عنہ)



## نمازِ ظہر کی قرأت

اگرچہ امام ظہر اور عصر کی نماز میں جبری قرأت نہیں کرتا پھر بھی جناب رسالت پناہ ﷺ کبھی کبھی اپنی قرأت کے چند الفاظ قدرے بلند آواز سے پڑھ دیا کرتے تھے جس سے صحابہ کرام کو یہ اندازہ ہو جاتا تھا کہ آپ ﷺ فلاں سورت کی تلاوت فرما رہے ہیں۔

چنانچہ احادیث میں درج ذیل سورتوں کا ذکر موجود ہے۔

- (۱) سورة الاعلیٰ، سورة اللیل . (مسلم)
- (۲) سورة الشمس، سورة الانشقاق، سورة الغاشیة . (ابن خزیمہ)
- (۳) سورة البروج، سورة الطارق۔ (ترمذی، ابوداؤد)

## نمازِ عصر کی قرأت

- (۱) سورة البروج، سورة الطارق۔ (ترمذی، ابوداؤد)
- (۲) سورة اللیل، سورة الشمس۔ (ابن خزیمہ)

## نمازِ مغرب کی قرأت

عام طور پر آپ ﷺ مغرب کی نماز میں سورہ لم یکن الذین کفروا سے آخر قرآن تک کی سورتیں تلاوت فرمایا کرتے تھے۔ (نسائی)

لیکن بڑی سورتوں کی قرأت بھی ثابت ہے۔

- (۱) سورة الطور۔ (بخاری، مسلم)
- (۲) سورة المرسلات۔ (بخاری، مسلم)
- (۳) سورة حم، سورة الدخان۔ (مشکوٰۃ بحوالہ نسائی، مراسلا)
- (۴) سورة الاعراف (مترق مقامات سے)۔ (مشکوٰۃ، نسائی)
- (۵) مغرب کے بعد کی دو رکعتوں میں

سورة الکافرون اور سورة الاخلاص۔ (ترمذی)

## نمازِ عشاء کی قرأت

- (۱) سورة التين. (۲) سورة الشمس، سورة الاعلى، سورة الضحى، سورة الليل. (بخاری، مسلم)
- (۳) سورة الانشاق - (بخاری) (۴) سورة العلق - (مسلم)
- (۵) سورة البروج سے لے کر سورة البینہ تک کی سورتیں۔ (نسائی)
- (۶) جمعہ کی رات عشاء کی نماز میں سورة الجمعة اور سورة المنافقون۔ (ابن حبان)

## وتروں کی قرأت

آپ ﷺ سے تین رکعت والے وتروں میں درج ذیل قرأت ثابت ہے۔  
 پہلی رکعت میں ﴿ سورة الاعلى ﴾ دوسری رکعت میں ﴿ سورة الكافرون ﴾ اور  
 تیسری رکعت میں ﴿ سورة الاخلاص ﴾ (بیہقی، ابن حبان)  
 نوٹ: - دعاء قنوت ص ۳۷ پر ملاحظہ فرمائیں

## نمازِ جمعہ کی قرأت

- (۱) پہلی رکعت میں سورة الاعلى اور دوسری رکعت میں سورة الغاشية۔ (مسلم)
- (۲) سورة الجمعة اور سورة المنافقون۔ (مسلم)
- (۳) سورة الجمعة اور سورة الغاشية۔ (مسلم)

## نمازِ عیدین کی قرأت

- (۱) سورة الاعلى اور سورة الغاشية۔ (مسلم)
- (۲) سورة ق اور سورة القمر۔ (مسلم)

اس مسنون قرأت کو بیان کرنے کا یہ مقصد ہرگز نہیں ہے کہ ان نمازوں میں مندرجہ بالا سورتوں کے علاوہ کوئی دوسری سورت نہیں پڑھی جاسکتی بلکہ قرآن مجید کا عام حکم ہے: فاقروا ماتیسر من القرآن قرآن میں سے جو میسر آسکے پڑھیں۔ خود رسول اکرم ﷺ کے عمل سے بھی یہی ثابت ہوتا ہے کہ

مندرجہ بالا متعین قرأت واجب نہیں ہے۔

مثلاً جمعہ کی نماز میں

﴿سورہ اعلیٰ﴾ اور ﴿سورہ غاشیہ﴾ ثابت ہے

اور جمعہ ہی کی نماز میں ﴿سورہ جمعہ﴾ اور ﴿سورہ منافقون﴾ بھی ثابت ہے،

﴿سورہ جمعہ﴾ اور ﴿سورہ غاشیہ﴾ بھی ثابت ہے۔

اور یہ تینوں روایات صحیح مسلم کی روایات ہیں، جس دن جمعہ میں آپ ﷺ نے ﴿سورہ جمعہ﴾ اور

﴿سورہ منافقون﴾ کی قرأت فرمائی تو اس جمعہ میں آپ ﷺ نے ﴿سورہ اعلیٰ﴾ اور ﴿سورہ غاشیہ﴾ کو

ترک کیا اور جس دن ﴿سورہ اعلیٰ﴾ اور ﴿سورہ غاشیہ﴾ کی تلاوت فرمائی اُس دن ﴿سورہ جمعہ﴾ اور

﴿سورہ منافقون﴾ کی تلاوت نہیں فرمائی۔ سو یہی ترک، یعنی ایک عمل کی موجودگی میں دوسرے عمل کا

ترک اُس کے وجوب کی نفی کرتا ہے۔

البتہ اگر کوئی شخص عاملِ ہالند ہو کر نبی کریم ﷺ کی سنتِ مطہرہ کو پالنے کی حرص میں متعین قرأت کا

اہتمام کرتا ہے تو اس کا یہ اہتمام ﴿ان تطیعوہ تہتدوا﴾

(اگر رسول کی اطاعت کرو گے تو ہدایت پاؤ گے) کا صحیح مصداق ٹھہرتا ہے اور اس کا یہ جذبہ قابلِ ستائش

و قابلِ تقلید ہے درحقیقت عمل کا خُسن ہی یہی ہے اللہ ہمیں عاملِ ہالند بنائے۔ ﴿آمین﴾

## قیام و قرأت کے متفرق مسائل

- (۱) اگر امام قرأت میں بھول جائے تو مشدئی اسے بتا دے۔ (ابوداؤد)
- (۲) (ایسا نو مسلم) جس کو قرآن مجید کا کچھ بھی حصہ یاد نہ ہو تو وہ قرأت کی جگہ الحمد للہ، اللہ اکبر، لا الہ الا اللہ پڑھے۔ (ترمذی)
- (۳) نوافل بیٹھ کر پڑھے جاسکتے ہیں لیکن ثواب نصف رہ جاتا ہے۔ (بخاری)
- (۴) اور اگر لیٹ کر پڑھے تو بیٹھ کر پڑھنے کے ثواب سے بھی نصف ہو جاتا ہے یعنی کل ثواب کا ایک چوتھائی رہ جاتا ہے۔ (بخاری)



- (۵) امام کو چاہئے کہ ہلکی نماز پڑھائے۔ (بخاری، مسلم)
- (۶) فجر کی نماز میں قرأت کو لمبا کریں اسی طرح ظہر کی پہلی دو رکعتوں میں بھی سری قرأت کو لمبا کریں۔ ..... (بخاری، مسلم)
- (۷) امام کو چاہئے کہ قرأت کا ہر حرف صاف اور واضح ادا کرے۔ (ترمذی)
- (۸) قرآن مجید کو ترتیل کے ساتھ اور ہر آیت پر ٹھہر ٹھہر کر پڑھا جائے۔ (مسند احمد، دارقطنی)
- (۹) قرأت خوش الحانی سے کی جائے۔ ..... (بخاری، ابوداؤد، دارمی)
- (۱۰) حالت قیام میں اپنی نظریں نیچے فرش کی طرف کریں۔ (بخاری)
- (۱۱) دو نمازوں یعنی فرض اور سنت یا نفل کے درمیان کچھ وقفہ (GAPE) کریں یعنی سلام پھیرتے ہی فوراً دوسری نماز کے لئے گھڑے نہ ہوں جب تک کہ کسی سے بات نہ کر لیں یا اس جگہ سے ہٹ نہ جائیں۔ ..... (مسلم)
- (۱۲) امام جس طرح کی آیات تلاوت کرے ان آیات کے مطابق ان کا جواب دیا جانا چاہیے (ابوداؤد)

## آمین بالجہر کا مسئلہ

ہمارے یہاں پاک و ہند میں یہ مسئلہ بھی کافی اختلافی چلا آ رہا ہے، اکثر علماء کرام کو دیکھا گیا ہے کہ جمعہ کے خطبات کے علاوہ مناظرانہ چیلنج بھی اس مسئلے پر ہو کرتے ہیں۔

پوسٹربازی اور پمفلٹ وغیرہ کے ذریعہ بھی عوام الناس کو الجھایا جاتا ہے حالانکہ یہ مسئلہ اس قدر پیچیدہ نہ تھا جس قدر اسے بنا دیا گیا ہے، برصغیر میں دو طبقات نے اختلاف کیا، (علماء احناف اور علماء حدیث) احناف کے نزدیک سری جماعت ہو یا جبری لیکن ”آمین“ بالا خفاء کہنی چاہیے جبکہ علماء حدیث کے نزدیک سری نمازوں میں سری آمین اور جبری نمازوں میں جبری آمین (باواؤبلند) کہنی چاہیے۔

مندرجہ بالا دونوں مسلکوں میں کس کا مسلک راہ سنت پر ہے اور کس کا مسلک سنت کی پیروی سے محروم ہے؟ یہ جاننے کے لیے درج ذیل عبارت کا مطالعہ انشاء اللہ مفید ثابت ہوگا۔

## آمین کی فضیلت

عن ابی ہریرۃ رضی اللہ تعالیٰ عنہ قال قال رسول اللہ ﷺ  
 اذا آمن الامام فآمنوا فانہ من وافق تأمینہ تأمین الملائکۃ  
 غفرلہ ماتقدّم من ذنبہ (بخاری، مسلم)

حضرت ابو ہریرہ رضی اللہ تعالیٰ عنہ سے روایت ہے فرماتے ہیں کہ رسول اللہ ﷺ نے فرمایا: جب امام آمین کہے تو تم بھی آمین کہو، پس جس کی آمین فرشتوں کی آمین سے موافق ہو جائے گی اس کے گزشتہ تمام گناہ معاف کر دیے جائیں گے۔

مندرجہ بالا حدیث سے واضح ہوتا ہے کہ رب العالمین کی بے پناہ رحمت ہے کہ ایک چھوٹے سے عمل پر بھی اتنا بڑا اجر عطا کر دیتا ہے۔

(۲) آمین بذات خود ایک دعا ہے جس کے معنی ہیں ”اے اللہ قبول فرما“ اور حدیث پاک میں آتا ہے کہ آمین دعا پر مہر کا کام کرتی ہے۔ جس طرح رجسٹر ڈاک میں سر مہر لگانے کو خاص اہمیت دی جاتی ہے اسی طرح اگر دعا کرنے والا دعا کے بعد آمین بھی کہے تو گویا اس کی دعا پر مہر لگ جاتی ہے جیسا کہ حدیث میں آتا ہے کہ ایک دن رسول اکرم ﷺ نے ایک ایسے شخص کو دیکھا جو بہت بگڑا کر اور نمایت ہی عاجزی کے ساتھ دعائیں کر رہا تھا رسول اکرم ﷺ نے دیکھ کر فرمایا اگر اس شخص نے دعا کا خاتمہ اچھا کیا تو اس کی دعا قبول ہو جائے گی ایک شخص نے پوچھا کہ اے اللہ کے رسول خاتمہ اچھا ہونے کے کیا معنی ہیں آپ نے فرمایا کہ وہ دعا کے اختتام پر آمین کہے۔ (ابوداؤد)

(۳) حضرت وائل بن حجر بیان کرتے ہیں کہ میں نے رسول اکرم ﷺ سے سنا جب آپ ﷺ ”غیر المغضوب علیہم ولا الضالین“ پڑھتے تو آواز کو بلند کرتے ہوئے آمین کہتے۔

(ترمذی، ابوداؤد، ابن ماجہ)

(۱) سورۃ فاتحہ کے اختتام پر آمین کہنی چاہیے۔

(۲) امام کی آمین سن کر آمین کہی جائے چونکہ حدیث میں ہے کہ جب امام آمین کہے تو اس وقت تم بھی آمین کہو حدیث کے الفاظ یہ تقاضا کر رہے ہیں امام بھی اتنی بلند آواز سے کہے کہ مقتدی

سن لیں۔

(۳) جب ہم آمین کہتے ہیں تب فرشتے بھی آمین کہتے ہیں فرشتوں کی موافقت کا مطلب یہ ہے کہ ہماری اور فرشتوں کی آواز باہم ایک ہو جائے تو اس کا فائدہ یہ ہوگا گزشتہ گناہ معاف کر دیے جائیں گے۔

(۴) دعا کا خاتمہ اچھا کرنے کے لئے دعا کے اختتام پر آمین کہنی چاہیے چونکہ سورۃ فاتحہ بھی ایک دعا ہے اس لئے اس کے اختتام پر بھی آمین کو مشروع رکھا گیا۔

### آمین بالجہر کے دلائل

(۱) حضرت وائل بن حجر رضی اللہ تعالیٰ عنہ سے مروی روایت جس میں یہ صراحت ہے کہ میں نے رسول اکرم ﷺ کے پیچھے نماز پڑھی پس جب آپ "ولا الضالین" کہتے تو آمین بھی کہتے اور اپنی آواز کو لمبا کر لیتے۔ (دارقطنی، نسائی)

(۲) حضرت وائل بن حجر رضی اللہ تعالیٰ عنہ سے ابو داؤد میں دوسری سند سے جو روایت مروی ہے اس میں "رفع بھا صوتہ" کے الفاظ ہیں یعنی آپ ﷺ آمین کہتے وقت اپنی آواز کو بلند فرمایا کرتے تھے۔

(۳) حضرت نعیم تابعی فرماتے ہیں میں نے حضرت ابو ہریرہ رضی اللہ تعالیٰ عنہ کے پیچھے نماز ادا کی پس انہوں نے ﴿بِسْمِ اللّٰهِ الرَّحْمٰنِ الرَّحِیْمِ﴾ پڑھی پھر ﴿سُوْرَةُ فَاتِحَةِ﴾ پڑھی اور جب ﴿ولا الضالین﴾ پر پہنچے تو آمین کہی پھر تمام مقتدیوں نے بھی آمین کہی..... جب سلام پھیرا تو فرمایا اس ذات کی قسم جس کے قبضہ میں میری جان ہے نماز کے معاملے میں تم سب سے زیادہ رسول اللہ ﷺ سے مشابہ ہوں۔ (نسائی، ابن حبان، ابن خزیمہ)

حضرت ام الحسین رضی اللہ تعالیٰ عنہا فرماتی ہیں کہ میں نے رسول اکرم ﷺ کی اقتداء میں نماز پڑھی جب آپ نے "ولا الضالین" کہا تو آمین کہی میں نے آپ کی آمین کو سنا جب کہ میں عورتوں کی صف میں تھی (مرعاۃ جلد ۱، ص ۴۱۳) اس حدیث سے دو باتیں خاص طور پر معلوم ہوئیں۔

(الف) کہ عہد نبوی ﷺ میں خواتین بھی مسجد نبوی میں حاضر ہو کر باجماعت نماز کا اہتمام کرتی تھیں کیونکہ اس میں ام المصنین رضی اللہ تعالیٰ عنہا نے یہ صراحت بیان کی کہ میں عورتوں کی صف میں تھی جس سے یہ واضح ہوتا ہے کہ خواتین کثرت سے شرکت کرتی تھیں۔

(ب) دوسری بات یہ معلوم ہوئی کہ رسول اکرم ﷺ آئین بلند آواز سے کہا کرتے تھے اور اس قدر آواز کو بلند فرماتے کہ مسجد میں موجود سب سے آخری صف کے لوگ بھی رسول اللہ کی آئین کو سن لیا کرتے تھے کیونکہ ام المصنین عورتوں کی صف میں تھیں اور عورتوں کی صف مردوں کے بعد سب سے آخر میں ہو کر تھی۔

(۵) مسجد نبوی ﷺ میں رسول اکرم ﷺ کے جلیل القدر صحابی حضرت عبد اللہ بن زہیر رضی اللہ تعالیٰ عنہ نے نماز پڑھائی اور لوگوں نے بھی آپ کی اقتداء میں نماز پڑھی چنانچہ حدیث کے الفاظ ہیں :

أمن ابن الزبير ومن وراءه حتى ان للمسجد للبيعة

عبد اللہ بن زہیر رضی اللہ تعالیٰ عنہ نے اور آپ کے پیچھے نماز پڑھنے

والوں نے اتنی زور سے آئین کہی کہ مسجد گونج اٹھی (بخاری)

اس حدیث کو سامنے رکھ کر غور کیا جائے تو معلوم ہوتا ہے کہ صحابہ کرام نے کافی حد تک بلند آواز سے آئین کہی کیونکہ احادیث میں یہ بھی صراحت ہے کہ مسجد آئین کی آواز سے گونج اٹھی اور کسی عمارت میں گونج پیدا کرنے کے لیے اچھی خاصی قوت کی ضرورت ہوتی ہے کاش کہ فی زمانہ اہل اسلام کی مساجد نعتوں، قصیدوں، مرثیوں، مقبولوں اور قوالیوں سے گونجنے کے بجائے سنت نبوی ﷺ کی پیروی میں آئین سے گونجتیں.....!

(اللهم دفننا لما نحب ودفننا)

(۶) حضرت عطاء بن رباح تابعی فرماتے ہیں :

أدرکت ماثلین من اصحاب النبی ﷺ فی هذا المسجد الحرام

اذا قال الامام ولا الضالین رفعوا الاصواتهم بامین (بیہقی)

میں نے اس مسجد حرام (بیت اللہ) میں دو سو صحابہ کرام کو اس حال میں پایا کہ جب

امام ولا الضالین کہتا تو وہ سب اپنی آوازوں کو بلند کر کے آئین کہتے۔

حضرت عطا تائبیؒ کی شہادت سے یہ واضح ہو جاتا ہے کہ رسول اکرم ﷺ کے بعد بھی صحابہ کرام نے آمین کی اس سنت کو اہتمام کے ساتھ زندہ رکھا اور یہ عمل بھی چند اصحاب کا نہیں بلکہ پورے دو سو صحابہ کا عمل ہے اور الحمد للہ ابھی تک حرم نبوی ﷺ اور حرم کعبہ یہ دونوں حرمین شریفین آج بھی جوں کے توں چودہ سو سال پرانا یہ منظر پیش کر رہے ہیں اللہ آپ کو اپنے گھر کی زیارت نصیب فرمائے، تاکہ آپ دیکھتی آنکھوں اور سنتے کانوں خود اس دل بھادینے والے اور ایمان گرما دینے والے فرط محبت میں تڑپا دینے والے اس منظر کا مشاہدہ کر سکیں..... (آمین)

(۷) حضرت ابن عباس رضی اللہ تعالیٰ عنہ سے مروی ہے فرماتے ہیں کہ نبی کریم ﷺ نے فرمایا :

ما حسد تکم الیہود علی شیء ما حسد تکم

علی آمین فاکثروا من قول آمین (ابن ماجہ)

جس قدر یہودی تمھاری آمین سے چڑتے ہیں اتنا وہ

کسی اور چیز سے نہیں چڑتے پس تم آمین کو کثرت سے کہا کرو۔

رسول اکرم ﷺ کے اس حکم سے بھی یہی واضح ہوتا ہے کہ اگر آمین دل میں کہی جاتی تو اس

سے کسی کے چڑنے کا سوال ہی پیدا نہ ہوتا آمین سن کر یہودیوں کا چڑنا ہی آمین بالجہر کی واضح

دلیل ہے۔

(۸) فرمان نبوی ﷺ ہے :

إذا قال احدکم آمین وقالت الملائکة فی السماء آمین (الحديث) (بخاری، مسلم ج ۱ ص ۱۷۶)

جب تم میں سے کوئی آمین کہتا ہے اور فرشتے آسمان میں آمین کہتے ہیں.....

اس حدیث پاک سے اس حدیث کا مفہوم واضح ہو جاتا ہے جو ہم نے آمین کی فضیلت کے ضمن میں شروع

میں حضرت وائلؓ کے حوالے سے نقل کی ہے یہی وہ فرشتوں کی آواز ہے جو آسمان میں گونجتی ہے اور یہی

وہ مؤمنین کی آواز ہے جو زمین میں گونجتی ہے پس جب دونوں باہم مطابقت اور موافقت میں ہوتی ہیں تو

نمازی کو یہ صلہ دیکر جاتی ہیں کہ اس کے گزشتہ تمام گناہ اللہ کے فضل سے معاف کر دیئے جاتے ہیں۔

## آمین کہنے کا محل

اس سلسلے میں شارع بلکہ الامام سے دو طرح کے محل ثابت ہوتے ہیں۔

(۱) فرمان نبوی ﷺ ہے :

اذا امن الامام فامنوا کہ جب امام آمین کہے تو تم آمین کہو (بخاری)

اس روایت سے معلوم ہوا کہ مقتدی امام کی آمین کو سن کر پھر اپنی آمین کہے اس سے آمین کہنے کا محل بھی معلوم ہوا اور امام کا آمین بالجہر کہنا بھی معلوم ہوا اور اگر امام دل میں آمین کہے تو مقتدی اسے کیونکر سن سکیں گے.....؟

(۲) حضرت ابو ہریرہ رضی اللہ تعالیٰ عنہ سے نبی کریم ﷺ کا یہ فرمان مذکور ہے :

اذا قال الامام غير المغضوب عليهم ولا الضالين فقولوا آمين

کہ جب امام ”غیر المغضوب علیہم ولا الضالین“ کہے تو تم آمین کہو۔ (نسائی)

اس حدیث سے یہ معلوم ہوتا ہے کہ امام کی آمین سے پہلے بھی مقتدی آمین کہہ سکتے ہیں کہ جو ہی امام سورۃ فاتحہ مکمل کرے تو اس کے بعد مقتدی آمین کہیں اور امام بھی مقتدیوں کے ساتھ مل کر آمین کہہ سکتا ہے۔

## آمین بالاخفاء کے دلائل کا جائزہ

حق اور انصاف یہ ہے کہ آمین بالاخفاء یعنی آمین کو دل میں مخفی کہنے کی کوئی صحیح اور صریح حدیث موجود نہیں ہے بس جس قدر دلائل ہیں وہ محض تاویلیات پر مبنی ہیں۔

مثلاً قرآن مجید میں دعائے متعلق ایسی تمام آیات جس میں دعا کو آہستہ عاجزی اور انکساری کے ساتھ دل میں کہنے کا بیان ہے ان تمام آیات کو دلیل بنانے کی کوشش کی جاتی ہے حالانکہ اس طرح کی تمام تاویلیات باطل ہیں کیونکہ صرف آمین ہی نہیں بلکہ پوری سورۃ فاتحہ دعا ہے اور جہری نمازوں میں جب امام اس دعا کو باواز بلند پڑھ سکتا ہے تو پھر صرف آمین کا لفظ باواز بلند کیوں نہیں کہہ سکتا؟

(۲) حضرت وائل رضی اللہ عنہ سے مروی درج ذیل روایت کو بھی آمین مخفی کہنے کی دلیل بنایا جاتا ہے

جب کہ حقیقتاً ایسا نہیں ہے، حضرت وائل رضی اللہ عنہ بیان کرتے ہیں کہ میں نے رسول اکرم ﷺ کے پیچھے نماز پڑھی:

فسمعتہ حین قال غیر المغضوب علیہم ولا الضالین

قال امین واحفی بہا صوتہ ..... (دارقطنی)

پس میں نے سنا کہ جب آپ نے غیر المغضوب علیہم ولا الضالین کہا تو اپنی آواز کو مخفی کرتے ہوئے آمین کہی۔

حدیث کے آخری حصے سے یہ استدلال کیا جاتا ہے کہ اس میں ”اخفا بہا صوتہ“ کے الفاظ آمین مخفی کرنے کی دلیل ہیں حالانکہ اسی حدیث کے آغاز میں حضرت وائل رضی اللہ تعالیٰ عنہ کی یہ صراحت موجود ہے ”فسمعتہ“ ﴿﴾ میں نے اسے سنا ﴿﴾ اگر یہ آمین دل میں تھی تو حضرت وائل رضی اللہ تعالیٰ عنہ نے سنا کیسے؟ اور اگر حضرت وائل رضی اللہ تعالیٰ عنہ نے سن لیا تو پھر یہ مخفی کیسے؟

اور حقیقت یہ ہے کہ دونوں حدیثوں کے راوی حضرت وائل رضی اللہ تعالیٰ عنہ ہیں ایک میں آواز بلند کرنے کی صراحت ہے اور ایک میں آواز مخفی کرنے کی صراحت ہے، اور دونوں روایتوں میں سننے کی صراحت موجود ہے تو پھر اس سماعت کے ہوتے ہوئے اخفا بحال ہے، جب اخفا بحال ہے تو لا محالہ اخفا کے معنی پست کرنے کے ہیں نہ کہ چھپانے کے۔ آواز بلند ہو تب بھی سنی جاسکتی ہے مگر دور تک اور اگر آواز پست ہو تب بھی سنی جاسکتی ہے مگر قریب سے۔ (واللہ اعلم بالصواب)

### قرآنی آیات کا جواب دینا

اس مسئلہ پر تین طرح کے نظریات پائے جاتے ہیں ان میں سے ایک نظریہ تو یہ ہے کہ۔

(۱) دورانِ قرأت قرآنی آیات کا جواب دینا قطعی جائز نہیں ہے، امام مالکؒ اور امام ابو حنیفہؒ کا بھی

یہی مذہب ہے۔

(۲) دوسرا نظریہ یہ ہے کہ قرآنی آیات کا جواب دینا مستحب عمل ہے اس میں امام اور مقتدی کی بھی

قید نہیں رکھی گئی بلکہ سب کے لیے یکساں قرار دیا گیا حتیٰ کہ قرآنی آیات کا جواب دینے میں

فرائض اور نوافل کے فرق کو بھی ملحوظ خاطر نہیں رکھا گیا امام شافعیؒ اور امام احمد بن حنبلؒ کا

بھی یہی مسلک ہے۔

(۳) تیسرا نظریہ یہ ہے کہ قرآنی آیات کا جواب دینا مستحسن عمل ہے لیکن صرف اسی شخص کیلئے جو تلاوت کر رہا ہو سننے والے پر اس کا اطلاق نہیں ہوتا۔

ہمارے نزدیک راجح مذہب وہ ہے جسے ہم نے مندرجہ بالا سطور میں دوسرے نمبر پر درج کیا ہے اس ترجیح کی وجہ مندرجہ ذیل دلائل ہیں۔

(۱) حدیث پاک میں وارد ہے حضرت ابو ہریرہ رضی اللہ تعالیٰ عنہ بیان کرتے ہیں :

جناب رسالت پناہ ﷺ نے فرمایا :

اذا قال الامام غير المغضوب عليهم ولا الضالين فقلوا امين  
کہ جب امام ولا الضالین کے تو تم آمین کہو۔  
(نسائی)

اس حدیث سے یہ بات روز روشن کی طرح عیاں ہے کہ آمین کہنا سورہ فاتحہ کا جواب ہے اور یہ بھی واضح ہوا کہ پڑھنے والا یعنی امام صرف اسے ہی جواب کا پابند نہیں کیا گیا بلکہ مقتدی جو سورہ فاتحہ کو بالا خفاء پڑھنے پر مکلف ہے انہیں بھی سورہ فاتحہ کے اختتام پر آمین کہنے کا حکم دیا گیا ہے اس پر یہ اعتراض ہو سکتا ہے کہ آمین تو صرف سورہ فاتحہ کا جواب ہے اس سے دیگر قرآنی آیات کے جواب دینے پر کیوں کر استدلال کیا جاسکتا ہے؟ سو اس کا جواب یہ ہے کہ ہمارا مقصود قرآنی آیات کا جواب دینا ہے، اس امتیاز کے بغیر کہ یہ آیت سورہ فاتحہ کی آیت ہے یا دوسری کسی صورت کی اس لئے کہ سورہ فاتحہ بھی قرآن کی دیگر سورتوں کی طرح قرآن ہی کی ایک سورہ مبارکہ ہے۔

ہر مسئلہ میں الگ سے حکم ملنا نہ صرف مشکل ہے بلکہ نہ ممکن بھی ہے۔

مثلاً: فی زمانہ اگر کوئی شخص یہ سوال کرے کہ ہوائی جہاز میں یا ریل گاڑی (TRAIN) میں یا بس وغیرہ میں دوران سفر نماز پڑھی جاسکتی ہے یا نہیں اور وہ قید یہ لگائے کہ اس مسئلہ کا حل مجھے بالصرحت کتاب و سنت سے چاہئے تو ہم کتاب و سنت میں صریحاً یہ حکم دکھانے سے قاصر ہیں کیونکہ نزول قرآن کے وقت اور تدوین حدیث کے وقت ہوائی جہازوں، ریل گاڑیوں، موٹر کاروں، بسوں اور ٹرکوں کا وجود نہ تھا اور اگر نفس مسئلہ کو سامنے رکھتے ہوئے عموم سے استدلال کیا جائے تو کتاب و سنت میں اس کا حل موجود ہے



اب ہم حدیث میں ہوائی جماز یا ریل گاڑی تلاش نہیں کریں گے بلکہ یہ دیکھیں گے کہ رسول اللہ ﷺ کے دور میں کوئی سواری تھی؟

تو حدیث سے ہمیں پتہ چلتا ہے کہ ہاں اس وقت سواری کے طور پر اونٹ، گھوڑا، خچر اور گدھے وغیرہ کا استعمال عام تھا، پھر ہم یہ تلاش کرتے ہیں کہ ان سواریوں پر اللہ کے رسول ﷺ نے کبھی کوئی نماز پڑھی؟ تو حدیث ہماری رہنمائی کرتی ہے کہ آپ ﷺ سے اونٹنی پر اور خچر پر نماز پڑھنا ثابت ہے اب ہم لفظ سواری کے عموم سے یہ استدلال کریں گے کہ اس وقت جو سواریاں تھیں ان پر اللہ کے رسول ﷺ سے نماز کا پڑھنا ثابت ہے لہذا اس وقت جو سواریاں ہیں ان پر بھی ثابت ہو ایہ تصریح کیے بغیر کہ وہ خچر تھا اور یہ ہوائی جماز ہے، بلکہ اگر انصاف سے دیکھا جائے تو خچر اور اونٹنی پر نماز پڑھنا اس قدر آسان نہیں ہے جس قدر آسان ریل گاڑی یا ہوائی جماز میں پڑھنا ہے۔

بعینہ ہم زیر بحث مسئلہ کو سمجھ سکتے ہیں کہ سورہ فاتحہ بھی سات قرآنی آیات پر مشتمل ہے اور لفظ آمین ان آیات کا جواب ہے۔ جب سات آیات قرآنی کا جواب دیا جاسکتا ہے تو باقی ماندہ آیات کا جواب کیوں نہیں دیا جاسکتا.....؟

(۲) خواجہ محمد قاسم علیہ الرحمہ نے ایک خوبصورت جواب دیا ہے کہ

”نماز میں قرآن مجید کی تلاوت امام کرتا ہے اور اگر سجدے والی آیت آتی ہے تو اسے بھی امام ہی پڑھتا ہے اور اس کے بعد جو سجدہ کیا جاتا ہے وہ سجدہ دراصل تلاوت کی گئی آیت کا عملی جواب ہے جسے امام اور مقتدی دونوں جلاتے ہیں“ جب قرآن مجید کی کوئی آیت سجدے کے فعل کا تقاضہ کرے تو اسے پڑھنے والا اور سننے والے دونوں جلا لیں اور جب کوئی آیت قولی جواب کا تقاضا کرے تو وہ کیوں ناجائز ہو؟

(۳) حضرت حذیفہ رضی اللہ عنہ نبی کریم ﷺ کی نماز میں قرأت کا تذکرہ کرتے ہوئے فرماتے ہیں:

اذا مرّ بآية فيها تسبيح سبح واذا مرّ بسؤال

سأل واذا مرتتعوذ تعوذ (مسلم، ابوداؤد)

جب آپ ﷺ کسی ایسی آیت سے گزرتے جس میں تسبیح کا ذکر ہوتا تو آپ ﷺ

تسبیح (سبحان اللہ) کہتے، جہاں کہیں مانگنے کا ذکر ہوتا تو آپ ﷺ اللہ سے سوال کرتے  
جہاں پناہ کا ذکر ہوتا تو آپ ﷺ اللہ سے پناہ مانگتے۔

زیرِ بحث مسئلہ کی وضاحت میں یہ حدیث ریڑھ کی ہڈی کی حیثیت رکھتی ہے اس میں کسی خاص آیت کی  
نشاندہی نہیں کی گئی بلکہ الحمد سے لے کر والناس تک اس پورے قرآن پاک میں جس طرح کی آیات  
موجود ہیں ان آیات کے معنوی تقاضوں کے مطابق ان کا جواب دیا جانا چاہیے۔

چونکہ رسول اکرم ﷺ کی سنت سے یہی ثابت ہو رہا ہے اس لیے امت کو اپنے رسول کی اتباع میں زندگی  
بسر کرنی چاہیے اور نماز سے متعلق رسول اکرم ﷺ کا خصوصی فرمان صلوا کما رآتمونی اصلی :  
”نماز اس طرح پڑھو جس طرح تم نے مجھے نماز پڑھتے ہوئے دیکھا ہے“ کو ہمیشہ یاد رکھنا چاہیے :  
اس حکم کے عموم سے بھی استدلال کیا جاسکتا ہے اور اہل حدیث علماء نے بھی اس حکم کے عموم سے  
استدلال کیا ہے۔

چنانچہ جب کوئی شخص عورت اور مرد کی نماز میں فرق پر مصر ہوتا ہے تو سب سے پہلے اس کے اس اصرار  
کو توڑنے کے لئے نبی کریم ﷺ کا یہی حکم پیش کیا جاتا ہے کہ آپ نے بلا امتیاز نماز میں اپنی پیروی کرنے کا  
حکم دیا اور یہ حکم مرد و عورت دونوں کے لئے لازم ہے ہمارے اس خیال کی تائید درج ذیل حدیث سے  
بھی ہوتی ہے۔ ملاحظہ فرمائیں

(۴) حضرت موسیٰ بن ابی عائشہ رضی اللہ تعالیٰ عنہ بیان کرتے ہیں :

قال کان رجل یصلی فوق بیتہ وکان اذا قرأ

ألیس ذالک بقادر علی ان یحیی الموتی

قال سبحانک فیلی فسالوہ عن ذالک فقال

سمعتہ من رسول اللہ ﷺ۔

(ابوداؤد ص ۱۲۸: میر محمد کتب خانہ آرام باغ کراچی)۔ (عون المعبود ص ۳۳۰)

ایک شخص اپنے گھر کی چھت پر نماز پڑھا کرتا تھا جب وہ

ألیس ذالک بقادر علی ان یحیی الموتی

(کیا اللہ مردوں کو زندہ کرنے پر قادر نہیں؟) تلاوت کرتے

پھر جواب میں کہتے سبحانک فلی (اے اللہ تو پاک ہے پس کیوں نہیں تو قادر ہے)۔  
پس جب ان سے پوچھا گیا تو انہوں نے کہا کہ میں نے رسول اللہ ﷺ سے اسی طرح سنا ہے۔  
اس حدیث سے بھی یہی معلوم ہوتا ہے کہ رسول اکرم ﷺ کے عمل کو جان کر صحابی رسول  
اس سنت پر عمل پیرا ہے۔

البتہ اس عمل پر ایک اعتراض یہ کیا جاتا ہے کہ مقتدی جب بلند آواز سے آیات کا جواب دیتے ہیں تو  
قرأت میں خلل واقع ہوتا ہے سو اس سلسلے میں ہماری گزارش یہ ہے کہ مقتدی قرآنی آیات کے جواب  
دینے کو ضرور اپنائیں لیکن جبری جواب دینے کو معمول نہ بنائیں۔

البتہ کبھی کبھی کوئی جملہ ظاہر ہو جائے تو اس میں قباحت نہیں ہے جیسا کہ رسول اکرم ﷺ کی سری  
نمازوں کی قرأت کے بارے میں بھی یہ صراحت ملتی ہے کہ آپ نظر عصر میں کبھی کبھار کوئی آیت یا کوئی  
لفظ قدرے بلند آواز سے پڑھ دیا کرتے تھے جس سے سننے والوں کو یہ معلوم ہو جاتا کہ آپ کون سی سورت  
پڑھ رہے ہیں جس کی تفصیل ہم گزشتہ صفحات میں مسنون قرأت کے عنوان کے تحت درج کر چکے ہیں  
ان پیش کردہ دلائل کی بنیاد پر اس مسلک کی نفی ہو جاتی ہے جس میں یہ کہا گیا ہے قرآنی آیات کا جواب دینا  
جائز نہیں ہے کیونکہ گزشتہ صفحات میں یہ وضاحت ہو چکی ہے جسے امام مسلم رحمہ اللہ نے اپنی صحیح میں  
درج فرمایا ہے کہ جس طرح کی آیت کے پاس سے گزرتے آپ ﷺ اس کا جواب دیتے۔

رہا تیسرا نظریہ کہ صرف پڑھنے والا جواب دے اور سننے والا ہرگز جواب نہ دے تو یہ نظریہ محتاج دلیل  
ہے کیونکہ جن روایات سے استدلال کیا گیا ہے وہ روایات عدم صحت کی وجہ سے احتجاج کے قابل نہیں۔

پہلی روایت:-

حضرت ابن عباس رضی اللہ تعالیٰ عنہ فرماتے ہیں :

كان النبي ﷺ اذا قرأ سبح اسم ربك الاعلى

قال سبحان ربى الاعلى (مسند احمد، ابو داؤد حاکم)

جب رسول اکرم ﷺ سبح اسم ربك الاعلى (اپنے بلند مرتبہ رب کی تسبیح بیان کیجئے) پڑھتے

تو جواب میں سبحان ربی الاعلیٰ (میرا رب پاک اور عالی مرتبت ہے) کہتے۔

اس سے یہ استدلال کیا جاتا ہے کہ چونکہ آپ ﷺ پڑھتے تھے اس لئے جواب بھی آپ ﷺ ہی دیتے تھے۔

**جواب :-**

اگرچہ امام حاکم نے اسے صحیح کہا ہے اور امام ذہبی نے بھی اس کے موافق کہا ہے۔ تاہم امام ابو داؤد فرماتے ہیں وکیع کی اس روایت میں مخالفت کی گئی ہے، ابو وکیع اور شعبہ اسے ابو اسحاق سے موقوف بیان کرتے ہیں اور تین رواۃ نے ابو اسحاق سے موقوف بیان کیا ہے مرفوع کہنے میں وکیع متفرد ہے۔

**دوسری روایت :-**

حضرت ابو ہریرہ رضی اللہ تعالیٰ عنہ سے مروی ہے کہ :

قال رسول الله ﷺ من قرأ منكم والتين والزيتون فانتهي

التي ليس الله باحكم الحاكمين فليقل بلى وانا على

ذلك من الشاهدين ..... الى آخره (ابو داؤد ۱۲۹)

تم میں سے جو شخص سورۃ التین پڑھے اور آخر میں الیس اللہ باحکم الحاكمین

(کیا اللہ تعالیٰ حاکموں کا حاکم نہیں ہے) پڑھے تو اسے چاہیے کہ وہ کہے،

﴿بلی وانا علیٰ ذلک من الشاہدین﴾ کیوں نہیں میں اس بات پر گواہی دیتا ہوں۔

یہ حدیث بھی ضعیف ہے کیونکہ اس کی سند میں اسماعیل بن امیہ ایک اعرابی سے بیان کرتے ہیں اور یہ

اعرابی مجہول الحال ہے۔

امام ترمذی فرماتے ہیں کہ یہ روایت صرف اسی طریق پر مبنی ہے اور اس میں اعرابی مجہول ہے،

اعرابی کے مجہول الحال ہونے کے سبب یہ روایت ضعیف ہے۔

جبکہ ترمذی شریف میں اس کے برعکس حضرت جابر رضی اللہ تعالیٰ عنہ سے مروی ہے : رسول اکرم ﷺ نے

صحابہ کرام کے سامنے سورۃ الرحمن پڑھی اور صحابہ خاموشی سے سنتے رہے جس پر آپ ﷺ نے فرمایا میں

نے یہ سورہ جنوں پر پڑھی اور وہ اس کا اچھا جواب دیتے تھے ہر بار فبأی الاء ربکما تکذبان کے جواب

میں لابیثی من نعمک ربنا نکذب فلك الحمد کہتے تھے۔ (ترمذی)

اس روایت میں سامعین کے جواب دینے کی صراحت موجود ہے بلکہ جنوں کے جواب کو اچھا کہہ کر صحابہ کرام کو آپ ﷺ نے جواب دینے کی ترغیب دی۔  
 علامہ البانی نے اس حدیث کو حسن کہا ہے۔ (تحقیق المسکوٰۃ ج ۱ ص ۲۷۳)  
 بہر کیف دلائل کے اعتبار سے قرآنی آیات کا جواب دینا ثابت ہوتا ہے۔ قاری اور سامع دونوں کے لئے یکساں حکم ہے (اللہ ہمیں عمل کی توفیق دے)۔

### رفع الیدین

دیگر مسائل کی طرح اس مسئلے پر بھی اختلاف کیا گیا ہے اور یہ اختلاف محدثین اور بعض فقہاء کے مابین ہے اس اختلاف کا سبب کچھ بھی ہو لیکن رفع الیدین ایک کھلی حقیقت ہے رسول اکرم ﷺ سے اس کی ممانعت، اس کا ترک یا اس کا نسخ کسی صحیح حدیث سے قطعاً ثابت نہیں ہے بلکہ یہ کہنا بھی بیجا نہ ہو گا کہ جناب رسالت پناہ ﷺ کی پوری زندگی میں سے کسی ایک دن کی ایک نماز کی کوئی ایک رکعت بھی بالصراحت رفع الیدین کے بغیر ثابت نہیں ہے پھر نہ جانے کیوں لوگ اس حقیقت سے انکار کرتے ہیں؟  
 جبکہ نماز پنجگانہ میں رفع الیدین کے چار محل سنت متواترہ سے ثابت ہیں:

- (۱) نماز شروع کرتے وقت۔
- (۲) رکوع کو جاتے وقت۔
- (۳) رکوع سے سر اٹھاتے وقت۔
- (۴) تیسری رکعت میں کھڑے ہو کر۔



## حدیث: ۱

حضرت عبداللہ بن عمر رضی اللہ تعالیٰ عنہما سے روایت ہے فرماتے ہیں :

ان رسول اللہ ﷺ کان یرفع یدیه حدو منکیبہ اذا افتتح الصلوٰۃ واذا کبر للركوع واذا رفع رأسه من الركوع رفعهما كذلك ايضاً وقال سمع الله لمن حمدہ ربنا ولك الحمد وكان لا يفعل ذلك في السجود (بخاری)

پیٹھک رسول اکرم ﷺ اپنے ہاتھوں کو اپنے کندھوں تک اٹھایا کرتے تھے، جب نماز شروع کرتے اور جب رکوع کے لیے تکبیر کہتے اور جب رکوع سے سر اٹھاتے اپنے دونوں ہاتھ اسی طرح اٹھایا کرتے تھے اور سمع اللہ لمن حمدہ ربنا ولك الحمد کہتے اور سجدے میں ایسا نہیں کہتے تھے۔

## حدیث: ۲

حضرت عبداللہ بن عمر رضی اللہ تعالیٰ عنہما سے روایت

عن عبدالله ابن عمر رضی اللہ تعالیٰ عنہما قال رأیت رسول اللہ ﷺ اذا قام فی الصلوٰۃ رفع یدیه حتی تکون حدو منکیبہ وكان يفعل ذلك حين یکبر للركوع و يفعل ذلك اذا رفع رأسه من الركوع ويقول سمع الله لمن حمدہ ولا يفعل ذلك فی السجود (بخاری)

ہے فرماتے ہیں: میں نے رسول اکرم ﷺ کو دیکھا جب آپ نماز میں کھڑے ہوتے تو رفع یدین کرتے یہاں تک کہ آپ ﷺ کے دونوں ہاتھ آپ ﷺ کے کندھوں کے برابر ہو جاتے، اور ایسا اس وقت بھی کرتے جب رکوع کے لیے تکبیر کہتے اور اس وقت بھی جب رکوع سے سر اٹھاتے اور سمع اللہ لمن حمدہ کہتے اور سجدوں میں ایسا نہیں کرتے تھے۔

## حدیث: نمبر ۳

عن ابی قلابہ رضی اللہ عنہما انه رأى مالک ابن الحویرث اذا صلی کبر و رفع یدیه واذا اراد ان یرکع رفع یدیه واذا رفع رأسه

من الركوع رفع يديه وحدث ان رسول الله ﷺ صنع هكذا۔

(بخاری)

حضرت ابو قتیبہ رضی اللہ عنہ سے روایت ہے فرماتے ہیں کہ انہوں نے مالک بن حویرث رضی اللہ عنہ کو دیکھا جب وہ نماز شروع کرتے تو تکبیر کہتے اور دونوں ہاتھ اٹھاتے اور جب رکوع کرنے کا ارادہ کرتے تب بھی ہاتھ اٹھاتے اور جب رکوع سے سر اٹھاتے تب بھی ہاتھ اٹھاتے اور انہوں نے (مالک بن حویرث رضی اللہ عنہ نے) بیان کیا ہے کہ رسول اکرم ﷺ نے ایسے ہی کیا ہے۔

حدیث نمبر: ۴

عن نافع ان ابن عمر كان اذا دخل في الصلوة

كبير ورفع يديه واذا ركع رفع يديه واذا قام من

الركعتين رفع يديه ورفع ذلك ابن عمر الى النبي ﷺ۔

حضرت نافع سے روایت ہے بے شک ابن عمر رضی اللہ عنہ جب نماز میں داخل ہوتے تکبیر کہتے اور رفع الیدین کرتے اور جب دو رکعتوں کے بعد (تیسری رکعت کے لیے) کھڑے ہوتے تب رفع الیدین کرتے اور اسے ابن عمر رضی اللہ عنہ نے نبی کریم ﷺ کی طرف منسوب کیا ہے۔

پہلی تین حدیثوں سے رفع الیدین کرنے کے تین محل ثابت ہوئے اور ممانعت کا بھی ایک محل (دو سجدوں کے درمیان) ثابت ہوا اور چوتھی حدیث سے مذکورہ تینوں مقامات کے ساتھ ساتھ چوتھا محل (تیسری رکعت) پر کھڑے ہو کر رفع الیدین کرنا بھی ثابت ہوا۔

حدیث نمبر: ۵

حضرت علی رضی اللہ عنہ سے مروی ہے کہ جناب رسالت مآب ﷺ نماز شروع کرتے وقت، رکوع کو جاتے وقت اور رکوع سے سر اٹھاتے وقت اور دو رکعتوں کے بعد جب تیسری رکعت کے لیے کھڑے ہوتے رفع الیدین کرتے تھے۔ (ترمذی، ابو داؤد، نسائی)

حدیث نمبر: ۶

حضرت ابو موسیٰ اشعری رضی اللہ عنہ نے دیگر اصحاب سے کہا کیا میں تمہیں رسول اللہ ﷺ کی نماز

بتاؤں؟

اس کے بعد انہوں نے نماز پڑھی تکبیر تحریرہ کے وقت رفع الیدین کیا پھر جب رکوع کیا اور پھر تکبیر کہی پھر سمع اللہ لمن حمدہ کہہ کر رفع الیدین کیا پھر فرمایا اسی طرح کیا کرو (بیہقی، دارقطنی)

**حدیث نمبر ۷:**

حضرت ابو حمید سلادی رضی اللہ عنہ نے صحابہ کرام کے ایک مجمع میں بیان کیا کہ رسول اکرم ﷺ نماز شروع کرتے وقت، رکوع کو جاتے وقت، رکوع سے سر اٹھاتے وقت اور اس وقت جب دو رکعتیں پڑھ کر (تیسری رکعت) کے لیے کھڑے ہوتے تو دونوں ہاتھوں کو اٹھایا کرتے تھے یہ سن کر وہاں موجود تمام صحابہ کرام نے کہا تم سچ بیان کرتے ہو رسول اللہ ﷺ اسی طرح نماز پڑھا کرتے تھے (ترمذی، ابوداؤد)

یاد رہے کہ صحابہ کرام رضی اللہ عنہم کی یہ تصدیق رسول اکرم ﷺ کی وفات کے بعد ہو رہی ہے بتائیے کہ آخر رفع الیدین کب منسوخ ہوئی.....؟

**حدیث نمبر ۸:**

حضرت ابو ہریرہ رضی اللہ عنہ نے فرماتے ہیں کہ رسول اکرم ﷺ نماز کی ابتداء میں اور رکوع کو جاتے وقت اور رکوع کے بعد سر اٹھا کر رفع الیدین کیا کرتے تھے (ابوداؤد، جز قرأت بخاری)

**حدیث نمبر ۹:**

حضرت جابر رضی اللہ عنہ نماز شروع کرتے وقت، رکوع کو جاتے وقت اور رکوع کے اٹھاتے وقت رفع الیدین کیا کرتے تھے اور فرماتے تھے رسول اکرم ﷺ کا یہی عمل تھا۔ (ابن ماجہ)

**حدیث نمبر ۱۰:**

حضرت وائل بن حجر رضی اللہ عنہ بیان کرتے ہیں کہ رسول اکرم ﷺ نماز شروع کرتے وقت رکوع کو جاتے وقت اور رکوع سے سر اٹھاتے وقت رفع الیدین کیا کرتے تھے (مسلم)

اس موضوع پر احادیث اور صحابہ کرام رضی اللہ عنہم کے بے شمار آثار پیش کیے جاسکتے ہیں لیکن طوالت کے خوف سے ہم مذکورہ دس احادیث صحیحہ پر اکتفا کرتے ہیں اس ضمن میں اہل الحدیث کا





رسول اکرم ﷺ کے خطبہ حجۃ الوداع کے موقع پر نازل ہو چکی تھی۔

اس آیت کے نزول کے بعد ہم یہ کہہ سکتے ہیں کہ احکام اسلام میں سے اس آیت کے بعد کچھ بھی نازل نہیں کیا گیا۔ قرآن ضرور اترا تا رہا لیکن تکمیل کے بعد نئے احکامات نازل نہیں کیے گئے لہذا ترک رفع یا نسخ رفع کا امکان ہی ختم ہو جاتا ہے اور مسند احمد کی روایت میں حضرت وائل رضی اللہ تعالیٰ عنہ اپنی تشریف آوری کی وجہ بیان کرتے ہوئے فرماتے ہیں کہ میں اس لیے حاضر ہوا کہ میں رسول اللہ ﷺ کو دیکھ سکوں

کیف یصلیٰ کہ آپ ﷺ کس طرح نماز ادا فرماتے ہیں؟

چنانچہ نماز کا طریقہ سیکھنے کے لیے حضر موت سے سفر کر کے آنے والا یہ شہزادہ حضرت وائل ابن حجر بن عدیؓ اس طریقہ کو اپنی آنکھوں سے دیکھنے کے بعد یوں بیان فرماتے ہیں کہ میں نے نبی کریم ﷺ کو دیکھا جب آپ نماز میں داخل ہوئے تو اپنے ہاتھ اٹھائے اور تکبیر کہی، اپنے ہاتھ سے کپڑے کو اپنے اوپر لپیٹا اور دایاں ہاتھ بائیں کے اوپر باندھ لیا پھر جب آپ نے رکوع کرنے کا ارادہ کیا تو اپنے ہاتھ کپڑے سے باہر نکالے پھر انھیں اٹھایا، تکبیر کہی اور رکوع کیا پھر سمع اللہ لمن حمدہ کہا اور ہاتھ اٹھائے اور جب سجدہ کیا تو اپنی ہتھیلیوں کو زمین پر پھیلا کر رکھا۔

(مسلم، ابوداؤد، ترمذی، نسائی، ابن ماجہ)

پہلی ملاقات گرمیوں میں ہوئی تو بھی رفع الیدین کو دیکھا اور بیان کیا لیکن اس وقت آپ کے جسم کے اوپر مزید کوئی چادر نہیں تھی دوبارہ جب سردیوں میں تشریف لائے تو رسول اللہ ﷺ کو اس طرح رفع الیدین کرتے ہوئے دیکھا اور بیان کیا اب چونکہ سردیاں تھیں آپ ﷺ نے اپنے اوپر چادر اوڑھ رکھی تھی لیکن رسول اللہ ﷺ کی حکمت اور فہم و فراست کا اندازہ اس بات سے لگائے کہ امت پر احسان کرتے ہوئے ابھام و اشکالات اور شکوک و شبھات کی دلدل سے باہر نکالنا، سردیوں میں شمال لوڑھنے کے بعد آپ ﷺ نے رفع الیدین کرتے ہوئے ہاتھوں کو کپڑے کے اندر چھپا کر نہیں اٹھایا بلکہ سخت سردی کے باوجود اپنے دست مبارک کو چادر سے باہر نکال کر واضح طور پر ان ہاتھوں کو صحابہ کرام پر ظاہر کرتے ہوئے کندھوں یا کانوں کے برابر تک اٹھایا پھر واپس اندر لے گئے تاکہ امت اس شبہہ کا شکار نہ ہو جائے کہ رسول اکرم ﷺ گرمیوں کے چھ مہینے رفع الیدین کرتے تھے اور سردیوں کے چھ مہینے نہ دجہ سردی کے

ترک کر دیا کرتے تھے آپ نے ہاتھوں کو باہر نکال کر امت پر یہ بات واضح کر دی کہ موسم چاہے سردی کا ہو یا گرمی کا رفع الیدین ہر موسم اور ہر نماز میں میرا پسندیدہ عمل ہے۔

### غور طلب بات

اب غور طلب بات یہ ہے کہ جب آخری دور میں ایمان لانے والا صحابی رفع الیدین کو اپنی آنکھوں سے دیکھتا ہے کہ رسول اکرم ﷺ وفات سے پانچ چھ ماہ قبل اسے ادا فرما رہے ہیں تو پھر علماء سے پوچھے.....!..... آخر اسے منسوخ کب کیا گیا.....؟ اور ممانعت کے الفاظ جس میں یہ صراحت ہو کہ آج کے بعد تم رکوع تو کرنا لیکن رفع الیدین نہ کرنا آخر کس حدیث سے ثابت ہے.....؟

اور اس حدیث کو منظر عام پر لا کر حقیقت حال سے لوگوں کو آگاہ کیوں نہیں کر دیا جاتا ؟ اللہ گواہ ہے اس ناچیز کو کوشش کے باوجود ایسی ایک بھی روایت نہیں مل سکی جس سے رفع الیدین کی ممانعت یا اس کا منسوخ ہونا ثابت ہوتا ہو۔

---☆☆☆---

### ترک رفع کے دلائل کا جائزہ

ترک رفع کے قائلین تکبیر اولیٰ کے علاوہ دیگر مقامات پر رفع الیدین کے قائل نہیں ہیں سوائے متمسکین ان کا یہ عمل بھی کچھ دلائل رکھتا ہے یہ الگ بات ہے کہ ان دلائل میں وزن نہ ہو ! لیکن تصویر کا ایک رخ دکھانا قرین انصاف نہیں ہے، اس لیے وہ دلائل پیش کرنا بھی ضروری ہیں اور قارئین کی صحیح رہنمائی کے لیے ان دلائل کا جائزہ بھی ہر موقع لیتے جائیں گے تاکہ ہر پڑھنے والا اور حق کا متلاشی، تلاش حق کی سعی جمیلہ کے بعد اپنی منزل کا صحیح تعین کر سکے۔



دلیل: ۱:

حضرت علقمہ تابعی رحمہ اللہ علیہ بیان کرتے ہیں کہ:

قال لنا ابن مسعود الا اصلی بکم صلوٰۃ

رسول اللہ ﷺ فصلی ولم یرفع یدیه الا

مرة واحدة مع تکبیر الافتتاح۔

عبداللہ بن مسعود رضی اللہ تعالیٰ عنہ نے ہم سے کہا کہ کیا میں تم کو رسول اکرم ﷺ والی نماز پڑھ کر نہ بتاؤں پس انھوں نے نماز پڑھی اور ہاتھ نہ اٹھائے مگر ایک مرتبہ تکبیر اولیٰ کے ساتھ۔

جائزہ:-

اولاً اس روایت سے ”قبل الركوع“ اور ”بعد الركوع“ ترک رافع پر استدلال درست نہیں ہے۔ کیونکہ اس میں اس طرف کہیں اشارہ تک موجود نہیں ہے کہ رکوع کو جاتے ہوئے یا رکوع سے اٹھتے ہوئے رافع الیدین نہ کی جائے بلکہ اس سے صرف یہ ثابت ہوتا ہے کہ آپ ﷺ تکبیر اولیٰ میں صرف ایک ہی مرتبہ رافع الیدین کیا کرتے تھے۔

(۲) تکبیر اولیٰ کے بعد آگے مزید نماز کا ذکر ہی موجود نہیں ہے رافع الیدین تو سنت ہے لیکن رکوع سجدہ تو فرض ہیں اس میں فرائض ہی موجود نہیں ہیں تو سنت کا مطالبہ بے بنیاد ہے جب رکوع ہی نہیں کیا گیا تو رکوع کو جاتے ہوئے کی جانے والی رافع الیدین کیونکر کی جاتی۔

(۳) اگرچہ امام ترمذی رحمہ اللہ علیہ نے اسے حسن کہا ہے لیکن عبداللہ بن مبارک کا یہ قول بھی نقل کر دیا ہے کہ وہ فرماتے ہیں ”لم یثبت حدیث ابن مسعود“ عبداللہ بن مسعود رضی اللہ عنہ والی حدیث سرے سے ثابت ہی نہیں ہے۔ (ترمذی ج: ۱ ص: ۳۵ ہر محمد کراچی)

(۴) امام ابو داؤد رحمہ اللہ علیہ فرماتے ہیں:

هذا حدیث مختصر من حدیث طویل ولیس هو بصحیح

علی هذا المعنی (ابوداؤد: ص: ۱۱۰)

یہ ایک طویل حدیث کا اختصار ہے اور یہ ان معنوں میں صحیح نہیں ہے۔

(۵) اس کی سند میں موجود عاصم بن کلیب مرتجی تھا۔

حافظ ابن حجر عسقلانی رحمہ اللہ علیہ شریک بن عبد اللہ الخلی اور علامہ ذہبی رحمہ اللہ علیہ کا کہنا ہے کہ  
”کان مرجئاً“ کہ وہ مرتجی فرقتے سے تعلق رکھتا تھا  
(تہذیب ج ۵: ۳۵۶، میزان ج ۲: ۳۹، تقریب: ۱۶۰)

(۶) جرح و تعدیل کے آئندہ نے بالصرحت کہا ہے کہ عاصم بن کلیب جب کسی روایت کو تنہا بیان کرے تو اس کی بیان کردہ روایت حجت نہیں ہے، چنانچہ امام بخاری رحمہ اللہ علیہ کے استاد  
امام علی بن مدینی رحمہ اللہ علیہ فرماتے ہیں:

لا يحتج بما انفرد به (میزان الاعتدال ج ۲: ۳۹، تہذیب ج ۵: ۳۵۶)

مندرجہ بالا شواہد سے اس روایت کا ضعیف ہونا ثابت ہو چکا ہے لہذا اس قدر کمزور اور ضعیف روایات کو صحیح کے مقابلے میں پیش کرنا روایت کے ضعف سے بھی زیادہ ضعیف ہے۔

(۷) ترک رفع میں عاصم بن کلیب منفرد ہے آئندہ جرح کی اس نقد کے بعد کہ عاصم بن کلیب کی تنہا بیان کردہ روایت قابل حجت نہیں ہے کے باوجود اسے حجت مان لیا گیا جبکہ عاصم بن کلیب

اثبات رفع میں بھی روایت کرتا ہے اور ان روایات میں منفرد بھی نہیں ہے لیکن اسے حجت نہ مانا گیا۔  
چنانچہ اثبات رفع میں عاصم بن کلیب کی بیان کردہ روایات

ابوداؤد ص ۱۰۵ دار قطنی مع معنی ج ۱، ص ۲۹۰، ۲۹۲ پر ملاحظہ کی جاسکتی ہیں۔

(۸) اس کی سند میں موجود عبد الرحمن بن اسود کا علقمہ سے سماع ثابت نہیں ہے (الذہری)

(۹) جہاں تک امام ترمذی رحمہ اللہ علیہ کا اس حدیث کو حسن کہنے کا تعلق ہے سوالام ترمذی رحمہ اللہ علیہ کی اس تحسین کو داؤد تحسین دیتے ہوئے علامہ ذہبی حنفی فرماتے ہیں:

و کم حسن الترمذی فی کتابہ من احادیث موضوعۃ و اسانید و اہیۃ

(نصب الراية ج ۶: ۱۲۸) (تجلیات عیدین کی تحسین کے جواب میں)

یعنی کئی احادیث ایسی ہیں جنہیں امام ترمذی نے حسن کہا ہے جبکہ وہ موضوع (من گھڑت) ہیں اور باعتبار سند و اہی ہیں۔

(۱۰) اگر امام ترمذی رحمہ اللہ علیہ کی تحسین ہی حرف آخر ہے تو انھوں نے عبد اللہ بن مسعود رضی اللہ تعالیٰ عنہ کی ضعیف روایت کو صرف حسن کہا ہے اور اسے فوراً تسلیم کر لیا گیا ہے جبکہ حضرت علی رضی اللہ عنہ کی وہ روایت جو رفع الیدین کرنے کے حق میں ہے جسے ہم (صفحہ ۳۵۷ پر حدیث ۵) کے تحت درج کر چکے ہیں اسے نہ صرف حسن کہا بلکہ فرمایا! ”هذا حدیث حسن صحیح“ یہ حدیث حسن، صحیح ہے۔ آخر امام ترمذی رحمہ اللہ علیہ کی تحسین اور تصحیح یہاں لائق تحسین کیوں نہیں سمجھی گئی.....؟

(۱۱) امام ترمذی رحمہ اللہ علیہ رفع الیدین کے بارہ میں حضرت عبد اللہ بن عمر رضی اللہ تعالیٰ عنہ کی روایت کردہ حدیث نقل کرنے کے بعد فرماتے ہیں کہ رفع الیدین کے بارہ میں حضرت عمر رضی اللہ عنہ، حضرت علی رضی اللہ عنہ، حضرت وائل رضی اللہ عنہ، حضرت مالک بن حوریت رضی اللہ عنہ، حضرت انس رضی اللہ عنہ، حضرت ابو ہریرہ رضی اللہ عنہ، حضرت ابو حمید سعدی رضی اللہ عنہ، حضرت ابو اسید رضی اللہ عنہ، حضرت سہل رضی اللہ تعالیٰ عنہ، حضرت محمد بن مسلمہ رضی اللہ تعالیٰ عنہ، حضرت ابو قتادہ رضی اللہ تعالیٰ عنہ، حضرت ابو موسیٰ رضی اللہ تعالیٰ عنہ، حضرت جابر رضی اللہ تعالیٰ عنہ اور حضرت عمیر رضی اللہ تعالیٰ عنہ سے بھی احادیث مروی ہیں۔

اب پوچھا جائے کہ امام ترمذی رحمہ اللہ علیہ کی آخری یہ شہادتیں کیوں قابل قبول نہیں ہیں؟ اس کا جواب شاید اس کے سوا کچھ بھی نہ ہو

اپنا کام ہے صرف محبت، باقی اس کا کام ہے جب چاہے وہ روٹھے ہم سے، جب چاہے من جائے

دلیل نمبر ۲ :-

حضرت عبد اللہ بن عباس رضی اللہ تعالیٰ عنہما بیان کرتے ہیں کہ رسول اکرم ﷺ نے فرمایا :-

لا ترفع الا یدی الا فی سبعة مواطن فی افتتاح الصلوة واستقبال

القبلة وعلی الصفا والمروة وبعرفات وجمع وفی المقامین

وعند الحمرتين

نہ ہاتھ اٹھائے جائیں مگر سات موقعوں پر

- |     |                |                        |                      |
|-----|----------------|------------------------|----------------------|
| (۱) | شروع نماز میں۔ | (۲)                    | استقبال قبلہ کے وقت۔ |
| (۳) | صفا پر۔        | (۴)                    | مردہ پر۔             |
| (۵) | عرفات میں      | (۶)                    | مزدلفہ میں۔          |
| (۷) | جبرات میں۔     | (طبرانی، ابن ابی شیبہ) |                      |

**جائزہ :-**

مندرجہ بالا حدیث بیان کرنے کے بعد کہا جاتا ہے کہ اس میں لائفی جنس کا ہے جس سے تمام مقامات پر رفع الیدین کی نفی ہو جاتی ہے سوائے ان سات مقامات کے جو لفظ **إلا** کے بعد مذکور ہیں مزید یہ بھی کہا جاتا ہے کہ اس حدیث میں حصر ہے اور اس حصر کے ذریعہ مذکورہ سات مقامات کے سوا تمام مقامات کی نفی کر دی گئی ہے۔

قارئین کرام سے گزارش ہے کہ مندرجہ بالا عبارت پر غور فرمائیں اور یہ دیکھیں کہ اس روایت میں کہیں یہ اشارہ ملتا ہے کہ لائفی جنس کی تلوار صرف اس رفع الیدین پر چلے گی جو اہل حدیث حضرات کرتے ہیں اور وہ رفع الیدین اس حصر سے محفوظ رہے گی جس پر احناف عمل پیرا ہیں اگرچہ وہ ان سات مقامات کے علاوہ بھی کیوں نہ ہو.....!

حساح بھی نہ تھا کہ ہے پتھر تیرا بدن

ہاں ڈوبنا پڑا ہے اُبھرنے کی آس پر

مثلاً وتروں کی قنوت میں احناف رفع الیدین کرتے ہیں اور عیدین کی دونوں رکعتوں میں چھ مرتبہ رفع الیدین کرتے ہیں یہ سات عدد رفع الیدین ان سات مقامات کے علاوہ ہے جو اوپر درج ہو چکے ہیں۔

اس کے جواز کی کیا دلیل ہے؟ جو دلیل پیش کی جائے وہی دلیل اہل حدیث کی طرف سے بھی سمجھ لی جائے یہ اعتراض پا کر بعض احناف اس کا یہ جواب دیا کرتے ہیں کہ قنوت اور عیدین کی رفع الیدین تو دوسری احادیث سے ثابت ہے۔ تو کیا یہ حق دوسروں کو بھی دیا جاسکتا ہے؟

کیوں کہ رکوع کو جاتے وقت، رکوع سے اٹھتے وقت اور تیسری رکعت پر کھڑے ہونے کے

بعد رفع الیدین کرنا بھی تو دوسری احادیث سے ثابت ہے۔

اجنبی سے نظر آئے تیرے چہرے کے نقوش

جب تیرے حسن پر میں نے نظر ثانی کی

(۲) اس کی سند میں محمد بن عثمان بن ابی شیبہ ہیں جن کے بارہ میں علامہ ذہلی حنفی فرماتے ہیں احمد بن حنبل رحمۃ اللہ علیہ نے اسے کذاب کہا ہے۔

ان فرماش نے کہا کان یضع الحدیث کہ یہ حدیثیں گھڑا کرتا تھا (میزان الاعتدال)

(۳) اس حدیث کے دوسرے راوی محمد بن عمر کو جرح و تعدیل کے امام یحییٰ بن سعید القطان نے ضعیف کہا ہے اور احمد بن حنبل رحمۃ اللہ علیہ نے سنی الحفظ کہا ہے۔ (تہذیب التہذیب)

(۴) اس حدیث کے تیسرے راوی ابن ابی لیلیٰ ہیں (انکا حافظہ درست نہ تھا) (نصب الراية)

(۵) حکم نے مقسم سے روایت کیا اور مقسم نے ابن عباس رضی اللہ عنہما سے روایت کیا ہے

امام بخاری رحمۃ اللہ علیہ نے جزار رفع الیدین میں یہ حدیث نقل کرنے کے بعد شعبہ کا یہ قول نقل کیا ہے امام شعبہ کہتے ہیں کہ حکم نے مقسم سے صرف چار حدیثیں سنی ہیں اور یہ حدیث ان چار میں سے نہیں ہے واضح ہوا کہ اس حدیث کو بیان کرنے میں حکم کا مقسم سے سماع ثابت نہیں ہے لہذا یہ روایت منقطع ٹھہری۔

(۶) امام ابن ہمام حنفی ہدایہ کی شرح فتح القدر میں فرماتے ہیں اس حدیث کا صحیح ہونا محال ہے کیونکہ ان سات مقامات کے علاوہ رفع الیدین تو اس سے ثابت ہے (فتح القدر)

## دلیل نمبر ۳ :-

حضرت براء بن عازب رضی اللہ تعالیٰ عنہ سے روایت ہے :

ان رسول اللہ ﷺ کان اذا افتتح الصلوة رفع يديه الى قريب من اذنيه ثم لا يعود بے شك نبی کریم صلی اللہ علیہ وسلم جب نماز شروع کرتے تو اپنے ہاتھوں کو کانوں کے قریب تک اٹھاتے پھر نہ

اٹھاتے۔ (ابو داؤد: ۱۰۹۰۹ میر محمد کراچی، دار قطنی، طحاوی)

(۲) حضرت براء بن عازب رضی اللہ تعالیٰ عنہ سے دوسری روایت بھی اسی مفہوم کو ادا کرتی ہے جس کے



آخر میں ہے لم یرفعها حتی انصرف یعنی تکبیر تحریمہ کے بعد پھر نماز سے فارغ ہونے تک ہاتھ نہ اٹھائے (ابوداؤد: ۱۰۹، ۱۱۰)

### جائزہ :-

امام ابوداؤد رحمہ اللہ فرماتے ہیں کہ مندرجہ بالا حدیث کی مثل سفیان نے بھی یزید سے روایت کی ہے لیکن اس میں ثم لایعود کے الفاظ نہیں ہیں مزید فرماتے ہیں یہ حدیث ہشتم، خالد اور ابن ادریس نے بھی یزید سے روایت کی ہے انہوں نے بھی ثم لایعود کے الفاظ روایت نہیں کیے قال سفیان قال لنا بالکوفة بعد ثم لایعود (ابوداؤد ص ۱۰۹)

سفیان کہتے ہیں کہ اس کے بعد ہمیں یہ الفاظ کوفہ میں کہے گئے یعنی جب تک یزید بن ابی زیاد مکہ میں رہے وہ ثم لایعود کے الفاظ بیان نہیں کیے جب کوفہ چلے گئے تو وہاں یہ الفاظ انہیں یاد کرائے گئے۔

چنانچہ امام دارقطنی فرماتے ہیں انما لقن یزید فی آخر عمرہ ثم لم یعد عمر کے آخری ایام میں انہیں یہ الفاظ تلقین کیے گئے تھے جس سے انہیں اختلاط ہو گیا علی بن عاصم کہتے ہیں فلما قدمت الکوفة جب میں کوفہ گیا تو مجھے بتایا گیا کہ یزید بن ابی زیاد بقید حیات ہیں، میں اسکے پاس گیا اس نے مجھے یہ حدیث بیان کی (جس میں ثم لایعود کے الفاظ نہیں تھے)

پس میں نے اسے کہا کہ مجھے عبدالرحمن بن ابی لیلیٰ نے بتایا ہے کہ ثم لم یعد کے الفاظ تو نے کہے ہیں : قال لا احفظ اُس نے جواب دیا! مجھے یاد نہیں میں نے پھر یہ بات دہرائی تو اس نے پھر بھی یہی کہا مجھے یاد نہیں۔ (دارقطنی مع معنی ج ۱ ص ۲۹۴ دارالنشر لاہور)

مندرجہ بالا عبارت سے یزید بن ابی لیلیٰ کے حفظ کی کمزوری بھی واضح ہوئی اور علی بن عاصم کی شہادت سے یہ بھی واضح ہوا کہ میں نے خود یہ الفاظ کہہ کر تصدیق چاہی تو انہوں نے لاعلمی کا اظہار کیا۔

(۲) یزید بن ابی زیاد سوء حفظ کی وجہ سے ضعیف ہے خصوصاً جس روایت سے وہ بار بار انکار کرتا ہے وہ روایت اس کی جھولی میں کیسے ڈال دی جائے گی؟

اس کی سند میں موجود ہشتم کا سماع بھی یزید سے ثابت نہیں ہوتا۔ (میزان الذہبی)

ربیع براہین عازب سے مروی دوسری روایت جسے ہم نے دلیل نمبر ۲ کے تحت اوپر درج کیا ہے تو اس

کے بارے میں امام ابو داؤد روایت کر کے خود فرماتے ہیں :

هذا الحديث ليس بصحيح

کہ یہ روایت صحیح نہیں ہے۔ (ابو داؤد ص ۱۱۰)

دلیل نمبر ۴ :-

عن جابر قال خرج علينا رسول الله ﷺ ونحن يعني رافعوا ايدينا

في الصلوة فقال ما بالهم رافعين ايديهم في الصلوة كأنها اذنان

خيل شمس اسكنوا في الصلوة (مسلم ص ۱۱۱)

حضرت جابر بن سمرہ رضی اللہ تعالیٰ عنہ سے روایت ہے فرماتے ہیں رسول اکرم ﷺ

ہمارے ہاں تشریف لائے اور ہم اپنے ہاتھ نماز میں اٹھا رہے تھے پس آپ ﷺ

نے فرمایا انہیں کیا ہو گیا ہے کہ یہ لوگ سرکش گھوڑوں کی ذموں کی طرح اپنے

ہاتھ ہلا رہے ہیں، نماز میں سکون سے رہو اسے نہ سناؤ، مسلم اور ابو داؤد نے روایت

کیا ہے۔

(سنن ابی یوسف و ابو داؤد)

جائزہ :-

اس روایت میں دو دور تک یہ اشارہ نہیں ملتا کہ اس سے جو رفع الیدین منع ہے وہ کونسی ہے ؟

کیا وہ رفع الیدین منع ہے جو اہل حدیث حضرات کرتے ہیں یا وہ رفع الیدین منع ہے جو احناف کرتے

ہیں ؟ یادو نوں کی رفع الیدین منع ہے۔

اس روایت سے آپ یہ کیسے فیصلہ کریں گے کہ اہل حدیث اسکی زد میں آتے ہیں لیکن احناف کا معاملہ اس

سے متعلق ہے۔

مثلاً صحیحہ اولیٰ میں وتروں میں قنوت کے وقت اور عیدین میں تکبیراتِ زوائد میں چہ مرتبہ احناف

رفع الیدین کرتے ہیں کیا اس حدیث میں احناف کے معمول کی نفی نہیں ہوتی ؟

اس اعتراض کے جواب میں اکثر احناف سادگی سے یہ کہہ دیا کرتے ہیں کہ بھائی صحیحہ اولیٰ، قنوت اور

عیدین والی رفع الیدین تو دیگر احادیث سے ثابت ہے اس لئے وہ ممانعت سے مستثنیٰ ہے تو کیا یہی جواب اہل حدیث حضرات نہیں دے سکتے؟ کہ جو رفع الیدین اہلحدیث کرتے ہیں وہ بھی دیگر احادیث سے ثابت ہے پھر وہ کیوں مستثنیٰ نہیں ہو سکتی.....؟ اب رہا یہ سوال کہ اگر یہ روایت صحیح ہے تو پھر اس کے کوئی رفع الیدین مراد ہے جسے سرکش گھوڑوں کی ذمہوں سے تشبیہ دے کر منع کیا گیا ہے۔

حقیقت یہ ہے کہ یہ روایت مجمل (مختصر) ہونے کے سبب اپنے مفہوم میں غیر واضح ہے۔ حقیقت حال جاننے کے لئے ہمیں اس اجمال سے نکل کر تفصیل کی طرف جانا پڑے گا جس سے یہ حکم بالکل کھل کر سامنے آجاتا ہے، بعض روایتیں مختصر ہوتی ہیں اور بعض مفصل ہوتی ہیں۔

احادیث میں اس کی بے شمار مثالیں موجود ہیں لیکن ہم قارئین کی دلچسپی کے لئے یہاں چند ایک مثالیں پیش کریں گے تاکہ تشریح ہو۔

### مختصر اور مفصل روایات کی چند مثالیں

- (۱) حضرت جابر بن سمرہ رضی اللہ تعالیٰ عنہ سے مروی روایت جسے ہم گزشتہ صفحے پر دلیل نمبر چار کے تحت درج کر چکے ہیں جس میں سرکش گھوڑوں کی طرح ذمہوں سے منع کیا گیا ہے یہ روایت مختصر ہے۔ ملاحظہ فرمائیں۔ (مسلم شریف ج ۱ ص ۱۸۱ سطر نمبر ۷ قدیمی کتب خانہ کراچی)

### تفصیلی روایت :-

- (۱) یہی روایت تفصیل کے ساتھ مسلم شریف میں موجود ہے جس میں یہ صراحت ہے کہ کوئی رفع الیدین کو سرکش گھوڑوں کی ذمہوں سے تشبیہ دی گئی ہے۔

چنانچہ حضرت جابر بن سمرہ رضی اللہ تعالیٰ عنہ بیان کرتے ہیں کہ ہم جب رسول اکرم ﷺ کے ساتھ نماز پڑھتے اور السلام علیکم ورحمۃ اللہ کہتے تو اپنے ہاتھوں سے دونوں جانب (دائیں اور بائیں) اشارہ کرتے پس رسول اکرم ﷺ نے فرمایا! ارے تمہیں کیا ہو گیا ہے کہ تم اپنے ہاتھوں کے ذریعہ اشارہ کرتے ہو گویا کہ وہ (تمہارے ہاتھ) سرکش گھوڑوں کی ذمہوں میں ہیں تم میں سے ہر ایک کے لئے کافی ہے کہ وہ اپنے ہاتھ اپنی رانوں پر رکھے پھر اپنے بھائی پر دائیں اور بائیں سلام کرے۔ (حوالہ مندرجہ بالا سطر نمبر ۱۱) اس حدیث سے متصل اگلی حدیث بھی مفصل ہے جسے (سطر نمبر ۱۳) پر ملاحظہ کیا جاسکتا ہے۔

ان تفصیلی روایات سے یہ بات واضح ہو گئی کہ جس رفع یدین سے منع کیا گیا ہے وہ رکوع یا بعد رکوع والی رفع یدین نہیں ہے بلکہ سلام والی رفع یدین ہے یہی وجہ ہے کہ مسلم شریف میں یہ روایت قعدہ ہی کے باب میں موجود ہے۔

(ب) یہی روایت نسائی شریف ج ۱ ص ۷۶ پر (قدیمی کتب خانہ کراچی) حضرت جابر بن سمرہ رضی اللہ تعالیٰ عنہ سے دونوں طرح مروی ہے یعنی مختصر بھی اور مفصل بھی جس سے واضح ہوتا ہے کہ جس رفع یدین سے منع کیا گیا ہے وہ سلام والی رفع یدین ہے۔

مزید دیکھئے (ابوداؤد ج ۱ ص ۱۴۳ میر محمد کراچی)

(۲) حضرت مالک بن حویرث رضی اللہ عنہ سے رفع یدین کی روایت تین طرح مروی ہے ایک روایت میں صرف صحیحہ تحریمہ کا ذکر ہے اور دوسری روایت میں صحیحہ تحریمہ کی رفع یدین کا بالکل ذکر نہیں بلکہ رکوع اور رکوع سے اٹھ کر رفع یدین کرنے کا ذکر ہے اور تیسری روایت میں تینوں رفع یدین کا ذکر بالصرحت موجود ہے۔ یہ تینوں روایتیں بالترتیب ملاحظہ فرمائیں۔

(الف) رأیت النبی ﷺ حین یكبر للصلوة یرفع یدیه حیال اذنیہ میں نے نبی کریم ﷺ کو دیکھا جب آپ نماز کے لئے تکبیر کہتے تو اپنے ہاتھوں کو کانوں کی لو تک اٹھاتے۔ (ابوداؤد ج ۱ ص ۱۴۳ میر محمد کراچی)

اس حدیث میں صرف صحیحہ اولیٰ کی رفع یدین کا ذکر ہے (یہ مختصر روایت ہے)

اس کی سند یہ ہے محمد بن عمرو بن یونس السوسی الکوفی عبد اللہ بن نمیر، سعید بن ابی عروبہ عن قتادہ، نصر بن عاصم عن مالک بن الحویرث۔ (سنن ابوداؤد ج ۱ ص ۱۴۳ میر محمد کراچی)

(ب) حضرت مالک بن حویرث رضی اللہ عنہ بیان کرتے ہیں :

رأیت رسول اللہ ﷺ اذا رکع و اذا رفع رأسه من رکوعه یرفع یدیه حتی یحاذی بہما فوق اذنیہ ۔

(شرح معانی الآثار ج ۱ ص ۱۰۹ میر محمد کتب خانہ کراچی)

میں نے رسول اکرم ﷺ کو دیکھا جب آپ ﷺ رکوع فرماتے اور جب رکوع سے اُپٹار

مبارک اٹھاتے اپنے دونوں ہاتھوں کو بلند کرتے یہاں تک کہ کانوں کے اوپر تک لے جاتے۔  
جز ”الف“ میں درج کردہ حدیث بھی حضرت مالک بن حویرث رضی اللہ عنہ سے مروی ہے لیکن اس  
میں صرف پہلی رفع یدین کا ذکر ہے بعد والی کا نہیں اور جز ”ب“ میں تحریر کردہ حدیث بھی  
حضرت مالک بن حویرث رضی اللہ عنہ سے مروی ہے اور اس میں پہلی رفع یدین کا سرے سے ذکر ہی  
نہیں ہے رکوع اور بعد الرکوع کا ذکر ہے۔ جبکہ سند بھی دونوں حدیثوں کی بالکل یکساں ہے۔

(ج) ابو قلابہ بیان کرتے ہیں کہ انہوں نے حضرت مالک بن حویرث رضی اللہ عنہ کو دیکھا جب نماز پڑھنے  
کیلئے تکبیر کہتے تو رفع یدین کرتے جب رکوع کا ارادہ کرتے تو رفع یدین کرتے اور جب رکوع  
سے سر اٹھاتے تو رفع یدین کرتے، یہ بیان کرتے کہ رسول اکرم ﷺ اسی طرح کیا کرتے تھے  
(مسلم ج ۱ ص ۱۶۸ اتذی کتب خانہ کراچی)

اس حدیث میں تینوں رفع یدین کا ذکر ہے۔

(۳) حضرت ابو حمید سلمی رضی اللہ عنہ سے ایک روایت اختصار سے مروی ہے اور دوسری روایت بالتفصیل  
مروی ہے :

پہلی روایت میں فرماتے :

کان رسول اللہ ﷺ اذا فتحت الصلوٰۃ رفع یدیه حتی یحاذی بہما منکبیه قال

فقال جميعاً صدقت ہنکذا کان یصلی - (شرح معانی الآثار ج ۱ ص ۹۶)

رسول اکرم ﷺ جب نماز شروع کرتے تو اپنے ہاتھ کندھوں کے برابر تک اٹھاتے  
(دس صحابہ کرام نے) اس کی تصدیق کی۔

(ب) مذکورہ حدیث کی سند کے ساتھ ابو حمید سلمی رضی اللہ عنہ دس صحابہ کرام کے مجمع میں  
رسول اکرم ﷺ کی نماز کا طریقہ بتلاتے ہوئے چار مقامات پر رفع یدین کرنے کا ذکر فرماتے ہیں :

(۱) نماز شروع کرتے وقت۔

(۲) رکوع کو جاتے وقت۔

(۳) رکوع سے اٹھتے وقت۔

(۴) دو رکعتوں کے بعد تیسری رکعت کیلئے کھڑے ہو کر۔ (شرح معانی الآثار ج ۱ ص ۱۰۹ میر محمد کراچی) جبکہ دونوں حدیثوں کی سندیں بالکل ایک ہیں لیکن ایک روایت مختصر ہے اور دوسری مفصل ہے۔  
 (۴) حضرت علی رضی اللہ عنہ سے ایک ہی سند سے دو حدیثیں مروی ہیں جبکہ ایک مختصر ہے اور دوسری مفصل۔

(الف) حضرت علی رضی اللہ عنہ بیان کرتے ہیں کہ جب نبی کریم ﷺ فرض نماز کے لئے کھڑے ہوتے تو اپنے ہاتھوں کو کندھوں کے برابر اٹھاتے۔ (شرح معانی الآثار ج ۱ ص ۹۵)

(ب) حضرت علی رضی اللہ عنہ بیان کرتے ہیں کہ جب نبی کریم ﷺ فرض نماز کے لئے کھڑے ہوتے تو تکبیر کہتے ہوئے اپنے ہاتھ کندھوں کے برابر اٹھاتے اور جب قرأت مکمل فرماتے اور رکوع کو جانے کا ارادہ کرتے تب بھی اس طرح کرتے اور جب رکوع سے فارغ ہو کر اٹھتے اور جب دو رکعتوں کے بعد قعدہ بیٹھ کر کھڑے ہوتے (تیسری رکعت کیلئے) تو اسی طرح ہاتھ اٹھاتے اور تکبیر کہتے۔ (شرح معانی الآثار ج ۱ ص ۱۰۹)

پہلی روایت مختصر ہے اور دوسری مفصل جبکہ سند دونوں کی ایک ہے۔

یہی روایت دوسری سند کے ساتھ بالتفصیل (دارقطنی مع معنی ج ۱ ص ۷۸۷ دار المعرفہ لاہور) میں بھی ملاحظہ کی جاسکتی ہے۔

مندرجہ بالا چار مثالوں سے قارئین پر یہ بات واضح ہو چکی ہوگی کہ صرف مختصر روایت جس سے نفس مسئلہ واضح نہ ہوئے استدلال قطعی درست نہیں ہوتا۔

جبکہ اس کے برعکس مفصل روایت میں نہ صرف نفس مسئلہ کی وضاحت موجود ہوتی ہے بلکہ وہ مختصر روایت کی شارح اور قاضی بھی ہوتی ہے لہذا ہر مسلمان پر سنت نبوی ﷺ کو اپنانا لازم ہے چاہے وہ سنت ہمارے مزاج و طبع کے خلاف ہو یا برداری اور مسلک کے خلاف ہو، ایمان کا یہی تقاضا ہے کہ سب کا خلاف کرے لیکن سنت نبوی ﷺ کو پیٹھ نہ دے۔



قال مالک

السنة كسفينة نوح من ركب

فقد نجا ومن لم يركب فقد غرق

ام مالکؒ فرماتے ہیں سنت کی مثال نوح علیہ السلام کی کشتی کی ہی ہے کہ جو اس میں سوار ہوا وہ نجات پا گیا اور جو سوار نہ ہوا وہ غرق ہو گیا۔

منافقین کی بغلوں کے بُت کا فسانہ

پاک و ہند میں یہ بات رفع الیدین کے آغاز کی حکمت کے طور پر عوام الناس میں مشہور ہے کہ رفع الیدین اسلام کے ابتدائی دور میں کی گئی تھی، جس کا سبب منافقین کا اپنی بغلوں میں بت چھپانا تھا۔ یہ بات اگر صرف جہلا تک محدود رہتی تو قطعاً قابلِ تعجب نہ تھی لیکن ظلم تو یہ ہے کہ علماء بھی اس کی یہی توجیہ پیش کرتے ہیں کہ

شروع اسلام میں رسول اکرم ﷺ کے پیچھے جب منافقین نماز میں کھڑے ہوتے تو بغلوں میں بت چھپا کر رکھتے تھے تاکہ سجدے کے وقت انھیں آگے رکھ کر سجدہ کیا جاسکے، لیکن حضور اکرم ﷺ نے رفع الیدین کا سلسلہ شروع کیا تاکہ بغل میں چھپے بت گر جائیں۔ یہ اتنا بڑا جھوٹ ہے کہ موضوعات کبیر (من گھڑت روایات) میں بھی اس کا ذکر نہیں ملتا اور نہ ہی فقہ کی کتابوں میں کسی فقیہ نے رفع الیدین کی یہ علت بیان کی ہے۔ بفرضِ محال چند لمحوں کے لئے اگر اسے حقیقت تسلیم کر لیا جائے تو مندرجہ ذیل کئی اشکالات سامنے آتے ہیں۔

(۱) اگر رفع الیدین بت گرانے کیلئے تھی تو وہ پہلی رفع الیدین ہوتی تاکہ نماز میں کھڑے ہوتے ہی بت گر جائیں۔

(۲) رکوع کو جاتے اور رکوع کے بعد کھڑے ہوتے وقت کی جانے والی رفع الیدین بت گرانے کے بعد ہوئی۔

(۳) اگر رفع الیدین واقعی بت گرانے کیلئے تھی تو پہلی مرتبہ بت گرانے کے بعد دوبارہ اور پھر سہ بارہ رفع الیدین کرنے کی کیا ضرورت تھی؟

- (۴) جو رفع الیدین بت گرانے کے لیے تھی (پہلی) کوہ تو اب تک باقی رہے اور اس کے ثبوت کے لئے دلائل جمع کیے جائیں لیکن جو رفع الیدین بت گرانے کے بعد تھی اسے ترک کر دیا جائے اور اس کی شد و مد سے مخالفت بھی کی جائے یہ فلسفہ سمجھ سے بالاتر ہے۔
- (۵) رفع الیدین کے معنی ہاتھ اٹھانے کے ہیں بغل اٹھانے کے نہیں ہیں، پھر مطلق ہاتھ اٹھانے سے بغل کے بت کیونکر گریں گے؟
- (۶) اگر رفع الیدین بت گرانے کیلئے تھی تو ظاہر ہے کہ جن کی بغلوں میں بت ہوتے ہوئے وہ رفع الیدین ہرگز نہ کرتے ہوئے تاکہ راز افشاں نہ ہو۔ رفع الیدین صرف وہی کرتے ہوئے جن کی بغلیں بتوں ہی پاک ہوتی ہیں اور یہ سلسلہ اسی طرح تاحال جاری ہے۔
- (۷) وتروں کی قوت میں رفع الیدین کی بھی کیا یہی حکمت ہے؟ اور عیدین میں چھ مرتبہ رفع الیدین سے تو یہ اندازہ ہوتا ہے کہ بت ایلفی (Elfy) سے چپکے ہوتے ہوئے جو ایک مرتبہ کی رفع الیدین سے نہیں گرا پاتے ہوئے۔
- کچھ تو خدا کا خوف کیجئے اور نبی کریم ﷺ کی ثابت شدہ سنتوں کا احترام کیجئے ورنہ سنتوں کا اس قدر تمسخر ایمان کو برباد بھی کر سکتا ہے۔

### رفع الیدین کی حکمت

- اس سنت کی حکمت کو اگر انسانی عقل سے پرکھا جائے تو دو حکمتیں سمجھ میں آتی ہیں۔
- (۱) دو فوجیں جب آپس میں لڑتی ہیں تو فاتح فوج شکست خوردہ فوج کو پیٹڈ زاپ (Hands Up) کر دیتی ہے شکست خوردہ فوج کا ہتھیار ڈال کر (Hands Up) کرنے کا ایک مطلب یہ ہوتا ہے کہ ہم نے اپنی کمزوری اور بے بسی کا اعتراف کرتے ہوئے تمہاری برتری اور قوت کو تسلیم کر لیا ہے۔
- بندہ جب اللہ کی دربار میں پہنچتا ہے با وضو ہو کر قبلہ رخ کھڑا ہو جاتا ہے اور زبان سے اللہ اکبر کہہ کر اللہ کی بڑائی کا اعلان کرتا ہے، اس اعلان کے ساتھ ہی (Hands Up) ہو جاتا ہے جس کا یہ مطلب ہوتا ہے کہ اے اللہ میں بار اتوجیتا، میں کمزور تو طاقتور، میں اپنے علاقے کا چودھری تھا، رئیس تھا، وڈیرا تھا، نواب تھا، یا کوئی اور لیکن تیری دربار میں پہنچ کر اپنی شکست کا اعتراف کر لیا کہ تیرے آگے میرا کوئی زور نہیں چلتا،



رفع الیدین کے ذریعہ ایک مؤمن بندہ اپنی کمزوریوں کا اور اللہ کی بڑائی کا اعتراف کرتا ہے۔

(۲) دوسری حکمت یہ سمجھ میں آتی ہے چونکہ انسان طبعاً لٹی و قویع ہوا ہے اس لئے وہ کوئی بھی کام حرص و طمع کے بغیر نہیں کرتا گویا وہ مسجد میں پہنچ کر نماز شروع کرتے وقت اللہ رب العالمین کو رفع الیدین کر کے اپنے خالی ہاتھ دکھاتے ہوئے اس بات کا اعتراف کرتا ہے کہ اے اللہ میں خالی ہاتھ اور تہی دامن تیری دربار میں حاضر ہوا ہوں، اس تصور کے ساتھ کہ تو میرا غنی اور میں تیرا فقیر ہوں خالی ہاتھ آیا ضرور ہوں لیکن دامن بھر کے جانا چاہتا ہوں پھر رکوع کو جاتے ہوئے دوبارہ اور سجدے سے قبل سہ بارہ رفع الیدین کر کے اپنے خالق و مالک کے سامنے اپنی بے بسی رکھ کر یہ درخواست کرتا ہے کہ اے ساری کائنات کو نوازنے والے سب کچھ چھوڑ کر خالی ہاتھ تیری دربار میں پہنچا ہوں لیکن تو مجھے اپنی دربار سے خالی نہ لو ٹانا۔ واللہ اعلم بالصواب

نوٹ :-

رفع الیدین کے موضوع پر اگر مفصل مطالعہ درکار ہو تو محدث العصر حافظ الحدیث حضرت علامہ حافظ محمد گوند لویؒ کی قابل فخر تحریر ”التحقیق الراخ“ کا مطالعہ (نشانیہ اللہ) بے حد مفید ثابت ہوگا۔

### تکبیراتِ عیدین میں رفع الیدین

دیگر نمازوں کی طرح تکبیر اولیٰ، قبل الرکوع اور بعد الرکوع کا تو ایک ہی حکم ہے البتہ تکبیراتِ زوائد میں بعض علماء کرام نے اختلاف کیا ہے اور دیکھتے ہی دیکھتے کراچی میں یہ اختلاف کافی شدت اختیار کر گیا ہے بعض ایسے علماء کرام جو اس سے قبل عمر بھر تکبیراتِ زوائد میں رفع الیدین کرنے کے نہ صرف قائل و فاعل رہے بلکہ اس عمل کی تائید میں دلائل بھی پیش کرتے رہے۔

لیکن گزشتہ تین سالوں سے یہ بات شہر کراچی میں بالخصوص دیکھنے میں آئی ہے کہ اہل حدیث حضرات کے عیدین کے اجتماعات میں ہر سال کسی نہ کسی اجتماع میں امام صاحب یہ اعلان فرمادیتے ہیں کہ ”بھائیو! اب تک جو رفع الیدین ہم تکبیراتِ زوائد میں کرتے رہے وہ صحیح نہ تھا بلکہ صحیح یہ ہے کہ صرف تکبیراتِ کسی جائیں اور ہاتھ نہ اٹھائیں جائیں“

اس قسم کے اعلانات کے بعد بندہ نے کچھ ایسے لوگ بھی دیکھے جو علماء حق کا تمسخر اڑاتے ہوئے مختلف

مخفلوں میں گل افشانی کرتے ہوئے یوں گویا ہوئے ”ارے میاں ان مولویوں کا کیا بھر وسہ پچاس سال سے جس عمل کو کر رہے تھے آج اس کے ضعیف ہونے کا انہیں پتہ چلا اور جس عمل کو تحقیق کے بعد آج صحیح کہہ رہے ہیں نہ جانے کب تحقیق مزید میں یہ بھی ضعیف ہو جائے“.....؟

اگرچہ شرعی نقطہ نظر سے غلطی کا علم ہو جانے کے بعد اس غلطی کا اعتراف کرنا اور آئندہ کے لئے اس سے اجتناب کرنا انتہائی قابلِ قدر اور قابلِ ستائش عمل ہے لیکن جس قدر قابلِ ستائش ہے اسی قدر قابلِ احتیاط بھی ہر قسم کے اعلان سے قفلِ مسئلے کی چھان بین اور تحقیق از حد ضروری ہے اور یہ علماء حق کی ذمہ داری ہے قارئین کے استفادے کیلئے ہم اپنے فاضل دوست اور محقق جناب مولانا زبیر علی زئی صاحب کی تحقیق کو اختصار کے ساتھ پیش کرتے ہیں امید ہے کہ انشاء اللہ تفتشی ہوگی، ملاحظہ فرمائیں۔

چنانچہ فرماتے ہیں رفع الیدین سے متعلق حضرت عبداللہ بن عمر رضی اللہ عنہما سے تین طرح کی روایات مروی ہیں :

(۱) وہ حدیث جس میں تین مقامات پر رفع الیدین کرنے کا ذکر ہے شروع نماز میں رکوع کو جاتے وقت رکوع سے اٹھتے وقت (یہ حدیث بخاری اور مسلم دونوں میں موجود ہے)۔

(۲) وہ حدیث جس میں چار مقامات پر رفع الیدین کرنے کا ذکر ہے، شروع نماز میں، رکوع کو جاتے وقت، اور رکوع سے اٹھتے وقت اور دو رکعتوں کے بعد بیٹھ کر جب تیسری رکعت کے لئے کھڑے ہوتے ہیں اس وقت یہ حدیث بخاری نے روایت کی ہے۔

(۳) وہ حدیث جس میں پانچ مقامات پر رفع الیدین کرنے کا ذکر ہے : شروع نماز میں، رکوع کو جاتے وقت، رکوع سے اٹھتے وقت، دو رکعتوں کے بعد بیٹھ کر کھڑے ہوتے وقت اور رکوع سے پہلے ہر تکبیر میں۔

﴿ یرفعہما فی کل تکبیرۃ یکبرہا قبل الركوع ﴾

(سنن ابی داؤد مع عون المبرورج ص ۲۶۳ حدیث نمبر ۷۲۲)

حدیث نمبر ۳ سے عیدین کی رفع الیدین کا ثبوت ملتا ہے اگرچہ حدیث کے متن میں لفظ عید موجود نہیں ہے تاہم یرفعہما فی کل تکبیرۃ یکبرہا قبل الركوع کہ آپ ﷺ رکوع سے پہلے ہر تکبیر میں

رفع یدین فرمایا کرتے تھے۔

اس سے عیدین کی تصریح خود بخود ہو جاتی ہے کیونکہ عیدین کے علاوہ ایسی کوئی نماز ہو سکتی ہے جس میں رکوع سے پہلے تکبیرات ہوتی ہوں۔ سند کے اعتبار سے بھی یہ روایت بالکل صحیح ہے۔

(مسند احمد ج ۲ ص ۱۳۳، ۱۳۴)

مزید المتشی ص ۱۷۸ وغیرہ میں اس کی دوسری اسانید بھی موجود ہیں، محدثین میں سے امام بیہقی اور امام ابن المنذر نے اس حدیث سے استدلال کرتے ہوئے تکبیرات عیدین کا جواز ثابت کیا ہے۔  
(بیہقی ج ۳ ص ۲۹۲، ۲۹۳) اور کسی قابل ذکر محدث سے ان کی مخالفت منقول نہیں ہے۔

اصول فقہ میں یہ اصول بھی موجود ہے کہ (العبرة بالعموم اللفظ، لا بخصوص السبب) لفظ کے عموم کا اعتبار ہوتا ہے، اُسے کسی مخصوص سبب سے مقید کرنا صحیح نہیں ہے امام ابن الزکمائی نے بھی امام بیہقی کے اس موقف کی تائید کی ہے۔ (البحر الہندی ج ۳ ص ۲۹۳)

مخالفین کا یہ دعویٰ کہ یہ حدیث بقیہ کے علاوہ کسی سند سے مروی نہیں ہے، یہ دعویٰ باطل ہے مسند احمد میں ابن احی الزہری کے واسطے سے بھی یہ حدیث موجود ہے بقیہ کے بارہ میں یہ صراحت بھی ملتی ہے کہ وہ صدوق اور حسن الحدیث ہے بشرطیکہ سماع کی صراحت کرے، محدثین کے اس فہم کی تائید درج ذیل آثار سے بھی ہوتی ہے۔

(۱) ابن جریج کہتے ہیں کہ میں نے عطان ابی رباح تابعی سے پوچھا کہ کیا عید الفطر میں ہر تکبیر کے ساتھ امام کو رفع الیدین کرنی چاہیے؟ تو انہوں نے جواب دیا جی ہاں! (امام کے ساتھ) اور لوگوں کو بھی کرنی چاہیے۔

(مصنف عبد الرزاق ج ۳ ص ۲۹۷ حدیث نمبر ۵۰۶۹۹ سند صحیح بیہقی ص ۲۹۳)

(۲) امام وزاعی کا بھی یہی مسلک ہے (احکام العیدین امام فریبانی ص ۱۸۲ حدیث نمبر ۱۳۶)

(۳) امام مالک کا بھی یہی مسلک ہے (والہ مندرجہ بالا صفحہ ۱۳)

(۴) امام شافعی اور امام احمد بن حنبل کا بھی یہی مسلک ہے (اثر ج ۱ ص ۴۳)

(مسند احمد، ابوداؤد ص ۶۰، ۵۹)

(۵) محمد بن حسن الشیبانی بھی اسی موقف کے قائل ہیں (الاصول ج ۱ ص ۷۴، ۷۵، ۷۶)

(الاورسط ابن منذر: ج ۴ ص ۲۸۲)

مندرجہ بالا شواہد اور ابن عمر رضی اللہ عنہما کی حدیث مرفوعہ و صحیح سے یہی ثابت ہوتا ہے کہ عیدین کی تکبیرات زوائد میں رفع الیدین کرنا مسنون عمل ہے (واللہ اعلم بالصواب)

### رکوع اور اس کی کیفیت

قرأت سے فارغ ہو کر اللہ اکبر کے ساتھ رفع الیدین کرتے ہوئے آگے کی طرف اس طرح جھکیں کہ دایاں ہاتھ دائیں گھٹنے پر اور بائیں ہاتھ بائیں گھٹنے پر جمادیں کر بالکل سیدھی رکھیں سر بھی کمر کے برابر رکھیں اس ہیئت کا نام رکوع ہے۔

(۱) حضرت عائشہ رضی اللہ عنہا سے روایت ہے کہ نبی کریم ﷺ جب رکوع کرتے اپنا سر مبارک نہ اونچا کرتے اور نہ ہی نیچے کرتے بلکہ درمیان میں رکھتے۔ (مسلم)

(۲) حضرت ابو مسعود انصاری رضی اللہ عنہ بیان کرتے ہیں کہ رسول اکرم ﷺ نے فرمایا! کسی شخص کو اس کی نماز کوئی فائدہ نہیں دیتی جب تک وہ رکوع اور سجدے میں اپنی پشت کو سیدھا نہ رکھے۔ (ترمذی)

(۳) حضرت عقبہ بن مہر رضی اللہ عنہ نے رکوع کیا بازوؤں کو کشادہ رکھا ہاتھوں کی انگلیاں پھیلا کر گھٹنوں پر رکھیں اور کہا میں نے رسول اللہ ﷺ کو اسی طرح دیکھا ہے۔ (ابوداؤد، نسائی)۔

(۴) حضرت ابو ہریرہ رضی اللہ عنہ فرماتے ہیں کہ جناب رسالت پناہ ﷺ نے فرمایا! رکوع اس وقت تک کیا جائے کہ اس میں اطمینان حاصل ہو جائے۔ (بخاری)

(۵) حضرت انس رضی اللہ عنہ فرماتے ہیں کہ جناب رسالت مآب ﷺ نے فرمایا! ”رکوع اور سجدے مکمل کیا کرو، قسم ہے اللہ کی میں تمہیں رکوع اور سجدہ کرتے ہوئے اپنی پیٹھ پیچھے سے بھی دیکھتا ہوں۔ (بخاری، مسلم)

(۶) حضرت ابو ہریرہ رضی اللہ عنہ فرماتے ہیں کہ رکوع اور سجدہ ٹھیک سے ادا نہ کرنے والے کو (جلد بازی سے کام لینے والے کو) آپ ﷺ نے تین مرتبہ واپس بھیجا کہ جاؤ دوبارہ نماز پڑھو اس لئے

- کہ تم نے ابھی نماز نہیں پڑھی۔ (بخاری، مسلم)
- (۷) حضرت حذیفہ رضی اللہ عنہ نے ایک شخص کو دیکھا جو رکوع، سجدہ ٹھیک سے نہیں کر رہا تھا۔ اس سے کہا تو نے نماز نہیں پڑھی اور اگر تو ایسے ہی مر گیا تو اس فطرت دین پر نہیں مرے گا، جس فطرت پر اللہ نے رسول اکرم ﷺ کو پیدا فرمایا ہے۔ (بخاری)
- (۸) دوسری روایت میں ہے کہ حضرت حذیفہ رضی اللہ عنہ نے اس سے پوچھا کہ تم کتنے عرصہ سے یہی نماز پڑھ رہے ہو اس نے کہا چالیس سال سے حضرت حذیفہ رضی اللہ عنہ نے فرمایا تو نے چالیس سال سے گویا نماز پڑھی ہی نہیں ہے۔ (مسند احمد)

### تسبیحات رکوع

- (۱) حضرت عائشہ صدیقہ رضی اللہ عنہا سے روایت ہے کہ رسول اکرم ﷺ اپنے رکوع اور سجود میں کثرت سے یہ دعا پڑھا کرتے تھے :

سُبْحَانَكَ اللَّهُمَّ رَبَّنَا وَبِحَمْدِكَ اللَّهُمَّ اغْفِرْ لِي۔ (بخاری، مسلم)

اے اللہ تو پاک ہے ہمارا رب ہے اور ہم تیری حمد بیان کرتے ہیں اے اللہ مجھے بخش دے۔

☆ = رکوع میں کچھ دیر تک سبحان ربی العظیم پڑھتا رہے۔

(مسلم باب استحباب تطویل القراءة فی صلاة اللیل ۱۳۱۲/۱)

☆ = سُبُّوحٌ قَدُّوسٌ رَبُّ الْمَلَائِكَةِ وَالرُّوحِ۔ (مسلم)

وہ ہر عیب سے پاک ہے وہ فرشتوں اور جبریل علیہ السلام کا رب ہے۔

نوٹ:-

رکوع اور سجدے میں حدیث کی کوئی بھی دعا آپ پڑھ سکتے ہیں لیکن رکوع اور سجدے میں قرآن نہ پڑھیں کیونکہ رسول اکرم ﷺ نے ان حالتوں میں قرآن مجید پڑھنے سے منع فرمایا ہے۔ (مسلم من ان عباس)



قومہ :-

حضرت مالک بن حویرث رضی اللہ عنہ سے روایت ہے رسول اکرم ﷺ جب رکوع سے سر اٹھاتے تو  
سمع اللہ لمن حمدہ کہتے۔ (مسلم)

رکوع سے اٹھتے وقت رفع الیدین کریں اور اطمینان سے سیدھے کھڑے ہو جائیں۔  
(ترمذی، ابوداؤد)

(۲) حضرت ابو ہریرہ رضی اللہ عنہ سے روایت ہے کہ رسول اکرم ﷺ نے فرمایا :-

جب امام سمع اللہ لمن حمدہ کہے تو تم اللهم ربنا لك الحمد کہو  
پس جس کا قول ملائکہ کے قول سے موافق ہو گا اس کے گزشتہ سارے گناہ  
معاف کر دیئے جائیں گے۔ (بخاری، مسلم)

### رَبَّنَا وَلَكَ الْحَمْدُ سُرُیٰ یَا جَبْرِیٰ ؟

بعض مساجد میں دیکھا گیا ہے کہ پورے اہتمام کے ساتھ باجماعت یہ دعا بالجہر پڑھی جاتی ہے اور مساجد  
تقریباً اسی شد و مد کے ساتھ گونج اُٹھتی ہیں جس شد و مد کے ساتھ جبری نمازوں میں مقتدیوں کی آمین  
سے اہل حدیث کی مساجد گونجتی ہیں اگرچہ اہل حدیث مساجد میں ربنا ولك الحمد بالجہر کہنے والوں کی  
تعداد آنے میں نمک کے برابر بھی نہیں ہے تاہم ہمارے نزدیک چونکہ کثرت و تعداد معیار نہیں ہے اور  
نہ ہی راہ حق کے راہی کو یہ کثرت کبھی منزل تک پہنچا سکتی ہے۔

صاحب ایمان کے لئے لازم ہے کہ وہ تلاش حق میں قرآن و حدیث کو بنیاد بنائے۔  
کتاب و سنت کو بنیاد بنانے کے بعد پھر بھی اگر کسی سے تعبیر میں کوئی غلطی سرزد ہو جاتی ہے تو تب بھی وہ  
اپنے اخلاص کی بنیاد پر اللہ سے اجر ضرور پاتا ہے۔

اس طرح کے کئی اختلافات اہل حدیث علماء میں موجود ہیں جن کے بارے میں ہندہ کی رائے یہ ہے کہ وہ  
یقیناً تعبیر کی غلطی ہے اساسی غلطی نہیں ہے زیر بحث مسئلہ میں فریقین کے دلائل پیش خدمت ہیں۔

(۱) عن ابی ہریرہ رضی اللہ عنہ ان رسول اللہ ﷺ قال اذا قال الامام

سمع الله لمن حمده فقولوا اللهم ربنا لك الحمد فانه

من وافق قوله قول الملائكة غفرله ماتقدم من ذنبه (بخاری، مسلم)

حضرت ابو ہریرہ رضی اللہ عنہ سے مروی ہے کہ رسول اکرم ﷺ نے فرمایا کہ جب امام سمع اللہ لمن حمدہ کے تو تم اللہم ربنا لك الحمدہ کہو کیونکہ جس کا قول فرشتوں کے قول سے موافق بیٹھے گا اس کے گزشتہ تمام گناہ بخش دیے جائیں گے۔

اس حدیث میں موجود لفظ (کو) کو دلیل بنا کر کہا جاتا ہے کہ چونکہ قولوا بلا قید مذکور ہے اس لئے قاعدہ کی رو سے جہر پر محمول ہو گا۔ (فتح الباری ج ۲ ص ۲۶۷)

(۲) عن ابی موسیٰ ..... فاذا کبر فکبروا و اذا قال

غیر المغضوب علیہم ولا الضالین فقولوا آمین (مسلم)

حضرت ابو موسیٰ رضی اللہ عنہ ایک طویل حدیث میں بیان کرتے ہیں کہ آپ ﷺ نے ہمیں نماز کی تعلیم دیتے ہوئے فرمایا! جب امام تکبیر کے تم بھی تکبیر کہو اور جب وہ غیر المغضوب علیہم ولا الضالین کے تو تم آمین کہو۔

اسی طرح کی متعدد احادیث وارد ہیں جن میں لفظ ”قولوا“ سے یہ استدلال کیا گیا ہے کہ باب القول کا یہ خاصہ ہے کہ جب مطلقاً قید (سری و جہری) قول سے خطاب وارد ہو تو وہ محمول علی الجہر ہو گا۔

جواب :-

مندرجہ بالا روایات میں ربنا و لك الحمد بالجہر کہنے کی صراحت قطعاً موجود نہیں ہے مطلق لفظ قولوا سے ہر مقام پر الجہر مراد لینا محال ہے اور اس کی کئی ایک مثالیں پیش کی جاسکتی ہیں۔

(۱) ولا تقولوا لمن يقتل سبيل الله اموات (بقرہ آیت ۱۵۴)

جو اللہ کی راہ میں قتل ہو گئے انہیں مردہ نہ کہو کیا

مندرجہ بالا فارمولے کے تحت ہمیں یہ اجازت دی جائے گی کہ ہم یہ کہہ سکیں کہ اس سے مراد یہ ہے کہ اللہ کی راہ میں مرنے والوں کے مردہ ہونے کا اعلان نہ کرو۔ ویسے دل میں نلتے رہو چونکہ یہاں بھی قولوا وارد ہے۔

(۶) حضرت عبد اللہ رضی اللہ عنہ بیان کرتے ہیں کہ ہم نماز میں السلام علی اللہ السلام علی فلان

(اللہ پر سلام ہو اور فلاں پر سلام ہو) کہا کرتے تھے ایک دن آپ ﷺ نے فرمایا:

(تم اللہ پر سلامتی بھیجتے ہو) حالانکہ وہ تو خود سلام ہے پھر آپ ﷺ نے فرمایا:

فلیقل التحیات لله الی قوله الصالحین..... الخ

تمہیں چاہئے کہ تم التحیات کو الصالحین تک پڑھو۔ (بخاری کتاب الدعوات)

یہاں بھی فلیقل ہے جو (قول) سے ماخوذ ہے کیا اس کے یہ معنی ہو گئے کہ التحیات کو با آواز بلند

پڑھا جائے؟..... فافہم

اس بارے میں ایک مؤقف یہ بھی پیش کیا جاتا ہے کہ ربنا ولک الحمد کو صرف امام بالجہر کے جبکہ

مقتدی سری طور پر کہے دلیل میں بخاری شریف کی درج ذیل حدیث پیش کی جاتی ہے۔

☆ - حضرت ابو ہریرہ رضی اللہ عنہ نبی کریم ﷺ کی نماز کا طریقہ بیان کرتے ہوئے فرماتے ہیں:

ثم يقول سمع الله لمن حمده حين يرفع صلبه من الركعة

ثم يقول وهو قائم ربنا ولك الحمد..... الحديث (بخاری، مسلم)

جب آپ ﷺ رکوع سے اٹھنے لگتے اور کمر کو سیدھا کرتے تو سمع اللہ لمن حمدہ کہتے پھر آپ ﷺ

ربنا ولک الحمد کہتے۔

اس حدیث سے یہ استدلال کیا جاتا ہے کہ اگر آپ ﷺ ربنا ولک الحمد کو بالجہر نہ پڑھتے تو

حضرت ابو ہریرہ رضی اللہ عنہ کو اس کا علم کیسے ہوتا؟

لہذا ثابث ہوا کہ امام کو یہ الفاظ بالجہر کہنے چاہئیں۔

جواب :-

تعلیماً کوئی جملہ بالجہر پڑھ دینا اور اس عمل کا معمول یہ ہونا اور عادتاً اگر گزرتا ہم معنی نہیں ہے، اگر بالجہر

پڑھنے کا ثبوت اسی طرح کے طریقہ استدلال میں ہے تو پھر نماز جھگانہ میں سے کوئی نماز سری نہیں

کہلائے گی بلکہ تمام نمازیں جبری کہلائیں گی کیونکہ تسبیح احادیث میں موجود ہے کہ صحابہ کرام رضی اللہ عنہم نے

رسول اکرم ﷺ کی پانچویں نمازوں کی قرأت، بیان فرمائی ہے کہ آپ نے ظہر میں فلاں سورت کی تلاوت



فرمائی اور عصر میں فلاں سورت پڑھی۔

جبکہ یہ سری نمازیں ہیں جن کی تفصیل آپ اسی کتاب کے باب نمبر ۱۳ میں ”مسنون قرأت“ کے عنوان سے دیکھ سکتے ہیں۔

درج ذیل حدیث سے بھی نہ صرف اس موقف کا رد ہوتا ہے بلکہ مسئلے کی اصل نوعیت بھی نکھر کر سامنے آجاتی ہے۔

چنانچہ حضرت رفاع بن رافع الزرقی رضی اللہ عنہ بیان کرتے ہیں۔

قال كنا يوماً نصلی وراء النبی ﷺ فلما رفع رأسه من الركعة

قال سمع الله لمن حمده قال رجل ورائه ربنا ولك الحمد

حمداً كثيراً طيباً مباركاً فيه فلما انصرف قال من المتكلم قال

انا قال رأيت بضعة وثلاثين ملكاً يتدرونها اليهم يكتبها اول

(بخاری ج ۱ ص ۱۱۰)

فرماتے ہیں ہم ایک دن نبی کریم ﷺ کے پیچھے نماز پڑھ رہے تھے پس جب آپ ﷺ نے رکوع سے اپنا سر اٹھایا تو ایک آدمی نے آپ کے پیچھے ربنا ولك الحمد حمداً كثيراً طيباً مباركاً فيه..... کہا جب آپ ﷺ نماز سے فارغ ہوئے تو آپ ﷺ نے فرمایا: کلام کرنے والا کون تھا؟ اُس شخص نے کہا میں تھا آپ ﷺ نے فرمایا میں نے تیس سے زیادہ فرشتوں کو دیکھا جو اس عمل کو لکھنے میں پہل کر رہے تھے۔

عملی عبارت میں موجود خط کشیدہ الفاظ پر غور کیا جائے تو تمام اشکالات دور ہو جاتے ہیں۔

(۱) حضرت رفاع بن رافع رضی اللہ عنہ کا اس بیان سے کہ ”کُنَّا يَوْمًا“ یہ واضح ہو رہا ہے کہ ان کلمات

کو بالآخر پڑھنا نہ تو رسول اللہ ﷺ کا معمول تھا اور نہ ہی مقتدیوں کا بلکہ ایک دن ایسا ہوا۔

(۲) ”قال رجل ورائه“ جس کے، معنی ہیں ایک شخص نے آپ کے پیچھے یہ الفاظ کہے یہ بھی اس

بات کا تین ثبوت ہے کہ باقی تمام صحابہؓ خاموش تھے اور وہ ان کلمات کو بالآخر ادا نہیں کر رہے تھے

(۳) نماز سے فراغت کے بعد آپ ﷺ کا یہ دریافت فرمانا کہ کہنے والا کون ہے؟ یہ بھی اس بات کی

واضح دلیل ہے کہ آپ ﷺ کے سامنے پہلی مرتبہ کسی ایک صحابی نے یہ کلمات با آواز بلند کہے

(۲) وَلَا تَقُولُوا لِمَنْ أَلْفَىٰ إِلَيْكُمْ السَّلَامَ لَسْتَ مُؤْمِنًا (النساء آیت ۹۳)

جو شخص تمہیں السلام علیکم کے تم اسے یہ نہ کہو کہ تو مؤمن نہیں ہے۔

اس آیت میں بھی لفظ ”قولوا“ موجود ہے کیا ہم یہ کہہ سکتے ہیں؟ کہ اس کے معنی یہ ہیں کہ جبری طور پر تو اسے بے ایمان نہ کہو صرف دل میں کہتے رہو۔

(۳) فَأَمِنُوا بِاللَّهِ وَرَسُولِهِ وَلَا تَقُولُوا ثَلَاثًا (النساء آیت ۱۷۱)

اللہ کے ساتھ اور اس کے رسول کے ساتھ ایمان لاؤ اور (اللہ کو) تین نہ کہو۔

اس آیت میں بھی وہی لفظ ”قولوا“ ہے جو جبر پر محمول ہے کیا اس آیت کے یہ معنی لئے

جاسکتے ہیں کہ جبری طور پر اللہ کے تین ہونے کا اعلان نہ کرے البتہ سزای طور پر پھٹک کہتا ہے.....؟  
(۴) حضرت ابو سعید خدری رضی اللہ عنہ سے روایت ہے فرماتے ہیں کہ رسول اکرم ﷺ نے فرمایا:

إِذَا قَالَ الْإِمَامُ اللَّهُ أَكْبَرُ فَقُولُوا اللَّهُ أَكْبَرُ وَإِذَا قَالَ

سَمِعَ اللَّهُ لِمَنْ حَمَدَهُ فَقُولُوا رَبَّنَا وَلَكَ الْحَمْدُ

(مشترک حاکم ج ۱ ص ۲۱۵)

جب امام اللہ اکبر کے تم بھی اللہ اکبر کہو اور جب وہ سَمِعَ اللَّهُ لِمَنْ حَمَدَهُ کے تو تم رَبَّنَا وَلَكَ الْحَمْدُ کہو۔

اس حدیث پاک میں دیکھیں کہ جیسے رہنا سے پہلے لفظ ”قولوا“ ہے بعینہ اللہ اکبر سے پہلے بھی ہے، تو پھر اس سے یہ بھی ثابت ہونا چاہئے کہ مقتدی کو امام کے پیچھے تکبیرات بھی بلند آواز سے کہنی چاہئیں۔

جبکہ یہ نہ کسی کا فتویٰ ہے اور نہ اس پر کسی کا عمل آخر کیوں.....؟

(۵) حضرت شداد بن اوس رضی اللہ عنہ بیان کرتے ہیں کہ نبی کریم ﷺ نے سید الاستغفار کے بارہ میں

بَیَّأَ بِكَ أَنْ تَقُولَ اللَّهُمَّ أَنْتَ رَبِّي لَا إِلَهَ إِلَّا أَنْتَ خَلَقْتَنِي..... الخ

یعنی تو یہ کہہ..... یہاں بھی أَنْ تَقُولَ ہے جس کا مادہ ”قول“ ہے، کیا یہ ضروری ہے کہ وہ بالآخر کہے.....؟ اگر بالسر کے تو کیا اسے مطلوبہ فوائد حاصل نہیں ہونگے؟

دیے جبکہ تمام صحابہ کرام رضی اللہ عنہم کا یہ معمول نہ تھا۔

(۴) جواب میں اس شخص کا ”انا“ (میں ہوں) کہنا اصل حقیقت کو واضح کر رہا ہے کہ بھری مسجد میں یہ کلمہ کہنے والے کو اپنے ساتھ ایک آدمی بھی ایسا نہیں مل سکا کہ جس کی بنیاد پر وہ ”انا“ کی بجائے ”نحن“ کہہ سکتا۔


(۵) طبرانی کی ایک روایت میں یہ الفاظ بھی ہیں کہ رسول اکرم ﷺ نے نماز سے فارغ ہو کر تین مرتبہ پوچھا کہ یہ جملہ کہنے والا کون تھا؟ لیکن وہ شخص گھبرا ہوا اور خوف کے مارے جواب نہ دے سکا۔ بالآخر تیسری مرتبہ پوچھنے پر اس نے ہمت کر کے کہا کہ میں نے کسے تھے۔

اس حدیث سے ہمارے مؤقف کو مزید تقویت ملتی ہے کہ نہ صرف یہ کہ امام ان کلمات کو بلند آواز سے نہ کہتا تھا بلکہ مقتدی بھی سرے سے نہ واقف تھے اس صحابی کی گھبراہٹ کی اصل وجہ بھی یہی تھی چونکہ یہ کام نیا تھا اور پہلی دفعہ اس سے سرزد ہوا۔

(۶) رسول اکرم ﷺ نے ان کلمات کے اجر کا ذکر ضرور فرمایا ہے لیکن بالجہر پڑھنے کی ترغیب قطعاً نہیں دی۔ (واللہ اعلم)

(۷) کہنے والے کی تعریف کر دی لیکن باقی اصحاب کو بالجہر پڑھنے کا حکم صادر نہ فرمایا۔

(۸) اس دن کے بعد بھی مسجد نبوی ﷺ میں یاد دینے کے دیساتوں میں موجود دیگر مساجد ان کلمات کی آواز سے نہ گونجے جس طرح عبداللہ بن زبیر رضی اللہ عنہ کے پیچھے نماز پڑھنے والوں کی آئین سے مسجد نبوی ﷺ کی عمارت گونج اٹھی تھی۔



## بحث کا ماحصل

(۱) اس ساری بحث کا لبت لباب یہ ہے کہ اگر کوئی شخص کسی امام کے پیچھے ان کلمات کو بالجہر کہتا ہے تو اسے روکا نہ جائے کیونکہ جس شخص نے رسول اکرم ﷺ کے پیچھے یہ کلمات کہے تھے آپ ﷺ نے اس کے کلمات کی تعریف تو کی لیکن منع نہیں فرمایا۔

(۲) اور جو لوگ امام کے پیچھے ان کلمات کو سری طور پر ادا کرتے ہیں انہیں بالجہر پڑھنے پر مجبور نہ کیا جائے کیونکہ رسول اکرم ﷺ نے ایک شخص کی آواز سننے کے بعد دوسرے اصحاب کو اس کا مکلف نہیں بنایا لہذا اگر کوئی بالجہر کہتا ہے تو اسے روکا نہ جائے اور جو سری کہتا ہے اسے بالجہر کہنے پر مجبور نہ کیا جائے۔

(واللہ اعلم بالصواب)

## قومہ میں ہاتھوں کی کیفیت

اہل سنت کے ہاں تو اترا سے یہی طریقہ رائج ہے کہ رکوع کے بعد قومہ کی حالت میں کھڑے ہو کر ہاتھوں کو ان کی اصلی حالت پر چھوڑ دیا جاتا ہے بعد میں کچھ علماء کرام نے وضع الیدین کا طریقہ اختیار کیا فریقین کی طرف سے متعدد رسائل اس موضوع پر قلم بند کئے گئے ان رسائل کا یہ فائدہ تو ضرور ہوا کہ دینی مسائل پر تحقیق کا بازار گرم رہا لیکن عوام الناس میں ایک دوسرے کے بارے میں تعصب اور نفرت پھیلنے لگی اس کی ایک وجہ شاید یہ ہو کہ ان رسائل کی زبان علمی نوعیت کی تھی جس سے عوام الناس کا محققہ مستفید نہ ہو سکے جسے علماء لکھتے رہے اور علماء ہی پڑھتے رہے، ایک گروہ رکوع کے بعد کھڑے ہو کر ہاتھ چھوڑنے کے دلائل دیتا رہا اور فریق ثانی رکوع کے بعد ہاتھ باندھنے کے عمل پر مصر رہا اور ابھی تک کچھ ایسی ہی کیفیت برقرار ہے جسے درج ذیل مصرعہ کا مصداق ٹھہرایا جاسکتا ہے۔

ع :- مرض بڑھتا گیا جوں جوں دوا کی۔

ایک دوسرے کے خلاف رسائل بازی کا یہ نقصان ہوا کہ مسئلے کو سمجھنے کی بجائے ایک تیسرا گروہ وجود میں آیا جس نے فریقین کی بحثوں سے تنگ آکر اپنے لئے اجتہاد کا ایک نیا دروازہ کھولا، اس کے نزدیک قومہ میں نہ تو ہاتھوں کا ارسال (چھوڑنا) ہے اور نہ ہی وضع (باندھنا) ہے ان دونوں طریقوں کو خلاف سنت قرار دے کر تیسری راہ یہ اختیار کی گئی کہ قومہ کی حالت میں رفع الیدین کرنے کا حکم ہے اور اس کے بعد

سجدہ میں جانے تک نیا کوئی حکم نہیں دیا گیا لہذا جب تک نمازی قومہ کی حالت میں رہے گا وہ نہ تو ہاتھوں کو چھوڑے گا اور نہ باندھے گا بلکہ رفع الیدین کی حالت میں برقرار رکھے گا۔  
مندرجہ ذیل عبارت میں قارئین کے استفادہ کیلئے مذکورہ تینوں نظریات میں کونسا مسلک راجح ہے اور کیوں؟ درج کیا جاتا ہے۔ تاکہ اشکالات کا ازالہ ہو اور محبت و یگانگت کی فضاء پیدا ہو۔

### ہاتھ باندھنے کے دلائل کا جائزہ

(۱) حضرت وائل بن حجر رضی اللہ عنہ فرماتے ہیں :

رأيت رسول الله ﷺ إذا كان قائماً في الصلوة قبض يمينه على شماله۔

(نسائی باب وضع اليمين على الشمال في الصلوة جزء اول)

میں نے رسول اللہ ﷺ کو دیکھا جب آپ ﷺ نماز میں کھڑے ہوتے تو دائیں ہاتھ سے بائیں ہاتھ کو پکڑ لیتے۔

### جائزہ:-

امام نسائی رحمۃ اللہ علیہ کا باب باندھنا بھی قابل توجہ ہے، اگر الفاظ کے مراد میں معنوں اور اصطلاحات کو نظر انداز کر دیا جائے اور صرف لفظوں کے معنی اور مطالب کو لغت کی بنیاد پر حل کیا جائے تو اس باب کا مفہوم یہ ہو گا کہ پوری نماز میں ﴿تخيم تحریمہ سے لے کر سلام تک﴾ دایاں ہاتھ بائیں کے اوپر رہے۔ کیونکہ حدیث میں فی الصلوة کے الفاظ اور الصلوة کا اطلاق پوری نماز پر ہوتا ہے اور اگر کوئی یہ کہے کہ رکوع، سجدہ اور قعدہ میں ہاتھوں کی ہیئت کو شارع علیہ السلام نے دیگر احادیث میں واضح فرمادیا ہے اور اسی طرح قیام میں ہاتھوں کی ہیئت کو بھی واضح فرمادیا گیا ہے تو ان کی خدمت میں عرض ہے کہ نقطہ اختلاف (قیام بعد الركوع) پھر بھی محتاج وضاحت ہے۔

(۲) اس حدیث میں اگرچہ لفظ ”الصلوة“ وارد ہے لیکن اس سے مراد قیام اول ہے جس طرح

حضرت عبادہ بن صامت رضی اللہ عنہ سے فاتحہ کی قرأت کے بارے میں مروی ہے :

”لا صلوة لمن لم يقرأ بفاتحه الكتاب“

اُس شخص کی نماز نہیں ہوتی جو سورۃ فاتحہ نہیں پڑھتا

اس حدیث میں بھی لفظ ”الصلوة“ استعمال ہوا ہے جس کا اطلاق پوری نماز پر ہوتا ہے اور پوری نماز کی کم از کم مقدار ایک رکعت بھی لیں، تب بھی کم از کم نماز کے سات اجزاء ضرور ہوتے ہیں :

(۱) قیام۔ (۲) رکوع۔ (۳) قومہ۔ (۴) سجدہ۔  
(۵) جلسہ۔ (۶) دوسرا سجدہ۔ (۷) جلسہ استراحت۔

اب لفظ ”الصلوة“ کے اگر مرادی معنی نہ لئے جائیں جو صرف قبل الركوع قیام کے لئے خاص ہیں تو معنی یہ بننے گا کہ پوری نماز میں سورۃ فاتحہ پڑھی جائے۔

اور اگر کوئی یہ اعتراض کرے کہ نماز کی دیگر حالتوں میں احادیث میں مختلف دعائیں وارد ہیں لہذا سورۃ فاتحہ کا اطلاق ان دعاؤں کی تعلیم سے خود بخود ساقط ہو جاتا ہے تو اس کے دو جواب ہیں :

(۱) دیگر دعاؤں کی فرضیت ثابت نہیں ہے جبکہ سورۃ فاتحہ فرض ہے، جس طرح قیام اول میں سورۃ فاتحہ کے علاوہ بھی قرأت مسنون ہے لیکن فرض صرف فاتحہ ہے اسی طرح ہر حالت میں دوسری دعائیں بے شک مسنون ہیں لیکن سورۃ فاتحہ فرض ہونے کے سبب ان دعاؤں سے پہلے یا پیچھے ضرور پڑھی جانی چاہئے۔

(۲) فرض محال اگر ان سات حالتوں میں دیگر دعاؤں کے وارد ہونے سے سورۃ فاتحہ کی فرضیت کو ان حالتوں میں سے ساقط کر دیا جائے تاہم جلسہ استراحت میں فرضیت برقرار ہے گی کیونکہ شارع علیہ السلام سے اس محل کی کوئی دوسری دعا ثابت نہیں ہے، اس چیز کا حل سوائے اس کے اور کیا ہو سکتا ہے کہ ”الصلوة“ کے لغوی معنی کو چھوڑ کر اس کی مراد (قیام اول) پر اکتفاء کر لیا جائے اور یہی جواب حضرت وائل رضی اللہ عنہ کی حدیث کا ہے۔

(۳) نسائی شریف میں مروی حضرت وائل بن حجر رضی اللہ عنہ کی روایت مختصر ہے جب کہ مسلم شریف میں حضرت وائل بن حجر رضی اللہ عنہ سے یہی روایت مفصل ہے چنانچہ بیان کرتے ہیں :

انہ راى النبی ﷺ رفع يديه حين دخل فى الصلوة وصف همام  
حيال اذنيه ثم التحف بشوبه ثم وضع يده اليمنى على اليسرى  
فلما اراد ان يركع اخرج يديه من الثوب ثم رفعهما ثم كبر

فرکع فلما قال سمع الله لمن حمده رفع يديه فلما سجد

سجد بين كفيه - (مسلم باب وضع يده اليمنى على اليسرى بعد تكبيرة الاحرام)

تحت صدره فوق سره وضعهما في السجود على الارض حذو منكبيه ج ۱ ص ۱۷۳)

انہوں نے نبی کریم ﷺ کو دیکھا آپ ﷺ اپنے ہاتھ اس وقت اٹھاتے تھے جب نماز میں داخل ہوتے اور ہمام نے کانوں کے برابر تک بیان کیا ہے پھر آپ نے اپنا کپڑا الپینا اور دائیں ہاتھ کو بائیں کے اوپر رکھ دیا پھر جب آپ نے رکوع کا ارادہ کیا اپنے ہاتھ کپڑے سے باہر نکالے پھر رفع الیدین کیا پھر تکبیر کی پھر رکوع کیا پس جب سمع اللہ لمن حمده کہا تو رفع الیدین کیا پس جب سجدہ کیا اپنی دونوں ہتھیلیوں کے درمیان سجدہ کیا۔

اس پوری حدیث میں حضرت وائل رضی اللہ عنہ نے ارکان نماز کی وضاحت فرمائی اور قیام اولیٰ میں دائیں ہاتھ کو بائیں ہاتھ پر رکھنے کا ذکر کیا، پھر رکوع کے وقت ہاتھوں کا کپڑے سے باہر نکالنے کا ذکر کیا، یہ ذکر بھی ارکان نماز میں سے نہیں تھا لیکن سمع اللہ لمن حمده کہنے کے بعد رفع الیدین کا ذکر کیا اس کے بعد سجدہ میں چلے جانے اور سجدہ میں سر اور ہاتھوں کی کیفیت کا ذکر کیا اور اس میں قومہ کے محل پر ارسال اور رفع دونوں کو چھوڑ دیا..... کیوں.....؟

یہی وہ مرکز اختلاف ہے جہاں سے تیسرا گروہ وجود میں آیا کہ قومہ میں رفع الیدین کے بعد نہ ارسال وارد ہے اور نہ وضع لہذا سجدہ میں جانے تک یہ ہاتھ یوں ہی اٹھے رہیں گے یہ ساری لفظوں کی جنگ ہے اس جنگ میں مراد اور اصطلاحات کو کوئی اہمیت نہیں دیتا جو اصل اختلاف کا محل ہے۔

بس ایک فریق الفاظ پھیلتا اور دوسرا الفاظ پکڑتا نظر آتا ہے۔

مذکورہ حدیث میں رفع الیدین کو تین مقامات پر ہر محل میں الگ الگ بیان کیا ہے۔

جبکہ اسے یکبارگی بھی کہا جاسکتا تھا لیکن جیسا دیکھا گیا ویسا بیان کیا گیا چونکہ یہ عمل ایسے ہی وارد ہوا تھا لہذا اسے اسی طرح بیان کیا گیا ہے، اب جس طرح قیام اول میں ہاتھوں کا باندھنا وارد ہے اسی طرح قیام ثانی (قومہ) میں بھی وارد ہونا چاہئے تھا۔

لیکن ایسا نہ ہو سکا کیونکہ حضرت وائل رضی اللہ عنہ نے رکوع کے بعد ہاتھوں کا باندھنا اللہ کے رسول ﷺ سے

نہیں دیکھا تھا اس لئے اسے بیان بھی نہ کیا۔

اب اس پر یہ اعتراض ہو سکتا ہے کہ جس طرح باندھنا نہ دیکھا تھا اور اسے بیان نہ کیا اسی طرح چھوڑنا بھی نہیں دیکھا ہو گا اس لئے اسے بھی بیان نہ کیا۔

تو اس اشکال کا جواب یہ ہے کہ حضرت واکل رضی اللہ عنہ نے صرف اعمال کا ذکر کیا ہے جیسے رفع اور وضع یہ دونوں عمل تھے ہاں جہاں رفع تھا وہاں وہاں بیان کیا اور وضع بھی عمل ہے جہاں وضع تھا اسے اسی محل پر بیان کیا اور قومہ میں رفع کے بعد ہاتھوں کا ذکر اس لئے ساقط کر دیا گیا کہ ارسال عمل نہیں تھا اور دلیل ہمیشہ عمل کے لئے پیش کی جاتی ہے ارسال کے لئے تو یہی کافی ہے کہ وضع کا ثبوت نہیں ہے۔

### باندھنے کا ثبوت نہیں تو چھوڑنے کا بھی نہیں

معارض کا یہ اعتراض بے معنی ہے کیونکہ کہ ہاتھ باندھنے کے ثبوت کا نہ ہونا ہاتھوں کے ارسال کو ثابت کرتا ہے لیکن ارسال کے ثبوت کا نہ ہونا وضع کو ثابت نہیں کرتا۔

جیسے یہ کہا جائے کہ اگر درخت سے اترا اس سے اگر درخت پر چڑھنا خود بخود ثابت ہوتا ہے اگرچہ اس جملے میں چڑھنے کا ذکر نہیں ہے صرف اترنے سے چڑھنا ثابت ہو گیا کیونکہ چڑھنا تھا جبھی تو اترنا اگرچہ ہوتا نہیں تو اترتا کیسے.....؟ اور اگر یہ کہا جائے کہ اگر درخت پر چڑھا اس سے اترنا ثابت نہیں ہوتا۔

اس بات کو دوسری مثال سے یوں سمجھا جائے کہ مان لیا رکوع کے بعد نہ وضع کا ثبوت ہے اور نہ ارسال کا اسی طرح اگر قیام اول میں بھی جہاں ہم متفقہ طور پر ہاتھوں کو باندھتے ہیں اور اس محل پر اس کی صراحت بھی ہے اس قیام اول میں بھی قیام ثانی کی طرح کوئی ذکر نہ ہوتا نہ وضع کا اور نہ ارسال کا تب ہم کیا کرتے.....؟

ظاہر ہے کہ ہاتھوں کو ان کے اصلی محل پر رکھتے تو معلوم یہ ہو کہ جب وضع اور ارسال دونوں کا ثبوت موجود نہ ہو تو پھر ہاتھوں کو ان کے قدرتی محل (ارسال) پر رکھا جائے گا۔



## وضع نہ ارسال صرف رفع

یہ نظریہ بیت عنکبوت سے زیادہ مطلوب نہیں ہے کیونکہ رفع کے بعد بخاری شریف میں یہ صراحت موجود ہے..... ”حتیٰ یعود کل فقار مکانہ“..... کہ ہر ہڈی اپنے مقام پر لوٹ آتی۔  
لہذا سجدہ تک ہاتھوں کو اٹھائے رکھنے کا نظریہ قطعی طور پر حدیث صریح سے باطل ہے ہڈی کو اس کے اصل محل تک پہنچانے کے لئے اسے ڈھیل دے کر چھوڑنا ہو گا پھر وہ جہاں رکے گی وہی اس کا اصل محل ہو گا۔

## صحیح مسلم میں موجود باب سے استدلال

حضرت وائل بن حجر رضی اللہ عنہ سے مروی روایت جسے ہم مسلم ج ۱ ص ۱۷۳-۱ کے حوالے سے درج کر چکے ہیں اس حدیث پر باندھا گیا باب بھی ہمارے موقف کی خوب تائید کرتا ہے۔

باب وضع یدہ الیمنی علی الیسری بعد تکبیرۃ الاحرام..... الخ

(سجیر تحریمہ کے بعد دائیں ہاتھ کا بائیں ہاتھ پر رکھنے کا باب)

گویا مسلم شریف کے اس باب میں ہاتھ باندھنے کی نسبت کو سجیر تحریمہ کی طرف کر کے بعد رکوع کی نفی کر دی یعنی دائیں ہاتھ کا بائیں پر رکھنا سجیر تحریمہ کے بعد ہوتا تھا، رکوع کے بعد نہیں

## اذا کان قائماً میں اذا کا عموم

حضرت وائل رضی اللہ عنہ سے مروی حدیث جسے امام نسائی رحمہ اللہ نے اپنی سنن میں بیان کیا ہے کے الفاظ سے یہ صراحت ملتی ہے کہ آپ صلی اللہ علیہ وسلم نماز میں جب بھی کھڑے ہوتے تھے تو ہاتھ باندھتے تھے لہذا رکوع کے بعد بھی چونکہ کھڑے ہوتے ہیں اس لئے ہاتھ باندھے جائیں اس میں وجہ استدلال ”اذا“ کا عموم ہے کہ جہاں قیام آئے گا وہاں وضع الیدین بھی آئے گا۔

جائزہ :-

پہلی بات تو یہ ہے کہ قیام ہر جگہ لغوی معنوں میں استعمال نہیں ہوتا بعض جگہ قیام سے مطلق

کھڑا ہونا مراد ہوتا ہے اگرچہ وہ نماز سے باہر ہی کیوں نہ ہو۔

جیسے : ثم نفخ فيه اخرى فاذا هم قيام ينظرون پھر جب اس میں (سور میں) دوسرا  
نفخہ پھونکا جائے گا۔ وہ ناگمانی کھڑے ہو کر دیکھتے ہونگے۔

(۲) کہیں ”قیام“ مانی قوت کے بارہ میں استعمال ہوتا ہے۔

جیسے : اموالکم التي جعل الله لكم قياماً  
تمہارے اموال جنہیں اللہ نے تمہارے لئے قیام کا ذریعہ بنایا  
(نساء)

(۳) کہیں ”قیام“ من اور گزاران کے معنی میں استعمال ہوتا ہے۔

جیسے : جعل الله الكعبة البيت الحرام قياماً للناس۔ (مائدہ : ۹۷)  
اللہ نے کعبہ کو مقدس گھر بنایا لوگوں کے قیام (اجتماعی معاشرت) کا ذریعہ بنایا۔

(۴) کہیں ”قیام“ صرف نماز تراویح کے لئے استعمال ہوتا ہے۔ جیسے : باب قیام رمضان

(۵) کہیں ”قیام“ صرف نماز تہجد کے لئے استعمال ہوتا ہے۔ جیسے : باب قیام اللیل

(۶) کہیں ”قیام“ کا اطلاق پوری نماز پر ہوتا ہے (تکبیر سے لے کر سلام تک)

جیسے : من قام ليلة القدر ايماناً واحتساباً غفر له ما تقدم من ذنبه

جس نے لیلۃ القدر میں قیام کیا یعنی نماز پڑھی ایمان اور احتساب کی حالت میں اس کے گزشتہ  
تمام گناہ بخش دیئے جاتے ہیں۔

اور اس میں قیام اول اور قیام ثانی (قوم) دونوں شامل ہیں۔

(۷) کہیں ”قیام“ صرف پہلے ”قیام“ (قبل الركوع) کیلئے استعمال ہوتا ہے جیسے :

وكان قيامه وركوعه ..... قريباً من السواء

آپ کا قیام اور رکوع قریباً (طوالت) میں برابر ہوتے تھے۔

باب تطويل القيام في الركعة الاولى (نسائی)

باب تقصير القيام في الركعة الثانية۔ (نسائی)

یہ تخصیص صرف اور صرف مرادوی معنوں کو تسلیم کرنے کے سبب سے ہے ورنہ تو ہر جگہ قیام کا ایک ہی مفہوم ہوتا۔

### صحابہ کرام رضی اللہ عنہم اور اصطلاح قیام

حضرت براء بن عازب رضی اللہ عنہ رسول اکرم ﷺ کی نماز کی صفت بیان کرتے ہوئے فرماتے ہیں

كان ركوع النبي ﷺ وسجوده وبين السجدين واذا رفع من الركوع ما خلا القيام والقعود قريباً من السواء

(بخاری ج ۱ ص ۱۰۹)

آپ ﷺ کا رکوع، سجدہ اور دو سجدوں کے درمیان کا وقفہ (جلسہ) اور جب آپ ﷺ رکوع سے سر اٹھاتے یہ تمام حالتیں تقریباً برابر ہوتی تھیں سوائے قیام اور قعدہ کے۔

حضرت براء رضی اللہ عنہ نے تمام حالتوں کو بغیر کسی اصطلاحی نام کے بیان کیا اور ہر نام کے ساتھ وضاحت فرمائی لیکن جو اصطلاحیں صحابہ کرام رضی اللہ عنہم میں معروف تھیں انہیں کسی وضاحت کے بغیر صرف ایک لفظ سے ظاہر کیا جیسے رکوع، سجود، قیام اور قعود، اس نام کے ساتھ اولیٰ یا ثانیہ کہنے کی ضرورت پیش نہیں آئی جس سے ثابت ہوتا ہے کہ صحابہ کرام رضی اللہ عنہم میں بھی لفظ قیام اصطلاحی طور پر قیام اولیٰ کیلئے مستعمل تھا۔

### اذا کا عموم اور دھوکا ء لزوم

یہ کہنا کہ اذا کے عموم سے نماز کا ہر قیام اور وضع الیدین لازم و ملزوم ہیں محض دھوکا ہے۔ پہلی بات تو یہ ہے کہ اذا کا قائماً فی الصلوٰۃ والی روایت حضرت وائل رضی اللہ عنہ سے مروی ہے اور راوی اپنی روایت کردہ حدیث کا جو مفہوم متعین کرے گا وہی صحیح ترین مفہوم ہو گا۔ نسائی میں موجود حضرت وائل رضی اللہ عنہ سے مروی روایت مجمل ہونے کی وجہ سے یہ تعین کرنے سے قاصر ہے کہ یہ وضع کس قیام میں ہے؟

جبکہ مسلم شریف میں حضرت وائل رضی اللہ عنہ سے مروی روایت مفصل ہے جس میں اس قیام کا تعین موجود ہے جس میں وضع ہے اس کے بعد اگر کوئی قیام بچے گا تو وہ لا محالہ وضع سے خالی ہو گا حضرت وائل رضی اللہ عنہ

نے صرف قبل الرکوع قیام میں ہاتھ باندھے دیکھا اور اسے اسی قیام کے ساتھ بیان کیا بعد الرکوع قیام میں نہ ہاتھ باندھے ہوئے دیکھا اور نہ بیان کیا۔

پھر اگر وضع اور قیام کو لازم و ملزوم سمجھ لیا جائے، تو ہمارا سوال یہ ہو گا کہ اگر کوئی شخص بیٹھ کر نماز پڑھنا چاہے اپنی بہاری یا کسی اور عذر کی بنا پر تو کیا وہ ہاتھ باندھے یا چھوڑے؟

چونکہ نسائی شریف والی حدیث میں یہ وارد ہے کہ آپ ﷺ نماز میں جب کھڑے ہوتے تھے تو ہاتھ باندھتے تھے، یہ شخص تو کھڑا ہی نہیں ہوا پھر ہاتھ کیوں باندھے گا.....؟ اگر آپ الفاظ پکڑیں گے تو دوسرے کو بھی الفاظ پکڑنے کا حق ملنا چاہئے، حدیث پاک سے قیامت تک اس کا جواب نہیں لاسکتے کیونکہ ان کے نزدیک نماز کی چار حالتوں کے علاوہ پانچویں کوئی حالت ہی نہیں اور بیٹھنے کی حالت میں ہاتھ ران یا گھٹنے پر رکھنے کی صراحت موجود ہے اور وہ بھی اذا کے عموم کے ساتھ ہے اس نص صریح کے ہوتے ہوئے بیٹھ کر نماز پڑھنے والے کے ہاتھوں کو اس کے گھٹنے اور اس کی رانوں سے اٹھا کر اس کے سینے تک کس دلیل کے تحت لایا جائے گا.....؟

اس ضمن میں جو بھی دلیل پیش کی جائے گی وہی "اذا" کے عموم کے سینے میں خنجر کا کام کرے گی۔

(۱) چنانچہ حضرت عبداللہ بن عمر رضی اللہ عنہما بیان کرتے ہیں۔ بے شک نبی کریم ﷺ

کان اذا جلس فی الصلوة وضع یدیه علی رکتبہ (نسائی)

جب بھی نماز میں بیٹھتے اپنے ہاتھ اپنے گھٹنوں پر رکھتے۔

(۲) حضرت عبداللہ بن عمر رضی اللہ عنہما بیان کرتے ہیں۔

رأیت رسول اللہ ﷺ اذا قام فی الصلوة رفع یدیه حتی تکنوا حدو منکبہ

کہ میں نے رسول اکرم ﷺ کو دیکھا جب بھی نماز میں کھڑے ہوتے تھے تو اپنے ہاتھوں کو

(بخاری ج ۱ ص ۱۰۲)

کندھوں کے برابر تک اٹھاتے تھے۔

نماز میں جب بھی کھڑے ہوتے تھے ﴿یساں بھی اذا کا عموم موجود ہے جس سے ثابت ہوا کہ آپ ﷺ ہر

رکعت پر کھڑے ہوتے وقت رفع یدین کرتے تھے اب جو بھی جواب آئے گا وہ اذا کے عموم کی بحث کا جنازہ

نکال کر ہی آئے گا۔

## نماز کی چار حالتوں کا مفروضہ

ایک بات اپنے تئیں فرض کر لی گئی کہ نماز کی صرف چار حالتیں ہوتی ہیں اور پھر اس مفروضے پر اپنے عمل کی بنا رکھ دی گئی حالانکہ کسی حدیث میں رسول اکرم ﷺ کا یہ فرمان موجود نہیں ہے کہ نماز کی صرف چار حالتیں ہیں اور پانچویں کوئی حالت نہیں ہے۔

وہ چار حالتیں جو بیان کی جاتی ہیں حسب ذیل ہیں۔

(۱) قیام

(۲) رکوع

(۳) سجدہ

(۴) قعدہ

ان چار حالتوں کا مفروضہ اس لیے قائم کیا گیا تاکہ یہ باور کرایا جاسکے کہ قیام میں ہاتھ سینے پر رہیں گے رکوع میں گھٹنے پر رہیں گے سجدہ میں زمین پر رہیں گے اور قعدہ میں گھٹنے یا ران پر رہیں گے اور ان چاروں حالتوں میں ہاتھوں کی کیفیت الگ الگ احادیث میں موجود ہے لہذا ان چار حالتوں میں ارسال کا کہیں ذکر ہی نہیں ہے پھر یہ کہاں سے آگیا؟

ان چار حالتوں میں کم از کم ایک اہل حدیث، متبع سنت شخص ہرگز نماز ادا نہیں کر سکتا۔

ظلم تو یہ ہے کہ احناف کے مقابلے میں رفع الیدین نماز کی زینت قرار پائے۔

لیکن جب معاملہ رفع الیدین کرنے والوں سے متعلق ہو تو وہی رفع الیدین نماز کی زینت بننا تو دور کی بات ہے نماز کی حالتوں سے بھی خارج کر دی جائے.....؟

بتائے مذکورہ چار حالتوں میں ہاتھوں کا جو محل بیان کیا گیا ہے کیا رفع الیدین ان میں سے کسی

محل پر آتی ہے.....؟..... ہرگز نہیں۔

رفع الیدین کرتے وقت نہ ہاتھ سینے پر ہوتے ہیں، نہ گھٹنے پر، نہ زمین پر اور نہ ران پر بلکہ فضاء میں معلق

ہوتے ہیں کیا یہ پانچویں حالت نہیں ہے.....؟

حتیٰ کہ رفع الیدین نہ کرنے والے بھی چار حالتوں میں نماز پڑھنے سے قاصر ہیں اور رفع الیدین کے

عالمین و قائلین کا بھی ہمہ نے چشم دید مشاہدہ کیا ہے کہ وہ بھی ان چار حالتوں میں نماز نہیں پڑھ سکتے۔ مثلاً جب قومہ سے سجدہ کی جانب بڑھنے لگتے ہیں تو اس وقت ان کے ہاتھ نہ سینے پر ہوتے ہیں نہ گھٹنے پر نہ زمین پر اور نہ ران پر بلکہ معلق ہو کر نیچے کی طرف بڑھ رہے ہوتے ہیں۔

### حضرت علی رضی اللہ عنہ کا اثر

حضرت علی رضی اللہ عنہ کے بارہ میں حضرت جریر بیان کرتے ہیں کہ :

كان على اذا قام الى الصلوة ضرب بيده اليمنى  
على راسه الايسر فلا يزال كذلك حتى يركع  
(مصنف ابن ابي شيبة ج ۱ ص ۳۴۳)

جب آپ رضی اللہ عنہ نماز کے لئے کھڑے ہوتے اپنا دایاں ہاتھ بائیں ہاتھ کی پشت پر رکھتے یہ حالت ہمیشہ برقرار رہتی یہاں تک کہ رکوع کرتے۔

اس حدیث میں بھی حضرت علی رضی اللہ عنہ کے وضع الیدین والے عمل کو رکوع تک بتایا گیا ہے۔

مذکورہ حدیث سے ہمارے ایک فاضل اور قابل فخر دوست محترم جناب مولانا حافظ محمد ایوب صابر صاحب نے نہایت لطیف استدلال کیا ہے۔

جسے ہم قارئین کے استفادہ کیلئے یہاں درج کر رہے ہیں چنانچہ فرماتے ہیں :

اس حدیث میں وضع کی حد رکوع بتلائی گئی ہے یعنی حضرت علی رضی اللہ عنہ کے ہاتھ باندھنے کا عمل رکوع تک جاری رہتا تھا اگر کوئی معترض یہ کہے کہ قیام میں ہاتھ باندھنا ہے جب قیام ختم ہوا تو ہاتھ باندھنا بھی ختم ہوا اور جب قیام دوبارہ لوٹ آئے گا تو ہاتھ باندھنا بھی لوٹ آئے گا۔

تو اس کا جواب یہ ہے کہ حدیث میں موجود لفظ ”حتی یرکع“ ہاتھ باندھنے کی غایت کو واضح کرتا ہے یعنی جب تک رکوع نہ کرتے ہاتھ باندھے رہتے رکوع کے بعد والا قیام (قومہ) اس کی ہرگز مراد نہیں ہو سکتا کیونکہ قومہ کے بعد سجدہ تو ہے دوبارہ رکوع نہیں ہے قیام کے لوٹنے سے ہاتھ باندھنا بھی صرف اسی قیام کیلئے لوٹے گا جس قیام کے بعد رکوع ہو گا تاکہ وضع الیدین کو رکوع تک مکمل کیا جاسکے۔

(بصد شکر یہ)

===☆☆☆☆===

## نماز میں ”سدل“ کی ممانعت

حضرت ابو ہریرہ رضی اللہ عنہ بیان کرتے ہیں کہ رسول اکرم ﷺ نے

(نہی عن السدال فی الصلوٰۃ) نماز میں سدال کرنے (لٹکانے) سے منع فرمایا۔ (ابوداؤد، ترمذی)

مذکورہ حدیث سے رکوع کے بعد ہاتھ باندھنے والے یہ استدلال کرتے ہیں کہ رسول اکرم ﷺ نے سدال کرنے سے منع فرمایا ہے اور سدال کے معنی مطلق لٹکانے (ارسال) کے ہیں لہذا حدیث میں یہ صراحت نہیں ہے کہ کونسا سدال ممنوع ہے اور کونسا جائز لہذا چاہے کپڑا لٹکا کر نماز پڑھی جائے یا جسمانی اعضاء یعنی ہاتھ لٹکا کر نماز پڑھی جائے دونوں صورتیں ممانعت میں شامل ہو گئی۔

حالانکہ جلیل القدر محدث علامہ خطابی معالم السنن ج ۱ ص ۳۲۶ میں فرماتے ہیں:

السدل ارسال الثوب حتی یصیب الارض

کپڑے کو (اوپر سے نیچے) کی طرف لٹکانا حتی کہ وہ زمین تک پہنچ جائے سدال کہلاتا ہے۔

جیسے کوئی شخص اپنے گلے میں چادر ڈال لے اور ان کے دونوں سرے کندھوں کے اوپر سے نیچے کی طرف لٹکا دے یہ سدال کہلائے گا۔

اسی طرح سر پر رومال رکھ کر دونوں سرے سر پر بل دئے بغیر

نیچے کی طرف لٹکا دینا سدال میں شامل ہے (مرعاۃ المفاتیح ج ۲ ص ۲۱۶)

کپڑے کی جگہ جسمانی اعضاء مراد لینا نہ صرف شرعی روح کے منافی ہے بلکہ عقل سلیم کے بھی خلاف ہے اگر اسے لمحہ بھر کیلئے درست تسلیم کر لیا جائے تو پھر تمام مسلمانوں سے قیام کی فرضیت ہی ساکت کرنی پڑے گی ورنہ سدال لازم آئے گا جس کی حدیث میں ممانعت ہے۔



## قومہ سے سجدے میں جانے کا طریقہ

قومہ سے سجدے میں جانے کیلئے اہل اسلام کے نزدیک دو طریقے مروج ہیں ایک طریقہ تو یہ ہے کہ سجدہ میں جاتے وقت اپنے ہاتھوں کو اپنے گھٹنوں پر رکھے اور زمین پر پہلے گھٹنے نکائے پھر ہاتھ نکائے۔ دوسرا طریقہ یہ ہے کہ پہلے ہاتھ رکھے جائیں پھر گھٹنے ان دونوں میں وجہ اختلاف احادیث کا مختلف ہونا ہے اور احادیث کے اختلاف کا سبب صحت اور ضعف ہے اور بعض سے احادیث کے صحیح مفہوم تک پہنچنے میں بھی سمو ہوا ہے اور یہ بھی ایک اختلاف کا سبب ہے۔ چنانچہ وائل بن حجر رضی اللہ عنہ سے روایت ہے فرماتے ہیں :

رأيت رسول الله ﷺ إذا سجد وضع ركبتيه

قبل يديه وإذا نهض رفع يديه قبل ركبتيه

میں نے رسول اکرم ﷺ کو دیکھا جب آپ ﷺ سجدہ فرماتے اپنے گھٹنے ہاتھوں سے پہلے رکھتے اور جب سجدے سے اٹھتے تو دونوں ہاتھ گھٹنوں سے پہلے اٹھاتے۔ (ابوداؤد، نسائی)

(۲) حضرت ابو ہریرہ رضی اللہ عنہ بیان کرتے ہیں کہ رسول اکرم ﷺ نے فرمایا :

إذا سجد أحدكم فلا يترك كما يترك البعير

والبضع يديه قبل ركبتيه (ابوداؤد، نسائی)

جب تم میں سے کوئی سجدہ کرے تو وہ ایسے نہ بیٹھے جیسے

اونٹ بیٹھتا ہے بلکہ اسے چاہئے کہ وہ اپنے دونوں ہاتھ گھٹنوں سے پہلے رکھے۔

مذکورہ دونوں حدیثیں باہم متضاد ہیں پہلی حدیث میں گھٹنوں کو پہلے رکھنے کا ذکر ہے اور ہاتھ بعد میں جبکہ دوسری حدیث میں ہاتھوں کو پہلے رکھنے کا حکم دیا گیا ہے اور گھٹنوں کو بعد میں۔

البتہ دوسری حدیث میں ایک تمثیل کے ذریعہ سمجھایا گیا کہ اونٹ جس طرح بیٹھتا ہے تمہارا بیٹھنا اس طرح

نہ ہو۔



حضرت وائل بن حجر رضی اللہ عنہ سے مروی حدیث جس میں گھٹنے پہلے رکھنے کا ذکر ہے یہ حدیث ضعیف ہے۔ اس حدیث کو امام ابو داؤد اور نسائی کے علاوہ بھی دیگر کئی محدثین نے بیان کیا ہے لیکن تمام اسناد میں شریک عاصم بن کلیب سے روایت کرتے ہیں۔

☆ = امام دارقطنی رحمہ اللہ علیہ فرماتے ہیں کہ اس حدیث کو عاصم بن کلیب سے شریک کے علاوہ کسی نے روایت نہیں کیا اور شریک منفرد ہونے کی وجہ سے غیر قوی ہے۔

☆ = امام ترمذی رحمہ اللہ علیہ فرماتے ہیں کہ ہمام نے عاصم سے روایت کی ہے لیکن مرسل ہے جس میں حضرت وائل رضی اللہ عنہ کا واسطہ نہیں ہے (مختصم الجیر لان حجج اص ۲۵۴)

☆ = علامہ البانی فرماتے ہیں عاصم بن کلیب سے اس حدیث کے متن کو ثقہ راویوں کی ایک جماعت نے روایت کیا ہے اور رسول اکرم ﷺ کے طریقہ نماز کو ”شریک“ کی نسبت زیادہ تفصیل سے بیان کیا ہے لیکن کسی ایک نے بھی سجدے میں جانے اور اٹھنے کا طریقہ بیان نہیں کیا۔  
(ارواء الغلیل لابانی)

محدثین کے مندرجہ بالا اقوال سے یہ واضح ہوتا ہے کہ اس حدیث میں شریک کا عاصم بن کلیب سے ان الفاظ کا نقل کرنا شریک کا وہم ہے اور علامہ خطابی کا

”معالم السنن ج ۱ ص ۳۰۸“ میں یہ کہنا کہ ”حدیث وائل اثبت“ یعنی حضرت وائل رضی اللہ عنہ کی حدیث زیادہ ثابت ہے درست نہیں ہے۔

جبکہ حضرت ابو ہریرہ رضی اللہ عنہ سے مروی حدیث جس میں ہاتھ پہلے رکھنے اور اونٹ کی طرح نہ بیٹھنے کا حکم ہے۔ یہ حدیث صحیح ہے۔

امام نووی رحمہ اللہ علیہ شارح مسلم، ابن حجر عسقلانی رحمہ اللہ علیہ شارح بخاری اور علامہ زر قانی رحمہ اللہ علیہ نے اس حدیث کی سند کو جید کہا ہے علامہ عبدالرحمن مبارکپوری رحمہ اللہ علیہ صاحب تحفۃ الاحوذی فرماتے ہیں یہ حدیث صحیح یا حسن لذا یہ ہے اور اس کے تمام راوی ثقہ ہیں۔ (تحفۃ الاحوذی ج ۱ ص ۲۲۹)

البتہ علامہ ابن قیم رحمہ اللہ علیہ فرماتے ہیں کہ اس حدیث کا متن محفوظ نہیں ہے اس کی شروع کی عبارت اس کی آخری عبارت کے خلاف ہے (نیل الاوطار) یعنی شروع کی عبارت تو یہ ہے کہ اونٹ کی طرح نہ

بیٹھو اور آخری عبارت میں ہے کہ گھٹنوں سے پہلے ہاتھ رکھو۔

ابن قیم رحمہ اللہ کے نزدیک دونوں جملے باہم متضاد ہیں کیونکہ اونٹ بیٹھنے وقت پہلے آگے کی ٹانگیں زمین پر نکاتا ہے پھر پیچھے کی ٹانگیں رکھتا ہے، ہم اگر آگے کے ہاتھ پہلے رکھیں گے تو یہ اونٹ سے مشابہت ہو جائے گی جبکہ حدیث میں اونٹ سے مشابہت کرنے سے روکا گیا ہے۔ ابن قیم رحمہ اللہ کے اس اعتراض سے ایک نیا سوال پیدا ہوتا ہے، لہذا اب اس امر کی وضاحت ہونی چاہئے کہ اونٹ کے بازو کونسے ہیں اور ٹانگیں کونسی اس تعیین کے بعد نفس مسئلہ تک رسائی آسان ہو سکتی ہے۔

### اونٹ کے اگلے بازو ہیں یا ٹانگیں؟

عام طور پر لوگوں کا خیال ہے کہ جانوروں کے آگے والی ٹانگیں نہیں بلکہ بازو ہوتے ہیں اور ابن قیم رحمہ اللہ کو بھی یہی مغالطہ لگا ہے جبکہ حقیقت اس کے برعکس ہے۔

حدیث میں موجود لفظ ”رکبۃ“ جس کا اردو ترجمہ گھٹنہ ہے، یہ ظاہر کرتا ہے کہ اونٹ کے آگے والی ٹانگیں ہیں نہ کہ بازو۔ کیونکہ گھٹنہ ہمیشہ ٹانگ میں ہوتا ہے اور بازو میں کہنی ہوتی ہے۔ قرآن مجید نے بھی اس کی وضاحت فرمائی ہے۔

چنانچہ وضو کا حکم صادر فرماتے ہوئے اللہ رب العزت ارشاد فرماتا ہے:

فاغسلوا وجوهکم وایدیکم الی المرافق

اپنا چہرہ دھولو اور اپنے ہاتھ کہنی تک دھولو۔

مندرجہ بالا آیت میں خط کشیدہ لفظ المرافق (مرفقہ کی جمع ہے) جس کے معنی کہنی کے ہوتے ہیں قرآن کی اس آیت سے واضح ہوا کہ جس عضو میں کہنی ہوتی ہے اسے ”ید“ (ہاتھ یا بازو) کہتے ہیں اور جس عضو میں ”رکبہ“ یعنی گھٹنہ ہوتا ہے اسے رجل (ٹانگ) کہتے ہیں حدیث جبریل میں بھی

﴿فاسند رکبتيه الی رکبتيه﴾ جبریل نے رسول اکرم ﷺ کے گھٹنے سے اپنے گھٹنے ملا دیے۔

اس سے یہی ثابت ہوتا ہے کہ گھٹنہ ٹانگ ہی میں ہوتا ہے اس مؤقف کی مزید وضاحت اس حدیث سے بھی ہوتی ہے کہ ”ایک مرتبہ صحابہ کرام رضی اللہ عنہم نے رسول اکرم ﷺ سے شکایت فرمائی کہ ہم لوگ مسجد کے باہر اپنے اونٹ وغیرہ اللہ کے توکل پر کھلے چھوڑ دیتے ہیں لیکن جب مسجد سے فارغ ہو کر جاتے ہیں تو

ہماری سواریاں ہمیں اپنی جگہ پر نہیں ملتیں بلکہ ہمیں تلاش کرنا پڑتا ہے اس طرح اللہ پر توکل کرنے کا ہمیں تو کوئی فائدہ نہ ہوا۔

آپ ﷺ نے جواب دیا ”پہلے اونٹ کے گھٹنے باندھو پھر خدا پر توکل کرو“ اس حدیث کی روشنی میں صحابہ کرام بھی محمد اپنے اونٹ بٹھادیا کرتے تھے اور پھر آگے ٹانگ کے گھٹنے کو گلے کی رسی سے لپیٹ کر باندھ دیا کرتے تھے۔

اس حدیث پاک سے مزید وضاحت ہوئی کہ اونٹ کے گھٹنے آگے ہیں اور آگے والی ٹانگیں ہیں اور بازو پیچھے ہوتے۔

### جسمانی ساخت سے (Physically) استدلال

جسمانی ساخت پر غور فرمائیں تو اس سے بھی یہ بات نکھ جاتی ہے کہ اونٹ کا گھٹنہ آگے ہے اور کھنسی پیچھے چونکہ جس عضو میں گھٹنہ ہوتا ہے وہ پیچھے کی طرف مڑتا ہے اور جس عضو میں کھنسی ہوتی ہے وہ آگے کی طرف مڑتا ہے، یعنی کھنسی والا عضو پیچھے کی طرف نہیں مڑ سکتا اور گھٹنے والا عضو آگے کی طرف نہیں مڑ سکتا جیسا کہ سامنے دی گئی شکل سے واضح ہے



اونٹ کی اگلی ٹانگیں پیچھے کی طرف مڑتی ہیں لہذا گھٹنے آگے ہوتے اور پچھلی ٹانگیں آگے کی طرف مڑتی ہیں۔ لہذا بازو پیچھے ہوتے۔

(۲) گھٹنہ گول کسی ذکھنے کی مانند ہوتا ہے جیسے آپ نے تصویر

میں ملاحظہ فرمایا ہے

جبکہ کھنسی نوک دار باہر کی طرف ابھری ہوئی ہوتی ہے جیسے

آپ نے تصویر میں ملاحظہ فرمایا۔

اونٹ کی کہنیاں جھبلی ٹانگوں میں واضح نظر آئیں گی اور گھٹنے اگلی ٹانگوں نمایاں ہوتے ہیں۔

اب آپ نے کھنسی اور گھٹنے کے فرق کو یقیناً سمجھ لیا ہوگا۔

## اونٹ کس طرح بیٹھتا ہے؟

- (۱) سب سے پہلے وہ اپنے گھٹنوں کو زمین پر نکالتا ہے۔
- (۲) گھٹنے نکانے کے بعد پچھلی ٹانگوں کو کچھ دیر تک کھڑا رکھتا ہے۔
- (۳) بیٹھتے وقت اپنا سارا بوجھ گھٹنوں پر ڈال دیتا ہے ان توضیحات کے بعد حدیث کی مراد تک پہنچنا بالکل سہل ہو جاتا ہے۔

www.KitaboSunnat.com

چنانچہ آپ ﷺ کا یہ فرمان کہ

”اونٹ کی طرح نہ بیٹھو“

- (۱) ایک واضح حکم ہے، کہ اونٹ پہلے گھٹنے رکھتا ہے تم پہلے ہاتھ رکھ کر اس کی مخالفت کرو اور یہی رائج مذہب ہے اور اس کی متعدد وجوہ ہیں۔
- (۲) حضرت وائل رضی اللہ عنہ کی بیان کردہ حدیث جس میں گھٹنے پہلے رکھنے کا ذکر ہے وہ ضعیف ہے جبکہ حضرت ابو ہریرہ رضی اللہ عنہ کی بیان کردہ روایت سنداً جدید ہونے کے اعتبار سے راجح ہے۔
- (۲) حضرت ابو ہریرہ رضی اللہ عنہ والی حدیث کی تائید عبداللہ بن عمر رضی اللہ عنہ کی حدیث سے بھی ہوتی ہے جسے امام حاکم رحمۃ اللہ علیہ نے روایت کیا ہے۔
- (۳) گھٹنے پہلے رکھنے والی روایت فعلی ہے جبکہ ہاتھ پہلے رکھنے والی حدیث قولی ہے اور تعارض کی صورت میں قول کو ترجیح ہوا کرتی ہے لہذا قوم سے سجدہ کی طرف جاتے ہوئے اللہ اکبر کہیں اور سب سے پہلے اپنے ہاتھوں کو زمین پر نکالیں پھر گھٹنے رکھیں۔

## سجدہ کا بیان

نمایت دل کی گمراہیوں کے ساتھ اللہ اعلم الحاکمین کی جناب میں اپنے نفس کی تحقیر کی کیفیت اور اللہ کی عظمت کا اعتراف لئے، اپنی جبینِ نیاز کو زمین پر رکھ کر خاک آلود کرنے کا نام سجدہ ہے یہ وہ سجدہ ہے جو ہر جان کو یکجائی بناتا ہے مخلوق اور خالق کے درمیان رابطے کا ایک قریب ترین اور اہم ترین ذریعہ ہے۔

چنانچہ حضرت ابو ہریرہ رضی اللہ عنہ سے روایت ہے کہ رسول اکرم ﷺ نے فرمایا:

اقرب ما یکون العبد من ربه وهو ساجد فاکثروا الدعاء۔ (مسلم) ۱۹۱/۱۷

بندہ اپنے رب کے سب سے زیادہ نزدیک سجدے کی حالت میں ہوتا ہے پس تم  
(سجدے میں) کثرت سے دعا کیا کرو۔

(۲) حضرت ابو ہریرہ رضی اللہ عنہ بیان کرتے ہیں کہ رسول اکرم ﷺ نے فرمایا! جب اولاد آدم میں سے کوئی مؤمن بندہ سجدے کی آیت تلاوت کرتا ہے (پڑھنے اور سننے والا) اس پر سجدہ کرتا ہے تو شیطان روتا ہوا ایک طرف ہو کر یہ کہتا ہے کہ ”ہائے میری بربادی آدم کے بیٹے نے سجدے کا حکم پیا کر سجدہ کیا پس اس کے لئے جنت ہے میں نے سجدے کا حکم پیا کر حکم عدویٰ کی اور میرے لئے آگ ہے۔“ (مسلم)

(۳) حضرت ربیعہ بن کعب رضی اللہ عنہ نے رسول اکرم ﷺ سے جنت میں رفاقت کی خواہش ظاہر کی آپ ﷺ نے فرمایا سجدوں کی کثرت سے یہاں ایسا ممکن ہو سکے گا۔ (مسلم)

(۴) حضرت ثوبان رضی اللہ عنہ نے رسول اکرم ﷺ سے جنت میں لے جانے والے عمل سے متعلق دریافت فرمایا: آپ ﷺ نے ارشاد فرمایا! اللہ کیلئے اپنے اوپر کثرت سے سجدے کرنے کو لازم پکڑو۔ پس تیرے ہر سجدے کے بدلے اللہ تعالیٰ تیرا درجہ بلند فرمائے گا اور تیرے گناہ معاف کرے گا۔ (مسلم)

(۵) روزِ محشر نبی کریم ﷺ اللہ کی جناب میں ایک طویل سجدہ جالائیں گے جب تک اللہ کو منظور ہوگا آپ ﷺ سجدے میں رہیں گے بلا خرا اللہ تعالیٰ فرمائے گا:

ارفع رأسک یا محمد وقل تسمع واشفع تشفع و سل تعط

(بخاری، مسلم، عن انس)

اے محمد ﷺ اپنا سر اٹھائے اور کہیے، شنوائی ہوگی۔ سفارش کیجئے، قبول ہوگی۔ سوال کیجئے، عطا ہوگی۔ گویا اللہ کے غضب کو ٹھنڈا کرنے اور اللہ کی رحمت کو جوش میں لانے کیلئے رسول اکرم ﷺ نے اللہ کی جناب میں سجدے کو سہارا بنایا اور سر ہلکودر ہے۔

بلا خرا اللہ کی رحمت جوش میں آئے گی اور وہ مہربان ہو کر کہے گا! ”اے حبیب مانگئے آج آپ کو ضرور نوازا جائے گا“ اس لئے کہ آج آپ سے بہتر مانگنے والا کوئی نہیں اور مجھ سے بہتر دینے والا کوئی نہیں۔

## سجدہ کی ہیئت

(۱) حضرت ابن عباسؓ بیان کرتے ہیں کہ پٹھک رسول اکرم ﷺ نے فرمایا کہ مجھے حکم دیا گیا ہے کہ میں سات اعضاء پر سجدہ کروں یعنی پیشانی اور ناک، دونوں ہاتھ، دونوں پاؤں کے پنجے، دونوں گھٹنے۔ (بخاری، مسلم)

اس حدیث سے واضح ہوا کہ سجدہ کی صورت میں مذکورہ سات اعضاء زمین پر نکلے رہنے چاہئیں۔

(۲) حضرت براءؓ سے روایت ہے فرماتے ہیں کہ جناب رسالت پناہ ﷺ نے فرمایا:

اِذَا اسَّجَدْتَ فَضَعْ كَفَّيْكَ وَارْفَعْ مِرْفَقَيْكَ  
جب تم سجدہ کرو تو اپنی ہتھیلیاں زمین پر نکالو اور کہنیاں  
(زمین سے) اٹھا کر رکھو۔ (مسلم)

(۳) حضرت انسؓ سے مروی ہے کہ رسول اکرم ﷺ نے فرمایا


”اعتدلوا في السجود ولا ييسط احدكم

ذراعيه انبساط الكلب“

سجدے میں اعتدال کرو

(سجدے کے اعضاء کو ان کے محل پر اطمینان کے ساتھ رکھو) اور تم میں سے کوئی شخص اپنے بازو کتے کی طرح نہ پھکائے۔ مراد یہ ہے کہ جس طرح کتا ٹٹھٹھے وقت اپنے پنجے سے لے کر کہنی تک پورا بازو زمین پر پھکالیتا ہے تم اس طرح نہ پھکائو بلکہ اس کی

مخالفت کرو ہتھیلیاں نکالو اور کہنیاں اٹھا کر رکھو جیسا کہ حضرت براءؓ والی روایت میں گزر چکا ہے۔ (بخاری ج ۱ ص ۱۳۰ کتاب الاذان: مسلم ج ۱ ص ۱۹۳)



- (۴) حضرت میمونہ رضی اللہ عنہا فرماتی ہیں کہ رسول اکرم ﷺ جب سجدہ کرتے تو دونوں کہنیاں اپنے پہلوؤں سے اس قدر دور رکھتے یہاں تک کہ پیچھے والے کو آپ ﷺ کے بغلوں کی سفیدی نظر آجاتی۔ (مسلم، ابوداؤد)
- (۵) حضرت میمونہ رضی اللہ عنہا بیان کرتی ہیں کہ نبی کریم ﷺ جب سجدہ کرتے تو اپنے بازوؤں کو (اپنے پہلوؤں سے) اتنا کھلا رکھتے کہ اگر بجزی کا چوہ آپ ﷺ کے بازوؤں کے درمیان میں سے گزرنا چاہتا تو گزر جاتا۔ (مسلم)
- (۶) حضرت وائل رضی اللہ عنہ بیان کرتے ہیں کہ نبی کریم ﷺ جب سجدہ کرتے تو اپنی انگلیاں مالا لیا کرتے تھے۔ (ابن خزیمہ، بیہقی)
- (۷) حضرت براء رضی اللہ عنہ فرماتے ہیں کہ نبی کریم ﷺ جب سجدہ کرتے تو اپنے ہاتھوں کو زمین پر رکھتے اور اپنی انگلیوں کا رخ قبلہ کی جانب رکھتے۔ (ابن خزیمہ، بیہقی)
- (۸) حضرت عروہ بن زبیر رضی اللہ عنہ بیان کرتے ہیں کہ نبی کریم ﷺ کی زوجہ محترمہ حضرت عائشہ رضی اللہ عنہا فرماتی ہیں کہ اپنی باری والے دن میں نے رسول اکرم ﷺ کو اپنے ہستر پر نہ پا کر جب اندھیرے میں ٹٹولا تو میں نے آپ ﷺ کو سجدہ کی حالت میں اس طرح پایا کہ آپ ﷺ کی دونوں ایڑیاں باہم ملی ہوئی تھیں۔ (ابن خزیمہ، بیہقی)
- اس حدیث سے معلوم ہوا کہ سجدہ میں اپنے پاؤں کی ایڑیاں باہم ملا لینی چاہئیں۔
- (۹) ام المؤمنین حضرت عائشہ صدیقہ رضی اللہ عنہا بیان کرتی ہیں کہ میں نے اندھیرے میں آپ ﷺ کو تلاش کیا تو میرا ہاتھ آپ ﷺ کے پاؤں پر پڑا آپ ﷺ سجدے کی حالت میں تھے اور دونوں پاؤں کھڑے تھے۔ (مسلم)
- (۱۰) محمد بن عمرو بیان کرتے ہیں کہ ایک دن وہ رسول اکرم ﷺ کے اصحاب کی مجلس میں بیٹھے ہوئے تھے، ہم نے آپ ﷺ کی نماز کا تذکرہ کیا ابو حمید ساعدی رضی اللہ عنہ نے کہا کہ میں رسول اللہ ﷺ کی نماز کو تم سب سے بہتر جانتا ہوں۔
- جب سجدہ کیا تو نہ بازوؤں کو زمین پر چھایا اور نہ ہی دونوں کو مالا یا اور دونوں پاؤں زمین پر اس

طرح نکائے کہ پاؤں کی انگلیوں کا رخ قبلہ کی طرف تھا۔ (بخاری)

(۱۱) حضرت ابن عباس رضی اللہ عنہما بیان کرتے ہیں کہ رسول اکرم ﷺ نے ایک شخص کو دیکھا جو نماز پڑھتے ہوئے سجدہ کی حالت میں ناک کو زمین پر نہیں نکاتا تھا۔ اسے دیکھ کر سنا۔

”لا صلاة لمن لا يصب انفه من الارض“

اس شخص کی نماز نہیں ہوتی جو اپنی ناک زمین پر نہ نکائے۔ (دارقطنی)  $\frac{328}{12}$

(۱۲) حضرت ابو حمید سعیدی رضی اللہ عنہما رسول اکرم ﷺ کی نماز کا تذکرہ کرتے ہوئے فرماتے ہیں:

وفرج بين فخذيه غير حامل بطنه على شئ من فخذيه۔ (ابوداؤد)

آپ ﷺ کی رانوں کے درمیان فاصلہ تھا اور پیٹ کا بوجھ رانوں کے کسی حصے پر نہیں ڈالا ہوا تھا مراد یہ ہے کہ جس طرح سجدہ میں پاؤں باہم ملے ہوئے تھے اس طرح رانیں یا گھٹنے ملے ہوئے نہیں تھے بلکہ رانوں کے مابین فاصلہ تھا، نہ صرف باہم فاصلہ تھا بلکہ پیٹ اور رانوں کے مابین بھی فاصلہ تھا۔

## تسبیحاتِ سجود

- (۱) حضرت انس رضی اللہ عنہ سے مروی ہے کہ رسول اکرم ﷺ سجدہ میں تقریباً دس مرتبہ
- ”سبحان ربی الاعلیٰ“ پڑھا کرتے تھے۔ (مسلم عن حذیفہ، ابوداؤد)
- (۲) حضرت عائشہ رضی اللہ عنہا فرماتی ہیں کہ جناب رسالت مآب ﷺ رکوع اور سجود میں یہ دعا کثرت سے پڑھا کرتے تھے:

سُبْحَانَكَ اللَّهُمَّ رَبَّنَا وَبِحَمْدِكَ اللَّهُمَّ اغْفِرْ لِي (بخاری، مسلمہ)

(۳) حضرت عائشہ رضی اللہ عنہا فرماتی ہیں کہ آپ ﷺ یہ دعا پڑھا کرتے تھے:

اللَّهُمَّ إِنِّي أَعُوذُ بِرِضَاكَ مِنْ سَخَطِكَ وَبِمُعَافَاتِكَ  
مِنْ عِقَابِكَ وَأَعُوذُ بِكَ مِنْكَ لَأُحْصِيَ ثَنَاءَكَ  
عَلَيْكَ أَنْتَ كَمَا أَتَيْتَ عَلَى نَفْسِكَ (مسلم)  $\frac{192}{12}$



اے اللہ میں تری رضا کے ساتھ پناہ مانگتا ہوں ترے غصے سے اور تیری معافی کے ساتھ تیری سزا سے اور میں پناہ مانگتا ہوں تجھ سے تجھے وسیلہ بنا کر، میں تیری تعریفوں کا احاطہ نہیں کر سکتا تو ایسے ہی ہے جیسے تو نے اپنی شان خود بیان کی ہے۔

(۴) سُبُوْحٌ قَدُوْسٌ رُبُّ الْمَلَائِكَةِ وَالرُّوْحِ (مسلم)

(۵) رکوع اور سجدے میں قرآن پڑھنے سے شارع علیہ السلام نے منع فرمایا ہے۔ (مسلم ص ۱۰۱)  
البتہ حدیث کی کوئی بھی ماہرہمی جاسکتی ہے کیونکہ رکوع سجدہ میں ممانعت صرف قرآن پڑھنے کی ہے۔

### نماز میں دو سجدے مقرر ہونے کی حکمت

نماز کی ہر رکعت میں دو سجدے مقرر ہونے میں یہ راز ہو سکتا ہے کہ رب العالمین اپنے عابد بندے کو پہلا سجدہ کرنے پر یہ بتانا چاہتا ہو کہ ہم نے تمہیں اسی مٹی سے پیدا کیا ہے اور دوسرے سجدے سے یہ سبق دیا جا رہا ہو کہ تو نے دوبارہ اسی مٹی میں لوٹ جانا ہے۔ (واللہ اعلم)

### جلسہ بین السجدتین

کلمہ پڑھنے والوں کی تقریباً ۸۰ فیصد آبادی نبی کریم ﷺ کی اس سنت سے محروم ہے۔ حالانکہ نبی کریم ﷺ کے جاں نثار صحابی حضرت ابو حمید ساعدی رضی اللہ عنہ نبی کریم ﷺ کی نماز کا طریقہ بیان کرتے ہوئے فرماتے ہیں :

ثم يرفع رأسه ويشي رجله اليسرى فيقعد عليها ثم يعتدل

حتى يرجع كل عظم إلى مرجعه ثم يسجد (ترمذی، ابوداؤد)

پھر آپ ﷺ اپنا سر مبارک اٹھاتے اور اپنے پاؤں کو موڑتے اور اس پر بیٹھ جاتے۔

پھر اعتدال فرماتے یہاں تک کہ ہر ہڈی اپنے محل کی طرف لوٹ آتی (اس اطمینان کے بعد)

پھر دوسرا سجدہ فرماتے۔



(۲) حضرت وائل بن حجر رضی اللہ عنہ کی بیان کردہ حدیث کے مطابق جلسہ کی کیفیت درج ذیل ہے :

سزیدہ ص 231 پر ملاحظہ فرمائیں

زنانین

جلسہ اور تہجد میں انگلیوں کی شکل



بایاں پاؤں بٹھا دیا جائے پھر اس پر بیٹھا جائے۔ البتہ مسلم شریف میں حضرت عائشہ صدیقہ رضی اللہ عنہا سے وینصب رجلہ الیمنی یعنی دایاں پاؤں کھڑا رکھنے کا ذکر بھی وارد ہے، پھر دایاں ہاتھ دائیں گھٹنے پر اور بائیں ہاتھ بائیں گھٹنے پر رکھا جائے، دائیں ہاتھ کا انگوٹھا درمیانی انگلی کیساتھ ملا دیا جائے اور باقی انگلیوں کو بند کرتے ہوئے انگشت شہادت سے اشارہ کیا جائے۔ (مسند احمد)

متعدد احادیث سے مأخوذ جلسہ کی کیفیت

- (۱) ہاتھ ران پر بھی رکھے جاسکتے ہیں۔ (مسلم)
- (۲) سیدھے پاؤں کے انگلیوں کو موڑ کر قبلہ کی جانب رکھیں۔ (نسائی)
- (۳) سیدھے ہاتھ کی کھنی کو (خم نہ دیا جائے بلکہ) تپا ہوا رکھا جائے۔ (ابوداؤد)
- (۴) انگشت شہادت کو اٹھا کر رکھیں لیکن قدرے نیچے کی طرف خم دیں۔ (نسائی)
- (۵) نسائی کی ایک روایت میں حضرت وائل رضی اللہ عنہ سے مروی ہے (یُحَوِّضُهَا) آپ ﷺ انگلی کو حرکت دیا کرتے تھے۔


☆ جبکہ ابوداؤد کی روایت میں حضرت عبداللہ بن زبیر رضی اللہ عنہ سے مروی ہے

(لَا يُحَوِّضُهَا) آپ ﷺ حرکت نہیں دیا کرتے تھے۔

بظاہر دونوں روایتیں باہم متضاد نظر آتی ہیں لیکن ہمارے نزدیک تطبیق کی دو صورتیں ہیں۔

ایک تو یہ ہے کہ رسول اکرم ﷺ کبھی حرکت دیتے ہوئے اور کبھی نہیں دیتے ہوئے حضرت وائل رضی اللہ عنہ نے اس وقت دیکھا جب آپ نے حرکت دی اور حضرت ابن زبیر رضی اللہ عنہ نے اس وقت دیکھا جب آپ نے حرکت روک دی۔

دوسری صورت یہ ہے کہ جس میں حرکت دینے کا ذکر ہے وہ دراصل سکون کی نفی ہے اور جس روایت میں حرکت نہ دینے کا ذکر ہے وہ دراصل تکرار کی نفی ہے یعنی حرکت تو تھی لیکن مسلسل نہیں تھی (واللہ اعلم)



- (۶) انگشت شہادت سے نظر تجاوز نہ کرے۔ (ابوداؤد)
- (۷) رسول اکرم ﷺ کا رکوع، قومہ، سجدہ اور جلسہ (طوالت میں) برابر ہوا کرتے تھے۔ (بخاری عن ابن عباس)
- جلسہ کی تسبیح

اَنْتُمْ غَيْرُنِيْ وَارْحَمِيْ وَاهْدِنِيْ وَعَافِنِيْ وَارْزُقْنِيْ  
 اے اللہ مجھے بخش دے، مجھ پر رحم فرما، مجھے ہدایت دے،  
 مجھے عافیت دے اور مجھے روزی دے۔ (ابوداؤد عن ابن عباس)

بعض روایات میں واجتبرنی وارفعنی  
 (میر کی حالت کی اصلاح فرما اور مجھے رفعت و بلندی عطا فرما)  
 کے الفاظ بھی وارد ہیں۔ (ترمذی، ابوداؤد)

جلسہ سے فارغ ہو کر اللہ اکبر کہتے ہوئے دوسرا سجدہ کریں۔ (بخاری، مسلم)

### جلسہ کے مقرر ہونے کی حکمت

جلسہ دراصل دو سجدوں کے درمیان حدِ فاصل ہے، چونکہ ہر رکعت میں قیام اور رکوع ایک ہیں جبکہ سجدے دو ہیں اور ان دو سجدوں میں تمیز اس وقت پیدا کی جاسکتی ہے جب کوئی تیسرا فعل جو ان سے مختلف ہو ان کے درمیان لایا جائے، جلسہ بین السجدتین کو اگر درمیان سے نکال دیا جائے تو ہم دو سجدوں کو دو کہہ ہی نہیں سکتے۔ اور شاید اس کے مشروع ہونے کی بھی یہی حکمت ہو۔ (واللہ اعلم بالصواب)



## جلسہ استراحت

جلسہ استراحت پہلی رکعت مکمل کرنے یا تیسری رکعت مکمل کرنے کے بعد دوسری یا چوتھی رکعت کے لئے کھڑے ہونے سے پہلے کچھ دیر سجدہ سے اٹھ کر سیدھا بیٹھ جانے کو کہتے ہیں۔

حضرت مالک بن حویرث رضی اللہ عنہ بیان کرتے ہیں کہ میں نے رسول اکرم ﷺ کو نماز پڑھتے دیکھا، آپ ﷺ جب بھی طاق رکعت کے بعد کھڑے ہوتے تو اس وقت تک نہیں اٹھتے تھے جب تک سیدھے بیٹھ نہ جاتے۔ (بخاری)

بہت سے نماز پڑھنے والے جہاں دوسری سنتوں سے محروم ہیں وہ اس سنت ثابتہ سے بھی محروم ہیں۔ سجدہ سے فارغ ہو کر کچھ دیر سیدھا بیٹھ کر توقف کئے بغیر فوراً کھڑے ہو جانا اور صحیح ترین روایات کے مقابلہ میں ضعیف کو اختیار کرنا تفضیح اوقات اور بربادی عمل کے سوا کچھ نہیں۔

## دوسری رکعت کے لئے کھڑے ہونے کا طریقہ

اس عمل میں تین طریقے مروج ہیں ایک طریقہ احناف کے ہاں مروج ہے اور دو طریقے اہل حدیث کے ہاں رائج ہیں احناف کا طریقہ یہ ہے کہ دوسری رکعت کے لئے کھڑے ہوتے وقت پہلے اپنے ہاتھوں کو گھنٹوں پر رکھیں اور پھر گھنٹوں کا سہارا لے کر کھڑے ہوں جب کہ یہ طریقہ رسول اکرم ﷺ کے عمل کے خلاف ہے چونکہ صحیح بخاری میں حضرت مالک بن حویرث رضی اللہ عنہ سے مروی ہے:

اعتمد علی الارض ثم قام

رسول اکرم ﷺ زمین کا سہارا لے کر کھڑے ہوتے۔

یعنی اپنے دونوں ہاتھ زمین پر ٹکاتے اور پھر گھنٹے اٹھا کر کھڑے ہوتے۔

لہذا اس حدیث سے ہاتھوں کو گھنٹے پر رکھنے کا عمل غیر مسنون ثابت ہوتا ہے۔ دوسرا طریقہ جو اہل حدیث کے ہاں مروج ہے اس کی دو شکلیں ہیں، جن میں سے ایک یہ ہے کہ زمین پر ہاتھ اس طرح ٹکاتے جائیں کہ ہاتھوں کی ہتھیلیاں زمین سے ملی ہوئی ہونی چاہئیں اور ہاتھوں کی پشت اوپر کی جانب ہونی چاہیے۔

دوسرا طریقہ یہ ہے کہ دونوں ہاتھوں کی مٹھیاں بند کر لی جائیں اور زمین پر ایسے سہارا لیا جائے جیسے عورتیں آنا گوندتی ہیں۔

اول الذکر عمل جس پر نئی زمانہ احناف کا عمل ہے ابو داؤد میں حضرت واکل رضی اللہ عنہ اور ابن عمر رضی اللہ عنہما سے مروی ہے جس میں اپنے گھٹنوں اور رانوں پر ٹیک لگا کر اٹھنے کا بیان ہے اور دوسری روایت جس میں ہاتھوں کا سارا لے کر اٹھنے کی ممانعت ہے یہ دونوں روایتیں نہایت ضعیف ہیں حضرت واکل رضی اللہ عنہ والی حدیث کی سند منقطع ہے جب کہ ابن عمر رضی اللہ عنہما والی حدیث میں اضطراب ہے۔

چنانچہ امام ابو داؤد رحمہ اللہ نے اپنے چار مختلف اساتذہ سے یہ حدیث سنی مگر کسی کے الفاظ باہم یکساں نہیں ہیں جبکہ اس کے مقابلے میں بخاری شریف اور نسائی وغیرہ میں یہ حدیث صحیح اور صریح ہے :

إذا رفع رأسه عن السجدة الثانية جلس واعتمد على الأرض ثم قام  
 جب آپ سجدے سے اٹھنا اٹھایا، بیٹھے اور زمین پر ٹیک لگائی پھر کھڑے ہو گئے۔  
 اس سے اہل حدیث کا عمل حدیث کی موافقت و مطابقت میں نظر آتا ہے۔

### ہند مٹھی کا سارا

اس ضمن میں حضرت ابن عباس رضی اللہ عنہما اور ابن عمر رضی اللہ عنہما سے یہ بھی وغیرہ میں مروی ہے کہ جب رسول اللہ ﷺ نماز میں کھڑے ہوتے تو اپنے ہاتھ زمین پر ایسے رکھتے جیسے :

كَيْضَعِ الْمَعَاجِنِ آثَاغُونَ دَهْنَهُ وَالْأَرَاكَ كَهَاتَا

اور ابن عمر رضی اللہ عنہما کا عمل یہ بھی وغیرہ میں اسی طرح بتایا گیا ہے۔

حافظ ابن حجر رحمہ اللہ نے اس حدیث کے ضمن میں لکھتے ہیں :

ابن الصلاح نے وسط میں اپنے کلام میں لکھا ہے کہ یہ حدیث غیر صحیح اور غیر معروف ہے اور اس سے دلیل پکڑنا جائز نہیں۔

(۲) امام نووی رحمہ اللہ نے شرح منہب میں فرماتے ہیں کہ یہ حدیث نہ صرف ضعیف ہے بلکہ باطل اور بے اثر ہے۔

مٹھی ہند کرنے والوں کو مذکورہ حدیث کے لفظ المعاجن سے مغالطہ لگا ہے۔

السنجد نے اس کے معنی زمین پر ہاتھوں سے ٹیک لگا کر کھڑے ہونے کے کئے ہیں۔ جس کا مفہوم یہ ہو گا کہ آٹا گوند ہتے وقت چونکہ انسان ہاتھوں کو آٹے پر نکا دیتا ہے اور اس پر قوت لگاتا ہے، تو اٹھتے وقت یہی

کیفیت ہو کہ آدمی اپنے ہاتھ زمین پر ٹکا دے اور زمین پر قوت لگا کر دباؤ ڈالے تاکہ ہاتھوں کے سارے کھڑا ہو سکے اور اگر مطلق آنا گوند ہنا ہی مراد لیا جائے تو ضروری تو نہیں ہے کہ آٹا ہمیشہ بند مٹھی سے ہی گوندھا جائے، مختلف خاندانوں میں اور مختلف علاقوں میں اس کا طریقہ کار مختلف ہو سکتا ہے، لہذا یہ دلیل مبہم ہے، اس میں یہ وضاحت ابھی باقی ہے کہ آٹا گوندھنے کی کیفیت کیا تھی.....؟

اور اس کیفیت کو سمجھنے کے لئے یہ جاننا ضروری ہے کہ آج سے چودہ سو سال پیشتر آٹا کس طرح گوندھا جاتا تھا.....؟ اس صراحت کا ملنا محال ہے۔

ابن عمر رضی اللہ عنہما والی روایت جس کو علامہ البانی نے حسن کہا ہے حقیقتاً یہ روایت پیشم کے مجہول ہونے کے سبب ضعیف ہے۔

امام ابن الصلاح فرماتے ہیں کہ ”یہ روایت ثابت نہیں ہے“ اور اگر ثابت ہو بھی جائے تو اس کے یہ معنی نہیں ہیں کیونکہ عاجز لغت میں بوزھے شخص کو کہتے ہیں لہذا عاجز کا معنی مٹھی بند کرنا ہرگز نہیں ہے بلکہ اس سے بھی مطلقاً تھیلی کو زمین پر ٹکانا مراد ہے۔

بخاری شریف میں حضرت مالک بن حویرث رضی اللہ عنہ سے جو حدیث مروی ہے اس میں مطلق زمین پر سارا لینے کا ذکر ہے جب کہ ہاتھوں کی کیفیت کا کوئی ذکر نہیں ہے لیکن احادیث صحیحہ میں ایسے عمومی شواہد موجود ہیں جن میں لفظ یدین سے ہتھیلیاں زمین پر ٹکانا مراد لیا گیا ہے اور اس سے کسی ایک میں بھی مٹھی بند کرنا مراد نہیں لیا گیا ہے۔

جیسا کہ ابو داؤد میں حضرت ابو ہریرہ رضی اللہ عنہ سے مروی ہے کہ سجدہ میں جاتے وقت

”ولیضع یدیه قبل رکبتيه“ گھٹنوں سے پہلے ہاتھ رکھیں اور مطلق ہاتھوں سے محدثین نے ہتھیلیاں زمین پر رکھنا مراد لی ہیں، اسی طرح سجدہ کی کیفیت میں پیشانی، ناک، گھٹنے، قدم، اور ہاتھ زمین پر رکھنے کی صراحت ہے تو یہاں بھی یدین سے مراد کفین یعنی دونوں ہتھیلیاں ہیں لہذا ان شواہد سے بھی یہی ثابت ہوتا ہے کہ اعتماد علی الارض سے یہی مراد ہے کہ ہاتھ کھول کر ہتھیلیاں زمین پر ٹکائی جائیں مٹھی بند کرنے کا عمل غیر صحیح اور غیر معقول ہے۔ (دائد اعلم)

دوسری رکعت بھی اسی طرح ادا کریں جس طرح پہلی رکعت ادا کی ہے۔ (بخاری)

البتہ دوسری رکعت میں قیام کی حالت میں قرأت کا آغاز سورۃ فاتحہ سے ہوگا ثناء وغیرہ نہیں پڑھی جائے گی۔ (مسلم)

### قعدہ اولیٰ

حضرت محمد بن عمرو بن عطاء رحمہ اللہ بیان کرتے ہیں کہ ایک بار وہ صحابہ کرام بیچ مکہ کی مجلس میں بیٹھے ہوئے تھے اور نبی کریم ﷺ کی نماز کا تذکرہ کیا، پس ابو حمید سلمیؓ نے فرمایا:

میں رسول اکرم ﷺ کی نماز کو تم سے بہتر جانتا ہوں میں نے آپ ﷺ کو دیکھا ...!

فاذا جلس في الركعتين جلس علي

رجله اليسرى و نصب اليمنى

پھر جب آپ ﷺ دو رکعتوں میں بیٹھتے تو اپنے بائیں پاؤں پر بیٹھتے

اور اپنا دایاں پاؤں کھڑا رکھتے، باقی کیفیت وہی ہے جو آپ

جلسہ تین السجدتین میں پڑھ چکے ہیں، اس کے بعد درج ذیل کلمات ادا کریں:

الْتَّحِيَّاتُ لِلّٰهِ وَالصَّلَوَاتُ وَالطَّيِّبَاتُ السَّلَامُ عَلَيْكَ أَيُّهَا النَّبِيُّ

وَرَحْمَةُ اللّٰهِ وَبَرَكَاتُهُ السَّلَامُ عَلَيْنَا وَعَلَىٰ عِبَادِ اللّٰهِ الصَّالِحِينَ

أَشْهَدُ أَنْ لَا إِلَهَ إِلَّا اللّٰهُ وَأَشْهَدُ أَنَّ مُحَمَّدًا عَبْدُهُ وَرَسُولُهُ (بخاری، مسلم)

تمام قولی، بدنی، اور مالی عبادتیں سب اللہ ہی کیلئے ہیں۔ اے نبی تم پر اللہ کی رحمت اور سلامتی

ہو اور اس کی برکتیں ہوں، سلامتی ہو ہم پر اور اللہ کے نیک بندوں پر، میں گواہی دیتا ہوں کہ

اللہ کے سوا کوئی معبود نہیں اور میں گواہی دیتا ہوں کہ محمد ﷺ اس کے بندے اور رسول ہیں۔

اس کے بعد تیسری رکعت کیلئے کھڑے ہو جائیں اور اگر دوسری رکعت پر سلام پھیرنا ہو تو پھر اس قعدہ

میں اس طرح بیٹھیں جس طرح کا طریقہ قعدہ اخیرہ میں بیان کیا گیا ہے۔

## قعدہ اولیٰ میں درود پڑھنے کا مسئلہ

جدید دور کی جدید تحقیق کے مطابق بعض علماء کرام نے یہ فتویٰ صادر فرمایا ہے کہ جس طرح قعدہ اخیرہ میں تشہد کے بعد درود شریف پڑھا جاتا ہے اسی طرح قعدہ اولیٰ میں بھی پڑھا جانا چاہیے۔

اس کی دلیل مسند احمد اور بیہقی وغیرہ میں موجود اس حدیث سے لی جاتی ہے جس میں نماز کے اندر درود پڑھنے کا حکم ہے اور اس میں یہ صراحت نہیں کہ کس قعدہ میں پڑھا جائے، لیکن یہ عموم اس لئے دلیل نہیں بن سکتا کہ اس عموم کو مقید کرنے کا قرینہ موجود ہے۔

چنانچہ مسند احمد کی روایت جسے حضرت عبداللہ بن مسعود رضی اللہ عنہ بیان کرتے ہیں کہ رسول اکرم ﷺ اگر نماز کے درمیان میں (قعدہ اولیٰ میں) ہوتے تو تشہد پڑھنے کے بعد کھڑے ہو جاتے۔

(ان كان في وسط الصلوة نهض حين يفرغ من تشهده)

یعنی پہلا قعدہ اس وقت تک کرتے جب تک تشہد نہ پڑھ لیتے۔

جب تشہد کے بعد کھڑے ہونے کی صراحت موجود ہے تو مطلق نماز میں درود پڑھے جانے سے دونوں قعدے مراد نہیں ہو سکتے ورنہ تو پھر ہر رکن میں درود پڑھنا پڑے گا کیونکہ نماز صرف دو قعدوں کا نام نہیں ہے۔ بلکہ صحیح تحریمہ سے لے کر سلام تک مکمل نماز ہے، پھر قیام، رکوع، سجدہ، جلسہ، اور قعدہ ان تمام مقامات پر درود پڑھا جائے، لیکن یہاں نہ پڑھنے کی دلیل اس کے سوا کیا ہو سکتی ہے کہ ان مقامات پر جو کچھ پڑھنا تھا اس کی صراحت احادیث میں وارد ہو چکی ہے اور اس میں درود نہیں ہے، اسی اصول کے تحت یہ کہا جا سکتا ہے کہ قعدہ اولیٰ میں صرف تشہد پورا کرتے ہی اٹھ کھڑے ہونے کی صراحت بیان ہو چکی ہے لہذا درود کو نماز میں پڑھے جانے کے عموم سے قعدہ اولیٰ کو مستثنیٰ سمجھا جائے گا۔

--☆--





## قعدہ اولیٰ کے مشروع ہونے کی حکمت

جیسا کہ حضرت عائشہ صدیقہ رضی اللہ عنہا سے مروی ہے کہ شروع میں نماز صرف دو رکعت ہی فرض تھی باقی رکعات تو ان کے حسن و جمال کی تکمیل کیلئے ہیں ہر دو رکعت کے بعد قعدہ مقرر ہونے میں یہ راز ہو سکتا ہے کہ اصل اور فرع میں تمیز باقی رہے۔ (واللہ اعلم)

تشہد سے فراغت کے بعد اللہ اکبر کہتا ہوا تیسری رکعت کے لئے کھڑا ہو جائے اور رفع الیدین کر کے ہاتھ باندھ لے۔ (بخاری و مسلم)

چوتھی رکعت بھی ما قبل رکعت کی طرح ادا کرے۔ البتہ اس کے آغاز پر رفع الیدین نہ کرے۔

## قعدہ اخیرہ میں بیٹھنے کا طریقہ اور دعائیں

آخری قعدہ میں بیٹھنے کا طریقہ قعدہ اولیٰ میں بیٹھنے سے قدرے مختلف ہے۔

چنانچہ بخاری شریف میں حضرت ابو حمید سلعدی رضی اللہ عنہ سے مروی ہے:

فاذا جلس في الركعة الاخيرة قدم رجله اليسرى

و نصب الاخرى و قعد على مقعدته

آپ ﷺ جب آخری قعدہ میں بیٹھتے تو اپنی بائیں پاؤں آگے بڑھا لیتے

اور دایاں پاؤں کھڑا رکھتے اور اپنے سرین پر بیٹھتے۔ (بخاری)

یعنی بائیں پاؤں دائیں پنڈلی کے نیچے سے نکال کر اپنے سرین زمین پر نکالے جائیں اور دایاں

پاؤں قعدہ اولیٰ کی طرح کھڑا رکھا جائے اسے توڑ کر کہتے ہیں۔

تشہد کے کلمات ادا کرنے کے بعد درود ابراہیمی پڑھا جائے درود کے وجوب اور عدم وجوب پر

مختلف اقوال موجود ہیں لیکن صحیح یہی ہے کہ اسے واجب تسلیم کیا جائے۔

قرآن مجید میں اللہ رب العالمین کا ارشاد ہے:

ان الله و ملائكتہ يصلون على النبي

يا ايها الذين آمنوا صلوا عليه وسلموا تسليما

بے شک اللہ تعالیٰ آپ ﷺ پر رحمت بھیجتا ہے اور اس کے فرشتے رحمت کی دعائیں کرتے ہیں، اے ایمان والوں تم بھی آپ ﷺ پر درود و سلام بھیجا کرو۔ ..... (سورۃ الاحزاب آیت نمبر ۵۶)

اسی طرح حدیث پاک میں حضرت کعب بن عجرہ رضی اللہ عنہ سے مروی ہے فرماتے ہیں:

اس آیت کے نزول کے بعد ہم نے اللہ کے رسول سے سوال کیا کہ ہمیں سلام اور صلوة پڑھنے کا حکم دیا گیا ہے۔

فاما السلام فقد عرفناه ، فكيف نصلي عليك.....؟  
پس سلام کو تو ہم جان چکے لیکن آپ پر درود کیسے پڑھیں.....؟  
تو آپ ﷺ نے جواب میں ارشاد فرمایا: درود یہ ہے۔

اللَّهُمَّ صَلِّ عَلَى مُحَمَّدٍ وَعَلَى آلِ مُحَمَّدٍ كَمَا صَلَّيْتَ عَلَى  
إِبْرَاهِيمَ وَعَلَى آلِ إِبْرَاهِيمَ إِنَّكَ حَمِيدٌ مَجِيدٌ اللَّهُمَّ بَارِكْ عَلَى  
مُحَمَّدٍ وَعَلَى آلِ مُحَمَّدٍ كَمَا بَارَكْتَ عَلَى إِبْرَاهِيمَ وَعَلَى آلِ  
إِبْرَاهِيمَ إِنَّكَ حَمِيدٌ مَجِيدٌ ..... (بخاری، مسلم، ابوداؤد)

اے اللہ رحمت نازل فرما! محمد ﷺ اور ان کی آل پر، جیسا کہ تو نے ابراہیم علیہ السلام اور ان کی آل پر رحمت نازل کی ہے، بے شک تو تعریفوں اور بزرگی والا ہے۔

اے اللہ برکت نازل فرما! محمد ﷺ اور ان کی آل پر جیسا کہ تو نے برکت نازل فرمائی ابراہیم علیہ السلام اور ان کی آل پر۔ بے شک تو تعریفوں اور بزرگی والا ہے۔

درود کے بعد کی دعائیں

اللَّهُمَّ إِنِّي أَعُوذُكَ مِنْ عَذَابِ الْقَبْرِ وَأَعُوذُكَ مِنْ فِتْنَةِ  
الْمَسِيحِ الدَّجَالِ وَأَعُوذُكَ مِنْ فِتْنَةِ الْمَحْيَا وَفِتْنَةِ

الْمَمَاتِ اللَّهُمَّ إِنِّي أَعُوذُ بِكَ مِنَ الْمَأْثَمِ وَالْمَعْرَمِ -  
 اے اللہ قبر کے عذاب سے میں تیری پناہ چاہتا ہوں اور پناہ چاہتا ہوں  
 مسجدِ جہال کے قتلہ سے اور پناہ چاہتا ہوں زندگی اور موت کے فتنوں سے  
 اے اللہ میں گناہ سے اور قرض سے تیری پناہ چاہتا ہوں۔ (بخاری، مسلم)

### دوسری دعا

اللَّهُمَّ إِنِّي ظَلَمْتُ نَفْسِي ظُلْمًا كَثِيرًا وَلَا يَغْفِرُ الذُّنُوبَ  
 إِلَّا أَنْتَ فَغْفِرْ لِي مَغْفِرَةً مِنْ عِنْدِكَ وَارْحَمْنِي إِنَّكَ أَنْتَ  
 الْغَفُورُ الرَّحِيمُ (بخاری)

اے اللہ میں اپنی جان پر بہت زیادہ ظلم کر بیٹھا ہوں اور تیرے سوا گناہوں  
 کو بخشنے والا کوئی نہیں پس مجھے اپنی جناب سے بخش دے اور مجھ پر رحم فرما  
 بے شک تو ہی بخشنے والا مہربان ہے۔

### التحیات میں بیٹھنے کا راز

جب کوئی بندہ کسی حاکم وقت کی جناب میں حاضری دیتا ہے تو اسے حاضر ہوتے ہی فوراً بیٹھنے کا اذن نہیں ملتا  
 بلکہ کچھ توقف کے بعد اور اگر حاکم وقت ناراض ہے تو توقف کے بعد بھی بیٹھنے کی اجازت نہیں ملتی۔  
 اپنے خالقِ حقیقی اور معبودِ برحق کی جناب میں بندہ جب عابد کی حیثیت سے حاضر ہوتا ہے اللہ کی بڑائی  
 بیان کرتا ہے اور دستِ بستہ حمد و ثناء میں مشغول ہو جاتا ہے جس سے بندے کی انکساری مزید بڑھتی ہے تو  
 اپنے رب کی عظمت کے اعتراف میں جھک جاتا ہے۔

اس اعترافِ عظمت کے نتیجے میں اسے سجدے جیسی معراج حاصل ہوتی ہے اور اللہ کی رحمت اس بندے  
 کی جانب خصوصی توجہ سے ظہور فرماتی ہے۔

بالآخر شرفِ باریابی کے طور پر بندے کو اللہ کی دربار میں بیٹھنے کی اجازت ملتی ہے۔

شہنشاہِ کائنات بندے سے پوچھتا ہے تم میری جناب میں میرے لئے کیا تحفہ لائے ہو.....؟۔

بندہ جواب میں عرض کرتا ہے۔

التحيات لله والصلوات والطيبات  
قولي عبادتیں اور بدنی عبادتیں اور مالی عبادتیں  
یہ سب تیرے اور صرف تیرے لئے لایا ہوں۔

### التحيات میں رسول اکرم ﷺ پر درود و سلام بھیجنے کی حکمت

التحيات میں ”السلام عليك ايها النبي“ کہنے اور درود پڑھنے میں یہ راز ہو سکتا ہے کہ ہم تک اسلام کا ہر حکم رسول اکرم ﷺ کی بدولت پہنچا ہے اور آج ہمارے پاس جو کچھ اسلام ہے وہ سارے کا سارا رسول اکرم ﷺ کی مرہون منت ہے اس لیے آپ ﷺ کا یہ حق ہے اور امت کا یہ فریضہ ہے کہ تمام مسلم امت رسول اکرم ﷺ کے اس احسان کے بدلے میں اظہارِ تشکر کے طور پر آپ ﷺ پر درود و سلام بھیجے جیسا کہ حدیث پاک میں آتا ہے :

من لم يشكر الناس لم يشكر الله  
جو شخص بندوں کا شکر گزار نہیں ہوتا  
وہ اللہ کا بھی شکر گزار نہیں ہو سکتا۔

دائیں اور بائیں سلام کرنا

دعاؤں سے فارغ ہو کر نماز کو اپنے سلام پر ختم کیجئے۔ حضرت عائشہ صدیقہ رضی اللہ عنہا سے روایت ہے کہ رسول اکرم ﷺ نماز کو تکبیر سے شروع کرتے اور سلام پر ختم کرتے۔ (بخاری)

حضرت سعد بن ابی وقاص رضی اللہ عنہ سے مروی ہے کہ میں نے رسول اللہ ﷺ کو دیکھا کہ آپ ﷺ دائیں اور بائیں سلام پھیرا کرتے تھے۔ (مسلم)

(۲) سلام میں اپنا چہرہ دائیں اور بائیں اتنا گھمایا جائے کہ پیچھے بیٹھنے والوں کو سلام پھیرنے والے

کے رخسارے نظر آجائیں۔ (نسائی، ابوداؤد، ترمذی، ابن مسعود)

حضرت سعد رضی اللہ عنہ فرماتے ہیں کہ رسول اکرم ﷺ جب سلام پھیرتے تو میں (پیچھے سے)

آپ ﷺ کے رخساروں کی سفیدی دیکھ لیا کرتا تھا۔

- (۳) حضرت عبداللہ بن مسعود رضی اللہ عنہ فرماتے ہیں کہ آپ ﷺ دائیں سلام پھیرتے تو فرماتے السلام علیکم ورحمۃ اللہ اور بائیں سلام پھیرتے تو فرماتے السلام علیکم ورحمۃ اللہ۔ (ترمذی)
- (۴) حضرت وائل بن حجر رضی اللہ عنہ بیان کرتے کہ آپ ﷺ سلام پھیرتے وقت السلام علیکم ورحمۃ اللہ کے بعد برکات کے الفاظ بھی کہا کرتے تھے۔ (ابوداؤد)
- اگر کوئی شخص برکات کے الفاظ بھی کہنا چاہے تو یہ بھی مسنون ہیں۔
- (۵) حضرت عائشہ رضی اللہ عنہا، حضرت سہل بن سعد رضی اللہ عنہ اور حضرت سلمہ بن اکوع رضی اللہ عنہ سے ایک سلام کی روایت بھی وارد ہے کہ آپ ﷺ صرف دائیں طرف سلام پھیرا کرتے تھے۔ (ترمذی، ابن ماجہ)
- لیکن ان روایات میں سے کوئی بھی صحت کے درجے کو نہیں پہنچتی لہذا دونوں جانب سلام پھیرنا چاہیے اور اسی پر امت کا تواتر عملی ثابت ہے۔

### نماز کو سلام پر ختم کرنے کا راز

نماز کو چونکہ مؤمن کی معراج کہا گیا ہے اور اس معراج میں ہر نمازی دنیا داریوں سے کٹ کر اپنے معبود برحق سے مناجات میں مشغول ہو جاتا ہے جب نماز سے فارغ ہوتا ہے تو دنیا اور اہل دنیا میں واپس آتا ہے اسی وجہ سے حسب رسم اسلام وہ ہر کسی کو سلام کرتا ہے۔ (واللہ اعلم)

### امام کا مقتدیوں کی طرف رخ کرنا

امام نماز کے بعد مقتدیوں کی طرف رخ کر کے بیٹھ سکتا ہے اور اس کیلئے اسے اختیار ہے چاہے دائیں جانب پلٹے یا بائیں جانب اور اسے یہ بھی اختیار ہے کہ وہ قدرے دائیں طرف رخ کر کے بیٹھے یا بائیں طرف یا بالکل سامنے مقتدیوں کی طرف سیدھا ہو کر۔

چنانچہ حدیث شریف میں وارد ہے حضرت سمرہ بن جندب رضی اللہ عنہ بیان کرتے ہیں :

(۱) کان رسول اللہ ﷺ اذا صلی صلوٰۃ اقبل علینا بوجہہ۔ (مشکوٰۃ بحوالہ بخاری)

رسول اللہ ﷺ جب نماز سے فارغ ہوتے تو آپ ﷺ ہماری طرف رخ فرمایا کرتے تھے۔

(۲) حضرت عبداللہ بن مسعود رضی اللہ عنہ بیان کرتے ہیں کہ تم میں سے کوئی شخص اپنی نماز میں سے

شیطان کا حصہ مقرر نہ کرے یعنی اس بات کو لازم نہ سمجھے کہ نماز کے بعد ہمیشہ دائیں جانب

سے پھرنا ہے اس لئے کہ :

لقد رأيت رسول الله ﷺ كثيرًا ينصرف عن يساره -

(مشکوٰۃ بحوالہ بخاری، مسلم)

میں نے رسول اللہ ﷺ کو اکثر بائیں طرف سے پلٹتے دیکھا ہے۔

امام چاہے تو فرض نماز کے بعد مسنون و طائف پڑھ کر اٹھ کھڑا ہو اور اگر مقتدیوں سے کوئی بات کرنا ضروری سمجھے تو اس عرصے میں کر سکتا ہے اور اگر نمازیوں کو وعظ و نصیحت کرنا مقصود ہو تو وہ بھی اسی دوران کیا جاسکتا ہے۔

چنانچہ حدیث پاک میں وارد ہے کہ حضرت ابو ہریرہ رضی اللہ عنہ بیان کرتے ہیں کہ رسول اکرم ﷺ نے ہمیں دو رکعت نماز پڑھائی پھر سلام پھیر کر کھڑے ہو گئے پھر مسجد میں نصب ایک لکڑی کا سہارا لیا اور آپ ﷺ کے چہرے سے غصے کے آثار نمایاں تھے..... (الحدیث: بخاری ج ۱ ص ۶۹)

(۲) حضرت انس رضی اللہ عنہ بیان کرتے ہیں کہ رسول اکرم ﷺ نماز سے فارغ ہوئے تو ہماری طرف متوجہ ہو کر فرمایا کہ بے شک لوگ نماز پڑھ کر سو گئے لیکن تم نماز کا انتظار کرتے رہے اور اب تک نماز ہی میں شمار کئے گئے۔ (بخاری ج ۱ ص ۱۱۷)

(۳) حضرت سمرہ بن جندب رضی اللہ عنہ بیان کرتے ہیں کہ رسول اکرم ﷺ :

إذا صلى الصبح اقبل عليهم بوجهه فقال هل راى

احد منكم البارحة رؤيا.....؟ (مسلم شریف)

فجر کی نماز پڑھا کر جب فارغ ہوتے تو صحابہ کرام کی طرف رخ فرمالتے

اور دریافت فرماتے کہ گزشتہ رات کسی نے کوئی خواب دیکھا ہے.....؟

اگر کوئی شخص خواب بیان کرتا تو آپ ﷺ اس کی تعبیر ارشاد فرماتے ورنہ کبھی کبھار آپ ﷺ اپنا خواب بھی بیان فرماتے۔

(۴) حضرت عقبہ رضی اللہ عنہ بیان کرتے ہیں کہ میں نے رسول اللہ ﷺ کے پیچھے مدینہ منورہ میں عصر کی

نماز ادا کی :



- اے اللہ تیری عنایت کو کوئی روکنے والا نہیں اور جو تو روک لے اسے کوئی دینے والا نہیں اور کسی بزرگ کی بزرگی تیرے ہاں اسے کوئی فائدہ نہیں دے سکتی۔
- اللہ کے سوا کوئی معبود نہیں وہ اکیلا ہے۔ اس کا کوئی شریک نہیں۔ اسی کیلئے ہے بادشاہت اور تمام تعریفیں اسی کو لائق ہیں اور وہ ہر چیز پر قادر ہے۔ اللہ کی توفیق کے بغیر نہ کسی میں نیکی کرنے کی طاقت ہے اور نہ گناہ سے بچنے کی قوت ہے، اللہ کے سوا کوئی معبود نہیں۔ ہم خاص اسی کی عبادت کرتے ہیں،

☆-----☆-----☆

اس کے علاوہ بھی قرآن وحدیث میں سے جو دعائیں پسند ہوں اس موقع پر آپ پڑھ سکتے ہیں۔ (نسائی عن ابی ہریرہ)

اس کے بعد درج ذیل تسبیح پڑھیں

سبحان اللہ : ۳۳ بار، الحمد للہ : ۳۳ بار اور اللہ اکبر : ۳۳ بار

(عاری، مسلم)

آیۃ الکرسی

اللَّهُ لَا إِلَهَ إِلَّا هُوَ الْحَيُّ الْقَيُّومُ لَا تَأْخُذُهُ سِنَّةٌ وَلَا نَوْمٌ لَهُ مَا فِي السَّمَوَاتِ وَمَا فِي الْأَرْضِ مَنْ ذَا الَّذِي يَشْفَعُ عِنْدَهُ إِلَّا بِإِذْنِهِ يَعْلَمُ مَا بَيْنَ أَيْدِيهِمْ وَمَا خَلْفَهُمْ وَلَا يُحِيطُونَ بِشَيْءٍ مِّنْ عِلْمِهِ إِلَّا بِمَا شَاءَ وَسِعَ كُرْسِيُّهُ السَّمَوَاتِ وَالْأَرْضَ وَلَا يَئُودُهُ حِفْظُهُمَا وَهُوَ الْعَلِيُّ الْعَظِيمُ (نسائی)

وہ اللہ ہی ہے کہ اس کے سوا کوئی معبود نہیں وہی ہمیشہ زندہ اور قائم رہنے والا ہے۔ اسے نہ اونگھ آتی ہے اور نہ نیند آتی ہے۔ جو کچھ آسمانوں میں ہے اور جو کچھ زمین میں ہے سب اسی کا ہے۔ کون ہے جو اس کی جناب میں سفارش کرے؟



سوائے اس کے جسے اللہ اجازت دے دے۔ وہ جانتا ہے جو کچھ ان کے سامنے ہے اور جو کچھ ان کے پیچھے ہے۔ اور نہیں کوئی احاطہ کر سکتا اس کے علم کا کچھ بھی مگر جتنا وہ چاہے۔ اس کی کرسی آسمانوں اور زمین پر محیط ہے اور نہیں تھکاتی اسے دونوں (آسمان و زمین) کی حفاظت۔ اور وہ بلند عظمت والا ہے۔

### نماز کے بعد دعائیں پڑھنے کی حکمت

مکعبہ تحریمہ سے لے کر سلام تک مکمل نماز دعاؤں اور اذکار سے لبریز ہے پھر کیا وجہ ہے کہ رسول اکرم ﷺ نے سلام پھیرنے کے بعد مسجد سے چلے جانے کی بجائے کچھ دیر توقف فرمایا اور مختلف دعائیں پڑھیں، اس میں یہ حکمت اور راز ہو سکتا ہے کہ جس طرح کسی بادشاہ کی دربار میں حاضری کے آداب ہوتے ہیں اسی طرح اس دربار سے رخصت ہونے کے بھی مخصوص آداب ہوتے ہیں یعنی اٹھ کر یونہی چپ چاپ چلے جانا دربار خداوندی کے آداب کے منافی تھا۔ چنانچہ نماز سے فارغ ہو کر رخصت ہوتے وقت آداب و نیاز و ذکر و اذکار بجالاتے ہوئے رخصت ہونے کا سلیقہ سکھایا۔ (واللہ اعلم)

### تسبیحات کا ہاتھوں پر شمار کرنا

رسول اکرم ﷺ نے جو اذکار و وظائف کسی خاص تعداد میں پڑھنے سکھائے ہیں ان کی تعداد احادیث صحیحہ میں ایک سو سے زیادہ نہیں ہے اور یہ تعداد اس قدر مشکل نہیں ہے کہ اس کیلئے ہزار ہزار دنوں کی مروجہ تسبیحوں کا شمار لیا جائے بلکہ یہ تعداد مسنون طریقہ پر ہاتھوں پر شمار کی جاسکتی ہے۔ چنانچہ حضرت عبداللہ بن عمر رضی اللہ عنہما بیان کرتے ہیں کہ میں نے رسول اللہ ﷺ کو دیکھا:

يعقد التسبيح بيده: آپ ﷺ اپنے ہاتھ پر تسبیح شمار کرتے۔ (ترمذی)

(۲) یہ روایت ابوداؤد میں بھی موجود ہے لیکن اس میں دائیں ہاتھ کے لفظ کا اضافہ ہے کہ

حضرت عبداللہ بن عمر رضی اللہ عنہما بیان کرتے ہیں میں نے رسول اکرم ﷺ کو دائیں ہاتھ پر تسبیح

پڑھتے دیکھا۔

اس حدیث سے بعض علماء نے یہ استدلال کیا ہے کہ تسبیح صرف دائیں ہاتھ پر پڑھنی چاہیے جبکہ ابوداؤد کی

اس روایت سے قطعاً یہ ثابت نہیں ہوتا۔

اس لئے کہ اس روایت میں بائیں ہاتھ پر پڑھنے کی نہ تو ممانعت موجود ہے اور نہ دائیں ہاتھ کو کسی قرینے سے مخصوص کیا جاسکتا ہے۔

اس سے صرف اتنا ثابت ہوتا ہے کہ جب عبد اللہ بن عمر رضی اللہ عنہما نے رسول اللہ ﷺ کو دیکھا تو اس وقت آپ ﷺ دائیں ہاتھ پر پڑھ رہے تھے۔

البتہ اتنی قید ضرور لگائی جاسکتی ہے کہ تسبیحات کا آغاز دائیں ہاتھ سے کریں جس طرح آپ ﷺ کی عادت مبارکہ تھی کہ آپ ﷺ ہمیشہ ایسے کاموں کی ابتداء دائیں سے فرماتے، جیسا کہ حضرت عائشہ رضی اللہ عنہا سے بخاری شریف میں مروی ہے کہ آپ ﷺ ہر کام کی ابتداء دائیں سے کرنا پسند فرماتے تھے۔

مثلاً: اگر جو تاپہنتے تو پہلے دائیں پاؤں میں پہنتے، کنگھی کرتے تو دائیں سے کرتے، وضو کرتے تو پہلے دایاں ہاتھ دھوتے لہذا الوداؤد کی اس حدیث سے یہ ہرگز ثابت نہیں ہوتا کہ جب دائیں ہاتھ پر شمار کر لے تو پھر سے دائیں ہاتھ پر شروع کرے اور بائیں ہاتھ کو ہرگز استعمال نہ کرے، یہ قید منشاء حدیث کے خلاف ہے۔

اس مفہوم کی چند روایات درج ذیل ہیں جس سے اللہ نے چاہا تو ضرور تفسیحی ہوگی۔

(۱) حضرت ابو قتادہ رضی اللہ عنہ بیان کرتے ہیں کہ نبی کریم ﷺ رات کے وقت جب اپنے بستر پر

لیٹتے۔ تو..... علی شقہ الایمن..... اپنی دائیں کروٹ پر لیٹتے۔ (مشکوٰۃ حوالہ شرح السنۃ)

(۲) حضرت براء بن عازب رضی اللہ عنہ کو آپ ﷺ نے نصیحت کرتے ہوئے فرمایا لیٹنے سے پہلے وضو کرو

(ثم اضطجع علی شقہ الایمن.....) پھر دائیں کروٹ لیٹ جاؤ۔

پہلی حدیث رسول اکرم ﷺ کے فعل کو ثابت کرتی ہے اور دوسری حدیث آپ ﷺ کے قول کو ثابت کرتی ہے یعنی دائیں کروٹ لیٹنا توڑا اور فعلاً دونوں طرح ثابت ہے لیکن اس حدیث سے کسی ایک محدث نے بھی یہ نتیجہ نکالنے کی کوشش نہیں کی کہ پوری نیند دائیں کروٹ پر لیٹنے کے لئے مکمل کی جائے اور بائیں کروٹ ہرگز نہ لیٹا جائے۔

جبکہ اصحاب کف کے ضمن میں اللہ تعالیٰ کا ارشاد ہے :-

و نقلبهم ذات اليمين وذات الشمال  
(غار میں) ہم دائیں اور بائیں ان کی کروٹیں بدلا کرتے تھے (سورۃ الکہف)  
رسول اکرم ﷺ کے یہاں قول و فعل سے بس یہی مراد ہے کہ لینے کی ابتداء دائیں سے کریں۔  
یہی مراد دائیں ہاتھ پر تسبیح پڑھنے کی ہے (واللہ اعلم)

### مکے والی تسبیح کا استعمال

جیسا کہ ہم گزشتہ عبارت میں یہ بات واضح طور پر بیان کر چکے ہیں کہ رسول اللہ ﷺ کی بتلائی ہوئی تعداد کو ہاتھوں پر شمار کیا جاسکتا ہے پھر بھی اگر کسی کی یادداشت ضعیفی یا بیماری کی وجہ سے اس قدر کمزور (WEEK) ہو چکی ہو کہ وہ ہاتھوں پر کیے گئے شمار کو محفوظ نہ رکھ پاتا ہو تو اس کے لیے مروجہ تسبیح کے استعمال کی علماء نے اجازت دی ہے۔

اس ضمن میں عصر حاضر کے عظیم اسکالر جناب ڈاکٹر محمد حمید اللہ حظلہ اللہ (آف فرانس) کے مقالات پر مشتمل ایک کتاب جسے ”ادارہ تحقیقات اسلامی“ (اسلام آباد) نے خطبات بہاولپور کے نام سے شائع کیا ہے اس میں صفحہ ۲۱۴ پر بخاری کے حوالے سے ایک حدیث درج ہے کہ  
”ایک مرتبہ رسول اکرم ﷺ ایک خاتون کے پاس سے گزرے جس نے اپنے سامنے ننگریوں کا ایک ڈھیر رکھ لیا تھا وہ ایک ننگری اٹھاتی اور درود پڑھ کر الگ رکھ دیتی اس کے بعد دوسری ننگری اٹھاتی اور اسی طرح کرتی۔ (خطبات بہاولپور: ص ۲۱۴)

گویا ننگریوں کا یہ ڈھیر اس کے لیے تسبیح کا کام دیتا تھا اگر یہ حدیث بخاری شریف میں موجود ہے تو یقیناً اس سے تسبیح کا جو اجازت ہوتا ہے لیکن کوشش بسیار کے باوجود ہندہ کو بخاری شریف میں یہ حدیث نہیں مل سکی البتہ ترمذی شریف میں ہندہ ضعیف موجود ہے ملاحظہ فرمائیں: ص ۳۷۷

حضرت صفیہ رضی اللہ عنہا کے غلام کنانہ بیان کرتے ہیں کہ میں نے حضرت صفیہ رضی اللہ عنہا سے سنا:

تقول دخل علی رسول اللہ ﷺ و بین یدی اربعة آلاف نواة

أسیح بها قال لقد سبحت بهذا ألا أعلمك باكثر مما

سبحت به فقلت بلی علمنی فقال قولی ”سبحان الله عدد حنقہ“

آپ فرماتی تھیں میرے پاس رسول اللہ ﷺ: تشریف لائے اور میرے سامنے چار ہزار گٹھلیاں رکھی ہوئی تھیں جن کے ذریعہ میں تسبیح پڑھتی تھی آپ ﷺ نے (دیکھ کر) فرمایا: تو اس کے ذریعہ پڑھتی ہے؟ کیا میں تم کو اس سے بہتر تسبیح نہ بتاؤں عرض کیا کیوں نہیں مجھے بتلائیے پس آپ ﷺ نے فرمایا:

کہہ! سبحان اللہ عدد خلقہ (اللہ کے لیے تسبیح ہے اس کی مخلوق کی تعداد کے برابر)

اس کی سند میں ہاشم بن سعید الکوفی ہے، جس کے بارہ میں حافظ ابن حجر عسقلانی رحمہ اللہ فرماتے ہیں۔  
”ضعیف من الثامنة“ (التعريب: ۳۶۲)

اس سے متصل ایک دوسری روایت میں حضرت ابن عباس رضی اللہ عنہما

ام المؤمنین حضرت جویریہ بنت حارث رضی اللہ عنہما سے بیان کرتے ہیں، فرماتے ہیں:

تقریباً دن چڑھے (نصف النهار) کے وقت رسول اکرم ﷺ میرے پاس سے گزرے اور میں صبح سے مصلیٰ پر عبادت میں مصروف تھی آپ ﷺ نے تعجب سے کہا تو ابھی تک اسی حالت میں بیٹھی ہے؟ کیا میں تم کو ایسے کلمات نہ بتاؤں (جو تیرے اتنے سارے وظیفوں سے بہتر ہیں) پھر فرمایا کہہ

(۱) سُبْحَانَ اللَّهِ عَدَدَ خَلْقِهِ (تین مرتبہ)

(۲) سُبْحَانَ اللَّهِ رِضَىٰ نَفْسِهِ (تین مرتبہ)

(۳) سُبْحَانَ اللَّهِ زِينَةَ عَرْشِهِ (تین مرتبہ)

(۴) سُبْحَانَ اللَّهِ مِدَادَ كَلِمَاتِهِ (تین مرتبہ)

(ترمذی صحیح تہذیب الاحوذی ج ۳: ص ۲۷۴: نشر السنہ ملتان)

امام ترمذی نے اس حدیث کو صحیح کہا ہے

لیکن اس روایت میں حضرت جویریہ رضی اللہ عنہا کا زیادہ دیر تک مصیٰ پر بیٹھ کر ذکر اذکار میں مصروف ہونا تو ثابت ہوتا ہے لیکن اس سے گٹھلیوں یا کنکریوں پر پڑھنا ثابت نہیں ہوتا اور جن روایات میں کنکریوں یا گٹھلیوں کا ذکر ہے وہ سناضعیف ہیں، ان سے احتجاج نہیں کیا جاسکتا۔

بعض لوگ ان ضعیف روایات کو بنیاد بنا کر اڑوس پڑوس کو جمع کر لیتے ہیں، بعض پیسے والے حضرات کسی مدرسہ سے کرائے کے کچھ طلبہ کو بلا لیتے ہیں پھر ان سے کھجور کی گھسی پٹی گٹھلیوں یا رندلی کے بچوں پر

آمت کریمہ کا ختم سوالا کہ تعداد میں کراتے ہیں جو صریحاً بدعت ہے۔

اولاً اس لیے کہ وہ روایات ضعیف ہیں ثانیاً یہ کہ اگر ان کے ضعف سے صرف نظر کر لی جائے تو پھر بھی حضرت صفیہ رضی اللہ عنہا سے اکیلے بیٹھ کر پڑھنا وارد ہے اڑوس پڑوس کو جمع کر کے حلقہ بندی کے ساتھ اس کا اہتمام قطعاً حائمت نہیں ہوتا، ویسے بھی خود کام کرنے میں اور کرائے پر کام کرانے میں زمین و آسمان کا فرق ہوتا ہے جو خود کرے گا اس میں درد اور اخلاص ہوگا، اگر دوسرے سے کرائیں گے تو اس کے دل میں نہ وہ درد ہوگا اور نہ وہ اخلاص اس کا اندازہ آپ درج ذیل واقعہ سے کر سکتے ہیں۔

### ایک دلچسپ اور سبق آموز حقیقت

ہمارے سابقہ گاؤں سے تقریباً ۶ میل کے فاصلے پر موضع یا کیوالی کے نام سے ایک علاقہ آباد ہے جہاں مولانا حافظ حبیب اللہ صاحب (مرحوم) کی ایک درسگاہ ”مدرسہ عربیہ امدادیہ“ کے نام سے مشہور تھی اگرچہ والد محترم خالصتاً سلفی العقیدہ تھے تاہم ان عقائد کی حامل درس گاہ قرب و جوار میں نہ تھی ”مدرسہ عربیہ امدادیہ“ دیوبند نظریات کا حامل تھا یہاں سے طلبہ کو اکثر اوقات آمت کریمہ یاد رود شریف کے ختم یا قرآن مجید کے ختم کے لیے بھیجا جاتا تھا، طلبہ بڑی بے چینی سے کسی کے مرنے کا انتظار کیا کرتے تھے جن کی دو سطحی وجہیں تھیں ایک تو یہ کہ ختم کے بعد جیب خرچ دیا جاتا تھا اور دوسرا یہ کہ ہمیں ایک ہی قسم کی ڈش کھانے کا موقع میسر آتا۔

اس ڈش کی بھی وضاحت کرتا چلوں کہ مدرسہ میں باورچی کا انتظام نہ تھا بلکہ مختلف گھروں سے مختلف طلبہ کا کھانا آیا کرتا تھا اور مدرسہ میں ہر قسم کا سالن ایک بڑے برتن میں ڈال دیا جاتا یعنی کسی گھر سے گوشت آیا اور کسی گھر سے سبزی اور کسی گھر سے دال اور کسی گھر سے ساگ الغرض ”A“ سے لے کر ”Z“ تک تمام ویٹامنز بیک وقت جمع ہو جاتے اور استاذ محترم اپنے دست مبارک سے ہر خور دو کلاں میں تمیز کرتے ہوئے حصہ بھر حصہ کے فارمولے کے تحت طلبہ میں تقسیم فرماتے۔

بات چلی ہے تو آج یہ راز بھی افشاء کرتا چلوں کہ عام طور پر مولویوں کی گردنیں موٹی اور توندیں بڑی ہونے کا اصل راز بھی یہی ہے کیونکہ آپ کتنے ہی مالدار کیوں نہ ہوں گھر میں آپ ایک آدمی ڈش سے زیادہ نہیں پکائیں گے، جس سے آپ کو صرف ”A, B“ دو قسم کے ویٹامن حاصل ہونگے جبکہ دوسری

طرف ”A“ TO ”Z“ روزانہ میسر ہیں۔ (۱۱) ماشاء اللہ

اپنی اپنی باری آنے پر طلبہ ۱۵، ۲۰ کی تعداد میں اہل میت کے ہاں جایا کرتے تھے کھجور کی گٹھلیوں کی ایک تھیلی بغل میں لیتے اور خدا خدا کر کے چل دیتے ایک مخصوص کمرے میں ہمیں بٹھا دیا جاتا سامنے سفید رنگ کی چادریں بچھادی جاتیں ہم اپنے امیر کے حکم سے تھیلی کا منہ کھول کر تمام گٹھلیاں ایک ڈھیری کی شکل میں چادر پر اُت دیتے ابتداء میں تقریباً آدھے پونے گھنٹے کے لیے میزبان بھی شریک ہو جایا کرتے تھے چونکہ ہم تازہ دم ہوتے اس لیے شروع شروع میں کوئی پریشانی نہ ہوتی ہم نہایت ایمان داری کے ساتھ ایک تھیلی اٹھاتے اور مکمل درود ابراہیمی پڑھ کر الگ رکھ دیتے ڈیزہ دو گھنٹے گزر جانے کے بعد جمائیاں اور انگڑائیاں آنی شروع ہو جاتیں، ادھر امیر صاحب بھی میزبان نظر آتے بالآخر میزبان سے کہتے کہ بھائی پیاس لگی ہے کچھ پانی دانی کا بند دست کرو۔

پچارے اٹھ کر پانی لینے چلے جاتے اور ہماری محفل کا سماں ایسے ہو جاتا جیسے مردہ خانہ میں روح لوٹ آئی ہو یقین جانے کہ اپنے امیر سمیت ہم گٹھلیوں کا چلو بھرتے اور اللھم صل علی محمد کہہ کر دوسری ڈھیری میں ڈال دیتے منٹوں میں سو لاکھ ختم درود ہمارے فن کی بھینٹ چڑھ جاتا کھانے وغیرہ سے فارغ ہو کر اور جیب خرچ لے کر جب رخصت ہوتے تو راستے میں موضوع گفتگو کھانے کے ذائقے اور لذتیں ہوتیں اگر میزبان مالدار ہوتے تو اچھا کھلاتے اور جیب خرچ بھی زیادہ دیتے تو

اللہ گواہ ہے کہ ہم پورا راستہ ان کیلئے یہ دعا کرتے ”خدا کرے ان کا کوئی اور مرے“ اور اگر میزبان غریب ہو تا اور جیب خرچ بھی کم ملتا تو ان کیلئے پورا راستہ یہ دعا کرتے کہ خدا کرے ان کا کبھی کوئی نہ مرے۔  
آج بھی یہی ہوتا ہے، شاید اسی لیے اسلام نے چور بازاری کے یہ دروازے ہمیشہ کیلئے بند کر دیے ہیں، تاکہ نہ رہے بانس اور نہ بے بانسری۔



## فرضوں کے بعد دعا کرنا

دعا کے بارہ میں احادیث میں بہت فضیلت بیان ہوئی ہے، اسے عبادت کا مغز قرار دیا گیا اور یہ بھی بتایا گیا کہ اللہ سے نہ مانگنے والے پر اللہ ناراض ہوتا ہے مزید بتایا گیا:

أدعوني أستجب لكم : مجھے پکارو میں تمہاری پکار کو قبول کرتا ہوں۔

اس طرح کی جتنی روایات وارد ہیں وہ زمین و مکان کی قیود سے بالاتر ہیں۔

اور جب تک اس عموم کو خاص کرنے کا کوئی قرینہ موجود نہ ہو تب تک کسی موقع کو

دعا کی فضیلت سے محروم نہیں کیا جاسکتا، یہاں تک کوئی اختلاف نہیں ہے۔

البتہ فرضوں کے بعد دعا کرنے پر اختلاف موجود ہے اور اس کی متعدد شکلیں ہیں۔

(۱) فرضوں کے بعد ہاتھ نہ اٹھائیں بلکہ بغیر ہاتھ اٹھائے دعائے کلمات محض زبان سے ادا کیے

جائیں۔

(۲) فرضوں کے بعد ہاتھ اٹھائے جاسکتے ہیں لیکن انفرادی طور پر۔

(۳) فرضوں کے بعد امام اور مقتدی اجتماعی دعا لازمی طور پر کریں۔

(۴) اجتماعی دعا کی جاسکتی ہے لیکن بیہنگلی اور لزوم جائز نہیں۔

(۵) اجتماعی دعا کی جاسکتی ہے لیکن سرنی طور پر بالجہر نہیں۔

مذکورہ پانچوں قسم کے اختلافات میں صحیح راہ یہی ہے کہ فرضوں کے بعد بالصراحت ہاتھ اٹھا کر اجتماعی دعا

ثابت نہیں ہے۔ اس لئے اسے لازمی حصہ سمجھ کر مقتدیوں کو ہمیشہ کیلئے اس کا پابند نہیں کیا جاسکتا۔

البتہ انتخاب اور جواز کی حد تک بعض احادیث سے یہ استدلال کیا جاسکتا ہے، اس بارے میں ایک اصولی

بات ذہن نشین رہنی چاہیے کہ سلام پھرنے کے بعد مقتدیوں پر امام کی اقتداء ختم ہو جاتی ہے اب امام اور

مقتدی دونوں آزاد ہیں۔

اگر امام دعا مانگنا چاہتا ہے اور مقتدی کو جلدی ہے یا کسی اور وجہ سے اس کا دل نہیں چاہ رہا تو وہ بغیر دعا مانگنے

اٹھ کر جاسکتا ہے اور اگر مقتدی دعا مانگنا چاہتا ہے وہ بے شک دعا مانگ لے اور اگر امام نہیں چاہتا تو وہ اٹھ کر

جاسکتا ہے، سلام پھرنے کے بعد دونوں میں سے کوئی بھی دوسرے کا مکلف نہیں رہتا۔

ویسے اگر عقلاً دیکھا جائے تو امام اور مقتدیوں کی تمنائیں اور آرزوئیں مختلف ہو سکتی ہیں۔ مثلاً اگر امام شادی شدہ ہے تو وہ شادی کی دعا نہیں کرے گا اور مقتدیوں میں جو کنوارے ہو گئے انہیں تو پانچوں وقت ایک ہی دعا درکار ہوگی۔

شاید اسی لئے عوامی مزاج کو بھانپتے ہوئے اللہ نے سلام کے بعد مقتدی کو امام سے آزاد کر دیا ہے۔ اس ضمن میں رسول اکرم ﷺ سے جو کچھ مروی ہے نہایت اختصار کے ساتھ حسب ذیل ہے۔

(۱) حضرت سلمان رضی اللہ عنہ سے روایت ہے فرماتے ہیں :

رسول اکرم ﷺ نے فرمایا : تمہارا رب بہت زیادہ حیا دار اور سختی ہے۔ اسے اپنے بندوں کا ہاتھ خالی لوٹاتے ہوئے شرم آتی ہے۔ (مشکوٰۃ بحوالہ ترمذی، ابو داؤد، بیہقی)

(۲) حضرت مالک بن یسار رضی اللہ عنہ سے روایت ہے کہ رسول اکرم ﷺ نے فرمایا ! جب تم خدا سے مانگو تو ہتھیلیوں کا رخ اس کی جانب کرو ہاتھوں کی پشتیں نہ کرو۔ حضرت ابن عباس رضی اللہ عنہ سے بھی اسی طرح کی روایت مروی ہے لیکن آخر میں یہ الفاظ ہیں :

فاذا فرغتم فامسحوا بها وجوهكم  
جب تم دعا سے فارغ ہو تو اپنے ہاتھوں کو چہرے پر پھیر لیا کرو۔ (مشکوٰۃ بحوالہ ابو داؤد) **بِسْمِ اللَّهِ**

(۳) عن عمر قال كان رسول الله ﷺ اذا رفع يديه في الدعاء لم يحطهما حتى يمسح بهما وجهه۔ (مشکوٰۃ بحوالہ ترمذی)

حضرت عمر رضی اللہ عنہ بیان کرتے ہیں کہ نبی کریم ﷺ جب دعا کیلئے ہاتھ اٹھاتے تو انہیں اس وقت تک نہ چھوڑتے جب تک کہ انہیں اپنے چہرے پر نہ پھیر لیتے۔

(۴) عن عائشة رضي الله عنها انها رأت النبي ﷺ يدعو ارفعاً يديه

يقول اللهم انما أنا بشر..... (جزر فخر الیدین بخاری)

حضرت عائشہ صدیقہ رضی اللہ عنہا سے مروی ہے کہ انہوں نے

رسول اکرم ﷺ کو ہاتھ اٹھا کر دعا کرتے ہوئے دیکھا، آپ ﷺ

یہ دعا کر رہے تھے ”اے اللہ بے شک میں بھی ایک انسان ہوں.....“



☆ = مذکورہ چاروں روایات سے نبی کریم ﷺ سے دعائیں ہاتھوں کے اٹھانے کا ثبوت ملتا ہے۔  
(۵) صحیح بخاری میں حضرت انس رضی اللہ عنہ سے مروی ہے کہ :

فرفع رسول اللہ ﷺ يديه يدعو ورفع الناس

أيديهم مع رسول اللہ ﷺ يدعون - الحديث (بخاری)

رسول اکرم ﷺ خطبہ جمعہ ارشاد فرما رہے تھے کہ ایک دیہاتی مسجد میں داخل ہوا اور اس نے آپ ﷺ سے خشک سالی کا شکوہ کیا کہ چوپائے ہلاک ہو گئے اہل و عیال تباہ ہو گئے اور لوگ برباد ہو گئے آپ ﷺ نے یہ سن کر اپنے ہاتھ دعا کے لئے اٹھائے اور لوگوں نے بھی آپ ﷺ کے ساتھ دعا کیلئے اپنے ہاتھوں کو اٹھالیا۔

(۶) حضرت ام عطیہ رضی اللہ عنہا بیان کرتی ہیں کہ رسول اکرم ﷺ نے فرمایا کہ خواتین بھی عید کی نماز

کیلئے جائیں اور وہ عورتیں جن کو نماز نہیں پڑھنی (حائضہ) بھی جائیں۔

البتہ وہ نماز میں شریک نہ ہوں بلکہ فیکبرن بتکبیرہم ویدعون

بدعائہم یرجون برکۃ ذالک الیوم وطہرتہ (بخاری ج ۱ ص ۱۳۲)

اُس دن کی برکت اور پاکیزگی کی امید رکھتے ہوئے مسلمانوں کی تکبیرات کے ساتھ تکبیر کستی رہیں اور انکی دعاؤں کے ساتھ دعا کرتی رہیں۔

(۷) قرآن مجید میں موسیٰ علیہ السلام اور حضرت ہارون علیہ السلام کی دعا سے متعلق یہ ذکر ملتا ہے :

قد اجیبت دعوتکما کہ تم دونوں کی دعا قبول ہوگی

(اس سے دونوں بھائیوں کی اجتماعی دعا کا اشارہ ملتا ہے)

☆ = حدیث ۵ اور ۶ سے اجتماعی دعا کی صراحت روز روشن کی طرح واضح ہے۔

البتہ اس میں فرضوں کے بعد کی صراحت موجود نہیں ہے۔

(۸) حضرت ابوالامہ رضی اللہ عنہ فرماتے ہیں کہ رسول اکرم ﷺ سے دریافت کیا گیا کہ

کوئی نئے موقعوں پر دعا زیادہ قبول ہوتی ہے۔ آپ ﷺ نے ارشاد فرمایا :

جوف اللیل الاخر ودبر الصلوٰۃ المكتوبات

رات کے آخری پہر کے درمیانی حصے میں اور فرض نمازوں کے آخر میں۔ (ترمذی)  
 (۹) حضرت عبداللہ بن عباس رضی اللہ عنہما سے روایت ہے کہ آپ ﷺ نے فرمایا:  
 جب تم فجر کی نماز پڑھ لو تو اس کے بعد تین مرتبہ


سُبْحَانَ اللَّهِ الْعَظِيمِ وَبِحَمْدِهِ وَلَا حَوْلَ وَلَا قُوَّةَ إِلَّا بِاللَّهِ پڑھو۔  
 اللہ تعالیٰ تمہیں جنوں، فاج، کوڑھ اور اندھے پن سے محفوظ رکھے گا۔ (ابن السنی)  
 (۱۰) حضرت ابو درداء رضی اللہ عنہ فرماتے ہیں کہ رسول اکرم ﷺ نے فرمایا!

☆ = حدیث نمبر ۸۹ اور ۸ سے فرضوں کے بعد دعا کی ترغیب اور قبولیت ثابت ہوتی ہے۔  
 ایک مسلمان کی دعاس کے دوسرے مسلمان بھائی کے حق میں اسکی عدم موجودگی میں قبول  
 کی جاتی ہے، دعا مانگنے والے کے سر کے قریب ایک فرشتہ مقرر کر دیا جاتا ہے جو اس کی دعا پر  
 آمین کہتا ہے اور اس کے حق میں اس کی دعا جیسی دعا بھی کرتا ہے۔ (مشکوٰۃ جوالد مسلم)

☆ = اور حدیث نمبر ۱۰ سے ایک کا دعا کرنا اور دوسرے کا اس دعا پر آمین کہنا ثابت ہوتا ہے اور حدیث نمبر ۴ جو  
 حضرت عائشہ رضی اللہ عنہا سے مروی ہے جس میں حضرت عائشہ رضی اللہ عنہا یہ صراحت بھی فرما رہی ہیں۔  
 کہ میں نے اللہ کے رسول ﷺ کو اس حال میں دیکھا کہ آپ ﷺ ہاتھ اٹھا کر دعا کر رہے تھے اور  
 دعائیں یہ کہہ رہے تھے۔

اس تصریح سے رسول اکرم ﷺ سے دعائیہ کلمات بالجہر کہنا بھی ثابت ہوئے۔

--☆--



## اس بحث کا ماحصل

اس بحث سے مندرجہ ذیل امور ثابت ہوئے :

- (۱) دعائیں ہاتھوں کا اٹھانا۔
- (۲) اجتماعی دعا کرنا۔
- (۳) فرض نمازوں کے بعد دعا کا قبول ہونا اور اس کی ترغیب۔
- (۴) ایک کا دعا کرنا دوسرے کا اس پر آمین کہنا۔
- (۵) دعائیہ کلمات کا بالآخر ادا کرنا۔

البتہ جہاں تک ہمہ کے ناقص علم کا تعلق ہے ہمہ کو ایسی کوئی روایت نہیں مل سکی جس میں ہاتھوں کے اٹھانے، اجتماعی دعا کرنے اور فرض نمازوں کے بعد کا ذکر ایک ساتھ ملتا ہو۔

علاوہ ازیں فرض نمازوں کے بعد ہمیشہ دعا کرنے کا اشارہ بھی نہیں ملتا بلکہ کبھی کبھی سلام کے فوراً بعد رسول اکرم ﷺ کا اٹھ کر چلے جانے کا ذکر ملتا ہے۔ جو آپ اسی بحث میں پڑھ چکے ہیں جس سے دوام کے خلاف دلیل ملتی ہے لہذا مذکورہ دلائل کی روشنی میں ہم یہ کہنے میں حق بجانب ہیں کہ فرضوں کے بعد مقتدیوں کو امام کی دعا پر پابند کرنا اور اس دعا کو تکمیل نماز کا لازمی جز سمجھنا اور اس عمل کو لازم جان کر اس پر بیہنگی اختیار کرنا محتاج دلیل ہے۔

اور اگر کبھی کبھار کسی کی درخواست پر یا ضرورت اور حالات کے تقاضے کے مطابق کوئی شخص دعا کر دیتا ہے اور مقتدیوں میں سے بھی جس کا دل چاہتا ہے اس دعا میں شریک ہو جاتا ہے تو یہ طریقہ اسلاف کے منہج کے خلاف نہیں ہے۔

اللهم وفقنا لما تحب وترضى



## ہم دعا کیوں کرتے ہیں؟

اسلام کا شاید ہی کوئی مسئلہ ایسا ہو کہ جس پر معترض کا اعتراض وارد نہ ہو، ورنہ تو دعائیں نعمت بھی ان کی تنقید کا نشانہ بنے بغیر نہ رہ سکی جس پر متعدد اعتراضات کیے گئے ان کے جملہ اعتراضات اور حسب توفیق ان کے جوابات درج ذیل ہیں۔

### اعتراض ۱

ہمیں دعائیں کرنی چاہیے کیونکہ ہم جو بھی دعا کریں گے اللہ تعالیٰ کو اس کے وقوع یا لا وقوع کا علم ہو گا اور اگر اللہ کے علم میں اس کا واقع ہونا ہے تو وہ ضرور واقع ہو کے رہے گی اور اگر اللہ کو اس کے واقع نہ ہونے کا علم ہے تو وہ ہرگز واقع نہ ہوگی پھر ہمارا مانگنا یا نہ مانگنا دونوں بے سود اور بے کار ہیں کیونکہ اگر اللہ کے علم میں اس چیز کا ملنا ہمارا مقدر بن چکا ہے تو ہم مانگیں یا نہ مانگیں وہ ہر صورت ملے گی اور اگر اس کا نہ ملنا ہمارا مقدر بن چکا ہے تو ہم لاکھ دعائیں کریں وہ کبھی نہیں ملے گی..... پھر ہم دعا کیوں کرتے ہیں؟.....

### اعتراض ۲

حضور اکرم ﷺ نے فرمایا! یا ابا ہریرۃ جف القلم بما انت لاق۔ (مشکوٰۃ ص ۲۰، حوالہ بخاری) اسے ابو ہریرہ جو کچھ تجھے پیش آنے والا ہے قلم (اسے لکھ کر) خشک ہو چکا۔ ایک اور حدیث میں وارد ہے کہ کائنات میں جو کچھ ہونے والا تھا اللہ نے آدم کی تخلیق سے پچاس ہزار سال پہلے اسے لوح محفوظ میں لکھ دیا، جب ہر چیز پہلے سے لکھی جا چکی ہے تو اس کا مانگنا، ملنا یا نہ ملنا بھی لکھا جا چکا ہے مثلاً: ”ایک شخص لوح محفوظ میں بے اولاد لکھا جا چکا ہے اور یہ بات اللہ کے علم میں ہے کہ ہم اسے اولاد نہیں دیں گے پھر بھی اسے دعا کی ترغیب دی گئی جب اولاد اس کے مقدر میں ہی نہیں ہے تو پھر وہ دعا کیوں کرے؟..... اور اگر دعا کرنے سے اسے اولاد کے ملنے کا امکان ہے تو پھر اللہ کا علم (تقدیر) نعوذ باللہ غلط ثابت ہوتا ہے اور اگر اولاد کا ملنا اس کا مقدر ہے تو وہ اسے مل کر رہے گی چاہے وہ نہ مانگے تب بھی ملے گی۔

ہم کسی کو درازی عمر کی دعا دیتے ہیں جب کہ لوح محفوظ میں پہلے سے لکھا جا چکا ہے کہ اس کی عمر کیا ہوگی اور یہ اللہ کے علم میں ہے پھر جب قلم خشک ہو گئے جس کے معنی یہ ہیں کہ اب مزید لکھنے یا رد بدل کرنے کی گنجائش باقی نہیں ہے تو پھر درازی عمر کی دعا کرنے سے اس کی عمر بڑھ نہیں سکتی اور اگر بڑھ گئی تو نعوذ باللہ: اللہ کا علم (تقدیر) غلط ثابت ہو گا اور ایسا نہیں ہو سکتا کہ اللہ کا علم کبھی غلط ہو پھر ہم دعا کیوں کرتے ہیں؟..... اعتراض بظاہر بہت وزنی اور مستحکم ہے لیکن دونوں اعتراضات کی بنیاد ایک ہے اور نتیجہ بھی

**جواب :-**

سلف صالحین میں سے بعض نے اس کا یہ جواب دیا ہے کہ اللہ کے علم میں اگر اس کے واقع ہونے کا علم ہے تو طالب ضرور دعا کرے گا اور اگر اللہ کو اسکے لاوقوع کا علم ہے تو وہ ہرگز دعا نہیں کرے گا، لیکن یہ جواب ناقص ہے، کیونکہ معاشرے میں ایسے بے شمار لوگ دیکھے گئے ہیں جو عمر بھر اپنے بچوں کی نیک نامی کی دعائیں کرتے ہیں لیکن ان کی اولاد اپنی عمر گناہ کے راستوں پر گزار دیتی ہے لہذا یہ جواب نہ ہو۔ درحقیقت یہ اعتراضات معتزلہ اور ملحدین کی طرف سے کیے گئے ہیں جو اب سے پہلے ان کے پیش کردہ دلائل کی غلطی پکڑنا ضروری ہے یہی وجہ ہے کہ اس اعتراض کی روشنی میں اہل اسلام کے دو گروہ وجود میں آئے ”جبریئے اور قدریئے“ ایک کا نظریہ یہ تھا کہ جو کچھ اللہ نے لکھ دیا ہے ہم وہ کچھ کرنے پر مکلف ہیں، ہم اگر گناہ کرتے ہیں تو اس میں ہمارا کوئی قصور نہیں اور اگر نیکی کرتے ہیں تو اس میں ہمارا کوئی کمال نہیں کیونکہ پہلے سے لکھا جا چکا تھا اس لیے ہمیں ویسا کرنا تھا ورنہ نعوذ باللہ اللہ کا علم غلط ہو جاتا۔ اور دوسرے نے اس اعتراض سے بچنے کے لیے سرے سے تقدیر کا انکار کر دیا کہ تقدیر وغیرہ کچھ نہیں انسان اپنی مرضی اور ارادے کا خود مالک ہے اور اس آزادی کی وجہ سے وہ اپنی تقدیر خود بناتا ہے اور یہ دونوں نظریات باطل ہیں۔

غور طلب بات یہ ہے اللہ تعالیٰ نے جس چیز کے واقع ہونے کا جان لیا تو اس کا واقع ہونا واجب ہو گیا اور جس چیز کا واقع نہ ہونا جان لیا تو اس کا واقع ہونا محال ہے تو اس میں واجب کیا شے ہے.....؟

واجب اس کا واقع ہونا ہے، وہ شے فی حقہ واجب نہیں ہے، وہ جیسی ہے ویسے رہے گی

مثلاً: اللہ تعالیٰ نے یہ جان لیا کہ زید کو ایک ہزار روپیہ ملے گا تو اس کا ملنا اس کے علم میں ہے اور وہ قطعی

اور واجب ہے جب کہ ایک ہزار روپیہ فی نفسہ ممکن ہے واجب نہیں۔

یعنی کسی شے کے وقوع کا واجب ہونا یہ نہیں چاہتا کہ وہ شے بھی واجب ہو مثلاً انسان کے لیے جسم کا ہونا واجب ہے ایسا نہیں ہو سکتا کہ انسان ہو اور جسم نہ ہو جس طرح آگ کے لیے حرارت کا ہونا واجب ہے ایسا نہیں ہو سکتا کہ آگ ہو اور حرارت نہ ہو آگ سے حرارت کا جدا ہونا محال اور ناممکن ہے، جس طرح انسان کے جسم سے اس کا جدا ہونا محال اور ناممکن ہے۔

انسان مخلوق ہے اور یہ ممکن ہے، اس کا جسم مخلوق ہے اور یہ ممکن ہے، اسی طرح آگ مخلوق ہے، حرارت مخلوق ہے، یہ دونوں باہم ایک دوسرے کے لیے اس قدر واجب ہیں کہ ہم آگ کو دیکھ کر حرارت کا پتہ دے سکتے ہیں اور حرارت محسوس کر کے آگ کی خبر دے سکتے ہیں۔

واجب اسے کہتے ہیں کہ کوئی چاہے یا نہ

چاہے وہ ہر حال میں ہو اور محال اسے کہتے ہیں کہ کوئی چاہے یا نہ چاہے وہ نہ ہو اور ممکن یہ ہے کہ چاہے ہو، چاہے نہ ہو، یعنی نہ وقوع لازم اور نہ لا وقوع لازم بلکہ دونوں ممکن ہوں۔

لہذا اختلاف خدا کی مشیت پر نہیں، ورنہ جو چیز ہمارے لیے محال اور ناممکن ہے وہ اللہ کی مشیت کے آگے محال اور ناممکن نہیں ہے۔

مثلاً: ہم آگ سے اس کی حرارت کو جدا نہیں کر سکتے.....، جب کہ اللہ تعالیٰ نے ابراہیم علیہ السلام کو آگ میں رکھا اور آگ سے حرارت کو جدا کر لیا.....، یہ اس کی مشیت تھی جب کہ تقدیر اس کا علم ہے اس کی مشیت نہیں۔ یہی بنیادی غلطی ہے جس کی وجہ سے بڑے بڑوں کے قدم پھسل گئے۔

ہم جو کچھ کائنات میں کر رہے ہیں وہ اس لیے نہیں کر رہے کہ اللہ نے ہماری تقدیر میں اسے لکھ دیا ہے بلکہ اللہ نے اس فعل کو ہماری تقدیر میں اس لیے لکھا کہ ہمیں ایسا کرنا تھا۔

﴿ ۲ ﴾..... اللہ تعالیٰ اپنے علم سے مطلع ہے جبکہ بندہ اس کے علم سے مطلع نہیں ہے۔

مثلاً اللہ کے علم میں کسی چیز کا اگر واقع ہونا ہے تو اس کا علم صرف اللہ کو ہے بندہ کو نہیں اور اگر اس چیز کا واقع نہ ہونا اللہ کے علم میں ہے تو اس سے بھی بندہ آگاہ نہیں صرف اللہ عالم ہے

اور بندہ جاہل، اس لیے بندہ اپنے جہل کی بنیاد پر اس چیز کے واقع ہونے یا نہ ہونے کے امکان کا یقین رکھتا ہے اور اسی امکان کی بنیاد پر وہ دربار الہی میں دست بدعا ہوتا ہے کیونکہ ممکن کیلئے دعا کی جاسکتی ہے، اس کا نہ ملنا ہمارے علم میں نہیں ہوتا اور اس کے ملنے کا امکان موجود ہوتا ہے اسی امکان کی بنیاد پر ہم اللہ سے دعا کرتے ہیں۔

﴿ ۳ ﴾ ..... رہا یہ اعتراض کہ جب تقدیر لکھ کر قلم ہی خشک ہو چکا اور اب اس میں رد و بدل کی گنجائش ہی باقی نہیں رہی تو پھر دعا مانگنا بے کار ٹھہرا، تو اس کا جواب یہ ہے کہ ہماری دعائیں تقدیر کو نہیں بدلتیں، لیکن جب لوح محفوظ میں ہر چیز لکھی ہوئی تھی تو ہمارا دعا مانگنا بھی لکھا ہوا تھا اور وہاں یہ بھی درج تھا کہ اس کی عمر (AGE) پچاس سال ہوگی پھر یہ دعا کرے گا ہم اس کی دعا کو قبول کریں گے اور اس کی عمر میں دس سال بڑھا دیں گے اور اس طرح اس کی عمر ساٹھ سال ہو جائے گی تو بدلا کچھ بھی نہیں ہے۔

اس لیے کہ جو کچھ ہماری دعا کے نتیجے میں بدلا ہے وہ بھی پہلے سے لکھا جا چکا تھا۔

جہاں اللہ نے قضا و قدر لکھی ہے وہاں تغیر و تبدل اور گھٹانے بڑھانے کے کل اختیارات بھی لکھے ہوئے ہیں وہاں لکھا تھا کہ اسے کچھ نہ ملے گا،

مگر اس نے یہ بھی کہہ دیا کہ دعا کر مجھ سے مانگ تو میں تجھے دوں گا،

اب بندے نے دعا کی اللہ نے اسے دے دیا،

گویا کچھ نہ ملنا مٹا دیا اور ملنا لکھ دیا اور یہ مٹانا اور لکھنا بھی پہلے سے ہو چکا،

جیسا کہ ارشاد باری تعالیٰ ہے: **يَمْحُو اللَّهُ مَا يَشَاءُ وَيُنْثَبُ .....** کہ اللہ تعالیٰ جو چاہتا ہے مٹا دیتا ہے اور جو چاہتا ہے ثابت کر دیتا ہے: **وَعِنْدَهُ ام الْكِتَابِ .....** کتاب (لوح محفوظ) اس کے پاس ہے۔

اسی طرح حدیث میں آتا ہے کہ صدقہ رذائب ہے یعنی صدقہ کرنے سے آنے والی مصیبتیں مٹ جاتی ہیں اس کے معنی یہ نہیں ہیں کہ صدقہ کرنے سے تقدیر بدل جاتی ہے،

صدقہ کرنے یا دعا کرنے سے درحقیقت تقدیر تبدیل نہیں ہوتی بلکہ تقدیر میں یہ تبدیلی بھی شامل تھی یعنی تقدیر لکھ کر جب قلم خشک ہوا تو وہ یہ تبدیلیاں لکھ کر خشک ہوا۔

اعتراض: ﴿۳﴾ قرآن مجید میں آتا ہے! ادعوانی استجب لکم

مجھے پکارو میں تمہاری پکار کو قبول کرتا ہوں۔

اور دوسری جگہ فرمایا کہ جب بھی پکارنے والا مجھے

پکارتا ہے میں اس کی پکار کو فوراً قبول کرتا ہوں۔

لیکن دنیا میں ہم دیکھتے ہیں کہ ایک آدمی دس دس بیس بیس ایک ہی دعا کرتا رہتا ہے لیکن اس کی شنوائی نہیں ہوتی پھر اللہ کے قبول کرنے سننے اور اس کے قریب ہونے کے کیا معنی ہیں۔

جواب:-

حدیث میں آتا ہے دعا قبول ہونے کے تین طریقے ہیں:-

(۱) جو کچھ بندے نے مانگا اللہ نے وہی دے دیا

(۲) بندے نے جو مانگا تھا اللہ نے اپنی حکمت اور علم کے مطابق بندہ کے حق میں بہتر نہیں سمجھا اس

کے بدلہ کوئی اور چیز دے دی۔

(۳) جو کچھ بندہ نے مانگا نہ تو اسے وہ دیا گیا اور نہ ہی اس کے بدلے میں کوئی اور چیز دی گئی بلکہ اس کی

دعا کے صلہ کو آخرت کیلئے محفوظ کر لیا گیا۔

بعض روایات میں چوتھی چیز بھی وارد ہوئی ہے کہ اللہ تعالیٰ اس کی دعا کے بدلے میں اسے دیتا تو کچھ نہیں،

البتہ اس کے گناہوں کو معاف کر دیتا ہے اور یہ معافی بھی عطا کرنے کے برابر ہے،

تو معلوم یہ ہوا کہ مؤمن کی دعا کسی حال میں رانگاں نہیں جاتی بلکہ وہ ہر حال میں قبول ہوتی ہے اگرچہ ہم

اپنی کم علمی کی وجہ سے اپنی مطلوبہ چیز کو نہ پا کر ہم یہ سمجھ بیٹھتے ہیں کہ ہماری دعا قبول نہیں ہوئی، جبکہ اس

کے بدلے میں اللہ نے کتنی بہتر چیز عطا کر دی ہے اس پر ہماری نظر نہیں ہوتی۔

فلسفہ دعا

جیسا کہ حدیث پاک میں وارد ہے اللہ تعالیٰ اپنے بندہ کے گمان کے قریب ہے۔

اس حدیث کی روشنی میں جو بندہ اپنے رب پر جتنا اعتماد و یقین اور بھروسہ رکھ کر دعا کرے گا، اللہ تعالیٰ اسی

قدر اس کی دعا کو قبول کرے گا۔



جب آپ نے اللہ سے دعا کی تو آپ کے دل میں کئی ایک باتوں کا موجود ہونا ضروری ہے، مثلاً: جب آپ یہ کہتے ہیں ”اے اللہ فلاں چیز مجھے عطا کر دے“ تو اس سے پہلی بات یہ معلوم ہونی کہ آپ اللہ کو جانتے ہیں، جیسی تو آپ نے اُسے پکارا۔ دوسری بات یہ معلوم ہونی کہ آپ کا یہ عقیدہ ہے کہ اللہ سننے پر قادر ہے۔

تیسری بات یہ معلوم ہونی کہ آپ کا یہ بھی یقین ہے کہ وہ آپ کی مشکل کو حل کرنے پر قادر ہے۔ چوتھی بات یہ معلوم ہونی کہ آپ کا یقین ہے کہ آپ کے پکارنے پر اس کی رحمت ضرور آپ کی طرف متوجہ ہوگی۔

پانچویں بات یہ معلوم ہونی کہ آپ کا یہ بھی یقین ہے کہ اس کے سوا کوئی اور میری اس مشکل کو حل کرنے پر قادر نہیں ہے، گویا اللہ کی دربار میں آپ کا دستِ سوال دراز کرنا آپ کے مؤمنِ کامل اور موحدِ کامل ہونے کا صرف ٹائٹل (Title) ہی نہیں بلکہ دیکھنے والوں کیلئے درسِ توحید بھی ہے، یہی فلسفہء دعا ہے۔ اگرچہ یہ واقعہ حدیث میں تو نہیں ہے لیکن سبق کے طور پر اسے بیان کئے دیتا ہوں، کہا جاتا ہے ”کہ ایک ناپینا شخص طویل عرصہ تک مسجد میں آتا رہا اور روزانہ اللہ کی جناب میں گزرگزا کر دعائیں مانگتا رہا

بالآخر گھنٹے دنوں میں، دن ہفتوں میں، ہفتے مہینوں میں اور مہینے سالوں میں بدلتے چلے گئے وہ مسلسل یقین اور اعتماد کے ساتھ دربارِ الہی میں بلاناغہ حاضری دیتا رہا اور گزرگزا کر رہا العالین سے ایک ہی دعا مانگتا رہا کہ ”اے اللہ میری بیٹائی کو نادمے“ لیکن اسے کچھ نہ ملا،

ایک دن دعا کرتے کرتے اس کی آنکھ لگ گئی اور خواب میں کسی کفن والے نے کہا!  
کہ تیرا آنا ہمیں اچھا نہیں لگتا، لہذا کل سے ہمارے دروازے پر نہ آنا!  
لیکن دوسرے دن وہ پھر ہمیشہ کی طرح حاضر ہوا  
اور گزرگزا کر اللہ سے دعا مانگنے لگا، آج اس کی پھر آنکھ لگ گئی،

اس سے کہا گیا کہ ہم نے تمہیں یہاں آنے سے روکا تھا تو پھر کیوں آیا ہے.....؟  
 تو اس نے کہا کہ آج اس لئے حاضر ہوا ہوں تاکہ تجھ سے یہ پوچھ سکوں کہ  
 اگر تیرے در پر نہ آؤں، تو پھر کس کے در پہ جاؤں.....؟

بس یہ کہنا تھا کہ آنکھ کھل گئی اور دیکھا کہ اس کی بنائی لوٹ آئی ہے۔

گویا اللہ نے اس کے اس پختہ عزم اور یقین کی بنا پر اس کی دعا کو قبول فرمایا۔

یہی وجہ ہے کہ رسول اکرم ﷺ کا فرمان ہے کہ جب اللہ سے مانگو تو یہ نہ کہو:

اللهم اغفر لي ان شئت : کہ اے اللہ اگر تو چاہے تو مجھے بخش دے بلکہ یہ کہو:

اللهم اغفر لي : اے اللہ مجھے بخش دے۔

یعنی دعا کرتے وقت اس کی مشیت کی قید نہ لگاؤ اس لئے کہ اسے تو ہر وقت یہ اختیار حاصل ہے جس طرح  
 وہ نہ بخشے پر قادر ہے اسی طرح وہ بخشنے پر قادر ہے۔ لہذا اچھا گمان کر کے اور اچھی امید رکھ کر اس سے مانگا  
 جائے تو وہ ضرور نوازتا ہے۔

جو مانگنے کا طریقہ ہے اس طرح مانگو

در کریم سے بندے کو کیا نہیں ملتا

توسل فی الدعاء

قرآن مجید میں ارشاد باری تعالیٰ ہے :

و اذا سألك عبادي عني فاني قريب

جب آپ سے میرے بندے میرے متعلق سوال کریں کہ

(میں انکے قریب ہوں یا دور تو بتا دینا) بے شک میں قریب ہوں۔

ایک دوسرے مقام پر فرمایا :

نحن اقرب اليه من حبل الوريد

میں بندے کی رگ حیات سے بھی زیادہ اس کے قریب ہوں۔

عموماً ضعیف العقیدہ لوگ مثالیں دیا کرتے ہیں کہ جس طرح مکان کی چھت پر چڑھنے کیلئے تمہیں سٹرھی

کی ضرورت ہو ا کرتی ہے، عدالت میں جانے کیلئے وکیل کی ضرورت پڑتی ہے تو رب سے کچھ مانگنے کیلئے بھی واسطے اور وسیلے کی ضرورت ہوتی ہے۔

مثال درست اور تشبیہ غلط ہے، مکان کی چھت پر چڑھنے کیلئے تمہیں سیڑھی کی ضرورت اس لئے پڑتی ہے کہ چھت ہم سے دور ہے لیکن یہاں تو رحمت پکار پکار کر کہہ رہی ہے کہ میں تمہارے قریب ہوں کبھی مجھے اپنے سے دور نہ سمجھنا۔

حج کے پاس وکیل کی ضرورت اسلئے پڑتی ہے کہ حج مغرور ہے وہ ڈائریکٹ آپ سے بات کرنا پسند نہیں کرتا جبکہ اس کی بے پایاں رحمت کا یہ عالم ہے کہ وہ خود پکار کر کہتا ہے ”هل من مستغفر“ کوئی ہے جو مجھ سے بخشش کا طلب گار ہے تاکہ میں اسے بخش دوں.....، پھر ایسی مہربان اور اقرب ذات کے لیے غیر اللہ کے واسطے اور وسیلے تلاش کرنا اسکی بے پناہ رحمت کا انکار ہے۔

بعض لوگ دعا کرتے وقت اللہ کی ذات کو اس کی مخلوق کے واسطے دیتے ہیں، تجھے رسول کا واسطہ، تجھے حسن و حسین کا واسطہ، تجھے فاطمہ و علی کا واسطہ یا یوں کہتے ہیں ”نبی کے صدقے میری یہ دعا قبول کرنا“ یہ تمام کلمات عقیدہ توحید کے صریحاً خلاف اور شرک پر مبنی ہیں۔

واسطہ اور وسیلہ تو اسے دیا جاتا ہے جو ان شخصیات کی بات ماننے پر مجبور ہو اور ان کی بات ماننے پر قاور نہ ہو جبکہ رب العالمین تو قاور مطلق ہے وہ چاہے تو انبیاء کی بات رد کر دے اور چاہے تو ابلیس کی درخواست قبول کر لے وہ مرضی کا مالک ہے وہ سب سے باز پرس کر سکتا ہے لیکن اُس سے باز پرس کرنے والا کوئی نہیں لہذا وہ تو انبیاء کا محتاج ہے نہ کسی دوسرے بزرگ کا۔

چنانچہ قرآن مجید میں بہت سی دعاؤں کا تذکرہ موجود ہے جو ”اللہم“ سے شروع ہوتی ہیں یا پھر ”ربنا“ اور ”رب“ سے شروع ہوتی ہیں۔ قرآن مجید کا یہ اسلوب بھی ہمیں یہی درس دیتا ہے کہ جب بھی مانگو ڈائریکٹ (Direct) اللہ سے مانگو۔ البتہ اللہ کی ذات کو اللہ کے صفاتی ناموں کا واسطہ دیا جاسکتا ہے۔

مثلاً: آپ یوں دعا کریں کہ ”یا اللہ تجھے تیرے رحمن و رحیم ہونے کا واسطہ مجھے معاف فرمادے“ تو یہ کہنا درست ہے۔

اسی طرح زندہ شخص سے آپ دعا کرا سکتے ہیں کہ آپ نیک آدمی ہیں میرے لئے دعا فرمادیجئے یہ بھی

درست ہے کیوں کہ اس سے عقیدہ توحید میں خلل واقع نہیں ہوتا جب آپ کسی زندہ شخص سے دعا کی درخواست کرتے ہیں وہ آپ کے سامنے بارگاہِ ایزدی میں دستِ دعا راز کر دیتا ہے جسے آپ اپنی آنکھوں سے دیکھتے ہیں کہ میں تو اس کے پاس آیا تھا لیکن اس نے بھی اسی ذات کے آگے ہاتھ اٹھائے ہیں تو معلوم یہ ہوا کہ یہاں سبھی فقیر ہیں غنی تو صرف وہی ہے۔

ہر چیز مسبب سبب سے مانگو

منت سے خوشاں سے ادب سے مانگو

کیوں ہاتھ پھیلاتے ہو غیروں کے آگے

اگر رب کے بندے ہو تو رب سے مانگو

### سجدہ تلاوت

سجدہ تلاوت اس وقت کیا جاتا ہے جب قرآن مجید کی ایسی آیت پڑھی یا سنی جائے جو سجدہ والی ہو۔

قرآن مجید میں ایسی آیات پندرہ ہیں۔ (ابوداؤد)

جن میں سے ایک آیت فقہاء کے نزدیک اختلافی ہے۔

اگر نماز کی حالت میں امام ایسی آیات کی تلاوت کرے تو امام اور مقتدی دونوں یہ سجدہ ادا کریں۔

امام اس آیت کو پڑھنے کے بعد اللہ اکبر کہہ کر سجدہ میں چلا جائے اور صرف ایک سجدہ کر کے دوبارہ قیام میں کھڑا ہو جائے اور قرأت کو وہیں سے شروع کرے جہاں سے چھوڑی تھی، یعنی سورۃ الفاتحہ پڑھنے کی ضرورت نہیں۔

حضرت ابو رافع رضی اللہ عنہ بیان کرتے ہیں کہ میں نے حضرت ابو ہریرہ رضی اللہ عنہ کی اقتداء میں نماز پڑھی انہوں نے نماز میں ”اذا السماء انشقت“ پڑھ کر سجدہ کیا۔

حضرت ابو ہریرہ رضی اللہ عنہ سے جب اس بارے میں پوچھا گیا۔ تو انہوں نے جواب دیا:

سجدت فیہا خلف ابی القاسم رضی اللہ عنہ

فلا ازال اسجد فیہا حتی القاہ - (بخاری، مسلم)

میں نے نبی کریم ﷺ کے پیچھے اسی سورت میں سجدہ کیا لہذا اب میں عمر بھر اس میں سجدہ کرتا رہوں گا۔

### سجدہ تلاوت کی دعا

سَجَدَ وَجْهِي لِلَّذِي خَلَقَهُ وَشَقَّ سَمْعَهُ وَبَصَرَهُ  
بِحَوْلِهِ وَقُوَّتِهِ فَتَبَارَكَ اللَّهُ أَحْسَنُ الْخَالِقِينَ -  
میرے چہرے نے اس ذات کو سجدہ کیا جس نے اسے بنایا  
اور اس کے کان بنائے اس کی آنکھیں بنائیں اور بارگت  
ہے اللہ تعالیٰ جو سب سے بہتر پیدا کرنے والا ہے۔ (مستدرک حاکم)

(۲) سجدہ تلاوت کر لیا جائے تو اجر و ثواب ہے اور اگر کبھی ترک کر دیا جائے تو گناہ لازم نہیں آتا۔  
چنانچہ حضور نبی کریم ﷺ سے اور صحابہ کرام رضی اللہ عنہم سے اس کا اور کرنا اور اس کا ترک دونوں  
ثابت ہیں۔

حضرت ابن عباس رضی اللہ عنہما بیان کرتے ہیں کہ رسول اکرم ﷺ نے ”سورۃ النجم“ میں سجدہ کیا اور  
آپ ﷺ کے ساتھ مسلمانوں، مشرکوں، جنوں اور آدمیوں نے بھی سجدہ کیا۔ (بخاری)  
حضرت زید بن ثابت رضی اللہ عنہ کہتے ہیں کہ میں نے رسول اللہ ﷺ کے سامنے سورۃ النجم پڑھی اور  
سجدہ نہ کیا۔ (بخاری، مسلم)

اس حدیث سے معلوم ہوتا ہے کہ اگر سجدہ تلاوت فرض یا واجب ہو تا تو آپ ﷺ خود بھی  
سجدہ فرماتے اور حضرت زید بن ثابت رضی اللہ عنہ کو بھی سجدہ کرنے کا حکم دیتے خود بھی نہ کرنا اور  
حضرت زید بن ثابت رضی اللہ عنہ کے نہ کرنے پر بھی خاموشی اختیار کرنا سجدہ تلاوت کے ترک کے  
جواز کی دلیل ہے۔

## سجدہ تلاوت کے محل

قرآن مجید میں مذکورہ پندرہ مقامات درج ذیل ہیں :

(۱)	پارہ نمبر ۹	سورہ اعراف	آیت نمبر ۲۰۶	ولہ يسجدون۔
(۲)	پارہ نمبر ۱۳	سورہ رعد	آیت نمبر ۱۵	والأصاٰل۔
(۳)	پارہ نمبر ۱۴	سورہ نحل	آیت نمبر ۵۰	مايؤمرون۔
(۴)	پارہ نمبر ۱۵	سورہ بنی اسرائیل	آیت نمبر ۱۰۹	خشوعاً۔
(۵)	پارہ نمبر ۱۶	سورہ مریم	آیت نمبر ۵۸	وبكِيًا۔
(۶)	پارہ نمبر ۱۷	سورہ حج	آیت نمبر ۱۸	مايشاء۔
(۷)	پارہ نمبر ۱۷	سورہ حج	آیت نمبر ۷۷	تفْلِحُونَ۔
(۸)	پارہ نمبر ۱۹	سورہ فرقان	آیت نمبر ۶۰	نفوراً۔
(۹)	پارہ نمبر ۲۰	سورہ نمل	آیت نمبر ۶۲	العظيم۔
(۱۰)	پارہ نمبر ۲۱	سورہ سجدہ	آیت نمبر ۱۵	لايستكبرون۔
(۱۱)	پارہ نمبر ۲۳	سورہ ص	آیت نمبر ۲۴	واناب۔
(۱۲)	پارہ نمبر ۲۴	سورہ حم سجدہ	آیت نمبر ۳۸	لايسمنون۔
(۱۳)	پارہ نمبر ۲۷	سورہ نجم	آیت نمبر ۶۲	واعبدوا۔
(۱۴)	پارہ نمبر ۳۰	سورہ انشقاق	آیت نمبر ۲۱	لايسجدون۔
(۱۵)	پارہ نمبر ۳۰	سورہ علق	آیت نمبر ۱۹	واسجد واقرب۔



## استجدہ اسمو

نماز میں بھول چوک ہو جانے اور رکعات کی کمی پیشی کی صورت میں سجدہ سو کو شروع رکھا گیا ہے۔ بہت سی مساجد میں ایسے ائمہ کو بھی دیکھا گیا ہے جو اس قسم کے مسائل سے قطعاً آگاہ نہیں ہوتے بلکہ جہاں سجدہ سو کرنے کا محل ہوتا ہے وہاں چھوڑ دیتے ہیں اور جہاں نہیں ہوتا وہاں کر لیتے ہیں۔ درحقیقت اللہ تعالیٰ نے ان دو سجدوں کو نماز میں واقع ہونے والے کسی نقص، کمی، زیادتی، اضافہ اور کسی قسم کے شک کی تلافی کیلئے رکھا ہے۔

مثال کے طور پر کسی شخص نے ظہر کے چار فرضوں کی بجائے دو یا تین رکعتوں پر سلام پھیر دیا یا عصر کے چار فرضوں کی بجائے پانچ پڑھ لئے دونوں صورتوں میں سجدہ سو لازم ہے۔ چنانچہ حدیث پاک میں وارد ہے حضرت عبداللہ بن مسعود رضی اللہ عنہ فرماتے ہیں رسول اکرم ﷺ نے ظہر میں پانچ رکعتیں پڑھا دیں۔

آپ ﷺ سے پوچھا گیا کہ کیا نماز بڑھادی گئی ہے؟

آپ ﷺ نے فرمایا!

ایسی بات نہیں ہے، صحابہ کرام نے عرض کیا:

آپ ﷺ نے پانچ رکعتیں پڑھائی ہیں،

یہ سن کر آپ ﷺ نے دو سجدے کئے۔

اور ایک روایت میں یہ الفاظ بھی ہیں کہ آپ ﷺ نے فرمایا کہ میں تمہاری طرح انسان ہوں ایسے بھولتا ہوں جیسے تم بھولتے ہو۔ پس جب میں بھولا کروں تو مجھے یاد دلایا کرو۔ (بخاری، مسلم)

اس حدیث سے معلوم ہوا کہ اگر نماز میں زیادتی ہو جائے تو وہ بھی سو کے دو سجدوں سے زائل ہو جاتی ہے



## نماز میں سہو کیوں واقع ہوتا ہے ؟

حضرت ابو ہریرہ رضی اللہ عنہ فرماتے ہیں کہ رسول اکرم ﷺ نے فرمایا:  
 ان احدکم اذا قام یصلی جاءہ الشیطنُ فلبس علیہ  
 حتی لا یدری کم صلی فاذا وجد ذالک احدکم  
 فلیسجد سجدةً ین و هو جالس (بخاری، مسلم)  
 کہ جب تم میں سے کوئی شخص نماز پڑھنے کیلئے کھڑا ہوتا ہے  
 تو شیطان اس کے پاس آکر اسے شبہ میں ڈالتا ہے یہاں تک کہ  
 اس کو یاد نہیں رہتا کہ اس نے کتنی رکعتیں پڑھی ہیں پس جب  
 تم میں سے کسی کو ایسی حالت پیش آئے تو بیٹھ کر (سجدہ سہو کے)  
 دو سجدے کرے۔..... (بخاری، مسلم)

## سجدہ سہو سلام سے پہلے یا بعد

سجدہ سہو سلام سے پہلے بھی کیا جاسکتا ہے اور سلام کے بعد بھی دونوں صورتیں مسنون ہیں۔  
 بعض نے نماز میں کمی واقع ہونے کی صورت میں سجدہ سہو کو سلام سے پہلے مسنون جانا اور زیادتی ہو جانے  
 کی صورت میں سلام کے بعد دو سجدوں کے کرنے کو مسنون جانا،  
 لیکن اس مسئلہ پر رسول اللہ ﷺ کی طرف سے کسی قسم کی نص موجود نہیں ہے  
 اور یہ پابندی ایک تکلف سے زیادہ کچھ نہیں اور جن روایات میں زیادتی واقع  
 ہو جانے کی صورت میں سلام کے بعد سجدہ کرنے کا ذکر ہے تو یہ محض اتفاق ہے  
 ورنہ شارع علیہ السلام سے اس قسم کی کوئی تصریح ثابت نہیں ہے۔

اس ضمن میں چند احادیث مبارکہ درج ذیل ہیں :



(۱) حضرت عطاء بن ابی سَعید رضی اللہ عنہ سے بیان کرتے ہیں کہ رسول اکرم ﷺ نے فرمایا کہ جب تم میں سے کسی کو نماز میں شک پیدا ہو کہ تین رکعتیں پڑھی ہیں یا چار تو شک کو دور کرے اور خاص تعداد کا یقین کرے پھر اس یقین کی بنیاد پر نماز مکمل کرے اور سلام سے پہلے دو سجدے کرے۔ اگر اس نے پانچ رکعتیں پڑھی ہو گی تو یہ دو سجدے ان کو چھ بنا دیں گے اور پوری چار پڑھی ہو گی تو یہ سجدے شیطان کی ذلت کا باعث ہوں گے۔

### فائدہ:-

شک ہمیشہ دو چیزوں کے مابین واقع ہوتا ہے۔  
 اگر دو رکعت والی نماز ہے تو اسے دو اور ایک کے درمیان شک ہو گا یا دو اور تین کے درمیان شک ہو گا۔ اسی طرح اگر چار رکعت والی نماز ہے تو اسے تین اور چار کے درمیان شک ہو گا یا چار اور پانچ کے درمیان شک ہو گا اور اگر تین رکعت والی نماز ہے تو اسے دو اور تین رکعت کے درمیان شک ہو گا۔  
 کسی خاص تعداد پر یقین کر لیا جائے، یقین کر لینے کا طریقہ یہ ہے کہ کم تعداد پر فیصلہ کرے کیونکہ جب تین اور چار کے درمیان شک ہو گا تو تین یقینی ہو گا اور چار مشکوک،  
 دو اور تین کے درمیان شک کی صورت میں دو یقینی ہو گا اور تیسرا مشکوک۔ ایک اور دو کے درمیان شک کی صورت میں ایک یقینی ہو گا اور دوسرا مشکوک، لہذا کم تعداد پر فیصلہ کرے ایک رکعت اور پڑھیں اور آخر میں سجدہ سو کریں۔

اس حدیث سے دوسری بات یہ بھی ثابت ہوئی کہ آپ ﷺ نے سلام سے پہلے سجدہ کرنے کا حکم دیا۔  
 (۲) حضرت عبداللہ بن سعید رضی اللہ عنہ بیان کرتے ہیں کہ رسول اکرم ﷺ نے صحابہ کرام رضی اللہ عنہم کو ظہر کی نماز پڑھائی اور دوسری رکعت پر تشہد بیٹھنے کے بجائے کھڑے ہو گئے صحابہ رضی اللہ عنہم بھی آپ ﷺ کے ساتھ کھڑے ہو گئے حتیٰ کہ آپ ﷺ تکمیل نماز تک پہنچ گئے اور صحابہ رضی اللہ عنہم سلام کا انتظار کرنے لگے آپ ﷺ نے بیٹھے بیٹھے تکبیر کسی اور دو سجدے سلام سے پہلے کئے اور پھر سلام پھیرا

(بخاری، مسلم)

## فائدہ:-

اس حدیث سے یہ معلوم ہوتا ہے کہ قعدہ اولیٰ فرض یا واجب نہیں ہے ورنہ اس کے ترک سے وہ رکعت لوٹائی جاتی جب کہ آپ ﷺ نے سجدہ سو تو کئے لیکن نہ رکعت لوٹائی اور نہ ہی قعدہ کو دہرایا دوسری بات یہ معلوم ہوتی کہ اگر نماز کا ایسا عمل رہ جائے جو رکن کا درجہ نہ رکھتا ہو۔ تو اس کے ترک پر صرف دو سجدے کافی ہیں اس عمل کے اعادہ کی ضرورت نہیں۔ تیسری بات سلام سے پہلے سجدہ کرنا ثابت ہوئی۔

(۳)

حضرت مغیرہ بن شعبہ رضی اللہ عنہ بیان کرتے ہیں کہ رسول اکرم ﷺ نے فرمایا کہ جب امام دو رکعتوں کے بعد (بھول کر) کھڑا ہو جائے لیکن ابھی سیدھا کھڑا نہ ہو اور اسے قعدہ یا آجائے تو بیٹھ جائے اور اگر سیدھا کھڑا ہو گیا ہے تو نہ بیٹھے..... اور دو سجدے سو کے کرے۔ (ابوداؤد)

(۴)

حضرت عمران بن حصین رضی اللہ عنہ بیان کرتے ہیں کہ رسول اکرم ﷺ نے عصر کی نماز پڑھائی اور تین رکعتوں پر سلام پھیر دیا اور اپنے گھر تشریف لے گئے، پس ایک شخص جس کا نام ”خرباق“ تھا اور اس کے ہاتھ طویل تھے اس نے کہا:

”اے اللہ کے رسول ﷺ واقعہ یہ ہے (اس نے یہ بات کہہ دی) آپ ﷺ غصہ کی حالت میں چادر گھسیٹتے ہوئے باہر تشریف لائے حتیٰ کہ صحابہ کرام رضی اللہ عنہم کے پاس پہنچ کر اس واقعہ کی تصدیق چاہی سب نے اس کی تصدیق کی تب آپ ﷺ نے ایک رکعت پڑھی پھر سلام پھیرا دو سجدے کئے اور پھر سلام پھیرا۔ (مسلم)

## فائدہ:-

اس حدیث میں سجدہ سو سلام کے بعد کرنا بھی ثابت ہوا۔

(ii)

سلام پھرنے کے بعد اگر امام اور مقتدی گفتگو بھی کر لیں تب بھی پہلی نماز پر رہنا باقی رہے گی اور اس گفتگو کے بعد صرف چھوٹی ہوئی رکعتیں ادا کر کے سجدہ سو کریں مکمل نماز دہرانے کی قطعاً ضرورت نہیں ہے۔

(iii)

سجدہ سو سلام کے بعد کیا گیا ہے، جبکہ ایک رکعت کم پڑھی گئی تھی جس سے ان لوگوں کے

خیال کی نفی ہوتی ہے جو کسی کی صورت میں سجدہ سو کو سلام سے پہلے ادا کرنا ضروری سمجھتے ہیں۔

**سجدہ سو کن کن حالتوں میں کیا جاتا ہے**

(۱) نماز کے کسی رکن کے کم ہو جانے کی صورت میں یا بڑھ جانے کی صورت میں۔

(۲) قعدہ اولیٰ چھوٹ جانے کی صورت میں۔

(۳) تعداد رکعات میں شک پیدا ہو جانے کی صورت میں۔

ان تینوں صورتوں میں رسول اکرم ﷺ سے صریح نص کے ساتھ سجدہ سو ثابت ہے۔

اس کے علاوہ تمام اقسام اجتنادی ہیں۔

نماز میں پڑھی جانے والی دعاؤں پر یا قرأت کی کسی غلطی پر سجدہ سو لازم نہیں آتا۔

جماعت کی صورت میں مقتدی سے اگر کوئی غلطی سرزد ہو تو اس پر سجدہ سو نہیں ہے، البتہ امام کی کسی

غلطی پر مقتدیوں کو بھی سجدہ سو کرنا ہوگا۔

**جب کوئی رکن چھوٹ جائے**

ارکان نماز کے ترک سے وہ رکعت شمار نہیں ہوگی جس رکعت میں رکن چھوٹ گیا ہو۔

مثلاً قیام، رکوع، سجدہ اور قعدہ آخری یہ نماز کے اہم ارکان ہیں اگر رکعت میں رکوع بھول

جانے تو وہ رکعت شمار نہ ہوگی اسی طرح دونوں سجدہ یا کوئی ایک سجدہ بھول جائے تب بھی

رکعت شمار نہ ہوگی اسی طرح قیام اور آخری قعدہ بھول جائے تب بھی وہ رکعت شمار نہیں ہوگی

ایسی صورت میں محض سجدہ سو پر اکتفاء کر لینا اور رکعت نہ دہرانا محتاج دلیل ہے۔

**مثال :-**

اگر کوئی شخص نماز کی کسی رکعت میں قیام سے سیدھا سجدہ میں چلا جاتا ہے اور رکوع کرنا بھول

جاتا ہے اور اسے نماز کے آخر میں یاد آتا ہے کہ اس نے رکوع نہیں کیا ہے، اگر تو اس سے

متصل بعد والی رکعت میں یاد آتا ہے تو جس رکعت کا رکوع چھوٹا ہے اسے شمار ہی نہ کرے اور بعد

والی رکعت کو پہلی کی جگہ شمار کرے اور اسی طرح تمام رکعات پوری کرے اور آخر میں سلام

سے پہلے یا بعد سو کے دو سجدے کرے اور اس کے بعد سلام پھیر دے۔

(۲) اگر کسی کا قیام چھوٹ جاتا ہے اس کا بھی یہی حکم ہے اور اگر ایک سجدہ یا دونوں سجدے چھوٹ جاتے ہیں تب بھی یہ حکم ہے کہ وہ رکعت دہرائے۔

(۳) اگر سلام کے بعد علم ہو کہ اس کا سجدہ چھوٹا ہے تو سلام کے بعد کھڑے ہو کر ایک رکعت ادا کرے پھر سلام کے وقت دو سجدے کرے۔

بعض حضرات نے امام حسن بصری رحمہ اللہ علیہ کے قول پر یہ فتویٰ دیا ہے کہ اگر کسی کا سجدہ چھوٹ جائے تو وہ نماز کے آخر میں تین سجدے کر لے ایک سجدہ وہ جو چھوٹ چکا تھا اور دو سجدے سو کے،

لیکن اس کیلئے شارع علیہ السلام سے کوئی دلیل وارد نہیں ہے۔ جبکہ امام حسن بصری رحمہ اللہ علیہ کا دوسرا قول بھی موجود ہے جس میں انہوں نے فرمایا کہ اگر کوئی شخص لوگوں کے ہجوم کی وجہ سے سجدہ نہ کر سکا ہو تو اسے چاہیے کہ وہ نماز کے آخر میں اس رکعت کو دوبارہ ادا کرے پھر دو سجدے کرے امام حسن بصری رحمہ اللہ علیہ کے یہ دونوں قول بخاری ج ۱ ص ۹۵ پر دیکھے جاسکتے ہیں۔

(۴) امام بخاری رحمہ اللہ علیہ صحیح بخاری میں (اذا لم يتم سجوده) (جب نہ پورے ہوں کسی کے سجدے) یہ باب باندھ کر درج ذیل حدیث لائے ہیں:

حضرت ابو واہلؓ حضرت حذیفہؓ سے بیان کرتے ہیں:

انه رأى رجلاً لا يتم ركوعه ولا سجوده فلما

قضى صلوته قال له حذيفه ما صليت واحسبه

قال لو مت مت علي غير سنة محمد ﷺ

بے شک انہوں نے ایک شخص کو دیکھا جو رکوع اور سجود ٹھیک سے ادا نہیں کر رہا تھا پس جب اس کی نماز ختم ہوئی تو اس سے حضرت حذیفہؓ نے کہا کہ تو نے نماز نہیں پڑھی اور میں یہ گمان کرتا ہوں کہ اگر

تو (اسی نماز پر) مر تو طریقہ محمدی ﷺ سے ہٹ کر مرے گا۔..... (بخاری ج ۱ ص ۱۱۲)

اس حدیث پاک سے یہ اچھی طرح واضح ہو جاتا ہے کہ جس شخص نے رکوع تو کیا لیکن ٹھیک سے نہیں کیا

سجدہ تو کیا لیکن ٹھیک سے نہیں کیا۔ اسے حضرت حذیفہ رضی اللہ عنہ فرماتے ہیں کہ تو نے نماز پڑھی ہی نہیں جس سے واضح ہوتا ہے کہ یہ نماز کے اہم رکن ہیں اسی طرح بخاری شریف کی وہ روایت بھی مد نظر رہنی چاہیے جس میں صحابی رسول ﷺ تین مرتبہ نماز پڑھتا ہے اور تینوں دفعہ رسول اکرم ﷺ سے ایک ہی جملہ فرماتے ہیں کہ جا تو دوبارہ نماز پڑھ، اس لئے کہ تو نے ابھی نماز نہیں پڑھی۔

حالانکہ اس صحابی نے رکوع اور سجدے کو چھوڑا نہیں تھا بلکہ رکوع اور سجدے کا حق ادا نہیں کیا تھا اور آپ ﷺ نے اسے صرف رکوع اور سجدے کا حکم نہیں دیا بلکہ پوری نماز دہرانے کا حکم دیا تھا چونکہ رکوع اور سجدے ہر رکعت کے اہم رکن تھے اس لئے اسے ہر رکعت دوبارہ پڑھنے کا حکم دیا اور امام بخاری رحمہ اللہ علیہ اس حدیث کو جس باب کے تحت لائے ہیں وہ باب بھی بالخصوص قابل توجہ ہے۔

”باب امر النبی ﷺ الذی لا یتم رکوعه بالا عاده“

نبی کریم ﷺ کا نماز لوٹانے کا حکم دینا اس شخص کو جس نے اپنے

رکوع کو پورا نہ کیا)..... (بخاری ج ۱ ص ۱۰۹)

امام بخاری رحمہ اللہ علیہ کے اس باب اور اس کے تحت لائی گئی حدیث کی روشنی میں ہم یہ کہہ سکتے ہیں کہ اگر کسی نمازی سے نماز کے اندر ارکان نماز چھوٹ جائیں، چاہے وہ عمد ہوں، سوا ہوں یا تساہلاً تو اسے نماز کے آخر میں صرف وہی رکن لوٹانا کافی نہیں ہوگا۔ بلکہ سوا چھوٹ جانے کی صورت میں پوری رکعت لوٹانی ہوگی اور اگر عمد یا تساہلاً کوئی رکن چھوٹا ہے تو پوری نماز لوٹانی ہوگی۔ (واللہ اعلم)

## سجدہ شکر

جب کسی مؤمن بندہ کو اللہ کی طرف سے کوئی نعمت حاصل ہوتی ہے یا کوئی مسرت و خوشی میسر آتی ہے تو وہ اپنے مالک کا شکر جالاتے ہوئے سجدہ میں گر جاتا ہے اسی سجدہ کا نام سجدہ شکر ہے یہ ایک مشروع عمل ہے چنانچہ رسول اکرم ﷺ کے بارہ میں حضرت ابو بکر رضی اللہ عنہ بیان کرتے ہیں کہ رسول اکرم ﷺ کو جب بھی کوئی مسرت و شادمانی حاصل ہوتی آپ ﷺ فوراً سجدہ شکر جالاتے۔..... (ترمذی، ابوداؤد)

(۲) حضرت جعفر رضی اللہ عنہ کہتے ہیں کہ

رسول اکرم ﷺ نے ایک کوتاہ قد شخص کو دیکھا  
 تو آپ ﷺ اللہ کا شکر ادا کرنے کیلئے سر بسجود ہوئے۔  
 (یہ سجدہ گویا شکرانے کے طور پر تھا کہ اے اللہ تیرا شکر ہے تو نے ہمیں اس عیب سے پاک رکھا)  
 (مشکوٰۃ)

### چند ضمنی اعتراضات کے ضمنی جوابات

اعتراض نمبر ۱:-

www.KitaboSunnat.com

آپ ﷺ نے فرمایا: نماز میں کچھ اضافہ ہو یا کمی

سہو کے دو سجدے انہیں کفایت کرتے ہیں۔ (مسلم) لہذا صرف سجدوں پر اکتفا لیا جائے۔

جواب:-

اس حدیث کا عموم اگرچہ اسی مفہوم کا متقاضی ہے جسے اعتراض میں ظاہر کیا گیا ہے، لیکن یہ  
 مفہوم اس وقت کارگر ہو سکتا تھا جب اس کے عموم کو کوئی شرعی قرینہ خاص کرنے والا نہ  
 ہوتا۔ چنانچہ احادیث میں یہ صراحت بیان ہو چکی ہے کہ آپ ﷺ نے کمی ہو جانے کی صورت  
 میں پہلے وہ رکعتیں ادا کیں پھر سہو کے دو سجدے کئے جس سے یہ ثابت ہوتا ہے کہ ارکان میں کمی کو  
 مطلق سہو کے دو سجدے کفایت نہیں کرتے۔

البتہ اضافہ کیلئے مطلق سہو کے دو سجدے کافی ہیں جیسا کہ بخاری اور مسلم میں حدیث وارد ہے کہ آپ ﷺ  
 نے ظہر کی پانچ رکعتیں پڑھا دیں تو معلوم ہونے پر آپ ﷺ نے دو سجدے ادا کئے۔

اعتراض نمبر ۲:-

حدیث میں یہ تو صراحت ملتی ہے کہ رکعت چھوٹ جانے پر آپ ﷺ نے رکعت دہرائی لیکن  
 یہ کہیں صراحت نہیں ملتی کہ آپ ﷺ نے رکوع یا سجدہ چھوٹ جانے پر بھی رکعت دہرائی ہو

جواب:-

جیسا کہ گزشتہ صفحات میں یہ بات صراحتاً بیان ہو چکی ہے کہ رکوع، سجدہ، قیام اور قعدہ آخری یہ تمام  
 ارکان نماز میں سے ہے اور امام بخاری رحمہ اللہ علیہ نے رکوع اور سجدہ مکمل نہ ہونے پر نماز کے اعادہ کا باب

بانہو ہے۔

(۲) جب رکعت کو آپ ﷺ نے رکن تسلیم کر لیا تو مسئلہ آسان ہو گیا اس لئے کہ رکعت خود کوئی چیز نہیں ہے۔ رکعت = قیام + رکوع + قومہ + دو سجدے + آخری قعدہ۔

کم سے کم نماز ایک رکعت ہے جس طرح اہل حدیث حضرات ایک رکعت وتر بھی پڑھا کرتے ہیں اور اس رکعت میں مذکورہ ارکان شامل ہوتے ہیں ان میں سے کوئی بھی چیز چھوٹے گی تو رکعت مکمل نہیں ہوگی جب رکعت مکمل نہ ہوئی تو نماز بھی مکمل نہ ہوئی۔

نماز کی عدم تکمیل جس وجہ سے ہے جب تک وہ وجہ دور نہ کی جائے گی، نماز نہیں ہوگی۔

لہذا رکوع، سجدہ، قیام، آخری قعدہ ان میں سے کوئی بھی چیز چھوٹ جائے اور وہ اپنے محل میں یاد آجائے تو اسے ادا کر لینا کافی ہے۔

اور اگر اپنے محل کے بعد اور کسی رکعت میں یاد آئے یا سلام پھرنے کے بعد یاد آئے تو وہ رکعت شمار نہیں ہوگی، پہلے وہ رکعت ادا کی جائے گی پھر سو کے دو سجدے ادا کئے جائیں گے تب نماز مکمل ہوگی۔

اعتراض نمبر ۳:-

آخری قعدہ کو نماز کا رکن مانا گیا ہے تو قعدہ اولیٰ کو رکن تسلیم کیوں نہیں کیا جاسکتا.....؟

جواب :-

(۱) اس کی دو جوہات ہیں پہلی وجہ یہ ہے کہ رسول اکرم ﷺ سے یہ ثابت ہے کہ قعدہ اولیٰ کے چھوٹ جانے پر آپ ﷺ نے اسے دوبارہ ادا نہیں فرمایا بلکہ صرف سو کے دو سجدوں پر اکتفا کیا، اگر یہ رکن ہوتا تو آپ اسے ضرور ادا فرماتے۔

(۲) نماز کی کم سے کم مقدار ایک رکعت ہے اور اس میں صرف قعدہ آخری کو مشروع رکھا گیا ہے جبکہ قعدہ اولیٰ کو ساقط کر دیا گیا ہے۔ اس سقوط سے بھی یہی واضح ہوتا ہے کہ اگر قعدہ اولیٰ رکن ہوتا تو یہ نماز کی کم سے کم مقدار میں ضرور شامل ہوتا۔



## خواتین کا طریقہ نماز

عام طور پر دین سے ناواقفیت کی وجہ سے خواتین کے طریقہ نماز کو مردوں سے مختلف (Different) سمجھا جاتا ہے جب کہ شارع علیہ السلام سے اس قسم کا کوئی بھی حکم یا عمل صحت کے ساتھ قطعاً ثابت نہیں ہے۔ ارکان اسلام میں سے ہر عبادت کا طریقہ مرد و عورت کیلئے یکساں طور پر نافذ کیا گیا ہے۔ تمام عبادت میں کسی طریقہ عبادت کے ماتن مرد اور عورت کے لیے کسی قسم کا کوئی فرق روا نہیں رکھا گیا۔ مثلاً حج کا طریقہ کیجئے :

- طواف کہاں سے کہاں تک کرنا ہے..... ؟  
 صفا، مردہ کی سعی کہاں سے کہاں تک کرنی ہے..... ؟  
 منیٰ میں کتنے دن قیام کرنا ہے..... ؟  
 عرفات میں کب جانا ہے اور کب تک رکنا ہے..... ؟  
 وہاں سے مزدلفہ کب لوٹنا ہے..... ؟

علیٰ هذا القیاس عورت کیلئے بھی وہی حکم ہے جو مرد کیلئے ہے۔ البتہ لباس میں ضرور فرق رکھا گیا ہے، لیکن طریقہ عبادت میں کوئی فرق نہیں رکھا گیا۔  
 (۲) روزہ کو لیجئے :

- سحری کب کرنی ہے اور افطاری کب کرنی ہے..... ؟  
 کن چیزوں سے روزہ ٹوٹتا ہے اور کن چیزوں سے نہیں ٹوٹتا ؟  
 مرد اور عورت میں کوئی فرق نہیں رکھا گیا۔

(۳) زکوٰۃ کو لیجئے :

- زکوٰۃ کیا ہے، اس کا نصاب کیا ہے ؟  
 کس مال پر فرض ہے اور کتنی مقدار میں دینی ہے ؟  
 اس کے طریقہ عبادت میں مرد و عورت میں کوئی فرق نہیں کیا گیا۔

(۴) نماز کو لیجئے :



نماز کے طریقہ عداوتیگی میں اور طریقہ وضو میں، نواقص وضو میں، تعداد رکعات میں، تعیین قبلہ میں، تعیین اوقات میں اور بیعت نماز میں شریعت نے مرد و عورت کے درمیان کوئی فرق نہیں رکھا۔ اس لئے کہ رسول اکرم ﷺ صرف عورتوں کے نبی تھے اور نہ صرف مردوں کے، بلکہ آپ ﷺ جس طرح مردوں کی طرف پیغمبر بنا کر بھیجے گئے تھے اسی طرح عورتوں کی طرف بھی آپ ﷺ ہی مبعوث تھے۔ آپ ﷺ کا یہ حکم:

صلوا کما رایتمونی اصلی

کہ تم نماز اس طرح پڑھو جس طرح

تم نے مجھے نماز پڑھتے ہوئے دیکھا ہے۔

اس حکم کی مخاطب پوری امت مسلمہ ہے جس میں خواتین اور مرد دونوں شامل ہیں۔

اس کی تائید اس حکم کے سیاق و سباق سے ہو جاتی ہے۔

چنانچہ حضرت مالک بن حویرث رضی اللہ عنہ فرماتے ہیں کہ ہم ایک جیسی عمر کے کچھ لوگ نبی کریم ﷺ کی خدمت میں رہے ایک دن آپ ﷺ نے شفقت، محبت اور نرمی کے طور پر ہم سے ہمارے اہل خانہ کے بارے میں پوچھا ہم نے آپ ﷺ کو گواہ کیا پس آپ ﷺ نے فرمایا:

ارْجِعُوا إِلَىٰ أَهْلِكُمْ فَأَقِيمُوا فِيهِمْ وَعَلِّمُوهُمْ وَمُرُوهُمْ

اپنے اہل خانہ کی طرف لوٹ جاؤ اور انہیں میں رہتے ہوئے انہیں

تعلیم دو اور اچھی باتوں کا حکم کرو.....

اور کچھ ایسی باتوں کا بھی آپ ﷺ نے ذکر کیا جنہیں میں یاد نہیں رکھ سکا

یا کچھ یاد رکھ سکا ہوں اور پھر فرمایا کہ تم نماز اسی طرح پڑھو جس طرح

تم نے مجھے پڑھتے ہوئے دیکھا ہے جب وقت ہو جائے تم میں سے ایک

اذان کہہ دے اور تم میں کوئی بڑا امام بن جائے۔

(بخاری کتاب الاذان ج ۱ ص ۸۸)

اس حدیث پر غور فرمائیں کہ ان میں نوجوانوں کو جب آپ ﷺ نے اپنے خاندان والوں کی طرف لوٹ

جانے کا حکم دیا تو انہیں یہ ہدایت فرمائی کہ ان میں رہتے ہوئے انہیں اچھی تعلیم اور اچھے اخلاق سکھاتے رہو، لیکن جب نماز سکھانے کی بات آئی تو آپ ﷺ نے فرمایا کہ جس طرح تم مجھے نماز پڑھتا دیکھ کر جا رہے ہو اسی طرح پڑھتے رہنا یہ حکم بغیر کسی ایہام کے صریح اور تسلی بخش حکم ہے اس لئے کہ اہل خاندان میں صرف مرد ہی تو نہیں ہوتے بلکہ عورتیں بھی اہل خاندان کا ایک اہم حصہ ہوتی ہیں اور اگر خواتین کا طریقہ نماز مختلف ہو تا تو آپ ﷺ ان میں نوجوانوں کو یہ طریقہ اس امتیاز کے ساتھ بتاتے کہ جس طرح تم نے مجھے دیکھا ہے یہ مردوں کا طریقہ نماز ہے اور عورتوں کا طریقہ نماز اس سے مختلف ہے۔

آپ ﷺ کا امتیازی حکم صادر نہ فرمانا اور تمام اہل خاندان کیلئے عمومی طور پر ایک ہی حکم صادر فرمانا اس بات کی دلیل ہے کہ مسلمان چاہے مرد ہو یا عورت اگر وہ اپنی نماز اور دیگر عبادات کا اللہ سے صلہ چاہتے ہیں تو ان دونوں پر رسول اکرم ﷺ کے طریقہ و بندگی کو اپنانا لازم ہوگا۔

بہورت دیگر عمل، محنت اور وقت کا ضیاع ہے۔

البتہ بعض مسائل جو خواتین و حضرات میں امتیازی تھے، شارع علیہ السلام نے ان مسائل میں اپنی زبان مبارک سے اس امتیاز کو واضح فرمادیا ہے۔

### وہ امور جن میں عورت مردوں سے مختلف ہے

- (۱) نماز میں عورت کے ٹخنے بنگے نہ ہوں۔ (ابوداؤد ج ۱ ص ۹۳ عن ام سلمہ رضی اللہ عنہا)
- (۲) نماز میں عورت کا سر کھلا نہ ہو۔ (ابوداؤد ج ۱ ص ۹۳)
- (۳) مرد کا سر اگر رنگا ہو تو کوئی حرج نہیں۔ (بخاری ج ۱ ص ۵۳ من جلد تیس)
- (۴) عورت مردوں کی امامت نہیں کر سکتی۔ (مخلفی ابن حزم ج ۳ ص ۱۳۶، ۱۳۵ عن علی رضی اللہ عنہ)
- (۵) مرد عورت کی امامت کر سکتا ہے۔ (مخلفی ابن حزم ج ۳ ص ۱۳۶، ۱۳۵ عن علی رضی اللہ عنہ)
- (۶) امام کے بھولنے پر عورت تالی جائے اور مرد سبحان اللہ کہے۔ (مسلم ج ۱ ص ۱۸۰ عن ابی ہریرہ رضی اللہ عنہ)
- (۷) اگر عورت عورتوں کی امامت کرے تو وہ صف کے وسط میں کھڑی ہوگی آگے نہیں۔

(تہذیبی ج ۳ ص ۱۳۱)

(۸) مشترکہ جماعت میں مردوں کی صفیں آگے ہوں گی

اور خواتین کی سب سے پیچھے۔ ..... (مسلم ج ۱ ص ۱۸۲)

(۹) عورت نہ اذان دے سکتی ہے اور نہ مردوں

کی جماعت میں تکبیر کہہ سکتی ہے۔ ..... (مخفی ابن حزم ج ۲ ص ۱۶۹)

البتہ عورتوں تک محدود ہو کر ایسا کر سکتی ہے۔

(۱۰) سجدہ سے اٹھتے وقت مرد پہلے اٹھیں اور خواتین بعد میں۔ ..... (بخاری ج ۱ ص ۵۲)

(۱۱) مسجد سے باہر جاتے وقت خواتین پہلے جائیں اور مرد بعد میں۔ ..... (ابوداؤد ج ۱ ص ۱۲۹)

(۱۲) ایام ماہانہ میں نمازیں عورت پر معاف ہیں وہ قضاء نہ کریں۔ ..... (بخاری ج ۱ ص ۳۶)

(۱۳) مرد صف میں اکیلا کھڑا نہیں ہو سکتا۔ ..... (بلوغ المرام)

(۱۴) عورت اگر تنہا ہے تو وہ اکیلی کھڑی ہو سکتی ہے۔ ..... (بخاری ج ۱ ص ۱۰۱)

(۱۵) اگر دو آدمی آپس میں جماعت کرائیں تو مقتدی دائیں جانب کھڑا ہوگا (بخاری ج ۱ ص ۱۰۱)

(۱۶) اگر مرد و عورت جماعت کرائیں تو عورت ساتھ نہیں

بلکہ پیچھے کھڑی ہوگی۔ ..... (بخاری ج ۱ ص ۱۰۱)

(۱۷) مرد پر فرض نمازوں کیلئے اگر کوئی عذر مانع نہ ہو تو مسجد میں

آنا فرض ہے۔ ..... (بخاری ج ۱ ص ۸۹ مسلم ج ۱ ص ۲۳۲)

(۱۸) عورت پر مسجد میں آنا فرض نہیں ہے بلکہ گھر زیادہ بہتر ہے (ابوداؤد ج ۱ ص ۸۳)

(۱۹) مرد مسجد میں آتے وقت خوشبو استعمال کر سکتے ہیں

جب کہ خواتین ہرگز نہیں کر سکتیں۔ ..... (مسلم ج ۱ ص ۱۸۳ عن زینب)

(۲۰) مردوں پر جمعہ فرض ہے، جبکہ خواتین کو رخصت ہے۔ ..... (ابوداؤد ج ۱ ص ۱۵۳)

جہاں جہاں تفریق تھی شریعت نے واضح فرمادی اور اگر نماز کے طریقہ عداوتیگی میں فرق

ہوتا تو شریعت اسے بھی ضرور واضح فرماتی تمام امتیازی مقامات کو واضح فرمانا اور نماز ادا کرنے کے طریقہ

میں مرد اور عورت کے درمیان کوئی تفریق نہ کرنا بلکہ اسے ایک ہی حکم سے یوں واضح فرمانا کہ تم نماز اس

طرح پڑھو جس طرح تم نے مجھے دیکھا ہے، یہ حکم ”مردوزن کی نماز“ میں تفریق کو ختم کرتا ہے، لہذا عورتیں بھی اسی طرح نماز پڑھیں جو طریقہ رسول اکرم ﷺ کا رہا ہے، جسے ہم اس کتاب میں اچھی طرح واضح کر چکے ہیں۔

بعض روایات میں عورتوں کا زمین سے چپک کر سجدہ کرنے کا جو ذکر آیا ہے وہ روایات سند کے اعتبار سے ضعیف اور ناقابل اعتماد ہیں۔

**نوٹ:-**

اس مسئلہ پر اگر تفصیلی معلومات درکار ہوں تو ہمہ دہ کی کتاب ”مردوزن کی نماز“ کا مطالعہ ان شاء اللہ مفید ثابت ہو گا۔

### نماز میں جائز امور کا بیان

- (۱) نماز میں اگر خشوع و خضوع کی بناء پر آنکھیں بند کر لی جائیں تو جائز ہے۔
- (۲) امام کی کسی غلطی پر مقتدی اسے لقمہ دے سکتا ہے۔..... (ابوداؤد)
- (۳) فرش کے گرم ہونے یا دیگر عذر کی بناء پر کپڑے یا پگڑی کے کسی حصہ پر سجدہ کیا جاسکتا ہے۔..... (مسند احمد)
- (۴) نماز میں خشیتِ الہی کے سبب رونا جائز ہے۔..... (ابوداؤد، نسائی، ترمذی)
- (۵) خروا سجداً و بکیاً: وہ روتے ہوئے سجدہ میں گر جاتے ہیں۔..... (القرآن)
- (۵) نماز کی حالت میں کسی موذی جانور (سانپ، بگھو وغیرہ) کو مارا جاسکتا ہے (ابوداؤد، ترمذی، نسائی)
- (۶) نقلی نماز میں کسی کو اطلاع کے طور پر کھٹکھارنا جائز ہے۔
- حضرت علی رضی اللہ عنہ سے روایت ہے کہ میں ایک خاص گھڑی میں نبی کریم ﷺ کی خدمت میں حاضر ہوا کرتا تھا میں اجازت طلب کرتا آپ ﷺ اگر نماز میں ہوتے تو کھٹکھار دیتے اور میں اندر داخل ہو جاتا اور اگر آپ ﷺ فارغ ہوتے تو وہ (اپنی زبان سے) اجازت دیتے۔ (نسائی)
- (۷) نماز میں ہاتھ کے اشارے سے سلام کا جواب دیا جاسکتا ہے۔..... (ترمذی، ابوداؤد، مسلم)

- (۸) مقتدی خواتین امام کی کسی غلطی پر اسے مطلع کرنے کے لئے تالی جاسکتی ہیں۔ (ابوداؤد، نسائی)
- (۹) نماز میں کسی ضرورت کے تحت انسانی پچے کو اٹھایا جاسکتا ہے رکوع اور سجدہ کے وقت پچے کو ہٹھا لینا اور قیام کی حالت میں اسے اٹھالینا دونوں جائز ہیں۔ ..... (مسلم، نسائی)
- (۱۰) ضرورت کے تحت ہتھ پر ضرورت نماز میں آگے پیچھے دائیں اور بائیں چلا جاسکتا ہے۔

حضرت عائشہ رضی اللہ عنہا فرماتی ہیں آپ ﷺ گھر کے اندر دروازہ بند کر کے نماز پڑھ رہے تھے میں دروازے پر آئی تو آپ ﷺ نے نماز کی حالت میں دروازے تک چل کر دروازہ کھولا اور اپنی جگہ واپس نماز میں مصروف ہو گئے۔ ..... (ابوداؤد، نسائی)

### نوٹ :-

- دروازہ اگر دائیں، بائیں یا سامنے کی طرف ہو تو ایسا کیا جاسکتا ہے اگر پیچھے کی طرف ہو تو قبلے کو پیٹھ کر کے نہیں کھولا جاسکتا۔ ..... (دارقطنی)
- (۱۱) دل میں اگر طرح طرح کے وسوسے اور خیالات آنے لگیں تو اس سے نماز باطل نہیں ہوتی۔ چونکہ خیالات اور وسوسوں کے آنے میں انسان بے بس ہے جیسا کہ حدیث پاک میں وارد ہے کہ جب اذان ہوتی ہے تو شیطان بھاگتا ہے اور جب اذان ہو جاتی ہے تو پھر پلٹ کر واپس آتا ہے اور انسان کے دل میں طرح طرح کے خیالات لاتا ہے اور اسی بنیاد پر انسان نماز میں بھول بھی جاتا ہے۔ ..... (بخاری، مسلم)
- (۱۲) ضرورت کے تحت حالت نماز میں سجدہ کی جگہ پر پھونک ماری جاسکتی ہے (ابوداؤد، ترمذی، نسائی) بلا ضرورت پھونک مارتا درست نہیں ہے کیونکہ سجدہ کی وجہ سے خاک آلود پیشانیوں اللہ کو بہت بھاتی ہیں۔ ..... (مسند احمد)
- (۱۳) حالت نماز میں سامنے یا دائیں بائیں نظر اٹھ جائے اور چہرہ نہ گھومے تو کوئی حرج نہیں ہے صحابہ کرام کہتے ہیں کہ ہم اس وقت تک سجدہ نہ کرتے تھے جب تک کہ رسول اللہ ﷺ کو سجدہ کی حالت میں نہ دیکھ لیتے۔

ظاہر ہے وہ نظریں آگے کی طرف اٹھاتے ہوئے جہی رسول اللہ ﷺ نظر آتے تھے حضرت

ابو بکر صدیق رضی اللہ عنہ کی امامت کے وقت آپ ﷺ کا اپنی کھڑکی تک تشریف لانا پردہ اٹھا کر دیکھنا اور صحابہ کرام کا اس طرف گردن گھمائے بغیر التفات کرنا اس کے جواز کی دلیل ہے۔

البتہ بلا ضرورت اور عادتاً ایسا کرنا درست نہیں ہے۔..... (بخاری)

(۱۳) ننگے سر یا کپڑے کے ساتھ نماز پڑھنا جائز ہے اسی طرح پاک اور صاف جوتے پہن کر بھی نماز پڑھنا جائز ہے۔

**نوٹ:**۔ ان دونوں باتوں کی تفصیل اسی کتاب کے باب نمبر ۳ میں دیکھی جاسکتی ہے۔

### نماز میں ناجائز امور کا بیان

- (۱) آسمان کی طرف دیکھنا حالت نماز میں جائز نہیں ہے۔
- رسول اکرم ﷺ نے فرمایا کچھ لوگ اپنی نگاہیں نماز میں آسمان کی طرف اٹھاتے ہیں انہیں بعض آجانا چاہیے کہیں ایسا نہ ہو کہ ان کی نگاہیں اُچک لی جائیں۔ (مسلم، نسائی)
- (۲) پیشاب اور پاخانہ کو روک کر نماز پڑھنا درست نہیں ہے۔ (مسلم، ابوداؤد)
- (۳) نماز میں سر پر ڈالے ہوئے کپڑے یا کندھے پر ڈالے ہوئے کپڑے کو لپیٹے بغیر اوپر سے نیچے کی جانب اُسکے دونوں سروں کو لٹکا دینا سادل کہلاتا ہے اور یہ منع ہے۔ (ترمذی، نسائی، ابوداؤد)
- (۴) پورے منہ پر کپڑا لپیٹ کر ڈالنا باندھ لینا جائز نہیں ہے۔..... (ترمذی، ابوداؤد، نسائی)
- (۵) ایک ہاتھ کی انگلیوں کو دوسرے ہاتھ کی انگلیوں میں ڈالنا جائز نہیں ہے اور اس کا اطلاق اس وقت سے ہو جاتا ہے جب وہ مسجد میں داخل ہوتا ہے اور اس وقت تک رہتا ہے جب تک وہ مسجد سے خارج نہیں ہو جاتا۔..... (مسند احمد)
- (۶) خواتین یا بچے رکھنے والے مردوں کا پیچھے سے جوڑ لہنا لینا جائز نہیں ہے۔ (مسلم، ترمذی، ابوداؤد)
- (۷) حضرت ابو ہریرہ رضی اللہ عنہ بیان کرتے ہیں نبی کریم ﷺ نے کمر پر ہاتھ رکھنے سے منع فرمایا۔ (ابوداؤد)
- (۸) اپنے لباس بدن یا بالوں سے کھیلتے رہنا جائز نہیں ہے۔..... (بخاری، مسلم)

- (۹) نیند اور غنودگی کی حالت میں نماز پڑھنا جائز نہیں۔ ..... (بخاری، مسلم)
- (۱۰) نماز میں اپنے سامنے یادائیں جانب تھوکن منع ہے، اگر ایسا کرنا ضروری ہو تو اپنے کپڑے کے پلو میں یا فرش کے کچے ہونے کی صورت میں اپنے پاؤں کے نیچے تھوک سکتا ہے۔ (بخاری، مسلم)
- (۱۱) اپنی طرف متوجہ کرنے والی اور نماز کی یکسوئی کو توڑ دینے والی کوئی چیز سامنے رکھ کر نماز نہیں پڑھنی چاہیے۔ ..... (بخاری)

### نماز کو باطل کرنے والے امور

- (۱) دکھاوے اور ریاکاری کے طور پر نماز کا پڑھنا نماز کو باطل کر دیتا ہے۔  
کیونکہ اللہ رب العالمین کا ارشاد ہے :

فاسجدوا لله واعبدوا

پس اللہ کیلئے سجدہ کرو اور اسی کیلئے

عبادت کرو۔ ..... (القرآن)

- (۲) ایسا عمل جس کے کرنے سے دیکھنے والے کو یہ گمان ہو کہ یہ نماز نہیں پڑھ رہا۔ (نووی)
- (۳) سنت نبوی ﷺ کے خلاف نماز ادا کرنا کیونکہ آپ ﷺ کا فرمان ہے نماز اس طرح پڑھو جس طرح تم نے مجھے دیکھا ہے اس امر سے یہ واضح ہو جاتا ہے کہ امت مسلمہ پر نماز کی ادائیگی اسی طرح فرض ہے جس طرح جناب محمد رسول اللہ ﷺ نے ادا کی۔ ..... (بخاری)
- (۴) نماز کے کسی اہم رکن (قیام، رکوع، سجدہ، قعدہ آخری اور فاتحہ وغیرہ) کا چھوٹ جانا۔ (بخاری)
- (۵) جس شخص نے ان اراکین کو ٹھیک سے ادا نہیں کیا تھا اسے رسول اکرم ﷺ نے تین بار نماز لوٹانے کا حکم دیا اور ان الفاظ سے حکم دیا کہ ”دوبارہ نماز پڑھ تو نے ابھی نماز نہیں پڑھی“ اس حکم سے معلوم ہوتا ہے کہ تمام ارکان کا اہتمام کے ساتھ ادا کرنا اور عین سنت نبوی ﷺ کے مطابق ادا کرنا لازم ہے۔ ..... (بخاری)

- (۵) نماز میں عمدًا بول پڑنا نماز کو باطل کر دیتا ہے۔..... (بخاری، مسلم، ترمذی)
- (۶) کھانا پینا اور ہنستا بھی نماز کو باطل کر دیتا ہے۔

## نمازِ جنازہ اور اس کے مسائل

رسول اکرم ﷺ نے ایک مسلمان کے دوسرے مسلمان پر جو چھ حقوق بیان فرمائے ہیں، ان میں سے ایک ”جنازہ“ ہے۔


ہر مسلمان کا یہ حق ہے کہ جب وہ مرے تو دوسرے مسلمان اسلامی طریقے سے اس کے کفن و دفن کا انتظام کر کے اس کی نمازِ جنازہ پڑھیں۔

(۲) رسول اکرم ﷺ نے فرمایا مرنے والا زندوں کی کسی چیز کا اس قدر محتاج نہیں ہوتا جتنا وہ ان کی دعاؤں کا محتاج ہوتا ہے۔

اس حدیث سے معلوم ہوا کہ جنازے میں مرنے والے کیلئے نہایت اخلاص کے ساتھ دعائیں کی جائیں۔

(۳) رسول اکرم ﷺ جنازے میں پڑھی جانے والی دعاؤں کو اس قدر اہتمام اور اخلاص کے ساتھ پڑھتے کہ صحابہ کرام رضی اللہ عنہم پر رقت طاری ہو جاتی اور ان دعاؤں کے سانسے دنیا اور دنیا کی تمام نعمتیں حقیر اور بے قیمت ہو جایا کرتی تھیں۔

چنانچہ حدیث پاک میں وارد ہے، رسول اکرم ﷺ نے جنازے کی نماز پڑھائی، اس میں اس قدر اخلاص کے ساتھ دعائیں کیں کہ پیچھے کھڑے ہوئے صحابی عوف بن مالکؓ یہ تمنا کرنے لگے ”کاش اس میت کی جگہ میری میت ہوتی اور رسول اکرم ﷺ یہ دعائیں میرے لئے کرتے“





## احکام میت

- (۱) قریب المرگ شخص کو لوالہ الا اللہ کی تلقین کریں..... (مسلم)
- (۲) مریض یا میت کے پاس جا کر اچھی بات کی جائے کیونکہ فرشتے اس پر امین کہتے ہیں (مسلم)
- (۳) جان نکلنے کے بعد میت کی آنکھیں بند کر دیں اور چادر سے میت کو ڈھانپ دیں۔ (بخاری)
- (۴) میت اگر مقروض ہے تو جس قدر جلد ممکن ہو اس کا قرض ادا کیا جائے۔ (ابن ماجہ)
- (۵) بیری کے پتوں کو پانی میں جوش دے کر میت کو غسل دیں اور تین یا پانچ مرتبہ پانی بہایا جائے  
داہنے اعضاء پہلے دھوئے جائیں، شمالی کے لئے ابداً وضو سے کریں
- آخری مرتبہ پانی میں کافور بھی ڈالیں..... (بخاری۔ مسلم)
- (۶) خاوند بیوی کو اور بیوی خاوند کو غسل دے سکتی ہے۔ (دارقطنی، نسائی، بیہقی، ابن ماجہ)
- (۷) غسل دینے والا اگر میت میں کوئی عیب دیکھے تو اسے بیان نہ کرے۔ (بیہقی)
- (۸) مرد کو تین سفید سوئی کپڑوں میں کفن دیں۔ (ابوداؤد، بخاری)
- (۹) عورت کو پانچ کپڑوں میں کفن دیں، ان میں سے ایک کپڑے کو  
دوپٹے کی طرح اڑھادیں
- (بخاری، مسلم)
- (۱۰) نماز جنازہ کے سری اور بھری دونوں طریقے مسنون ہیں (مشکوٰۃ)
- (۱۱) نماز جنازہ مسجد کے اندر اور باہر دونوں جگہ مسنون ہے (بخاری، مسلم)
- (۱۲) جنازے میں سورۃ فاتحہ ضرور پڑھیں ورنہ نماز جنازہ ادا نہ ہوگی (بخاری)
- (۱۳) جنازے میں درود ابراہیمی اور مسنون دعائیں پڑھیں۔ ہر دعاً خلاص کے ساتھ پڑھیں۔

## ﴿ تدفین ﴾

- (۱) قبر اچھی، فراخ اور گہری بنائی جائے۔..... (ترمذی، نسائی، ابوداؤد)
- (۲) قبر ایک بالشت سے زیادہ اونچی نہ بنائی جائے۔..... (ابن حبان)
- (۳) قبر کے اندر سے کھدائی کے وقت جو مٹی نکلی ہے اس سے زیادہ مٹی اوپر نہ ڈالی جائے، قبر کو پکانہ کیا جائے۔ اور نہ اس پر عمارت بنائی جائے اور نہ ہی اس پر کچھ لکھا جائے۔..... (مسلم، ترمذی، نسائی)
- (۴) سورج کے طلوع کے وقت، غروب کے وقت اور زوال کے وقت نہ تو جنازہ پڑھیں اور نہ ہی دفن کریں۔..... (مسلم)
- (۵) قبروں پر مسجدیں بنانا اور چراغ جلانا حرام ہے۔ اللہ کے رسول ﷺ نے ایسے افعال پر لعنت فرمائی ہے۔..... (ترمذی)
- (۶) ضرور ہر ایک قبر میں ایک سے زیادہ پتیلیں بھی دفن کی جاسکتی ہیں۔..... (بخاری)
- (۷) دفن کے بعد کچھ دیر وہاں رکھیں اور ہاتھ اٹھا کر میت کی ثنات قدمی کی دعا کریں۔ (ابوداؤد)

## ﴿ نمازِ جنازہ کا طریقہ ﴾

- لباس اور وضو وغیرہ کی وہی شرائط ہیں جو دیگر نمازوں کیلئے ہیں میت کو سامنے اس طرح رکھا جائے کہ میت امام اور قبلے کے درمیان ہو اور اس کا سر ہاندائیں طرف ہو۔ (مسند احمد)
- (۲) اگر میت مسلمان مرد کی ہو تو امام اس کے سر کے مقابل کھڑا ہو اور اگر میت کسی مسلمان عورت کی ہو تو امام اس کے وسط کے مقابل کھڑا ہو۔ (بخاری، مسلم)
- (۳) امام کے پیچھے دیگر مقتدی صف بنا کر کھڑے ہو جائیں۔ (بخاری، مسلم)

نوٹ:- عموماً جنازہ گاہوں اور مساجد میں جنازہ کی صف بندی کے وقت امام صاحب یہ اعلان کرتے ہیں کہ صفیں طاق عدد میں بنائی جائیں، حتیٰ کہ کم افراد ہونے کے سبب اگر دو صفیں پوری ہو رہی ہوں تو دوسری صف کو آدھا کر کے تیسری صف بنا دی جاتی ہے تاکہ تین صفیں ہو کر طاق ہو سکیں جب کہ شارع علیہ السلام سے اس کے برعکس

ثابت ہے، چنانچہ حضرت جابر بن عبد اللہ سے مروی ہے کہ رسول اکرم نے ہمیں حکم دیا کہ اٹھو اور اپنے بھائی (نجاشی) کی نماز جنازہ پڑھو فَمَنْ أَصْنَفْنَا صَفَيْنَ لَيْسَ بِهِنَّ كَهْرَ هُوَ أَوْ دَرُوسُ صَفَيْنَ بِهِنَّ كَيْسَ۔

(مسلم کتاب الجنائز باب التكبیر علی الميت اربعاً و الصغیرین ج ۱ ص ۳۰۹)۔

اس حدیث سے یہ واضح ہوتا ہے کہ اگر طاق صغیرین بنانا لازمی امر ہوتا تو رسول اللہ ﷺ صحابہ کرام کو دو صغیرین بنانے کی ہرگز اجازت نہ دیتے۔ ترمذی اور ابوداؤد میں موجود طاق صغیرین والی روایت (عن مالک بن ہمیرہ) محمد بن اسحاق کی عنعنہ کے سبب اور طبرانی کبیر والی روایت ابن ابی عمیر کے سبب ضعیف ہے۔

(۴) امام اللہ اکبر کہہ کر سورۃ فاتحہ پڑھے اور پھر کوئی سورت بھی ملائے۔ (بخاری، مسلم، نسائی)

☆ سورۃ فاتحہ کی مزید بحث دیکھنی مقصود ہو تو اسی کتاب کے متعلقہ باب میں ملاحظہ فرمائیں۔

(۵) پھر اللہ اکبر کہیں اور درود ابراہیمی پڑھیں۔ (نسائی)

(۶) پھر تیسری تکبیر کہی جائے اور میت کی مغفرت کیلئے مسنون دعائیں پڑھی جائیں۔

### جنازہ کی چند مسنون دعائیں

اللَّهُمَّ اغْفِرْ لِحَيَاتِنَا وَمَيَاتِنَا وَشَاهِدِنَا وَغَائِبِنَا  
وَصَغِيرِنَا وَكَبِيرِنَا وَذَكَرِنَا وَأُنثَانَا  
اللَّهُمَّ مَنْ أَحْيَيْتَهُ مِنَّا فَأَحْيِهِ عَلَيَّ الْإِسْلَامَ  
وَمَنْ تَوَفَّيْتَهُ مِنَّا فَتَوَفَّهُ عَلَيَّ الْإِيمَانَ  
اللَّهُمَّ لَا تَحْرِمْنَا أَجْرَهُ وَلَا تَفْتِنْنَا بَعْدَهُ

(نسائی، ابن ابی شیبہ)

اے اللہ بخش دے ہمارے زندوں اور مردوں کو ہمارے موجودوں اور غائبوں کو ہمارے چھوٹوں اور بڑوں کو ہمارے مردوں اور عورتوں کو۔ اے اللہ تو ہم میں سے جس کو زندہ رکھے اُسے اسلام پر زندہ رکھ اور ہم میں سے جس کو توفیق کرے اسے ایمان پر توفیق کر۔ اے اللہ ہمیں اس کے اجر سے محروم نہ رکھنا اور اس کے بعد ہمیں کسی فتنے میں مبتلا نہ کرنا۔

(۲) حضرت عوف بن مالک رضی اللہ عنہ سے روایت ہے فرماتے ہیں کہ رسول اکرم ﷺ نے جنازے کی نماز پڑھائی اور میں نے آپ ﷺ کی دعائیں سے یاد کر لیا اور یہ تمنا کرنے لگا، کاش اس میت کی جگہ میری میت ہوتی (اور رسول اکرم ﷺ یہ دعائیں میرے لئے پڑھتے)۔  
دعا کے الفاظ درج ذیل ہیں :

اللَّهُمَّ اغْفِرْهُ وَأَرْحَمْهُ وَعَافِهِ وَأَعْفُ عَنْهُ وَأَكْرِمْ نُزُلَهُ، وَوَسِّعْ مَدْخَلَهُ  
وَأَغْسِلْهُ بِالْمَاءِ وَالطَّلْحِ وَالْبُرْدِ وَنَقِّهِ مِنَ الْحَطَايَا كَمَا يُنْقَى الثَّوْبُ الْأَبْيَضُ  
مِنَ الدَّنَسِ وَأَبْدِلْهُ دَارًا خَيْرًا مِنْ دَارِهِ وَأَهْلًا خَيْرًا مِنْ أَهْلِهِ وَزَوْجًا  
خَيْرًا مِنْ زَوْجِهِ وَأَدْخِلْهُ الْجَنَّةَ وَقِهِ فِتْنَةَ الْقَبْرِ وَعَذَابَ النَّارِ (مسلم)  
اے اللہ اسے بخش دے، اس پر رحم فرما، اور اسے آرام پہنچا، اور اس سے درگزر فرما،  
اور اس کی عزت والی مہمانی فرما، اس کی قبر کشادہ فرما دے، اور اسے پانی، برف اور  
اولوں سے دھو دے، اور اس کو گناہوں سے پاک کر دے جس طرح سفید کپڑا  
میل سے صاف کیا جاتا ہے، اسے اس کے گھر سے بہتر گھر اور اس کے اہل و عیال  
سے بہتر اہل و عیال اور اس کے جوڑے سے بہتر جوڑا اسے عطا کر دے، اور اسے  
جنت میں داخل فرما اور عذاب قبر اور عذاب جہنم سے محفوظ فرما۔ (مسلم)

### ☆ نابالغ بچے کی میت کی دعا

اللَّهُمَّ اجْعَلْهُ لَنَا سَلَفًا وَقَرِطًا وَذُخْرًا وَأَجْرًا (بخاری)  
اے اللہ اس بچے کو ہمارے لئے پیشوا، پیش رو، ذخیرہ اور اجر کا باعث بنا۔  
مذکورہ دعاؤں کے علاوہ مزید دعائیں بھی کتب احادیث میں مرقوم ہیں جنہیں ہم طوالت کے  
خوف سے درج کرنے سے قاصر ہیں۔

☆ چوتھی تکبیر کے بعد سلام پھیر دیں۔ چار سے زیادہ تکبیریں بھی مسنون ہیں۔

☆ جنازے کی ہر تکبیر کے ساتھ رفع الیدین کر سکتے ہیں عبد اللہ بن عمر کا اثر (جزع الیدین بخاری)

## ﴿ اہل میت ﴾


- (۱) اہل میت کے ہاں تعزیت کے لیے جلا جائے۔ رسول اکرم ﷺ نے فرمایا :  
جو مؤمن کسی دوسرے مؤمن بھائی کو مصیبت کے وقت تسلی دلائے،  
قیامت کے دن اللہ تعالیٰ اسے عزت کا لباس پہنائے گا۔ (ابن ماجہ)
- (۲) اہل میت کے ہاں تین دن تک کھانا پکا کر بھیجا جائے۔ (ترمذی، ابو داؤد)
- (۳) رنج اور صدمے کے وقت "انا لله وانا اليه راجعون" پڑھا جائے۔ (قرہ)
- (۴) آپ ﷺ نے فرمایا جو اس دعا کو پڑھے گا اللہ تعالیٰ اسے اس سے بہتر چیز عطا کرے گا۔ (مسلم)  
کسی شخص کے مرنے پر تین دن سے زیادہ سوگ نہ کیا جائے، البتہ جو عورت اپنے خاوند کی  
وفات پر ۴ ماہ دس دن کا سوگ کرے۔ (بخاری، مسلم)

## خلاف شرع رسومات

- ۱- تدفین کے بعد اہل میت کے ہاں جمع ہو کر دعوتیں اُڑانا،
- ۲- قبر پر اذان دینا،
- ۳- ہر چالیس قدم پر دعا کرنا،
- ۴- میت کے ساتھ ضامن کے طور پر قرآن مجید دفن کرنا،
- ۵- تیسرے، ساتویں اور چالیسویں دن ایصالِ ثواب کے لیے کھانا کھلانا،
- ۶- سال بعد برسی منانا، حفاظ کے ذریعہ قرآن کے ختم کرانا،
- ۷- نوحہ کرنا، بین کرنا، گریباں پھاڑنا، سر میں مٹی ڈالنا،
- ۸- بے صبری اور ناشکری کا مظاہرہ کرنا،
- ۹- گھر میں تین دن تک چارپائی اور بانڈی الٹی رکھنا،
- ۱۰- دورانِ سوگ چولہا جلانے کو حرام سمجھنا،
- ۱۱- تعزیت کے لیے آنے والے ہر شخص کے کہنے پر رسمی اور رواجی دعا کرنا،
- ۱۲- جنازے کے بعد ہاتھ اٹھا کر دعا کرنا،

- ۱۳- کفن پر کلمہء طیبہ یا دیگر کلمات کا لکھنا،
- ۱۴- جنازے کے ساتھ ساتھ با آواز بلند کلمے کا ورد کرنا یا نعتیں پڑھنا،
- ۱۵- قبر کو چوناج گانا، قبر پر شیرینی بانٹنا، بحر اکاشا، دیئے جلانا، اگر بتیاں لگانا،
- ۱۶- مجاور ٹھکانا، عدت پوری ہونے پر بیوہ کی دعوتیں کرنا، بیوہ کو شہر میں گھمانا،
- ۱۷- زندگی بھر بیوہ کو بیوہ رہنے پر مجبور کرنا،
- ۱۸- جانیدادیں چھانے کے لیے بیوہ کا نکاح قرآن سے کر دینا،
- ۱۹- ہر جمعرات کو مرنے والے کی روح کی واپسی کا انتظار کرنا،
- ۲۰- اُس کے لیے شیرینی پکا کر رکھنا،
- ۲۱- چھیں یاں پڑھنا، آیت کریمہ کے ختم کرنا،
- ۲۲- خواتین و حضرات میں پارے تقسیم کر کے ختم پڑھوانا،
- ۲۳- میت کے سر ہانے درود تاج، درود لکھی، درود ہزارہ اور دعاء حج العرش اور نور نامہ پڑھنا،
- ۲۴- ملانے کھلانا،
- ۲۵- ماتم کرنا،
- ۲۶- دفن کے بعد شجرہ نسب پڑھ کر سنانا
- یہ سب افعال بدعت اور خلاف شرع ہیں ان سے اجتناب ہر مسلمان پر لازم ہے۔

www.KitaboSunnat.com



بِسْمِ اللّٰهِ الرَّحْمٰنِ الرَّحِیْمِ

## فضائل اسماء الحسنیٰ

بِسْمِ اللّٰهِ الرَّحْمٰنِ الرَّحِیْمِ

اللّٰهُ تَعَالٰی كُنَّا نُوَصِّفَانِي نَام

قرآن مجید میں اللہ رب العالمین کا ارشاد ہے

وَلِلّٰهِ الْاَسْمَاءُ الْحُسْنٰی فَادْعُوْهُ بِهَا

اللہ کے اچھے اچھے نام ہیں پس ان اچھے ناموں سے اس کو پکارا کرو۔ (سورۃ اعراف)

اطمینان قلب کا مستند اور محفوظ ترین ذریعہ ذکر الہی ہے،

اللہ کی صفات کے تقاضوں پر ایمان اور شعور کے ساتھ غور کریں اور ذکر الہی کی عادت ڈالیں۔

چنانچہ ارشادِ ربّانی ہے:

يٰۤاَيُّهَا الَّذِيْنَ اٰمَنُوْا اذْكُرُوْا اللّٰهَ ذِكْرًا كَثِيْرًا وَّسَبِّحُوْهُ بُكْرَةً وَّاَصِيْلًا (سورۃ احزاب: ۴۲)

اے ایمان والو! اللہ کا ذکر کثرت سے کرو اور صبح و شام اس کی تسبیح بیان کیا کرو۔

رسول اکرم ﷺ نے ان ناموں کے فضائل بیان کرتے ہوئے انہیں یاد کرنے اور مستقل پڑھتے رہنے کی

ترغیب دی ہے۔ چنانچہ آپ ﷺ کا فرمان ہے!

اللہ تعالیٰ کے ننانوے نام ہیں جو شخص انہیں یاد کرے گا جنت میں داخل ہوگا۔

☆ اللہ تعالیٰ کے ناموں میں ایک نام اسمِ اعظم ہے آپ ﷺ نے فرمایا جو شخص اسمِ اعظم کا حوالہ دے کر

اللہ سے سوال کرتا ہے اللہ تعالیٰ اُس کی مراد کو پورا کر دیتا ہے۔

## اِسْمَاءُ الرَّحْمٰنِ

اَلْمَلِكُ	الرَّحِيمُ	الرَّحْمَنُ	اللَّهُ
حقیقی بادشاہ	رحیمیت رحمان	برادربران	اسم ذات
الْمُهَيِّمِ	الْمُؤْمِنِ	السَّلَامِ	الْقُدُّوسِ
تسلیم	امن و ایمان کا مالک	سلامتی کا مالک	پاک ذات
الْخَالِقُ	الْمُكْتَبِرُ	الْجَبَّارُ	الْعَزِيزُ
پیدا کرنے والا	بڑائی والا	زبردست	سب پر غالب
الْقَهَّارُ	الْعَفَّارُ	الْمُصَوِّرُ	الْبَارِئُ
زبردست	بخشنے والا	صورت بنانے والا	جان ڈالنے والا
الْعَلِيمُ	الْفَتَّاحُ	الرِّزَّاقُ	الْوَهَّابُ
جاننے والا	مشکل کھنکھانے والا	روزی دینے والا	عطا کرنے والا
الرَّافِعُ	الْحَافِضُ	الْبَاسِطُ	الْقَابِضُ
بلند کر دینے والا	پست کر دینے والا	کشاہدہ کرنے والا	روک دینے والا
الْبَصِيرُ	السَّمِيعُ	الْمُدِلُّ	الْمُعِزُّ
دیکھنے والا	سننے والا	ذلت دینے والا	عزت دینے والا
الْخَبِيرُ	اللَّطِيفُ	الْعَدْلُ	الْحَكْمُ
باخبر (خبردار)	باریک بین	انصاف کرنے والا	حاکم



الشُّكُورُ	الْفُغُورُ	الْعَظِيمُ	الْحَلِيمُ
قدر دان	بہت بخشنے والا	بزرگی والا	بڑا بردبار
الْمُقِيتُ	الْحَفِيظُ	الْكَبِيرُ	الْعَلِيُّ
قوت دینے والا	سب کا تحافظ	بہت بڑا	بلندیوں والا
الرَّقِيبُ	الْكَرِيمُ	الْجَلِيلُ	الْحَسِيبُ
بڑا افسان	بہت مہربان کرنے والا	بلند مرتبہ والا	کفایت کرنے والا
الْوَدُودُ	الْحَكِيمُ	الْوَاسِعُ	الْمُجِيبُ
بہت محبت کرنے والا	بڑی حکمتوں والا	وسعت والا	قبول کرنے والا
الْحَقُّ	الشَّهِيدُ	الْبَاعِثُ	الْمَجِيدُ
سچا	گواہی	مردوں کو اٹھانے والا	بڑی بزرگی والا
الْوَلِيُّ	الْمَتِينُ	الْقَوِيُّ	الْوَكِيلُ
بڑا ہمتی دوست	مضبوط	بڑی قوت والا	بڑا کارساز
الْمُعِيدُ	الْمُبْدِيُ	الْمُحْصِيُ	الْحَمِيدُ
دوبارہ پیدا کرنے والا	پہلی بار پیدا کرنے والا	گینے والا	تعریف کے لائق
الْقِيَوْمُ	الْحَيُّ	الْمُمِيتُ	الْمُحْيِيُ
بہت قہر کرنے والا	بہت زندہ رہنے والا	موت دینے والا	زندگی دینے والا

الْوَاحِدُ ایک	الْوَحِيدُ ایک اور بیٹا	الْمَاجِدُ بزرگی اور بڑائی والا	الْوَّاجِدُ ہر چیز کو پانے والا
الْمُقَدِّمُ پہلے اور آگے کرنے والا	الْمُقْتَدِرُ پوری قدرت والا	الْقَادِرُ قدرت والا	الصَّمَدُ بے نیاز
الظَّاهِرُ ظاہر و آشکارا	الْآخِرُ سب کے بعد	الْأَوَّلُ سب سے پہلے	الْمُؤَخِّرُ پیچھے کرنے والا
الْبِرُّ نیک سلوک کرنے والا	الْمُتَعَالِ سب سے بلند و مرتب	الْوَالِيُّ کارساز	الْبَاطِنُ پوشیدہ و پنہاں
الرَّوْفُ بہت بڑا مشفق	الْعَفْوُ معاف کرنے والا	الْمُنْتَقِمُ بدلی لینے والا	التَّوَّابُ توبہ قبول کرنے والا
الْجَامِعُ سب کو جمع کرنے والا	الْمُقْسِطُ انصاف کرنے والا	ذُو الْجَلَالِ وَالْإِكْرَامِ بزرگی اور سخاوت والا	مَالِكُ الْمُلْكِ ملکوں کا مالک
الضَّارُّ ضرر کا مالک	الْمَانِعُ روک دینے والا	الْمُغْنِيُّ فغنی کر دینے والا	الْغَنِيُّ بے پرواہ
الْبَدِيعُ نئے سرے سے بنانے والا	الْهَادِيُّ ہدایت دینے والا	النُّورُ روشنی والا	النَّافِعُ نفع پہنچانے والا
الصَّبُورُ بڑے صبر و تحمل والا	الرَّشِيدُ رشد و ہدایت والا	الْوَارِثُ ہر چیز کا مالک	الْبَاقِيُّ ہمیشہ رہنے والا

## دعاء قنوت

وترکی آخری رکعت میں رکوع کے بعد یا رکوع سے پہلے دونوں طرح پڑھی جاسکتی ہے (مشکوٰۃ بحوالہ ابن ماجہ)

اللَّهُمَّ اهْدِنِي فِيمَنْ هَدَيْتَ وَعَافِنِي فِيمَنْ عَافَيْتَ  
وَتَوَلَّنِي فِيمَنْ تَوَلَّيْتَ وَبَارِكْ لِي فِي مَا أَعْطَيْتَ  
وَقَبِّ شَرَّمَا قَضَيْتَ فَإِنَّكَ تَقْضِي وَلَا يُقْضَىٰ عَلَيْكَ  
إِنَّهُ لَا يَدُلُّ مَنْ وَالَيْتَ وَلَا يَعْزُزُّ مَنْ عَادَيْتَ  
تَبَارَكْتَ رَبَّنَا وَتَعَالَيْتَ ۝ (ابوداؤد، ترمذی، نسائی)

اے اللہ مجھے ان لوگوں میں شامل کر دے جن کو تو نے ہدایت دی ہے مجھے ان لوگوں میں عافیت دے جن کو تو نے عافیت دی ہے مجھے دوست بنا ان لوگوں میں جن کو تو نے دوست بنایا ہے اور جو کچھ تو نے مجھے دیا ہے اس میں برکت ڈال۔ اور مجھے اس چیز کے شر سے بچا جو تو نے مقدر کی ہے بے شک تو حکم کرنے والا ہے اور تجھ پر کسی کا حکم نہیں چلتا۔ بے شک وہ ذلیل نہیں ہو سکتا جسے تو دوست بنائے اور نہیں عزت پاسکتا جسے تو دشمن بنائے اے ہمارے پروردگار تو برکت والا اور بلندی والا ہے ہم تجھ سے شش ماگتے ہیں اور تیری طرف رجوع کرتے ہیں اور اللہ تعالیٰ کی رحمتیں ہوں نبی اکرم ﷺ کی ذات پر

1- (تحت الخط الفاظ صرف لہذا دو میں ہیں ص ۲۰۲)

2- سنن بیہقی میں نَسْتَعْرُكَ وَتَوَلَّيْتَ الْبَيْنَ کے الفاظ بھی وارد ہیں

3- علامہ شوکانیؒ نے تحفة الذاکرین میں صلی اللہ علی النبی کے

الفاظ بھی نقل کیے ہیں۔

نوت دعاء قنوت وتروں کا لازمی جز نہیں ہے، سوا یا عہد اچھوٹ جانے کی

صورت میں کسی قسم کا کفارہ یا سجدہ سہولازم نہیں آتا (واللہ اعلم)



## قُنُوتِ نَازِلِه

﴿پڑھنے کا طریقہ اور دعا﴾

اے اللہ ہم تجھ سے مدد مانگتے ہیں، تجھ سے مغفرت طلب کرتے ہیں اور تیری بہترین ثناء بیان کرتے ہیں ہم تیری نہ شکری نہیں کرتے ہیں بلکہ تجھ پر ایمان لاتے ہیں اور ہم تیری نافرمانی کرنے والوں کو الگ کر کے انھیں چھوڑ دیتے ہیں اے اللہ ہم خاص تیری ہی عبادت کرتے ہیں اور تیرے لیے نماز پڑھتے اور سجدہ کرتے ہیں اور تیری ہی طرف ہم کوشش کرتے ہیں اور تیری اطاعت میں ہم جلدی کرتے ہیں ہم تیری رحمت کے امیدوار ہیں اور تیرے سخت ترین عذاب سے ڈرتے ہیں بے شک تیرا سخت ترین عذاب کفار کو پہنچنے والا ہے اے اللہ کفار اور مشرکین کو جتلائے عذاب کر دے ان کے دلوں میں رعب ڈال دے، ان کی بات میں اختلاف پیدا کر دے، ان پر اپنی سزا اور اپنا عذاب نازل فرما، اے اللہ اہل کتاب کافروں کو عذاب میں جتلا کر دے جو تیرے راستے سے روکتے ہیں، تیرے رسولوں کو جھٹلاتے ہیں، اے اللہ مومن مردوں اور مومن عورتوں، مسلمان مردوں اور مسلمان عورتوں کو بخش دے، اے اللہ ان کے تعلقات کی اصلاح فرما، ان کے دلوں میں محبت ڈال دے، اور ان کے دلوں میں ایمان اور حکمت بھر دے، اور انھیں توفیق دے کہ تیری عطا کردہ نعمت پر شکر ادا کرے، اور تیرے لیے گئے وعدہ کو نبھاسکے، اور انھیں اپنے رسولوں کی ملت پر موت دے اپنے اور ان کے دشمن کے مقابلے میں ان کی مدد فرما، اے معبود برحق ہمیں بھی انھیں میں سے بنا دے۔ (مصنف عبدالرزاق ج ۳ ص ۱۱۶)

اَللّٰهُمَّ اِنَّا سَتَعْبُدُكَ وَاسْتَعْفِرُكَ  
وَسُئِيْكَ عَلَيْكَ الْخَيْرُ وَلَا نَكْفُرُكَ  
وَسُوْرِيْنَ بِكَ وَنَحْنُ لَكَ لَعْبُدُ  
مَنْ يَفْجُرُكَ، اَللّٰهُمَّ اِنَّا لَكَ لَعْبُدُ  
وَلَكَ نُصَلِّيْ وَنَسْجُدُ وَابْتَغِيْ سَبِيْ  
وَلَا نُحْفِدُ، نَسْرَجُوْا رَحْمَتَكَ وَنَحْنُ  
عَذَابِكَ الْحَيَاةَ، اِنَّا عَدَا اَبَاكَ الْحَيَاةَ  
بِالْكَفَارِ مَلْحِيْ، اَللّٰهُمَّ عَذَابِ  
الْكُفْرَةِ وَالْمَشْرِكِيْنَ، وَالْقَوِيْ  
فَلَوْ يَهُمُّ الرُّعْبَ، وَخَالِمْ بَيْنَ  
كَلِمَتِهِمْ، وَاشْرِيْلْ عَلَيْهِمْ جَزَاكَ  
وَعَدَا اَبَاكَ، اَللّٰهُمَّ عَذَابِ كَفْرَةِ  
اَهْلِ الْكِتَابِ الَّذِيْنَ يَصُدُّوْنَ  
عَنْ سَبِيْلِكَ وَيَكْتُمُوْنَ كُفْرَكَ  
اَللّٰهُمَّ اَغْضِبْ لِلْمُؤْمِنِيْنَ وَالْمُؤْمِنَاتِ  
وَالْمُسْلِمِيْنَ وَالْمُسْلِمَاتِ، اَللّٰهُمَّ  
اصْلِحْ ذَاتَ بَيْنِهِمْ وَآلِفْ بَيْنَ  
قُلُوْبِهِمْ وَاجْعَلْ فِيْ قُلُوْبِهِمْ  
الْوَيْمَانَ وَالحِكْمَةَ وَاوْرِعْهُمْ  
اَنْ يَشْكُرُوْا نِعْمَتَكَ الَّتِيْ اَنْعَمْتَ  
عَلَيْهِمْ، وَاَنْ يُؤْفِقُوْا اِعْتِهَادِكَ  
الَّذِيْ نَاهَيْتَهُمْ عَلَيْهِمْ وَكُوْفِهِمْ  
عَلَى مِلَّةِ رَسُوْلِكَ، وَاَنْصُرْهُمْ عَلٰى  
عَدُوْكَ وَعَدُوْهِمْ اِلٰهَ الْحَقِّ  
وَاجْعَلْنَا مِنْهُمْ



یا رب

بسم اللہ الرحمن الرحیم

یا حسین

## بارگاہِ ایزدی میں التجا



اللهم ارنا الحق حقا وارزقنا اتباعه وارنا الباطل باطلا وارزقنا اجتنابه

اے اللہ! ہم پر حق کی حقانیت واضح فرما! اور ہمیں اس کی اتباع نصیب فرما!

اور ہم پر باطل کا بطلان واضح فرما! اور ہمیں اس سے اجتناب نصیب فرما!

اے اللہ! ہمیں اپنے رسولؐ کا اسوہ نصیب فرما! اے اللہ! ہماری خطاؤں سے درگزر فرما!

اے اللہ! ہمیں دین و دنیا کی بھلائیاں عطا فرما! اے اللہ! ہماری مشکلات آسان فرما!

اے اللہ! اپنے حبیب کے دست مبارک سے آبِ کوثر نصیب فرما!

اے اللہ! قیامت کے دن اپنے نبیؐ کی شفاعت سے بہرہ مند فرما!

اے اللہ! ہمیں اور ہماری اولاد کو دوزخ کی آگ سے بچالے!

اے اللہ! ہم سب کو اپنے سچے دین اسلام کے رنگ میں رنگ دے!

اے اللہ! ہماری ظاہری و باطنی تمام تقصیرات کو معاف فرما!

اے اللہ! ہمیں حرام سے بچا اور حلال میں برکت عطا فرما! ہمارے بچوں کو ہماری آخرت کا ذخیرہ بنا!

اے اللہ! ہمارے بڑے بزرگ جو فوت ہو چکے ہیں ان کی خطاؤں سے درگزر فرما!

اے اللہ! ان کی قبریں منور فرما! ان کی قبروں کو وسعت عطا فرما!

انہیں عذابِ قبر اور عذابِ جہنم سے بچا! انہیں اپنے جوار رحمت میں جگہ عطا فرما!

صراطِ حق کا راستہ یارب ہمیں بنا دے!

کر لے قبول یارب یہ التجا ہماری! (آمین الٰہ الحق آمین)

طالب دعا:

ابو انشاء قاری خلیل الرحمن جاوید

بِسْمِ اللّٰهِ الرَّحْمٰنِ الرَّحِیْمِ

## نظم

جس نے کیا پیدا تجھے عقل و ہنر عشا تجھے  
حق چاہئے اس کا تجھے کرنا ادا ائے بے نماز  
کرتا نہیں سجدہ اگر روزہ نہ رب کی نوح کر  
اس کی زمیں کو چھوڑ کر تو گھر بنا ائے بے نماز  
کیا حال ہے ابلیس کا وہ کس قدر مقبول تھا  
سجدہ سے جب منکر ہوا راندا گیا ائے بے نماز  
ختنہ کرانے سے تیرے دائرہ ہی بڑھانے سے تیرے  
کیونکر مسلمانی ملے، سر کو جھکا ائے بے نماز  
ساتوں فلک اور یہ زمیں لوح و قلم عرش بریں  
سجدے میں ہے سب کی جہیں پیس خدا اے بے نماز  
حور و ملک، شمس و قمر، خنکلی، تری کے جانور  
کرتے ہیں سب شام و سحر سجدہ ادا ائے بے نماز



بِسْمِ اللّٰهِ الرَّحْمٰنِ الرَّحِیْمِ

## المصادر والمراجع

الکتاب	المصنفین / المطابع	الکتاب	المصنفین / المطابع
1	القرآن الکریم	22	مرعاة المفاتيح (علامه عید اللہ مبارک پوری)
2	احسن البیان (مجمع الملك فهد)	23	تحقیق المشکوٰۃ للالبانی
3	احسن التفسیر احمد حسن دهلوی (لاہور)	24	مستدرک للحاکم محمد بن عبداللہ الحاکم دار الکتب بیروت
4	تفہیم القرآن (مودودی) ترجمان القرآن لاہور	25	مصنف ابن ابی شیبہ حافظ عبداللہ بن محمد بن ابی شیبہ (دار الفکر بیروت)
5	الصحيح للبخاری نور محمد کراچی	26	الطبرانی امام ابو القاسم سنیمان بن احمد بن ایوب الطبرانی (ریاض)
6	الصحيح للمسلم نور محمد کراچی	27	مؤطا للامام مالک میر محمد کراچی
7	جامع الترمذی میر محمد کراچی	28	ارواء الغلیل (علامه البانی)
8	سنن ابو داؤد میر محمد کراچی	29	تمام المنة (علامه البانی)
9	سنن نسائی قدیمی کراچی	30	بلوغ المرام ابن حجر (طارق اکیڈمی لائل پور)
10	سنن ابن ماجه احياء السنه (سرگودھا)	31	ابن حبان علاء الدین بن سلیمان (سانگلہ هل)
11	مسند احمد دار الفکر (بیروت)	32	تقريب التهذيب ابن حجر (شیش محل لاہور)
12	طحاوی میر محمد کراچی	33	تهذيب التهذيب ابن حجر (نشر السنه لاہور)
13	المحلی علی بن احمد بن سعید بن حزم الاندلسی (دار الفکر بیروت)	34	میزان الاعتدال امام ابو عبداللہ محمد بن عبداللہ الذہبی (سانگلہ هل)
14	نبیل الاوطار علامه شوکانی (مصر)	35	فتح الباری علامه حافظ ابن حجر
15	سنن بیہقی حافظ ابو بکر احمد بن حسین بن علی البیہقی (دار الفکر بیروت)	36	عمدة القاری علامه عینی
16	تحفة الاحوذی علامه مبارک پوری (ملتان)	37	فیض الباری انور شاد کاشمیری
17	دار قطی مع غنی (لاہور)	38	فتاویٰ شامی علامه شامی
18	مصنف عبدالرزاق ابو بکر عبدالرزاق (بیروت)	39	فتح القدیر (ابن ہمام) کوئٹہ
19	المنتقى عبداللہ بن علی بن الجارود سانگلہ هل	40	انصب الراية امام ذہبی
20	عون المعبود علامه عظیم آبادی		
21	مشکوٰۃ المصابیح (ایچ ایم سعید کراچی)		

المصنفین / المطابع	الکتاب	المصنفین / المطابع	الکتاب
مسعود احمد کراچی	61 منہاج المسلمین	( محمد بن الحسن الشیبانی )	41 الاصل
عاصم الحداد (لاہور)	62 فقہ السنہ	( علامہ حطاب بن )	42 معالم السنن
لافاظ الحدیث ( لندن )	63 معجم المفہرس	( علامہ حافظ ابن حجر )	43 تلخیص الحیبر
لافاظ القرآن	64 معجم المفہرس	برہان الدین ابو الحسن (ملتان)	44 ہدایہ
محمد فواد عبد الباقی		للإمام البغوی (المکة المكرمة)	45 شرح السنّة
زاهد منٹ سلام آباد	65 مضامین قرآن	( گوجرانپور )	46 امام الکلام عبدالحی
غلام احمد حریری	66 اسلامی دستور حیات	محمد بن عبد العزیز (لاہور)	47 قیام النبیل
مفتی احمد یار نعیمی گجرات	67 جاء الحق	( گوجرانپور )	48 کتاب القراءة للیہقی
مولانا داؤد ارشد لاہور	68 دین الحق	( شیش محل لاہور )	49 جزء القراءة للبخاری
عبد السلام بستوی لاہور	69 اسلامی تعلیم	مبارک پوری سانگلہ ہل	50 تحقیق الکلام
بلدیر احمد صاحب رحمانی	70 انوار مصابیح	علامہ رشاد الحق ذری حداد	51 توضیح الکلام
سیاحی اکیڈمی لاہور		ادارہ علوم التریہ فیصل آباد	
( محقق )	71 صلوة الرسول	علامہ البانی	52 صلوة النبی
مولانا عبدالرؤف			
ڈاکٹر حمید اللہ	72 خطبات بہاولپور	مترجم	53 جز رفع الیدین للإمام البخاری
( دانس ) ادارہ تحقیقات اسلام آباد			
چند جماعتی وسائل	73	عبدالرحمن بن خلدون ( کراچی )	54 تاریخ ابن کثیر مترجم
اور دیگر کتب ہائے مختلفہ			
ذاتی ذائری سے اقتباسات	74	علامہ شمس اردو بازار لاہور	55 تاریخ ابن خلدون مترجم
		عبدالرحمن بن خلدون ( کراچی )	
		مبارک پوری حنفیہ ( لاہور )	56 سیرت النبی
		مسعود احمد بی ایس کراچی	57 الرحیق المختوم علامہ صفی الرحمن
		حافظ بکر جعفر	58 تاریخ الاسلام والمسلمین
		محمد بن حسن القرطابی ( مرو )	59 احکام العیدین
		مترجم ( دار السنہ )	60 منہاج المسلم



سہ ماہہ و تہ ماہہ

## آپ کی اہم یاداشت

شمار	یاداشت	صفحہ	شمار	یاداشت	صفحہ
1			21		
2			22		
3			23		
4			24		
5			25		
6			26		
7			27		
8			28		
9			29		
10			30		
11			31		
12			32		
13			33		
14			34		
15			35		
16			36		
17			37		
18			38		
19			39		
20			40		

نوٹ: کتاب کے مطالعہ کے دوران اگر ضرورت کی کوئی بات نظر سے گزرے تو دوبارہ تلاش سے چھٹیلے اس کا صفحہ نمبر یہاں درج فرمائیں۔


بِسْمِ اللّٰهِ الرَّحْمٰنِ الرَّحِیْمِ

## مؤلف کی دیگر کتب

زمر طبع

طبع شدہ

پہلا زینہ




پرویزیت اور اسلام



مرزائیت اور اسلام

منبر کی پکار



بدنام مجاہد

www.KitaboSunnat.com



جامعۃ الاحسان الاسلامیہ





## بِسْمِ اللّٰهِ الرَّحْمٰنِ الرَّحِیْمِ

اس کتاب کا اسلوب بیان سادہ،

سلیس، رواں، واضح اور جاذبِ نظر ہے، مختلف مسائل

کا جس عمدگی سے احاطہ کیا گیا ہے اس نے اس کتاب کی نوعیت اور

حیثیت کو ایک قاموسی شکل عطا کر دی ہے۔ اس کوشش کو ہم بڑے اعتماد

کے ساتھ نماز کا مسنون انسانیکیلو پیڈیا قرار دے سکتے ہیں مسائل نماز کے ضمن میں

فاضل مصنف نے مختلف مواقع پر اس انتشار اور اضطراب کو بھی رفع کرنے کی کوشش

کی ہے جو نماز کے کسی ایک موضوع پر پائے جانے والے دلائل کے اختلاف سے پیدا

ہوتا ہے۔ اس موقع پر اس کتاب کے فاضل مصنف نے تمام روایات اور اسناد کا

علوم الحدیث کے حوالے سے جرح و تعدیل کا ایک مصدقہ معیار پیش نظر رکھتے ہوئے

ترجمی معیار عمل کو پیش کرنے کی کوشش کی ہے۔

مصنف کی اس کوشش کے دوران اصلاح عقائد کے بھی بہت سے مسائل حل ہوتے

چلے جاتے ہیں اس کتاب کا سب سے نمایاں پہلو جو پڑھنے والے کو حد درجہ متاثر

کرتا ہے وہ یہ کہ اس سے مسلمی تعصبات کو کم کرنے اور امت کو ایک متفقہ

دستورِ صلوة پر لانے کے نبوی منہج کو پیش کرنے کی

مستحسن کوشش کی ہے۔

پروفیسر عبدالجبار شاہ